


تالیف: شہید یحییٰ سنوار
زبان: معراج الدین سعادت

اگرچہ لوں کے

دشہید
یحییٰ سنوار
رہنمائی
واقعات



اغزي او لونک

(د شهيد يحيى السنوار رښتيني واقعيات)

حکمرانان کتابتون: <https://t.me/Azizafghn>

تالیف

شهيد يحيى السنوار

ژباړن

معراج الدين سعادت

کتاب پېژندنه:



اغزي اولونک

د کتاب نوم:

شهيد يحيى السنوار

تاليف:

معراج الدين سعادت

ژباړن:

محمد فهميم عاطف

ترتيب و تدوين:

۱۴۰۳ هـ، ش ۲۰۲۴ ميلادي کال

چاپکال:

د موندلو درک

دلر او برپه ټولو مشهورو کتابخانو کې ترلاسه کېدای شي!

د چاپ ټول حقوق د ژباړونکي سره خوندي دي

بِسْمِ اللَّهِ الرَّحْمَنِ الرَّحِيمِ

دا ناول نه زما شخصي قصه ده او نه د يو خاص شخص قصه ده، البته د دې ناول ټول واقعات ريښتيني دي، د دې هره واقعه او يا د واقعاتو مجموعه حتماً له يوه فلسطيني وگړي سره تړاو لري. په دې کې تخيل فقط دومره کارول شوی چې د يو ناول شکل ورکړل شوی چې هغه په ځانگړو کرکټرونو باندې راڅرخي تر څو په دې کې د ناول غوښتنې پوره کړای شي. له دې پرته هر څه ريښتوني دي او د دې زياتره برخه ما له هغو خلکو اورېدلي چې دوی په خپله، يا يې کليوالو او خپلوانو د فلسطين په پاکه خاوره تر لسيزو پورې زغملي دي.

زه دا کتاب د هغو خلکو په نوم کوم د چا زړونه چې د اسراء او معراج له ځمکې سره مينه لري، له بحر اوقيانوس نه نيولې تر خليج پورې، بلکې له بحر اوقيانوس نه نيولې تر بحر اوقيانوس پورې.

يحيى ابراهيم السنوار

بشربع زندان ۲۰۰۴

— ۱۴۰۳-۱۰-۲۴ —
محمد بيرغل

حکمرانان کتابتون: <https://t.me/Azizafghn>

پيليزه

يحيى سنوار يو فلسطيني نظامي او سياسي څېره وه چې د حماس په نظامي څانگه القسام کې يې مهم رول لوباوه. هغه په ۱۹۶۲ ميلادي کال کې د غزې ترانگې د خان يونس سيمې په يو مهاجر کمپ کې نړۍ ته سترگې وغړولې. هغه د غزې په اسلامي پوهنتون کې زده کړې کړې دي او له همدې ځايه يې په عربي ژبه کې د ادبياتو لسانس سند هم ترلاسه کړی دی. د حماس غورځنگ د جوړيدو په وائلو کې يې په هغه کې گډون وکړ او ډېر ژر يې پرمختگ وکړ. په ۱۹۸۸ کې هغه د اسرائيلي فوځ لخوا ونیول شو او هغه يې په عمري قيد محکوم کړ خو بيا له اسرائيلو سره په ۲۰۱۱ ميلادي کال کې د بنديانو د يوې تبادلي په ترڅ کې ازاد شو. يحيى سنوار په ۲۰۱۷ کې د حماس د سياسي څانگې د مسؤل په حيث وټاکل شو. هغه د يوه سخت دريځه مشر په توگه پيژندل کيده چې له اسرائيلو سره يې د هر قسم مفاهمت مخالفت کاوه. کله چې د حماس مشر اسماعيل هنية په ۳۱ جولايي ۲۰۲۴ کې په ايران کې په شهادت ورسيد نو يحيى سنوار د حماس د نوي مشر په توگه وټاکل شو. هغه د نورو مشرانو برعکس په غزه کې له خپلو خلکو او مجاهدينو سره اوسيده او په زياترو جنگونو کې به يې برخه اخيستله چې له امله يې د فلسطين او په ځانگړې توگه د غزې په خلکو کې محبوبيت لا پسې زيات شو. د ۲۰۲۴ په شپاړلسم اکتوبر د رفح په يو کور کې له دښمن سره تر اخري سلگۍ وجنگېده او د ۶۲ کلونو په عمر د شهادت لوړ مقام ته ورسېده.

هغه دا ناول د زندان د تورو تمبو شاته او د جلادانو له نظرونو په پټه ليکلی دی او په دې کې يې د فلسطين د خلکو او مجاهدينو د سختو حقيقي انځور کړي کړي ده.

ناسو به ولولئ چې د فلسطين بااحساسه محصلين څنگه د يو زبرځواک په وړاندې په ډبرو او چاقوگانو سره مبارزه پيل کوي. د يو ميل سلاح د نشتون له امله څنگه مجاهدين شهيدان کيږي. په ډبرو گروپونو کې يوه تومانچه د عملياتو لپاره گرځي راگرځي، د يو ټوپک پيدا کيدل د دوی لپاره څومره د خوښۍ ورځ وي؟... د فلسطين خلک له عربو واکمنانو څخه څومره هيلې ساتي خو هغوی څومره بې وفايي کوي؟... ميندې څنگه خپل د زړې ټکړې د فدائيي عملياتو لپاره استوي او د صبر او استقامت توصيه ورته کوي؟... اشغالگر يهوديان له کومو لارو چارو څخه کار اخلي تر څو د فلسطين خلک د خپلو خلکو پر ضد وکاروي او د جاسوسي کار ترې واخلي؟...

ما خپله ټوله هڅه کړې ده چې ژباړه روانه او بې تکلفه و اوسي. د ځينو لغاتونو هغه معنی اخيستل شوې چې د پښتو په ټولنو کې استعمالیږي. اگر که لفظاً مغايرت ولري. خو بيا هم که ځينې ځايونه په معياري پښتو نه وي ژباړل شوي او پر ځای يې کليوال لغات کاريدلي وي نو دا به زما کمزوري وي او په پيل کې يې بښه غواړم.

مولوي معراج الدين سعادت

لومړی څپرکی

د ۱۹۶۷ کال ژمی ډیر سخت و، د تگ نوم یې نه اخیست او د پسرلي د روښانه او تود لمر د مخنیوي هڅه یې کوله او کله به چې پسرلي د خپلې رڼا د راوړلو هڅه کوله نو اسمان به په سړو ورېځو وپوښل شو او ناڅاپه به باران شروع شو. دغه باران به د غزې په ښار کې د الشاطی مهاجر کمپ خام کورونه ډوب کړل. په کوڅو کې به د سیلاب په شکل بهیده، کورونو ته به هم د ننه شو او د وړو خونو اوسیدونکي به یې په په تکلیف کې واچول ځکه د هغوی کوتې د نږدې سړک له سطحې څخه لاندې وې. او هر وخت به د باران د سیلاب اوبه زمور کوچني انگر ته ننوتې. له هغه وخت راهیسې چې مور په ۱۹۴۸ کال کې د فلوجه ښارگوټي له اشغال شویو سیمو څخه هجرت وکړ؛ هر وخت به زمور همدا حال وو. هر وخت به زما، زما د دریو وروڼو او زما د خور چې ټول له ما څخه لوی وو؛ په زړونو کې ویره وه. په داسې حالاتو کې به زما مور او پلار مور پورته کولو او مور به مو بستري پورته کولې ترڅو اوبه یې لمدې نه کړي دا چې زه تر ټولو کوچنی وم نو د خپلې مور په غاړه پسې به ځوړند وم په داسې حال کې چې زما کوچنی خور به یې هم په غېږ کې وه.

څو ځله به د شپې په اوږدو کې د خپلې مور د لاسونو په لمس له خوبه پاڅیدم او یوې خوا ته به یې کړم او په خپله بستره به یې زما څنگ ته د المونیم لوښې یا یوه خټینه لویه پیاله ایښې وه تر څو د چت له درز څخه بهیدونکي اوبه پکې جمع شي. یو لوښی دلته، یوه خټینه پیاله هلته او بل لوښی به بل ځای ایښی ؤ. هر وخت به مې د ویده کېدو هڅه کوله، کله ناکله بریالی شوم او کله کله به د اوبو د څاڅکو په غږ له خوبه پاڅیدلم چې مسلسل به په لوښي کې غورځیدل. کله به چې لوښی تقریبا ډک شو نو له هر څاڅکي سره به اوبه زمور په مخ لگیدلې. نو مور به مو را پورته شوه او نوی لوښی به یې ورته کیښود او هغه ډک لوښی به یې له کوتې څخه بهر تش کړ.

زه پنځه کلن وم او د ژمي يو سهار، چې د پسرلي لمر يې د سرې شپې د اغيزو ختمولو هڅه کوله، زما اوه کلن ورور محمد زه په لاس نيولی وم او د کمپ په کوڅو کې گرځیدو. مور د کمپ څنډې ته روان شو چې هلته د مصري پوځ کمپ وو.

په دې کمپ کې مصري پوځيانو مور ډېر خوښولو او په دوی کې يوه فوځي زموږ سره شناخت هم پيدا کړې ؤ حتی زموږ نومونه يې هم زده کړي ول او کله به يې چې مور ولیدو نو مور ته به يې راغږ کړ محمد! احمد! دلته راشئ ... نو مور به د هغوی خوا ته ولاړو او په ولاړه به مو انتظار کاوه چې مور ته څه راکوي؟ عسکر به د فوځي پتلون له جيب څخه د هر يوه لپاره د پستي حلوا يوه يوه ټوټه را وايستله او هر يو به خپله ټوټه واخيستله او په شوق سره به يې وخوړه. هغه عسکر به لاسونه زموږ په اوږو ايښي وو او بالاخره به يې زموږ په سر لاسونه راتېر کړل او امر به يې وکړ چې بيرته کور ته لاړ شو او مور به هم په کشېدلو قدمونو بيرته ولاړو.

له اوږده او سخت ژمي وروسته د يخ موسم پای ته ورسیده او ښايسته گرمه هوا شروع شوه او مور د باران له ناخوالو خلاص شولو. ما فکر کاوه چې د يخ موسم ډير اوږد شو او ژر به بيا نه راگرځي، خو ما په خپل شاوخوا کې د اضطراب او پريشانۍ حالت احساس کاوه. د کور ټول خلک د هغې باراني شپې په پرتله ډير په بد حالت کې وو او ما په هغه وخت کې د وضعيت د درک کولو توان نه درلود مگر دومره پوهیدم چې حالت نورمال نه دي. حتی په يخو شپو کې به هم زما مور لوښي له اوبو ډکول او هغه لوښي به يې په انگر کې کيښودل. پلار مې له گاوندیانو څخه يو بېل په پور اخیستی و او کور ته په مخامخ انگر کې يې يوه لويه او اوږده کنده وکېندله. زما ورور محمود چې لس کلن و په هغه وخت کې له دوی سره يو څه مرسته کوله. کله چې خندق چمتو شو نو زما پلار د پاسه پرې د لرگیو ټوټې کېښودلې، بيا يې د انگر يوه برخه د اوسپنې په پوښ سره پټه کړله.

ما دا محسوس کړه چې زما پلار په یو مشکل کې دی ځکه چې شاوخوا یې یو څه لټول، بیا مې ولیدل چې د پخلنځي دروازه یې راوښکله او د خندق په سر یې نصب کړه. خو کله چې ما ولیدل چې زما مور او ورور محمود د خندق له یوه خلاص سوري څخه ښکته کوز شول نو پوه شوم چې کار خلاص شو. ما جرئت وکړ او سوري ته ورنژدې شوم او خندق ته په ټیټه ملا ننوتم او هلته مې د ځمکې لاندې یوه تیاره کوټه ولیدله. زه په هیڅ نه پوهیدم خو داسې معلومیده چې موږ د یوه ستونزمن او غیر معمولي کار په تمه یو او شاید د هغو طوفاني او باراني شپو څخه هم سخت حالت وي.

زه هیڅا هم له لاس نه نیولم تر څو مې نږدې د مصري فوځیانو کمپ ته بوځي تر څو موږ د پستي حلوا وخورو او زما ورور هم دا غوښتنه بار بار رد کوله چې دا زما او محمد لپاره یو ستر بدلون ؤ، او زه د هغه د پوهولو وړ هم نه وم. حسن هم زموږ په دې راز نه پوهېده، شاید هغه پوهېده خو زموږ سره په دې راز کې شریک نه و او ماته هم دا نه معلومیده چې پروڼ هغه له موږ سره ولې نه و تللی؟ خو زما همزولی د تره زوی ابراهیم چې زموږ په گاوند کې اوسیده؛ له دې معاملې خبر و. د محمد له انکار او له ما سره د نه تلو نه وروسته زه د خپل تره کور ته ولاړم تر څو له ابراهیم سره پاتې شم. ما دروازه خلاصه کړه او کوټې ته دننه شوم او تره مې ناست ولیده چې د هغه د مخ کیفیت به زما هیڅکله هېر نشي. د هغه په لاس کې یو ټوپک و چې هغه یې په جوړولو مصروف و، ما سوچ وکړ چې شاید زه هم له دې ټوپک سره یو څه وکړای شم. ټوپک زما توجه جلب کړه او زما ټول نظر اوس په همدې متمرکز شو. تره مې ځان ته وغوښتلم او له ځان سره یې کینولم او بیا یې د ټوپک په اړه داسې خبرې راته کولې چې زه پرې نه پوهېدم او بیا یې زما په سر لاس راتېر کړ او له کوټې نه یې بهر وویستم. ما ابراهیم له ځان سره ملگری کړ او دواړه د مصري کمپ طرفته روان شو خو موږ چې هلته ورسیدو نو حالات مکمل بدل شوي وو، هغه فوځي اوس هلته نه و

چې زموږ انتظار به يې کاوه او ښه راغلاست به يې راته ويل بلکې دا ځل يې موږ ته د ليرې تلو اشاره وکړه او راته يې وويل چې بيرته د خپلو ميندو خواته لاړ شو. موږ مايوسه بيرته راستانه شو ځکه دا ځل موږ د خپلې خوشې حلوا ترلاسه نکره او زه په دې بدلون هېڅ نه پوهيدم.

راتلونکې ورځ زموږ موږ د کور يو څو بستري واخيستلې او په هماغه خندق کې يې هوارې کړلې او ورسره يې د اوبو دوه درې منگي او يو څه خوراکي توکي هم يوړل او موږ يې هم هلته کښينولو، د تره ښځه او د تره زامن حسن او ابراهيم هم له موږ سره کيناستل. زه ډير پريشان شوم چې موږ خپل کور، انگړ او کوڅې پرېښې دي او په دې تنگ ځای کې يې کښينولي يو او کله به هم چې ما د بهر وتلو کوښښ کاوه نو موږ به مې راکش کړم او بيرته به يې کښينولم او کله کله به يې موږ ته لږ ډوډۍ او يو څو زيتون راکړل.

لمر په ډوږډو شو، د ورځې رڼا تته شوه او تياره په خندق کې په ډېرېدو شوه، زموږ په زړونو کې وېره زياته شوه او موږ ماشومانو په ژړا پيل وکړ. زما موږ او د تره ښځې هڅه کوله چې موږ پخلا کړي هغوی به موږ ته ويل: "ماشومانو! بهر جگړه ده، ايا تاسو د جگړې په معنی نه پوهيرئ؟ زه هغه وخت د جگړې په معنی نه پوهيدم مگر دومره خبر وم چې دا يو څه وحشتاک، غير معمولي او ټکان ورکوونکی خيز دی. موږ بيا بيا د وتلو هڅه کوله خو بيا به يې هم ايسار کړلو نو زموږ ژړا نوره هم په زوره شوه او هغې هڅه کوله چې موږ خاموش کړي. په دې وخت کې محمود وويل: موږې، ايا زه يو خراغ راوړم چې موږ يې روښانه کړو؟ هغې ځواب ورکړ: هو! محمود چې کله د بهر وتلو لپاره پورته شو نو موږ مې هغه بيا را ايسار کړ او ويې ويل: زويه بهر مه ځه! خو هغه بهر ولاړ او بيرته راغی او په لاس کې يې "کيروسين" خراغ و، هغه يې روښانه کړ او يوه خاموشي او اطمینان خپور شو. زه، زما وروڼه او د تره زامن د خوب غيرې ته ولاړو او زما موږ او د تره ښځه هم له خوب سره په جنگ جنگ کې ویدې شوې. راتلونکې

ورځ هم څه خاص خبره ونشوه او زمور ډيره ورځ په خندق کې تېره شوه. زمور گاوندی معلمه (ښوونکې) عايشې يوه راډيو درلوده او هڅه به يې کوله چې له راډيو سره خندق ته نږدې پاتې شي او تازه خبرونه واورې او کله به يې هم چې تازه خبر واوریده نو زما مور او تره ښځې ته به يې رساوه چې له امله به يې په چاپيريال کې خپگان او غم زيات شو او چوپتيا به خپره شوه او په دې سره به زمور د ميندو خپل وطن ته د تگ تياريانې او زمور خولهشات هم اغيزمن شول. کله به چې هغې مور ته د خاموشه کيدو وويل نو دا خبره به په مور ډيره درنه تمامه شوه. د احمد سعيد لخوا د "صوت العرب" څخه کيدونکي گواښونه او په سمندر کې د يهودانو د غورځولو خبرې به کم رنگه شوې. او زمور د والدينو وطن ته د بيرته ستنيدو خوبونه به د دې شگو د کلاگانو په خير خواره واره شول چې مور ماشومانو به د لوبو په وخت کې جوړ کړي ول. زمور لوی ارمان دا و چې مور بيرته هغه سيمې ته لاړ شو چې زمور وه، او زمور کاکا چې د فلسطين د آزادۍ په اردو کې و، او زمور پلار چې په ولسي مقاومت کې و، په خوندي توگه بيرته مور ته راستانه شي. هر نوی خبر چې ميرمن عايشې به راوړ، خپگان او پرېشاني به يې نوره هم زياته کړه، خلک به په دعاگانو بوخت شول. لاسونه به يې اسمان ته پورته کړل او د سلامتيا او راستنيدو دعاگانې به يې کولې. د چاودنو غبرونه په رانږدې کيدو شول.

زما مور به وخت په وخت له خندق نه بهر وتله او له کور څخه به يې د خوړو يا پوښاک لپاره يو څه راوړل، يا به يې زما د تره ميرمن ته زمور د نيکه په اړه تسلي ورکوله چې هغه په خپله خونه کې د اوسېدو ضد کړی و او نه يې غوښتل په خندق کې له مور سره يوځای پاتې شي.

په لومړي سر کې دوی هيله درلوده چې مور به ژر په فلوجه کې خپلو کورونو او کروندو ته راستانه شو او زمور لپاره به هيڅ خطر نه وي ځکه چې خطر به د يهودانو لپاره وي چې د عربو فوځونه به يې تر پښو لاندې کړي مگر کله چې

دوی د جگړې په نوي حقيقت پوه شول چې دا زموږ په گټه نه ده چې له جنگ تېښته وکړو ځکه چې ژوند او مرگ د دوی لپاره برابر وو. نو دوی ويل چې تر کومه وخته به له خپل تقدير څخه تېښتو؟

يو ځل بيا تياره شوه او موږ ویده شولو او څو ځلې د چاودنو غبرونه واوريدل شول. راتلونکې ورځ د چاودنو غبرونه زيات شول خو په دغه ورځ څه خاص خبره نه وه بغير له دې واقعي چې ډېر خلک په منډه راغلل او چيغې يې وهلې چې «جاسوس! جاسوس!» دا معلومه وه چې دوی په جاسوس پسې منډې وهي. له هغه سره د موټر په څېر يو شی و چې دوه تايرونه يې هم درلودل او خلکو تعقيب او وه. زه د خپلې مور، تره ميرمن او عايشې له خبرو پوه شوم چې دا جاسوس د يهودانو سره څه تړاو لري. دا ښکاره وه چې اوس دوی لويديځ طرفته کورونه په نښه کوي. د چاودنو غبرونه زيات او رانږدې شول. د هرې نوې چاودنې سره ويره او چيغې زياتې شوې. که څه هم د امن ورکولو هڅې روانې وې. هره شيبه وروسته به عايشه د خندق کړکۍ ته راتله او خبرونه به يې زما مور او د تره ميرمن ته اورول.

څو ورځې وروسته زما مور ته بيرون وتل ناممکنه شول. عايشې خبرونه ورته راوړل او له خبرونو سره يې په ژړا او چيغو پيل وکړ او خپلې پښې يې قابو نشوې کړای او ښکته وغورځيدله. هغې په ژړا کې وويل: يهودو زموږ هيواد اشغال کړ! د يوې شيبې لپاره چوپتيا خپره شوه خو دا چوپتيا زما د وږې خور مريم په دردناکه چيغې ماته شوه، هغې هم د مور د ژړا په وجه ژړا پيل کړه.

د بمباريو او چاودنو غبرونه بند شول او يوازې کله ناکله د دزو غبرونه اورېدل کېدل. نږدې ماښام دا غبرونه هم ودرېدل او چوپتيا شوه، ماښام د گاوندليانو غبرونه اوچت شول، هغوی له کورونو او خندقونو څخه راووتل چې هلته تر ډيرې مودې پټ شوي ول. عايشه بهر ولاړه او د حالاتو له معلومولو وروسته راغله او ويې ويل: جنگ ختم شوی دی، بهر راووزئ! مور او د تره ميرمن لومړی ووتلې

او بيا يې موږ هم بهر وغوښتلو.

له څو ورځو وروسته مو په لومړي ځل د طبعي هوا ساه واخيسته، خو دا هوا د بارودو او وران شويو کورونو له دورو او غبار ډکه وه، له دې نه مخکې چې زما مور ما بيرته خپل کور ته بوزي؛ ماته د شاوخوا سيمو د ليدلو فرصت پيدا شو، ما وليدل چې زمونږ په شاوخوا کې د ويجاړۍ نښې دي، بمبارۍ د ډېرو گاوندليانو کورونه زيانمن کړي وو خو زمونږ کور ته هيڅ زيان نه و رسيدلی، موږ کور ته دننه لاړو او نيکه موږ په غير کې ونيولو او هر يو يې جلا جلا ښکل کړو. د خدای شکر يې اداء کړ چې موږ خوندي يو، او زمونږ د پلار د ژر تر ژره راستنيدو لپاره يې دعا وکړه.

په هغه شپه د تره ميرمن او د هغې دوه زامن له موږ سره ویده شول، زمونږ پلار او تره هغه شپه بيرته راستانه نه شول او داسې ښکارېده چې د دوی بيرته ستندل به ډير وخت ونيسي. سهار د کمپ په کوڅو کې حرکات پيل شول، هر څوک د خپلو ماشومانو، خپلوانو او گاوندليانو د حال پوښتنې لپاره ولاړل او د خدای شکر يې اداء کړ چې دوی روغ جوړ دي، او هڅه يې کوله چې د هغو کورنيو حال معلوم کړي چې د بمباريو له امله يې کورونه زيانمن شوي دي.

دا يوه کيسه ده چې د يوه فلسطيني کلي حالات بيانوي کله چې اسرئيلي پوځ اشغال کړ او په کلي کې يې يو شمېر کسان ووژل، خو ډېری کليوال د سمندر خوا ته او يا شاوخوا باغونو او کروندو ته وتښتېدل او يا يې په کيندل شويو خندقونو کې پناه واخيستله.

يوځل اشغالگر ځواکونه په يوه سيمه کې له سخت مقاومت سره مخ شول نو هغوی شاتگ وکړ او لږ ساعت وروسته څو ټانکونه او پوځي جیپونه رانکاره شول چې د مصر بيرغونه پرې رپېدل نو مقاومت کوونکي جنگيالي خوشحاله شول چې گواکې کومک راوړسېده او له خندقونو څخه راووتل او هوايي ډزې يې پيل کړې خو کله چې فوځي کاروان دوی ته ورنږدې شو نو پر مقاومت

کونکو يې سختې ډزي وکړې او ټول يې شهيدان کړل او په موټرو د مصري بيرغونو پر ځای بيرته اسرانيلي بيرغونه رپاند شول.

خلکو په نږدې ښوونځي هجوم وروړ چې له جگړې مخکې د مصر د اردو کمپ و، او هر څه چې په لاس ورغلل هغه يې لوټ کړل، چا مېزونه تښتول، چا څوکۍ تښتولې، چا غلې دانې او چا د پخلنځي لوبښي په لاسونو کې اخيستي وو. د دې پر ځای چې اشغالگرو ځواکونو په دې شيانو قبضه کړې وای، خلکو خپل ځانونه د دې شيانو وارثان وگڼل ځکه چې د مصر پوځ له هغه ځايه غائب شوی و. ځينو خلکو د نږدې دوکانونو دروازې ماتې کړې او له هغه ځايه يې لوټ مار شروع کړ او ځينو په کمپ کې پاتې شوې وسلې او مهمات واخيستل. دا گله ودي تر څو ورځو پورې روانه وه او ټول خلک پکې بوخت وو.

يوه ورځ د ماسپښين په شاوخوا کې له ليرې څخه په لوړ غږ په عربي ژبه کې اعلان وشو چې گرځېنديز ولگېد او هرڅوک بايد په خپلو کورونو کې پاتې شي او څوک هم چې بهر وځي نو د مرگ له خطر سره به مخ شي. خلک په کورونو کې پاتې شول او په پوځي جيونو کې به همدا اعلانونه کيدل. دوی بيا اعلان وکړ چې ټول نارينه چې عمرونه يې د ۱۸ کالو څخه پورته وي بايد نږدې ښوونځي ته راتول شي او هرڅوک چې له دې امر څخه سرغړونه وکړي د مرگ سره به مخامخ شي.

زما پلار او تره واپس نه وو راغلي او زما مشر ورور محمود کوچنی و، کله چې زمانیکه د ښوونځي په طرف ته روان شو نو يوه عسکر وليده او امر يې ورته وکړ چې بيرته لاړ شه ځکه چې هغه زور او ضعيف و، هغه وروسته نا اميده راستون شو. لږ ساعت وروسته په لوی تعداد کې فوځيانو چې په وسلو سمبال او گوته په ماشه ول، د کورونو تلاشي شروع کړه او کوم نارينه به چې دوی وموند هغه به يې بغير له مهلت ورکولو په مرمی وويشت.

د کلي خلک په يوه نږدې ښوونځي کې راتول شول او پوځيانو دوی د ښوونځي

په انگرې کې د ځمکې پر سر په قطار کینول ، عسکرو دوی له ټولو خواوو څخه محاصره کړل او گوته په ماشه ورته کښیناستل. کله چې د نارینه وو د راټولولو مرحله پای ته ورسیده نو یو پوښلی پوځي جیپ ښوونځي ته راغی او یو سړی ترې رابښکته شو چې په ملکي جامو کې و، خو هغه د اشغالگر پوځ مهم شخص و ځکه چې ټولو عسکرو په توجه سره د هغه خبرو ته غوږ نیولی و. هغه به حکمونه کول او عسکرو به د هغه د لارښوونو سره سم صفونه برابرول. هغه سړیو ته امر وکړ چې یو یو پورته شي او روان شي ترڅو د هغه جیپ مخې ته تیر شي چې په اخر کې راغلی و. سړي یو په بل پسې پورته کیدل او د هغه جیپ له مخې به تیریدل. او کله چې به یو خاص عسکر په کوم سړي باندې (یو خاص قسم) هارن وواهه نو پوځیانو به د هغه سړي په طرف ورمندې کړې او په زور او سپکاوی سره به یې ونيوه او شاته به یې هغه ځای ته بوتلل چې څارنه یې تر دې ځای هم لا سخته وه.

دا څرگنده خبره وه چې په هر چا باندې به چې هارن ووهل شو نو د هغه به قسمت خراب و ځکه چې هغه به یو خطرناک سړی گڼل کېده. دا سلسله روانه وه تر دې پورې چې وروستی سړی هم تېر شو. هر لږ ساعت وروسته به هارن ووهل کېده او یو څوک به د جیپ له مخ څخه لیرې کیده او هغه خلک چې د تېرېدو په وخت کې به پرې هارن نه ووهل کېده هغه به یې یوې خواته کښینول. کله چې دا سلسله ختمه شوه نو ملکي جامې په تن افسر ودرېد او له ناستو خلکو سره یې په درنه خو د پوهېدو وړ عربي ژبه خبرې شروع کړې. ځان یې د "ابو الدیب" په نوم معرفي کړ چې د اسرائیلو د استخباراتو چارواکی او د دې سیمې مسوول و. هغه د عربو له ماتې وروسته د نویو حالاتو په هکله یوه اوږده وینا وکړه او ویې ویل: زه په سیمه کې سوله او امن غواړم او هېڅ مشکلات جوړول نه غواړم خو که چا د سولې د گډوډولو هڅه وکړه نو یا به وژل کیږي او یا به زندان ته ځي. او دایې هم وویل چې د هغه دفتر خلاص دی که هر څوک د اسرائیلو د

دفاعي ځواکونو کوم خدمت ته اړتيا ولري نو راتلی شي. کله چې هغه خبرې پای ته ورسولې نو حاضر و خلکو ته يې امر وکړ چې يو، يو په خاموشي سره ووځي. سړي راپورته شول او له ښوونځي څخه د کورونو په طرف روان شول او هر يوه داسې احساس کاوه چې يقيناً له مرگ څخه خلاص شو. اسرائیلو د کلي شاوخوا سل نارینه جلا کړي وو.

هغه افسر چې په جيب کې راغلی و، هغه ميدان ته ورغی چې سړي يې پکې راټول کړي وو او امر يې وکړ چې يو يو ودريري او بيا د جيب مخې ته تير شي. کله به چې هم هارن پرې ووهل شو هغه سړی به بيا ونيول شو او نږدې دېوال ته به ودرول شو او مخ به يې ديوال ته شو. پاتې نور خلک د ميدان په څنډه کې ناست وو، له دغو خلکو څخه يې پنځلس کسان انتخاب کړل او ديوال ته يې ودرول او افسر ځينو سرتيرو ته امر وکړ چې د دوی په وړاندې ودريري. دوی خپل ټوپکونه راوباسل او ولاړو خلکو ته يې په نښه کړل او ډزې يې وکړې چې له امله يې ټول په ځمکې وغورځيدل، پاتې خلک چې په خولو کې ډوب ول د هغوی لاسونه تر شا تړل شوي او په سترگو يې پټی لگيدلې وې. هغوی يې په يوه بس کې واچول د مصر پولې ته يې يوړل، هلته موجودو پوځيانو ورته امر وکړ چې له پولې تېر شي او مصر ته لاړ شي او څوک چې مخکې نه ځي او شاته وگوري نو په ډزو به وژل کيږي.

دوهم څپرکی

ورځې تېرېدې خو پلار او تره مې واپس رانغلل او د دوی په اړه هېڅ خبر نه راتلو. زما نیکه، مور او د تره ميرمن له هر چا نه د دوی پوښتنه وکړه خو کومه گټه يې ونکړه زموږ غم زموږ د ډېرو گاونډيانو په شان و ځکه د هغوی هم د فلسطين د آزادۍ په پوځ يا د ولسي مقاومت په غورځنگ ډيری خلک ورک شوي وو. زموږ په گاونډ کې وضعيت د لويديځې غاړې او غزې تړانگې د نورو سيمو په

خیر و چې هرې خواته به نا امیدی. اضطراب او گډوډي په نظر راتلله او خلک نه پوهیدل چې له دوی سره به څه کیري.

هر سهار به زما نیکه خپله امسا واخیستله او د خپلو زامنو په لټه کې به یې له ټولو هغو کسانو څخه پوښتنه کوله چې دوی یې پېژندل او یا یې نه پېژندل. تر دې چې له ډیرې ستړیا او زحمت څخه مایوسه شو. زما مور او د تره میرمن چې له جگړې ختمیدو وروسته له کور څخه نه وې وتلې؛ له دروازې سره به ناستې وې او زموږ د نېکه د بیرته راتګ انتظار به یې کاوه، دوی د خپلو خاوندانو د نامعلوم برخلیک له امله (بې اوره) سوځېدلې. زما وروڼه، خویندې او د تره زامن به پوهیدل چې څه تیریري مگر زه دومره کوچنی وم چې په بشپړ ډول نه پوهېدم چې زما شاوخوا څه تیریري. زما مور او د تره میرمن زموږ د پاملرنې په اړه اندېښمن وو، نو زما مشرې خور (فاطمه) موږ ته د یو څه خوراک او څښاک چمتو کولو او د زموږ د پاک ساتلو مسؤلیت په غاړه اخیستی و.

په دې ورځو کې یوه ورځ ماښام چې زما نیکه د خپلو زامنو په لټه کې بهر تللی و، راستون شو، زما مور دروازه خلاصه کړه او د کوڅې له پیل څخه یې د هغه انتظار کاوه، څه شیه وروسته زموږ نیکه د خپلې امسا په مټ روان راښکاره شوه او خپل قدمونه یې داسې په ځان پسې کشول لکه چې کوم بد خبر یې راوړی وي او په اوږو یې دروند تمام شوی وي. مور مې له مشر ورور محمود څخه وغوښتل چې هرکلي ته یې ورشي او مرسته ورسره وکړي، محمود په منډه ورغی او هغه ته په کتو شو چې اوبښکې پرې بهیدلې، د محمود له ډیرو کوششونو سره سره هغه هېڅ خبرې ونشوې کړای تر دې پورې چې دوی دواړه د کور دروازې ته ورسیدل. نیکه په دیوال باندې تکیه وهلی ودرېد خو پښو یې ورسره یاري ونکړه او لاندې غورځېده خو زما مور او د تره میرمن را پورته کړ او پوښتنه یې ترې وکړه چې څه شوي دي؟ څه خبره ده؟ آیا کوم حال معلوم شو؟ دوی دواړه له ویرې لږزیدلې خو نیکه نه د خبرو کولو توان درلود او نه یې حرکت کولی

۲ شو. نو دوی کوبښ وکړ او کوتې ته یې د ننه راوست او په خپله بستره یې کښناوه. د کور ټول خلک د هغه په شاوخوا راتول شول او انتظار یې کاوه چې د هغه له شونډو څخه کومه خبره وځي؟ مور مې د خټو په جام کې اوبه ورکړې خو هغه یې د پورته کولو توان نه درلود او د مور په مرسته یې څو څاڅکي اوبه وڅښلې.

د بابا سترگې تر ډیره زما د تره په میرمن باندې متمرکزې وې او داسې ښکاریده چې له هغه سره کوم بد خبر دی چې زیات زما د تره اړوند دی. د تره میرمن نا آرامه شوه او ویې ویل: ابو ابراهیم! څه پیښ شوي، خیریت خو به وي کته؟ د نیکه سترگې له اوبښکو ډکې شوې او هڅه یې کوله چې خپل احساسات کنټرول کړي. د تره میرمن مې په ژړا کې وویل: ایا محمود وفات شوی دی؟ بابا د تائید سر وخوځاوه او د هغې ژړا او چیغو زور واخیست او د خپل سر د ویښتانو په شوکولو یې پیل وکړ. زما مور هم په ژړا پیل وکړ مگر هغې قوي زړه درلود او هڅه یې کوله چې هغې ته تسلیم ورکړي خو هغې په دوامداره توګه ویل "محمود مړ شو، محمود مړ شو" مور مې ورته وویل: نه ام حسن! هغه مړ نه دی بلکې شهید دی. زما وروڼه، خویندې او تره زامن ټول په ژړا شول خو زه په خپل ځای غلی ولاړ وم او نه پوهېدم چې څه کيږي.

دروازه وتګیدله او ورور مې محمود ورغی چې دا څوک دي، څو ګاونډی ښځې چې د ژړا او چیغو غږ یې اوریدلی وو د حال پوښتنې او غمشریکي لپاره راغللې. کوټه له ښځو څخه ډکه شوه. زه په ګټه ګټه کي ورک شوم او ژړا او چیغې نور هم زور اخلې.

ورځې تیرېږي خو زما د پلار په اړه هیڅ خبر نه راځي. چا چې په اخري ځل لیدلی و هغوی ویل چې هغه ژوندی دی، کله چې یهوداتو ښار ونيوه نو هغه او ځینې نور مقاومت کوونکي سویل طرفته لاړل. بس همدا خبرې وې او نوي څه شی نه وو. نیکه زموږ د تره د تعزیت له ختمیدو وروسته بیا زما د پلار لټون پیل

کړ خو هېڅ په لاس ورنغلل خو اخر دې پایلې ته ورسېده چې انتظار کول غوره دي. شاید یو څه خبر پخپله راشي او ټول مجبوراً انتظار شول ځکه زموږ پلار نه زموږ حالات معلوم و خو موږ ته د هغه حالات نه وو معلوم.

ورځې تیرېدې او ژوند بیرته عادي حالت ته روان شو او خلک مجبور شول چې له هر نوي حالت سره ځانونه عیار وساتي. ښوونځي بیرته خلاص شول او زما وروڼه، خور او مشر د تره زوی ښوونځي ته تلل، سهار به مې مور او د تره ښځې دوی ښوونځي ته چمتو کول او دوی به ټول یو ځای تلل. زه زما کشره خور او د تره زوی ابراهیم به په کور کې پاتې شو. ورځ به چې لږ تېره شوه نو زما نیکه به له کوره بهر ولاړ او کله کله به یې ځینې سبزېجات لکه رومیان، پالک او کچالو واخیستل ترڅو یې زما مور یا د تره ښځه پاڅه کړي او کله چې ماشومان له ښوونځي څخه کور ته راشي دوی به یې ورته چمتو کړي.

هر سهار به مې مور یا د تره میرمن د خټو یا د اوسپنې لوبښي بهر وړل او هلته به یې د نورو شیانو په کتار کې د نلکې مخې ته کېښودل. دا نلکه د ملگرو ملتونو د مرستې او کار ادارې UNRWA د کوڅې په منځ کې نصب کړی وه چې د ورځې دوه یا درې ساعته به اوبه پکې راتللي، چا چې به نوبت ترلاسه کړ نو خپل لوبښي به یې ډک کړل او چا ته به چې نوبت ونه رسیده نو بلې ورځې ته به یې انتظار کاوه او یو څه اوبه به یې په پور له گاوندې څخه یوړې. ډیر ځله به داسې هم وشول چې کوم گاوندی چې سهار وختي به نه وه پاڅیدلې او خپل لوبښي یې په قطار کې نه وو ایښي هغې به د بل چا د نوبت غلا کولو هڅه کوله او خپل لوبښي به یې د نورو له لوبښو څخه مخکې کړل او کله به چې څوک ونیول شو نو جگړه به په لومړي سر کې د "زما نوبت" او "ستا نوبت" په کلمو پیل شوه او بیا به د لاس اچولو جگړې او ویښتانو کش کولو ته خبره ورسیده او کله کله به د خټو لوبښي هم پکې مات شول.

کله به چې زما ورور او د گاوندیانو هلکان له مکتب نه راغلل او د غرمې ډوډۍ

به يې وخوړله نو په خپلو کې به يې د اوو ټوټو (سبع شقف) لوبه کوله، هغوی به د نلکې له خوانه د خټو ټکړې (کودړي) راوړل او هغه به يې په اووه گردو ټوټو وويشلل، او هره ټوټه به له بلې څخه لويه وه او بيا به يې يو په بل له پاسه کيښودلې، تر ټولو غټه ټکړه به لاندې او کوچنۍ به يې په سر ايښې وه. له دوی سره به يو غونډوسکي ؤ چې له زړې موزې څخه يې جوړ کړی ؤ چې له امدادي سامان څخه به موږ ته پاتې کيده او هغه به په کال کې موږ ته دوه ځله راکول کيده. موږ به هغه د جامو له ټوټو څخه ډک کړ او د لاس د موتي په اندازه يو غونډوسکي به مو ترې جوړ کړ او بيا به مو وگانډه. بيا به موږ دوه ډلې (ټيمونه) جوړ کړل، د يوه ټيم به يو لوبغاړی په څو متره فاصله کې ودرېد او د خټو په کودړي به يې په دغه غونډوسکي سره گزار وکړ او دا کوښښ به يې کاوه تر څو دغه کودړي وغورځوي، که هغه به ناکام شو نو د بل ټيم لوبغاړي به همدا هڅه کوله او که هغه به کامياب شو نو هغه او د هغوی د ټيم نورو لوبغاړو به منډه کړه او د مخالف ټيم هغه لوبغاړی چې له خټينو کودړو سره به ولاړ ؤ هغه به کوښښ کاوه چې د مخالف ټيم يو لوبغاړی وولي تر څو د کودړو د ويشتلو نوبت د دوی شي او که هغه به ناکام شو نو انتظار به يې کاوه تر څو د خپل ټيم کسان ده ته بيرته غونډوسکي ور وشړي، او په دې وخت کې به د لومړي ټيم کسانو کوښښ کاوه چې په همدې موده کې غورځول شوې کودړي بيرته په ترتيب سره کيږدي، که دوی به په دې کې کامياب شول نو لوبه به بيا له سره پيل شوه او که ناکام به شول او يا به يې وکتل چې غونډوسکي د دوی په طرف را روان دی نو بيا به يې منډې کړې تر څو په غونډوسکي ونه لگيږي.

انجونو به حجله (چيندری) لوبه کوله چې د کانې يو همواره ټکړه به يې راواخيستله او په ځمکه باندې به يې درې مربعې جوړ کړې چې هره مربع به يو گز اوږده او يو گز پلنه وه او بيا به د دريمې مربع په سر باندې يوه دايره جوړه وه، لوبغاړې به کانې په لومړۍ خانه کې گزار کړ او بيا به يې په يوه پښه په هغې کې

توپ واهه او بيا به يې کانی په يوه پښه مخې طرفته واهه تر څو بلې خانې ته يې واړوي او همداسې به يې په يوه پښه باندې تر بلې خانې پورې د کانی په بيولو سره مزل کاوه، او هر کله به چې دايرې ته ورسیده نو هلته په دوو پښو باندې ودریدلی شوه (دمه يې کولی شوه) او همداسې به يې تر اخره پورې په يوه پښه کانی رساوه. که چيرته به هغه وغورځیدله او يا به يې پښه په کومه کرښه باندې راغله نو هغه به ناکامه شوه او د دې په ځای به د بلې مخالفې لوبدلې نوبت ؤ. او کله کله به انجونو د رسی نه د توپ اچولو لوبه هم کوله.

کله کله به هلکانو د عربو او د يهودو لوبه هم کوله، دوی به د عربو او يهودو په ټيمونو وویشل شول، له هر ټيم سره به د لرگي يا لښتو ټوټې وې چې د ټوپک په شکل سره به يې جوړې کړې وې او يو پر بل باندې به يې ډزونه کول. يوه به ورته ويل چې اول مې ته ویشتلی يې او بل به ويل چې نه! اول مې ته ویشتلی يې او ډيری وختونه به دا لوبه په جنگ بدله شوه چې څوک يې لومړی ویشتلی دی. خو اکثره به د عربو ټيم د يهودو ټيم ته ماتې ورکوله ځکه لوی او تکړه هلکان انتخابول د هر ټيم د لوبغاړو انتخاب وو او هغه به د عربو په ټيم کې ول. زمانیکه به په میاشت کې يو ځل د مرستې د ویشلو مرکز ته ورتللو او هلته به يې خپل، زموږ او زموږ د تره د کور د راشن کارډونه وړل، هغه به تر ماسپښين پورې هلته ؤ او بيا به د کلي د نورو خلکو سره يو ځای په خرگادي کې راتلو چې په هغه کې به د اوږو بوجی، د غوږيو گيلن او يو څو ټوکری وې او په هغو کې به په کوچينو بوجيو کې مختلف رقم دال لکه چولې او مسور وو. کله به چې گادی زموږ د کور مخې ته ودرېده نو ماشومانو به د ورختلو لپاره ورمنده کړه. د گادی والا به ماشومان منع کول او لښته به يې ورته خوځوله او هغوی به يې ليرې کړل. زما نیکه به خپل سامان کور ته يوږ او د گادی والا ته به يې يو څو سکې ورکړې، د گادی والا به يې شکريه ادا کړه او سکې به يې په جيب کې واچولې.

او بيا به يې خرگادی روان کړ او ماشومانو به له شا منډې پسې وهلې او مشرانو به منع کول.

زما مور به کله کله زما کشره خور مريم کلينیک ته بيوله چې زموږ د کمپ په څنگ يې موقیعت درلود، هلته به يې د هغې معاینه کوله او د مور او ماشوم د پاملرنې په شعبه کې به يې هغه وزن کوله. دلته به په کلينیک کې ډيرې زنانه راجمع کيدلې او د خپلو ماشومانو معاینه به يې کوله، ښځې به هلته د لرگیو په اوږدو سپینو بینچونو (چوکیو) کښیناستلې او ځینې به په ځمکه ناستې وې او په خپلو کې به يې خبرې کولې.

هرې ښځې به د خپلو ستونزو او پریشاینو په هکله له بلې سره خبرې کولې تر څو د یو بل زړونه سپک کړي او وگوري چې د نورو ستونزې هم له دوی کمې نه دي. هرې ښځې به خپلې ستونزې بیانولې او نورو به اوریدلې او همدارنگه به يې یو بل ته تسلي ورکوله. زه هم څو ځله له مور سره ولاړم او هلته به د روغتون مخې ته یو ریږی والا ولاړ ؤ چې مختلف قسم خواږه به يې خرڅول، ما به هر وخت د خپلې مور لمن کش کوله او د ریږی طرف ته به مې اشاره کوله تر څو ماته د نمورا یوه تکره واخلي او زما مور به هم زما په تینگار سره مجبوراً ماته واخیستله او حال دا چې زما د پلار د نه راتگ هم ډیر وخت شوی ؤ.

یادونه: نمورا مشهور مصري خواږه دي چې له سوجي، غوړیو، بورې او د کوپړې له زړو څخه جوړیږي. د دې په سر باندې بادام یا پسته وي. د نمورا په جوړښت کې د نرم والي او وچوالي یو ښکلی ترکیب وي او ډیرې وختونه د شربت یا عطرو په خوشبو سره نور هم خوندور گرځي. دا خواږه په خاصو وختونو، مراسمو او د میلمه پالنې لپاره زیات انتخابیږي.

... زما د نیکه لپاره هم کار کول ستونزمن شوی ؤ ځکه په هغه وخت کې د ځوانانو او طاقتورو خلکو لپاره هم روزگار پیدا کیدل ډیر کم ؤ خو بیا هم زموږ اقتصادي حالت د نورو ګاونډیانو په نسبت ډیر بد نه ؤ ځکه ما به له خپل نیکه او

مور سره يو څه روپي ليدلې چې ماته يې معلومات نه کيدل چې له کومه طرفه راځي خو له جگړې مخکې ما د خپلې مور په لاسونو کې د سرو زرو بنگرې ليدلي وو او بيا مې له جنگ وروسته هيڅ تر سترگو نشول. زما ماما صالح به کله کله زمور کور ته راتلو او زما مور ته به يې يو څه روپي ورکولې او همدارنگه به يې مور او زمور د تره زامنو ته هم يو څو روپي راکړې تر څو مور هم د ابو جابر له دوکان څخه خواره شيان واخلو.

زما ماما ډير خوش نصيب ؤ ځکه د هغه د رخت جوړولو فابريکه وه چې په هغه کې د رخت جوړولو برقي ماشينونه وو چې هغه له مصر څخه راوړي وو. دا فابريکه له اشغال وروسته هم روانه وه او په ښه مقدار کې رخت به يې جوړاوه او د غزې په تجارانو به يې خرڅاوه. د ۱۹۹۷ له جنگ وروسته کرار کرار د لويديځې غاړې او غزې په مابين کې نقل و حرکت شروع شو نو هغه ځينې خپل توکي د لويديځې غاړې په جنوب کې د الخليل په سيمه کې خرڅول شروع کړل. د هغه اقتصادي حالت ښه ؤ نو ځکه به يې يو څه وخت وروسته زما مور ته لږ روپي ورکولې، زما مور به نه اخيستي خو هغه به قسم وکړ او په خفگان سره به يې ويل: که زه له تا سره مرسته ونکړم نو څوک به يې کوي او ستا ماشومان به څنگه ژوند کوي؟ نو هغې به سر ښکته کړ او روپي به يې ترې واخيستي او په مخ به يې اوښکې روانې شوې. ماما به مې خفه شو او ويل به يې: هر ځل ته ولې ژاړې؟

زما د تره ميرمن او د تره زامن تقريباً ټول له مور سره اوسيدل او زمور سره به يې خوراک او څښاک گډ کاوه. زمور نيکه زما ورور محمود او د تره زوی حسين ته وويل چې زمور او د تره د کور په مابين کې ديوال پنگ کړي نو له يو څه محرميت سره زمور او د تره کور مو يو شو. زمور د تره فاميل په سخت حالت کې وه او زمور نيکه له هغوی سره د مرستې جوگه نه ؤ، د هغې خاوند شهيد شوی ؤ او د روزگار يې هيڅوک نه ؤ. د وخت له تيريدو سره يې په هغې فشار راوړ تر

څو واده وکړي ځکه خاوند يې وفات شوی دی نو د جلا اوسيدنې يې څه جواز دی؟ او هغې به له دې ويرې انکار کاوه چې ماشومان به يې ضايع شي خو هغه به يې پوهوله چې نیکه او د تره زامن به پاملرنه ورته کوي او کومک به ورسره کوي خو تاته واده کول پکار دي ځکه چې تراوسه پورې ځوانه يې او خپله راتلونکې دې په مخ کې ده، بايد د وخت په تيريدلو سره دا فرصت او ځواني ضايع نکړي. او په همدې خبرو کې ورځې، مياشتې او کال تېر شو.

يو ځل زموږ ماما زموږ کور ته راغی او زموږ مور ته يې پيسې ورکولې خو هغې ډير سخت انکار وکړ، له ډيرو کوښښونو سره سره يې هغه د پيسو په اخيستلو رضاء نه کړای شوه. بيا هغوی يو چل جوړ کړ او زموږ مور ته يې وويل چې دوی نه غواړي چې په خپله فابريکه کې نوي مزدور ته د صفایي او د کار ترتيب کولو دنده وسپاري او لکه څنگه چې محمود او حسن اوس لوی شوي او ځوانان دي نو له مکتب څخه د راتللو وروسته دې له موږ سره په فابريکه کې کار کوي او دا روپی د هغوی د تنخوا له حساب څخه پيشکي درواخله. نو بيا زموږ مور په همدې شرط روپی ترې واخيستې چې دوی به له راتلونکې ورځې څخه کار شروع کوي او په حقيقت کې هم محمود او حسن د کورنۍ د کفالت مسؤليت واخيست.

دوی به غرمه له مکتب نه راغلل، له خپلو جامو څخه د بوجيو په څېر جوړې شوې بکسې به يې کيښودلې، موږ به مو د دوی او نورو وروڼو او تره زامنو لپاره ډوډۍ تياره کړه او بيا به د اوږدو نصحيتونو لړۍ شروع شوه چې څنگه بايد په لاره لاړ شئ، څنگه بايد په صداقت او ايمانداري سره کار وکړئ او څنگه بايد د صفایي کار وکړئ... بيا به يې د دوی په اوږو لاس کيښود او له دروازې څخه بهر به يې دوی رخصت کړل او د لمر له غروب مخکې به يې دوی ته داسې ښه راغلاست ويل لکه يو فاتح عسکر چې بيرته راځي. په همدې ډول به ماما زموږ

مور ته روپی ورکولې چې گواکې دا د محمود او حسن معاش دی او حال دا چې دوی به په فابریکه کې کوم خاص کار هم نه درلود.

زه به ډیری وختونه سهار د خپل نیکه د دعاگانو په اواز پاڅیدلم، کله به چې هغه اودس کاوه نو ما به د هغه د اواز او دعاگانو څخه خوند اخیست او بیا به مې د هغه په اواز کې د قران کریم تلاوت او د سهار د لمانځه وروسته دعا اوریدله او د ورځو په تیردلو سره مې تقریباً هغه ټولې دعاگانې یاد کړلې مثلاً اللهم اهدني فیتم هدیت... خو نیکه به مې د سهار لمانځه لپاره جومات ته نشوای تللی ځکه په هغه وخت کې به گرځندیز ؤ او څوک به چې بهر ووتل نو هغه به د هغو اشغالګرو فوځیانو د مرمیو ښکار شو چې په کوڅو کې به گرځیدل او یا به کوم ځای پټ ناست ول. دا گرځندیز به د ماښام له اووه بجو څخه تر سهار پنځه بجو پورې ؤ او پاتې ټول لمونځونه به نیکه په جومات کې ادا کول بغیر له کوم عذر نه لکه راشن ته ورتلل او یا د گرځندیز له امله.

زموږ د کلي جومات د یوې لویې کوتې په څېر ؤ، چت یې د اوسپنې په څادر پټ شوی ؤ، په دې کې یو څو کړکۍ وې او یو وړوکې مناره یې درلوده چې مؤذن به په ډبرینو زینو ور پورته شو او اذان به یې پکې وکړ. د جومات له دروازې سره یوه بیت الخلاء او یو څو د خټو جوړ لوښي د اوداسه او اوبو څښلو لپاره ایښي وو. د جومات په غولي باندې څو دانې پخواني او زاړه پوزي یا قالیني غوړیدلي وې او د جومات په مخ کې یو وړوکي منبر ؤ چې د لرگیو زینې یې درلودې.

زما نیکه به اکثره د ماسپینین له لمانځه مخکې جومات ته ولاړ، هغه به زما وړوکي لاس نیولی ؤ چې د هغه ورغوي به مکمل احاطه پرې کړې وه، د هغه عمر له اويا کلونو څخه پورته ؤ او هغه به ډیر کرار مزل کاوه خو بیا به هم ما په هغه پسې شاته منلې وهلې ځکه هغه به زه په تگ کې په ځان پسې کښولم او زه به له هغه سره داسې کښیناستلم چې سر به مې د هغه په لاسونو کې کیښود.

شيخ حامد به له جيب نه لاسي ساعت راوکيښ او وخت ته به يې کتل، کله به چې د اذان وخت نږدې شو نو هغه به منارې ته پورته شو او په خپل زړه راښکونکې غږ به يې اذان وکړ، ما به له خوشې يوې او بلې خوا ته کتل، کله به چې شيخ حامد اذان ختم کړ او لاندې به راغی نو موږ به سنت کول، زه به له خپل نيکه سره ودرېدم او د هغه د تمثيل کوښښ به مې کاوه. د کمپ مشران خلک به راغلل او په جماعت سره به يې لمونځ ادا کړ چې د هغوی شمېر به له لسو څخه زيات نه وو، دوی ټول سپين ږيري ول بغير له ما او يو دوه ماشومانو چې خپلو نيکونو به له ځان سره راوستل.

زموږ په کور کې نوې پېښه دا وه چې زما د تره ميرمن خپلې کورنۍ واده ته مجبوروله چې دا کار د هغې لپاره اسان نه و، زما مور به له هغوی سره داسې چلند کاوه لکه له خپلو زامنو سره خو بيا به هم په دې کار سره د مور او پلار نشتون نشوای جبيره کيدلی البته تر يوه حده يې دوی ته تسلي ورکوله. او همداسې شپې او ورځې تيريدلې او زه به د خپل نيکه د سهار د اوداسه او لمانځه په اواز له خوبه پاڅيدلم، بيا به زما مور زما ورور، خور او د تره زامن له خوبه پورته کول او د مکتب تگ ته به يې آماده کول او هغوی به مکتب ته تلل. زما نيکه به بازار ته ولاړ، مور به مې د کور صفايي شروع کړه او زه به له خپلې کوچنۍ خور مريم سره کيناستلم تر څو چې هغه له خوبه د راپورته کيدو وروسته ونه ژاړي ځکه مور به مې د کور په کارونو کې مصروفه وه.

زما نيکه به يوازې واپس راغی او زما ورور او د تره زوی به هم له مکتب نه راغلل، بيا به زموږ مور موږ ته دودۍ تياره کړله او موږ به يو ځای وخوړله او بيا به مې مور له معمول سره سم زما ورور محمود او حسن ته نصيحتونه شروع کړل او کله به چې هغوی زموږ د ماما د فابريکې په طرف روان شول نو تر دروازې پورې به ورسره ولاړه. موږ به بهر لويې کولې، کله به د عربو او يهودو او کله کله به مو د ۷ کودړو لوبه کوله او اتجونو به گاتي کول تردې پورې چې ماښام به

نږدې شو او محمود او حسن به هم له فابريکې واپس راغلل، او ژوند په همدې طريقه بغير له نوې پېښې تيریده.

يو مابښام محمود او حسن له فابريکې نه ناوخته واپس راغلل خو دا ځل ورسره زموږ ماما صالح هم راغی، د هر وخت په څېر موږ له هغه گير چاپېره کيناستلو او هغه د تېر په څېر له موږ سره په خوښي روغېر وکړ او موږ يې په مينه ښکل کړو. بيا يې هر ماشوم ته خپله برخه پيسې ورکړې او له دې نه ووسته خبرې اترې شروع شوې. ماما زموږ له مور سره زموږ د ترور فتحیه د رشتې په باب خبرې کولې چې د هغې د رشتې لپاره څه خلک راغلي وو، هغوی زموږ ماما پيژندل چې د لويديځې غاړې د يو وړوکي ښارگوټي سره يې تعلق درلود او د رخت کاروبار يې کاوه او زموږ له ماما څخه به يې رخت اخيست. هغوی زما ماما ډير ښه پيژانده او په دې باب يې له هغه مشوره غوښتله. مور مې ورته وويل چې ستا څنگه خوښه وي خو که چيرته فتحیه راضي وي او دا خلک هم ته پيژني نو بسم الله کړئ! په دې وخت کې زموږ مور موږ له ماما سره پريښودلو او بهر ولاړه او ماما له موږ سره په خبرو بوخت شو، زموږ د مکتب او نورو کارونو په باره کې يې پوښتنې کولې.

له يو څه ځنډ وروسته مې مور راغله او د چای چاینک يې راوړ، زموږ ماما له موږ سره يو ځای چای نوش کړ او بيا د تگ لپاره پورته شو، مور مې ډير ورته وويل چې نن شپه له موږ سره وکړي خو هغه انکار وکړ او ويې ويل: تاته ښه معلومه ده چې زه له کور بهر شپه نشم کولی ځکه چې په کور کې مې فقط لونې دي. مور مې دعا ورته وکړه چې الله تعالی دې ښه ځای درته پيدا کړي صالحه. ماما مې ورته وويل چې زه به هغو خلکو ته ستاسو د رضایت په هکله ووايم او کله چې دوی نيته وټاکي نو موږ ته به هم ووايي تر څو ځان تيار کړو.

صبا سهار چې کله زما نيکه لمونځ وکړ نو له فوځي جیپونو څخه يې په لاورسپيکر اعلان واوریده چې په ماته گوډه عربي کې يې ويل: «الو الو.. منع

تجول تا حکم ثاني «يعنی تر حکم ثاني پورې گرځيدل منعه شول او څوک چې له دې حکم نه سرغړونه وکړي هغه به د مرگ له خطر سره مخ شي. زموږ مور ټولو ماشومانو ته وويل چې نن مکتب ته مه ځئ او هيچاته هم له کوره د وتلو اجازه نشته! هغه له کوتې ووتله تر څو زموږ نيکه او د تره زامن حسن او ابراهيم هم خبر کړي. موږ ټوله ورځ په کور کې بنديوان ناست وو او څوک به چې دروازې ته ورنږدې شول نو موږ به مې په زور سره منع کړ او ويل به يې که دروازه خلاصه کړي نو وبه وژل شي. موږ به بار بار دا اوريدل چې گرځبنديز لگيدلی، زما ورور او خويندې په کور کې په لوبو کولو مجبور شول او زموږ مور دا ځل د غرمې ډوډۍ لپاره بيساره تياره کړه چې د ملوڅۍ د وچو پانو سره د دالو د خوراک نوم دی.

يادونه: بيساره يو مشهور مصري خوراک دی چې تر ډيره پورې د سبزي خوړونکو خلکو لپاره مقبول دی. په دې کې پياز، اوبه، دنيا، زيره او نورې مسالې استعماليري. بيساره د يو ټينگ مربع په شکل کې تياريري او دا له ډوډۍ يا وريزو سره خوړل کيږي.

... زما ورور، خويندې او د تره زامن د مکتب په کتابونو ويلو کې مشغول شول او زه د دوی کتابونو ته په کتو شوم. ما بنام موږ بيا په لادسپيکر کې د گرځبنديز د اعلان تصديق واوریده او ويل به يې: که څوک سرغړونه وکړي هغه به په خطر کې واقع شي. سهار زما د نيکه د لمانځه او دعاگانو له غږ وروسته په پنځه بجې اعلان وشو چې گرځبنديز ختم شو، زما مور ماشومان پاڅول او مکتب ته يې تيار کړل او ژوند بيرته د معمول په څېر روان شو. په دې ورځ نوې خبره دا وه چې د تهرې ورځې د گرځبنديز وجه موږ ته معلومه شوه چې يوه سړي د اشغالگرو فوځيانو موټر ته لاسي بم ور غورځولی ؤ او په موټر کې موجود فوځيان يې ټپيان کړي ول او د فوځيانو په ناتاره ډزو کې څو کسان هم ټپيان شول.

دریم خپرکی

د جمعی په ورځ موږ ته زموږ مور ښکلې جامې راواغوستلې چې هغې له راشن څخه د اخیستلو جامو نه دوباره موږ ته گنډلې وې او موږ یې له ځان سره د ترور کور ته د بیولو لپاره تیار کړو تر څو هغې ته د کوژدن مبارکي ورکړي چې په نږدې ورځو کې کیدونکې وه. مور موږ، اووه وروڼه او خويندې له ځان سره کړو او په ساعتونو ساعتونو مزل مو وکړ. موږ د کمپ له حدودو ووتلو او په یو سړک روان شو چې په هغه باندې به کله کله فوځي او ښاري جیپونو تگ راتگ کاوه چې فوځیانو به پکې توپکونه د خلکو په ځوانیولي وو او موټر به ډیر کرار مزل کاوه. موږ له ډیر مزل وروسته د خپل ماما صالح کور ته ورسیدو، د هغه کور زموږ له کور نه ډیر ښه ؤ ځکه زموږ د کور چټ له خښتو جوړ ؤ او د هغوی د کور چټ د سیمینتو څخه جوړ ؤ. د کور په انگر کې یې خښتې لگولې وې او برق یې هم درلود.

زما ورور محمود دروازه وټکوله نو زما د ماما لور «ورده» دروازه خلاصه کړه او چیغې یې کړې چې زما ترور او د ترور زامن راغلل! موږ ته یې سلام وکړ او کور ته یې دننه کړو چې هلته زموږ ماما، د ماما میرمن او د هغوی بلې لور «سعاده» موږ ته هر کلی ووايه.

ترور موږ ته سلام وکړ او یو یو یې ښکل کړو، زما مور، ورور او خويندو هغې ته د کوژدې مبارکي ورکړه چې نږدې کیدونکې وه او دوی خبرې شروع کړې او موږ په لوبو او یو په بل پسې په منډو وهلو مشغول شو. له ماښام نه مخکې موږ کور ته واپس راغلو. څو ورځنې وروسته چې محمود او حسن له فابریکې واپس راغلل نو موږ ته یې وویل چې ماما وايي چې راتلونکې جمعه به د فتحیه نکاح کیږي او موږ بیا موږ د تېرې جمعی په خبر تیار کړو او ماسپښین بیا د ماما کور ته ولاړو. درې موټر راغلل چې په هغو کې سړي او زنانه وې، هغوی راشکته شول او د ماما کور ته را دننه شول. وړو ماشومانو به یو بل ته پټ په غوږ کې خبرې

کولې او يو غممرنگ هلک ته به يې اشاره کوله چې دا زوم دی. سړي د کور په انگر کې ناست ول او د دوی په مابين کې ملا صاحب له خپلې سړې خولې سره ناست ؤ.

ښځې په جلا کوټه کې ناستې وې او موږ له ارام نه بغير هلته او دلته منډې وهلې، کله په کوټو کې، کله له کور نه بهر او کله به په موټرو پسې ونښلیدو. موږ په لوبو کې او سړي د نکاح په مراسمو کې مشغول ول او ښځې له ترور فتحیه سره مشغولې شوې. دا ورځ به زما کله هم هېره نشي چې په دې ورځ موږ يې حساب به بقلاوله (يو قسم خواږه دي) وخوړله تر دې پورې چې موږ مو اندېښمنه شوه چې مريضان نشو، بالاخره يې زموږ ترور ته رخصت ورکړ.

تقریباً يوه میاشت وروسته شپه په ژوره تیاره او د خاموش سکون په څادر کې نغښتې وه چې د کمپ په غریب او بد حال کورونو باندې چاپېره ؤ، بغير له دې چې له لیرې څخه د سپیو د غپیدا اوزا یا د پیشو د میاؤ اواز چې د خپل بچي په تلاش کې يې کاوه چې هغه به کوم ماشوم له ځان سره وړي وي د دې لپاره چې په کور کې يې وساتي او چې کله لوی شي نو شاید هغه موږکان وخوري چې د کورونو سکون يې برباد کړی دی. د کمپ په کوچنیو او تنگو کوڅو کې د گرځندیز د قانون او پېښیدونکو خطراتو سره سره به ابو حاتم په دې کوڅو کې د پیشو په څېر پټ پټ گرځیده، په هر څلورلای به ودرید او هر طرفته به يې کتل چې چیرته خو به کوم دښمن حرکت نکوي او یا به چیرته پټ شوی نه وي، کله به چې هغه ډاډه شو چې څوک نشته نو په خپله لاره به روان شو.

ابو حاتم د اوږد قد، چست او مضبوط جسم خاوند ؤ، هغه به په سر باندې کفیه (د فلسطین رواجي رومال) تاو کړی ؤ چې په مخ به يې هم اچولی ؤ او فقط سترگې به يې ښکاریدلې. کله چې د مصر په غزې باندې حکومت ؤ نو هغه د فلسطین د ازادۍ د فوځ یو عسکر ؤ، هغه د ۱۹۶۷ په جنگ کې زیاته زړورتیا ښودلې وه خو هغه او یو څو تنو زړورو کسانو به په یو بایللي جنگ کې څه

کړي وای؟ ابو حاتم د کمپ په کوڅو کې په پټه گرځیده، هغه خپله لاره پیژندله. یوه شیبه ودرېده، شاوخوا یې وکتل او بیا د یوه کور د کړکي په خوا روان شو او په کرار یې د کړکي څنگ درې ځلې وټکاوه، لومړی یې یو ځل او بیا یې دوه ځله او بیا یې یو ځل کړکي وټکاوه، د کړکي تر څنگ ودرېد او سر یې ورنږدې کړ او په کرار یې وویل: ابو یوسفه! له هغه خوا ورته غږ وشو: څوک یې؟ ابو حاتم په کرار ورته وویل: ابو حاتم یم. ابو یوسف وویل: یقین مې نه راځي، ابو حاتم ورته وویل: یقین وکړه ابو یوسفه! هغه ورته وویل: صبر زه دروازه خلاصوم. ابو حاتم د ننه ولاړ او ابو یوسف دروازه بنده کړه او دواړه یو بل ته ور ترغاړه شول، ابو یوسف وویل: یقین مې نه راځي خو د الله تعالی شکر دی چې ته روغ یې ابو حاتم!

ام یوسف هم راپورته شوې وه هغې ټیګری په سر کړ او له کوتې د باندې راووتله او په ټیټ غږ یې وویل: د خدای شکر دی ابو حاتم چې ته روغ یې، راځی د ننه راشی! ابو حاتم او ابو یوسف دواړه کوتې ته ننوتل او ام یوسف د اشپزخانې په طرف ولاړه. ابو حاتم ورته غږ وکړ: ډوډۍ یا چای مه راوړه او نغری مه بلوه! ام یوسف په حیرانتیا ترې وپوښتل: خیریت خو به وي ابو حاتم، ته زموږ کور ته میلمه راغلی یې. ابو حاتم مسکې شو او په کرار یې ورته وویل: په تاسو او ستاسو په نیکی دې زر ځله سلامتیا وي خو زه وږی نه یم او زه نه غواړم چې د انغري د لگولو غږ پورته شي. ام یوسف ورته وویل: سمه ده زه تاته ډوډۍ او زیتون راوړم، ابو حاتم په مسکا ورته وویل: سمه ده، زه پوهیږم چې ته مې له ډوډۍ خوړلو پرته نه پریردې. ابو یوسف په دوامداره توګه مسکا کوله او بیا یې له ابو حاتم سره خبرې شروع کړې. ابو یوسف ترې وپوښتل: ته چیرته وې؟ په الله قسم ما فکر کاوه چې ته به شهید شوی یې او یا به مصر ته تللی یې. ابو حاتم جواب ورکړ: زه د منځني کمپونو په سیمه کې د جنگونو په ترڅ کې ټپي شوم او یوې ګاډۍ ته په ښویدلو ورسیدم چې هلته د کوچیانو یوې کورنۍ وساتلم، زما

د زخمونو علاج يې وکړ، ماته يې خوراک راکړ او زه يې تر روغيدو پورې پټ وساتلم.

د يوسف مور د سلام په کولو سره کوټې ته راغله او دوی په ټيټ غږ د سلام ځواب ورکړ. هغې په يوه ټوکړۍ کې يو څو دودۍ او په يو قاب کې زيتون او يو د اوبو جیک د دوی مخې ته کيښودل او بيا له کوټې ووتله او د خپلو ماشومانو په کوټه کې کيناستله چيرته چې د خاورو د تيلو څراغ بليده او د وړوکي سور چټ کوټې ته يې روښنایي ورکوله. ابو يوسف او ابو حاتم د يو بل په غوږ کې پټ پټ غږيدل. ابو يوسف ترې وپوښتل: آيا اوس هم مجاهدين شته؟ ابو حاتم ځواب ورکړ: هو! ډير ځوانان شته، زه او ابو ماهر په خان يونس کې يو، ابو صقر په رفح کې دی او ابو جهاد په منځني کمپونو کې دي، ما په خپله دوی ليدلي دي او له دوی سره يو ځای مو بيرته د مقاومت د شروع کولو وعده کړې ده.

ابو يوسف، ابو حاتم ته ورنږدې شو او په کرار يې ترې وپوښتل: د مختار څه حال دی؟ ابو يوسف په ټيټ غږ ورته وويل: اوريدلي مې دي چې هغه هم ژوندی دی او په منځني شاپو کې د شجاعيه او زيتون په طرف په حرکت کې دی، زه يې په لتون کې يم او شايد په يو څو ورځو کې يې پيدا کړم. مهمه خبره داده چې موږ بايد کار منظم کړو تر څو چې په ټوله سيمه کې يو ځای مقاومت شروع شي. هيواد روغ دی ابو يوسف او ځوانان تيار دي فقط د هغوی منظم کوونکی او لومړی قدم اخيستونکي ته ضرورت دی. موږ ټول بايد يو ځای شو او کار منظم کړو. د راتلونکې جمعې په سهار صالح محمود د خپلې لور واده کوي او د هغې خاوند هغه «خليل» ته بيايي او شپې ته د هغوی کور خالي کيږي، ما هغوی ته ويلي دي چې د کور کيلي د دروازې لاندې کيږدي، د مجاهدينو گروپ به هلته راجمع کيږي او موږ به کار منظم کوو او ان شاء الله ژر تر ژره به يې اغاز کوو. تا خو د صالح کور ليدلی دی، د جمعې په شپه به هلته ملاقات کوو، څوک چې ناوخته راشي هغه به په يوه خاصه طريقه باندې کړکی

ټکوي. په دې دوران کې به ابو حاتم يوه نورې او ورسره يو زيتون خوړلو او د زيتون زړې به يې په يوه خاص انداز سره زيښلو چې د ابو يوسف سره د مينې او د يوسف د مور له خوراک سره د اشتها ښکارندوي يې کوله.

د جمعې په سهار موږ وختي د تگ تياري شروع کړې ؤ، ښکلي لباسونه مو واغوستل او د ماما صالح کور ته روان شو، سره له دې چې موږ ژر ورسيدو خو بيا مو هم د ماما کور له خلکو او د واده له تياريو څخه ډک وموند. موږ په لوبو کې مصروف شو او زموږ خويندو، د ماما لوفو او نورو انجونو دريا وهله. سندرې يې کولې او اتن يې کاوه. محمود او حسن د څوکیو په ترتيب کولو او د ماما د کور مخې ته د اوبو په شيندلو مصروف شول تر څو گردونه ونکړي او زما مور، د ماما ميرمن او نورې ښځې د ناوې په تيارولو مصروفې وې، زما ماما هر طرفته منډې وهلې او په يو وخت په ډيرو کارونو مصروف ؤ. په دې ورځ د خلکو شمېر بيخي زيات ؤ او د دريا اواز ډير منظم او په صحيح شکل اوريدل کيده چې د دې کار مسؤليت د ترور يوې گاونډۍ او د هغې همزولو اخيستی ؤ. لږ وروسته يو څو موټران راغلل او يو بس راغی چې په هغه کې د زوم د کورنۍ څه خلک وو، موټر ودرېد او له هغه نه د زوم عبدالفتاح په شمول څو کسان رابښکته شول، دريډ وهل پيل شول او مشهوره سندره په ضفادي لهجه باندي زمزمه کيدله، دوی ټول د کور په طرف روان شول چيرته چې ماما له نورو کسانو سره د دوی ښه راغلاست ته راوتلی ؤ، سړيو له سړيو او ښځو له ښځو سره ستړي مشي وکړله او ښځو يو بل سره ښکل کړلې، ښځې د ننه ولاړې او سړي د کور په انگر کې کيناستل، بقلاوله په قابونو کې تقسيم شوه او زما ورور محمود په ويشلو کې تر ټولو ډير فعال ؤ، هغه راغلو خلکو ته سور شربت ورکړ، او د ښځو سندرې او دريا په دوامداره توگه غږيدل.

دې سلسلې تقريباً د يوه ساعت لپاره دوام وکړ او ماما به له زوم او د هغه له پلار سره خبرې کولې، له هغوی سره نور سړي هم ول چې ما نه پېژندل. بيا ماما کور

ته ولاړ او ټول تيار شول، زوم او د هغه پلار په دروازه کې ودریدل، له سندرو او دریا سره یې ناوې له لاس نیولې رابهر کړله چې د هغې سپین لباس پر تن ؤ او په سر باندې یې سپین ټيکری ؤ چې د هغې ښکلا یې نوره هم زیاته کړې وه او د سپوږمۍ په څېر ځلیدله.

هغه په کرار کرار تر دروازې ولاړه او هلته زوم د هغې لاس ونيو او ښځو په زوره د واده سندري ويليې. زوم او ناوې د یو موټر په خوا روان شول او ټول خلک په دوی پسې تر شا روان شول، زما مور به زما له ترور او ماما ښځې سره روانه وه. زوم او ناوې په یو ښکلي موټر کې کښیناستل او نور سړي او ښځې هم موټرو ته ورپورته شول. زما مور د محمود لټون شروع کړ او په لوړ غږ یې ورته وویل: زویه! خپل وروڼه دې له ځان سره کړه او د نیکه سره بیرته کور ولاړ شه، زه به ډیر ژر واپس راشم، په کور کې هر څه تیار دي او زما تر راتگ پورې به د هیڅ شي ضرورت هم پیدا نشي، د نیکه او د تره زامنو خیال ساته، له گرځندیز مخکې دروازه بنده کړه او تر لمو راختلو پورې دروازه خلاصه نکړې! محمود د تل په څېر د تائید سر وخواوه، هغه به زما د مور په لارښوونو پوهیده او سمدستي به یې عمل پرې کاوه. فاطمې مریم په غېږ کې نیولې وه، زما مور، ترور، زما خویندې او د ترور لورگانې ټول په یوه موټر کې سپاره شول او محمود مور د خپل نیکه تر څنگ راټول کړو چې هغه د خپلې امسا په مټ اولار ؤ.

د ټولو خلکو موټرو ته له پورته کیدلو وروسته زما ماما او د زوم پلار د معاملاتو په منظم کولو مصروف شول. زما ماما د کور د بندولو اجازه وغوښتله او له هغه نه یې وغوښتل چې یوه شیه انتظار وکړي، هغه په بیرته کور ته راغی او له اشپزخانې څخه یې یوه بوجی واخیستله او په مهمان خانه کې یې کیښوده، بیا یې بهرنۍ دروازه بنده کړه، د هغه له لاسه یو څه وغورځیدل او هغه یې د پورته کولو لپاره پسې تیت شو او په همدې وخت کې یې د کور کیلیانې د دروازې لاندې کیښودلې بیا هغه موټر ته وخوت او قافله روانه شوه او د دریا او سندرو غبرونه هم

شروع شول تر دې پورې چې دوی پنا شول او موږ له خپل نیکه سره کور ته روان شو او له لمر لویدلو مخکې کور ته ورسیدو. د دې ورځې د لوبو، خوراکونو او خوښي له امله موږ ستړي شوي وو، محمود دروازه کلکه بنده کړه او موږ په ژور خوب ویده شولو.

شپې په غزې باندې خپلې تورې پردې خورې کړې او په یو تیاره سمندر کې یې ډوبه کړه چېرته به چې یو چا خپله گوته هم په مشکله لیدلې شوای. د ښار په مرکزي سړک باندې د اشغالګرو فوځیانو گزمه روانه وه او په لاؤډسپیکر باندې د ګرځندیز د وخت اعلان کیده، یوه ژوره چوپتیا خپره وه چې کله کله به د فوځي موټرونو غږ ماته کړه چې خپل موجودیت او د امنیت د تامین ښکاروندوي یې کوله. اووه کسان په خاموشي سره زما د ماما د کور په خوا روان شول، هغوی د دروازې لاندې کیليانې راواخیستې او د ټولو کسانو تر ننوتلو پورې یې روښنایي نه لگوله بیا هغوی پردې واچولې او له پاسه یې پرې کمبلې واچولې تر څو رڼا بهر ولاړه نشي او بیا هغوی کوټه رڼا کړله او هغوی یوه بوجی وموندله چې زما ماما ایښې وه. ابو حاتم هغه بوجی خلاصه کړه او هغه له خوراکي توکو او خوړو څخه ډکه وه، هغوی وویل: صالح په ریښتیا چې شریف او سخي سړی دی که هغه په کور کې وي او که نه وي. دوی په یوه وړوکي دائره شکل کیناستل او په ساعتونو ساعتونو یې پټې خبرې کولې او په نیمه شپه کې ویده شول او پیره به یې په نوبت نوبت کوله. کله چې سهار نږدې شو نو یو، یو له کور څخه ووتل او په اخر کې ابو حاتم دروازه بنده کړه او کیليانې یې د دروازې لاندې کیښودې. هغوی د الله تعالی په توکل روان شول او دا آیت به یې تلاوت کاوه: وجعلنا من بین ایدیهم سداً و من خلفهم سداً فاغشیناهم فهم لا یبصرون.

زه د خپل نیکه د سهار لمانځه په غږ بیدار شوم، محمود ژر پاڅیده او د مور کارونه یې ترسره کړل، هغه زما ورور حسن، محمد او زما د تره زامن حسن او

ابراهيم پورته کړل او دوی ته يې ناشته تياره کړه او هغوی پنځه سره مکتب ته روان شول او زه او نیکه مې په کور کې پاتې شولو.

په دې ورځ مې نیکه بازار ته نه ولاړ او کله چې لمر سترګه راپورته شوه نو زه يې له ځان سره کړم او پیتاوي ته کیناستلو، یوه شیبه وروسته هغه ماته د ځوانۍ د وخت او د خپلو بایللو ځمکو کیسې شروع کړې، بیا هغه خپله کوچنۍ بټوه راوباسله او له هغې نه يې ماته یوه روپۍ راکړله او راته يې وویل: لاړ شه او د ځان لپاره څه شی واخله او ژر بیرته راځه! زه د ابو خلیل د دوکان طرفته په منډه روان شوم او یو څو دانې خوږې گولۍ مې واخیستې، کله چې زه راغلم نو یوه گولۍ مې په خوله کې اچولې وه، نیکه مې زه له ځان سره کینولم او راته يې وویل: څه شی دې واخیستل؟ ما ورته په لاس کې نیولۍ شی وښوده او یوه گولۍ مې هغه ته ونيوله، هغه ډیر وخنډل او راته يې وویل: نه زویه دا ستا ده! زه له هغه سره ناست وم او د لمر د شعاوو نه مو خوند اخیست او گولۍ مې زیښتلې. ماسپښین نږدې شو او نیکه مې د خپلې امسا په مټ پورته شو او راته يې وویل: راځه احمده چې جومات ته ولاړ شو او د ماسپښین لمونځ وکړو، زه يې له لاسه ونيولم او او جومات ته روان شو، هلته مې نیکه په اوداسه شروع وکړه او ما هم د هغه په تمثيل کې اودس شروع کړ، هغه به ماته په مسکا سره راکتل، شیخ حامد راغی او په خدا يې زما نیکه ته وویل: ان شاء الله دا ماشوم به دینداره سړی جوړیږي، نیکه مې په کرار وویل: ان شاء الله، ان شاء الله.

ورځې تیریدلې او زه په خپل شاوخوا شيانو باندې تر ډیره حده پوه شوی وم. او یو نوی شی چې ماته ډیر واضح ؤ هغه د مقاومت شروع کیدل ؤ. هره ورځ به په اشغالګرو باندې ډزې، د لاسي بمونو غورځول او د ماینونو چاودنې کیدلې او هر ځل به اشغالګرو عسکرو په ډیر زور او شدت سره په بې گناه خلکو باندې حملې او ناتاره ډزې کولې، خلک به يې تپیان او شهیدانول، بیا به دوی ته نور کومک راغی او په سیمه کې به يې ګرځندیز ولگاوه او خلک به يې په مکتب

کې راتول کړل، هلته به عسکرو خلک وهل، ذلیل کول او ځینې به یې نیول. دا صحنې او غبرونه به هره ورځ په تکراري شکل لیدل او اوریدل کیدل. مقاومت پراخه او مخ په ډیریدو شو تر دې پورې چې موږ ځینې مخ پټي کسان ولیدل چې له انگریزي توپکونو او لاسي بمونو سره به د کمپ په کوڅو کې گرځیدل په ځانگړې ډول به د ماښام په وخت کې زیات لیدل کیدل. دا زموږ لپاره یوه معمول خبره شوه چې موږ پوهیدلو چې د شپې گرځندیز یو درواغ دی چې په موږ ماشومانو، زموږ په میندو او ځینو بې گناه خلکو باندې نه چلیږي، د مقاومت خلک د شپې په کمپ کې حاکمان دي او د اشغالګرو عسکرو موټر کوڅو ته نشي داخلیدلی بلکې فقط په مرکزي سړک باندې گرځي، او سهار به بیا د مقاومت خلک ورک شول.

د اوږدې رخصتۍ راوړسیدې او موږ مې زه په مکتب کې داخل کړم، زه څو ورځې بعد مکتب ته د تگ لپاره چمتو کیدم او زما مور ماته یو جوړ خپلی واخیستې چې زما لپاره نوې وې خو په حقیقت کې مستعملې وې، دا د کمپ په دوکانونو کې هغه زړې خپلې وې چې له رنګ ورکولو وروسته به نوې ښکاریدې، د دې خپلیو سور رنګ ماته او زما نیکه ته ډیر خوند ورکړ. زما مور له زړو جامو څخه ماته یوه کوچنۍ بکسه هم جوړه کړه نو زما د مکتب لپاره هر څه تیار شول، په ځانگړې توګه چې ماته به زما ورور، خویندو او د تره زامنو د مکتب په هکله د سهار اسمبلي، صنفونه، استادان او د وقفې په باب کومې خبرې کولې.

د اوږدې رخصتۍ له ختمیدو مخکې د مقاومت یوه جنگیالي په یوه کوڅه کې د اشغالګرو ځواکونو د گزمو انتظار کاوه، کله چې گزمو ورنږدې شوه نو هغه لاسي بم ور وغورځاوه چې په جیب کې موجود څو تنه عسکر یې تپیان کړل او جیب له یوه نږدې دیوال سره له ټکر کیدو وروسته ودرېد. عسکرو ژړل او چیغې یې وهلې، څوک چې ژوندي پاتې شول او په هوش کې راغلل هغوی په هر څه

باندې دزې کولې. سمدستي په لوی شمېر کې عسکري کومک راوړسېد او په لاؤدسپيکر يې د گرځېندیز اعلان وکړ او ويې ويل چې سرغړونکو ته به سزا ورکول کيږي. خلک کورونو ته روان شول او بيا په درجنو درجنو عسکر د کمپ د څنډې کورونو ته ورننوتل او ښځې، ماشومان او سړي به يې په بې رحمۍ ډول وهل.

په لاؤدسپيکر کې له ۱۸ کلنو څخه تر ۶۰ کلنو سړيو لپاره مکتب ته د تللو حکم وشو. کله چې لاؤدسپيکر خاموش شو نو د ځينو خلکو غږونه اوچت شول چې: ټول خلک له کورونو مه وځئ، اشغالگر کمپ ته نشي داخلېدلی ځکه چې د مقاومت جنگيالي په هر طرف کې موجود او چمتو دي. او واقعاً فقط هغه خلک مکتب ته ولاړل چې کورونه يې د کمپ په څنډو کې وو چېرته چې اشغالگرو ته زيات خطر موجود نه ؤ. کله به چې اشغالگرو کمپ ته د ننوتلو کوښښ کاوه نو د کوڅې له هر کونج څخه به د توپکو او ماشيندارو گولۍ پرې وريدې چې له امله به يې هغوی چيغې وهلې او تيښتې ته به مجبور شول.

کوم خلک چې مکتب ته ورغلي وو هغوی ته دو چنده سزا او بې عزتي ورکول شوه او بيا يې واپس کمپ ته د تگ اجازه ورکړه. گرځېندیز تر يوې اونۍ پورې دوام وکړ او په دې هفته کې موږ په بېصاره، دالو، چنو او زيتون باندې گزاره کوله. دا خوراک اگر که له ويرې سره مل ؤ خو دا د اشغالگرو ځواکونو له شروع څخه تر نن پورې موږ ته خوندور خوراک ؤ ځکه هر چا د مقاومت په ساتنه کې خپل عزت حس کاوه. د گرځېندیز د لومړنيو دوو ورځو له تيريدو وروسته خلک له کورونو راووتل او په کوڅو کې د خپلو کورونو مخې ته د کيناستلو جرانت يې وکړ. په ځانگړې توگه هغه خلک چې د کمپ په منځ کې په تنگو کوڅو کې اوسيدل چېرته چې اشغالگر په اسانۍ سره نشوای ورتللاي او هلته به وار له مخه د مقاومت جنگيالي تيار ناست ول او په يو کونج يا د ديوال تر شا به د دښمن په انتظار کې ول. ما ډير د مقاومت خلک وليدل خو هيڅ يو مې ونه

پيژانده خكه هغوى تولو مولونه وهلي وو او وسله په لاس به په خپلو خايونو ولاړ ول.

ما په كوڅه كې ځينې خلك ليدل چې د چای څښلو او سيگريټ څكولو پر مهال به يې د خپلو احساساتو او د خپل خوف په هكله خبرې كولې. هغوى د اشغالگرو لخوا د سپكاوي او ذلت د ښكار كيدو سره سره د عزت او وقار احساس كاوه او د يو نامعلوم راتلونكې په ويره كې مبتلا وو. آيا حالات به همداسې پاتې شي؟ آيا هغوى به د لوى لښكر په مټ پر كمپ حمله ونكړي؟ آيا هغوى به كمپ په لويو توپونو ويشتلو سره ونه سوځوي او خلك به يې له تباهي سره مخ نكړي؟ مختلف نظرونه به وړاندې كېدل خو د صبر او استقامت په اساس ولاړ نظرونه به غالب ول او بار بار ويل كيدونكې خبره دا وه چې: زموږ سره د بابللو لپاره څه پاتې دي؟ يوازې زولنې او محكمې دي نو بيا ويره له څه شي لرو؟ او په همدې باندې به خبره ختميدله. بل به وويل: هو وروره! بالكل صحيح خبره دې وكره، د يوې دقيقې د عزت ژوند له زرو كلونو د ذلت ژوند څخه بهتر دى. دا حال فقط زموږ د كمپ نه ؤ بلكې د ټولې غزې د كمپونو او ښارونو په سركونو به همدا حال ؤ. په لويديځه څنډه او غزه كې مقاومت په مخ روان ؤ، د يو څه اندازه منظم او زياتو انفرادي او خايي خلكو له طرفه اقدامات كيدل. موږ به په ځانگړې توگه زموږ د نږدې جباله كمپ د مقاومت خبرې او كارنامې زياتې اوريدلې، هلته ابو حاتم د مقاومت رهبري كوله او د كمپ د ځوانانو په گډون د نږدې سيمو په لسگونو خلك پكې شامل شوي وو، او ټولو خلكو به «مخيم الثورة» باله.

دا خبرې په كمپ كې د څنگله د اور په څېر خپرېدې، د خلكو خوشحالي زياتيدله او حوصلې يې لوړېدلې. په موږ ماشومانو يې هم اثر كړى ؤ تر دې پورې چې زموږ په لوبه «عرب او يهودو» يې هم اثر كړى ؤ. موږ نه روزانه دا

لوبه کوله او دا یوه قاعده ګرځېدلې وه چې عرب به کامیابېږي او خپل دښمنان به وژني.

خلورم خپرکی

ما به ټوله شپه یا د مکتب په اماده ګي او یا د مکتب په هکله خبرې کولې او یا به مې له وروونو څخه په دې باب پوښتنې کولې او یا به مې دغه خوبونه لیدل ځکه صبا زما د مکتب لومړی ورځ وه. له ویده کیدو مخکې زه په کوټه کې یوې وړوکې الماری ته ورغلم او هلته مې نوي جامې بدلې کړې او نوې خپلې مې په پښو کړې، کله چې زما مور ولیدم نو چیغه یې راباندې وکړه: احمده! څه کوي؟ ما په کرار ځواب ورکړ: د مکتب لپاره تیاری کوم، هغې په خندا راته وویل: تر صبا پورې خولا ډیر وخت دی.

سهار زه د خپل نیکه د دعاګانو او لمانځه په غږ راپورته شوم او له دې وروسته ویده نشوم. کله چې زما مور له خوبه پورته شوه نو زه سمدستي له خپلې بسترې نه راجګ شوم او د مکتب په تیاري لګیا شوم. یوه شپه وروسته مور زما نور وروڼه هم راپاڅول او محمود ته یې وویل چې په بله کوټه کې زما د تره زامن هم راپورته کړي چې هغوی له نیکه سره ویده ول. زما مور زه په بهترینه طریقه تیار کړم، داسې لکه زه چې خپل واده ته روان یم او ماته یې ډیر نصیحتونه وکړل او زما د تعریف په کولو سره یې راته وویل چې اوس ډیر عصري شوی او لوی شو یې! بیا یې موږ هر یوه ته یوه «شلنا» راکړه چې د پنځه اغورات اسرائیلي لیرو معادل ؤ او زموږ د ټولو په خالي بکسو کې یې د ډوډۍ یوه ټکړه کیښوده.

یادونه: اسرائیلي اغورات (agorot) د اسرائیلي کرنسي یوه حصه ده، د اسرائیلو کرنسي شیکیل (shekel) ده او یوه شیکیل په سل اغوراتو تقسیمېږي، یعنی اغورات د شیکیل وړوکې حصې دي، لکه په امریکایي ډالر کې چې سینتونه دي. د اغورات مختلفې سکې وي لکه ۱۰ اغورات، ۵۰ اغورات وغیره...

... زما مور زما ورور محمود ته زما په هکله ډیر په ټینګار سره وویل چې ځانګړې پاملرنه به ورته کوي. ځکه محمد په دریم صنف کې دریم نومره ؤ او زما سره په یو مکتب «ذکور اللاجئين الابتدائيه (ا)» کې ؤ. زما خور مها په دې وخت کې په پنځم صنف کې په اناث اللاجئين الابتدائيه (ب) ښوونځي کې وه. زما ورور حسن په لومړي صنف کې په ذکور اللاجئين الاعداديه (ا) کې ؤ او زما خور فاطمه په دریم صنف کې په اناث اللاجئين الاعداديه (ا) کې وه. زما ورور محمود په دوهم صنف کې په «مدرسة الکرمل» کې ؤ. زما د تره زوی ابراهيم په دوهم صنف کې زموږ په ښوونځي کې ؤ او زما بل د تره زوی حسن په لومړي صنف کې په مدرسة الکرمل کې ؤ. موږ ټول یو ځای له کوره ووتلو. زما ورور محمد زما یو لاس ونيو او د تره زوی ابراهيم مې بل لاس ونيو او ما خپله د رخت نه جوړه بکسه په غاړه کې اچولې وه او د مکتب په طرف روان وو، له یوې فاصلې قطع کولو وروسته موږ په مختلفو ګروپونو سره جلا شو او موږ درې یو ځای پاتې شولو.

کوڅې له هلکانو او انجونو څخه ډکې وې او ټول مکتب ته روان وو، هلکانو د مختلفو رنگونو جامې په تن وې او انجونو یو قسم لباس کړی ؤ چې هغه ته یې «مربول» ویل. دا د سپینو او شنو کرښو نه جوړ رخت ؤ، د هر رنگ کرښه به نیم سانتي متر وه او هغوی خپل د سر ویښتان په یو سپین کلیپ سره بند کړي وو. موږ هلکان به له ویښتانو پیژندل کیدلو چې بالکل واړه یا د صفر په اندازه به قطع شوي وو. موږ مکتب ته ورسیدو چې هلته ځینې سړیو او ښځو په وړو ریږیو کې شیان خرڅول او ځینو یې په کوچنیو هټیو باندې راڅوړند کړي وو. مکتب ته له داخلیدو سره هلته یو لوی میدان ؤ چې لوړې لوړې ونې پکې ولاړې وې او د میدان شاوخوا کوتې وې. مکتب ته داخل شو او هلته مو یو وړوکی باغ ولید چې په هغه کې بوتې او گلان او یو د اوبو حوض ؤ. زما ورور محمد ماته د مکتب په هکله خبرې وکړې چې دا لومړی صنف (A) دی او دا لومړی صنف (B) دی او

دا لومړی صنف (C) دی، دا دوهم صنف دی او دا دریم صنف دی... دا د استادانو کوټه ده، دا د مدیر کوټه ده، دا دوکان دی، دا بیت الخلاء ده او دا د اوبو فواري دي.

کله چې د سهار تالی ووهل شوه نو استادان راغلل او پخواني شاگردان یې په صفونو کې په ترتیب ودرول، خو موږ نوي شاگردان چې په اول صنف کې وو؛ استادانو راټول کړو او زموږ نومونه یې اخیستل او د چا نوم به چې واخیستل شو هغه به یو طرفته ودرېده او په همدې طریقه یې موږ په درې گروپونو وویشلو او هر گروپ یو استاد واخیست، زموږ استاد یو شیخ ؤ چې چپنه یې اغوستې وه او د هغه په سر باندې «طربوش» ؤ یعنې هغه یو ازهرې شیخ ؤ.

موږ لومړي صنف (A) ته ولاړو او هلته موږ استاد د قد په حساب سره برابر کړو، له ټولې وړوکی یې مخې ته کړ، په هر گروپ کې درې کسان ول او هر درې کسان به د لرگي په یوه اوږده چوکۍ باندې کیناستل. موږ د لرگي په یوه تخته کیناستو چې د هغه اوږدوالی یو متر او لوړوالی یې تقریباً پنځه ویشت سانتي متره ؤ او زموږ مخې ته یوه بله تخته وه چې د هغې اوږدوالی هماغه خو لوړوالی یې تقریباً څلویښت سانتي متره ؤ چې هلته به موږ خپل کتابونه او کتابچې کینودلې، زموږ لاندې یوه بله تخته هم وه چې هلته به موږ بکسې کینودلې او دا ټول له لرگي څخه جوړ شوي وو چې دې ته به بینچ ویل کیده. په هر صنف کې به د دې بینچونو درې صفونه ول او په هر صف کې به تقریباً اووه بینچونه ول او په هر بینچ به درې شاگردان کیناستل. د هر صف په مابین کې به یو نیم متر فاصله وه. د صفونو په مابین کې او د بینچونو په مخ کې به د استاد څوکی او مهز ؤ او په دیوال باندې به یوه توره تخته وه چې هغې ته به موږ «سبوره» ویل.

موږ هر یو په خپل نشست باندې کیناستلو او استاد موږ ته خپل تعارف وکړ چې هغه شیخ حسن دی او بیا یې له موږ هر یوه څخه هم تعارف وغوښت، له هره یوه څخه به یې د نوم، د پلار، تره او نیکه نوم پوښتنه کوله تر دې پورې چې

زموږ يقين راغی چې گواکې هغه زموږ ټول خپل خپلوان پيژني. کله چې ما خپل تعارف وکړ چې زما نوم احمد ابراهيم الصالح دی نو شيخ په لوړ اواز دعا وکړه او لاسونه يې پورته کړل: الله تعالى دې ستا پلار روغ رمت راستون کړي نو بيا ماته معلومه شوه چې زما پلار ورک دی او موږ ته يې معلومات نشته.

يوه شيبه وروسته زموږ صنف ته کتابونه، کتابچې، پنسلونه او پنسل پاک راوړل شول او شيخ حسن د دې شيانو ویش پیل کړ. هر يو شاگرد ته يو د لوستلو کتاب ورکړل شو چې په ښکليو رنگينو عکسونو ډک ؤ او لاندې ترې داسې ليکل شوي ؤ چې تراوسه پورې موږ نشوای لوستلی، يو د حساب کتاب، او د قران کریم عم يتساءلون سپاره، هر يوه ته پنځه کتابچې، پنځه پنسلونه او يو پنسل پاک ورکړل شول. د کتابچې پوښ شين او سور ؤ چې په هغه باندې د ملل متحد د تعليمي برخې يونيسکو نښان جوړ شوی ؤ، بيا شيخ حسن موږ ته راکړل شوي شيان راوپيژندل چې دا د ليک لوست کتاب دی، دا د حساب (رياضي) کتاب دی، دا کتابچې دي په دې کې درې د خپلو ميندو سره کيږدئ او يوه د لوستلو او يوه د حساب لپاره خاص کړئ او هره ورځ د ليک لوست کتاب، رياضي، سپاره، دوه کتابچې، يو پنسل او يو پنسل پاک درسره راوړئ! او بيا هغه د هر يو شاگرد په شيانو باندې په ښکلي تور رنگ سره د هغه نوم وليکه.

تعليمي ورځ ختمه شوه، محمد او زما د تره زوی ابراهيم زما لاسونه ونيول او د کور په طرف روان شو او هر يوه خپله د رخت بکسه له ځان سره اخيستي وه چې له کتابچو څخه ډکه وه. ورځې تيريدې او زه له ليک، لوست او حساب سره بلد شوم او د نورو شاگردانو په څېر ما هم د قرانکریم واړه واړه سورتونه ياد کړل. موږ ټول به يو ځای مکتب ته تللو، په وقفه کې بهر وتلو او هلته به مو لوبې کولې او هغه سيندويچ به مو خوړل چې زموږ مور راته تيار کړي وو چې په هغو کې به میده مړچ هم ؤ، او کله کله به عربي پښير هم ؤ. کله کله به مو د مکتب په دروازه کې له ناستو ښځو څخه لښه هم اخيسته او کله به مو چې هغه زيبښله نو

هغه به ووتله او د هغه تريخ خوند به زموږ لپاره ډير خوندور ؤ. کور ته به چې راغلو نو د غرمې دودى به مو وخوړله او بيا به محمود او حسن زما د ماما صالح فابريکې ته ولاړل او موږ به په لوبو مصروف شو يا به مو د مکتب کتابونه لوستل او د شيخ حسن راکړل شوي کورنى وظيفه به مو سرته رسوله او کله به د شپې د جامو مينځلو د تالۍ نه گير چاپيره کيناستلو او هغه به مو په خټ واپوله او په مابين کې به مو خراغ کينود او کتابونه او کتابچې به مو راته کينودې او سبق به مو لوسته، زما مور او نور د کورنى غړى چې په ليک لوست به نه پوهيدل هغوى به له موږ سره نږدې کيناستل او په خپلو کې به يې خبرې کولې.

يوه اونۍ به هم داسې نه تيريدله چې موږ به په لاؤدسپيکر کې د گرځنديز اعلان نه اوریده چې له دې څخه به موږ پوه شولو چې بيا کوم فدايي د اشغالگرو عسکرو په خلاف کوم عمليات کړي دي لکه د لاسي بم حمله او يا په عسکرو باندې ډزې کول. کله به چې هم اشغالگرو کمپ ته د ننوتلو کوښښ کاوه نو فدايانو به يې مقابله کوله او هغوى به بيرته شاتگ وکړ. په دې کال کې نوې پېښه دا وشوه چې ابو يوسف شهيد شو، هغه له دوو نورو ځوانانو سره يو ځای د يو لم فدايي عملياتو لپاره روان شو چې مقصد يې په هغو عسکرو باندې عمليات کول ؤ چې روزانه به په يو معلوم وخت کې هغوى پيره کوله. پلان داسې ؤ چې يو تن به په عسکرو باندې لاسي بم ورغورځوي او بيا به شاته راځي چې په دې سره به هغوى ته ورښيي چې هغه وتښتیده، او د هغه د شاته راتگ په لاره کې به ابو يوسف او دوهم فدايي له کارلوسټوف توپک او لاسي بمونو سره ناست وي تر څو د هغه تعقيب کوونکي عسکر تر بريد لاندې ونيسي خو کله چې دوى د عملياتو لپاره منتظر ناست وو نو د شاله طرفه عسکرو په دوى حمله وکړه او دواړه يې شهيدان کړل.

دا ځل اشغالگرو ځواکونو په کمپ کې گرځنديز اعلان نکړ. د کمپ ټول سړي، ښځې، سپين ږيري او ماشومان له کورونو راووتل او اکثرو د ابو يوسف په

شهادت ژړل، د شهیدانو عظیم الشان جنازه روانه وه چې د کمپ ټولو خلکو پکې گډون وکړ او شعارونه به یې پورته کول: بالروح و بالدم نفدیک یا شهید... بالروح و بالدم نفدیک یا فلسطین...! او جنازه یې څو ځله په کمپ کې وگرځوله او بیا یې دوی په نږدې مقبره کې دفن کړل. په دې ورځ زما نیکه زه له ځان سره د کور یو کونج ته بوتللم چې هلته یو څو تنه سپین ږيري راټول شوي وو او د روانو حالاتو او تازه پرمختگونو په هکله یې بحثونه او خبرې کولې. ښکاره خبره وه چې د نن ورځې خبرې د ابو یوسف اړوند وې چې هغه څنگه شهید شو. یوه وویل: دوی سمدستي ونيول شول (له دوی سره دوکه وشوه) بل کس ترې وپوښتل: دا کار څنگه وشو؟ نو هغه ځواب ورکړ: په هغوی باندې د شالخوا ډزې وشوې يعنی له هغه طرفه پرې ډزې وشوې چې دوی ترې د دښمن د ورتگ توقع نه درلوده. یو دریم تن پوښتنه وکړه: دا څه سره وایې وه وروره؟ هغه ځواب ورکړ: همداسې مې اوریدلي دي. زما نیکه پوښتنه وکړه: آیا د دې مطلب خیانت او دوکه ده؟ نو هغه سړي وویل: زه څه خبر یم خو بس همداسې شوي دي. یو بل تن وویل: دا خو ټکان ورکونکې خبره ده، الله تعالی په ابو یوسف رحم وکړي او موږ ته دې خدای ښه بدله راکړي.

څو ورځې وروسته یوه ورځ لمر ډویدو ته نږدې ؤ او د معمول سره سم د گرځندیز وخت هم نږدې ؤ، موږ په کوڅه کې لوبې کولې چې یو دم مخ پټي فدايان راغلل او په کوڅه کې ځای پر ځای شول، ابو حاتم راغی او د کمپ یو سړی یې له غوږونو په کش کولو د ذلت په حالت کې را روان کړی ؤ. د ابو حاتم په لاس کې د بانس یوه لښته وه او په مټ کې یې ټوپک ځوړند ؤ. موږ لوبه پریښودله او دوی ته ودریدو او د کوڅې ټول خلک له کورونو څخه د دوی په تماشه شول. لښته په لاس ابو حاتم نیول شوی شخص د خلکو په وړاندې پیش کړ خو هغه د لاسونو په مټ د خپل مخ د پټولو کوښښ کاوه او خپل بدن یې ځوړند کړی ؤ.

یوه ژوره چوپتیا خپره شوه چې د ابو حاتم لړزونکي غږ ماته کړه: ای خلکو! تاسو ټولو ابو یوسف پیژانده چې هغه په کمپ کې د ملي ازادۍ غوښتونکو مشر ؤ او تاسو د هغه د زړورتیا او عملیاتو په هکله هم خبر یاست چې هغه زموږ د ټولو سر اوچت کړی ؤ او اشغالگرو ته یې د عبرت سبق ورکړی ؤ. او تاسو دا ذلیل هم پیژنئ چې جاسوس وخت او دا هغه څوک دی چې ابو یوسف یې تعقیب او یهودي عسکرو ته یې د هغه خبر ورکړ. د کمپ ټول خلک په غیر واضح ډول خبرو لگیا شول. ابو حاتم لښته پورته کړه او په چیغه یې له هغه سرې نه پوښتنه وکړه: ای ذلیل! د خلکو په وړاندې ووايه چې څه دې کړي دي؟ هغه په غیر واضح ډول یو څو خبرې وکړې نو د ابو حاتم لښتې پرله پسې په هغه ووریدلې، هغه کیناست او خپل سر یې په لاسونو ونيو. ابو حاتم په چیغه کولو امر ورته وکړ: پورته شه او خلکو ته ووايه چې څه دې کړي دي؟ هغه سرې اقرار وکړ چې د کمو پیسو په مقابل کې یې د ابو یوسف او د هغه د ملگرو خبر عسکرو ته ورکړی ؤ خو هغه ته دا معلومه نه وه چې دوی به وژل کیږي. د ابو حاتم لښتې بیا پرې ووریدلې او د خلکو غږونه پورته شول: الله دې تا وشموي. ای ذلیل! الله دې وشموه، ای خاينه! ای جاسوسه!

ابو حاتم بیا لښته پورته کړه او خلکو ته یې د چپ کیدو اشاره وکړه. کله چې خلک چپ شول نو ابو حاتم وویل: ای خلکو! دې یهودیانو زموږ ځمکه اشغال کړې ده، موږ یې له خپل هیواد نه وباسلي یو، زموږ سرې یې قتل کړل او زموږ عزتونه یې پایمال کړل خو زموږ په مابین کې ځینې داسې خلک دي چې له دوی سره د هغو فدايانو په ضد ملگري شوي دي چې سرونه یې په لاسونو کې نیولي دي. د داسې خاينانو څه انجام کیدای شي چې څوک له یهودو سره کار کوي؟ د خلکو غږونه پورته شول: مرگ! مرگ! ابو حاتم خپل ټوپک له اوږې رابښکته کړ او د هغه خاين سر ته یې په نښه کړ، زما مور زما په سترگو لاسونه کیښودل خو ما یې د لیرې کولو کوښښ وکړ تر څو ووینم چې څه کیږي خو ما

د دزو غبرونه واوریدل او د خلکو چيغې پورته شوې: مرگ په خاینانو، مرگ په جاسوسانو!

راتلونکې ورځ فدايانو د اشغالگرو د گزمې موټرو ته کمين نيولی ؤ. هغوی د شهيدانو په وينو قسم خوړلی ؤ چې د ابو يوسف انتقام به اخلي، کله چې جیپونه دوی ته راورسیدل نو دوی یو څو لاسي بمونه ور وغورځول او بیا یې دوی په مرمیو سره تر اور لاندې ونيول چې له امله یې څو تنه عسکر مړه او ټپیان شول. عسکرو په سمدستي ډول دزونه نشوای کولی خو په لوی شمېر کې کومک ورته راورسېده او سیمه یې محاصره کړله او له نږدې کورونو څخه یې سړي په بې عزتي او وهلو ټکولو رابهر کړل او هوايي دزونه به یې هم کول. هغوی سړي دیوال ته مخ کړي ودرول او د هغوی په سرونو یې ټوپکونه نیولي وو او د وهلو ټکولو لړۍ روانه وه. د سیمې د استخباراتو مشر راغی او د هر سړي یې جلا جلا معاینه وکړه او بیا یې هر یو جلا جلا ځانته راوبلل او هغه په خپل موټر کې ورته ناست ؤ او د موټر دروازه یې خلاصه کړې وه. هر سړی به چې د هغه خواته ورتلو نو ټوپک به د هغه په طرف نښه کړی شوی ؤ. بیا هغه پوښتنې شروع کړې. په لسگونو بلکې په سلهاوو پوښتنې یې وکړې چې شاید هغه ته د فدايانو په تشخیص کې لږ مالومات هم حاصل شي.

څو ورځې وروسته گرځندیز ختم شو او موږ له معمول سره سم مکتب ته روان شولو. له لومړنیو درویو ساعتونو وروسته د وقفې په وخت کې زه بیت الخلاء ته روان شوم، هلته ما ماشومان په یو دیوال باندې د ختلو په حالت کې ولیدل چې دا دیوال ډیر لوړ نه ؤ او ماشومانو د دیوال له سر څخه لاندې کتل او له نورو ماشومانو سره یې خبرې کولې. زه هم د نورو ماشومانو په څېر دیوال ته ور پورته شوم او چې کله مې وکتل نو راته معلومه شوه چې له دې دیوال څخه زه هغه لیسه هم لیدلې شم چېرته چې زما ورور حسن سبق وایي، د هغې لیسې ماشومان د عمر او قد په نسبت له ما څخه لوی ښکاریدل.

په دې ورځ چې موږ کله له مکتب نه کور ته روان شولو نو ما د ډیرو شاگردانو په مابین کې زما د تره زوی حسن ولیده چې لاس یې د خولې طرفته یووړ او په خوله کې یې څه شی واچول، آیا دا خو به سیگریټ نه وي؟ بیا ما ولیدل چې هغه خپل لاس ښکته کړ او له خولې نه یې دود پورته شو. محمد او ابراهیم چې له عادت سره سم یې زما لاسونه نیولي وو، ما هغوی په لاس کې ټینگ کړل او د حسن په طرف مې ورته اشاره وکړله، هغوی پوه نشول او له ما څخه یې په حیرانتیا سره پوښتنه وکړه: څه خبره ده؟ ما ورته وویل: حسن... هغوی بیا پوښتنه وکړه: په هغه څه شوي دي؟ حسن پوه شو چې موږ د هغه په اړه خبرې کوو نو ژر یې سیگریټ گزار کړ او محمد او ابراهیم هیڅ ونه لیده او موږ هغه ته نږدې ورسیدو. زه چپ شوم تر څو حسن مې ونه وهي او کله چې کور ته ورسیدو نو مور مې یوازې ولیدله او د موقع په گټلو سره مې د هغې په غوږ کې وویل: مورې! حسن مې ولیده چې سیگریټ یې څکولو؟ مور مې په برندو سترگو راوکتل او راته یې وویل: ته یقیني غلط شوی یې او هسې وهم دې کړی دی او دا خبره هیچاته هم مکوه! ما سر وښوراوه او په منډه بهر ووتلم. په دې ورځ ما مور ولیدله چې حسن یې ځانته راوغوښت او خبرې یې ورسره کولې، حسن سر ښکته اچولی ؤ او د مور خبرو ته یې غوږ نیولی ؤ خو زه یې په خبرو پوه نشوم. څو ورځې وروسته چې کله موږ له مکتب نه واپس راغلو نو زما ورور محمود مور ته وویل چې نن حسن مکتب ته نه ؤ راغلی او له مکتب نه تښتیدلی دی. ما د مور په مخ خفگان ولید او د دې مشکل د حل په لټه کې شوه. هغې زما له نیکه سره خبرې وکړې او حسن یې راوغوښت او په سخته لهجه یې ورسره خبرې وکړې. حسن د خپل ځان د سپیناوي ډیر کوښښ وکړ خو ناکام شو او هغه ته یې اخطار ورکړ چې که بیا له مکتب نه وتښتیده نو محمود او حسن ته به ویل کیږي چې په انگر کې یې په ستنه پورې وتړي او ویې وهي. څو ورځې وروسته زما مور د هغه د پتلون په جیب کې یو څو سیگریټ او یو څلور انیزه لیره

وموندله او زموږ نيکه ته يې وويل: وگوره چې ستا د لمسي په جيب کې مې څه شې پيدا کړل؟ نيکه مې په حيرانتيا سره دغو شيانو ته وکتل او پوښتنه يې وکړه: دې هلک روپۍ له کومه پيدا کړلې؟ په دې وخت کې زما مور محمود او حسن راوغوښتل او ورته يې وويل چې سمدستي حسن راولي، هغوی يو څه وخت غائب شول او بيا يې حسن راوست. نيکه مې خفه او پريشان ؤ ځکه هغه هيڅ نشوای کولی خو مور مې له حسن نه تحقيق شروع کړ چې دا روپۍ تال له کومه پيدا کړې؟ حسن وويل: کومې روپۍ؟ مور مې ورته څلور انيزه ليره او سيگرېټ ور وښودل. حسن چپ شو او داسې يې انگيرله چې گواکې هغه ته د خپل مصيبت احساس وشو، هغه بهانې جوړولې خو مور مې محمود او حسن ته حکم وکړ چې هغه ونيسي او فاطمې ته يې وويل چې رسي راوړي. ټولو خپل مسؤليت ژر تر ژره پوره کړ، زه، زما ورور محمد او زما د تره زوی ابراهيم د نيکه شاته ولاړ وو او دا ننداره مو کوله او زيات ويريدلي او حيران وو.

محمود او حسن زما د تره زوی حسن ونيو او د ستنې په طرف يې روان کړ. فاطمې رسي راوړه او مور مې د حسن د تړلو کوښښ کاوه او په عين حال کې يې ترې تحقيق هم کاوه. کله چې حسن پوه شو چې دا هر څه جدي دي نو چيغه يې کړه: ما له نيکه څخه غورځيدلی اتانيز (نيمه ليره) راپورته کړې وه، نيکه مې حيران شو چې دا له ما څخه څنگه غورځيدلې ده او له ما سره څومره اتانيزه دي؟ مور مې تحقيق ته دوام ورکړ: دا چيرته ترې غورځيدلې وه؟ حسن متردد شو او درواغ يې ښکاره شول. مور مې محمود او حسن ته وويل چې هغه وتري، هغه چيغه کړه: دا مې د نيکه له بتوې څخه اخيستي ده، مور مې په زوره ورته وويل: تا اخيستي ده؟ دې ته اوس د اخيستلو نوم ورکوې؟ بلکې داسې ووايه چې د نيکه له بتوې څخه دې غلا کړې ده. بيا هغې زما د نيکه په طرف راوکتل او ورته يې وويل: ابو ابراهيمه! ستا څه رايه ده چې له ده سره بايد څه وکړو؟ نيکه مې بتوه راوباسله او روپۍ يې پکې وکتلې نو په هغه کې فقط اتانيز پاتې ؤ يعنې

حسن د کور نیمایي خرچه غلا کړې وه. نیکه مې په کمزوري غږ وویل: هغه په ستنې پورې وتړئ، هغه وتړئ! مور مې د نیکه په طرف وکتل ترڅو معلومه کړي چې آیا هغه جدي دی؟ نیکه مې سر وښوراه او په سترگو کې یې موږ ته په کتلو سره وویل چې ماشومانو ته دا ورښودل پکار دي چې د داسې کارونو په کولو به د سزا حقدار وي او که داسې ونشي نو د داسې کارونو به په دوی باندې څه اثر وي؟ زما مور حسن په ستنې پورې وتړلو او په خپل او د حسن په قسمت یې ژړل او په ژړا کې یې ورته ویل: افسوس ستا په حال، د شهیدو زویه! ستا پلار شهید شوی دی، آیا ته پوهیږې چې د شهید څه مطلب دی؟ ستا پلار یو شهید دی او ته د خپل نیکه له بتوې څخه نیمه د کور خرڅه غلا کوي؟ حسنه! آیا ته شرمیږې نه؟ بیا یې موږ ټولو ته په زوره وویل: ټول کوټې ته ولاړ شئ نو موږ هم یې له ځنډه روان شولو.

په دې ورځ په موږ باندې په کور کې خو څه کوي چې په کوټه کې هم د مور له طرفه گرځندیز لگیدلی ؤ، هغې ټول شپه موږ ته له کوټې څخه د وتلو اجازه نه راکوله بغیر له ډیر اضطراري حالت څخه او موږ یې په ژر ویده کیدلو باندې مجبوره کړلو.

پنځم څپرکی

زموږ ترور فتحیه او د هغې خاوند زموږ کور ته راغلل، زما مور د هغې ښه راغلاست په ډیره مینه وکړ او هغه یې ښکل کړله او ترور موږ هم هر یو جلا جلا ښکل کړو. زما مور میلمنو ته د کیناستلو ځای برابر کړ او زما نیکه ته یې غږ کړ چې میلمانه راغلي دي. نیکه مې له خپلې کوټې نه رابهر شو او د ترور له خاوند سره یې سترې مشې وکړله. زموږ ترور له ځان سره یوه ټوکرۍ راوړې وه چې په هغې کې یو څو کاغذي کڅوړې وې او هغه یې زما مور ته ورکړې. فاطمې چای پوخ کړ او ټولو چای وڅښه او بیا د ترور خاوند اجازه وغوښتله ترڅو د ماما کور ته ولاړ شي. ترور مې وویل چې هغه به نن ورځ او شپه له موږ سره وي او د هغې

خاوند به يې صبا بيرته بيايي. نيکه مې هغه ته هم وويل چې پاتې شي او شپه له موږ سره تېره کړي خو هغه معذرت وغوښت چې نن ورځ د يو څو کارونو ختمول ضروري دي. زما مور، نيکه او ترور تر دروازي پورې له هغه سره ولاړل او هغه يې رخصت کړ او بيا زموږ نيکه خپلې کوتې ته ولاړ او مور او ترور زموږ کوتې ته راغلل او موږ ترې گير چاپيره کيناستو.

مور مې توکړۍ راوړله او شيان يې ترې راوباسل، په يوه کڅوړه کې غټه سره مڼه وه چې موږ له دې وړاندې نه وه ليدلې او يقيناً چې داسې مڼه مو نه وه خوړلې ځکه موږ په خپل عمر کې دوه يا درې ځله مڼې خوړلې وې او هغه هم په دې شکل مڼې نه وې. په بله کڅوړه کې يوه بله ميوه وه چې نوم يې تراوسه پورې ماته معلوم نه ؤ خو چې لوی شوم نو پوه شوم چې هغه شفتالو ؤ. په دريمه کڅوړه کې د وچو شيدو يو څو ټکړې وې. مور مې ترور ته وويل: تا په موږ لوی احسان وکړ فتحې! د ترور په سترگو کې اوبښکې راغلې او ويې ويل: کاشکې ما په صحيح معنی سره ستاسو کومک کولای شواي زما خوږې خوږې! بيا هغې وويل چې د خاوند اقتصادي حالت يې الحمدلله ښه دی. مور مې ميوه واخيستله او له مينځلو وروسته يې راوړله او محمود ته يې تقريباً نيمه مڼه او شفتالو ورکړ تر څو يې هغه د نيکه او د تره زامنو کوتې ته يو سي. مور او ترور مې د شپې تر ناوخته پورې خبرې کولې او موږ ترې گير چاپيره ناست وو ځکه چې زموږ خوږه ترور راغلې وه.

د ترور خاوند عبدالفتاح د ماما کور ته د شپې کولو لپاره ولاړ او هغه ته يې د الخليل سيمې، ښار او کليو په باره کې معلومات ورکړل. عبدالفتاح څو کله مخکې ثانوي تعليم پوره کړی ؤ او له خپل پلار سره يې د زراعت او مالدارۍ په کارونو کې مرسته کوله. هغه د اردن يا سعودي عربستان له کوم پوهنتون څخه د نور تعليم حاصلولو په هکله فکر کاوه. ماما ترې د مقاومت، د فدايانو احوال، د خلکو د ژوند تيږولو کيفيت او د هغوی د تياريانو او حوصلو په اړه معلومات

وېوېنټل په ځانگړي ډول په تېرو دريو کلونو کې چې اسرائيلو سيمه اشغال کړې وه.

د الخليل ښار له اشغال کيدو څو ورځې وروسته د سيلانيانو لويې ډلې د حرم ابراهيمي زيارت ته راتگ پيل کړ. د اسرائيلو عقیده وه چې په دې ځای باندې د دوی تاريخي حق دی چې له امله يې په ښار کې د اقتصادي خوښيو دروازه خلاصه شوه او د ښار لويو تاجرانو له دې موقع نه فائده واخيستله. دوکانونه يې خلاص کړل او په سيلانيانو باندې يې د سامانونو خرڅول شروع کړل او په هغوی باندې به يې هر شی په لوړ قيمت خرڅول تر دې پورې چې هغوی بلوط (ونه) هم خرڅوله. د خارجيانو دا عقیده وه چې بلوط زموږ د نيکه ابراهيم عليه السلام د ملک له امله مقدسه ده. تر دې پورې چې يهودانو به هم په الخليل کې له دوکانونو او مارکيتونو څخه د ضرورت شيان اخيستل چې له امله يې په ښار کې حقيقي اقتصادي خوشحالي راغله او د ژوند په کيفيت کې ښه والی راغی.

دا هم ليدل کيدل چې اشغالگرو به له خلکو سره ډير اختلاط نه کاوه، داسې ښکارېده چې دا کار هم د ښاروال شيخ الجعبري په غوښتنه کيده چې هغه په دې ښار باندې د اسرائيلو له ولکې وروسته د اسرائيلو له مشرانو سره ملاقات کړی ؤ او له هغوی نه يې غوښتنه کړې وه چې عسکر دې د خلکو په عزت او مال حمله نکوي. په دې مشرانو کې «شي ديان» هم موجود ؤ چې هغه د دې خبرې په اهميت پوه شو او د دې نصيحت په عملي کولو کې ډير جدي ؤ، له دې امله د عسکرو به له خلکو سره اختلاط بالکل کم وو.

خلک تازه د «نکسة» او شکست له صدمې څخه وتلي وو او په اکثرو خلکو باندې د اشغال او د يهودو خوف غوړيدلی ؤ، يو يهودي به يوازې په ښار کې گرځيده او د هغه په لاره کې به هيچا خنډ نه جوړاوه او نه به چا په هغه باندې د حملې کولو فکر کاوه او که چاته به معلومه شوه چې يو څوک د داسې کار کولو فکر لري نو هغه به يې د خوف او احتياط له امله منع کاوه خو کله کله به بيا هم

يو څه مقاومت کيده، او کله ناکله به د ډزو، يو چا په نښه کولو او د بمونو غورځولو پېښې کيدلې او دا حملې به د ښار په اطرافو يا په شاوخوا کليو کې د اشغالگرو د گزمې په عسکرو کيدلې. او حال دا چې ځينې کلي او سيمې داسې هم وې چې هلته اشغالگر داخلیدای هم نشوای، ځينې مجاهدين په غرونو کې په غارونو کې اوسېدل چې د غرونو لاندې به ډير ژور غځېدلي وو. هغوی به کله ناکله راووتل او د اشغالگرو په گزمه به يې برید وکړ چې له امله به يې عسکر تپيان او کله کله مړه هم شول او مجاهدينو به بيرته غرونو ته پنا يوره چې هلته به نه اشغالگرو د ورتلو همت کولی شوای او نه يې دا سيمې پيژندلې. په دې مقاومت کوونکو کې تر ټولو مشهور «ابو شرار» وو چې په دې سيمه کې يې د اشغالگرو خوبونه حرام کړي وو.

فتح غورځنگ په ښار او شاوخوا سيمو کې د مقاومت کوښښ شروع کړی ؤ خو په سيمه کې پرمختگ ډير محدود ؤ ځکه اشغالگرو عسکرو هغه گروپونه نيول چې د مقاومت د شروع کولو کوښښ يې کاوه او يا به په ابتدائي مراحلو کې ول او تر اوسه پورې به په پښو نه وو دريدلي. شايد د خلکو د ژوند ستونزو او اقتصادي مشکلاتو له امله په سيمه کې مقاومت کامياب او عام نشو.

خو په ښار کې د تظاهراتو يو سياسي خوځښت شروع شو چې د فتح حمايت کوونکو خلکو په ځانگړي ډول د زده کوونکو په حلقو کې منظم کيده او همدارنگه جبهه الشيعية هم د تحركاتو شروع کولو کوښښونه شروع کړي وو. لکه څنگه چې د مقاومت په ميدان کې واضحه کاميابي حاصله نشوه نو له دې امله فعاليتونه په سياسي، ملي او مدني فعاليتونو متمرکز شول. زما ماما په توجه سره زما د ترور د خاوند عبدالفتاح خبرې اوريدلې چې د سيمې حالات يې بيانول او وخت په وخت به هغه د وضاحت لپاره څه پوښتنې کولې او کوښښ يې کاوه چې په هره وړه او لويه خبره پوه شي تر څو د لويديځ اردن او د غزې ترانگې د حالاتو په فرق پوه شي.

له اشغال نه يو څه وروسته د اشغالگرو د گزمې موټر کلي ته نږدې راغلل او له کلي څخه به د لويديځې غاړې د نورو کليو په څېر تاويدل او ورته به يې کتل، د دې کلي خلک په کوچنيو، ساده او له کابو جوړ کورونو کې د زيتون، انځر، انگورو او بادامو د ونو په منځ کې اوسيدل. هغوی به د حيواناتو او چرگانو د ساتلو په واسطه روزي گټله او د الله تعالی شکر به يې ادا کاوه چې د هغه بې شمېره نعمتونه دي. د دې کلي خلک په خپل لوړ کردار او سپړتوب باندې مشهور وو او هغوی به د فلسطين کليوال لباس اغوستی ؤ.

يو طرفته ته به دې چې وکتل نو يوه سړي به خپله لښته اخيستي وه او ميرې او وزې به يې د غره په لمن کې خړولې او ښځې به د خپل لباس او سر په پټولو سره راښکاره کيدلې. زما ترور له غزې نه صورييف ته په انتقال کېدو زيات فرق محسوس نکړ فقط د کليوال او زراعتي ژوند فرق ؤ، د خلکو چال چلند او ارواح يو شان وو، شايد په سيمه ايزه لهجه کې به لږ فرق موجود ؤ خو دا لوی فرق نه ؤ او ډير ژر هغه د هغه ځای له ژوند سره بلده شوه. د هغې خاوند ثانوي زده کړې د الخليل ښار په طارق بن زياد ښوونځي کې مکمل کړې ځکه په صورييف کې د ثانوي زده کړو مکتب نه ؤ لکه د ښار د اطرافو د کليو خلکو به چې ثانوي زده کړې په الخليل کې ترسره کولې. د ترور خاوند په الخليل کې د زده کړو له امله د هغه ښار له حالاتو نه واقف شو او هلته يې د مکتب ډير دوستان هم ول.

د ترور يو زوی پيدا شو او د هغه نوم يې عبدالرحيم کيښود، زما مور د اقتصادي ستونزو له امله نشوای کولی چې الخليل ته ولاړه شي او هغې ته د زوی مبارکي ورکړي نو هغه زما د ماما کور ته ولاړه او هغه ته يې مبارکي ورکړه او هغه ته يې وويل چې کله د فتحې کور ته ولاړ شي نو زما له طرفه هم مبارکي ورکړه او زما عذر ورته پيش کړه ځکه هغه زما له اقتصادي او کورني حالت څخه خبره ده.

زما د ترور خاوند د اردن پوهنتون د شريعاتو په پوهنځي کې د داخلي کولو لپاره د سفر آماده کي نيوله خو د پلار سختې مريضې دې ته اړ کړ چې خپل سفر

وځنډوي او بيا د پلار وفات هغه په پوهنتون کې له درس ويلو څخه بالکل لاس په سر کړ. هغه د خپل پلار د تجارت تعقيب او د هغه د ځمکو د ساتنې فيصله وکړه او د خپل تعليم د نه کولو غم يې په دې خبره سپک کړ چې هغه به د خپل ورور عبدالرحمن سره په تعليم کې مرسته کوي چې هغه په الخليل کې د طارق بن زياد په ښوونځي کې د دوهم کال طالب العلم ؤ.

عبدالفتاح به ډيری وخت د خپل کور په بام ولاړ ؤ او خپلې ميرمنې ته به يې د لويديځې سيمې «خرابه علين» په طرف اشاره کوله چيرته چې د ۱۹۶۷ جنگ نه وړاندې د «الجهاد المقدس» مجاهدينو کمپ ؤ او د هغه ځای اوسيدونکو به د دوی ضروريات پوره کول. يوه ورځ د صوريږ يوه اوسيدونکي محمد عبدالوهاب القاضي چې خپلې اوزې يې څرولې په صناحين سيمه کې د يهودو يو کاروان وليد چې له بيت شميش نه د آتسيون په طرف روان ؤ هغه مجاهدينو ته خبر ورکړ او هغوی ډير ژر په «ظهر الحجة» سيمه کې کمين ونيوه او په هغوی يې حمله وکړه او ټول يې ووژل چې په هغوی کې ۳۵ افسران او فوخي ډاکټران ول. دې پېښې د يهودو په زړه کې د صوريږ په ضد نفرت پيدا کړ او د ۱۹۶۷ په جنگ کې يې د انتقام په خاطر په صوريږ باندې د توپو حمله وکړه او څو کورونه يې ويجاړ کړل.

د عبدالفتاح تجارتي فعاليتونو او د الخليل په ښار کې له تجارانو او صنعتکارانو سره د هغه اړيکو هغه ته يو لويه شبکه په لاس ورکړه. هغه به په خپلو ناستو او ملاقاتونو کې تفصيلي خبرې او مباحثې کولې، په يو دوکان کې به له بخارۍ گير چاپيره کيناستل چې سکروټې به پکې بليدلې، دوی به چای څښلو او د مقاومت او اشغال په اړه به يې خبرې اترې کولې. دغو واقعاتو به هر وخت د دې خبرې څرگندونه کوله چې د دې سيمې خلک د مقاومت په فائدو باندې يقين نلري او د خپلو ځانونو لپاره يې تاواني بولي او د دوی زياته توجه د خپل ژوند د کيفيت ښه کولو، اقتصادي پرمختگ او د مال په زياتد باندې وه. دوی به هر وخت

ويل چي هر كله عربي خواگونه د اسرائيلو په مقابل كي ناكام شول نو خو تنه فدايان به له معمولي اسلحو او كم شمېر وسائلو سره څنگه گامياب شي؟
عبدالفتاح به د دې نظرونو سره په ښكاره مخالفت نه كاوه خو هغه به د دې خبرو په اوريدلو سره په منطقي طريقه د بحث كولو كوښښ كاوه او بالاخره به هغه خلك له چاي څښلو او يو ساعت كيناستلو وروسته رخصت شول او په دوي كي به ځينو ويل: زموږ له دې كارونو سره څه كار دي؟ الله ته يې پريږدئ، الله دې هغه وكړي چي په څه كي خير وي او دا خبرې به د الخليل اوسيدونكو د دوي په يوه خاصه لهجه كي كولې چي د ويلو پر وخت به يې حروف زيات راښكل.

په دې ناستو، حلقو او روابطو كي زما د ترور خاوند له ابو علي سره ملاقات وكړ چي هغه د فلسطين د قضېې په اړه د يو اقدام په كولو يقين درلود، اگر كه مقاومت د هيواد په ازادي او د اشغال په ختميدو كي مؤثر نشوای تماميدلى خو لږ تر لږه د ملي فرض اداء كول خو ضرور ؤ.

زما د ترور خاوند او ابو علي به اكثره د الخليل په سړكونو گرځيدل، او كله به چي عبدالفتاح الخليل ته تللو او يا به ابو علي صورييف ته راتلو نو دوي به اكثره د اشغال په مقابل كي د مقاومت د ضرورت او فقط په مال ډيرولو كي د مصروف نه اوسيدو په اړه خبرې كولې، لكه څنگه چي د دوي نظريات سره متفق وو نو ځكه يې ملگرتيا هم مضبوطه شوه. يوه ورځ ابو علي زما د ترور خاوند ته وويل: زه لاس تر زني نشم كيناستلى ماته پكار دي چي لږ تر لږه خپل فرض پوره كړم، زما د ترور خاوند ترې پوښتنه وكړه: ته د څه كولو اراده لرې؟ ايا ته كومه اسلحه لټوې تر څو د گزمې په موټر حمله وكړې او بيا له تښتيدو وروسته د هغو مطلوبو خلكو لكه ابو شرار او نورو مجاهدينو په شان ژوند وكړې؟ ابو علي ځواب وركړ: نه! دا زما مقصد نه دي بلكې زه مقاومت منظم كول غواړم تر څو هغه يو تنظيم او تحريك جوړ شي. زما د ترور خاوند پوښتنه وكړه: هغه څنگه؟ ابو علي ځواب

ورکړ: زه اردن ته ځم او هلته فتح غورځنگ ته خپله خبره کوم، ایا ته پوهیږي چې د کرامه نه وروسته فتح یو مقام خپل کړی دی او هغه به ضرور زما پیشنهاد قبلوي او له ماسره به مکمل کومک کوي. عبد الفتاح د دې فکر تعریف وکړ او ابو علي ته یې د هر ممکن احتیاط تاکید وکړ او هغه ته یې وویل چې ما په هر قدم کې خپل شریک وگڼه او په دې خبره اتفاق وشو چې ابو علي به یوازې سفر کوي او د خپل سفر لپاره به یوه تجارتي بهانه جوړوي تر څو په هغه شک ونشي.

په اردن کې د کرامه له فتحې بعد ټول هیواد د مقاومت تابع شو او د مهاجرینو په کمپونو کې د فتح د کامیابي جشنونه لمانځل کیدل، هر چا د فدایانو د ژوند په حق کې شعارونه ورکول او د فلسطین د ازادۍ غورځنگ ته دعاگوۍ ول. د ابو علي په څېر شخص ته دا مشکله نه وه چې هلته له فدایانو سره وويني او د لويديځې غاړې په هره سیمه کې د فتح د عسکري قطعاتو په منظم کیدو ورسره معاهده وکړي او د دې مقصد لپاره یې مالي او نظامي مرسته وشي. له یو څو خپلوانو سره تر لیدلو وروسته ابو علي څه تجارتي معاملات ختم کړل تر څو خپل اصلي مقصد پټ وساتلی شي او بیا هغه لويديځې غاړې ته واپس راغی او له خپلو ځوانو شناخته خلکو سره یې رابطې شروع کړې.

څوک به هم چې د فتح په صفونو کې شامل شو نو له هغه څخه به یې غوښتنه کوله تر څو دوه یا درې خپل اعتمادی ملگري هم له ځان سره شامل کړي چې د اشغال په مقابل کې د مسلح اقدام لپاره آماده وي او دا کار له شمال لويديځې غاړې نه تر الخلیل پورې وغځیده. چیرته به هم چې د اعتماد وړ شخص پیدا شو او هغه به د نورو ملگرو د پیدا کولو غوښتنه ومنله نو هغوی ته به یې وړوکی گروپ برابر کړ. زما د ترور خاوند عبد الفتاح ته یې د اسلحو د راغونډولو مسؤلیت وسپاره ځکه د هغه تجارت د هغه لپاره ډیره ښه پرده وه. په همدې ډول په کمه موده کې په مختلفو ښارونو کې گروپونه او ډلگۍ جوړې شوې، او دوی به

کوچني کوچني عمليات لکه د لاسي بمونو حملې، په گزمه ډزې کول او له ليرې څخه عسکر په نښه کول.. ترسره کول لکه څنگه چې د مقاومت په هر غورځنگ کې وي. په يوه گروپ کې د معمولي خرابي له امله د هغه گروپ خلک ونيول شول او د تحقيق په وخت کې ځينو اقرار وکړ او نور خلک يې پرې ونيول او په همدې ډول خبره تر ابو علي پورې ورسیده او هغه هم ونيول شو او د الخليل د تحقيق په خونو کې يې ډيرې سختې وزغملې. ابو علي د ډير غيرت او ثابت قدمي په ښودلو سره له هر هغه شي نه انکار وکړ چې ځينو مجاهدينو د تحقيق په وخت کې منلي وو.

د اسرائیلو استخباراتو د ابو علي د روابطو او ملگرو په اړه تحقيق وکړ او زما د ترور خاوند يې هم ونيوه او د هغه د کور په تالاشي کولو سره يې هلته هر څه گډوډ کړل او زما ترور او د هغې کوچنۍ زوی عبدالرحيم يې له وهلو ټکولو معاف نه کړل. عبدالفتاح د الخليل زندان ته يوړل شو او له سخت تحقيق او تعذيب سره مخ شو. له هغه نه د ابو علي په اړه پوښتنه وشوه او دا هم ورته وويل شول چې هغه ستا په باب اقرار کړی دی خو عبدالفتاح انکار وکړ چې په نتيجه کې يې هغه ته سپر مياشتې او ابو علي ته د نورو ملگرو د اقرار له امله پنځه کاله قيد ورکړل شو.

دلته زما د ترور لپاره د زندان د دنيا يوه نوې کيسه پيليري، هغه به هره مياشت له خپل خاوند سره د ملاقات لپاره زندان ته ورتله، د ملاقات په سهار به هغه وختي پاڅیده، خپل زوی به يې تيار کړ او د کلي د مرکز په خوا به روانه شوه. دلته به هغې موټر ونيو چې په کلي کې به ډير کم پيدا کيدل او د الخليل ښار په طرف به تلل. هغې به يو اوږد سفر کاوه تر څو هغې ودانۍ ته ورسيزي چې د الخليل په ښار کې د فوځي افسرانو مرکز ؤ. هلته به هغې په سلگونو ښځې ليدلې چې له خپلو قيديانو سره به د ليدلو لپاره راغلې وې، هغه د ښځو په قطار کې ودرېده او خپل هویت کارد يې په لاس کې نيول ؤ. هغې به يا په اول گروپ کې ملاقات

کولی شوای او یا به د زندان مؤظف عسکر اعلان کاوه چې گروپ مکمل شونو د بل گروپ جوړیدو پورې انتظار وکړی.

هغه چې کله د زندان وړوکی سوري ته رسیږي نو خپل هویت کارډ عسکر ته ورکوي چې د دیوال شاته ناست وي تر څو یې هغه معلوم، تصدیق او راجسټر کړي، بیا هغه نږدې دروازه خلاصوي او هغه د ښځو په برخه کې داخلېږي او هلته د ښځو مفصله تالاشي اخیستل کیږي، ترور خپله غصه کنټرولوي ځکه هغه نه غواړي چې د گروپ جوړولو دوره یې ضایع شي. په دې وخت کې د عبدالرحیم پلار د هغوی انتظار کوي او یقیناً چې هغه او د هغه زوی عبدالرحیم له یو بل سره ملاقات ته تړي دي خو له هغه حقیر عسکر سره هم هیڅ نشي کولی. د تالاشي نه وروسته ملاقات کوونکي په یوه کوټه کې راغونډیږي او بیا هغوی د اوږدو لارو او کمې روښنایي درلودونکو دالاتونو څخه تیرېږي او د ملاقات برخې ته رسیږي چیرته چې په دیوالونو کې کړکي جوړ شوي وي او د اوسپنې جالی ورته لگیدلې وي او د هرې کړکۍ شاته یو زنداني ولاړ وي او ملاقات کوونکي د خپلو قیدیانو په لټه کې وي او کله چې هغوی پیدا کړي نو کړکۍ ته ورته راشي او د پلار په سترگو کې یې اوبښکې راشي چې کله خپل زوی له کړکۍ شاته وويني او په غیر کې یې نشي اخیستلی، د مور یا ښځې په سترگو کې هم اوبښکې راځي چې کله خپل زوی یا خاوند د پنجرې شاته وويني او دا هسورته معلومه نه وي چې له دیوال شاته یې رحمه عسکر له دوی سره څه کوي. خلک تر اوسه پورې د سفر له ستړیا او د انتظار او تالاشي له سرگرداني څخه نه وو خلاص شوي او نه یې د خپلو خاوندانو، پلرونو، زامنو او خپلوانو حال پوښتلی ؤ چې په دې وخت کې د ملاقات کوونکو تر شا ولاړ عسکر لاسونه پرقوي او چيغې وهي چې د ملاقات وخت ختم شو، هغوی قیدیان له پنجرې شاته کش کوي او ملاقات کوونکي بهر وباسي، د ترور خاوند خپلې اوبښکې کنټرولوي تر څو عسکر یې په لیدلو خوشحال نشي او د خپلو احساساتو

په کنترولولو سره خپلې میرمن ته تسلي ورکوي او ورته وايي چې خلاصون مې نږدې دی فقط پنځه میاشتې پاتې دي او هغې ته په عبدالرحیم او کور باندې د پام ساتلو تاکید کوي او ټولو ته د سلام کولو ورته وايي. ترور د خپل سر د سپین ټیکري په څنډو باندې اوبښکې پاکوي او ورته وايي: هیڅ خبره نشته، بس ته حوصله ساته او فکر مه کوه د الله پامان.

په کلیو، کوڅو، بانډو او کمپونو کې نوي گروپونه جوړیږي او د لویدځي غاړې په ښارونو، بانډو او شاړو کې منظم کیږي. ځوانان د درو په ژورو او د غرونو شاته په تازه ترلاسه شویو او یا له پلرونو او نیکونو ورته پاتې اسلحو باندې تربیت حاصلوي او په لومړي فرصت کې له دښمن سره مقابلې ته ځانونه آماده کوي. هغوی په بې صبري سره د هغې شیبې انتظار باسي چې په وسله سمبال شي او له دښمن سره مخ شي، سره له دې چې وسلې کمزورې دي او دوی یې له استعمال سره نابنده دي خو زړونه یې له جوش او جذبې څخه ډک دي.

کله چې موسم سوړ و نو زما د ترور خاوند او ابو علي به له ځینو تجارانو سره په یو دوکان کې ملاقات کاوه، چای به یې څښلو او د جنگونو خبرې به یې کولې. خلکو په دوکان کې د دوی په نیول کیدو باندې هم خبرې اترې پیل کړې او تجاران په دې خبره متفق وو چې د دوی عمل بې کاره و او د هغوی نیول د هغوی د نظریاتو د ریښتوني کیدو ثبوت دی. یوه تاجر حساب وکړ چې زما د ترور خاوند په زندان کې څومره شپې تیرې کړې دي او په دې وخت کې هغه د روزنه په حساب سره درې اسرائیلې لیرې گټلې شوای یعنی هغه لږ تر لږه پنځه سوه لیرې نقصان وکړ او له دې سره سره هغه او د هغه کورنۍ له ذلت او بې عزتي سره مخ شوه. د اقتصادي ستونزو او د دې په نتیجه کې د ډیرو خلکو له مقاومت سره د یو ځای کیدو له ویرې اسرائیلې مشرانو سوچ وکړ چې خلکو ته په تدریجي ډول د کار کولو فرصتونه برابر کړي او له سختې امنیتي ارزونې وروسته هغوی ته اجازت ورکړل شي. له دې اعلان نه وروسته د پاسپورټ او

جواز ورکولو دفترونو په ١٩٤٨ کال کې په اشغال شویو سیمو کې د کار لپاره د غوښتنلیکونو ورکونکو سربېره غوښتنلیکونه قبول شروع کړل او دې اقدام په فلسطیني خلکو کې سخت بحث راوپاراوه.

زموږ د کلي په څلور لاري باندې به خلک ناست ول او مجلسونه به یې کول او زمانیکه به له ډیر عمر او مریضې سره سره په دې مجلسونو کې گډون کاوه. هلته هم په دې موضوع باندې خبرې وشوې او د خلکو رایې په دوه حصو تقسیم شوې. ځینو خلکو یې سخت مخالفت وکړ ځکه د دښمن د ریاست په تعمیر او مضبوط کیدو کې برخه اخیستل څنگه روا شي په داسې حال کې چې د دښمن فوځیان زموږ د خلکو پر ضد د جنگ تیاری کوي او ځینو خلکو له دوی سره کار کول د غداری یو شکل وباله. خو روښان فکره خلک پوهیدل چې حقیقت څان وښوده او د اسرائیلو حکومت قائم شوی دی او د څو سوه یا څو زره خلکو کار نه کول به یې مات یا کمزوری نکړي. او ټوله خبره دا وه چې دې قضیې ته له دې زاوېې کتل پکار دي چې دلته ځینې داسې کورنۍ هم شته چې یوه خوله ډوډۍ او د ماشومانو یو څاڅکی شیدو ته ضرورت لري او موږ هغه هم نشو ترلاسه کولی اگر که له اسرائیلو سره کار کول سخت او تریخ دی. او له بلې زاوېې نه زموږ د خلکو په کمپونو او باندو کې د پاتې کیدو لپاره یو ملي فرض دی چې هغوی ته د ضرورت له مخې بیا هجرت کول پېښ نشي. خو خلیل الرحمن ته په دې بازار کې له اسرائیلو سره کار کول ډیر خوښ وو ځکه د هغه ځای خلک په حساب کتاب باندې ښه پوهیدل، دلته د احصایې لوبه ده او خلکو ته د کار زمینه برابرول د هیواد پرمختګ تضمینوي چې له امله یې د هیواد په هره برخه کې کیفیت ښه کیږي او زموږ د خلکو به له ځمکې سره ارتباط نور هم مضبوط شي تر دې پورې چې الله تعالی په عملي شکل د بدلون حکم وکړي.

خو په کمپونو لکه په الشاطی کمپ کې اوسیدونکو د مقاومت خلکو دا یو جرم وبله او د هغو خلکو معلومات راټولول یې شروع کړل چاته چې د کار کولو اجازت نامه ورکړل شوې وه او دا اجازت نامې به یې له مزدورانو راټولولې او سوځولې او د دې کار خطرات او د ملي گټو سره ټکر به یې خلکو ته واضح کاوه. کله کله به یې د اجازت نامې مالک په ټنډه باندې د بانس په لښته او یا په خپره وهلو او یا به یې سخت الفاظ ورته کارول. او داسې به هم لیدل کیدل چې د هغو مزدورانو له جملې څخه به یو تن د فدایانو د قانع کولو کوښښ کاوه او د خپلې اجازت نامې له ورکولو به یې انکار کاوه، خپل تر شا موجود ۸ ماشومانو ته به یې اشاره وکړه چې هغوی وږي دي او د ملل متحد کومک هم ودریدلی دی او ماشومان مو اکثر وخت وږي وي او له فدایانو څخه به یې غوښتنه کوله چې د دوی حالت درک کړي او اجازت نامه بیرته ورکړي خو هغوی به انکار وکړ او د اجازت نامې په اخیستلو به یې اصرار کاوه او په سترگو کې به یې اوبښکې راغلې چې کله به هغوی وکتل چې د دې خلکو د خپلو ضروریاتو او ملي ارزوگانو په مابین کې څومره لوی تضاد دی؟ شاید هغوی له تگ نه وروسته په دې باندې خبرې اترې کړې وي او د اجازت نامې د خیرې کولو وروسته به یې د شرم احساس کړی وي.

اووم خپرکی

زما د ورور محمود د لسم صنف د ازموینو څخه یو څو اونۍ وړاندې په کور کې اضطراري حالت اعلان شو، په موږ کې به چې د چا غږ لوړ شو نو زما مور به پرې چیغه کړه چې شور مکهوه! او د خپل ورور محمود لپاره ارام چاپیریال جوړ کړی ځکه چې څو ورځې وروسته د هغه د لسم صنف ازموینه ده. په موږ کې به چې چا د یوه بل پسې منډې وهلې نو مور به راباندې چیغې کړې، که په موږ کې به له چا څخه یو شی وغورځید، یا به مو یو بل ته دیکه ورکړه او یا به مو په عذاب کړ نو ماسختن به چې کله د جامو د مینځلو له تالۍ نه گیر چاپیره کیناستلو

نو هر يو به د خپلې حصې خپيره او يا د غور پيچلو سزا څکله. په مور لازمه شوې وه چې د محمود د مطالعې لپاره ارام چاپيريال جوړ کړو او په مور کې به چې چا وغوښتل چې بل څوک په يو مشکل کې واچوي او د مور وهل وځوري نو پټ پټ به يې هغه ته د ريشخند څهره جوړه کړه او اکثر به زما خور په دې جال کې ونښتله ځکه هغه بغير له خدا نشوای پاتې کيدلی، هغې به ډير کوشنې وکړ چې خپله خدا تم کړي خو کله به چې مور د ريشخند حرکات پيل کړل نو هغه به له خدا شنه شوه او له مور نه به يې څو خپيرې وځورې او مور به هم د علت عمق ته ځان نه رساوه او اصلي مجرم به يې نه نيوه.

مور خپلې کلنۍ ازموينې ترسره کړې خو محمود به خپله مطالعه کوله ځکه د لسم صنف ازموينې به زموږ له ازموينو يوه مياشت وروسته کيدلې او زموږ د ازموينو له ختميدو سره سره په کور کې اضطراري حالت د پخوا په څېر حاکم و او د محمود د ازموينو تر ختميدو پورې مور مجبور وو چې داسې انتظار وکړو لکه د اشغال ختميدو ته چې انتظار باسو. د لسم صنف د ازموينو په اخري ورځ چې کله محمود کور ته راغی نو مور د هغه ښه تود هرکلی وکړ، مور د خپلو زړونو براس چې له دوو مياشتو مو ايسار کړی و وباسه، کور له شور او چيغونه ډک شو، مور ټول هلکان او اونجونې په محمود اخته شو، هغه ته مو لغتي او سوکان ونيول او د هغه په چيچلو مو شروع وکړه. زموږ مور مور ليدلو او کوشنې يې کاوه چې مور خاموش کړي او په خپل مخ باندې يې د خدا د پتولو ناکامه هڅه کوله. کله چې مور محمود پريښود نو مور ټول له محمود سره په مور ورغلو او د هغې سر، لاسونه او پښې مو ښکلول شروع کړل او هغې په غير سنجيده طريقې سره د ځان خلاصولو کوشنې کاوه او د خپلې خدا په قابو کولو کې ناکامه پاتې شوه.

زموږ د ازموينو پايلې اعلان شوې او مور ټول کامياب شو پرته له دې چې زما د تره زوی حسن چې په لسم صنف کې و ناکام شو، مور اوس د محمود پايلو ته

انتظار کاوه، د پایلو د اعلان په ورځ یو ځل بیا په کور کې اضطراري حالت اعلان شو تر هغه وخته پورې چې محمود بیرته راغی، د هغه مخ له خوښۍ نه پرکیده او د دروازې له پرانیستلو سره یې وویل: (مورې ۹۲) زما د مور په رخسار ګرندی اوښکې روانې شوې او بیا د هغې د خوښۍ غږ پورته شو. مور بیا په جوش سره د محمود بریا ولمانځله ځکه د هغه بریا زموږ بریا وه چې موږ ټولو په کې ونډه درلوده، مور مې پخلنځي ته لاړه او د حلې په جوشولو یې پیل وکړ او د هغې له اوبو سره یې د اوږو او بورې په ګډولو سره د حلې حلوا تیاره کړه تر څو یې محمود د کلي لوی تنور ته یوسي او پخه یې کړي. کله چې محمود بیرته راغی نو موږ دې ته انتظار ونکړ چې مور یې په قابونو کې واچوي بلکې موږ له ټولو خواوو څخه خورله او هغې به په خپل لاس داسې اشاره کوله چې یو څوک به ووهي مګر هغې هیڅوک ونه وهل او د یو څو قابونو په پورته کولو کامیابه شوه چې د مبارکۍ لپاره راتلونکو خلکو ته یې ورکړي.

زما نیکه سخت ناروغه شوی و او داسې ښکاریده چې هغه به موږ یوازې پریري. هغه ډیر کم له کوتې څخه بهر وتلو، د جمعې له ورځې پرته به جومات ته نه راتلو او د کلي په مشهور څلورلاري کې به یې د هرې ورځې په مجلسونو کې ونډه نه اخیستله، د حسن ناکامیې یې اضطراب او ناروغي زیاته کړه او نه یې غوښتل چې زموږ په مجلس کې ګډون وکړي، بیا هم موږ ټول له هغه سره راغونډ شو او لومړۍ شپه مو ورسره تېره کړه، هڅه مو وکړه چې هغه وځنډوو او زړه یې خوشحال کړو. محمود د خپلو ثانوي زده کړو له بشپړولو وروسته یو کال انتظار ته اړ و ترڅو د مصر په پوهنتون کې داخله وکړي، د هغه لپاره د پیسو د سپمولو یو ښه فرصت و چې مصر ته له تګ وروسته به یې په کار راشي. هغه په ۱۹۴۸ کې په اشغال شوې ځمکه کې کار کول په بشپړه توګه رد کړی وو، نو هغه باید د خپل ماما په فابریکه کې کار ته دوام ورکړی وای او اضافي کار یې موندلی وای ترڅو له یو ځای او بل ځای نه یو څه پیسې جمع کړي. محمود او

زما مور د اورېدې مودې لپاره فکر وکړ او بالاخره دوی پریکړه وکړه چې محمود باید زما د ماما په فابریکه کې کار پریري او زما ورور محمد د هغه پر ځای شي، ترڅو زما وروڼه حسن او محمد د ماما په فابریکه کې کار وکړي او محمود په یو سنجیده او د ښه عاید لرونکي کار کې بوخت شي.

هغه د داسې یو کار شروع کولو فیصله وکړه چې زیاته سرمایه پکې مصرف نشي او په خپله سیمه کې یې د سبزي خرڅولو د یوې ریږې د ودرولو فیصله وکړه چې د هغې لپاره فقط د یو څو لیرو ضرورت وو او لږ ګټه یې کولی شوای خود وخت په تیریدو سره یې سپما کولی شوای او یو څه پیسې یې جمع کولی شوای. همداسې وشول او زما مور به محمود سهار وختي پاڅولو او د ګرځندیز د ختم کیدو له اعلان سره سم به هغه د ښار د عمده پروشي بازار ته ولاړ او هلته به یې د دریو او څلورو لیرو سبزي واخیستله او هغه به یې په خپله ریږې کې خرڅوله او ماسپښین به چې کومه سبزي ورسره پاتې شوه هغه به یې کور ته راوړله او مور به پخه کړه. محمود به هره ورځ له خپلې ګټې څخه شل پیسې او یا څلور انیز سپماوه. د ورځې په اوږدو کې به څو ځله ګرځندیز ولګید خو لکه څنګه به چې د کلي خلکو د محمود سبزي ته ضرورت پېښیده نو د ګرځندیز سره سره به د هغه سبزي نه خرابیدله. هغه به ریږې د کور په خوا راواړانه کړې وه او د کمپ په کوڅو کې به چې د چا ضرورت ؤ هغه ته به یې رسوله او د اشغالګرو عسکر به په کوڅو کې له داخلیدلو څخه ویریدل ځکه هلته د مقاومت د کسانو د برید خطر موجود ؤ.

د مقاومت او فدايانو د حملو له کبله فوځي قوماندانانو ته احساس وشو چې د کمپ په تنګو کوڅو کې عملیات کول ستونزمن دي نو له دې امله دوی سوچ وکړ چې کمپ باید په پراخو سړکونو وویشل شي ترڅو د کمپ کنټرول او تالاشي کول اسان شي. یوه ورځ د ګرځندیز اعلان وشو او په لوی شمېر کې عسکر راغلل گویا که دوی یو نوی ځای اشغالوي، له ځینو عسکرو سره د سور

رنگ سطلونه او برشونه ول او د ځينو کورونو په ديوالونو باندې يې په سور رنگ د ضرب لوی نښانونه جوړ کړل، په ځينو کورونو يې عمودي کرښې وباسلې او په ځينو کورونو يې کوچني د ضرب نښانونه جوړ کړل. د هر کور مالک ته به يې خبر ورکړ چې د چا په کور باندې لوی د ضرب نښان وي هغه به مکمل ږنگيږي او په کوم کور چې وړوکی د ضرب نښان او يا عمودي کرښې وي د هغو به بعضې برخې ږنگيږي، له هرې خبرتيا سره به چيغې او ښکښلې شروع شوې، دا خلک به خپلې ميرمنې او ماشومان چيرته بيايي؟ آيا دوی به دوباره په سرکونو اوسيري؟

له نيکه مرغه زموږ په کور باندې هېڅ نښان جوړ نشو نو ځکه زموږ کور وساتل شو، اوس به زموږ کور د تنگې کوڅې پر ځای په پراخ سړک باندې واقع وي او زموږ د گاونډي به ټول کور ږنگيږي. دا په ځانگړې ډول زما د ورور محمود لپاره د خوښي خبره وه ځکه که چيرته زموږ کور يا د کور يوه برخه ږنگه شوې وای نو د هغه په مصر کې د تعليم لپاره جمع شوې روپۍ به زموږ د حالت ښه کيدو لپاره کافي نه وای او د هغه لپاره به شونې نه وای چې له غزې څخه لار شي او موږ د سړک په سر پريردي خو الله تعالی ته هغه او زما غريبه مور محبوه وه لکه څنگه مې چې له دوی نه دا خبرې اوريدلې وې. خو ورځې وروسته بلدوزي او ډير عسکر راغلل او اعلان يې وکړ چې هغه کورونه خالي کړئ چې د ږنگولو خبرتيا ورکړل شوې وه. بلدوزي کورونه داسې هموار کړل لکه ديو چې د خپل ښکار هډوکي هوار کړي او له دې امله د سلگونو سړيو، ښځو او ماشومانو زړونه مات شول چې يو ځل بيا دوی خپل ځانونه د سرکونو په سر بې يار و مددگار وليدل.

بلدوزي به کمپ ته راتلل او هره شيبه به د يو چا زړه مات ماتيده، يا به کومې ښځې خپل ويښتان شوکول او خپل مخ ته به له خپرو وهلو سره غورځيدله او يا به يو سړی عسکرو په بد شکل وواهه کله به چې هغه د بلدوزي مخې ته

ځملاست او هغوی به یې د هغه چت له ږنگولو منع کول چې د زامنو او لویو لپاره یې یوازینی سر پنا وه. تر ماښام پورې ډیر زخمونه بیا تازه شوي وو او خلکو ته یې له مرهم پرته بله لاره نه وه. زما د تره کور له واده وروسته خالي شوی ؤ ځکه زما د تره زامن حسن او ابراهیم زما له نیکه سره په یوه کوټه کې اوسیدل نو زما مور زموږ دوو گاونډیانو ته په هغه کور کې د موقتي اوسیدو اجازه ورکړه تر څو هغوی د ځان لپاره یوه چاره وکړي. او موږ د مننې او تعریف ډیر الفاظ په هغه ورځ واوریدل چې موږ ته به ویل کیدل. په راتلونکې ورځ د سره صلیب نمایندګان راغلل تر څو د حالاتو جاج واخلي او حقایق ثبت کړي. بله ورځ وروسته د UNRWA د کورونو جوړونې کارمندان راغلل او معلومات یې راټول کړل او خلکو ته یې وویل چې تاسو به په نویو کورونو کې اباد کړو چې دوی یې په بله سیمه کې جوړوي. دا خبر د خلکو لپاره له اسمان څخه یو نازل شوی زیری ؤ، خلکو زیاتې پوښتنې ترې شروع کړې چې موږ به هلته کله استوګن کیږو؟ څنگه به کیږو او داسې نور.. او د کارمندانو سره به ښکاره ځوابونه نه ول خو د لومړۍ میاشتې په دوران کې د هغوی نویو کورونو ته انتقال شروع شو چې د غزې په سیمه یا د العریش په ښار کې جوړ شوي ول چیرته چې اسرائیلو په ۱۹۶۷ کال کې ټوله سینا اشغال کړې وه. او په دې وخت کې هغه دوه کورنۍ هم تللې وې چې زموږ د تره په کور کې اوسیدلې او هرې کورنۍ ته نوی کور رسیدلی ؤ. په ۱۹۴۷ کې په اشغال شویو سیمو کې د کار زمينې برابریدو خلک په یو اضطراب کې اچولي وو خو د خپلو زامنو د لوړې ختمولو او د خپل عزت د ساتنې په خاطر په مناسب کورونو کې د اوسیدلو ضرورت هغوی په دې سیمو کې په کار کولو مجبوره کړي وو.

د تعلیم، دوايي او انفلاسیون ضروریات د دې کارونو سره د مخالفت کوونکو په ضد تر ټولو مضبوط دلایل وو. نو لهذا د ژوند بهیر د ژوند د جاري ساتلو او ښه کولو خواش ژوندی کړ او والدینو به کوشنې کاوه چې د خپلو زامنو راتلونکي

روښانه کړي. دې بهير په تدريجي ډول وده وکړه تر دې پورې چې دا يو معمول جوړ شو او د فدايانو لپاره د دې بندول ناممکن شول.

د سرکونو د کيندلو او په کې د کارونو د کولو د فرصتونو له برابرېدو وروسته او د اشغالگرو د استخباراتو او فوځ لخوا په مقاومت کوونکو د جنگ له امله دوی يو څه ارام محسوس کړ. د سهار په وخت کې به گرځنديز وختي ختم شو تر څو مزدوران ژر خپلو د کار ځايونو ته ورسېږي چې د لويديځې غاړې او غزې نه تر حيفا، يافا او نورو سيمو له ساعتونو ساعتونو مزل وروسته به ورسيدل. دا هم څرگنده شوې وه چې د کومو کورنيو مشران چې په هيواد د ننه کې کار کوي د هغوی د ژوند کيفيت هم ښه شوی وو او په کم وخت کې دوی د خپلو کورونو چتونه د اوسپنې په څادرو سره پټول شروع کړل، ځينو د خپلو کورونو لپاره مضبوطې دروازې ولگولې، ځينو د سيمينټو بوجی او د سمندر شگې واخيستې او مزدوران به يې راوستل تر څو د کور انگرې پوخ جوړ کړي او په همدې شکل زموږ شاوخوا کورونو ډير پرمختگ وکړ او کيفيت يې ښه شو په داسې حال کې چې زموږ کور په زاړه حال ؤ. له جنگ مخکې زموږ کور د کلي له بهترينو کورونو څخه ؤ خو اوس د نورو کورونو د پرمختگ په مقابل کې وروسته پاتې شو.

هغه گاونډيان چې په کور کې د لويو بدلونونو لپاره ورسره اسباب نه ول هغوی د پلاستیک لوی څادرونه واخيستل او د کور په بامونو يې وغوړول او بيا يې د هغو څنډې وپيچلې او د لرگي د ټکرو سره يې د ميخونو په واسطه په بامونو ټک وهل او هر د پلاستیک څادر به يې په دواړو طرفونو کې وتړل تر څو له خپل ځای نه بې ځايه نشي او همدارنگه به يو څه وزن هم پرې واچول شو چې له حرکت او غورځيدو وژغورل شي. د دې پروژې لگښت زيات نه ؤ او دا د باراني اوبو له امله د بامونو د څڅيدو او په بسترو د غورځيدلو لپاره مناسبه حللاره وه چې د هغو نه د ځان ساتنې لپاره به موږ د بسترو په ماين کې لوبښي کيدل چې د

باران څاڅکي پکې جمع شي. کله چې زما مور د دې ستونزې په هکله زما له ورور محمود سره مشوره وکړه او د دې لگښت يې معلوم کړ نو په بامونو يې د پلاستيک د اچولو پريکړه وکړه. محمود پلاستيک، د لرگي ټکړې او ميخونه واخيستل او له يوه گاوندې نه يې خټک او زينه راواخيستله او زما دوو وروڼو حسن او محمد هم ورسره همکار شول. په بام باندې د پلاستيک اچول زموږ په ژوند کې يو عجيبه بدلون ؤ په ځانگړې توگه په ژمي کې، او موږ د اوبو له خڅيدو او په لوبو کې يې د غورځيدو له غږونو خلاص شو او خوب مو ارام شو.

کله چې زه دريم ټولگي ته ورسيدم نو عموماً به داسې کيدل چې د مؤسسې د کلينیک ډاکټر به مکتب ته راغی او صنفونه به يې له نظر تيرول او د شاگردانو د صحت معاينه به يې کوله او څوک به چې څرگند د غذايي قلت او کمزوري سره مخ ؤ د هغه نوم به يې له ځان سره نوټ کړ او څو ورځې وروسته به هغه شاگر ته يو کارډ ورکړل شو چې په هغه سره به يې په کمپ کې د مؤسسې په روغتيايي مرکز کې په ورځ کې يو ځل خوراک کولی شوای. دا ځل ډاکټر راغی او کله چې زموږ ټولگي ته راغی نو له ما څخه يې د نوم پوښتنه وکړه او زما نوم يې نوټ کړ نو زه پوه شوم چې څو ورځې وروسته به ماته هم د خوراک کارډ راکړل شي. کله چې ماته هغه کارډ راکړل شو نو زه له خوښۍ نه په جامو کې نه ځايدم. ما کارډ واخيست او کور ته واپس راغلم او خپلو وروڼو او خور ته مې زيری ورکړ. فاطمه ډيره غصه شوه او له ما څخه يې د کارډ د اخيستلو کوښښ کاوه او چيغې يې وهلې چې موږ غريبان نه يو! ما د کومک لپاره خپلې مور ته اواز کړ او هغې فاطمه ځان، ته وغوښتله او هغه يې پوه کړله چې په کارډ اخيستلو کې هيڅ عيب نشته، موږ مهاجرين يو او دا طبعي خبره ده چې په هلکانو کې يو څوک د خوراک کارډ واخلي. موږ هسې هم د موسسې په سيوري کې ژوند کوو، کور د مؤسسې دی، ښوونځی د مؤسسې دی، د روغتيا خدمات مؤسسه وړاندې کوي.

کله چې د خلکو کورونه وران شول نو دوباره چا اباد کړل؟ خو همدې مؤسسې اباد کړل. په دې خبرو فاطمه غلې شوه خو دا کار د هغې د خوښې خلاف ؤ او قناعت يې ونکړ.

هره ورځ به د ټولگيو د رخصت کيدو وروسته په سلگونو هلکانو او انجونو د خوراکي مرکز په خوا منډې وهلې، موږ به په يو اوږد کتار کې ودریدو او د ننوتلو لپاره به مو يو بل ټيل وهل، مداخلت او جنگونه کول خو د خوراک مرکز ته په ننوتلو سره بايد موږ خاموش پاتې شوي وای ځکه د خوراکي مرکز مشر به د څوکۍ شاته ناست ؤ او له هر شاگرد نه به يې کار اخيسته، په هغه به يې د نن ورځې تاريخ درج کړ، بيرته به يې ورکړ او يوه وړوکې ډوډۍ به يې ورکړه، بيا به يو بل کارمند موږ ته يو قاب راکړ چې په هغه کې به درې څلور قسمه مختلف خوراکونه په شمول د ميوې او پيرني موجود ول، موږ به دا خوراک له ځان سره دهليز ته يوړ چې هلته به په ميزونو او څوکيو کيناستلو تر څو دا خوندور خوراک وخورو او بيا به مو تش قابونه د هغه پخلنځي له کړکۍ نه ور غورځول تر څو يې هغوی ومنيځي او موږ به بهر راووتلو. بهر له دروازې سره به يو کارمند يا کارمنده ولاړه وه او دلته يې کتل چې څوک له ځان سره په پټه خوراک بهر نکړي ځکه دا خوراک به فقط زموږ لپاره د روغتيا په اساس خاص کړلی شوی ؤ او که له چا سره به ونيول شو نو د هغه خوراک به يې په کثافات داني کې وغورځاوه تر څو هغه وويني چې خپل خوراک بايد په مرکز کې د تنه وکړي.

زما د تره زوی ابراهيم زما تر ټولو نږدې ملگری ؤ او موږ به ټول وخت يو ځای وو. يوه ورځ د سې شنبې په ورځ موږ لوظ وکړ چې زه به د هغه لپاره په نیمه ډوډۍ کې کوفته راوړم ځکه د سې شنبې ورځ د کوفتې لپاره خاص شوې وه، ما له ځان سره د نائلون يوه کوچنۍ خلته يوړه. زه په ميز ناست وم او ابراهيم له دروازې سره زما انتظاره کاوه. ما په ارام او احتياط سره خپله نیمه کوفته د نیمې ډوډۍ په حصه کې وپيچله او په خلته کې مې واچوله او بيا مې هغه د خپل پتلون

په جیب کې واچوله او باقي خوراک مې وخوړ او په خپل پتلون مې یو نظر تېر کړ ترڅو د تالاشي په وخت کې څه شی پکې ښکاره نشي. ما د خوراک قاب له کړکې نه وغورځاوه او د یو مؤدب هلک په شان په دروازه کې د تالاشي لپاره محترمي عائشي ته ودریدم او خپل لاسونه مې پورته کړل او هغې هم په بېرته زما تالاشي واخیستله او زه بهر شوم. زه د ابراهیم په لټون کې یو طرف او بل طرف ته گرځیدم او له پتلون څخه د نیمې ډوډۍ په راوباسلو لگیا شوم.

څنگه چې ډوډۍ زما لاس ته راغله نو ما ولیدل چې تقریباً د دیرشو هلکانو یوه ډله چې د نږدې سیمې وو او موږ به دوی «هیکسوس» بلل؛ زما خواته منډې راوهلې او له ما څخه یې د ډوډۍ اخیستلو کوښښ کاوه. ما په خپل ټول توان سره منډه شروع کړه او له ډیرې منډې وهلو نه وروسته پوه شوم چې له دوی نه لیرې راغلی یم او شاته مې وکتل ترڅو ډاډه شم چې دوی درېدلي دي او که بیرته تللي دي خو کله چې ما شاته وکتل نو یو چا لویه ډبره زما په سترګه راوویشتله او زما په سترګو تیاره راغله او نیمه ډوډۍ له ما څخه په خاورو کې وغورځیدله. ما د ډوډۍ د راخیستلو کوښښ ونکړ خو خپل کار د مې مضبوط ونيو او د مورې مورې په نعرو وهلو سره مې د کور په طرف منډه شروع کړه. له ډیرې فاصلې قطع کولو نه پس په سترګو مې د لاسونو کیښودلو سره کور ته ورسیدم. مور مې چیغې کړې او زما له سترګو نه یې لاسونه لیرې کړل او په چیغو کې یې وویل: افسوس د هلک سترګه لاړه.

هغې خپل ټیګري راواخیست او زه به یې کله په غیر او کله له لاسه نیولی د کلینیک په خوا په منډه روان کړم. له سخت تکلیف او مشقت نه وروسته موږ کلینیک ته ورسیدو او د سترګو د علاج په خونه کې داخل شو او هلته یوه تکړه نرسه موجوده وه. هغې زما له مور نه د کلینیک کارډ (راشن کارډ) وغوښت چې د هغه کارډ له ښودلو پرته د هیچا درملنه نه کیده خو زما د مور د خوف او بېرې له امله هغه کارډ هیر شوی ؤ او نرسې ته یې ډیرې زاری وکړې خو هیڅ فائده یې

ونکړه او ورته يې وويل چې راشن کاره راوړه او د هغه نه بغير د هلك علاج نه کيږي. زما مور زه د سترگو د کلينیک مخې ته د لرگي په څوکۍ کينولم او د کاره راوړلو لپاره په منډه روانه شوه تر څو د کلينیک له بنديدلو مخکې بيرته راوړسيري.

کله چې نرسه پوه شوه چې زما مور يقيني د کاره راوړلو لپاره ولاړه نو زه يې خان ته وغوښتلم او په څوکۍ يې کينولم او زما د سترگو معاينه يې شروع کړه. هغې زما په سترگه پټې کيښوده او هغه يې پټه کړه، زه د خپلې مور راتگ ته منتظر شوم. زما مور بيرته راغله، ساه يې بنده بنده کيدله او د اوږدې فاصلې د قطع کولو له امله سترې شوې وه، هغې د راجسټريشن ټول مراحل خلاص کړل او له نرسې نه يې زما د سترگې په اړه اطمینان ترلاسه کړ چې سترگه يې روغه ده او بيا زما مور زما په سر د مينې لاس راتېر کړ او مور کور ته راغلو.

په دې وخت کې زما او زما د مور موضوع فقط دا نه وه چې زما سترگې ضربه خوړلې وه بلکې موضوع دا وه چې زما خور فاطمې د دې فرصت نه په استفادې زما د خوراک کاره خپرې کړ او ماته يې دومره زور راکړ لکه زما دوهمه سترگه يې چې خپرې کړې وي ځکه هغې زه له خوراک نه محروم کړم. زموږ اقتصادي حالت په دې ورځو کې گزاره حال ؤ، ځينې خلک له مور نه په اقتصادي لحاظ ښه وو ځکه د هغوی د کورنيو مشرانو په اشغال شويو ځمکو کې مزدوري کوله او ځينې خلک له مور نه هم شاته وو لکه زموږ د گاوندې ام العبد کورنۍ، هغه د څلورو زامنو او دريو لونو مور وه او د گټې وټې يې هيڅوک هم نه وو د هغې خاوند په ۱۹۶۷ کې شهيد شوی ؤ او خپل بچيان او ښځه يې د غوښې ټکمرې (يک تنه) پريښودل.

د ملگرو ملتونو مرستندويه مؤسسې د ژوند په اکثره برخو احاطه کړې وه خو بيا هم ځينې کورنۍ داسې هم وې چې هغوی مالي ملاتړ ته ضرورت درلود چې مؤسسې نه شو ورکولی. ام العبد د خپلې کورنۍ د ضرورياتو رفع کولو لپاره هره

جائزه طريقه کاروله، د هغې زوی به د هرې هفتې په ورځ له خالي بوجيو سره د ۱۹۴۸ سيمې حدود ته تلو چيرته چې د يهودو د کليو کثافات اچول کيدل. له هغه ځايه به يې زړې چپلکې، مستعمل قوطي، د بير خالي بوتلونه او هر هغه شی چې د خرڅولو يا استعمال وړ ؤ هغه به يې راټول کړل او په بوجيو کې به يې کور ته راوړل.

د هغه مور به دا بوتلونه په ښه طريقه ومنيځل او په يوه ميرمن به يې خرڅول او هغې به د کلينیک مخې ته خرڅول، خلکو به اخيستل او له کلينیک نه اخيستل شوې دوايانې به يې پکې اچولې او هغې به چپلکې جوړه جوړه کړې او بيا به يې په بازار کې خرڅولې او همدارنگه به هر سهار د خوراک د ویش ځای ته ولاړه او له هغو ښځو نه به يې شيدې اخيستلې چې هغوی به نه کارولې او له دې شيدو څخه به يې جميد (نيمې سختې مستې) جوړولې او د ښوونځي په دروازه کې به يې په ماشومانو خرڅولې، که له ماشومانو سره به روپۍ نه وې نو د ډوډۍ د ټکرو په مقابل کې به يې پرې خرڅولې. هغې به له دغې ډوډۍ نه يو څه د کورنۍ د ضرورت لپاره کيښودې او اضافه ډوډۍ به يې خرڅوله تر څو لږ روپۍ جمع کړي او د خپلو ماشومانو اړتياوې پرې رفع کړي، هغه له خپل نصيب نه خوشحاله وه او د سر په بيعه يې د خپلو ماشومانو پالنه کوله.

زما د ورور محمود د قاهرې پوهنتون د انجنيري په پوهنځي کې داخله وشوه او موږ له معمول سره سم بيا جشن جوړ کړ، شور ماشور مو جوړ کړ، په محمود مو د سوکانو، لغتو او چيچلو سره حمله وکړه، زموږ مور د هغه لپاره د حُلبي حلوا تياره کړه او مبارکيانې يې ترلاسه کړې. محمود مصر ته د تگ چمتوالی شروع کړ، د سبزي د دوکان ساتل هم ضروري ؤ ځکه د هغه له لارې د کلونو تعليم لگښت پوره کيدای شوای نو ځکه به هغه د ښوونځي او درس د وختونو مطابق د دوکان انتظام کاوه او دا سلسله د محمود مصر ته د تگ تر ورځې پورې روانه وه ځکه هغه مصر ته د تگ تر ورځې پورې په خپل کاروبار کې مشغول ؤ. زه

مجبور وم چې په فابريکه کې له خپل ورور محمد سره د صفايي او ترتيب په کارونو کې خپل نوبت تېر کړم. مصر ته له تگ مخکې زموږ مور د محمود لپاره خوندور شيان تيار کړل چې هغه يې له ځان سره يو سي، د هغه لپاره يې د زيتون تيل، چای، وچه ملوخي، وچې بينلې او داسې نور شيان چمتو کړل. هغه خپلې جمع کړې روپۍ په مصري پاونډونو بدلې کړې او محمود دغه روپۍ يو خياط ته يوړې چې د پتلون لاندې په يو جيب کې يې واچولې او هغه ځای يې وگنډلو تر څو محمود په مصر کې خپل لگښتونه ترې پوره کړي ځکه د يهودو د گمرک کارمندانو به روپۍ ضبط کولې او مسافر به يې مصر ته له تگ نه راگرځول.

محمود د سره صليب دفتر ته څو ځله ورغی چې د اشغالگرو او مصري چارواکو تر منځ يې د محصلينو له غزې څخه مصر ته د تگ راتگ عمل منظم کاوه. تر دې پورې چې هغه ته د خپل تگ نيټه معلومه شوه. هغه مجبور ؤ چې د نورو محصلينو په څېر په سرايا کې د استخباراتو شعبې ته ورشي، هلته يې له هغه نه تحقيق وکړ او له مقاومت سره د کار کولو په اړه يې خبردار کړ او څومره يې چې کوښښ وو هغه يې وکړ چې يو څوک له ځان سره وگماري. مصر ته له تگ يوه شپه مخکې موږ تر ډيره پورې وينښ پاتې وو ځکه محمود له موږ نه رخصت کيده او تقريباً تر يو کال پورې به له موږ نه ليرې پاتې وي، دا شپه د خدا، ژړا، خوشي او غم يو عجيبه ترکيب ؤ، په ځانگړې توگه دا شپه زما د مور د لارښوونو او حکمونو نه ډکه وه.

سهار موږ وختي پاڅيدو، زما مور دوه لوی مستعمل بکسونه تيار کړل چې محمود اخيستي وو او په هغو کې يې خپل ټول سامان ايښی وو، زما ورور حسن يو بکس واخيست او د تره زوی حسن بل بکس واخيست او زما مور د خدای پاماني لپاره ورسره بهر ووتله او موږ د کوڅې تر څنډې پورې ورسره ولاړو او له خفه زړونو سره واپس راغلو ځکه موږ اوس ډير پوهيدلي وو چې د خپلوانو جدايي څه معنی لري؟

هغه يې د سور صليب تر دفتر پورې ورساوه چيرته چې ډير خلک د خپلو زامنو سره د خداى پاماني لپاره راغلي ول، محصلينو په بسونو کې انتظاره کاوه او والدينو به د دوى مخې ته له ليرې څخه لاسونه ورته ښورول، بيا بسونه روان شول او والدينو لاسونه ورته ښورول تر دې پورې چې بسونه له سترگو پنا شول. د محمود له سفر څو ورځې وروسته زمور يوه گاوندې راغله او گيله يې وکړه چې زما د تره زوى حسن د هغې لوني تنگوي، زما مور له شرمه تکه سره شوه او وعده يې ورسره وکړه چې دا ستونزه به حل کوي. زما نيکه د مريضې او سپين ږيروالي له امله په بستره پروت ؤ او محمود مصر ته تللى ؤ او په کور کې فقط له حسن نه کوچني ماشومان پاتې ول چې د هغوى کنترولول ستونزمن وو نو ځکه زما مور د حيلې او د هغه د قانع کولو سوچ وکړ.

کله چې ماښام شو نو هغې حسن راوغوښت او هغه ته يې وويل: زما خوږه! د گاوندې حق، د خپل شهيد پلار عزت، د کورنۍ عزت، زمور عزت او شهرت... په اخره کې حسن وعده وکړه چې هغه به کليوالو انجونو ته نږدې هم نه ورځي. مور مې ترې وپوښتل: آيا وعده ده؟ حسن وويل: وعده ده.

څو ورځې وروسته گاوندې په لږزيدا بيرته راغله او کور ته په چيغو راننوتله: اى د محمود مورې! دا هلک په نبى عليه السلام درود نه وايي، هغه انجلۍ په سړک کې ونيوله او لاس يې پرې واچاوه، زما مور له غصې نه تکه سره شوه او هغې ته يې د تسلي ورکولو کوښښ کاوه او هغه يې کور ته د ننه راوستله او ورته يې وويل: اى ام العبد! ته پوهيرې چې نه ستا په کور کې او نه زما په کور کې سړي شته چې هغه مهار کړي. الله پوهيري چې ستا لوني زما د لوني په څېر دي. راځه فکر وکړو چې دا هلک څنگه لارې ته راولو. مور کيناستلو او زما مور وړانديز وکړ چې هغه به د خوب پر وخت وتړو او زه او نور هلکان به هغه ووهو او که بيا يې داسې حرکت وکړ نو له فدايانو به مرسته وغواړو او د هغه لاسونه او پښې به مات کړو.

زما مور رسی او لښته تیار کيښودل، کله چې حسن کور ته راغی او له ډوډی خورلو نه وروسته ویده شو او زما مور، زما ورور حسن او محمد د هغه له ویده کیدلو نه مطمئن شول نو زما مور په آرام سره د هغه لاسونه او پښې وتړل، بیا یې زموږ نیکه راپورته کړ او د حسن د ناوړه عمل نه یې خبر کړ. هغه په لږزیدلې لهجه وویل: الله دې مخ تور کړه حسنه، مخ دې تور شه. هغه ووهی، لاسونه او پښې یې ور مات کړئ. حسن چې کله بیدار شو او خپل لاسونه او پښې یې تړلي ولیدل نو اخطارونه یې شروع کړل خو ټولو سخت وواهه او مور مې په دې پوه کړ چې دا هر څه یې په کور د ننه کړي دي تر څو بدناني جوړه نشي او که بیا یې «سعاد» په عذاب کړه نو فدایانو ته به ووايي او پښې او لاسونه به درته مات کړي او بیا یې هغه تر سهار پورې تړلی پریښود او په سهار یې زما د تره زوی ابراهیم ته وویل چې هغه پرانيزي.

ابراهیم ډیر نېک، مطیع، ذهین او په سبق کې محنتي هلک ؤ، هغه ولاړ او له خپل ورو نه یې رسی پرانيزلې نو حسن هغه هم وواهه او اخطارونه یې ورکړل او بیا زموږ د کوټې په طرف را روان شو تر څو زما مور وگواښي خو مور مې پرې چیغه کړه: ځغله! ته فکر کوې چې ما به وگواښې؟ ته یو بې کاره انسان یې او یې کاره انسان څوک نشي گواښلی او ته به نه سړی جوړ شي او نه به نارینه جوړ شي. حسن په غصه کې زما د مور په خوا روان شو او هغې ته یې دیکه ورکړه او هغه په ځمکه پریوته. مور ټولو هلکانو او انجونو په حسن حمله وکړه او لاندې مو په ځمکه وويشت او د هغه په وهلو ډبولو، ویښتانو نیولو او چیچلو موې شروع وکړه، حسن لغتې وهلې، کنځلې او تهدیدونه یې کول او په هم دې حالت کې مو له کور نه وويست، هغه په خپله مخه ولاړ او بیا رانغی او کله چې موږ د هغه پوښتنه وکړه نو معلومه شوه چې هغه د ۱۹۴۸ کال اشغال شویو (د اسرائیلو) سیمو ته تللی او هلته کار کوي او د سبق نه ویلو پریکړه یې کړې ده.

د نیکه طبیعت خراب شو او خپل روح یې حقیقي مالک ته وسپاره او موږ هغه له اوبښکو او ژړا سره رخصت کړ. الله تعالی دې په هغه باندې خپل رحمتونه نازل کړي او په جنت کې یې په اعلی مقامونو ونازوي. نیکه مو په داسې حالت کې وفات شو چې هغه ته زموږ د پلار په هکله معلومات ونشو چې له پنځو کلونو راهیسې غائب ؤ او خپل لمسی یې هم ونه لیده چې له غزې نه وتښتید او په اسرائیلو کې یې کار شروع کړ او نه هم محمود له هغه سره ؤ خو موږ خپل مسؤلیت ادا کړ او گاوندیانو له موږ سره مرسته وکړه، د مهاجرینو کمپ په غم او ښادی کې د یوې کورنۍ په څېر وي.

اتم څپرکی

هر سهار به اووه بجې د کمپ په سلگونو هلکان او انجونې ښوونځي ته تلل. له اووه کلنو نیولې (چې هغوی به په لومړي ټولگې کې زده کړې کولې) تر اتلس کلنو ځوانانو پورې چې هغوی به په لیسه کې زده کړې کولې؛ ټول به زده کړو ته تلل. د هلکانو ډله به وروسته وه او د انجونو ډله به ورپسې روانه وه او دا سلسله به هره ورځ روانه وه. د کمپ اکثره هلکانو او انجونو د مینې او عشق اړیکو په جوړولو کې رغبت نه درلود ځکه د کمپ او کلیو د اصولو له مخې کلیوالو انجونو سره باید د خويندو په شان چلند وشي. زما مور به همیشه زما وروڼه او خويندې له مخالف جنس سره د هر قسم اړیکو په هکله خبردار ساتل، هغې به اکثر زما وروڼه د گاوندیانو انجونو طرفته د کتلو او له هغوی سره د خبرو کولو نه منع کول او موږ به یې اگاه کولو چې د نورو په عزت باندې د لاس اچولو نه ځانونه وساتو ځکه که موږ داسې وکړو نو زموږ په عزت به هم یو څوک لاس واچوي اگر که څوک ځان څومره عقل مند هم وگڼي. او دا په موږ بندیز وو چې موږ باید دا سوچ هم ونکړو چې موږ هغه څه وکړو چې نور هلکان یې کوي، یعنی هغوی به د سپوږمۍ په شان انجونو ته د سړک په سر ودریدل چې کله به هغوی ښوونځي ته تللي.

په دوی کې ځینې ځوانان داسې وو چې فقط به د سرک په سر د انجونو د لیدلو لپاره ودریدل او ځینې به د یو څو الفاظو لپاره لاره نیولې وه مثلاً: «چیرته څې ښکلې؟» او یا «موږ ته هم گوره» او «لویی یوازې له الله سره ښایي» او ځینې خلک به هلته د خپلې خوښې انجونو لپاره دریدل چې له هغوی سره به یې مینه کوله او په خپلو زړونو کې به یې له هغوی سره د مینې یقین درلود او دا ارزو به یې درلوده چې له هغې سره په اړیکو کې پرمختګ راشي او هغه انجلۍ یو نظر ورته وگوري تر څو زړه یې له خوښي نه ډک شي او دا هیله به یې درلوده چې هغه انجلۍ دده یو خط قبول کړي چې د زړه له کومې یې ورته لیکلی دی. هو! د کمپ خلک د نورو خلکو په څېر ول چې په ظاهره د مشکلاتو او ستونزو سره سره عشق او محبت کوي او د نورو خلکو په څېر ژوند تیروي خو دا خبره یقیني وه چې روایاتو او عاداتو ته د اعتقاد کچه لوړه وه او همسایه انجونو ته نږدې ورتګ د دې روایاتو مخالف گڼل؛ د محبت او عشق اظهار پاک وساته او اکثره عاشقانو به د مینې احساسات په زړونو کې پټ ساتل بغیر له کله کله د محبت نه د ډک نظرونو یا له لیرې څخه د عقیدت او شوق نه او یا د کومې کورنۍ له واضح کومک نه چې د کورنۍ خلک به یې په دې تحقیق مجبور کړل چې د دې خدمت او د گټو ساتنې تر شا څه علت دی؟

خو د کمپ ځینې ځوانانو د دې اصولو د ماتولو جرات کړی وو نو دوی ځان ته د خطونو لیرلو او یو بل سره د شریکولو جواز ورکړی ؤ او مکتب ته د تګ او راتګ په وخت کې به یې ملاقاتونه کول اگر که په ظاهره به د یو بل تر شا روان ول او کله کله به یې یوه نیمه خبره هم سره تبادله کوله گویا که دوی له خپلو ملگرو سره خبرې کوي. او ځینو انجونو به د خپلې کوتې کړکۍ په یو خاص وخت کې خلاصولې چې په هغه وخت کې به د هغې عاشق د دې له زړه سره نږدې تیریده او هغې به په دې وخت کې یو خط ور گزار کړ. ځینې انجونې د خپلو پلرونو او وروڼو له خوا ووهل شوې چې کله به له هلکانو سره د خطونو د

تبادلې په وخت ونيول شوې. خو دا کيسې له جنگ نه وروسته په لومړنيو حالاتو کې ډيرې کمې وې.

بل طرفته د هغو مزدورانو شمېر په تدريجي ډول سره ډيريده چې سهار به يې د ۱۹۴۸ په اشغال شويو سيمو کې مزدوري کوله او له دې سره سره نور ظواهر هم په زياتيدو شول. سړي به سهار وختي ووتل او له هر يو سره به يوه کڅوړه و، چې په هغې کې به يې د ورځې خوراک له ځان سره يوړو، او له اوږده منزل وروسته به د مزدورانو تم ځای ته ورسيدل. هلته به په ډير شمېر کې موټر، ټرکونه او بسونه ولاړ وو، دا موټر، يافا ته ځي، دا اشدود ته ځي، دا تل اييب ته ځي او داسې نور... او هر چلونکي به مسافر د خپل منزل په خوا دعوت کول او مزدوران به تر شا پسې روان شول او هغه موټر ته به وختل چې دوی به يې خپل ځای ته رسول. د فلافلو (يو مصري خوراک دی)، چنو او مشروباتو خرڅوونکو د مزدورانو لوی شمېر د خپل کاروبار لپاره يو مناسب هدف او نفع مند بازار وموند، مزدوران به چې کله د موټرو په لخوا روان شول نو له جيب نه به يې يو څو روپۍ راوويستلې او فلافل به يې واخيستل او هغه به يې په بېړه وخورل او يا به يې خپلې کڅوړې ته واچول او په موټر کې به کيناست او خپل هغه خوب به يې پوره کړ چې د يو دوه ساعتونو لپاره يې پرېښی و تر دې پورې چې دوی به د کار ځای ته او خپل اشغال شوي وطن ته ورسيدل.

دغو مزدورانو به هر هغه سخت او مسلکي کار کولو چې يهودو به په ډير فخر سره ترې انکار کاوه لکه زراعت، تعميرات، صفايي وغيره. هلته به يهودي مالک (معلم) د دوی لپاره ولاړ و، دوی ته به يې احکام ورکول او د دوی د کار نظارت به يې کاوه. د سهار لس بجې به هغوی ته نيم ساعت وقفه ورکول کيده چې په دې وخت کې به دوی خپله ناشته او يا د غرمې دودۍ خوړله او که د چای پخولو موقع به وه نو چای به يې هم څښلو. بيا به دوی د کار لپاره پورته شول او د مازديگر درې يا څلور بجې به يې کار ختم کړ او د موټرو لټون به يې کاوه تر

څو دوی غزې يا لويديځې غاړې ته ورسوي، د بيرته راتگ په لاره کې به دوی خوب کاوه او خپلو کورونو ته به په داسې حال کې ورسيدل چې کارونو به سترې کړي ول.

د جمعې په ورځ به دوی د ماسپنين تر دوو بجو پورې کار کاوه ځکه يهودي مالکانو به د هفتې ورځې لپاره چمتوالی نيوه چې د دوی په اونۍ کې د رخصتي ورځ ده. په دوی کې به ځينو مزدورانو روزانه کار کاوه او د ورځې په اخر کې به يې خپله مزدوري وصول کړه او راتلونکې ورځ به بيا د مزدورانو په ځای کې راتوليدل. د يهودو مالکان او قرارداديان به په خپلو موټرو کې راتلل او هغه مزدوران به يې لټول چې د دوی د کار لپاره به مناسب ؤ. ځينو مزدورانو به د يوې اونۍ، يا د مياشتې او ځينو به دائمي مزدوري کوله.

د مزدورانو او يهودي مالکانو په مابين کې اړيکې پراخې شوې او د دوی د روزانه ستريا له امله مالکانو د خپلو مزدورانو لپاره د اونۍ اوسيدو ځايونو لټون پيل کړ نو له دې وروسته به مزدوران د يک شنبې په سهار ووتل او د جمعې تر ماسپنين پورې به يې کار کاوه او بيا به کور ته راغلل. د دوی په جيونو کې به روپۍ او په کڅوړو کې به يې له اسرايلو نه راوړي شيان ول. ځينو مزدورانو په قفيليه يا طول الکرم کې کورونه په گرايه ونيول تر څو اشغال شويو سيمو ته نږدې وي او ځينې مزدوران به په يو کور يا يوه کوټه کې يوه اونۍ يا کله کله يوه مياشت هم اوسيدل تر څو د سفر کرايه وسپموي او د روزانه سفر له ستريا خلاص شي. په اشغال شويو سيمو کې به فلسطيني مزدوران له يوې نوې دنيا سره مخ شول چې د هغوی عادات، روايات او ارزښتونه زموږ له ټولنې نه مختلف ول. په دوی کې به اکثره مزدوران له دې کارونو څخه نه متاثره کيدل بلکې هغوی ته به يې په سپک نظر کتل خو ځينې ځوانان له دې کارونو نه متاثره شول، چا شراب څښل پيل کړل، چا د زناکارو ښځو ځايونو او گډا محفلونو ته ورنگ شروع کړ او په نادرو حالاتو کې به ځينو مزدورانو له يهودي انجونو سره

ملاقاتونه کول، له هغوی سره به یې مینه کوله او د هغې ټولنې له عاداتو سره سم به له هغې سره اوسیدل.

د مزدورانو په تگ راتگ کې د زیادت له امله د موټرو ضرورت زیات شو چې له امله یې نویو موټروانانو ته فرصت پیدا شو، ځینو مزدورانو خپل موټر واخیستل او له ځان سره به یې نور کلیوال مزدوران هم وړل چې هغوی به هم کرایه ورکوله او په همدې ډول دوی د سهار په وخت له پیاده تگ اوماښام واپس راتگ نه خلاص شول. پیجو موټران هم په سیمه کې داخلیدل شروع شول او د موټرو په تگ راتگ کې اضافه وشوه. داسې به هم لیدل کیدل چې ځینو مزدورانو به په خپل موټر کې څوکی او نور سامان الات هم راوړل چې د هغوی یهودي مالکانو به د نویو سامانونو په راوړلو سره له کوره وباسلي وو. دغو مزدورانو به دا سامانونه د خپل کور د ژوند ښه کولو لپاره راوړل او یا به یې خپلو دوستانو او خپلوانو ته په تحفه کې ورکول او یا به یې په مارکیټ کې خرڅول.

یهودي تجارانو الخلیل ښار او نورو نږدې سیمو لکه طول الکرم او قفیلیه ته راتگ شروع کړ او هلته به یې د خپل اړتیا وړ توکي اخیستل. ځینو تجارانو به د ورکشاپونو، خیاطانو او ترکانانو سره قراردادونه کول چې دوی ته سل دروازې، کمرې او داسې نور شیان تیار کړي ځکه دلته به د اسرائیلي فابریکو په نسبت ارزانه تمامیدل او بیا به فلسطیني کاروباریانو د دې قیمت لوړ کړ او زیاته گټه به یې کوله او زیاتو خلکو ته به یې د کاروبار زمینه برابروله.

د حالاتو د ښه کیدو سره سره مقاومت روان ؤ دا مقاومت به کله کم او کله زیات شو ځکه مقاومت فقط له اقتصادي حالت سره نه ؤ تړلی بلکې له ملي تړاو او احساس سره تړلی ؤ. که څه هم غریبي به دا احساس نور هم تېز کړ او د مقاومت فعالیتونه به روان وو. کله به یو ځای بم الوتی ؤ کله به د ډزو پیښه وشوه، کله به دلته گرځندیز ولگید او کله به هلته څوک ونیول شو، تحقیقات به کیدل او

خلک به په ساعتونو ساعتونو ايساريدل او کله به کوم جاسوس ونيول او يا ووژل شو.

د يهودي دولت د ننه د زرگونو مزدورانو داخليدلو مقاومت کوونکو ته موقع په لاس ورکړه تر څو د ۱۹۴۸ په اشغال شويو سيمو کې لوی عمليات ترسره کړي. عبدالحفيظ چې زموږ د گاونډي ام العبد زوی ؤ، خپله مور يې قانع کړه چې د خپلو وروڼو د آينده لپاره زده کړې پرېږدي او کار شروع کړي تر څو يې وروڼه تعليم جاري وساتي او مور يې له سختو کارونو خلاصه شي، له ډيرو کوښښونو وروسته د هغه مور رضا شوه او عبدالحفيظ د نورو خلکو په شان په اسرائيلو کې کار شروع کړ او څو مياشتې وروسته هغه د خپل کور لپاره مناسبه دروازه او د تيم د څادر په اخيستلو بريالي شو او د خپل کور ځمکه يې هم په کانگريټو سره هواره کړله.

خو څه موده وروسته ټولو خلکو ته معلومه شوه چې د عبدالحفيظ مقصد فقط د خپل ژوند جوړول او د وروڼو تعليم نه ؤ. تقريباً دوه کاله وروسته خلکو ته معلومه شوه چې عبدالحفيظ په ملي محاذ کې شامل شوی ؤ او مقصد يې په اسرائيلو کې فدايي عمليات ول. څو مياشتې وروسته چې کله به د کار وقفه شوه نو هغه به په خپله کڅوړه کې پټ کړی بم يافا مقام ته يوړ او په کوم بس، هوټل، يا نائټ کلب کې به يې کيښود او له کار خلاصيدو وروسته به کور ته راغی او هلته به بم وچاوده او ډير خلک به پکې مړه او تپيان شول.

عبدالحفيظ په دې حالاتو کې دوه کاله دوام وکړ او هغه به په ډيره ځيرکتيا او احتياط سره کارونه کول. هغه څو کامياب عمليات وکړل خو د شين بيت د جاسوسانو تحقيقاتو په ده باندې شک پيدا کړ. يوه شپه د اشغالگرو په لوی شمېر کې عسکرو د هغوی په کلي چاپه واچوله، د هغه کور يې محاصره کړ او هغه يې ونيوه. د تحقيقاتو په مهال هغه د سخت تغذيب، شکنجې او اذيت سره مخ شو خو هغه يو جرم هم نه منلو او بالاخره اسرائيلو دده يو ملگری ونيوه او

هغه اقرار وکړ چې عبدالحفیظ په «جبهة الشیعیة» کې فعال دی او کله یې چې له عبدالحفیظ سره مخ کړ نو هغه هم فقط همدومره جرم ومانه او هغه ته د یونیم کال قید سزا ورکړل شوه.

یادونه: شین بیت (shinbet) لکه څنگه چې د اسرائیلو عمومي امنیتي څانګه ده چې هغې ته (general security service) یا GSS وايي. په اسرائیلو کې د داخلي امنیت او تروریزم ضد ادارې هم کار کاوه چې د شین بیت په نامه یادیده. د دې ادارې کار د اسرائیلو داخلي امنیت تامینول، د تروریزم مخنیوی او د جاسوسانو پر ضد اقدام کول وو.

... کله چې د تعلیمي کال په اخر کې د اوړي د رخصتیو له امله زما د ورور محمود بیرته راتګ نږدې شو نو مور به د سور صلیب دفتر ته ورتلو تر څو معلومه کړو چې د مصري پوهنتونونو محصلین کله راځي او یا به مو د اعلاناتو تختې کتلې چې په هغو باندې به یې د واپس راتلونکو ګروپونو نومونه او د راتګ تاریخونه لیکلي ول. په کومه ورځ چې محمود واپس راتلو په هغه ورځ مور د پاسپورټ د دفتر مخې ته منتظر وو، هلته به محصلین په بسونو کې راتلل چې له هغوی سره به فوځي جیپونه هم ول، هغوی به د پاسپورټ په دفتر کې ښکته شول او په انتظار خونه کې به کیناستل چې د هغوی د کورنۍ غړي به هلته د ملاقات لپاره ورته لیواله وو، هغوی به یې ښکلول، په غېږ کې یې نیول او بیا به کورونو ته تلل.

مور به هر کال محمود ته همالته منتظر ناست وو. هغه بیرون راغی او مور د هغه خواته منډې کړې، هغه له مور سره په مینه روغې وکړ، زموږ د حال پوښتنه یې وکړه او زما د مور سر او لاسونه یې ښکل کړل او زما مور به د فخر او مینې په نظر د هغه خواته کتل او په سترگو کې به یې د خوښۍ او ښکې راغلی. هغې به په خپل زوی «انجنیر محمود» باندې فخر کاوه، زموږ د محدودو اسبابو سره سره زما

مور هر قسم خوراگونه تيار کړل تر څو د محمود ښه راغلاست وشي او د هغه د يوه کال محرومتيا جبران شي.

محمود زموږ لپاره د مصري محصولاتو د کتان کالي راوړي وو او موږ په هغو ورځو کې د نويو جامو په لمس او بوی وپوهيدو ځکه له دې وړاندې به موږ فقط هغه جامې اغوستلې چې موږ ته به چا په خيرات کې راکړې او يا به مو د نورو مستعملو شيانو په دوکانونو کې اخيستلې. د لومړي کال زده کړو پوره کولو نه وروسته زما مور هغه ته د انجنير اصطلاح کاروله.

د کوڅې په يو کونج کې به ځينو ځوانانو يوه توره کمبله غوړولې وه او په هغه به يې تاش کاوه، هره ورځ له ماښام وروسته به دوی هلته کيناستل تر څو ساعت تيری وکړي ځکه د تفريح نور اسباب موجود نه ول. هغوی به خپله لوبه تر ماښام پورې کوله او کله به چې تياره خوره شوه نو هغوی به د تاش ورقې ټولې کړي او کمبله به يې وځنډله او خپلو کورونو ته به روان شول ځکه لږه شيبه وروسته به د گرځېنديز اعلان کيده. يوه ورځ چې هغوی هلته ناست ول شيخ احمد له هغه ځايه تيريده هغه به د شيخ احمد په نوم سره يادیده سره له دې چې هغه ځوان ؤ او هغه به د ماښام له لمانځه وروسته بيرته جومات ته راتلو. هغه به هره ورځ د سلام په کولو سره په دوی تيريده خو دا ځل هغه دوی ته راغی او ورسره کيناست. ځوانانو په حيرانتيا سره لوبه ودروله، د تاش ورقې يې ټولې کړې او د نوي راغلي شخص طرفته متوجه شول. شيخ احمد دوی ته وويل: زه يوه مهمه خبره کوم چې هغه ستاسو سره تړاو لري. د هغوی په څهرو باندې حيرانتيا څرگنده وه او هغوی وويل: مهرباني وکړه ووايه! بيا شيخ احمد د اياتونو او احاديثو نه په حوالو ورکولو سره تفصيلي خبره وکړه، د وخت د ضايع کيدو په تاوانونو او د عبادت په اهميت يې تاکيد وکړ، د الله تعالی نعمتونه يې ياد کړل او د اخرت د نقصان او د جهنم د عذابونو څخه يې خبردار کړل او هغوی ټول يې په ډيره نرمي سره د اسلام له مستقبل سره وتړل او ويې ويل چې دا ضروري ده

چې د فلسطين بيرغ چې د معراج او اسراء ځای دی پورته شي تر څو د فلسطين ځمکه ازاده شي، خلک نجات ومومي او کامياب شي.

څلورو ځوانانو په خاموشي سره د شيخ خبرې اوريدلې او د هغوی لپاره لومړی ځل و چې داسې خبرې اوري، د هغوی د دين او وطن د جذبې دا عجيبه ترکيب ډير خوښ شو ځکه د فلسطين په صحنه کې به شيخ او ديندار سړی له حقيقت او ملي درد ته ناخبره ؤ او فدايي به له دين داري نه ناخبره ؤ. د هغوی په څهرو د خوښۍ او قناعت نښې څرگندې شوې، په هغوی کې يوه پوښتنه وکړه: شيخ صاحب له موږ نه ستا څه توقع ده؟ د شيخ احمد په شونډو مسکا راغله، هغه وويل: صبا ته ان شاء الله تاسو غسل وکړئ، ځانونه پاک کړئ، اودس وکړئ او بيا د اذان په اوريدو سره جومات ته راشئ او لمونځونه وکړئ. ځوانانو په رضایت سره سرونه وښورول. شيخ احمد له هر يوه سره جلا جلا خدای پاماني وکړه او روان شو. ځوانانو د تاش ورقې ټولې کړې، کمبله يې وڅنډله او روان شول ځکه تياره خوره شوې وه او د گرځېنديز وخت نږدې شوی ؤ.

د سړکونو د کيندلو له پروسې وروسته دا څرگنده شوې وه چې د اشغالگرو په کمپ باندې تسلط ډير اسانه شوی دی، او د دوی د گزمو موټرې په اساني سره گرځيدلې شي او په کمپ کې په کيدونکو فعاليتونو باندې نظر ساتلی شي، او بيا د هر مشکوک حرکت سيمه محاصره کولی او تالاشي کولی شي او مشکوک کسان نيولی يا وژلی شي. د گزمو د موټرو تېز رفتار او د کمپ هرې برخې ته د ژر رسيدو صلاحيت د مقاومت او فدايانو په کارونو هم اثر غورځولی ؤ نو د يوې نوې طريقې ضرورت پيدا شو تر څو فدايانو ته ژر تر ژره د اشغالگرو د موجوديت خبر ورسېږي او دوی خپل امنيتي تدابير ونيسي. بيا داسې وشول چې چيرته به هم اشغالگر عسکر چا وليدل نو ماشومانو، انجونو، سپين ږيرو، نارينه او زنانه وو به په لور غږ دا نعره کوله «بيعو» او چا به چې دا غږ واوريده نو هغه به

هم «بيعو بيعو... و اتریح منو» نعره وکړه. په هغه وخت کې يې مقصد په اشغالګرو باندې د وسلو خرڅولو غوښتنه وه.

د دې نعرې پورته کول او په لوړ غږ يې ويل په لنډ وخت کې د يوې ملي نغمې شکل اختيار کړ، کله به چې هلکانو او انجونو ښوونځي ته د تگ او راتگ په مهال د اشغالګرو د گزمې موټر ليدل نو هغوی به يوه ملي نغمه زمزمه کوله «بيعو...بيعو... و اتریح منو والصندل احسن منه»- او هغوی به دا نغمه تر هغه وخت پورې زمزمه کوله تر څو به يې چې د گزمې موټر له سترگو نه وو پنا شوي او عسکر به نه پوهيدل چې په دې هکله څه وکړي او په يوه سرگرداني کې به واقع شول.

فدايانو به چې دا غبرونه واوريدل او ددې اوازونو ځای به يې معلوم کړ نو خپل ځانونه به يې محفوظ کړل. طريقه دا وه چې ماشومانو به دا نعره تکراروله خو که ماشومان به نه وو او سړيو بايد نعره کړې وای نو هغوی به هم په لوړ اواز کې د نعرې کولو نه درېغ نه کاوه. ورځې په تېزي سره تيريدې او موږ د محمود له مصر نه د راتگ ورځې شمارلې، هغه د انجنيرې له پوهنځي نه فارغ التحصيل کيده او موږ به روزانه د سور صليب دفتر ته ورتلو او د هغه د نوم انتظار به مو کاوه او له مصر نه په راتلونکو کاروانونو کې به مو د هغه د نوم لټون کاوه. څو ورځې وروسته د واپس راتلونکو کسانو د نومونو ليست په تخته راڅوړند شو او موږ په دريمه قافله کې د محمود نوم وموند موږ کور ته منډې کړې تر څو موږ ته د انجنير محمود د راتلو زيری ورکړو.

د محمود د راتگ انتظار او چمتوالی په زور او شور سره شروع شو. تر ټولو مهمه خبره دا وه چې زما مور زما ورور حسن ته وويل چې چونه واخلي، موږ د کور په منځ کې يوه کنده وکيندله او په هغه کې مو چونه او ورپسې اوبه واچولې تر څو هغه يخه شي او بيا مو ټول کور په چونې سره سپين رنگ کړ چې په هغه کې لږ شين والی هم شامل ؤ. له دې نه وروسته زما مور د خوراک او څښاک چمتوالی

شروع کړ په ځانگړې توگه هغې حلوا او بسبوسه «د کيک په شان» د راتلونکو ميلمنو لپاره تيار کړل.

د محمود د راتگ په ورځ مور چمتوالی شروع کړ او هغه ته د ښه راغلاست لپاره ووتلو مور «د پاسپورټ عمومي رياست» مخې ته ورسيدو چې هغله بسونه د فوځي موټرو له نظارت لاندې راغلل، مور او په سلگونو کورنيو په بې صبري سره انتظاره کاوه. واپس راتلونکي کسان يو په بل پسې بهر راوتل تر دې پورې چې محمود هم بهر راغی، مور په منډه د هغه خواته ورغلو او زموږ مور له مور نه وړاندې وه، هغه مور په غبر کې ونيولو او له سترگو يې اوښکې روانې وې کله چې مور مور وليدله نو هغې هم له خوښۍ نه ژړل. محمود د هغې سر او لاسونه ښکل کړل او هغه ته يې د فراغت مبارکي ورکوله، محمود ورته وويل: مورې! زه بيرته راغلم او ان شاء الله نور د سختيو او غمونو دوران ختم شو. مور مې ورته وويل: الحمد لله الحمد لله.. ان شاء الله.. ان شاء الله.

کله چې مور کور ته ورسيدو نو تقريباً ټول کلي د محمود ښه راغلاست ته د يو لوی جشن په شکل راوتلی وو، ټولو سړيو له هغه سره په غيږه سترې مشې کوله او ښځو زما مور ته مبارکيانې ورکولې. کور ته ننوتل ستونزمن ؤ ځکه په کوڅه کې ډير ازدحام ؤ، کليوال کور ته د مبارکۍ لپاره راغلل او زما مور، وروڼو او خور د ميلمنو لپاره حلوا او مشروبات راوړل. خلکو به محمود ته انجنير صاحب ويل او له هغه نه يې د مصر پوهنتون او د هغه د روغتيا پوښتنه کوله.

لمر ډويديو ته نږدې ؤ او تياره په خوريدو شوه او د گرځنديز وخت رانږدې شو، کليوال خپلو کورونو ته لاړل او د مبارکي کلمې به يې تکرارولې. مور له محمود نه گير چاپيره کيناستلو او همدارنگه زموږ د تره کورنۍ هم، ځکه هغه هم اوس زموږ د کورنۍ برخه گرځيدلې وه. خبرې شروع شوې، حسن به دوکان بندوي او خپلو زده کړو ته به متوجه کيږي، زه او محمد به د ماما په کوچنۍ فابريکه کې کار پريږدو، مور به په کور کې يوه نوې کوټه جوړوو چې له امله به

بي د دوو کوټو بامونه هم لوړ شي او په اسبيستوس سره به چت ورکړلی شي او مور به د کور انگر په سيمينتو سره پخوو. دا ټولې پروژې به هلته پوره کيږي چې کله محمود په وظيفه مقرر شي او معاش يې شروع شي.

دا خرگنده وه چې محمود به کمپ نه پریردي او نه به د سيمي په پرېښودو سره بیرون هیواد ته د کار لپاره لاړ شي. هغه د کور نه لیرې د تعلیم له حصول وروسته راغلی ؤ او ډیر خوشحال و. مور د محمود د راتگ او فراغت په خوښۍ کې دوه ورځې نورې هم تېرې کړې او مبارکي ته د راتلونکو خلکو ښه راغلاست مو وکړ. دریمه ورځ د شپې چې کله د گرځندیز وخت تېر شو او مور ویده وو نو مور د موټرو غبرونه واوریدل چې یو ځل شروع او بیا تېر شول خو ناڅاپه مو په کور کې د فوځیانو غبرونه واوریدل چې هغوی په زوره سره دروازه ټکوله او مور ته یې وویل چې انگر ته بهر راووځو. زما مور او خويندو ژر ټيکري په سر کړل او مور ټول بهر ووتلو. محمود مخته مخته تللو او مور ولیدل چې په درجنو عسکر کور ته راننوتلي دي او مور ته یې ټوپکې په ښه کړې دي. زما مور په چیغه کولو سره وویل: تاسو څه غواړئ؟ یوه افسر محمود ته په کتلو سره وویل: ایا ته محمود یې؟ محمود ځواب ورکړ: هو! زه محمود یم. افسر وویل: مور به تا لږه سرايا ته بیایو، زما مور په زوره وویل: ولې؟ هغه خو پرون له مصر نه راغلی دی؟ افسر وویل: فقط یو څو پوښتنې ترې کوو او سهار به یې بیرته راولیږو. هغه محمود ته وویل چې ورسره روان شي محمود د جامو بدلولو ورته وویل خو هغوی انکار وکړ او په هغه حالت کې یې ورسره د تلو امر وکړ. کله چې زما مور له دوی سره د بهر وتلو کوښښ وکړ نو هغوی منعه کړه او روان شول او دروازه یې له بهر نه بنده کړله. د موټر د انجن غبرونه لیرې ولاړل او په دې شپه مور خوب ونکړ او زما مور په چیغو ژړل او په خپل قست یې لعنت ویل. فاطمې او حسن هغې ته تسلي ورکوله چې محمود به صبا راشي ځکه افسر ویل چې فقط یو څو پوښتنې ترې کوو خو هغې به ویل: څو پوښتنې؟ که پوښتنې یې ترې

کولی نو د ورځې به یې غوښتی وای، خبر به یې ورته رالیرلی وای او بیا به یې په خپل قسمت ژړل: های زما قسمته، های زما قسمته، محموده تا څه وکړل؟ د سهار له گرځندیز ختمیدو سره هغې حسن له خان سره کړ او سراپا ته لاړه هلته په دروازه باندې پیره دار عسکر هغه ودروله او د ننه یې د تگ اجازه نه ورکوله او هغې به د عسکر د پوهولو کوښښ کاوه چې اخر څه شوي دي؟ زه خو فقط له محمود سره گورم خو هغه هیڅ نه پوهېده او همدا به یې ویل چې له دې ځایه ولاړ شئ! حسن چې دا حالات ولیدل نو مور یې پوه کړه چې د ننه اجازه نه راکوي او موږ باید د دروازې مخې ته انتظار وکړو او هغه یې د مرکز د مخې طرفته راوستله او هلته یې کینوله، یو ساعت تېر شو.. ورپسې دوهم ساعت تېر شو خو محمود بهر رانغی او هغې غوښتل چې د ننه لاړه شي خو حسن به منعه کوله او د هغې د پوهولو کوښښ یې کاوه چې د ننه اجازه نه ورکوي بلکې سپکاوی یې کیري. موږ په کور کې د غم په حالت کې قرار درلود او د ماتم اعلان مو کړی ؤ او موږ منتظر وو چې مور او حسن به محمود له خان سره راولي خو زموږ انتظار اوږد شو.

د لمر دوید په وخت کې مور او حسن واپس راغلل او خپل قدمونه یې په خان پسې رابښکل او په مخونو یې غم خپور شوی ؤ. مور مې په داسې حالت کې وه چې ما هیڅکله په داسې بد تر حالت کې نه وه لیدلې. د پوښتنې کولو ډیر وخت ؤ خو موږ د یوه لفظ ویلو جرات هم نشو کولی او هر یو بغیر له کوم غږ نه په خپله بستره ځملاستو. حسن له مور سره کیناست او تسلي یې ورکوله او هغې ته یې وویل: زه به صبا ته یو وکیل ته ورشم تر څو د محمود په هکله ترې پوښتنه وکړم او د دې قضیې لپاره یې وټاکم او سور صلیب ته به یې د نیولو په اړه خبر ورکړم. مور مې خواب ورکړه زه به هم درسره یم او دواړو په دې خبره اتفاق وکړ. سهار وختي بیا دواړه روان شول تر څو هغه کارونه ترسره کړي، یو وکیل یې مقرر کړ او سور صلیب ته یې هم خبر ورکړ او دوی ښه پوه شول چې موږ به فقط

انتظار کوو څکه تر یوې میاشتي پورې هېڅ معلومات نه کیږي بلکې فقط انتظار او انتظار به وي. لومړۍ ورځ توره، درنه او له غم ډکه وه خو داسې معلومیده چې موږ د هر مشکل سره د ژوند کولو توان پیدا کړی دی که څه هم مشکل څومره لوی هم وي، بس اول وختونه یې سخت وي او بیا خبره د تېرو غمونو په څېر عامه شي. مهمه خبره دا وه چې زموږ مخکیني ټول پلانونه منسوخ او یا په ښه حالت کې خنډیدلي دي. حسن په خپل دوکان کې، ما او محمد د ماما په فابریکه کې د صفایي او ترتیب کار ته دوام ورکړ.

د څو ورځو له تیریدو وروسته موږ او حسن په اونۍ کې یو یا دوه ځله او یا په میاشت کې یو ځل وکیل او سور صلیب ته ورتهگ شروع کړ، وکیل موږ ته وویل چې د محمود په ضد د توروونو لیست تیارېږي او هغه به محکمې ته وړاندې کوي خو داسې ښکاري چې قضیه یې ساده ده او په یو دوه اونیو کې به خبره واضحه شي. تقریباً دوه اونۍ وروسته موږ ته معلومه شوه چې محمود محکمې ته وړاندې شوې دی او قاضي یې د توقیف موده دوه میاشتي غځولې ده. دوه اونۍ وروسته موږ ته د سور صلیب له لارې معلومه شوه چې د محمود ملاقات به د غزې په مرکزي زندان کې کیږي او موږ ورسره د هرې میاشتي په لومړۍ جمعه کې کتلی شو او دا ملاقات به د راتلونکې میاشتي نه پیل کیږي.

حسن ثانوي زده کړې مکمل کړې وې او د کورنۍ اقتصادي حالت ته په کتو په مصر یا بل ځای کې د هغه د زده کړو بوج یې نشو پورته کولی. هغه راضي شو او د یو این آر ډبلیو اې په صنعتي ښوونځي کې یې داخله وکړه او د تخنیکي سامانونو او ماشین زده کړې په شعبه کې قبول شو. هغه باید د کال په شروع کې داخله وکړي او د دوه کاله درس نه وروسته به صنعتي ډپلوم ترلاسه کړي.

نهم څپرکی

په اردن کې د کرامه له فتحې وروسته شا حسین وویل: موږ ټول فدایان یو او د دې فتحې له جذباتو سره د عربي هیوادونو په مهاجر کمپونو کې په زرگونو

فلسطيني ځوانان د فتح له غورځنگ سره يو ځای شوي دي او په اردن او نورو عربي هيوادونو کې د فلسطين انقلاب خپلې جرړې قوي کړې دي. د دوی مشران په ځانگړې توگه ياسر عرفات په عربي پايتختونو کې په تود هرکلي سره نازول کيده په ځانگړې توگه په قاهره کې د جمال عبدالناصر په دور کې چې هغه د عربي ملت مشر گڼل کيده.

ډيرې فلسطيني کورنۍ په لويديځه غاړه او د پناغوبستونکو په کمپونو کې تقسيم شوې وې، نه يوازې هغه کورنۍ چې په ۱۹۴۸ کې يې هجرت کړې وو بلکې هغه کورنۍ هم چې د ۱۹۶۷ جنگ نه وروسته خورې ورې شوې وې او د اسرئيلو د اشغال له خوف نه يې خلک فرار شوي وو. په دوی کې يوه کورنۍ د تاجر احمد هم وه چې د الخليل سيمې سره يې تړاو درلود. د احمد څلور زامن ول چې د هغوی له جملې نه يو له ده سره په الخليل کې اوسيده او ۳ زامنو يې د ۱۹۶۷ کال د اسرئيلو د اشغال اه امله اردن ته هجرت کړی ؤ او په هغوی کې دوو تنو د اردن په انقلاب کې گډون اختيار کړی وو او دريم يې هلته د ترک موټرواني کوله. هغو دوو زامنو يې چې په انقلاب کې گډون غوره کړی وو هغوی هيڅکله الخليل ته نشوای راتللی ځکه د هغوی د نيول کيدو واقعي خطره وه او دريم زوی يې احمد به کله کله له خپلې کورنۍ سره د ملاقات په خاطر الخليل ته راتلو او له خپل پلار سره به په دوکان کې کيناست او هلته به يې زما د ترور له خاوند سره هم کتل او په اردن کې به يې د فلسطينيانو په هکله خبرې ورته کولې.

بې له شکه چې په اردن کې د فلسطينيانو حالت د فخر او عزت باعث وو خو احمد به د راتلونکي په اړه فکر مند ؤ. هغه يقين درلود چې په اردن کې د فلسطينيانو زياتيدونکي طاقت به بادشا حسين پریشان کړي او له دې نه هم زياته د اندېښنې وړ خبره دا وه چې ځينو فدایانو به د هغه ځای د خلکو د احساساتو په نه پام کې نيولو سره عمليات کول چې احتمالاً د بادشاه او انقلاب په مابين کې

د تضاد وجه کيدای شوه. احمد خو ځله د خپل تشویش اظهار وکړ خو ځينې حاضرینو به ځان ته تسلي ورکوله چې حالات به د تضاد او جگړې تر حده نه رسېږي بلکې دا بيخي امکان نلري خو نا څاپه خبرونه راغلل چې د ۱۹۷۰ د ستمبر د هغو جنگونو اغاز وشو چې د «تور ستمبر» د واقعاتو په نوم سره يادېږي او په حقيقي جنگونو بدل شول چې په ټوله سيمه کې يې غږ واوريډل شو او د عربي مشرانو په سطحه يې سياسي تحرکات پيدا کړل.

د اُم احمد درې زامن په اردن کې په دې خونړيو جنگونو کې شامل ول او د دې دريو زامنو يې ميرمنې او څو بچيان هم ول او هلته په ريښتيا هم په خطر کې ول چې له امله به يې ام احمد نه خوب او نه خوراک کولی شوای ځکه هغه به د هغوی د ويرې له امله لږزیدله. ابو احمد به هغې ته د تسلي ورکولو او په الله تعالى باندې د يقين لرلو توصيه به يې کوله چې څنگه د الله تعالى خوښه وي هغه به کيږي خو د مور زړه په داسې حالاتو کې سکون نه پيژندلو.

د دې له وجې نه ابو احمد مجبوراً اردن ته د تللو پريکړه وکړه تر څو د خپلو زامنو او د هغوی د کورنيو حال معلوم کړي خو ام احمد ورته وويل: آيا ته به يوازې څې؟ ابو احمد ورته وويل: هو! نو ام احمد وويل: ددې څه فائده شوه؟ زما ويره او تشویش به نور هم زيات شي. ابو احمد وويل: نو بيا څه حل لاره ده او ستا څه رايه ده؟ ام احمد ځواب ورکړ: موږ دواړه به يو ځای خو، ابو احمد هغه له خپلې ارادې نه د گرځولو ډير کوشښ وکړ خو ناکام شو نو هغه د ځان او خپلې ميرمنې لپاره اجازت نامه راواخيستله او اردن ته روان شول چې هلته حالات د يو ريښتيني جنگ په څېر وو.

د دوی د زوی موټروان سعيد کور ته د رسيدو لپاره دوی له ډيرو ستونزو سره مخ شول. کله چې دوی کور ته ورسيدل نو سکون يې پيدا نکړ ځکه حالات ډير خطرناک وو او د مرميو باران نه وو دريدلی چې له امله يې دوی کړکې بندې کړې او فرنيچر او الماری يې ورته کيښودلې تر څو مرمی د ننه رانشي او چاته

تاوان ونه رسوي او هر وخت به په ټيټه ملا تگ باندې مجبور وو. څوک به هم چې په ولاړه روان ؤ نو ټولو به پرې چيغه کړه چې سر مه پورته کوه تر څو په مرمۍ ونه لگيري. ابو احمد به کله کله ورته وويل: دا هر څه ستا له امله کيري. موږ هلته خوندي وو. ام احمد ځواب ورکړ: دلته له خپلو زامنو سره د خطر ژوند هلته له انتظار نه زر ځله غوره دی، ابو احمد وويل: سمه ده سمه ده الله دې خبر وکړي، يا ساتر ساتر.

د ستمبر د جرش او عجلون واقعات پای ته ورسيدل او غورځنگ لبنان ته منتقل شو او چې څنگه حالات پر سکون شول نو ابو احمد او ميرمن يې بيرته الخليل ته راغلل او ابو احمد به دوکان ته ولاړ او د هغو ويرونکو پيسو او حقيقي خطرانو په هکله به يې خبرې کولې او د الله تعالی شکر به يې ادا کاوه، حاضر و خلکو به د هغه د سلامتيا مبارکي ورکوله او دوباره به يې د الله تعالی شکريه ادا کوله چې هغه، ام احمد، د هغوی زامن او ټول خوندي دي.

ډير وخت نه ؤ تېر شوی چې راډيو د جمال عبدالناصر د مړينې اعلان وکړ چې په فلسطيني خلکو د تندر په شان پريوت چې هغوی به د عربي ملت مشر او اميد گڼلو. د هغه په مړينه باندې په ټول هيواد، کمپونو، ښارونو او کلیو کې پراخ لاريونونه شروع شول. په الشاطئ مهاجر کمپ کې څو ورځې تعليم معطل شو، د نه خوړلو اعتصاب وشو نو دوکانونه بند شول او لاريونونه ترسره شول چې رهنمايي به يې استادانو او پوهانو کوله. دوی به د عربو په حق کې شعارونه ورکول او د خپل صدر ستاينه به يې کوله او د عربو ملي شعارونو او جمال عبدالناصر ته به يې دعا کوله او د هغه عکسونه به يې پورته کړي وو. په دې لاريونونو کې د کمپ ټولو يا اکثره خلکو گډون وکړ، سړيو او ښځو به ژپل او دوی آهونه به لوړ شول. لاريون خپل اوج ته رسيدلی ؤ، داله کمپ نه وتلی ؤ او د ښار تر مهمو سړکونو، مرکزي ښار او شارع عمر المختار پورې ورسیده. موږ هم د شاگردانو په حيثيت گډون پکې وکړ، لویو، وړو، هلکانو او انجونو به

شعارونه ورکول: تعيش الوحدة العربية، فلسطين عربية، بالروح بالدم نفديک يا جمال.

کله چې لاريون په لومړي ځل د غزې ښار مرکزي سړک عمر المختار کوڅې ته ورسیده نو هلته له لوی شمېر فوځ سره مخ شو چې هغوی د لاريون کوونکو د ویرولو او خواره کولو لپاره په هغوی هوايي ډزې وکړې، لاريون کوونکو د کابو گزارونه پیل کړل نو عسکرو يې په پښو باندې ډزونه شروع کړل چې له امله يې زیات خلک تپيان شول او هغوی الشفاء روغتون او د مؤسسي کلينیک ته یوړل شول چې د ۱۹۶۷ اشغال نه وروسته يې هلته د خلکو درملنه کوله. اشغالگرو عسکرو او د هغوی چارواکو د سيمې د کنټرول او د مقاومت غورځنگ د مخنيوي لپاره ډير اقدامات وکړل لکه د خلکو سر شمېرنه کول، بالغو سړيو او ښځو ته هویت کارډونه ورکول، ماشومان راجستر کول او د پيدايښت راجستريشن. او د همدې مقصد لپاره د پاسپورټ او اجازت نامې دفترونه خلاص شول چې د ښاري امورو څارنه به يې کوله.

هغوی د سيمې له مشرانو او ملکانو سره رابطې او جوړجاړی شروع کړ. دوی به فوځي والي وخت پر وخت ځان ته ور بلل تر څو د خلکو د ژوند په چارو باندې بحث ورسره وکړي او د هغوی په مټ خلکو ته خپلې خبرې ورسوي. په دې مشرانو کې به چې څوک له والي سره ملاقات ته تلل نو چپنه به يې اغوستله او د بریتونو په تاوولو سره به د والي کوټې ته ننوتل چې هغه به په عامو حالاتو کې له دوی سره په احترام لیدل کول خو د لاريون او یا عملیاتو په وخت کې به هغه غصه ؤ او په دوی به يې چيغې وهلې خو مشران به غلي ناست ول او چې کوم یوه به خبره کوله نو د «جناب والي صیب» او «ښاغلی محترم» په الفاظو به يې خبرې شروع کولې.

دغو ملکانو به له ځان سره د ملکي ټاپې گرځولې. او کله به هم چې یوه مستنده موضوع راغله نو د ښاريانو او نورو خلکو لپاره دا ټاپه ضروري وه. که څوک به

بيرون هیواد ته تلل، یا به یې کومه پروژه شروع کوله، یا به یې د تعمیر لپاره اجازه غوښتله او یا به هم کومه رسمي معامله وه نو د خپل کلي ملک ته ورنگ ضروري ؤ چې په کاغذ خپله ټاپه ورته ووهي او عموماً به یې د دې په بدل کې یو څو روپۍ هم اخیستی.

په اشغال شویو سیمو کې به فوخیانو گزمه کوله، له هغوی سره نظامي نقشي موجودې وې او له هغو نقشو سره سم به روان ول تر څو د سیمې مخني معلومات د شپې او ورځې معلوم کړي. هغوی به په ښارونو، کلیو، کمپونو، درو او غرونو کې گرځیدل. په درجنو عسکر به په دوو یا دریو کتارونو کې روان وو، د عسکرو په مابین کې به فاصله وه او هغوی به خپل ټوپکونه نیولي یو او بل طرفته کتل په داسې حال کې چې په وروستي کتار کې موجود عسکر به کله کله مکمل شاته وگرځیدل تر څو پوه شي چې د شا لخوا څو حمله کوونکي نشته؟ بیا به د یوې شیبې لپاره ودریدل افسر به په خپل لاس کې نیولې نقشي ته وکتل او پلان شوي طرفته به روان شول. په لاره کې به یې یو څوک ودرول د هغه هویت کارډ به یې وکاته تر څو د هغه شناخت وشي، افسر به له جیب نه یو کاغذ راوویست چې په هغه کې به د ځینې مطلوبو کسانو نومونه او د هویت کارډ شمېرې لیکې وې چې د هغوی نیول یا د تحقیقاتو لپاره بیول یې ضروري وو. هره ورځ یا څو ورځې بعد به فوخي جیپونه ښکاریدل چې د هغوی مخې ته به یو بې نښې د زېر نمبر پلیټ جیپ روان ؤ او تر شا به یې په لسگونو فوخي جیپونه روان وو. دا ټول به د یو چا په کور یا باغ باندې د چاپې وهلو لپاره روان وو تر څو کوم فدایي او یا د هغه همکار ونیسي. کله کله به دوی په داسې حال کې واپس راتلل چې مطلوب شخص به یې نیولی ؤ او د هغه لاسونه به یې د جیب له څوکی سره تړلي وو او په سر به یې د ډبل رخت فوخي رنگ کڅوړه ور اغوستې وه. کله کله به هغه شخص له خپلو جامو پیژندل کیده او کله به نه پیژندل کیده او د تحقیقاتو لپاره به یې روان کړی ؤ.

خو له دې ټولو کارونو سره سره به د مقاومت عمليات هم روان وو، هر څو ورځې بعد به اوریدل کیدل چې د گزمو په موټر د لاسي بم برید شوی چې له امله یو څو عسکر ټپیان شوي دي، یا کوم فدایي په کارلومتاف ټوپک سره په فوځي جیب یا د گزمو په عسکرو ډزې کړې دي چې له امله یې څو عسکر مړه یا ټپیان شوي دي خو د اکثر و فدايانو به واضح یا نیم واضح شکلونه ښکاریدل چې په ښکاره به له وسلو سره گرځیدل یا به یې له جامو لاندې او یا په بوجیو کې اسلحه وړله او خلکو به پیژندله چې دا وسله ده.

دا ټول ښکاره تحرکات په تدریجي ډول سره غائب شول او د فدايانو حرکات تر ډیره مخفي شول. د اویایمي کلزې په لومړیو وختونو کې د جنرال ایریل شیرون په مشرۍ کې د ۱۰۱ قطعه فعاله شوه چې مشري یې جگړن مايرداجن کوله. دا قطعه د سرو خولیو په سر کولو باندې مشهوره شوه او خلکو به «سورخولیان» بلل دا یوه خاص قطعه وه چې خاص تربیت ورکړل شوی ؤ. دا قطعه به د کمپ په کوڅو او پټیو کې په خفيه طريقه په خلکو ډزې او حملې کولې، هغوی به یې وهل ډول او بغیر له کوم قانون نه به یې په خلکو ظلم کاوه. دې خلکو د مقاومت په خلاف جنگ کې مهم رول لوباوه او د مقاومت ډیر مشران او افراد یې شهیدان کړل. د دې قطعي هر یو ټیم به له لسو څخه تر شلو پورې کسان درلودل چې ټولو به رسمي نظامي یونیفورم اغوسته. دوی ټول ځوانان او بهترین تربیت یافته عسکر وو چې له دوی سره به عصري وسلې وې او سرې خولۍ به یې په سرونو وې. له دوی سره به د لرګي کوچنۍ لښتې هم وې او په دوی کې به له یوه څخه د زیاتو سره لویې مخابراتې وې چې د هغو انتن به ډیر جگړه او پرله پسې به ترې هدايات او احکام اوریدل کیدل.

یوه ورځ همدې قطعي یو فدایي تعقیب کړ چې بم ورسره ؤ او هغه د کمپ په کوڅو کې منډې وهلې، د قطعي عسکرو د شا لخوا په منډه کې په هغه ډزې کولې او د مخابراتې والا عسکر به له رهبري سره په تماس کې ؤ. هغوی هغه سیمه

معلومه کړه چې فدایي پکې پټ شوی ؤ او هغه سیمه یې محاصره کړه. ډیر ژر په لوی شمېر کې عسکر راغلل او هغه ټوله سیمه یې محاصره کړه، خلکو ته یې حکم وکړ چې له کورونو راووزي او هغوی یې د سړک څنډې ته کینول. جاسوسانو له یو، یو څخه تحقیق شروع کړ او عسکر کورونو ته ننوتل او د دې ځوان په لتون کې یې هر شی په بل مخ واړول. په څه طریقه دوی د هغه فدایي د پنا کور معلوم کړ، افسران او جاسوسان به د ننه ولاړل او بیا به بهر راووتل او مشورې به یې کولې او بالاخره یې د هغه کور دروازه پیدا کړه او د لاوډسپیکر په واسطه یې هغه ته د بهر راوتلو حکم وکړ خو څوک رابهر نشول.

عسکر دروازې ته ورنږدې شول نو په دوی باندې ډزې وشوې چې له امله یې دوی ټول په شا شول. بیا د قطعي ځینې عسکر په خفيه طریقه ورغلل او په هغه ځای کې یې چاودیدونکي توکي ځای پر ځای کړل او بیا لاړل او بیا یې چاودنه ورکړه. د چاودنې غږ ټول کمپ ولږزاهه او بیا دوی یو بله وړ راوست چې هغه کور یې وران کړ او په کور کې د موجودو شيانو د لتون په موخه یې کیندل شروع کړل. یوه شیه وروسته د څلورو فدایانو جسدونه راووتل چې په دې کور کې یې پنا اخیستې وه.

د وخت په تیریدو سره د «الجبته الشيعية» خلک کم شول او ډیری مقاومت کوونکي د فتح له غورځنگ سره ملګري شول. په ځینو سیمو کې به چې د جبهې اکثریت ؤ هلته د ځوانان نیول کیدل تم نشول او هره ورځ به په درجنو خلک نیول کیدل په ځانګړې توګه له فدایي عملیاتو وروسته. کله کله به هغوی بیرته پریښودل کیدل. هر وخت به لیدل کیدل چې یوه ښځه به د خپل خاوند یا زوی د نیول کیدو له ویرې د شپې ژړل او نه به پوهیده چې څه وکړي او بل طرفه به یوې ښځې د خپل خاوند یا زوی د څو ورځو، میاشتو او کلونو پورې د تحقیق د کوټو او په زندانونو کې تر غائب کیدو وروسته په راخوشي کیدو باندې د خوښۍ څرګندونه کوله.

په الخليل بنار کې د نيولو لړۍ د اشغال په لومړنيو کلونو کې شروع شوې وه. کله چې د اسرائيلو لوړپوړي چارواکي د بنار د بناروال او مشر رهبر محمد علي الجعبري کور ته راغلل او هغه ته يې د خاص درناوی او د تعريف مراتب وړاندې کړل او له هغه نه يې د غوښتنې په هکله وپوښتل نو هغه ورته وويل چې ستاسو عسکر دې د خلکو په عزت او مال حمله نکوي او هغو چارواکو يقين ورکړ چې داسې به نه کيږي او عسکرو يې تر يوه حده احترام هم وکړ. خو په راتلونکو ورځو کې عسکرو پراخې سيمې اشغال کړې چې ډيرې سيمې يې د الجعبري د کورنۍ وې او يو څه د نورو کورنيو ځمکې هم پکې داخلي وې. په دې ځمکو باندې د کريات اربع کالونۍ د جوړولو کار شروع شو او له همدې امله د خالد بن وليد د جومات تعمير هم بند شو چې له دغو اشغال شويو سيمو سره نږدې ؤ. همدارنگه اسامه بن منقذ ښوونځی، د بسونو زړه اډه او الدبوټيه اپارتمان هم اشغال شول چې هلته پکې فوځي مرکزونه جوړ شول او د وخت په تيريدو سره په پراختيايي مراکزو او د حرم ابراهيمي په طرف د تلونکو او راتلونکو خلکو په مراکزو بدل شول.

د هغه وخت دښمن خپل فوځي تحرکات پياوړي کول خو ورسره يې هميشه دا کوښښ کاوه چې له ځايي خلکو سره يې ټکر رانشي او له هغوی سره يې روابط ښه شي او تر څو پورې چې ممکنه وي ښه روابط وساتل شي او يا لږ تر لږه د غير دښمن په شان تعلقات ورسره وساتي. د عربو او يهودو ماشومانو په مابين کې ځينې جنگونه وشول او د ځينې عسکرو په مرسته به لوی زورواکي لکه «ربي حاخام ليونگر» او داسې نور د سيمې مشرانو ته راغلل تر څو د عربو له دود او دستور سره سم صلحه وشي او هغوی به اصرار کاوه چې ښه گاونډيتوب او د ورورولۍ روابط وساتل شي. هغوی به (عطوه) اخيستله او جریمه به يې هم اداء کوله او که ضرورت به شو نو ديت به يې هم ادا کاوه. په عموم کې مهمه خبره دا وه چې عرب خلک له سکون ډک او ارام چاپيريال کې وساتل شي.

د دهیسه او العروب مرکزي کمپونه چې د یروشلیم او بیت اللحم په سرک واقع وو او د مقاومت میدان پکې گرم ؤ. کله به چې فوخي چارواکو، فوخي کارمندانو، زورواکانو او سیلابیانو په دې لاره سفر کاوه نو له دې کمپونو څخه به کله کله د ځینو فدایي عملیاتو سره مخ کیدل چې له امله به یې د هغه ځای اوسیدونکي سخت تعذیب کیدل، گرځندیز به ولگیده، سړي به توقیف کیدل او وهل کیدل او تر ډیرې مودې پورې به زندانونو ته وړل کیدل.

د ښارونو په ځانگړې توگه د الخلیل ښار اوسیدونکو به د کمپونو خلکو ته په سپک نظر کتل ځکه مهاجرین یا پنا غوښتونکي د تل لپاره سپک گنل شوي دي. سره له دې چې دوی هم د اشغال له امله له خپلو کلیو او ښارونو څخه ویستل شوي وو. همدارنگه د شاوخوا کلیو خلک هم د ښاري خلکو په نظر کې سپک گنل کیدل لکه څنگه چې د هیواد په مختلفو سیمو کې لیدل کېږي چې د ښار خلک د کلي خلکو ته په سپک نظر گوري او له هغوی سره له نادرو وختونو پرته په ډیر امتیازي شکل گوري. د کلیو خلک او د هغوی زنانه د کروندې، حیواناتو پالنې، شیدو او مستو جوړولو کارونه کوي او بیا په ښار کې خپل شیان لکه انگور، انځر او نورې میوې په توکریو کې خرڅوي. یا د شیدو او کورنیو غوړیو لوښي خرڅوي او په ښار کې د خپل اړتیا وړ گران بیه توکي لکه صابون، پیزار، جامې وغیره اخلي او له یو څو روپیو سره خوشحاله خپل کلي ته ستیږي.

سهار به لیدل کیدل چې په کلي کې به کوم ماشوم یا یوه میرمن د انځرو یا هگيو له توکری سره د بس انتظاره کاوه. هغې / هغه به خپل شیان له سینې سره پیوست نیولي وو او چې کله به بس راغی نو یو اوږد سفر به یې شروع کړ چې له خامو لارو څخه به تیریده او بیا به پاڅه سرک ته رسید. په ښار کې له ښکته کیدو نه وروسته به د ښار تجارانو دا شیان ترې اخیستل او هغه به د ښار په بازار کې گرځیده تر څو د خپلې خوښې شیان واخلي او بیا به یې د بس انتظار کاوه تر څو

خپل کلي ته را ورسېږي. کله به چې په کلي کې له بس نه د بسونو په تم ځای کې ښکته شو نو یوه اوږده مسافه یې باید وهلې وای او که پیتی به یې دروند و نو په ساعتونو انتظار به یې کاوه تر څو کوم خپلوان یا پیژندگلوی شخص یې پیدا شي او کومک ورسره وکړي خو له دې ټولو ستونزو سره سره به دوی خوشحاله او مطمئن وو.

کله چې په ۱۹۴۸ کې په اشغال شویو سیمو کې د فلسطیني مزدورانو پر مخ د کار کولو دروازه خلاصه شوه نو هغو مزدورانو د یهودو د چاپیریال تفصیلات، عاداتو، روایاتو او مذهب په هکله ډیر څه زده کړل. د جمعي له ماسپښین نه وروسته د یهودو د هفتې اغاز کېږي چې د لمر ډویدو نه تر یو څه وخت وروسته پورې وي خو په دوی کې زیات خلک د دې ورځې اهتمام په خپل شخصي ژوند او کورونو کې نکوي خو حکومتي ادارې بندې وي او په اور سره کوم شی نه سوځوي او د برق الات هم نه گل کوي، دا د سختي او جدیت ورځ (یوم کپور) وي.

یادونه: یوم کپور د یهودي جنټري یوه مهمه او مذهبي ورځ ده چې عموماً د ستمبر یا اکتوبر په میاشت کې راځي. دې ورځې ته دوی یوم توبه یا عید کفاره هم وايي. د یوم کپور مقصد د خپلو گناهونو معافي غوښتل او توبه ویستل وي. له یوم کپور نه څو ورځې وړاندې چې د ۶ اکتوبر ۱۹۷۳ نیټه وه مزدوران له اشغال شویو سیمو نه واپس راغلل تر څو دوی هم رخصتي په کورونو کې تېره کړي ځکه فابریکې او کاروباري مرکزونه ټول بند وو. دا مزدوران د خپلو کورونو مخې ته کیناستل او په خپلو کې په خبرې اترو، ټوکو ټکالو او چای څښلو مشغول شول چې ناڅاپه یو گاونډی له کور څخه د راډیو سره په منډه راغی او چیغه یې کړه: د عربو او اسرائیلو تر منځ جنگ شروع شو! ټول خلک وویریدل او هغه ته یې وویل: دا څه وایي؟ د عربو او اسرائیلو جنگ؟ کوم عرب؟ هغه د خپلې راډیو طرفته اشاره وکړه او ویې ویل: واورئ! د مصر خپرندویه ادارې په

لور غبر سره د مصر د مسلحو قواوو لومړي فوځي اعلاميه ويله چې په هغه کې يې د سينا او سويس نهر په ساحلونو د مصر د حملې او په بار ليف کرښه باندې د ولکې اعلان کاوه. ځينو کسانو يو بل ته په کتلو سره وويل: آيا دوی ريښتيا اوري؟ بيا د جشن او خوشۍ اظهار شروع شو کله چې نورو فوځي اعلاميو په جنگ کې د شاميانو د گډون او د عربو د پرمختگ تصديق وکړ. د مصر او شام د هوايي دفاع ځواکونو په لوی شمېر کې اسرائيلي الوتکې غورځولې وې او ډير ټانگونه يې تباه کړي وو.

د جنگ د گټلو او واپس د راتللو خوب د هر چا په زړه کې اميدونه پيدا کړل چې د اشغالگرو د لاء د سپيکرو په غبرونو خاموش شول او هغوی د گرځېدنيز او په کورونو کې د پاتې کيدو اعلان وکړ. خلک کورونو ته لاړل او دا خوب يې ليدل چې دا به اخري ځل وي چې په دوی باندې گرځېدنيز لگيري، ټولې کورنۍ له راډيو نه گير چاپېره کيښاستې او موږ هم راډيو ته ناست وو.

لسم څپرکی

يوه ورځ يو محصل چې له مصر نه د اوږي په رختصيو کې راغلی ؤ او د هغه د سامان د تالاشي په مهال له هغه سره يو خط نيول شوی ؤ چې په هغه کې د هغو فلسطيني ځوانانو نومونه وو چې په مصر کې د فتح په غورځنگ کې منظم شوي وو تر څو په غزه کې فدایي عمليات منظم کړي. په دې لیست کې د محمود نوم هم ؤ چې له امله يې هغه ونيول شو او له هغه نه تحقيق شروع شو. د غزې په زندان کې د تفتيش شعبي ته «مسالڅ» ويل کيده ځکه هلته به چې څوک هم يوړل شول نو بې انتهاء ظلم او وحشت به پرې کيده. دا يو اپارتمان ؤ چې په منځ کې يې دهليز ؤ چې پلنوالی يې تقريباً څلور متره او اوږدوالی يې شل متره ؤ. د دې دواړو طرفونو ته به د مختلفو اندازو د کوټو دروازې راخلاصې وې چې هلته به تحقيق کيده. په دې اوږده دهليز کې به يې بنديان په ځمکه کينول يا به يې د ديوال طرفته په مخ کولو سره ودرول او د دوی سرونه به د ډبل رخت په

کڅورو سره پټ شوي وو چې تر اوږو پورې به اوږدې وې او لاسونه به يې تر شا تړل شوي وو. عسکر به د دوی په مابين کې گرځيدل او دوی به يې وهل. نکول. که عسکر به پوه شو چې کوم قيدي د يوې شيبې لپاره هم ويده شو يا يې اړېمي وکړ نو په هغه به يې سړې اوبه تويې کړې. وخت په وخت به يې يو بندي په راکاږلو د يوې کوتې په خوا روان کړی ؤ او هلته به يې دده له سر نه کڅوره لرې کړه او څو تنه د تحقيق افسران به يې مخې ته ولاړ ول چې په عبراني لهجه به يې عربي ويله او په زرگونو پوښتنې به يې کولې. په دې دوران کې به لغتې، سوکان او څپېرې وهل کيدې، يو تحقيقي افسر به ځان د خيرخواه په ښودلو سره د بندي د کومک کولو تمثيل کاوه، هغه به يې له وهونکو افسرانو څخه خلاص کړ او ورته به يې ويل: هغه پريږدئ! زه ورسره خبرې کوم ماته معلومه ده چې په وهلو هيڅ نه کيږي او ماته معلومه ده چې هغه اقرار کول غواړي. هغه به يې د ظالمانو له کوتې وويست او بيا به يې په خوږو خوږو خبرو د هغه په اقرار باندې داماده کولو کوښښ کاوه تر څو هغه پوه شي چې د انکار هيڅ گټه نشته او دوی ته هر څه معلوم دي او که داسې ونکړي نو هغه نور ظالمان به يې ووهي تر دې پورې چې اقرار وکړي نو بيا د دې تکليف تيرولو څه فائده؟ او داسې خوږې خبرې به يې ورته کولې او کله کله به يې هغه ته سيگريټ يا د چای پيال هم ورکوله. که هغه به اقرار وکړ نو د هغه نوم به يې وليکلو او که انکار به يې وکړ نو دوباره به يې ظالم افسران ورته راوغوښتل او هغوی به بيا د خپل طاقت په زور د اقرار اخيستلو کار روان کړ.

کله کله به يې قيدي راخوړند کړ او لاسونه به يې تر شا په زولنو تړل شوي وو. کله کله به د هغه په سر او مخ باندې به د رخت کڅوره وه او په سينه به يو کس ورته ناست ؤ تر څو د هغه مړۍ خپه کړي او په کڅوره باندې اوبه واچوي. دوهم کس به يې په خيټه ودرید او دريم کس به د ده د پښو په مابين کې په څوکۍ ناست ؤ تر څو دده پښې يو له بله جلا وساتي او څلورم کس به دده په

خصیو باندې زور کاوه او دوو نورو کسانو به یې پښې نیولې وې. په همدې ډول به له یوې مرحلې شکنجې نه بعد د څو ثانیو پورې وقفه وه او بیا به یې شکنجه کول پیل کړل. کله کله به د هغه لاسونه په زولنو تر شا وتړل شول او بیا به یې زولنې په یوه کړۍ یا په دیوال کې په یوه پایپ پورې وتړلې چې له امله به یې بندي تقریباً راڅوړند شو او د پښو د گوتو سرونه به یې تر ځمکې رسیدل. په دې وخت کې به د هغه په سر یوه یا زیاتې کڅوړې کیښودل کیدې او گیلې او نورو اعضاوو ته به یې په سوکانو او لغتو سره واهه او له پاسه به سرې اوبه پرې اچول کیدلې او کله کله به یې باد پکې هم ورته چالان کړ چې له امله به یې بندي له یخنی نه لږ زیده او بدن به یې جم شو.

محمود له دې ټولو پړاوونو د غزې په زندان کې د تحقیق پر مهال تېر شو، د هغه بدن کمزوری شوی ؤ او هغه نه پیژندل کیده. تر څلویښتو ورځو پورې دا لړۍ روانه وه چې په دې ورځو کې د خوب کم فرصت یا لږه ډوډۍ ورته پیدا شوې وه خو بدن ته یې اوبه نه وې رسیدلې. کله به چې هغه وغوښتل چې لږ آرام وکړي تر څو مړ نشي نو هغه به یې یوې وړې کوټه قلفي ته واچاوه چې هغه به یو نیم متر پلنه او دوه نیم متره اوږده وه او هلته به پنځه یا شپږ نور بندیان هم وو چې هغوی به هم د تحقیق تعذیب او بې خوبی کمزوري کړي وو. دوی به یو په بل له پاسه وغورځیدل او ویده به شول او بیرته به د جلادانو په لاسونو رابیدار شول. چې دوی به یې بیا د تحقیق لپاره بیول. د اونیو انکار نه وروسته چې محمود له هیڅ تنظیم یا فتح غورځنگ سره څه روابط نشته، د هغه په وړاندې د یو محصل نوم ذکر شو چې له مصر نه راغلی ؤ او له هغه سره د محمود او نورو محصلینو د نومونو لیست ؤ؛ محمود خپل انکار ته دوام ورکړ او ویې ویل چې دا ټول درواغ دي او محمود یو ځل بیا د تعذیب او شکنجې ښکار شو او بالاخره هغه اقرار وکړ چې په مصر کې هغه یو چا د فتح غورځنگ لپاره منظم کړی ؤ او ورته ویلي یې وو چې هغه به له ده سره رابطه وکړي. محمود فکر وکړ چې نور به کار

خلاص وي خو تحقيق دوباره شروع شو: آیا تا د کومې اسلحې زده کړه کړې ده؟ له تا څخه د کومې اسلحې توقع وشوه؟ له تا سره نور څوک څوک وو؟ آیا تابل څوک هم په دې غورځنگ کې شامل کړی دی؟ او هغه څوک دی؟ په زرگونو سوالونه وو او د محمود له انکار سره سره چې هغه هيڅ هم نه دي کړي؛ تحقيق دوباره شروع شو او ډیر دردناک او ویرونکی شو. محمود هلته سوچ وکړ چې ما غلطې وکړه. حسنین په اول سر کې اقرار کړی ؤ خو بیا هم په هماغه تعذيب کې مبتلا دی. نو محمود اراده وکړه چې فقط په خپل اقرار ودریږي تر څو ځان په زیات وخت قيد کې ښکيل نکړي. په همدې ډول مفتش محمود او نورو بنديانو ته شکنجې ورکولې چې ټوله ورځ به د بنديانو چيغې او د مفتشينو ښکښل او بدرد اوریدل کیدل.

تقریباً له څلویښت ورځو تحقيق نه وروسته هغوی پوه شول چې له محمود نه نور څه نه حاصلیږي نو هغه یې یو خصوصي زندان ته منتقل کړ او څو اونۍ وروسته یې هغه عام زندان ته منتقل کړ. هغه د زندان په یوې برخې کې یوې کوتې ته یوړل شو چې هلته هغه یو څو جامې، کمبلې، دوه د پلاستیک قابونه او یوه چمچه ترلاسه کړل او هلته هغه تقریباً شل بنديان ولیدل چې ځینې یې د کمپ د هلکانو په حیثیت وپیژندل، هلته د هغه وروڼو محمود ته ښه راغلاست ووايه، هغه ته یې تسلي ورکړله او ټولو د خپل نوم، سیمې او جرم په ښودلو سره خپل تعارف ورته وکړ.

محمود ته زیات فکر زما د مور او زموږ په هکله ؤ تر څو دوی ډاډه شي چې زه ژوندی یم او ښه یم، د هغه هیله وه چې د زیات وخت لپاره به زنداني نشي. هغه په اوله شیبه کې هم د کور د خلکو سره د ملاقات په اړه پوښتنه وکړه نو ځوانانو ورته وویل چې د غزې لپاره ملاقات د هرې میاشتې په لومړۍ جمعه وي او کله چې هغه د نیتې پوښتنه وکړه نو معلومه شوه چې دوه اونۍ به نور هم انتظار کوي. زما مور له ځینې گاوندیو ښځو نه پوښتنې وکړې چې زامن یې بنديان وو په ځانگړې توگه له ام العبد څخه چې آیا موږ د خوراک او څښاک شيان یا جامې

زندان ته ور وړلی شو او آیا موږ ته به د ننه تگ اجازت راکړل شي؟ خو جواب منفي ؤ نو بيا هغې پوښتنه وکړه چې څومره کسان ملاقات ته ورتللی شو؟ نو جواب ورکړل شو چې درې لویان يا دوه لویان او يو ماشوم ته اجازت شته او په هغه شپه چې صبا ملاقات ؤ موږ بحث کاوه چې له مور سره به څوک د محمود ملاقات ته ځي او هر چا به غوښتل چې هغه لاړ شي.

آخر فيصله په دې وشوه چې مور زما خور فاطمه، زه او مریم غوره کړو. حسن خفه شو او د خفگان اظهار يې وکړ خو مور ورته وويل چې هغه غواړي تاله عسکرو او د زندان ساتونکو سره له شخړې وساتي او بله دا چې دا لومړۍ ملاقات دی موږ به لاړ شو، حالات به وگورو او بيا به پریکړه وکړو. حسن له مایوسي سره خپله رضاء څرگنده کړه.

د جمعې په سهار د لمر خاته په مهال موږ د غزې مرکزي زندان د اپارتمان سرايا د څنگ دروازې ته بهر ولاړ وو. هلته په رسیدو سره موږ په سلگونو کورنی ولیدلې چې له دیوال سره یې انتظار کاوه. هلته د اوسپنې پایې د کتار د منظم کیدو لپاره نصب شوې وې، موږ ټول په یوه خاص انتظار خانه کې کیناستو. په دروازه کې یوه کوچنۍ کړکې خلاصه وه او عسکر ترې راوکتل او بیا یې دروازه خلاصه کړه او کتابچه په لاس بهر راووت او نومونه یې اخیستل. کله به هم چې د کوم قیدي نوم واخیستل شو نو د کورنی خلک به یې د «صیب» په ویلو سره پورته شول او د اوسپنې د پایو طرفته به روان شول تر څو اپارتمان ته د ننه تلونکو کسانو په کتار کې ودیروي. کله به چې عسکر دیرش نومونه واخیستل او د هغوی د کورنیو خلک به په کتار کې ودریدل نو هغوی به یې له تالاشي اخیستلو نه وروسته د ننه کړل، سړي او ښځې به یې له جلا کولو وروسته بیا سره یو ځای کړل او د ملاقات لپاره به روان شول.

موږ په ډیر تلوار سره انتظار کاوه او بالاخره یې د محمود نوم په پنځم گروپ کې واخیست موږ «صیب» وویل او په کتار کې د گروپ تر مکمل کیدو پورې

ودريدو او بيا دوی مور ته د ننوتلو اجازه وکړه. له مور سره بالغ سړی نه ؤ نو ځکه مور ټول د ښځو د تالاشي په برخه کې لارو چې هلته ښځو عسکرو زما د مور، خويندو او زما تالاشي واخيستله او بيا يې مور يو انگړ ته ننويستلو چې هلته مور د نورو خلکو د تالاشي تر ختميدو پورې انتظار وکړ. مور وليدل چې له مور نه مخکې گروپ له ملاقات نه واپس را روان دی او بيا مور د اوږدې او کمې رڼا لرونکې لارې څخه په تيريدلو د ملاقات برخې ته ورسيدو چې هلته په يو سيمبتي ديوال کې د اوسپنو له جاليو نه ډکې کړکۍ وې چې د ديوال دواړو طرفونو ته يې مور له قيديانو جلا کولو. ماشومان لومړۍ په منډه داخل شول او لويان په کرار روان وو. زه هم له ماشومانو سره په منډه ساحې ته داخل شوم او ټولو خپل پلرونه يا وروڼه لټول. ما خپل ورور محمود د يوې کړکۍ شاته ناست وليده او چيغه مې کړه: محمود دلته دی، محمود دلته دی! شور جوړ شو او زما مور زما غږ وانه وريده خو زه يې له کړکۍ سره ولاړ وليدم او هغه له مريم او فاطمې سره زما په خوا را روان شول.

زما مور په محمود باندې د زرگونو پوښتنو باران وکړ، ستا حالت او صحت څنگه دی؟ ايا هغوی ووهلي؟ ايا خوراک يې درکړی دی؟ بدن دې څنگه دی؟ لاسونه يا پښې خو به دې فلج شوې نه وي...؟ هغې له جواب اوريدلو پرته زياتې پوښتنې کولې او له سترگو نه يې اوښکې روانې وې. محمود د هغې د ارامولو کوښښ کاوه او د لاس په اشارې سره يې ويل: مورې زه روغ رمت یم. له ما سره ټول خلک روغ رمت دي. وگوره زه ستا مخ ته یم زما صحت روغ دی. زما پښې روغې دي او هر څه مې روغ رمت دي، ته څنگه يې؟ زما وروڼه او خويندې څنگه دي؟ فاطمې ته څنگه يې؟ مريم ته څنگه يې؟ فاطمې د اوښکو په پاکولو سره خواب ورکړ: زه ښه یم وروره او مريم وويل: الحمدلله.

زما مور له هغه نه د هغه د جرم او محکمې په اړه پوښتنې شروع کړې او محمود خواب ورکړ چې دا يوه کوچنۍ قضيه ده او ان شاء الله سزا به يې له يو يا يو نيم

کال نه زیاته نه وي. زما مور د دې خبرې په اوریدو سره داسې چیغه وکړه گویا که روح یې له جسد نه روان وي او ویې ویل: یو یا یو نیم کال؟ های خدایه! محمود هغې ته تسلي ورکوله او د هغې د مطمئن کیدو کوښښ یې کاوه او ورته یې وویل چې یو وکیل یې مقرر کړی دی. بیا د زندان هغه ساتونکی چې زموږ تر شا ولاړ ؤ او د دوی تر شا ولاړو عسکرو په زوره لاسونه پړقول او چیغې یې وهلې: د ملاقات وختم ختم شو، د ملاقات وخت ختم شو. مور دوباره د خدای پاماني سلام وکړ او ساتونکو عسکرو محمود او نور بندیان ونيول او هغوی یې د دروازو شاته په کښولو روان کړل او مور یې بهر طرفته په دیکه کولو راوويستو. له دې ملاقات نه ما دا فائده حاصله کړه چې محمود مې ولید، هغه زما حالات معلوم کړل او ما د هغه حالات معلوم کړل. کله چې هغه زما مور ته خدای پامان وویل نو ماته یې هم وویل: خدای پامان احمده! د ملاقات په دې ټول وخت کې زما د مور پوښتنې وې او د محمود تسلي ورکول وو او د قضیې او سزا ورکولو په هکله خبرې روانې وې. مهمه خبره دا وه چې له دې ملاقات نه وروسته زما د مور ذهني حالت په ښه کیدو شو او تر یوه حده د خپل معمول حالت ته راوگرځیده.

محمود د غزې زندان په بلاک (ب) کې ؤ چې اته کوتې یې درلودې او د دروازو خولې درې متره پلن دهلیز ته راخلاصې وې. د هرې کوتې ساحه له پنځلسو مترو نیولې تر پنځه ویشو متر مربع پورې وه په دې کوتو کې به کوچنۍ کمرې او د اوسپنې سیخونو لرونکې دروازې وې. په یو کونج کې بیت الخلاء وه او په هره کوته کې به لږ تر لږه شل بندیان ول چې په ځمکه به یې کمبله غوړولې وه او ټول بندیان به له یو بل سره پیوست څملاستل، تر دې پورې چې یو بندي به که اړخ بدلولو ته ضرورت شو نو هغه به پاڅیده او بیا به یې اړخ بدل کړ او که د چا به بیت الخلاء ته د تگ ضرورت پیښ شو نو هغه به د ویده شویو خلکو له پاسه تیریده او کله به چې واپس راغی نو د هغه ځای به نورو بندیانو نیولی ؤ.

سهار شپږ بجې به په لاؤدسپيکر اعلان وشو چې يوه شيبه وروسته به د بنديانو شميرنه شروع کيږي او گروپونه به يې بل کړل، عسکر به دروازي وټکولې او بنديان به يې راکښينول. هر بندي به پورته شو خپله کمبله او سامان به يې ټول کړ او د شميرنې په انتظار کې به کيناست. که کوم بندي به ناوخته پورته شو او خپلو ملگرو به راپورته نکړ نو عسکر به د ننه ورغی او په بې دردی سره به يې د وهلو شروع پرې وکړه. ډير عسکر به د يو افسر په مشرۍ کې راتلل، د بنديانو شميرنه به يې کوله او بنديان به يې په دوو کتارونو کې ودرول. له محافظينو عسکرو سره له لښتې وې، هيلميتونه (د اوسپنې خولۍ) به يې په سر کړي وو او د اوبښکې بهونکي گاز ټوپک به ورسره وو. هغوی به ټولو کوټو ته ورتلل او بنديان به يې شمارل او بيا به د بل بلاک شميرنې ته ووتل او په اخر کې به يې په لاؤدسپيکر کې د شميرنې د ختميدو اعلان وکړ او له دې نه وروسته به د بنديانو لپاره ډوډۍ تقسيم کيده چې يو څو ټکړې وچه ډوډۍ او لږ غوړي وغيره به وو، کله کله به نيمه جوش شوې هگۍ هم ورسره وه او يوه پياله به داسې شې ؤ چې خوند او بوی به يې د چای په شان ؤ. بنديانو به ډوډۍ وخوړله او يو په بل پسې به بيت الخلاء ته تلل او کله کله به داسې هم وشول چې يو بندي به بيت الخلاء ته مجبور شو او په گيده به يې درد ؤ نو له خپل ملگري نه به يې بار بار غوښتنه کوله چې ژر بهر راووځي ځکه چې د هغه حالات به خراب شوی ؤ.

پيره دار به راغی او له هرې کوټې نه به يې د دوو دوو کسانو په حساب سره بهر ته وباسل چې د «فوره» په نوم انگړ ته يې وباسي. دا يو داسې ځای ؤ چې د لوړو ديوالونو له امله ژور ښکاريده چې له پاسه پرې سيم خاردار تېر شوی ؤ او ساحه يې تقريباً يو سل شل متر مربع وه، بنديان به يې يو يو کړل او لاسونه به يې تر شا نيولي او په تپت سر به يې انگړ ته بيول او هلته به پيره دار له لښتو سره ولاړ ؤ او بنديانو به د حلقې په شکل کې قدم واهه او چا به هم چې له بل بندي سره د خبرو کوښښ وکړ او يا به وروسته پاتې شو او يا به مخې ته ولاړ نو هغه به په

لښتو، لغتو او خپرو سره وهل کیده. بنديان به په همدې حالت کې يو ساعت يا څه کم يو ساعت گرځيدل او بيا به واپس خپلو کوټو ته تلل او هر بندي به په خپله کمبله کيناسته. دوی د گروپ يا حلقې په شکل کې د کيناستلو او يو بل سره د خبرو کولو اجازه نه درلوده او که چا به داسې وکړل نو پيره دار به کوټې ته ورننوت او هغه به يې وهلو او ډير ځله به يې هغه کوټه قلفي ته يوړو چې «سنوکات» نومیده.

د غرمې له شميرنې وروسته به د غرمې د ډوډۍ اعلان وشو چې يو څو کوچنې ډوډۍ او د سبزي ښورا به پکې وه کله به گازرې او نوره سبزي هم پکې وه او کله به دا ښوروا فقط گرمې اوبه وې چې د مالگې خوند به پکې ؤ او کله به د الوگانو، وريزو او تورو روميانو ټکري هم پکې وې. بنديانو ته به چې کوم شی ورسيد هغه به يې په مشکله وخوړ. ځينو بنديانو به د لوبو مينځلو پر مهال له ديوال سره ټکيه لگولې وه او خوب به پرې غالب شو ځکه دوی به ډير بې خبره ول خو که پيره دار به د چکر وهلو په وخت وليده نو په زوره به يې پرې چيغه کړه تر څو هغه ويده نشي ځکه د خوب لپاره فقط د شپې اجازه وه.

ساعتونه به درانه تيريدل تر څو به د ماښام د ډوډۍ نوبت راغی چې هغه پخلی به په قاب کې په مشکله سره ليدل کیده. بنديانو به د ماښام په پنځه بجې ډوډۍ خوړله او بيا به يې د لمر ډوبيدو انتظار کاوه، بيا به د ماښام له شميرنې وروسته پيره دار څراغونه گل کړل او بنديان به له يو بل سره نږدې ځملاستل. پيره دار به هر وخت د دوی څارنه کوله او د هغه د قدمونو به دروند غږ اوريدل کیده گویا که هغه ټوله شپه بنديان خوب ته نه پریردي.

د پنجشنبې به ورځ به يې بنديان د څلورو څلورو کسانو په گروپ کې حمام ته بيول چې هلته به هر بندي ته په اونۍ کې د پنځو دقيقو لمبيدلو اجازه وه. اوبه به کله کله گرمې وې او د يو بيکاره صابون ټکړه به د ټولو بنديانو لپاره ايښې وه. له غسل کولو وروسته به د زندان عسکر هرې يوې کوټې ته يوه د وينستانو خريلو

چاره ورکوله چې ټولو به په نوبت سره ږيرې پرې لنډولې. د جمعې په ورځ به د کورنيو سره د ملاقاتونو ورځ وه او د هرې سيمې خلک به له خپلو بنديانو سره د ملاقات لپاره په همدې ورځ راتلل. د کومې جمعې په ورځ به چې دکومو بنديانو کورنۍ له هغه سره د ملاقات لپاره راتللې نو هغه بندي به ځان تيار کړ او د لادسپيکر د غږ انتظار به يې کاوه چې په ديوالونو باندې نصب شوی ؤ او له يوه گروپ نه وروسته به يې د بل گروپ د ملاقاتيانو غږ کاوه او د چا نوم به يې چې واخيست هغه به له خپلې کوتې نه ورغی، کله به چې عسکر دوی ته دروازه خلاصوله نو دوی به يې له ټولو بلاکونو څخه راټول کړل او يوې انتظار خانې ته به يې يوړل چې هلته به يې دوی تالاشي کول او بيا به يې د ملاقات شعبي ته وړل او هلته به دوباره تالاشي کيدل. د هر بلاک بنديان به يې جلال جلا ساتل او له ملاقات وروسته به يې بيا خپلو کوتو ته يوړل او هلته به خپلو ملگرو د ملاقات مبارکي ورکوله او هغه به ورته ويل: الله دې تاته برکت درکړي، ستا نوبت به هم راشي.

زما ورور محمود تر دې تريخ حقيقت پورې ورسیده او هغه د غزې په دغه زندان کې ژوند تېر کړ چې له مختلفو سيمو نه د راوړل شويو سلگونو بنديانو څخه ډک ؤ. د زندان ادارې د هيڅ ټولنيز فعاليت اجازه نه ورکوله او بنديان يې له خپلو هغو اساسي بشري حقوقو نه محروم ساتلي وو چې د بشري حقوقو کميسيون او جينيوا کنوانسيون ورکړي وو او چا به هم چې نيکه وکړه نو هغه به له داسې تعذيب او وهلو سره مخ شو چې انسان يې تصور نشي کولی.

د محکمې په ورځ د زندان عسکر محمود او نورو بنديانو ته وويل چې تاسو محکمې ته د بيولو لپاره تيار اوسئ او په څو دقيقو کې يې هغوی له کوتو نه وويستل، د هغوی مکمل تالاشي يې واخيستله، د هغوی لاسونو او پښو ته يې زولنې واچولې او بيا يې په کښولو د زندان د اپارتمان په بل کونج کې واقع فوځي محکمې ته يوړل. هلته يې دوی په انتظار خونه کې کينول او يو يو به يې د

محکمې کوتې ته راوستل او هلته به يې د زندانيانو په پنځرو کې بند کړل او فوځي به يې څارنه کوله. د محکمې د کوتې په مابين کې يو لوی مېز ايښی ؤ چې د هغه شاته به درې څوکۍ ايښې وې او تر شا به يې د اسرايلو بيرغ ؤ او قاضيان به يې فوځي افسران ول. دوی به چې کله کوتې ته راننوتل نو يو فوځي به په زوره غږ کړ: ولاړ شئ! په کوټه کې به هر سړی ودرېد تر دې پورې چې د بندي د کورنۍ غړي چې د کوتې په بل کونج کې به ناست وو او فوځيانو به د خپلو توپکو خولې وراړولې وې؛ هغوی هم مجبور ول چې ودريري. محکمه به شروع شوه او د وکیل رول به د نشتون برابر ؤ.

محمود په لسگونو عسکرو کې د خپلې مور، ماما او ورور حسن په طرف د کتلو کوبښن کاوه چې هغوی د نورو خلکو په مابين کې ناست ول. هغه به په خپل مخ باندې د اطمینان د مسکا راوستلو کوبښن کاوه او مور به يې ځواب په يوې پریشاني مسکا سره ورکاوه چې د هغې د فکر او د راتلونکي په اړه د ویرې په پټولو کې به ناکامه شوه. محکمه به بار بار د کومې پایلې نه بغير روانه وه او هر ځل به يې بنديان دوباره زندان ته یوړل او هلته به يې ملگرو ترې پوښتنې کولې چې څه شول؟ تسلي به يې ورکوله او که څوک به سزا شول نو حوصله به يې ورکوله چې ازادي نږدې ده او زندان بايد سړي متاثر نه کړي او دا د ملي پيوستون قيمت دی.

د ژوند حالات د نه زغملو تر حده رسيدلي وو او د زندان د مشر په هره نيوکه باندې عکس العمل ډیر سخت ؤ. ډیری وختونه به د يوه بندي سر له دې امله مات شوی ؤ چې هغه به د ډوډۍ په هکله پوښتنه کړې وه چې ايا دا د انسانانو د خوراک وړ ده؟ آيا دا کوټه د دومره انسانانو لپاره کفايت کوي؟ اکثره وخت به د يو چا هډوکي په دې وجه مات شوي وو چې هغه به د بلې کوتې په طرف کتلې ؤ کله به چې هغه په کتار کې د ميدان په خوا بيول کيده او يا به يې سترگې له دې امله سړې شوې وې چې درې څلورو بنديانو به د خپلې کوتې په کونج کې يو له

بل سره خبرې کولې. نو یو څه کول پکار و تر څو له بنديانو سره دا ناوړه سلوک بند شي. له محمود سره درې څلورو بنديانو په دې هکله خبرې وکړې په داسې حال کې چې هر یو په خپل ځای ناست و تر څو عسکر شک ونکړي او د دې تریخ حقیقت د ختمولو لاره یې لټوله. دوی ټول په دې خبره متفق وو چې د زور له لارې هیڅ نه کیږي ځکه له دوی سره فقط خپل لاسونه دي او له عسکرو سره لښتې، ډالونه، هیلمتونه او اوبنکې بهونکي گاز دی او ورسره وحشت او بې احساسي ده. نو څه کول پکار دي؟ بالاخره دوی دې نتیجې ته ورسیدل چې د دې حقیقت د ختمولو لپاره یوازینی لاره له خوراک نه انکار کول دي ځکه د نه خوړلو اعتصاب له امله موږ له لوږې او تکلیف سره مخ کیږو او د مرګ انتظار کوو تر څو د زندان د مسؤل ظلم او بربریت ته ماتې ورکړو او هغه له موږ سره د چلند په معامله کې بدلون ته مجبور کړو.

فیصله وشوه او د هماهنگي د پیدا کولو لړۍ شروع شوه. هغه بندي چې له کارمند څخه به یې خوراک راوړ، هغه ته دنده وسپارل شوه چې د زندان له عسکر نه یو قلم غلا کړي او یو څو کاغذونه هم راپیدا کړي او له ډیرو کوښښونو وروسته هغه په دې کار کې کامیاب شو. هغه قلم او کاغذونه د څو ورځو لپاره د کوټې په یو کونج کې خوندي کیښودل تر څو عسکر یې په اسانۍ سره ونه ويني. په کوټه کې د خطونو لیکلو پروسه شروع شوه تر څو نورو کوټو ته هم ورسېږي او په یو ځای اعتصاب شروع شي.

د ملاقات په ورځ ځینو بنديانو خطونه له ځان سره واخیستل او له تحقیقي پروسې نه تېر شول. خطونه یې په پلاستیک کې نغښتلي وو نو په خوله کې یې پټول اسانه وو، او په انتظار خانه کې یې خطونه د نورو بلاکونو بنديانو ته ورکړل او هر یو به خط په خوله کې پټ کړ او په ډیر احتیاط سره یې په نور بنديانو کې تقسیم کړل. که چا به عسکر ولیده چې په دهلیز کې د دوی په خوا روان دی نو هغه به توخې کاوه او یا به یې قدم په ځمکه واهه او په همدې طریقه به یې خط

پتولو. کله به چې کوته خالي شوه نو خط به يې دوباره راټول کړ او د ډوډۍ د تقسيمولو د راتلونکي قسط انتظار به يې کاوه او بيا به يې نورو بنديانو ته خط ورکاوه او هغوی به لوستلو او نورو ته به يې رساوه او په همدې طريقه په دوو اونیو کې د ننه ټولو بنديانو ته خبر ورسیده او ټولو د اعتصاب چمتووالی پیل کړ. د یکشنبې په سهار د بنديانو له شمیرلو نه وروسته عسکرو د معمول سره سم بندي د ډوډۍ وړلو لپاره بهر وغوښت. هغه ډوډۍ واخیستله او د لومړۍ کوټې دروازې ته ودریده او غږ يې وکړ: ډوډۍ در واخلي! بنديانو ځواب ورکړ چې موږ يې نه غواړو او موږ اعتصاب کړی دی. ساتونکی حیران شو او خپل ملګري ته يې خبر ورکړ تر څو لوړپوړي چارواکي خبر کړي. بيا يې بندي ځوان ته بلې کوټې ته د تلو حکم وکړ. هغه ورته اواز وکړ چې ډوډۍ درواخلي! خو بنديانو ځواب ورکړ چې موږ يې نه غواړو موږ اعتصاب کړی دی او همدارنگه په دریمه، څلورمه او ټولو کوټو کې همدا خبره وه او په همدې ډول په نورو بلاکونو کې هم ورته کیسه تکرار شوه.

د ساتونکو عسکرو دماغ خراب شول او د زندان رییس او نور چارواکي له لښتو، ډالونو او اوبښکې بهونکي گاز سره د بلاکونو په طرف په منډه راغلل. د زندان رییس په چیغه ساتونکي ته وویل: دروازه خلاصه کړه! هغه دروازه خلاصه کړله او بيا رییس په چیغه سره وویل: ډوډۍ راوړئ! بندي ډوډۍ راوړه او رییس له هر یوه بندي نه جلا جلا پوښتنه وکړه چې ته ډوډۍ خورې؟ ځواب ورکړل شو چې: نه! له دوهم نه يې پوښتنه وکړه هغه هم منفي ځواب ورکړ. دریم هم همدا ځواب ورکړ بالاخره په ټولو کوټو راوگرځید خو هیڅوک هم د ډوډۍ اخیستلو ته تیار نشول بلکې هغوی به فقط اوبه څښلې او د مالګې به يې یو څو دانې خوړلې. د غرمې ډوډۍ راوړل شوه خو هیچا وانخیستله او ورپسې د ماښام ډوډۍ راوړل شوه او هیچا وانخیستله. په همدې ترتیب لومړۍ ورځ، دوهمه ورځ، دریمه ورځ، اونۍ او دوه اونۍ تیرې شوې. بنديان کمزوري شول، بدنونه يې ډنګر شول او

سترگې يې پکې وغورځيدلې. هره ورځ يا څو ورځې بعد به رييس يا بل افسر راغی او کوبښن به يې کاوه چې يو څوک مات شي او شکست ومني او د ډوډۍ خوړلو ته تيار شي خو داسې ونشول او دوی ته معلومه شوه چې بنديان مقابلې کوي او په خپل ضد باندې ټينگار کوي. خبره تر لور پورې چارواکو پورې ورسیده نو رييس راغی او له بنديانو څخه يې د دوی د غوښتنو په هکله وپوښتل خو ټولو به همدا يو ځواب ورکاوه: زه د خبرو کولو واک نلرم، له کميټې سره خبره وکړئ چې په رأس کې يې محمود، صالح، حسن ثبات او عبدالعزيز شاهو دي. رييس چيغه کړه: دلته هېڅ کميټې شتون نلري، موږ هېڅ کميټې نه منو او تاسو ټول تخريب کوونکي او مجرمين ياست.

دریمه اونۍ هم تېره شوه او معلومه شوه چې خبره نوره هم خرابېږي او د بنديانو ژوند ته حقيقي خطر موجود دی او په دې کې هېڅ شک نه و چې دا خبره به په نړيوالو مطبوعاتو او بين المللي مجلسونو کې په اسرئيلو فشار زیات کړي، دا مناسبه نه ده چې بنديان له لورې مړه شي او د فلسطينيانو د زېږورتيا داسې عکس هم دنيا ته ښودل مناسب نه دي. مذاکرات پيل شول او کميټې د زندان د رييس دفتر ته وغوښتل شوه، په مېز باندې د خوندورو خوړو قابونه ايښي وو او د زندان د ادارې ټيم د رييس په مشرۍ کې ناست و او مخې ته يې درې بنديان کيناستل. په دوی کې يو هم په څوکۍ باندې په تکيه کولو سره نشوای کيناستلی خو دوی همت وکړ او د خپل بدن د اخري ساه گانو د راټولولو کوبښن يې کاوه. رييس دوی ته د ډوډۍ خوړلو وړانديز وکړ خو دوی په ادب او نرمي سره انکار وکړ چې دوی هم د خپلو وړنو په څېر په اعتصاب کې دي او که غوښتنې يې ومنل شي نو دوی به له ټولو وروسته ډوډۍ خوري.

ښه نو ستاسو غوښتنې څه دي؟ ځواب ورکړل شو: د فزيکي شکنجې او وهلو نکلولو پاليسي دې ختمه شي، وطاقونو ته د ازادانه تگ اجازه دې راکړل شي، په ورځ کې د خوب کولو اجازه دې راکړل شي، په انگړ کې د ازادانه تگ او د يو

خای کیناستلو اجازه دې راکړل شي، مور ته دې د خوب لپاره مناسب خایونه راکړل شي، د خوارک مقدار دې زیات شي، د پاکوالي سامان دې دوه چنده شي، د غسل خانې وخت دې په اونۍ کې دوو څلو ته زیات کړل شي، د قلم او کتابونو اجازه دې راکړل شي او نورې غوښتنې یې هم ولیکلې او وروسته د خواب ورکولو وعده ورسره وشوه. دریو وارو بندیانو په مشکل سره ځانونه پورته کړل او ساتونکو تر خپلو کوتو پورې ورسول او د هغوی په مخونو د حیرانتیا اثار موجود ول چې کله هغوی ولیدل چې د دې ځوانانو عزم او ارادې ورڅ تر بلې قوي کیږي. دوه ورځې وروسته بیا کمیټې وغوښتل شوه او رییس د دوی په غوښتنو باندې خپل دریځ وړاندې کړ، ځینې غوښتنې یې ومنلې او ځینې یې رد کړې. د کمیټې مشرانو په تگ تگ کې وویل: دا کفایت نکوي او اعتصاب به روان وي. هغوی کوښښ وکړ چې دوی کینوي او د نورو غوښتنو په اړه ورسره خبرې وکړي خو خواب ورکړل شو: مور خپلې ټولې غوښتنې منظورول غواړو. راتلونکې ورځ کمیټې بیا وغوښتل شوه او خواب ورکړل شو چې زیاتره غوښتنې یې قبولې شوې دي. کمیټې د اعتصاب په ختمولو باندې اصولي رضامندي ښکاره کړه خو دوی اجازه وغوښتله تر څو د بندیانو بلاکونو ته ولاړ شي او هغوی ته نتیجه واوروي او مشوره ورسره وکړي خو دا غوښتنه یې رد شوه او کمیټې بیا د اعتصاب جاري ساتلو اعلان وکړ او بهر راووتل. څو ساعته وروسته دوی بیا وغوښتل شول او د یو افسر په څارنه کې دوی ته د بلاکونو د چکر اجازه ورکړل شوه. دوی د بلاکونو دوره شروع کړه او یو په بل پسې ټولو بلاکونو او وطاقونو ته لاړل او د هغوی رضایت یې ترلاسه کړ تر دې پورې چې د ټول زندان دوره یې وکړه.

کله چې افسرانو د دې خبرې تصدیق وکړ چې اعتصاب ختم شو او بندیان د دودې خوړلو لپاره آماده دي نوضروري وه چې لومړۍ درې ورځې باید دوی مایع او نرم خوراک وکړي او له دې نه وروسته به جامد او سخت خوراک ورکول

کيري ځکه معدې او کولمې چې له څو اونيو راهيسې يې کار نه دی کړی، د عادي خوراک لپاره مساعدې نه دي او دوی بايد په تدريجي ډول فعال شي او د ماشوره په زندان کې يو ډاکټر دوی ته ورکړه.

له لومړي خوراک خوړلو نه وروسته ټول بنديان په هره کوټه کې ډله ييز کيناستل. د بلاک (ب) په اووم نمبر کوټه کې د حلقې په شکل کې ناست محمود د دې فتحې په هکله خبرې کولې، هغه وويل چې که ځوانان عزم ولري او له مرگه ونه ډار شي نو د دنيا يو شی به يې هم مخې ته ونه دريري او فتحه به حتماً د دوی وي. هغه د فلسطيني انقلاب په اړه خبرې وکړې چې فقط د سړيو د عزم او چمتوالي په پايله کې شروع شو او اعلان يې وکړ چې د فتح د غورځنگ يو شعار دی چې «ځمکه فقط د هغې سړي ازادولی شي». راتلونکې ورځ بنديان بهر انگر ته ووتل بغير له دې چې پيره دار هلته له کوتک سره ولاړ وي او هر بندي بغير د چا له مداخلت نه هغه څه کول چې خوښه يې وه، هغوی گرځيدل. او درې څلور به يو ځای سره کيناستل او يوه پيره دار په نږدې بام ولاړ ؤ او بغير له کوم مداخلت نه يې حالات څارل.

يو څه وخت ورسته د زندان د تمبو شاته کلتوري، مذهبي او تعليمي ناستې شروع شوې. په يوه کوټه کې خلکو د فلسطين د تاريخ په هکله خبرې کولې، په دوهمه کوټه کې به سياسي بحث روان ؤ، په دريمه کوټه کې په تازه حالاتو بحث روان ؤ، په څلورمه کوټه کې به د فتح غورځنگ په اصولو، اهدافو او شعارونو باندې بحث کيده او په بله کوټه کې به په اشتراکيت او مارکسيستي فلسفه باندې بحث کيده او په همدې شکل زندان په يوه پرمختللي ښوونځي بدل شو چې هلته به د زده کړې والا نورو ته هم ښوونه کوله او بې تجربې خلکو ته به يې د مناظرو او سياسي تفکر زده کړه ورکوله او د بنديانو په مابين کې يو سياسي او نظرياتي خوځښت په جوړولو پيل وکړ. د دوی د سياسي تړاو سره سم درې

واضح گروپونه پيدا شول: د لينيزم سره د ملي ازادۍ خلک، د ملي غورځنگ سره د فتح خلک او د مارکسي يساري سره د ملي محاذ خلک ملگري شول.

يادونه:

لينيزم: يوه سياسي نظريه ده چې د روسي مشر ولاديمير لينن په لارښوونو او نظرياتو بناء ده. دا نظريه د مارکسزم د اصولو توسيع کوي او د کمونيزم د قيام لپاره په خاصه ستراتيژي باندې ټينگار کوي. د لينيزم اساسي مقصد د پانگوال نظام خاتمه او د سوسياليست دولت قائلول دي.

قوات التحرير الشيعية: يو نظامي گروپ د قوات التحرير الشيعية په نوم پېژندل کيږي چې د فلسطين د ازادۍ لپاره فعاليت کوي. دا تنظيم په ۱۹۶۰ کال کې جوړ شو او د دې مقصد د فلسطيني خلکو د حقوقو دفاع او د اسرئيلو په ضد وسلوال مقاومت دی. د دوی اساس په مارکسي - لينيني نظرياتو جوړ شوی او دا په فلسطين کې د کمونيستي غورځنگونو يوه برخه ده.

الوطني المجرد: دا يو فلسطيني سياسي غورځنگ دی چې د فلسطين د خپلواکۍ او حقوقو د ترلاسه کولو لپاره کار کوي. دا غورځنگ په اساسي توگه يو سياسي او ټولنيز غورځنگ دی چې مقصد يې د فلسطيني خلکو خپلواکي او د هغوی د حقوقو لپاره مبارزه کول دي.

د فتح غورځنگ: دا يو فلسطيني سياسي او نظامي غورځنگ دی چې اساس يې په ۱۹۶۵ کال کې ياسر عرفات او د هغه ملگرو کيښود. دا غورځنگ د فلسطين د ملي غورځنگ يوه برخه ده او مقصد يې د فلسطين د خلکو د حقوقو دفاع او فلسطيني دولت جوړول دي.

الجبهة الشيعية لتحرير فلسطين يا : Popular front for the liberation of Palestine (PFLP) دا يو سياسي او نظامي فلسطيني غورځنگ دی چې په ۱۹۶۷ کال کې جوړ شو، دا غورځنگ د فلسطين د ازادۍ د غورځنگ يوه برخه ده او مقصد يې د فلسطينيانو د حقوقو دفاع او خپلواکي اخيستل دي. دا تنظيم له

بيلابيلو لارو څخه فعاليت کوي چې په هغو کې سياسي فعاليت. ملي غورځنگونه او کله کله مسلح بريدونه هم شامل وي. دې غورځنگ د فلسطين د قضيه په سياسي اړخ کې مهم رول لوباوه او په ډيرو ادارو کې يې مختلف روابط او اتحادونه جوړ کړي دي.

يوولسم څپرکي

د محمود د خلاصون وخت رانږدې شو، زما مور د هغه د هرکلي او دوباره فتحې په مناسبت چمتووالی پيل کړ، مور کور په چوڼي سره رنگ کړ او حلبه، بسبوسه او نور خوراكي شيان مو تيار کړل او مور يو ځل بيا د هغو پلاتونو او هيلو په اړه خبرې شروع کړې چې د محمود د مصر نه په راتگ به مو کولې.

يادونه: بسبوسه يوه مشهوره عربي حلوا ده چې د سياه دانې له اوږو، بورې، غوړيو او دانه دارو ميوو څخه جوړيږي.

.. د محمود د خلاصون په ورځ مور له ټولو تيارياتو نه پس د زندان د دروازې مخې ته ودریدو او ماسپښين هغه د زندان له دروازې رابهر شو. کله چې هغه مور وليدو نو زموږ طرفته يې رامنډه کړه او مور د هغه طرفته په منډه ورغلو او يو له بل سره مو په غېږ سترې مشې وکړه او د الله تعالی شکر مو اداء کړ. له معمول سره سم زما مور يو څه وروسته راوړسیده، محمود ورغی او د هغې سر او لاسونه يې ښکل کړل او مور مې منع کاوه چې مکوه انجنير صاحب! بيا مور ټول د کور په خوا روان شو او زموږ سرونه له فخر نه اوچت وو، کله به هم چې مور په کوم شناخته کس باندې تيریدو نو هغه به پورته شو او مور ته به يې مبارکي راکوله، له محمود سره به يې سترې مشې کوله او ويل به يې: الحمدلله انجنير صاحب چې تاسو روغ رمټ ياست. کله چې مور خپلې کوڅې ته ورسیدو نو هلته ټول خلک زموږ په انتظار ول او د محمود هرکلی يې د يو فاتح په توگه وکړ، خوښی او مراسم تر څو ورځو پورې روان وو او خلک به مبارکيانو ته راتلل.

د محمود د خلاصون خوشحالی چې خلاصې شوې نو موږ د هغه د دندې د خوښۍ لمانځلو چمتوالی پیل کړ، هغه به د مؤسسې دفتر ته ورتلو او په بیلابیلو پروژو کې د ودانیزو چارو مفتش او ښاري انجینیر په توګه مقرر شو. دا څرګنده وه چې له ډیرې مودې نه بعد زموږ لپاره د اسمان دروازې خلاصې شوې دي ځکه د مؤسسې په دنده کې ډیر ښه معاش ورکول کیده. هر کله چې د محمود د دندې خوښۍ هم خلاصې شوې نو یوه نوې خوښۍ پیل شوه؛ زما خور فاطمه د محمود یو ملګري ته کوژدن شوه او بیا د واده تیاری شروع شو، کله چې د فاطمې د واده مراسم خلاص شول او موږ بیرته کور ته واپس راغلو نو موږ داسې حس کړه لکه د کور یوه ستنه چې غورځېدلې وي، په فاطمې زموږ کور ښایسته و بلکې ماته شخصي داسې ښکارېده چې زما زړه له سینې بهر وتلی وي خو د وخت په تیریدو موږ له دې سره عادي شو په ځانګړې توګه کله چې موږ ته معلومه شوه چې هغه په خپل کور کې خوشحاله ده. څه موده وروسته زموږ د ګاونډۍ ام العبد زوی عبدالحفیظ هم له زندان نه راخلاص شو چې هغه په جبهه الشيعية کې د کار کولو په جرم بندي شوی ؤ. د کوڅې خلکو د هغه هم د محمود په خبر هرکلی وکړ او د هغې مور ام العبد د هغه د راخلاصیدو په خوښۍ کې حلوا وويشله.

زما د ورور محمود او عبدالحفیظ هرکلی ډیر عجیبه ؤ، یو طرفته د دوی ډیره ملګرتیا وه ځکه دوی په زندان کې یو ځای اوسیدل او یو ځای په اعتصاب او نورو ستونزو کې سره شریک ول چې له امله یې د دوی ملګرتیا ژوره وه خو بل طرفته د دوی په مابین کې یوه دښمني هم موجوده وه ځکه چې کله به هم په سیاسي او فکري معاملاتو بحث کیده نو دوی دواړو به په یو او بل نیوکه کوله. د محمود له دندې نه څو میاشتې وروسته زما مور ټینګار وکړ چې موږ به خپلې پروژې پیلوو او د محمود لپاره به یوه مناسبه کوټه جوړوو تر څو هغه د خپلو همزولو، ملګرو او کلیوالو میلمستیا وکولی شي. موږ یو مزدور په کرایه ونيو او

ضروري سامان مو واخيست او يوه پراخه کوټه مو جوړه کړله چې ديوالونه يې لوړ او په بام يې د ايسبستوس خادر لگيدلی ؤ، په کوټه کې څو کړکۍ او د لرگي يوه بهترينه دروازه نصب شوه او غولۍ يې لوړ او له سيمينتو څخه جوړ شوی ؤ. له دې نه وروسته زما مور ټينگار وکړ چې موږ بايد يوه بستره واخلو، هغه مستعمله وه خو زموږ په کور کې د پرمختگ يوه نوې خبره وه. محمود به په هغه بستره خوب کاوه او موږ به هم کله کله پرې ځملاستو. او بيا موږ يو مېز او دوه څوکۍ واخيستې او په همدې توگه په کور کې ښکاره پرمختگونه تر سترگو کيدل او بيا د محمود د واده د ارادو په اړه خبرې شروع شوې او زما مور د هغې انجلۍ په هکله ورسره خبرې کولې چې محمود غوښتله، آيا ته کومه خاص انجلۍ غواړې؟ او په خپله ناوې کې کومې کومې ځانگړتياوې غواړې؟...

د مقاومت زور کم شوی ؤ ځکه ډير خلک نيول شوي وو او ډير شهيدان شوي وو او د خلکو لپاره دنيا (کاروبارونه) دروازه خلاصه کړې وه او دوی يې مشغول ساتلي وو. او له دې نه علاوه د اسرئيلو څارگرې ادارې هم د مقاومت په ضد لويه کامييابي حاصله کړې وه، هغوی په ډير شمېر کې اسلحه او مهمات نيولي وو او داسې ښکارېده چې د هغوی په معلوماتو او د فلسطينيانو د حقيقت په پېژندلو کې اضافه شوې ده چې له امله يې دوی د مقاومت په محدود ساتلو کې بريالي شوي وو. د ملي ازادۍ فوځ تر ډيره حده کمزوری شوی ؤ ځکه دا يو نظامي غورځنگ ؤ او هغوی تنظيمي اړخ او بهرنی حمايت نه درلود او شتون يې فقط تر غزې پورې محدود ؤ او په لويديځه غاړه کې يې فعاليت نه ؤ خو د وخت په تيزيدو سره دوی د فتح او ملي محاذ ځای ونيو. د ډيرو خلکو د نيولو او د هغوی د راخلاصېدو نه وروسته فکري او سياسي تمايلات په زياتيدو شول چې له امله يې په ځوانانو او د هغوی په کورنيو کې سخت فکري او سياسي بحثونه راوپاريدل او په څرگند ډول به معلومېدله چې ځينو خلکو د فتح تگلاره

غوره کړه او د هغوی نظریات به یې مخې ته وړل ، ځینو خلکو د جبهه الشیعه تگلاره غوره کړه او د هغوی نظریات به یې مخې ته وړل.

عبدالحفیظ به اکثر زموږ کور ته راتلو او هغه له نور ملگرو سره به زما د ورو محمود په کوټه کېناستل او په فکري موضوعاتو به غږیدل. عبدالحفیظ مارکسي سوسیالیت ؤ او هغه فکر ته به یې خلک رابلل. هغه به د تاریخ د حقیقت (دیالیکتیک) په مسائلو بحث کاوه او د مارکسي لینن یا اینگر په لیکل شویو کتابونو به یې حوالې ورکولې او زموږ د خلکو د مبارزې او د هغوی د حقه حقوقو په اړه به یې د شوروي اتحاد او سوسیالیستانو د ملاتړ خبره کوله او ویل به یې چې موږ ته پکار دي چې د دغو ملگرو او ملاتړ کوونکو له ملاتړ نه سالمه استفاده وکړو. خو د محمود فکر مختلف ؤ د هغه سوچ داسې ؤ چې زموږ ملي قضیه په فکري جریانونو کې د تقسیم کیدو متحمله نه ده، هر چا ته د خپل فکر او نظر ازادي ده خو مهمه خبره داده چې زموږ ټول کوشنونه باید د ملي غورځنگ «فتح» تر قیادت لاندې وي چې په هغه کې مذهبي، سیکولر، کمونیست، عیسائي او مسلمان ټول شامل دي او د فکري اختلافاتو گنجائش نلري. کله به هم چې دوی زموږ یا دوی په کور کې او یا د سړک په غاړه سره ودریدل نو دا بحثونه به یې شروع کړل او غږونه به یې لوړ شول او هر یو به په خپل دریځ باندې مضبوط ولاړ ؤ او کله کله به بحث دومره تېز شو چې د جنگ شکل به یې غوره کړ خو په اخر کې به دوی د چای لپاره کېناستل او په خپلو کارونو کې به مشغول شول.

بل طرفته شیخ احمد ځینو ځوانانو ته د لمانځه دعوت شروع کړی ؤ، هغوی به جومات ته راتلل، لمونځ به یې کاوه او بیا به په یوه دایره کې کېناستل چې قرآن تلاوت کړي او یا کوم دیني کتاب مطالعه کړي، شیخ احمد به هغوی په تشریح او تفسیر پوهول او تربیت به یې ورکاوه. ځوانانو به د هغه خبرې درک کولې او

منلې. شيخ احمد به دغو ځوانانو ته لارښوونه کوله او خپرول به يې او جومات ته به نور ځوانان راتلل نو په دې توگه د هغه درسي حلقه په زياتيدو شوه.

زما ورور حسن تر ټولو ښه زړه درلود او د نورو په خاطر به هر وخت قرباني ته تيار ؤ، هغه د کور او د محمود د درس لگښتونه په غاړه اخيستي وو، هغه به د سبزي په دوکان کې کار کاوه او خپلې زده کړې به يې هم جاري ساتلې. هغه د صنعت تعليم قبول کړ که څه هم په ثانوي زده کړو کې يې لوړې نمرې اخيستي وې او که مناسب فرصت ورته ورکړل شوی وای نو کولای يې شول چې انجينري يا ساينس زده کړي خو هغه وخت حالات سخت وو هغه صنعتي زده کړې قبولې کړې او د سبزيجاتو د دوکان مسوليت يې هم واخيست. هغه د صنعت په مکتب کې تقريباً د خراطة او برادة له څانگو فارغ شوی ؤ.

يادونه: خراطة او برادة (خرادي) د ماشين کولو دوه مهمې پروسې دي چې د مختلفو فلزاتو او نورو موادو د شکل او اندازې بدلولو لپاره کارول کيږي.

... د سبزيجاتو په هټۍ کې د کار کولو په وخت کې حسن له شيخ احمد سره وليدل چې څو ځله يې له حسن څخه د کور د اړتيا وړ شيان اخيستي وو. شيخ احمد د حسن غوره اخلاق او ښک خويونه وليدل نو هغه ته يې د لمانځه او جومات ته د راتلو بلنه ورکړه او هغه يې د الله تعالی د نافرمانۍ او د هغه د حکم سره په مخالفت له خطرونو خبراوه. شيخ احمد ورته وويل چې د دين لاره او په دين استقامت تر ټولو غوره لاره ده چې په نړۍ کې د خوشحالي او په آخرت کې د کاميابۍ او ښکمرغۍ لامل کيږي. د شيخ احمد خبرې د حسن زړه ته ښکته شوې او له شيخ سره يې وعده وکړه چې لمونځ به پيلوي او جومات ته به راځي. په رښتيا هم په هغه مابښام حسن اودس وکړ او لمونځ يې پيل کړ او کله به هم چې موقع ورته پيدا شوه نو جومات ته به لاړ. عموماً به حسن د مابښام د لمانځه په وخت کې جومات ته تللو او د ماخوستن تر لمانځه پورې به هلته ناست ؤ او ماخوستن به کور ته راتلو. د کورنۍ د غړو لپاره د حسن دا کار ډېر په

زړه پورې ؤ په ځانگړې توگه زما مور ته ځکه چې لمونځ کول او جومات ته تلل ډېر نیک عمل دی. حسن لوی او هوښیار هلک و او په دې خبره کې یې هېڅ تشویش نه درلود چې زما د ورور او د عبدالحفیظ او نورو ځوانانو په بحثونو کې به یې برخه اخیستله چې هلته به حسن د عبدالحفیظ په مقابل کې ډېر سخت و او په عبدالحفیظ به یې د الحاد، بې دیني او کفر تور لگاوه. عبدالحفیظ په فکري لحاظ له حسن نه ډېر ښه و ښایي د زندان په وخت کې عبدالحفیظ دا فکري مهارتونه زده کړي وي. هغه به په دین باندې د برید په توگه ویل چې دین د خلکو لپاره یوه نښه ده او په مقاومت او ملي مبارزه کې د دیندارو خلکو ونډه چېرته ده؟ حسن به کمزوری ځوابونه ورکول او له محمود سره به یې کله کله ټکر راغی چې هغه به د دین طرفته پر راستنیدو او د ازادۍ په مبارزه کې د هغه په اهمیت ټینگار کاوه. محمود به قوي ځواب ورکاوه چې په دین کې هېڅ شک نشته خو اوس موږ ته د ملي ازادۍ ضرورت دی او په هېڅ ډول فکري او مذهبي اختلافاتو کې باید ښکېل نشو. حسن به غلی و او هېڅ ځواب به یې نه ورکاوه په ځانگړې توگه کله به چې محمود وپوښتل چې زموږ د عیسوي وروڼو سره به څه کیري؟ او په ملي مبارزه کې به د دوی رول څه وي؟ بله ورځ حسن له جوماته څو کتابونه راوړل چې یو یې د مارکسيزم او سوسیاليزم د افکارو د ردولو او بل یې د اسلام د اقتصادي نظام په اړه او دریم کتاب په عقایدو بناء وو. هغه به د دې کتابونو په مطالعه او پانولو مشغول و تر څو په تېرو شویو بحثونو کې ناکامو پوښتنو ته ځوابونه پیدا کړي.

محمود د حسن په بدلونونو باندې تبصره پیل کړه او کله ناکله به یې له هغه څخه د جومات او هلته د فعالیتونو په اړه پوښتنې کولې. محمود حسن ته مشوره ورکړه چې له دې خلکو لرې واوسي خو کله چې حسن ورته غوږ ونه نیوه نو محمود هڅه وکړه چې د مور له نفوذ نه کار واخلي او حسن له دغو کسانو نه لرې وساتي. موږ به اکثره د "اخونجیه" کلمې اوریدلې. محمود به ویل چې شیخ

احمد او هغه خلک چې جومات ته راځي، ديني کتابونه لولي او تقسيموي يې؛ د اخونجيه يعنې اخوان المسلمین سره تړاو لري او محمود به زموږ مور وپروله چې حسن اخونجيه نه شي، ځکه اخونجيه په قوميت باور نه لري او د جمال عبدالناصر خلاف دي او د هغه د وژلو هڅه يې کړې وه او حکومتونه هم د دوی خلاف دي او تعقيبوي يې نو که چيرته حسن اخونجيه شي نو يقيناً به په خطر کې ولوړي.

زما مور حسن راوغوښت او د محمود د خبرو خصوصاً د اخونجيه په هکله يې پوښتنې ترې وکړې خو حسن کلک انکار وکړ چې هغه د اخوان المسلمین غړی نه دی او نه څوک له هغه سره په جومات کې د اخوان المسلمین په اړه خبرې کوي او نه يې له چا څخه په دې اړه خبرې اورېدلې دي، هغه ويل چې په جومات کې يوازې لمونځ، د قرآن زده کړه او ديني زده کړې کېږي نو آيا دا ناسم کارونه دي؟ مور ورته وويل: نه، او بيا به يې ورته نصيحت کاوه چې احتياط وکړي او په داسې مسايلو کې ښکېل نشي چې د ستونزو لامل شي. حسن ډاډ ورکړ او توکي يې ورسره شروع کړې او بالاخره زموږ مور په ډاډه زړه لاړه. ما به د محمود، حسن او د خپلې مور خبرې اورېدې، د محمود خبرې ډيرې منطقي ښکارېدې خو د حسن سادگي او معصوميت هم ډېر د اطمینان وړ و. ښايي حسن له ما سره ښه کړي وي چې د لمانځه لپاره يې وهڅولم او جومات ته به ورسره لاړم، کله به مې لمونځ کاوه او کله به مې پرېښوده، زه له هغه سره څو ځله جومات ته لاړم او د ماښام او ماسخوتن تر منځ په "حلقه" کې چې شيخ احمد يې مشري کوله؛ گډون وکړ، د سورة الزمر او سورة مدثر په تفسيرونو کې مې هم څو ځله گډون وکړ. د شيخ احمد وينا ډېره په زړه پورې او مؤثره وه، کله به يې چې د جنت او آخرت صحنې، عذاب او نعمتونه بيانول نو ورسره دا به يې هم بيانول چې څنگه رسول الله صلی الله عليه وسلم د الله جل جلاله احکامات منل، څنگه يې د دعوت مسووليت په غاړه واخيست؟ او څنگه يې تر نورو ورساوه؟

حسن له صنعت څخه فارغ شو او سمدلاسه يې د غزې په زيتون سيمه کې د اهنگر او ميخانیک په يوه ورکشاپ کې د ښه معاش دنده ترلاسه کړه او دا وعده ورسره وشوه که چيرې هغه خپل تخنيکي مهارتونه او وړتياوې ثابتې کړي نو معاش به ورته زيات کړي. موږ ته دا څرگنده شوه چې د ډيرو کلونو بې وزلۍ او قحطي وروسته موږ د ژوند زرین دور ته داخل شوې يو. ما د منځني ښوونځي زده کړې تقريباً پای ته رسولې وې او زما د تره زوی ابراهيم ليسه شروع کړې وه او زما ورور محمد د ساينس پوهنځي په دوهم کال کې و، زما خور «تهاني» ليسه پای ته رسولې وه او د غزې د ښوونکيو د روزنې په کالج کې يې نوم ليکنه کړې وه او د نتيجو په تمه وه، داسې ښکارېده چې نړۍ يو ځل بيا موږ ته موسکا کوي.

له ډېرو کلونو غياب وروسته زموږ د تره زوی حسن يو ځل بيا زموږ کور ته راغی خو په نوې بڼه، هغه اوس لوی شوی و، ږيره او وينستانو ته يې رنگ ورکړی ؤ او جامې يې د يهودانو د جامو په څېر ويرونکې او عجيبې وې. په غاړه کې يې د سرو زرو زنځير او په لاس يې هم د سرو زرو يو زنځير تړلی و، هغه يو څيرې شوی کاوبائ پتلون پښو کړی ؤ او په لاس کې يې د سگريټو يو قوطی ؤ او داسې ښکارېده چې له بلې سيارې راغلی وي. هغه دروازه وټکوله او ما دروازه خلاصه کړه، د لومړي ځل لپاره مې هغه ونه پېژانده خو هغه خپلې گوتې زما په وينستانو کې واچولې او ويې ويل: ته احمد يې؟ ما د هغه غږ وپيژند او ورته مې وويل: ته حسن يې؟ ويې ويل: هو! نو ما چيغه کړه: موږې، محموده! زما د تره زوی حسن راغلی دی، دوی ټول په منډه له خپلو کوټو څخه دروازې ته راغلل. حسن دوه درې قدمه دننه شو. هر څوک په منډه را روان ؤ خو کله به يې چې حسن وليد نو په خپل ځای به داسې ودرېد لکه برق چې نيولی وي او نه به پوهېده چې څه ووايي. زما ورور محمود لومړی کس و چې خپل هوش يې په

ځای کړ او حسن ته یې سلام وکړ. بیا ابراهیم هم سلام وکړ او محمود هغه خپلې کوټې ته بوتلو او مور ټول هلته پسې لاړو او زما مور د چای پخولو لپاره لاړه. مور په کوټه کې کیناستو او محمود له هغه نه پوښتنې پیل کړې چې له هغه سره څه شوي دي؟ او هغه څنگه تر دې ځایه راوړسېده؟ هغه مور ته وویل چې په تل ایب کې اوسېږي او د خپلې یهودی ملګرې (ګرل فرېنډ) د پلار په فابریکه کې کار کوي او حالت یې ډیر ښه دی او په یافا کې په یو بهترین کرایه کور کې اوسېږي. عجیبه خبره دا وه چې د هغه ژبه به د عربي په ویلو کې بندیده او په خبرو کې به یې عبراني الفاظ کارول. زما مور چای راوړ او په مېز یې کینود. حسن زما مور ته وویل: ته څنگه یې د تره ښځې؟ هغې ځواب ورکړ: الحمدلله. هغه وویل: مهمه خبره دا ده چې تا ښه ژوند تېر کړ خو ماته وګوره چې د کمپ له بدبختۍ او محرومتیا نه ووتلم او بهر دنیا مې ولیده او په سکون سره ژوند تیروم. زما مور په طنزیه لهجه کې ځواب ورکړ: هو! تا دنیا له خپلې یهودی ملګرې سره ولیدله.

حسن وویل: په یهودیت کې نو څه خبره ده؟ په دې دوران کې محمود راغی او پوښتنه یې ترې وکړه: اصلي خبره کوه حسنه! حسن ځواب ورکړ: بس زه ستاسو سلام او د ابراهیم لیدلو ته راغلی یم، جیب ته یې لاس کړ، د روپیو یو بندل یې راوویست، ډیرې روپۍ یې وشمارلې او ابراهیم ته یې ونيولې. ابراهیم هیڅ حرکت ونکړ او مور ټول چپ کیناستو. حسن وویل: واخله ابراهیمه! ابراهیم ځواب ورکړ: نه، مننه! زه د خپل تره په کور کې اوسېرم او ماته د هیڅ شي کسې نشته. حسن وویل: واخله ابراهیمه زه ستا ورور یم. ابراهیم ځواب ورکړ: ته به هلته زما ورور یې چې بیرته کور ته راستون شې او له مور سره اوسیدل پیل کړې او د یهودو سره ژوند تیرول پریږدې. حسن وویل: په آرام سره ابراهیمه، په آرام سره! آیا ته غواړې چې زه کمپ ته راستون شم؟ ته ولې له ما سره نه ځې؟ ابراهیم ځواب ورکړ: زه په الله سره پنا غواړم. حسن ورته وویل: چې څنگه دې

خوبنه وي. محمود له حسن سره خبرې اترې شروع کړې او د هغه يې کور ته د راستنيدو کوښښ وکړ او ورته يې وويل چې دا کور اوس هم ستا انتظار کوي او ته دا کور جوړولی او ښکلی کولی شې، موږ به درته له يوې ښکلې انجلۍ سره واده وکړو او يو عزتمند کاروبار به درته پيدا کړو. حسن به له دې خبرو سره خندل او انکار به يې کاوه. او بيا يې په خوشحالي سره رخصت واخيست او لاړ. زما مور به محمود د واده لپاره د قانع کولو کوښښ کاوه او محمود به په دې بهانه خبره خنډوله چې دا کور کوچنی دی او د واده لپاره مناسب نه دی خو مور به مې ورته ويل چې دا کور به مؤقتي وي تر څو يې پراخ کړو. له موږ سره اوس هم په کور کې درې کوټې دي؛ يوه کوټه چې موږ نوې جوړه کړې ده او دوه پخوانۍ دي چې موږ ترميم کړې دي نو په يوه کوټه کې به زه، تهاني او مريم اوسېږو، په بله کوټه کې به احمد، محمد او ستا د تره زوی ابراهيم اوسېږي او ته به له خپلې ميرمنې سره په نوې کوټه کې اوسېږې. بيا محمود وپوښتل که ميلمانه راشي نو هغوی به چيرته اوسېږي؟ مور مې ځواب ورکړ چې د هلکانو په کوټه کې او يا زما او د انجونو په کوټه کې. آيا د کمپ ټول خلک همداسې نه کوي؟ او له دې نه علاوه له موږ سره ستا د تره کور هم دی چې يوه کوټه به يې ترميم کړو او کور به پراخ کړو.

په ريښتيا هم همداسې وشول، د تره په کور کې دوه کوټې ترميم شوې چې يوه د محمود او د هغه د ميرمنې لپاره او دوهمه د حسن لپاره چې کله واده وکړي او نوې کوټه د ميلمنو لپاره ځانگړې شوه. د نويو کوټو د جوړولو نه وروسته محمود له مور نه وغوښتل چې واده بايد يو څه وخت وځنډېږي تر څو زما او حسن واده يو ځای وشي او د دوو ودونو د لگښتونو پر ځای د يوه واده لگښت وکړو او د حسن د واده لگښتونه وسپموو ځکه حسن بې چاره خپلې زده کړې زما او د کور لپاره قربان کړې دي. نو راځئ چې دا خوښي يوه کړو. زما مور دا وړاندیز

قبول کړ او د حسن د قانع کولو کوښښ يې شروع کړ چې ګوته چمتو ده او واده به حتماً کيږي.

له څو ورځو کوښښونو او فشار وروسته حسن هم خپله رضاء مندي ښکاره کړه او زما مور له دواړو سره مفصلې خبرې شروع کړې چې دوی څوک غواړي؟ کوم رقم انجلۍ غواړي؟ دوی ورته د فلاني او فلاني د لوبو وړاندیزونه وکړل او مور مې د هغوی د کورونو سفرونه وکړل تر څو هغوی په کورونو کې وگوري او د کور د پاکوالي او د کورنۍ د غړو عادات يې وگوري خو مور مې له مطلوب معیار نه غیر مطمئنه راستنه شوه. تهاني زما مور ته د خپلې یو ملګرې د لیدلو مشوره ورکړه چې د ښوونکیو په انستیتیوت کې کار کوي، هغه د څوارلسمې سپوږمۍ په شان ښایسته او په اخلاقي لحاظ هم بهترینه انجلۍ ده، زموږ له طبقې څخه ده او د کورنۍ غړي يې هم ساده مزاج او محترم خلک دي. زما مور له تهاني سره د هغې انجلۍ کور ته د ورتلو پلان جوړ کړ او زما مور ډیره مطمئنه او خوشحاله راستنه شوه ځکه د محمود لپاره يې مناسبه ناوې انتخاب کړې وه خو دومره خبره پاتې وه چې د محمود خوښه شي او همدارنګه انجلۍ او د کورنۍ غړي يې رضاء شي او څوک به له انجنیر محمود نه انکار وکړي؟ زما مور له محمود سره خبره وکړه او د هغې انجلۍ بیان يې وکړ نو محمود لومړنۍ رضاء څرګنده کړه چې د انجلۍ د لیدلو نه وروسته به وروستی پریکړه کوي.

زما مور دوباره د ابو محمد السعيد کور ته ولاړه، هلته يې د ام محمد سره خبرې وکړې چې موږ غواړو ستا د لور «وداد» خپلوي زما له زوی محمود سره وکړو نو آیا موږ رسماً راتللی شو؟ ام محمد په کور کې له بیړنۍ مشورې نه وروسته وویل: هر کله راشئ! او له جمعې نه وروسته وخت يې مقرر کړ. د جمعې په ورځ زما ماما هم په پلاوي کې شامل شو او زما خور فاطمه هم راغله، زما مور، محمود، حسن او تهاني د ناوې کور ته لاړل. له معمول سره سم نارینه په یوه ګوته کې او زنانه په بله ګوته کې کیناستل او د ښه راغلاست او تعریفونو خبرې شروع شوې.

په اخر کې محمود او وداد يو بل وليدل او دواړو د يو بل د خوښيدلو او رضاء څرگندونه وکړه نو زغاريد (د خوښۍ نعرې) پورته شول او د دوی د کوزدن اعلان وشو او دوه مياشتې وروسته د واده نيټه وټاکل شوه تر څو مور خپل کارونه تکميل کړو په ځانگړې توگه حسن ته د واده ځای ولټوو او وداد هم د ښوونکيو له انستيتيوت نه ډيپلوم ترلاسه کړي.

زما مور حسن ته د مناسبې ميرمن د لټولو کوښښ جاري ساتلی ؤ او هره ورځ به د يوې انجلۍ د ليدلو لپاره تلله، نو کله کله به يې په دې وجه خوښه نشوه چې ويښتان يې خلاص پريښي دي، کله له دې امله چې پوزه يې اوږده ده، کله له دې امله چې غاښونه يې لوی دي او کله کله له دې امله چې کور يې پاک نه دی ساتلی. هر ځل به زما مور د لټون نه وروسته حسن ته تفصيلي راپور ورکاوه او تهاني به هم ورسره وه. له ډير کوښښ نه وروسته حسن له مور نه پوښتنه وکړه: مورې ته ولې دومره ځان سترې کوي؟ مور په غصه او مينه ځواب ورکړ: ولې ته له چا څخه کم يې حسنه؟ حسن په خندا وويل: غلط فکر مه کوه مورې، زما مطلب دا دی چې ناوې دلته نږدې او ستا د سترگو وړاندې ده. مور مې په حيرانتيا ترې وپوښتل: څوک ده؟ ستا څه مطلب دی؟ حسن وويل: سعادت! دام العبد لور، زموږ گاونډۍ. مور مې په خندا وويل: ته په ريښتيا له هغې سره مينه کوي؟ حسن په شرميدلې لهجه وويل: مورې تاته معلومه ده چې ما هيڅکله هغې ته نه دي کتلي خو هغه انجلۍ ښکلې، عزتمنه او زموږ په شان ساده ده لکه خلک چې وايي: د خپل وطن له خاورو څخه گل (خته) جوړ کړئ. مور مې په جدیت سره ترې پوښتنه وکړه: آيا ته واقعي هغه غواړې؟ حسن وويل: هو! جدي يې غواړم.

مور مې تهاني راوغوښتله او دا خبره يې ورته وکړه، تهاني په حيرانتيا سره ترې وپوښتل: ايا ته په ريښتيا هغه غواړې؟ حسن ځواب ورکړ: هو! تهاني وويل: هغه په ريښتيا چې عزتمنه، ښکلې او د يوې عزتمنې کورنۍ انجلۍ ده، مور لومړی

ولې د هغې په اړه فکر نه دی کړی؟ حسن خواب ورکړ: همدا د دنیا حال دی. سره زر به دې په لاس کې وي او ته به یې لیرې گوري. مور مې وویل زه به سهار د الله په فضل سره د هغې غوښتلو پسې ځم. سهار زما مور ام العبد ته صفا صفا وویل چې ستا د لور سعاد کوژدن له خپل زوی حسن سره کول غواړم. ام العبد تر ماسپښین پورې وخت وغوښت تر څو د خپلې لور او زامنو رایې واخلي. ماسپښین چې کله زما مور د ام العبد کور ته ولاړه نو د دوی د خوښۍ د نعرو په اوریدلو سره مور ته خواب معلوم شو او نږدې گاوندۍ ښځې هم د مبارکۍ لپاره راغلې.

د واده لپاره په زور او شور سره چمتوالی پیل شو، د زوم او ناوې لپاره د کور د سامانونو او جامو اخیستلو په لړ کې تقریباً تر یوې میاشتې پورې به زما مور کله د ام العبد او کله د ابو محمد السعيد کور ته او کله بازار ته تله او راتله تر څو جامې او زیورات واخلي. بالاخره ټولې تیاریانې مکمل شوې او د واده ورځ راورسیده. محمد، زموږ د تره زوی ابراهیم او ماته ډیر مسئولیتونه را له غاړې شول. موږ یو څو څوکی په کرایه باندې کور ته راوړې او د دروازې مخې ته مو کښودې، د بتلاوې (یو قسم خواږه) لپاره مو پتنوسونه راوړل، ډیره غوښه او دوه بوجۍ وریژې مو واخیستې او له همسایه گانو څخه مو په ډیر شمېر کې پتنوسونه راوړل او په هر پتنوس مو د کورنۍ نوم ولیکه تر څو سره گډوډ نشي. زما مور له دریو گاوندیو میړمنو سره یو ځای د خوراک تیاري او څارنې مسئولیت په غاړه واخیست او موږ د واده لپاره د لوژ (سټیج) چمتوالی پیل کړ. موږ څو مېزونه په پور راوړل او په خپلو کې مو سره وتړل او له دیوال سره مو مضبوط کښودل او په قالینو او پوزیو سره مو وپوښل. دوه د بانس څوکی چې له گاوندیانو څخه مو په پور راوړې وې په هغو مو جای نمازونه هوار کړل. موږ د برق یو اوږد تار راپیدا کړ او له یو لیرې کور سره مو وصل کړ چې هغوی برق درلود ځکه برق فقط یو څو کورونو درلود چې په اقتصادي لحاظ ښه وو. موږ د رنگینو گروپونو یو تار

هم په کرایه راوړ او هغه مو د واده په لوژ باندې راڅوړند کړ او دا ټول کارونه تر ماسپښین پورې مکمل شول کله چې د میلمنو راتگ شروع شو.

زنانه په کور کې ناستې وې او نارینه بهر په څپر کې کیناستل، د ښځو د خوشۍ او سندرو غبرونه هېڅ نه کراریدل او بیا موږ د خوراک پروگرام پیل کړ. د هر پتنوس په سر به د سرې غوښې ټکړې ایښې وې، زه، محمود او ابراهیم د صابون له ټکړو او د خټو نه جوړ شویو جیکونو سره ودریدو او په اوږو باندې مو لاس پاکونه اچولي وو، کومو میلمنو به چې ډوډۍ وخورله هغوی به زموږ ځوانه راغلل، په موږ کې به یوه تن هغه ته د صابون ټکړه ورکړه او دوهم به یې لاسونو ته اوبه ور اچولې تر څو هغه لاسونه او خوله ومینځي، هغوی به موږ ته مبارکي راکوله او بیا به موږ لاس پاک ورکړ تر څو لاسونه وچ کړي او بیا به هغوی د بقلاوې له پتنوس نه خواږه وخورل او رخصت به شول. د ډوډۍ له ختمیدو وروسته ټول خلک کورونو ته لاړل او د زوم او ناوې د کورنیو نږدې غړي پاتې شول. ښځو د خوشیو د نعرو (زغارید) او سندرو په ویلو سره د یو نوي کور په طرف روانې شوې، له دوی سره ډول هم وهل کیده او کله چې د ابو محمد کور ته نږدې شول نو د هغه وخت مشهوره مندره یې شروع کړه: «عمین لفتین یا بنات... عا دار ابو محمود لقینا باللیة، طلبنا منه النسب... رجب و احترام یا لیلة...» کله چې دوی دروازې ته ورنږدې شول نو د ننه څخه هم د خوشۍ نعرې شروع شوې. نارینه یوې کوتې ته لاړل چې هلته یو مولوي صاحب هم ناست ؤ چې هغه د نکاح مراسم خلاص کړل او نکاح ته یې د سند شکل ورکړ. له دې نه وروسته نارینه بهر راووتل او منتظر شول. ناوې تیاره شوه او بهر یې په داسې حال کې راوویستله چې له یوه مټ نه یې پلار او له بل مټ نه یې ورو نیولې وه او محمود ته یې وسپارله، نو د خوشۍ غبرونه لوړ شول او قافله د کور په خوا راستنه شوه. ناوې کور ته رادننه کړلې شوه او ځینې ښځې ورسره پاتې شوې او ځینو به سندرې ویلې. بیا قافله دوباره روانه شوه او څو قدمه وړاندې د دوهمې ناوې کور

ته ورسیده او په هماغه طریقه او ورته کړنو سره د سعاد وروڼو هغه له لاسونو نیولې وه او حسن ته یې وسپارله او د سندرو په بدرگه یې کور ته راوړسوله.

دواړه ناویانې یوې کوتې ته بوتلل شوې تر څو دوی د زفاف (د واده د مراسمو) تیاری وکړي. زما مور محمود او حسن ته وویل چې د زفاف لوژ ته وخیږي او په خپلو څوکیو باندې کیني او خپلې میرمنې ته منتظر شي تر څو هغه هم ورسره کیني او زفاف له معمول سره سم ترسره شي. د محمود لپاره څه خبره ته وه خو حسن په سختۍ سره انکار وکړ او ویې ویل: زه په داسې حال کې څنگه کینم چې مخې ته مې ښځې نڅا کوي، دا حرام کار دی. زما مور حیرانه شوه او حسن ته یې وړاندیز وکړ چې دا زموږ د ژوند هغه د خوښۍ ورځ ده چې موږ یې له ډیره وخته انتظار کړی دی، محمود هم حسن ته وړاندیز وکړ چې د واده خوښۍ خرابه نکړي خو حسن سخت انکار وکړ. خبرې اوږدې شوې خو اخر فاطمې یو متوسط حل وړاندې کړ چې محمود او حسن د نیم ساعت لپاره لوژ ته وخیږي او ښځې به د نڅا پر ځای فقط سندرې وايي، بیا به دواړه زومان له څوکیو راښکته کيږي او یوه څوکی به له دې ځایه لیرې کيږي او په یوه څوکی به کیني او ښځې بیا چې څه غواړي هغه به کولی شي. محمود له دې وړاندیز سره اتفاق وکړ او حسن هم بالاخره ومنله، دواړه لوژ ته وختل او په خپلو څوکیو کیناستل، بیا ناوې راغلې او له خپلو خاوندانو سره کیناستې او ښځو سندرې شروع کړې.

زما د مور مخ په دوامداره توګه د هغې اوښکو مینځلو، فاطمې له ښي اړخه او تهاني له چپ اړخه د هغې د ارامولو کوښښ کاوه، ولې ژاړې، دا د خوښۍ ورځ ده چې تايي له ډیرې مودې انتظار کاوه؟ زما مور اوښکې پاکې کړې او بیا په ژړا شوه او په کرار یې وویل: که ستاسو پلار نن موجود وای... د فاطمې او تهاني اوښکې هم روانې شوې او هغوی هم په کرار وویل: موږې ولې مو زاړه زخمونه راسپړي؟

دواړه زومان د خپلو سپينو جامو د بدلولو لپاره له څو کيو رابښکته شول او يوه څوکۍ يې واخيستله او دوهمه د لوژ په مابين کې کيښودل شوه. محمود حسن ته په طنز په لهجه وويل: شيخ صاحب! هره ورځ خو واده نه وي، ته خو په ريښتيا اخواني وختې، معلومه نه ده چې چا زما واده له تا سره يو ځای کړ، خدای دې تاته سزا درکړي. حسن په خدا وويل: څه څه! ښځې پريږده چې خوشحالي وکړي او په دوی پسې د شالخوا د ښځو د سندور غبرونه لوړ شول او زما مور يې په زوره په دې مجلس کې د نڅا لپاره رابښکله، بيا يې ام العبد او ام محمد هم مجبورې کړې او ټولو نڅا پيل کړه خو په دې نه پوهيدل چې د دې خوښۍ په مجلس کې د اوبښکو مطلب څه دې؟ خو دا د کمپ حالات دي. هره خوښۍ پخواني زخمونه راسپړي او ټول يادونه تازه کوي.

دولسم څپرکۍ

زما د ترور خاوند د قيد له پوره کولو نه وروسته له زندان نه خلاص شو او خپل تجارت يې دوباره شروع کړ او ورسره يې د کورنۍ د ځمکنيو فعاليتونو څارنه هم کوله، د هغه زوی عبدالرحيم اوس په ځمکه لوبې کولی شوای او لومړني الفاظ يې زده کړي وو.

زما د ترور خاوند به بيا په الخليل کې هغو دوکانو ته ورته ورتگ پيل کړ چې له زندان نه مخکې به ورتلو چې له هغوی سره يې قوي تجارتي اړيکې وې، هغه پخواني مجلسونه چې له بخارۍ نه به گيرچاپيره ناست وو: دوباره شروع شول او د چاپو غوړپونه به کيدل او له هغه نه به يې د زندان په هکله پوښتنې کولې چې له هغه سره څنگه چلند کيده، څه ډول تعذيب يې ورکاوه او څنگه تحقيق يې ترې کاوه؟ هغه به په عاجزي سره خبرې کولې، هغه د خپل خوف او د زندان اړوند د اضطراب د کمولو کوښښ کاوه او په دې خبره يې تاکيد کاوه چې زندان په ريښتيا هم چې سخت دی خو ممکن او د زغملو وړ دی، زندان انسان مضبوطوي، روح ته يې طاقت ورکوي او انسان ته د خپل طاقت او عظمت

احساس ورکوي. ناستو کسانو به سبرونه ښورول او يو بل ته به يې په حيرانتيا او ناخوښۍ سره کتل، شايد په دوی کې به ځينو (په زړونو کې) ويل: «دې کم عقل خپل ځان او کورنۍ په مصيبت اخته کړل او په ځان يې يو انقلاب راوست او وايي چې دا ممکن او د زغملو وړ دی، دا څنگه خبرې کوي.» د هغه ورور عبدالرحمن په الخليل کې په طارق بن زياد ثانوي ښوونځي کې په دريم کال کې ؤ. هغه د خپل همت، ديانت، اخلاقو او له همزولو سره د دوستانه تعلقاتو له امله مشهور و. په دې ورځو کې په طارق بن زياد ثانوي مکتب کې د اسلامي تمايلاتو لرونکو ځوانانو يو ډله جوړه شوه. د دې مکتب ځينې استادان د اردن له پوهنتون نه فارغ شوي وو او هلته د زده کړو په وخت کې په اخوان المسلمین کې شامل شوي وو. کله چې دوی بيرته الخليل ته راستانه شول او په ښوونځيو کې يې درس شروع کړ نو په ښار کې يې د اسلامي فکر د خورولو کوښښ شروع کړ او د دې کار لپاره د ثانوي ښوونځي شاگردانو د دوی لپاره د حاصل خيزې ځمکې حيثيت درلود. په هغه وخت کې په ښار کې يو شرعي کالج هم پرانيستل شو، د ښار ښاروال د دې کالج د قيام څارنه کوله. په کالج کې د ځوانانو تجمع د استادانو او اسلامي لارښوونو له امله په خپله سياسي او فکري تمايلات پيدا کړل چې په ټولو کې ممتاز تمايل د اخوان المسلمین و.

په کالج کې يوې ډلې د اخوان المسلمین د فعاليتونو لپاره د مرکز په حيث کار شروع کړ او خپل فعاليتونه يې تر ثانوي ښوونځيو پورې وغځول او په همدې ډول د دوی کوښښونه د طارق بن زياد ښوونځي له استادانو سره يو ځای شول. کله چې د محصلينو يوې ډلې د اخوان المسلمین د نظرياتو گردش شروع کړ نو په الخليل ښار کې دا نوم خلکو ته نااشنا نه ښکارېده خو د غزې په تړانگه او شمال لويديځه غاړه کې به د دې نوم ذکر د سپکاوي او کنځلو په شکل کې کيده. په الخليل کې د اخوان يو زوړ تاريخ و او د اخوان نظريات مالدارو او

محترمو خلکو له ځان سره ایښي وو نو له همدې امله د دوی نوم ظاهریدل او اعلان کیدل ډیر سخت نه ؤ.

په طارق بن زیاد ښوونځي کې د عبدالرحمن ملاقات د ښار او کلیو له نورو ځوانانو سره وشو او هغوی د شرعیاتو کالج د محصلینو او ځینو استادانو له طرفه د اخوان المسلمین د نظریاتو د راخپلولو لپاره یو چوکاټ جوړ کړ چې هلته به د اسلام او معاصرو اسلامي افکارو مطالعه کيږي. یوه ورځ له دوی څخه ځینې ملگري له عبدالرحمن سره د ملاقات لپاره د هغه کلي صوریف ته راغلل، دا د اخوان د تعارفي او تربیتي فعالیتونو یوه برخه وه. تقریباً د لسو محصلینو یوه ډله د غونډې په یو اړخ کې سره راټول شول، لوبې او خبرې اترې یې کولې. د عبدالرحمن په غوښتنه زما ترور د غرمې د ډوډۍ چمتوالی نیولی ؤ. عبدالرحمن سهار وختي څلور چرګان حلال کړل او ترور د «مسخن» په تیارولو شروع وکړه. غرمه زما د ترور خاوند له دوکان نه راستون شو او کله چې عبدالرحمن په وخت ډوډۍ ور نه وړله نو هغه په خپله راغی هغوی ته یې سلام وکړ او عبدالرحمن ته یې ورغږ کړ چې زه راغلی یم. عبدالرحمن له منې سره ځواب ورکړ: تا ولې ځان په تکلیف کړ، ما اوس ډوډۍ دروړله. عبدالفتاح ځواب ورکړ چې په دې کې هیڅ تکلیف نشته او دا له ځوانانو سره د تعارف یوه موقع ده. له هغوی سره کیناست، د غرمې ډوډۍ یې وخوړه، خپل تعارف یې ورسره وکړ، د هغوی په خوښۍ او خبرو اترو کې شریک شو، د هغوی احساساتو او د ملي تړاو په هکله یې د پوهیدو کوښښ وکړ او د هغوی د فکرونو او چمتووالي د معلومولو لپاره یې له هغوی نه پوښتنه وکړه: ستاسو د ملي کار او موجود ظرفیت په هکله څه خیال دی؟ یو ځوان ځواب ورکړ: مشکل دادی چې زموږ ملت اوس هم د ملي کار او د مقاومت له اساسي عناصرو څخه بې برخې دی او د دې لپاره د چمتووالي او قرباینو سطحه اوس هم کمه ده. عبدالرحمن په حیرانتیا سره پوښتنه وکړه: ته په کوم اساس دا خبره کوې؟ ځوان ځواب ورکړ: لکه څنګه چې لوی

لوی مهم اسلامي مسایل لکه مسجد اقصی، اوله قبله او دریمه د حرم مقدس مسله ده چې د ډیرو قربانیو او مبارزې غوښتنه کوي خو د ملي کار سطحه له دې معیار نه ډیره کمه ده او د خلکو چمتووالی له دې سطحې نه یو میلیون څله کم دی.

عبدالفتاح دوباره د بحث په توگه وویل: خو تا نه دي اوریدلي چې په غزه، شمال لویديځه غاړه، منځنۍ لویديځه غاړه، یروشلم، الخلیل او کلیو کې فدايي فعالیتونه روان دي؟ ځوان یې خبره غوڅه کړه او ورته یې وویل: هو ما اوریدلي دي خو دا هر څه له مطلوبې کچې نه ډیر کم او معمولي دي، آیا ته نه وینې چې یهودیان څنگه په الخلیل ښار کې گرځي را گرځي او له شاذ او نادره نه پرته هیڅوک اعتراض نشي پرې کولی؟ سیلانیان څنگه حرم ابراهیمي زیارت ته راځي او یهودیان هلته ازادانه گرځي را گرځي؟ دوی څنگه په الخلیل کې کاروبارونه کوي او په ورکشاپونو کې د اوسپنې او لرگیو کارونه کوي؟ او زموږ خلک له دوی سره داسې چلند کوي لکه دوی چې هیڅ اشغالگر او زموږ د ځمکو او مقدساتو غاصبین نه وي.

عبدالرحمن په مداخلت کولو سره وویل: یقیناً، د جنگ د مخته بیولو لپاره فقط ملي جذبه کفایت نکوي او پکار ده چې... عبدالفتاح د هغه خبره غوڅه کړه او وې ویل: وروره زموږ دا ملت هر وخت خپله ځمکه ساتي او هیڅکله ماتې نه مني.

ځوان بیا وویل: زه تاسو ته هغه کیسه کوم چې له ما سره شوې ده، کله چې اسرائیلو الخلیل اشغال کړ نو زه هلته وړوکی وم او ما یو یهودي ولیده چې یوازې په سرک روان دی نو ماته غصه راغله او یو کانی مې راواخیست او یهودي مې پرې وویشت او بیا په تینسته د ونو شاته پټ شوم. یوه شیهه وروسته ما گمان وکړ چې یهودي به تللی وي نو ما د خپل گاونډي غږ واوریده: جماله، جماله! راځه هغه تللی دی. کله چې زه له ونو څخه راووتم نو هغه یهودي د کور شاته پټ

شوی و، هغه زما طرفته راغی او خپله توپانچه یې زما په سر ونيوله او زما د ویرولو کوشش یې وکړ تر څو زه بیا داسې حرکت ونکړم. زه پوه شوم کله چې ما په هغه باندې د کاني گزار وکړ نو هغه د گاوندیانو دروزاه ټکولې وه او هغوی ته یې اخطار ورکړی و چې که ما ورته ونه سپاري نو د دوی کور به تباه کړي او ماشومان به یې زندان ته یوسي. نو بیا د دوی یو ماشوم زه یهودي ته وسپارلم. عبدالفتاح وویل: دا به کیري. دا به کیري خو بیا هم دا خلک سم دي او زموږ ملت سم دی، زه وایم چې زموږ ملت سم دی حتی چې هغه خلک هم سم دي. هغوی ښه خلک دي خو غریبان دي او د خپلو گټو د ساتلو له امله ویریدلي دي یعنې د هغوی د قربانیو ظرفیت محدود دی او د یو اوږدمهاله عمل ضرورت دی چې... عبدالفتاح خپله خبره غوڅه کړه او ویې ویل: وروره د هیڅ عمل ضرورت نشته، هر چا ته پکار دي چې خپل فریضه اداء کړي خو موږ ولې په دې کار کې خبرې کوو؟ ماته پکار دي چې ولاړ شم تر څو خپله ورځ تېره کړم. هغه د خپلو جامو په څنډلو سره پورته شو او ویې ویل: هر کله راشئ وروڼو اسلام علیکم! او د خپلو جامو په څنډلو سره روان شو، او ځوانانو د ونو په مابین کې خنداگانې او ټوکې کولې.

زما ورو محمد او زما د تره زوی ابراهیم د حسن له دینداري نه ډیر متاثره شول او هغوی هم لمونځ شروع کړ او په کرار کرار د لمانځه پابند شول او له حسن سره به یو ځای جومات ته تلل خو زه د دوی په شان نه وم، کله به مې لمونځ کاوه او کله به مې نه کاوه او کله کله به له دوی سره جومات ته هم تللم، کله کله به له دوی سره د لمانځه نه وروسته په جوړیدونکو حلقو کې هم کیناستلم چې هلته به خامخا په یوه دیني مسئله بحث کیده، د قرآن تفسیر او د حدیث تشریح به بیانیدله او یا به د کوم کتاب مطالعه کیدله او د هغه وضاحت به یې بیانولو او یا به د سیرت نبوي خبرې کیدلې: کله کله به د ماښام له لمانځه وروسته چې زه له دوی سره په حلقه کې کیناستم نو دوی به هغه دعاگانې ویلې چې دوی به

ماثورات بللې او په اجتماعي شکل به يې ويلې، ما د دوی په شان نشوای يادولې نو له دې امله به مې له دوی سره داسې شونلې خوځولې گویا که ماته ټولې يادې دي.

محمود د محمد او ابراهيم له ديندارۍ څخه داسې ناخوښه ؤ لکه څنگه چې له دې وړاندې د حسن له ديندارۍ څخه ناخوښه ؤ، هغه به اکثره له دوی سره کيناست او هغوی به يې په جومات کې له کيناستلو او هلته د فعاليتونو له کولو منع کول او دوی به يې اگاه کول چې د دوی منتظمين ټول اخوانيان دي او شيخ احمد اخونجي دی او اخوان د عبدالناصر خلاف دي، د عربو د اتحاد خلاف دي، د فلسطين د ازادۍ غورځنگ نه مني او وايي چې د فلسطيني انقلاب شهيدان «فطاليس» دي او شهيدان نه دي او په مقاومت او مسلحه مبارزه کې برخه نه اخلي. خو هغوی دريو يا په دوی کې به چې کوم يوازې و هغه به حيران شو چې دا ته څه وايي؟ زه جومات ته ځم، هلته کينم، او څه چې ويل کيږي هغه اورم خو هلته داسې هيڅ نشته چې کوم ته وايي؟ نو محمود به په غصه او لوړ غږ کې ويل: زه هغوی پيژنم، دوی اوس ټولې خبرې تاسو ته نکوي، اوس تاسو ته د دين، اسلام، رسول او لمانځه خبرې کوي او بيا به تاسو ته په گرمو موضوعاتو خبرې کوي، نو په دوی کې به يوه تن په غصه وويل: پريږده وروره دا خبرې، ايا موږ تاته ماشومان ښکارو؟ زه چې څو ځله جومات ته تللی يم او په دې حلقو کې کيناستلی يم نو هيچا د سياست خبرې نه دي کړې، او نه د فلسطين د مقاومت، د اشغال، د فلسطين د قضیې د تاريخ، نه د ازادۍ د غورځنگ، نه د شهيدانو او نه د بل چا اړوند خبرې کوي بلکې هلته فقط په ديني موضوعاتو خبرې کيږي.

خو ايا په دې موضوعاتو باندې په هغو ناستو کې خبرې شوې دي په کومو کې چې زه شريک نه وم، نو زه نه پوهيږم خو زه هم د کمپ د نورو ځوانانو په څېر په هغه وخت کې د ابو عمار ياسر عرفات لپاره په ډير احترام قايل وم چې هغه د

فلسطيني انقلاب علامه گرځيدلې وه، ما هغه خپل رهبر او مشر گڼلو. موږ به هر وخت په لاريونونو کې د هغه عکس پورته کاوه او دا شعار به موږ ورکاوه: بالروح بالدم نفديک يا ابو عمار! او موږ به دا شعار د زړه له کومې او په پوره ايماندارۍ او جدیت سره ورکاوه.

خو ما محسوس کړه چې زما ورور حسن زما او د کمپ د نورو ځوانانو په شان نه دی ځکه کله به چې د ابو عمار نوم ياد شو نو هغه به زموږ په شان د جوش او جذبې ښکارندويي نه کوله او داسې به يې گڼله لکه موږ چې يو عام کس يادوو خو له هغه نه مې د ابو عمار يا د فلسطين د ازادۍ د غورځنگ خلاف خبرې هم نه دي اوريدلې.

کله به چې د شهيدانو موضوع راغله او دا خبره به وشوه چې فلاڼی شهيد شونو هغه به کله کله ويل: الله تعالى ښه پوهيږي چې څوک شهيد دی او څوک نه دی، دا د نيتونو خبره ده. او د هغه صفا خبره هغه وخت ښکاره شوه کله چې د الجبهة الشيعية د يوه تن د شهادت خبر راغی او هغه وويل: چاته معلومه ده چې هغه شهيد دی؟ کيدای شي هغه اصلاً په خداى ايمان نه درلود او ملحد وي نو هغه څنگه شهيد کيدای شي؟ محمود پرې غصه شو او په چيغه يې ورته وويل: ته څوک يې او ستا ټول مشائخ څوک دي چې دا فيصله وکړي چې فلاڼی شهيد دی او فلاڼی شهيد نه دی؟ تاسو په کورونو کې له خپلو ميرمنو سره ناست ياست او په هغو خلکو فتواوې ورکوئ چې د وطن لپاره يې سرونه په لاسونو کې نيولي دي. حسن په غير واضحو الفاظو يو څه وويل او په غصه کې پورته شو او لاړ. او کله کله به چې محمد او ابراهيم په داسې موقع حاضر وو نو هغوى به هم ووتل او مجلس به خراب شو. کله به چې عبدالحفيظ په داسې مجلس کې گډون کړی و نو بحث به ډير گرم و، هغه به په دين او مشائخو باندې حمله شروع کړه او تر دې پورې به يې ويل چې اخوان المسلمين يوه پروژة ده ځکه هغوى له سعودي عربستان څخه معاش اخلي. له دې نه علاوه به ډير فکري بحثونه کيدل.

حسن به په غصه کې په عبدالحفیظ باندې د ملحد او په الله تعالی د ایمان نه لرلو تورونه لگول او دا چې هغه د شورې اتحاد ملاتړی دی چې هغوی په ۱۹۴۸ کې د اسرائیلو منع ته راتلل لومړی په رسمیت وپیژندل.

د حسن ډیرې خبرې زما خوښې وې او زما د زړه تل ته به ښکته کیدلې خو زه د هغه په ځینو دریځونو نه پوهېدم او ما به د هغه کمزوري هغه وخت درک کوله کله به چې په ملي قضیه کې د اسلام پالو رول، په مسلح جنگ کې د هغوی رول او د وطن لپاره د ځان قربانوونکو شهیدانو خبره راغله او هغه د فلسطین د ازدي د غورځنگ (PLO) په اړه مبهم دریځ درلود.

یادونه: المنظمة التحرير الفلسطينية (PLO) یو ملي غورځنگ دی چې د فلسطیني عوامو استازیتوب کوي، د دې غورځنگ اساس په ۱۹۶۴ کال کې کینودل شو او مقصد یې د فلسطینیانو خپلواکي او د هغوی د حقوقو د لاسته راوړلو لپاره کوښښ کول دي.

... په دې قضیو کې د حسن، محمد او ابراهیم مجبوري څرگنده وه او دوی د نورو خلکو په خپل دریځ باندې د قائل کولو نه عاجز ول ځکه دوی خپله هم نه پوهیدل چې په دې قضیو کې زموږ دریځ څه دی؟ داسې معلومیده چې دوی له شیخ احمد نه په دې هکله پوښتنه کړې وه او هغه ورته ویلي وو چې په راتلونکو ورځو کې به د جومات په ناستو کې په دې اړه خبرې کوو.

خو ورځې بعد ماته محسوسه شوه چې دوی غواړي ما هم له ځان سره د مابنام لمانځه لپاره جومات ته بوزي ځکه عموماً به د دوی ناستې د مابنام او ماخوښتن په مابین کې کیدلې نو زه له دوی سره لاړم. موږ په شیخ حامد پسې لمنونځ وکړ چې دا وخت هغه ډیر سپین ږیری شوی و او غږ یې په مشکله اوریدل کیده. جومات له نارینه وو، ځوانانو او ماشومانو نه ډک شو چې دا بالکل د هغه وخت برعکس و کله به چې زه له خپل مرحوم نیکه سره راتلم. له لمانځه وروسته ډیری خلک لاپل او تقریباً د پنځوسو ځوانانو یوه لویه حلقه جوړه شوه. شیخ احمد

کيناست او د الله تعالى په ثنا او په نبي عليه السلام باندې د درود شريف په ويلو سره يې خبرې پيل کړې. بيا هغه په ځمکه کې د انسانانو د رول او د الله تعالى د عبادت په اړه خبرې شروع کړې او د ربعي بن عامر يو څرگند مثال يې ورکړ چې حضرت سعد بن ابي وقاص رضي الله عنه د استازي په توگه د قادسيې له جنگ نه وړاندې رستم ته ورليږلی و چې هغه د فارسي فوځ قوماندان و. کله چې رستم له هغه نه پوښتنه وکړه چې تاسو د عربو له جزيرې نه زموږ سره ولې د جنگ لپاره راغلي ياست؟ نو ربعي بن عامر ځواب ورکړ: موږ تاسو لره د بنده له بنده گي څخه د الله د بنده گي په طرف، د اديانو له ظلم څخه د اسلام د عدل په طرف او د د نيا له تنگي څخه د دنيا او اخرت د پراخي په طرف د وباسلو لپاره راغلي يو.

شيخ احمد په تفصيل سره وضاحت وکړ چې زموږ د خلکو لپاره په اوسنيو حالاتو کې د دې پيغام درک کول ستونزمن دي په داسې حال کې چې زموږ ملت او ځمکه اشغال شوي دي خو دا يوازینی د ازادۍ او خلاصون لاره ده خو خلک پرې نه پوهيږي او شايد د دې خلاف هم شي لکه څنگه چې نبي عليه السلام د مکې خلکو او عربو ته د اسلام دعوت ورکاوه او هغوی ته يې د عزت او لوړوالي خبرې کولې خو هغوی نه پوهيدل او د هغه خلاف راپورته شول خو اخر هم ثابته شوه چې د عربو عزت په اسلام کې دی او همداسې وشول.

بيا هغه په اسلام کې د شهيد په تعريف باندې وغږيده چې شهيد هغه څوک دی چې د الله تعالى د کلمې د لوړوالي په خاطر وجنگيږي نو هغه د الله په لاره کې شهيد دی او همدا د شهيد شرعي تعريف دی او په خلکو کې چې د شهيد کوم رواج دی هغه بل څه دی. هغه د اسلامي ټولني د څرنگوالي په اړه په ډيرو مفاهيمو خبرې وکړې، گويا که هغه د ملاحظاتو په اړه خبرې کولې. د فلسطين د ازادۍ غورځنگ (PLO) د فلسطين د ملت يوازينی نمائنده دی خو دا خبره يې په ښکاره ډول نه بلکې په اشارو کې وکړه.

شیخ حامد راغی او د ماخوستن اذان یې وکړ او موږ د لمانځه لپاره پورته شو. شیخ حامد د امامت لپاره احمد مخې ته کړ، هغه خلکو ته امامت وکړ او په لمانځه کې یې د سورة اسراء لومړني آیاتونه تلاوت کړل، هغه به په لمانځه کې ځینې الفاظ او کلمې بیا بیا تکرارولې گویا که هغه د لمانځه نه مخکینی درس تکمیلوي چې د هغه موضوع «عبداً لنا اولي باس شدید» وه. ما درک کړه چې شیخ احمد په څرگند ډول د اشغال په خلاف د مبارزې په موضوع باندې له خبرو نه ډډه کوي او دې موضوع ته د اشارې کولو کوښښ کوي تر څو د اشغالگرو له طرفه د نیولو او د خپل پیغام د خورولو له خنډ څخه وساتل شي.

حسن، محمد او ابراهیم له جومات نه خوشحال راووتل او د راستنیدو پر مهال هغوی د شیخ له خبرو نه د رضایت او قناعت څرگندونه کوله او د هغه ستاینه یې وکړه خو زه نه پوهیدم چې د دوی د شیخ کومه خبره خوښه شوه؟ حال دا چې د شیخ خبرې ښکلې او اثر غورځونکې وې خو په دې خبرو کې د محمود او عبدالحفیظ له حسن سره په خبرو کې د شویو سوالونو واضح ځوابونه موجود نه وو.

په کمپونو کې د ژوند کیفیت په ښکاره ډول د ښه کیدو خوا ته روان وو ځکه د اکثر کورنیو یو یا دوه کسانو به په اسرائیلو کې کار کاوه او د پخوانیو وختونو یا د سعودي عربستان، کویت او نورو هیوادونو په نسبت به یې ښه عاید ترلاسه کول. په هر کور کې به رادیو او په اکثر کورونو کې به تلویزیون موجود و، اکثره کورنۍ د برق په سیستم کې داخلې شوې، زموږ په کور کې یوه ښه رادیو وه او موږ د برق او اوبو په سیستم کې ځانونه داخل کړل خو تراوسه پورې زموږ په کور کې تلویزیون، یخچال او د گازو انگری نه و خو له دې سره سره زموږ حالات د ډیرو کورنیو څخه ښه و چې هغوی تراوسه پورې په ستونزمن حالت کې ژوند تیراوه.

مهمه خبره دا وه چې له هجرت نه وروسته په دوو لسيزو کې د کمپ ابادي په حيرانوونکي ډول زياته شوه او په کورونو کې د اوسيدونکو ظرفيت پاتې نشو ځکه ډيری خلک چې هغه وخت ماشومان ول او يا له هجرت نه وروسته پيدا شول؛ هغوی اوس ځوانان وو، ودونه يې کړي وو او ماشومان يې هم پيدا شوي وو. په هر کور کې به يو يا زيات واده کړي وروڼه وو او د کمپ وار له مخه ډک شوي کورونه د چرگانو د بکسونو په څېر ښکاريدل. هغه وخت د حکومت فوځي چارواکو لخوا د استوگنې د پلان په هکله خبرې شروع شوې وې چې تر مخه يې کوم خلک چې خپل کور پراخول، غواړي هغوی کولی شي چې د استوگنې په پلان کې نومليکنه وکړي او معمولي فیس ورکړي خو په دې شرط چې د کمپ کور به ښکاري او همدارنگه هر واده کړي شخص ته به په نويو مېشت ځايونو کې يوه کوټه ورکول کيږي.

دا معامله د کمپ د اوسيدونکو لپاره د سخت بحث سبب شوه او په هره تجمع، ملاقات او سفر کې به په دې معاملې خبرې کيدلې او خلک به د مخالف او ملاتړي په گروپونو ووېشل شول. ملاتړو به دا نظر وړاندې کاوه چې موږ بايد له واقعيتونو سره موافقت وکړو ځکه موږ خو ټول عمر په کمپونو کې د چرگانو په شان ژوند نشو کولی، زموږ د زياتيدونکي نسل له امله په کورونو کې ځای نشته او د دې ستونزې هيڅ حل هم نشته او نه موږ دومره وس لرو چې ځمکه واخلو او کور پرې جوړ کړو ځکه د دې لگښت زموږ له توان نه پورته دی. مخالفينو به دا ويره څرگندوله چې له کمپونو څخه ابادي ته د وتلو له امله به د مهاجرينو موضوع ختمه شي او د اشغال دا مقصد دی چې مهاجرين په محلونو کې اباد کړي او د هغوی موضوع ختمه شي. بحثونه به روان وو خو دا پروژې تر اوسه پورې يو خيال وو چې عملي شکل يې نه و پيدا کړی تر څو د يوه جانب رايه او يا د هغه برعکس ثابت شي.

د محمود او حسن له ودونو مخکې ماته ملومه نه وه چې د کامسیتیکس (د سنگار توکي) په نوم کوم شی شته، زما مور به هم د کمپ د نورو میرمنو په څېر د سنگار توکي نه کارول او د خوښیو په وختونو کې به یې له مخ نه د ویښتانو د پاکولو او وریڅو د برابرولو نه بغیر نور څه نه کول او له دې سره سره به دوی ښایسته ښکاریدې. او داسې به څوک وي چې هغه د سنگار سامان ولټوي په داسې حال کې چې خپلو زامنو ته دودې نشي پیدا کولی او ماشومان یې د غوښې خوند هم نه پیژني؟ او یا د هغو میوو نومونه او اقسام هم نه پیژني چې فقط د بیولوژي په کتابونو کې یې لیدلې دي.

کله به چې د کومې انجلۍ واده شو نو ښځو به هغه سنگاروله او یو څه د سنگار توکي به یې استعمالول خو په دې نه پوهیدل چې د کامسیتیکس په نوم یو څه شته. خو د محمود او حسن له ودونو وروسته او کله به چې زه د دوی کوټو ته ور دننه شوم نو په سنگار مېز باندې به مې څه بوتلې او قوطي ولیدل نو زه پوه شوم چې کامسیتیکس دي خو داسې ښکاریده چې دا توکي یوازې د ودونو او خپلوانو د راتګ په مهال استعمالیږي او په دې وختونو کې به د کمپ په کوڅو کې یوه زنانه هم داسې نه ښکاریده چې سنگار کړې به روانه وه.

دا حقیقت و چې ډیرو میرمنو به سرونه هم نه پټول او ځینو به پټول خو د سنگار توکي مشهور نه وو تر دې پورې چې د خلکو د اقتصاد له ښه کیدو سره هم دا توکي رواج نشول. موږ ته نه معلومیده چې په دې برخه کې به لوی بدلونونه راغلي وي خو په دې کې شک نه و چې ځینو میرمنو د دې استعمال شروع کړی و خو په محدود شمېر کې.

د کمپ انجونې به بغیر له سنگار او اساسي اړائش لکه د ویښتانو پاکوالی او وریڅو برابرولو نه په خپل طبعي حالت کې وې خو له دې سره سره به هغوی د سپوږمۍ په شان ښایسته ښکاریدې او په اکثره کې به حیاء اوج ته رسیدلې وه. که چا به کومه پوښتنه ترې وکړه نو سترګې به یې ځمکې ته ښکته شوې او که

کله به يې سترگې له کوم ځوان سره مخامخ شوې نو سمدستي به يې ښکته کتل او د هغوی انگي به سره شول چې له امله به يې ښايست نور هم زيات شو. خليل چې د همسايه کورنۍ يو هلک و يوه ورځ د کمپ له يوې انجلۍ سره د سترگو لگيدلو نه پس ترې متاثره شو، هغه ته احساس وشو چې له هغې انجلۍ سره يې مينه پيدا شوې ده او دا هم ورته معلومه شوه چې انجلۍ هم له هغه سره مينه لري. هغه به هر وخت د هغې مکتب ته د تگ او راتگ په وخت کې انتظار کاوه خو هغه جراث نشو کولی چې هغې ته نږدې ورشي او يا يو لفظ ورته ووايي، هغه به فقط د ليرې نه په ليدلو سره خوشحاله شو او کله به چې هغې نظر ښکته کړ نو دده به يقين راغی چې له ده سره هم مينه کوي او دا هيله يې پيدا شوه چې کله هغه خپلې زده کړې پوره کړي او يو کار پيدا کړي نو د هغې له کورنۍ څخه به يې وغواړي.

ځينو ځوانو هلکانو او انجونو به د خط په واسطه يو له بل سره د مينې اظهار کاوه او ځينو انجونو به د خطونو ځواب هم ورکاوه. د کمپ اکثر وځوانانو او انجونو به د کمپ د سختو اصولو او مقرراتو لاندې ژوند کاوه او له دې معاملو څخه د ليرې اوسيدو کوښښ به يې کاوه. زموږ د مور د سختو لازموونو او اعلى روزنې په مټ موږ له دې کارونو څخه ډير ليرې وو خو داسې ښکاريده چې ځينې ځوان هلکان او انجونې له دې حدودو څخه تېر شوي دي او دا معاملات ورته لويې کول ښکاري.

يوه ورځ زه د سمندر له غاړې بيرته کور ته را روان وم نو ما وليدل چې زما د تره زوی ابراهيم له جومات نه بيرته کور ته روان دی او زموږ د گاوند يوه شوخه انجلۍ د کور له دروازې سره ناسته ده، کله چې هغې ابراهيم وليده چې له شرمه ښکته گوري نو هغې له شوخي نه ورته وويل: اى صاحبه! زما طرفته خو هم گوره، لاندې ولې گورې؟ د ابراهيم مخ له شرم نه سور شو او قدمونه يې گړندي شول گویا که هغه له اوږده قيد نه تښتي. دا خبره د ابراهيم لپاره ډيره شرمناکه وه

او ما هغه تهديد کړی و چې که چيرته له ما سره چالاکی وکړي نو زه به يې دا خبره د تره ميرمن (زما مور) ته ورسوم.

د ۱۹۴۳ په جنگ کې له فتحې سره سره د فلسطينيانو لپاره کوم عملي بدلون رانغی خو زموږ په احساساتو کې دا يو ستراتيژيک بدلون و. دا سمه ده چې موږ اسرائيل له فلسطين څخه ختم نشو کړای، نه موږ خپلو کليو او ښارونو ته ستانه شو چې زموږ خلکو ترې په ۱۹۴۸ کې هجرت کړی وو، نه په ۱۹۶۷ کې اشغال شوې لويديځه غاړه، غزه، جولان او د سينائي سيمې ازادې شوې... خو له دې سره سره چې کوم څه عملاً شوي وو هغه دا وو چې مصري فوځ نهر سويس او د بار ليو له کرښې تېر شو او موږ د اسرائيلي فوځ له شکست نه مکمل مطمئن شولو، موږ هغه وخت يقين وکړ او له زړه مو دا ومنله چې اسرائيل او د هغوی د نه ماتيدونکي فوځ قصه د عربو د عظيم فوځ د ارادو په مخ کې ختمه شوه، هغه که د مصر محاذ وي او که د شام محاذ وي، زموږ سروونه له فخر نه اوچت وو. خو زموږ دا احساسات هلته په تدريجي ډول بدل شول کله مو چې د مصر صدر سادات د اسرائيلو سره د امن د لوظنامې خبرې واوريدې، موږ هغه وخت ټکان وخوړ چې کله موږ واوريدل چې هغه د اسرائيلو پارلمان (کنست) ته د تللو لپاره تيار دی، زموږ حيرانتيا هغه وخت اوج ته ورسیده چې کله موږ د سادات د يروشلم سفرونه او په کنست کې د هغه د وينا خبرونه واوريدل. زموږ سره په کور کې تلویزيون نه و نو ځکه مو هغه صحنې ونه ليدلې خو په راډيو باندې د دې واقعي پوښښ زموږ لپاره کافي و، په دې پوهيدل ستونزمن و چې دا هر څه حقيقت دی او که يو خيال دی؟ دې ټکان شايد ټوله دنيا متاثره کړې وي ځکه د مختلفو نظامونو په مابين کې تضادات او اختلافات سخت او ژور وو.

د فلسطينيانو په حيثيت موږ په کامل ډول د سادات او کمپ ډيوډ د لوظنامو مخالف وو، او موږ به په ځانگړې توگه د هغو مخالفو اژانسونو خبرونه اوريدل چې له بغداد څخه به نشر کيدل. زموږ د کورنۍ لپاره لويه واقعه دا وه چې مصري

پوهنتونونو د فلسطيني محصيلينو لپاره خپلې دروازې بندې کړې چې لامل يې د اسرائيلو او سادات د امن لوظنامې مخالفت کوونکي د فلسطين د ازدي په غورځنگ کې د ننه سخت اختلافات وو. د دې په نتيجه کې ځينو فلسطينيانو مشهور خبريال « السباعي » وواژه. له دې نه وروسته مصري حکومت له فلسطينيانو سره روابط محدود کړل چې په هغو کې د فلسطيني ليسو څخه د فارغ شويو محصيلينو په مصري پوهنتونونو کې داخله نه ورکول هم شامل وو.

په همدې کال کې زما ورو محمد هم ثانوي زده کړې تکميل کړې او هغه ته د مصر په پوهنتون کې داخله کول پکار ؤ او په دې وخت کې د هغه لپاره زموږ اقتصادي حالت هم ډير مناسب و. له محمد سره څو لارې وې چې زده کړې چيرته وکړي خو بالاخره هغه پريکړه وکړه چې هغه د لويديځې غاړې رام الله ښار ته نږدې د بشر زيت په پوهنتون کې داخله وکړي. هغه هلته لاړ او په پوهنتون کې يې د داخلي غوښتنليک ورکړ او قبول هم شو او د ساينس په فاکولته کې داخل شو. هغه د نوي کال له درسونو سره په رام الله ښار کې د نورو محصيلينو سره يو اپارتمان په کرايه ونيوه او هلته به اوسيده. محمد به هره مياشت يو ځل کور ته راتلو، يو څو ورځې به يې له موږ سره تيرې کړې او بيا به رام الله ته ولاړ. په اشغال شويو سيمو او په ۱۹۴۸ کې په نيول شويو سيمو کې فدائي عمليات روان وو خو په دې عملياتو کې ډير کمبود راغی. ملي فعاليتونو اکثره سياسي، انقلابي، او ټولنيز شکل غوره کړ. اسرائيلي چارواکو په لويديځه غاړه کې د ښارواليو د انتخاباتو اجازه ورکړه او په بيلابيلو سيمو کې سياسي چوکاټونه رامنځته شول تر څو په انتخاباتو کې برخه واخلي.

په الخليل کې د فتح غورځنگ نمائنده گانو چې مشري يې فهد القواسمي کوله د اخوان المسلمين او نورو سره د شيخ الجعبري په خلاف اتحاد وکړ چې هغه په لويديځه غاړه کې د اردن د واکمني او اسرائيلو د اشغال په دوران کې د ښاروالی صدر ؤ. کله چې شيخ الجعبري وليدل چې د هغه د گټلو امکانات کم دي نو

هغه له انتخاباتو څخه لاس په سر شو او انتخابات فتح / اخواني اتحاد وگټل او د ښاروالۍ شورا يو فکري او سياسي شکل غوره کړ. د لويديځې غاړې په نورو ښارونو کې هم ملي استازو او مشهورو ملي شخصيتونو لکه په نابلس کې بسام الشکعة انتخابات وگټل. په هغه وخت کې د لويديځې غاړې په مختلفو ښارونو کې بيلابيلې مسلکي اتحاديې جوړې شوې لکه د انجنيرانو ټولنه، د ډاکټرانو ټولنه او د وکيلانو ټولنه... او وخت په وخت به د مديرانو د ټاکلو لپاره په دوی کې انتخابات ترسره کيدل. په دې ټاکنو کې به د مارکسي يساري او فتح تر منځ مقابله کيدله. بيا له دې وروسته اسلامي تحريک رامنځته شو چې هغوی به اکثره د مارکسي يساري په خلاف له فتح سره اتحاد کاوه او په ځينو ځايونو کې به يې په خپله هم په ټاکنو کې برخه اخيستله. همداسې فعاليتونه په پوهنتونونو کې هم پيل شول لکه په نابلس کې د النجاح ملي پوهنتون، د رام الله سره نږدې د بشر زيت پوهنتون او الخليل پوهنتون چې په ښار کې يې د شرعي کالج نه پرمختگ کړی و.

هغه وخت د ۱۹۷۰ لسيزې په اخر کې چې کله د غزې د محصلينو پر مخ د مصر د پوهنتونونو دروازې وتړل شوې نو د غزې ښار څو مهمو شخصيتونو په شريکه د غزې په تړانگه کې د يو پوهنتون د جوړولو فيصله وکړه او د دې کار لپاره يې له اسرائيلي چارواکو سره رابطه وکړه خو هغوی دا اجازه ورنکړه، خو په دې خبره باندې اتفاق سخت کار نه و ځکه په غزه کې د الازهر ديني انستيتيوت په ثانوي ښوونځي کې د ماښام په وخت يو پوهنتون خلاص شوی و چې هغه د دې انستيتيوت تسلسل معلوميده او بيا په کرار کرار په خوریدو شو او په پوهنتون بدل شو. خو هغه پوهنتون اسرائیلو هيڅکله نه منلو بلکې هر وخت به محاضره او له ستونزو سره مخ و.

دغو شخصيتونو د پوهنتون د خلاصولو په موخه په بهر هيواد کې د فلسطين د ازادۍ له غورځنگ سره تماسونه ونيول او د فلسطين او بهرنيو هيوادونو د

مشهورو شېخصيتونو سره يې هم رابطې وکړې ترڅو په غربي هيوادونو کې د پوهنتون لپاره مالي کومک ترلاسه کړي. او لکه څنگه چې د مصر او اسرائيلو په مابين کې د کمپ ډيويد لوښنامې عملي جامه اغوستې وه نو اسرائيلو په ۱۹۶۷ کال کې په اشغال شويو سيمو کې د خپل ښه انځور د ښودلو کوښښ کاوه او په کمپ ډيويد لوښنامې کې د شامل شوې خپلواکۍ د چمتوالي په خاطر يې تش په نوم «ښاري اداره» جوړه کړه چې د يوې مرحله وارې خپلواکۍ د قيام لپاره د فوځ له رهبري څخه د سيمو د اداره کولو مسؤليت واخلي.

ښاري اداره د فوځي حاکميت لپاره فقط يو نوی نوم و او بدلونونه هېڅ نه ښکاريدل خو د يو څه کنترول شوي سياسي اظهار د فرصتونو له برابرېدو سره دا محسوس کيدله لکه چې مخکې اشاره ورته شوې ده. په دې وخت کې اسلامپال متحرک شول او د ادارو او اتحاديو د خلاصولو غوښتنليکونه يې ورکړل. د عثماني قانون سره سم دوی ته اجازه ورکړل شوه لکه اسلامي اتحاديه، د ځوانانو اتحاديه، اسلامي معاشره، خيريه ادارې، کلبونه او د طبي کلينیکونو په واسطه دوی خلکو ته د خدماتو وړاندې کول شروع کړل او په همدې توگه د اسلامپالو د فکر خوريدل پيل شول.

زما خور تهاني په دې وخت کې د معلوماتو له انستيتيوټ نه فارغه شوه او څه وخت وروسته د پنا غوښتونکو په يو کمپ کې يې د ملل متحد په يو امدادي ښوونځي کې د ښوونکې په توگه دنده پيل کړه. څه وخت وروسته يې له يو نېک ځوان سره واده وکړ او په خپل ژوند کې ډيره مطمئنه او خوشحاله وه.

ديارلسم څپرکي

تعليمي کال ختم شو او په الخليل کې د طارق بن زياد ښوونځي محصلين د اخر کال په ازموينو کې شريک شول. د پايلو اعلان وشو او د ثانوي زده کړو تکميل کوونکو محصلينو د خپل راتلونکي د امکاناتو لټون شروع کړ، ځينو په الخليل

کې د شرعياتو لپاره اراده وکړه، ځينو د سعودي عربستان په پوهنتونونو کې د زده کړې ترلاسه کولو پلاتونه جوړ کړل او ځينو د اردن پوهنتونونو ته مخه وکړه.

زما د ترور د خاوند ارمان و چې هغه د اردن په پوهنتون کې زده کړې وکړي خو هغه پوهيله چې وخت يې له لاسه وتلی دی او مصروفیات يې دومره ډير شوي دي چې هغه د زده کړو لپاره وخت نشي پيدا کولی نو ځکه هغه د خپل ورور عبدالرحمن د زده کړو په مکمل کولو سره د خپل ارمان د پوره کولو اراده وکړه. هغه له عبدالرحمن سره په جامعه اردنيه کې د زده کړو ترلاسه کولو په هکله خبرې وکړې او عبدالرحمن موافقه ورسره وکړه ځکه د هغه هم دا ارمان و په ځانگړې توگه په شرعياتو کې د زده کړو کولو. دا خبره د هغه د ملگري جمال له خواش سره هم ملگري شوه چې له هغه سره يې د صورييف په کلي کې د غره په لمن کې ملاقات او خبرې اترې کړې وې. دواړو ته د جامعه اردنيه په شرعياتو کې داخله ورکړل شوه. د تعليمي کال له پيل نه وړاندې دواړه عمان ته روان شول او هلته په رسيدو سره دوی له نورو محصلينو سره يو ځای د المهاجرين په سيمه کې يو کور په کرايه ونيوه. المهاجرين يوه عامه ساحه وه چې هلته ځينې فلسطينيان هم اوسيدل. په پوهنتون کې د دوی لپاره يوه نوې دنيا راغله چې د عبدالرحمن لپاره له صورييف نه، د جمال لپاره د الخليل نه او يا د دواړو لپاره د طارق بن زياد ښوونځي نه مختلفه وه.

فکري ژوند، سياسي اختلافات، ټولنيزه ازادي او د ژوند د فعالو او مؤثرو اشخاصو قابليت او ظرفيت دا ټول د دوی له سابقه ژوند نه ډير مختلف وو. د شرعياتو په پوهنځي کې چې دوی زده کړې کولې، د انجونو زده کوونکو د حجاب سطحه بهتره وه خو په پوهنتون کې عمومي ژوند د الخليل د ټولنې له ژوند نه ډير ازاد و، په ځانگړې توگه د صورييف په څېر د ليرې پرته سيمې په پرتله.

عبدالرحمن او جمال د خپل راتلونکي ژوند پریکړه وړ له مخه کړې وه او په خپله تعلیمي دوره کې چې کله دوی په طارق بن زیاد ښوونځي کې زده کړې کولې؛ دوی په اسلامي تحریک کې شامل شول او د اخوان المسلمین نظریات یې خپل کړل. دلته د عمان د پوهنتون د شرعیاتو په پوهنځي کې د اخوان المسلمین یو څو مهمو مشرانو د استادانو په حیثیت کار کاوه چې په شرعیاتو کې یې د دوکتورا سندونه لرل. دلته جمال او د هغه ملګري له داسې خلکو سره ولیدل چې په دعوت او ټولنیزو کارونو کې ماهر وو او د دوی له خیالونو څخه هم پورته وو، له همدې امله دوی د هغو محصلینو په فعالیتونو کې ډیر مشغول شول چې په هغوی کې سیاسي او فکري مبارزې شتون درلود.

د اردن په پوهنتون کې د محصلینو د اتحادیو د ختمولو فیصله شوې وه خو له دې سره سره د محصلینو فعالیتونه په جوش او جذبه کې روان وو. محصلینو د «جمعیات» په نوم ټاکنو کې برخه واخیستله او جمال د شرعیاتو پوهنځي د «جمعیت احیاء التراث» په ټاکنو کې برخه واخیستله او د اسلامي تحریک په نوماندانو کې شامل شو او کامیاب هم شو. دې ګوند د کلتوري، سیاسي او تعلیمي فعالیتونو په منظم کولو کې ونډه اخیستله لکه د تاریخي ځایونو د سفر او حج او عمرې تنظیمول. یو کارمند د شیخ یوسف القرضاوي د «عالم و طاغیة» په نوم د تمثیل وړاندې کولو وړاندیز وکړ، ګوند دا خیال قبول کړ او د هغه د کامیابي لپاره یې ټول کوښښ وکړ، د یو تلویزیون رییس یې راوغوښت، تمرینونه او تکرارونه یې وکړل او کله یې چې تمثیل نندارې ته وړاندې کړ نو ډیره زیاته کامیابي یې ترلاسه کړه او ډیرو استادانو د حیرانتیا او ستاینې اظهار وکړ. په دې وخت کې په افغانستان باندې د روسانو حملې د پوهنتون د محصلینو په فعالیتونو بد اثر وکړ، اسلامپالو محصلینو د افغان انقلاب او مجاهدینو په اړه خبرې شروع کړې او ځانونه یې د دې انقلاب یوه برخه وګڼل. په مسلمانو ځوانانو کې افغانستان ته د تګ او هلته له مجاهدینو او مسلمانانو سره د مرستو

خبرې شروع شوې. جمعيت احياء التراث د «عالم و طاغية» تمثيل له گټې نه پنځه زره دينار افغان مجاهدينو ته عطيه کړل په داسې حال کې چې ټوله گټه يې پنځلس زره ديناره وو.

د يهودي ميشت ځايونو تحريک په ټوله لويديځه غاړه کې پر مخ ولاړ. هر چيرته به د ځمکو غصب او د يهودي ميشت ځايونو قيام په نظر راتلل چې دا ځمکه يې خپل ملکيت بلله. دې کار ځايي خلک غصه کړل او د هغه وخت د ملي کميټيو مشران يې په لاريونونو، جلوسونو او د اشغال شويو سيمو په خلاف په رسنيزو کمپايونو مجبور کړل.

دې واقعاتو زور واخيست او د کانونو او اور لرونکو بوتلونو غورځولو فعاليتونه په زياتيدو شول، په ځانگړې توگه د لويديځې غاړې په ځينو کمپونو کې لکه د بيت اللحم سره نږدې الدهشه کمپ او د يروشلم نه تر الخليل پورې په غځېدلي سرک باندې چې د ودانيو جوړونکو زورواکانو تگ راتگ پرې زيات وو. او په دې پيښو کې زياتوالي راغې. په دې دوران کې يهودي زورواکانو يو پټ افراطي گروپ جوړ کړ او د قومي مشرانو د کميټې فعال خلک به يې ترور کول. د دوی سره به د ځايي ادارې د چاوديدونکو توکو ماهرينو مرسته کوله. دوی د ځينو شخصيتونو په هکله معلومات راټول کړل او د هغوی په موټرو يا گيراجونو کې يې بمونه نصب کړل. اشغالگرو عسکرو پاتې نور بمونه پيدا کړل او هغه يې شننه کړل. دې واقعاتو په اشغال شويو سيمو کې گډوډي پيدا کړه او د هغې ورځې له سهار څخه د دې بمونو چاوديدل پيل شول چې له امله يې ځينې خلک تپيان شول. فوځ د دې حالاتو په بهانه خپل فعاليتونه زيات کړل او د عامه فعاليتونو په کچه ډير شدت پيدا شو خو د دې برعکس د مسلح مقاومت په فعاليتونو کې د پام وړ کموالی راغی. د دې فعاليتونو له مرکزونو څخه يو د رام الله سره نږدې د بشر زيت پوهنتون هم و چې د دې واقعاتو په وخت کې د ملي فعاليتونو يو ښکاره مرکز و.

په داسې چاپېريال کې زما ورور محمد رام الله ته ولاړ ځکه چې هغه د بثر زيت پوهنتون په ساينس کالج کې داخله کړې وه. دا يوه نوې نړۍ وه چې د کمپ له خوندي او بندي نړۍ او په عمومي ډول د غزې له نړۍ څخه يې په بشپړ ډول توپير درلود. په هغه وخت کې په بثر زيت پوهنتون کې يوه نجلی هم داسې نه وه چې سر يې پټ کړی وای، ټولو انجونو به ارايش کړی وو او له هلکانو سره يې په خبرو اترو، ټوکو ټکالو او د زيتون د ونو شاته ورکېدلو کې هېڅ شرم نه کاوه او دا يوه ډېره ازاده ټولنه وه گویا که د لويديځ د ټولنې يوه برخه وي. د محمد لپاره په دې نوي ژوند کې ادغام کيدل خورا ستونزمن و ځکه چې هغه له دې وړاندې د غزې په کمپ يا الشاطی کمپ کې داسې کومه بېلگه نه وه ليدلې او کومه روزنه چې هغه د ځان لپاره غوره کړې وه او هغه ديني اصول چې هغه خپل کړي وو؛ په دې ځای کې يې د هغه ژوند تقريباً ناشونی کړی و.

يو سړی چې د غزې په ترانگه کې د وسله وال مقاومت په پيښو کې لوی شوی وي او د فلسطين په صحنه کې د هر نوي بدلون په پام کې نيولو سره په ترسره کيدونکو لاريونو کې د نيواکگرو ځواکونو مقابلې ورته ستونزمنه نه وي ځکه هغه چې څه ليدلي او تجربه کړي دي د دې پرته دا پيښې کوچنۍ او ساده ښکاري. د بثر زيت ټول کورونه د زړو شاگردانو لخوا په کرايه نيول شوي وو نو ځکه د محمد لپاره هېڅ ځای نه و نو هغه او نورو ځوانانو په رام الله کې يو کور په کرايه ونيوه او په دې توگه دوی هره ورځ له رام الله څخه بثر زيت ته سفر کاوه چې ډېر اوږد نه و او لگښت يې هم محدود و خو له دې امله هغه اړ شو چې ټوله ورځ د خپلې مطالعې له کوټې، استراحت او خوراک څخه ليرې تېره کړي او راتلونکو درسونو ته انتظار وکړي. په دې کور کې محمد ډېر متضاد او داسې څيزونه پيدا کړل چې نه يې خوښېدل. هغه د هغو شپږو ځوانانو له ډلې څخه يوازينی کس و چې د اسلامي لارښونو پابند و. په دوی کې د ځينو خيالات بيخي بدل وو. په دوی کې يو څرگند مارکسيست و او دا په هغه پوهنتون کې تر

ټولو لويه نظريه وه، دغه ځوان به په محمد او د هغه په عبادت او دين باندې له ملنډو وهلو نه ډډه نكوله چې له امله به يې ډيری وختونه په كور كې د تاو تربخوالي، تعلق پرې كولو او ناندریو پيښې رامنځته كيدې.

يو بل ځوان به له زده كړو سره هيڅ علاقه نه درلوده، ټول تمرکز به يې د نجونو په خبرو، د هغوی په ښكلا او د هغوی په اړيكو باندې وو، هغه به په دې ميدان كې د فتوحاتو كيسې كولې، ساعتونه ساعتونه به يې د مينې په ليكنو كې تېرول، په يو وخت كې به يې درې څلورو انجونو ته خطونه ليكل او بيا به يې خطونه په لوړ اواز لوستل تر څو په كور كې يې هر څوك واوري. هغه د خپلو بې باكه خبرو هيڅ پروا نه كوله او د هغو كسانو پروا يې هم نكوله چې له ده به څه به يې غوښته كوله چې له داسې خبرو نه ځان وساتي.

زموږ مالي وضعيت ډېر ښه و نو د مصارفو په برخه كې محمد ته كومه ستونزه نه وه خو هغه به هڅه كوله چې د كورنۍ له اوږو بار كم كړي، خو بيا هم هغه به اكثره د پوهنتون په رستوران كې د غرمې ډوډۍ خوړله، په ځانگړې توگه په هغو ورځو كې چې ټوله ورځ به يې په پوهنتون كې د راتلونكو ليكچرونو په انتظار تېروله.

دا د هغو ورځو خبرې دي كله چې محمد د ماسپښين او مازديگر او كله كله د ماښام په لمونځونو كې له ستونزو سره مخ و. په پوهنتون كې جومات نه و نو هغه مجبور و چې له پوهنتون نه بهر د زيتون له ونو سره نږدې لمونځ وكړي خو څه وخت وروسته هغه ته معلومه شوه چې په نږدې ښار گوټي كې يو جومات شته اگر كه هلته اكثره خلك عيسايان وو. له دې نه وروسته محمد په جومات كې لمونځ پيل كړ كله به چې هغه د درسونو په مابين كې وخت وموند. د حيرانتيا خبره دا وه چې هلته به د پوهنتون په لسگونو محصلين د لمانځه لپاره ورتلل او په اسلامي اصولو به يې عمل كاوه.

د دې متدينو ځوانانو ټولي له يو بل سره ډيره هماهنگي او مينه پيدا شوه په ځانگړې توگه په داسې يو چاپيريال کې چې د ديني خصوصيت سره په تضاد کې وي. کله به چې محمد له رام الله نه راستون شو نو کله کله به د ماخوستن د ښار په خاموشو کوڅو کې گرځيده او د ماخوستن د اذان په اوريدو به جومات ته تللو او د ماخوستن لمونځ به يې کاوه. محمد د سيمې له ځينو اسلامي محصلينو سره ملاقات وکړ چې هغوی په پوهنتون کې د اسلامي ټولي اساس ايښی و، دوی به ټول يو ځای گرځيدل، په نږدې جومات کې به يې لمونځ کاوه او د پوهنتون په کانتين (دوکان) کې به يې په يو ميز چای څښلو او د خپلو درسونو، د پوهنتون په کارونو او اسلامي فعاليتونو به يې خبرې اترې کولې. په بل ميز به د فتح ځوانان ناست وو چې د فتح گروپ اساس يې ايښی و او په بل ميز به د جبهة العمل الطلابي شاگردان او شاگردانې ناستې وې چې د الجبهة الشيعية د محصلينو گروپ وو. په هر ميز به د يو گروپ محصلين ناست وو، هر گروپ به د خپلو پروگرامونو پلاټونه جوړول تر څو غير منظم محصلين له ځان سره شامل کړي او د خپل گروپ د ملاتړ لپاره يې آماده کړي. هغوی به د هر پوهنتون د تاريخ او ښځينه محصلينو لیستونه تيارول، د هغوی د فکري او سياسي تمايلاتو سره سم به يې د هغوی طبقه بندي کوله او داسې محصلين به يې خپل گروپ ته دعوت کول چې تراوسه پورې په هېڅ تعليمي ادارې، گروپ او غورځنگ کې نه وو. بيا به يې له دوی سره اړيکې نيولې او په خپل گروپ کې به يې هغوی ته د دعوت لپاره خپله ستراتيژي ښودله. د بشر زيت پوهنتون په محصلينو کې زيات شمېر د ښځينه محصلينو وو او هر هغه د محصلينو تنظيم ته د دې طبقې ضرورت و چې غوښتل يې د محصلينو په مابين کې کار وکړي، که نه نو هېڅ کاميابي يې نشوای ترلاسه کولی. د الاتجاهات اليسارية لپاره په دې ميدان کې هېڅ ستونزه نه وه ځکه چې د هغه غورځنگ اکثره غړي ښځينه وې خو د يو اسلامي غورځنگ لپاره د ښځينه وو سره د کار کولو په مخ کې ډير خنډونه وو.

د ځينو ښځينه محصلينو تمايلات اسلامي وو او د اسلامي بلاک ملاتړ يې کاوه خو هغوی فعالې نه وې او د اسلامي بلاک ټولو کارمندانو د محمد په شمول په دې خبره يقين درلود چې د انجونو سره د اړيکو جوړولو ضرورت دی تر څو هغوی هم په بلاک کې شاملې شي او يا د ملاتړ دعوت ورکړی شي. خو محمد چې د الشاطي کمپ نه راغلی و او د سختو اصولو تربيت يې حاصل کړی و چې زما مور به بيا بيا ورته تکرار اوه تر دې پورې چې مور به هم ورته خبرې ورته کولې نو هغه د دې کار انجام ته د رسولو لپاره ډير کمزوری و. که له هغه نه به د درس يوې ښځينه محصلې د ليکچر، کتاب او يا مطالعې اړوند کومه پوښتنه وکړه نو د هغه مخ به سور شو، خولې به پرې راماتې شوې او ځمکې ته په کتو به يې لنډ ځوابونه ورکول لکه «هو» يا «نه» او يا د ځينو حروفو اضافه به يې ورسره کوله او سمدستي به روان شو.

ټولو خلکو د ټاکنو تياري شروع کړې وه، ټولو گروپونو يا بلاکونو يو له بل سره خبرې کولې، يو ځای به بحثونه وو، بل ځای به مناظرې، د مسایلو تاريخ، حال او مستقبل او د هرې فرقې رول او د هغوی په اعتراضاتو او نظرياتو به بحثونه کيدل او د پوهنتون احاطه به له پوسترو، بينرونو او شعارونو څخه ډکه وه او هر چا به د ښو پايلو د ترلاسه کولو کوښښ کاوه. د پايلو د شمېرلو نه وروسته الاتجاهات اليسارية تر ټولو زياتې رايې اخيستي وې خو د فتح او اتجاهات اليسارية په مابين کې نسبتاً کم فرق و، الاتجاهات اليسارية د ډيرو رايو په اخيستلو سره د محصلينو سازمان جوړ کړ، اسلامي بلاک له توقع نه زياتې رايې ترلاسه کړې حال دا چې حجم يې تر ټولو کم وو.

محمد به معمولاً په هره مياشت کې يو ځل الشاطي کمپ ته راتلو، د پنجشنبې په ماښام به راغی، د جمعې ورځ به يې زموږ سره تېره کړه او د هفتې په سهار به بيرته رام الله ته روان شو تر څو خپلې زده کړې او د محصلينو فعاليتونه جاري وساتي. جمال او عبدالرحمن د اردن په پوهنتون کې د شرعياتو د اخري کال

ازموينې خلاصې کړې وې او پايلو ته د انتظار نه بغير سمدستي لويديځې غاړې ته راستانه شوي وو. د جمال مور فکر کړی و چې د خپل زوی له فراغت نه وروسته به هغه ته يوه نېکه انجلۍ گوري، له دې امله هغې فرصت نه ضايع کاوه او کله به يې هم چې هغه يوازې وليده نو د واده خبرې به يې ورسره کولې. جمال د لوړو زده کړو د حاصلولو لپاره د پوهنتون د تعليم د مکمل کولو خواهش درلود، هغه د خپلو زده کړو د جاري ساتلو په موخه پاکستان ته د تگ اراده کړې وه، هلته هغه نه يوازې خپلې زده کړې مکمل کولی شوای بلکې د افغانستان په مسئله کې يې هم معنوي گډون کولی شوای، هغه که ډير معمولي گډون هم وي ځکه هغه به په يوه نږدې سيمه کې وای.

د مور د فشار له امله هغه د واده تصور تر ډيره قبول کړی و، اخر په واده کې کوم خنډ دی؟ په داسې حال کې چې په دواړو شيانو کې هيڅ تضاد نشته. کله چې هغه د خپل سند د ترلاسه کولو لپاره پوهنتون ته لاړ نو په يوه کوټه کې ډير فارغين ناست ول، جمال ځان ته اجازت ورکړ چې بني او چپ اړخ ته وگوري تر څو احتمالي راتلونکي ميرمن ولټوي. په يو کونج کې يوه انجلۍ ناسته وه چې د سپوږمۍ د ټکړې په شان وه، هغې په اسلامي لباس کې ځان پټ کړی و چې د هغې په عصمت او ښکلا کې يې نوره هم اضافه کړې وه او داسې ښکارېده گویا که زړه خپل څښتن ته وييلې وي چې مقصد حاصل شو. يو ورکې ماشوم د هغې خوا ته په منډه راغی او هغې ښکل کړ او په غيږه کې يې ونيو. جمال سر وښوراوه او له ځان سره يې وويل: استغفرالله العظيم دا د هغې زوی دی نو دا خو واده کړې ښځه ده. هغه د خپلو مطلوبو معاملاتو د مکمل کيدو انتظار کاوه او په دې وخت کې يوه ميرمن ورته مخاطبه شوه: ايا ته جمال يې؟ هغه خپل نيم سر راپورته کړ او ځواب يې ورکړ: هو! څه خبره ده؟ هغه وپيژندله چې دا هماغه ميرمن ده چې يو څو شيبې مخکې يې ليدلې وه. هغې ورته وويل: زه ستا د

پوهنتون ملگري انتصار يم او زما ماما حاجي حسن زما د کورنۍ له غړو سره خبره کړې ده چې هغه زما کوژدن له تا سره کول غواړي.

مور ستا په اړه ډير ښه اوريدلي دي او اوس زما د تره زوی له ما سره کوژدن کول غواړي چې هغه يو غير متدين انسان دی او زه يې نه خوښوم. هغه د شرم له امله چپ شوه. په دې وخت کې جمال خان ته اجازه ورکړله چې خپل نظر پورته کړي نو هغه خپلې مخې ته يوه باوقاره او حياناکه انجلۍ وليدله، هغه دوباره نظر ښکته کړ او په سور مخ سره يې وويل: په څه کې چې خير وي الله دې هغه وکړي. کله چې هغه کورنۍ او دوستانو ته راستون شو نو هغه ته په تاسف سره معلومه شوه چې له هغې سره د لويديځې غاړې هويت کارې نشته چې د دې مطلب دادی چې که زه له هغې سره واده هم وکړم خو هغه په لويديځه غاړه کې نشي اوسيدلی او دا ژوند ډير سختوي. ډيرو خلکو له داسې انجونو سره ودونه وکړل چې اسراييلي هويت کارېدونه يې نه ول نو د هغوی ژوند د جهنم په څېر شو نو ځکه هغه د دې واده خيال پرېښود.

کله چې هغه د پاکستان د سفر د اجازت نامې اخيستلو کوښښ وکړ نو د اردن امنيتي چارواکو هغه ته د اجازې ورکولو نه انکار وکړ ځکه هغه د يو مشهور اسلامي غورځنگ فعال کارمند و نو هغه مجبور شو چې الخليل ښار ته ستون شي او هلته دايمي کار او استوگنه غوره کړي. يوه ملگري ورته د يوې انجلۍ په هکله وويل چې د اردن پوهنتون د تعليم او تربیې له څانگې فارغه ده، نو مور يې د هغې او د کورنۍ له غړو سره وکتل او هغه يې خوښه شوه. هغه په خوښۍ راسته شوه او فيصله يې وکړه چې د انجلۍ د ليدلو لپاره به د هغوی کور ته ورځي. کله چې هغه کوټې ته د ننه شو نو د حياء له وجې د هغه سر ښکته شو او همدا سې خورېد سر کيناست. هغه په کوټه کې په يوه څوکۍ کيناست او د خبرو اترو د پيل کولو کوښښ يې وکړ نو يوه بله انجلۍ او د هغې مور چې وار د مخه کوټې ته راغلې وې او جمال يې خپل راتلونکی زوم باله، هغې تعارف وکړ او

خبرې اترې شروع شوې چې پکې د حياء او شرم د يخ ماتولو کوشنېس وشو او د الله تعالى په حکم سره دوی دواړه د ژوند ملگري جوړ شول.

ډيرې محصلين چې شرعيات به يې ويلې وو په الخليل کې په اسلامي خبره ټولنه کې به يې دنده کوله چې څو تعليمي، پرمختيايي او ټولنيزې ادارې به يې پر مخ بيولې.

جمال په جامعة رابطة الجامعيين ثانوية النموذجية کې دنده غوره کړه چې هغه په يوه نه يوه طريقه د فلسطين د ازادۍ له غورځنگ سره تړلې وه او د هغې تر چتر لاندې زيات شمېر ادارو هم کار کاوه لکه پولي تخنيک انستيتيوټ او څېړنيز مرکز. هلته جمال د درېم کال زده کوونکو ته د اسلامي کلتور تدريس شروع کړ.

په دې ښوونځي کې کار کول او د مختلفو سياسي او فکري سابقو لرونکو په لوی شمېر کې تدريسي کارکوونکو په مابين کې کيدل؛ دې ځای ته يو سياسي شکل ورکړی و چې په ورځنيو موضوعاتو به بحث کيده او هر يوه به خپله رايه وړاندې کوله او د نورو په رايو به يې خبرې کولې. جمال به اکثره د خپل فکري گروپ په استازولي سره دا پوښتنه ځوابوله چې فلسطيني مقاومت ولې له اردن نه وويستل شو؟ او ولې اخوان المسلمین په اردن کې د مقاومت ملاتړ ونکړ تر څو د شاه حسين حکومت راوپرزوي؟ جمال به ځواب ورکړ چې دا خبره اسلامپالو په پيل کې کړې وه چې دوی به هيڅکله د بد امنۍ له نه جوړېږي او سيمه به په نا څرگند حالت کې نه اچوي او نه به په داسې کړنو لاس پورې کوي چې د خلکو نظرونه د ځان په خلاف راوپاروي.

د غزې ترانگې د جباله کمپ په يوه کوڅه کې يو تنکي ځوان يو واسکټ اغوستی و حال دا چې موسم هم ډير سوړ نه و چې د چا شک پيدا شي، په سر يې تور رومال اچولی و تر څو خپل هويت پټ وساتي. د خپل واسکټ په جيونو کې يې لاسونه اچولي وو تر څو د خپل يو دوست د انتظار کولو بهانه

وکړي. ناڅاپه یو فوځي جیب نږدې ورته راځي او کله چې کوڅې ته رارسېږي نو د خپل ملګري له طرفه یوه اشاره ورته کېږي چې د هدف څارنه یې کوله. هغه له خپل جیب نه یو لاسي بم راوباسي او جیب ته یې ور شړي او په منډه منډه له صحنې پنا کېږي خو هیڅ چاودنه نه کیږي. فوځیان خپل موټر دروي او هوایي ډزې پیلوي او ځوان تعقیبوي خو هغه په ځان خلاصولو کې کامیابېږي. داسې واقعات مخکېنو مشرانو ته معلوم وو چې هغوی په مقاومتی گروپونو خاصکر فتح کې شامل وو چې هغوی به یې مشري کوله او د یو لوی تشویش سبب شو. په یو ملاقات کې زما د ورور محمود دوستانو د خپلو اندېښنو ذکر وکړ نو محمود پوښتنه وکړه چې دا څه پیښېږي نو ایا دا د هغو خلکو په خوښه کېږي چې دغو گروپونو ته وسلې ورکوي؟ ایا دا د فدایي عملیاتو د ناکامولو یو شکل نه دی؟ ایا موږ ته دا حق شته چې د اسرائیلو د څارگرې ادارې شاباک لاسونه په دې کې وویښو چې هغوی قصداً زموږ گروپونو ته دا خرابې وسلې رالېږي؟ هلته د موجودو خلکو په دې رایه اتفاق وو چې د خبرې د تعقیب او تحقیق ضرورت دی تر څو د دې تر شا د واقعیتونو درک معلوم شي. په ځانګړې توګه باید په زندان کې د قیدي ځوانانو سره رابطه وشي او معلومه شي چې له هغوی سره څه معلومات دي...

څوارلسم څپرکی

په دې وختونو کې په لبنان کې کورني جنگونه پیل شوي وو او نورو سیمو ته په پراخیدو وو. فلسطینیان هم د دې جنگ یوه برخه وو. د لبنان جنگ په اشغال شویو سیمو کې هم خپلې اغیزې وښودلې ځکه د هرې کورنۍ به په دې جنگ کې څه ناڅه برخه وه. فلسطینیان دوه ځلې وپاشل شول، لومړی ځل په ۱۹۴۸ کې د نکه په مهال او دوهم ځل په ۱۹۶۷ کې د نکسه په مهال. د دې پایله دا شوه چې ډیرې کورنۍ وویشل شوې، د ځینو کورنیو غړي د لویدیځې غاړې په کمپونو کې وو، ځینې په لبنان کې، ځینې د غزې په تړانګه کې او ځینې د اردن

په کمپونو کې وو. له دې نه علاوه د هغو خلکو معلومات هم نه کیدل چې په دې کلونو کې د هجرت یا کاروبار لپاره راوتلي وو.

يادونه: نکهه عربي لفظ دی چې معنی يې تباهي یا آفت دی. دا اصطلاح په ۱۹۴۸ کې د فلسطين د عربو ابادي په لوی شمېر کې د شړلو او د بشري بحران د پېښې لپاره کارول کيږي چې د اسرائيلو د حکومت د جوړیدو پر مهال رامنځته شوه. د نکهه پر وخت تقريباً ۷۰۰۰۰۰ فلسطينيان له کورونو وشرل شول او د هغوی کلي او ښارگوټي تباہ یا اشغال شول. دا ورځ هر کال په ۱۵ مې باندې لمانځل کيږي چې د اسرائيلو د ازدی د اعلان نه يوه ورځ وروسته ده. د فلسطينيانو لپاره دا يوه يادگاري ورځ ده چې دوی پکې د خپلو ځمکو، کورونو او حقوقو د احیاء کولو اظهار کوي. نکهه د فلسطيني ملت د تاريخ او د هغوی د مبارزې يوه مهمه علامه ده.

نکسه: د ۱۹۶۷ د عربو - اسرائيلو جنگ ته اشاره کوي چې هغه ته «شپږ ورځنی جنگ» هم ويل کيږي. په دې جنگ کې اسرائيلو د اردن، مصر او شام پر ضد پریکنده بریا ترلاسه کړې وه. په دې جنگ کې اسرائيلو په لويديځه څنډه، د غزې په تړانگه، ختيځ يروشلم، جزيره نما سينا او گولان هايټس باندې ولکه کړې وه.

... زموږ څوک نږدې خپلوان په لبنان کې نه و خو زموږ د ډيرو گاونډيانو وروڼه، زامن او يا نور خپلوان هلته وو. دغو گاونډيانو به خبروڼه اوریدل او نورو ته به يې ويل. د ځينو ميرمنو زامن چې په انقلاب کې شامل شوي وو؛ هم لبنان ته تللي وو، دا ميرمنې د خپلو زامنو په اړه فکرمندې وې او هر خبر به يې ډير په غور اوریده تر څو د خپلو زامنو په اړه څه معلومات واوري. ستونزه دا وه چې په هغه وخت کې د تليفون په واسطه اړيکه ممکنه نه وه او د لبنان د سفر لگښت لوړ او سخت و ځکه اسرائيلو له لبنان سره هيڅ سفارتي اړيکې نه درلودې او نه يې هم سرحدي لارې درلودې، له همدې امله به چې څوک لبنان ته تلل نو هغوی به د

اسرائيلو د څارگرې ادارې له ستونزو سره مخ کيدل. زموږ د يوې گاونډۍ دوه زامن د لبنان په انقلاب کې شامل وو، دې ميرمنې په دغو ورځو کې خپل حواس له لاسه ورکړي وو، هر وخت به خفه او رنگ به يې ژېړ و او ډوډۍ به يې نه خوړله چې له امله يې د هغې بدن کمزوری شو، په خوب او وينه کې ډارونکو صحنو به د خپلو زامنو د ويرونکي برخليک په اړه پريشانه کړه، د کوڅې ميرمنو په هره ممکنه طريقه هغې ته د تسلي ورکولو هڅه وکړه تر څو له هغې سره د ژوند تيرولو يو څه توان پاتې شي او په عقل سره خپل شاوخوا حالات درک کړي او يو څه خوراک وکړي. د جنگ له دوام او اوږديدو سره سره يوه ورځ سهار په کمپ کې د هغې د مړينې اعلان په داسې حال کې وشو چې د خپلو زامنو يې هيڅ خبر نه وو راغلی.

زما د تره زوی ابراهيم د ليسې نه تر فراغت وروسته له هغه سره دوه اختيارات وو، يا بايد هغه د لويديځې غاړې په کوم پوهنتون مثلاً النجاح يا بثر زيت پوهنتون کې زده کړې وکړي او يا په اسلامي پوهنتون کې داخله وکړي چې د خپل لومړي کال سره تقريباً د شلو زده کوونکو سره يې په کار پيل کړی و. په هغه کال دا خبرې کيدلې چې شايد څو درجنه محصلينو ته داخله ورکړل شي او د عربي ژبې د کالج پرانسته هم کيږي، له دې نه علاوه د شرعياتو او اصول الدين کالجونه هم موجود وو. د دې نوي پوهنتون د راتلونکي په هکله هيڅوک هم نه و خبر چې دا به پرمختگ کوي ځکه نه يې اپارتمان درلود بلکې محصلينو به له ماسپښين وروسته د الازهر الثانوي په اپارتمان کې سبقونه ويل، او نه يې هم درسي عملة درلوده بلکې د الازهر ښوونځي يو څو شيخانو به تدريس پکې کاوه، نه يې د بوديجې په اړه چا خبرې کولې او نه هم د پوهنتون اساسي ضروريات موجود وو.

ابراهيم زده کړې مکمل کړې او ازموينه يې ورکړه چې پايلو يې د هغه غير معمولي وړتيا څرگنده کړه، هغه د ساينس په برخه کې ۹۱٪ نومړې ترلاسه کړې.

زما مور له محمود سره د ابراهيم د پوهنتون د زده کړو په اړه خبرې وکړې او وړانديز يې وکړ چې هغه بايد له محمد سره په بشر زيت پوهنتون کې زده کړې وکړي. په همدې مابنام چې مور په کور کې سره راټول وو: محمود ابراهيم راوغوښت او په خپله کوټه کې ورسره کيناست او هغه ته يې وويل چې په راتلونکو ورځو کې به رام الله ته ځي او په بشر زيت پوهنتون کې به داخله کوي. ابراهيم د بشر زيت په پوهنتون کې د داخلې لپاره زړه نازړه شو نو محمود په تشويش او شک سره ترې وپوښتل: نو بيا چيرته زده کړې کول غواړې؟ ابراهيم په بې باوره توگه ځواب ورکړ: شايد زه په اسلامي پوهنتون کې داخله وکړم. محمود په حيرانتيا سره وپوښتل: اسلامي پوهنتون؟ ايا ته په الازهر کې د پيل شوي پوهنتون خبره کوي؟ ابراهيم ځواب ورکړ: کيدای شي. زما مور کوټې ته راننوتله او خبرې يې اوريدلې او ابراهيم ته يې وويل: ايا ته په بشر زيت کې د درسونو د لگښتونو په اړه زړه نازړه يې؟ زويه! ته او ستا د تره زامن د ورونو په څېر ياست، کوم شی چې د يوه لپاره کفايت کوي هغه به د دواړو لپاره کفايت کوي او زموږ روزي د الله تعالی په لاس کې ده، الحمدلله زموږ حالت اوس ښه دی...

زما مور د ابراهيم په زړه کې پټه خبره درک کړې وه خو ابراهيم يې د پټولو کوښښ کاوه او په اوښلنو سترگو يې وويل: تاسو دې خدای زما لپاره روغ وساتي خو زه نه غواړم له غزې بيرون ولاړ شم. محمود له جيب نه يو څو اردني نوټونه راوباسل او ابراهيم ته يې ورکړل او ورته يې وويل: دا د لومړي سمستر فیس، داخلې فیس، د سفر لگښت او يو څه د خرڅ روپی دي. ولاړ شه او په بشر زيت کې داخله وکړه. ابراهيم يې له اخيستلو نه انکار وکړ او د محمود لاسونه يې شاته ديکه کړل. زما مور ورته وويل: اوس يې واخله او په ارام سره فکر وکړه او چيرته دې چې خوښه وي داخله وکړه. ابراهيم په ځوړند سر روپی واخيستې او داسې ښکارېده چې هغه په اسلامي پوهنتون کې د داخلې پريکړه کړې ده ځکه

په هر حساب سره هغه د بشر زيت يا بل پوهنتون په مقابل کې په نيم لگښت
تعليم کولی شوای. هغه نه غوښتل په کورنۍ بوج واچوي او په غزه کې د اوسيدو
له کبله به هغه کله کله په کار کولو سره يو څه روپۍ گټلې چې د کورنۍ په
لښکونو کې يې کمۍ راوستلې شوای. نو هغه د الازهر ښوونځي د اپارتمان په
خوا لاړ او هلته يې د اسلامي پوهنتون د عربي ژبې په پوهنځي کې داخله وکړه.
کله چې هغه له دې خبر سره راستون شو نو لومړۍ يې ماته وويل او له جيب نه
يې باقي روپۍ راوياسلې او ماته يې راکړې تر څو زه يې بيرته مور ته ورکړم ځکه
هغه ترې شرميده خو ما يې له اخيستلو نه په انکار کولو سره ورته وويل: زما او
ستا په منځ کې څه شى دي؟ او ما ولې د حکومت په مابين کې راکاږې. پخپله
لاړ شه او خبره ورسره وکړه او بيا ما ورته وويل: راځه. هغه مې د اشپزخانې په
خوا روان کړ چيرته چې زما مور ډوډۍ پخوله. ما ورته وويل: مورې ابراهيم ته
مبارکي ورکړه ځکه هغه د اسلامي پوهنتون د عربي ژبې په شعبه کې داخله
ترلاسه کړه. زما مور د هغه په خوا وکتل خو ابراهيم وار له مخه ورته وويل: الله
دې تاسو ته هم مبارک کړي. دا هغه روپۍ دي چې اضافه شوې دي. زما د مور
په سترگو کې د احترام او قدرداني اوبښکې راغلې. هغې روپۍ واخيستې او د
پنځه ديناره په واپس ورکولو سره يې وويل: دا خرچ کړه او يا يې په بل شي کې
استعمال کړه. تاته يې اوس ضرورت شته، هغه د انکار کولو کوښښ وکړ خو زما
مور فشار پرې راوست چې هغه واخلي. د هغه مخ له شرم نه سور شو او ويې
ويل: الله دې تاسو روغ لري. خداى دې خير درکړي.

په هغه وخت کې اسلامي پوهنتون يو خوب و، او ځينې محصلين هلته په زده
کړو کولو مجبور وو ځکه له هغوی سره نور فرصتونه نه ول. د الازهر ديني ادارې
اپارتمان د غزې په الثلاثيني سړک پروت و. د سهار له درسونو وروسته به
محصلين کورونو ته تلل، بيا به د اسلامي پوهنتون محصلين راتلل، تقريباً شلو
محصلينو د اصول الدين د لومړي کال زده کړې مکمل کړلې. او په لسگونو نويو

محصلينو د شرعياتو، عربي ژبې او اصول الدين په فاکولتو کې داخله کړې وه. هر گروپ به يو ټولگي ته ننوتل او دوی ته به يو شيخ راتلو چې هغوی ته به يې د يو خاص مضمون تدريس کاوه، بيا به يو شيخ بهر لار او بل شيخ به راغی او په همدې توگه به يې څلور يا پنځه پرله پسې ليکچرونه ورکول لکه په ثانوي ښوونځي.

ابراهيم په داسې يو تعليمي چاپيريال کې داخله وکړه چې هغه دا فرق محسوس نکړ چې ايا دا پوهنتون دی؟ ايا دا د هغو مصري پوهنتونونو په څېر دی چې ده يې له محمود نه کيسې اوريدلې وې، او يا يې له محمد نه د بئر زيت پوهنتون کيسې اوريدلې وې؟ خو هغه پوهيده چې زه حق نلرم چې په کورنۍ باندې حتی يوه روپۍ بوج واچوم او د هغه په ځان بساينې هغه په نورو لارو له تگ نه منع کاوه.

په دومره وخت کې ابراهيم کولی شوای چې هغه په بازار کې د سبزيجاتو په هتۍ کې دوباره کار شروع کړي ځکه د هغه د پوهنتون درسونه به ماسپښين شروع کيدل او سهار هغه په ښه طريقه کاروبار کولی شوای خو پوهيده چې که دا خبره محمود او يا موز ته وکړم نو يو قيامت به جوړ شي، نو له دې امله هغه په يوه نوې طريقه فکر وکړ تر څو بغير د مور د ناراضه کيدو او بغير د محمود د غصه کيدو کار وکړي او پيسې وگټي. د هغه يو ملگري چې د جومات له ځوانانو څخه و او ساختماني کارونه يې کول او د ۱۹۴۸ په اشغال شويو سيمو کې يې له کار نه انکار کړی و او فقط په غزه کې يې کار کاوه سره له دې چې په غزه کې مزدوري هم کمه وه. ابراهيم له هغه سره خبره وکړه چې کله هم کار پيدا شي نو زه به د همکار په صفت کار درسره کوم او د هغه دوست هم دا خبره ومنله. ابراهيم دا خبره موږ ته په دې انداز وکړه چې هغه له خپل ملگري نه ساختماني کارونه زده کول غواړي، نه دا چې پيسې وگټي او په دې صورت کې د کورنۍ خلکو هيڅ اعتراض نه درلود.

کله به چې دوی کوم کار پیدا کړ نو په هغه ورځ به ابراهيم سهار وختي له کوره ووت، او د کار جامې به يې واغوستلې، که کار به نږدې و نو هغه به کور ته راستون شو او جامې به يې بدلې کړې او بيا به پوهنتون ته ولاړ او که کار به ليرې و نو له خپل ځان سره به يې جامې او کتابونه يوړل او ماسپښين به يې جامې بدلې کړې او پوهنتون ته به ولاړ او کله کله به يې د کار په جامو کې هم په درس کې گډون کاوه. اکثره به هغه د جمعې په ورځ هم کار کاوه، د جمعې لمانځه ته به جومات ته لاړ او له هغه نه وروسته به يې دوباره کار شروع کړ. ابراهيم له دې خبرې نه مطمئن شو چې هغه د خپلو لگښتونو لپاره پخپله انتظام کولی شي. څه وخت وروسته هغه يو بايسیکل واخيست تر څو کور، کار او پوهنتون ته پرې اسانه تلې راتلې شي او مصارف هم وسپموي.

په اشغال شويو سيمو کې د ژوند کيفيت په څرگند ډول ښه شوی و، په بيلابيلو مسلکي گوندونو کې سياسي او فکري ډلې ډيرې ممتازې وې. د انجنييرانو په اتحاديې کې درې مهم تمايلات ښکاره شوي وو، د فتح غورځنگ، تحريک الجبهة اليسارية او اسلامپاله گوند. زما ورور محمود د انجنييرانو په اتحاديې کې د فتح غورځنگ فعال کارمند و، هغه او د هغه ملگرو به د ډيرو انجنييرانو د رايو اخيستلو کونښن کاوه تر څو د اداري کميټې ټاکنې وگټي لکه چې نورو گوندونو به هم دا ټاکنې کولې، همدا حال د ډاکټرانو د اتحاديې او د وکيلانو د ټولنې هم و. په دې اتحاديو کې به سختې سيالۍ روانې وې او هر گوند به د خپلو کارمندانو تيمونه جوړ کړي وو. هغوی به د خپلو ملگرونو کار ځايونو او کورونو ته ورتلل او هغوی ته به يې قناعت ورکاوه چې په انتخاباتو کې بل چاته رايه ورنکړي. کله کله به دوو طاقتونو د دريم طاقت په مقابل کې اتحاد سره وکړ تر څو له هغوی څخه اداره واخيستل شي، لکه څنگه چې د الجبهة اليسارية خلک له مخکې نه د اتحاديو له کارونو سره بلد او فعاليت يې منظم وو نو ځکه به فتح

غورځنگ څو ځله د اسلامپالو سره اتحاد وکړ تر څو الجبهة اليسارية تر کنترول لاندې راولي.

په هغه وخت کې په غزه کې تر ټولو غوره انځور د هلال احمر د انتخاباتو وو چې الجبهة اليسارية په هغه اتحاديې کې قوي وه چې له امله يې فتح او اسلامپال په اتحاد کولو مجبوره شول تر څو ټاکنې وگټي او مخالف لوري ته شکست ورکړي. دا حالت به تر جگړو پورې ورسيد چې په هغو کې به اسلامپالو د اسلامي پوهنتون په لوی شمير کې خلک راجمع کول او په وروستيو ورځو کې په داسې حالاتو کې د پام وړ زياتوالی راغی.

زما ورور محمود د انجينرانو د اتحاديې په ټاکنو کې برخه واخيستله چې هلته به د فتح خلکو زياتره د انجينرانو د گټلو لپاره پلاتونه جوړول. دوی به په دوو يا دريو اونیو کې يوه ناسته کوله چې هلته به يې د انجينرانو نومونه کتل، له دوی سره به يې د اړيکو د پايلو جاج اخيست او د مخالفو قوتونو د کار تشخيص به يې کاوه او د زيات پرمختگ لپاره به يې کار شروع کاوه. د انتخاباتو په ورځ به دوی د ځينو متذبذبو (شکمنو) انجينرانو د راوستلو لپاره خپل موټر ورليږه او همدا طرز العمل د ډاکټرانو او نورو مسلکي اتحاديو هم وو. دا څرگنده وه چې د اسلامپالو توجه په خاص ډول د پوهنتونونو په محصلينو او په عموم کې د لیسو په محصلينو متمرکزه وه. د لويديځې غاړې په اشغال شويو سيمو کې به په ټولو پوهنتونونو او ادارو کې کلتوري، ټولنيز او د لوبو فعاليتونه ترسره کيدل چې مقصد يې د ځوانانو راټولول، منظم کول او فکري او عقيدوي تربيت ورکول و.

شيخ احمد به په خپله په غزه کې د محصلينو د فعاليتونو څارنه کوله، هغه به د اسلامي پوهنتون څو تنه فعال محصلين راغوښتل تر څو د محصلينو له حالاتو خبر شي او په هغوی به يې په اونی کې د يو ځل راتلو تاکيد کاوه. هغه به له ځان سره نور نږدې ځوانان هم راوغوښتل او له هغوی سره يو ځای به يې په پوهنتون کې د اسلامي کارونو، د ټاکنو په چمتووالي، له عامو ځوانانو سره د کار کولو او

هغوی ته د رسیده گي په طریقو به یې خبرې اترې کولې، تر څو هغوی د اسلامپالو په ملاتړ کې راپورته کړي او انتخابات وگټي. نو دوی به محصلینو ته په ثانوي ښوونځیو کې د کار کولو هدايات ورکول تر څو هغوی اسلامي یا نورو پوهنتونونو ته تلونکي محصلین تیار کړي او هغوی د اسلام د بیرغ لاندې د راتلو او د اسلام د بوج پورته کولو ته تیار شي.

ابراهیم په هغه وخت کې د پوهنتون یو فعال کارمند و او شیخ احمد به په هغه او یو څو نورو محصلینو زیات اعتماد کاوه، هغه د اسلامي گوند یو له هغو نوماندانو څخه و چې د محصلینو د ټولنې په ټاکنو کې یې بریا ترلاسه کړې وه. هغه به سهار د پیسو گټلو لپاره په کار کې مشغول و، ماسپینین به یې درسونه ویل او ماښام به په اسلامي فعالیتونو کې مشغول و. ابراهیم به همیشه د رڼا په څېر حرکت او فعالیت کاوه، کله به چې شپه شوه او کور ته به راغی نو له دودۍ خوړلو وروسته به د کتاب مطالعې ته کیناست. هغه به اکثره له کتاب سره ویده شو نو زه به ورغلم او کتاب به مې د هغه له سینې لیرې کړ او هغه به مې په کمبله کې پټ کړ. د هغه له دې عمل سره زما په زړه کې د هغه لپاره قدر او احترام نور هم زیات شو. ما د ثانوي زده کړو په دریم کال په خپلو سبقونو کې زیات همت کاوه او محمد هم په خپلو درسونو کې ښه پرمختګ کړی و چې د بشر زیت پوهنتون د ساینس په کالج کې یې زده کړې کولې.

په رام الله کې استوګنه مناسبه نه وه نو له دې امله هغه په بشر زیت کې د نوي کور لټون پیل کړ او په ډیره مشکله یې یو کور پیدا کړ. هغه د اسلامي گوند د ځینو ځوانانو سره یو ځای اوسیده، دا مکان د یو شاندار کور شاته واقع و او درې کونډې یې درلودې، دې ودانۍ د رام الله له نورو ودانیو نه بلکل توپیر درلود. د محمد د کور ملګري ټول د اسلامي گوند متدین ځوانان ول او دا کور د کال له اول نه د گوند لپاره د یو مرکز حیثیت درلود چې د گوند فعال کارمندان به ورته راتلل او دلته به یې ملاقاتونه کول او په پوهنتون کې به یې د محصلینو د کارونو

لپاره پلاتونه جوړول. محمد د اسلامي کارونو په سرته رسولو کې مهم رول درلود چې له امله به يې هغه د ښځينه محصلينو سره د گوند د ملاتړ په اړه رابطې کولې. ځينو ښځينه محصلينو حجاب هم شروع کړی وو چې دا په بشر زيت پوهنتون کې يو مهم بدلون و. محمد به هغوی د گروپ په شکل کې رابللې او هغوی به دوه يا درې تنه راتلې، هغه به د پوهنتون په لاره کې او يا د چای په دوکان کې له دوی سره د خبرو پر مهال سر ښکته نيولی و او هغوی به هم ښکته کتل، هغه به په پوهنتون کې د کارونو د ترتيب او د دوی د رول په اړه هدايات ورکول.

په پوهنتونونو کې د محصلينو فعاليتونه تر يوې جامعې پوې محدود پاتې نشول بلکې دا د ټولو محصلينو د اتحاديو د توجه مرکز وگرځيد، د محصلينو هم منصب گروپ به د بل پوهنتون د هم منصبو محصلينو سره د اړيکو جوړولو کوښښ کاوه، مثلاً په بشر زيت کې د فتح غورځنگ د محصلينو گروپ به په النجاج او نورو پوهنتونونو کې له خپلو همفکره محصلينو سره اړيکې نيولې او همدارنگه د اسلامي بلاک د محصلينو يو ټولی به اکثره د النجاج پوهنتون نه يو پلاوی بشر زيت يا نورو پوهنتونونو ته ليره او له خپلو همفکرو سره به يې ملاقاتونه کول، تجربې او مشورې به يې سره تبادله کولې او مشترک فعاليتونه به يې منظم کول. اسلامي پوهنتون د خپل کوچنيوالي، ابتدائي مرحلې او د محصلينو د فعاليتونو له محدود شمېر سره سره په دې فعاليتونو کې خپل رول لوباوه او اکثر به محمد او ابراهيم د دې فعاليتونو په ترڅ کې سره ليدل.

اکثره به داسې کيدل چې د بشر زيت پوهنتون محصلين کارمندان به د نابلس په ښار کې النجاج ملي پوهنتون ته تلل چې هلته له بشر زيت پوهنتون نه د ازادۍ سطحه ټيټه وه خو د غزې د ښار له حالت نه لس چنده زياته وه چې هلته د غير معمولي حده پورې محافظه کاري (د پخوانيو اصولو منلو نظريه) موجوده وه، تردې پورې چې د اسلامي فعاليتونو له خوریدو نه مخکې هم موجوده وه. شايد

همدا علت به و چې په دې سيمه کې د اسلامي فعاليتونو خوریدل د نورو سيمو په نسبت زيات وو.

الخليل پوهنتون د نابلس او غزې په مابين کې و، دا له غزې نه کم او له النجاح پوهنتون نه زيات محفوظ و، د دې پوهنتون د محصلينو فعاليتونه د څرگندې څارنې يا د اشغالگرو له طرفه د خنډونو نه ازاد وو اگر که يو څه څارنه به يې کيدله خو په ښکاره به نه وه نو لهدا دې محصلينو به ازادانه تگ راتگ کاوه او خپل فعاليتونه به يې بغير له کوم محدوديت نه پر مخ بيول، په ځانگړې توگه به دا فعاليتونه د فکري اختلافاتو او داخلي مقابلو پورې د مختلفو نظرياتو په مابين کې محدود وو او د اسرانيلو په اشغالگر فوځ يې ښکاره اثر نه معلومیده.

د ځينو ملي مراسمو يا د خاصو پېښو په وخت به چې اشغالگرو ته معلومات وشول چې په پوهنتونونو کې ځينې پېښې کيدونکې دي نو محصلين به يې هلته له تگ نه منع کول، سرکونه به يې بندول او محصلين به يې بيرته ستول، او يا به يې په لوی شمېر فوځ سره پوهنتون محاصره کړ او محصلين به يې بهر نه پرېښودل او د دوی شور ماشور او فعاليتونه به يې نږدې سيمو ته منتقل کړل. ځينې وختونه به د محصلينو او عسکرو په مابين کې جگړې هم کيدلې نو په دې وخت کې به محصلينو د کانو گزارونه کول او ملي شعارونه به يې ورکول او عسکرو به اوبښکې بهونکې گاز استعمالاوه او هوايي ډزې به يې کولې، کله کله به يې د محصلينو په پښو هم ډزې کولې او له دې نه وروسته به کله کله چاپې او د محصلينو نيول کيدل هم پيل شول چې هغوی به د يو څه وخت لپاره په توقيف کې پاتې کيدل، ځينې به زيات وخت زنداني کيدل او بيا به ژوند د معمول په څېر شروع شو.

ما د کرمل په ليسه کې زده کړې کولې، هلته زما د تره زوی ابراهيم په مشري کې د اسلامي بلاک محصلينو د يروشلم او نورو سياحتي ځايونو د سفر پروگرام پيل کړ، هغوی د هغو خلکو نومونه ليکل چې غوښتل يې په دې سفر کې ولاړ شي

او فیس ورکړي. زما خوا ته یو فعال کارمند راغی او ماته یې په دې سفر کې د شمولیت وړاندیز وکړ، ما زړه نازړه هغه ته وویل چې زه به په دې فکر وکړم او وروسته به ځواب درکړم. زه چې کور ته راغلم نو له ابراهیم سره مې په دې هکله مشوره وکړه، هغه راته وویل چې دا فرصت ضایع نکرې ځکه دا یوه موقع ده تر څو موږ له غزې نه بهر لویډیڅه څنډه، یروشلم او د ۱۹۴۸ اشغال شوې سیمې وویښو او خپله ځمکه وپیژنو او هغه ماته دا هم وویل که د سفر د فیس په اړه کومه خبره وي نو زه یې درته اداء کوم خو ما په خندا هغه ته وویل چې زما اقتصادي حالت ښه دی، خو موضوع د فیس نه ده بلکې په داسې سفرونو کې د اصولو موضوع مطرح ده. هغه زه مجبور کړم چې په دې سفر کې شریک شم نو ما وعده وکړه او راتلونکې ورځ مې د سفر لپاره نوم لیکنه وکړه او په ښوونځي کې مې د اسلامي بلاک مشر ته فیس ورکړ. د جمعې په سهار وختي موږ ووتلو، د مکتب په دروازه کې راټول شو او هر چا له ځان سره د خوراک کڅوړه راوړې وه. ماته معلومه وه چې ابراهیم به په دې سفر کې زموږ ملگری وي ځکه هغه د دې سفر اصلي څارونکی و، په بس کې هغه د سفر دعا وویل او موږ پسې تکرار کړه: **بسم الله مخرجها ومرساها ان ربي لغفور رحيم، سبحان الذي سخر لنا هذا وما كنا له مقرنين وانا الى ربينا لمنقلبون، اللهم انا نستلك في سفرنا هذا البر والتقوى ومن العمل ما ترضى.**

کله به هم چې موږ د کوم فلسطيني کلي يا ښارگوټي د اثارو په خوا کې تيريدو چې په جنگ کې به تباہ شوي وو او يا به يهودو د عربيت د ښو ختمولو په خاطر تباہ کړي وو نو ابراهيم يا له هغه سره بل ځوان به موږ ته د دې په هکله وضاحت راکولو چې دا د عسقلان ښې دي، دا د جميمه کلي مرکز دی، دلته د اشدود د جومات ښې دي، هغه يې د مکتب ښې دي او دا د هغو د کورونو ښې دي... زموږ لومړی دم په يو ښکلي غر باندې وشوه چې يوه خانقاه هم پکې وه. موږ هلته له بس نه ښکته شو او ابراهيم موږ ته د دې ځای په هکله

وويل چې نن د «دير الطرون» په نوم ياديږي، هغه وويل چې په دې ځای کې د ابو عبیده عامر بن الجراح په مشرۍ د مسلمانانو فوځ د فلسطين د فتح کولو لپاره د عمواس په نوم جنگ کړی و.

ابراهيم ښکته تپت شو او د جنگ په هکله يې خبرې کولې چې په دې جنگ کې زيات صحابه کرام شهيدان شول، او يو موتي سور رنګ ته مائله خاوره يې راواخيستله او ويې ويل: دا خاوره گواهي ورکوي چې په دې کې د نبي عليه السلام د ملګرو وينه ګډه شوې ده، د هغه په سترگو کې اوبشکې راغلې او په حاضرینو باندې يوه ژوره چوپتيا خوره شوه، بغير د کومې مرغۍ د اواز يا د ونو د پانو غورځيدلو له اواز نه. بيا هغه وويل: دا خاوره زمور خاوره ده او دا ځمکه زمور ځمکه ده او دا ځمکه د پيغمبر عليه السلام صحابه وو په خپلو وينو خړوبه کړې ده او دا بيا ځلې په وينو خړوييدل غواړي تر څو ازاده شي، زه په دې خبره حيران شوم په ځانګړې توګه کله مې چې د ابراهيم له خولې واوریده ځکه په کور کې به هغه ګونګ او کون و خو دلته د خپل خيال څومره ښه انځورګري کوي. او د ټولو هغو ځايونو په هکله به يې په تفصيل سره خبرې کولې چې موږ به ورسره تيريدو او زما په نظر کې به د هغه قدر او احترام نور هم زياتيده.

بس بيا روان شو او فاصله به يې قطع کوله، د ابراهيم ملګري د غره په خو په اشارې کولو سره وويل چې دلته د دې غره په لمن کې ديرياسين کلی دی او هغه د دې کلي د قتل عام په اړه خبرې شروع کړې چې د دې واقعي شهرت تر ليرې ليرې سيمو ورسيد او په فلسطينيانو باندې دا ظلم د يهودو يوه علامه وګرځيده. يوه شيبه وروسته موږ القدس ته ورسيدو او بيا د مسجد اقصی د ديوالونو او لرغوني ښار په خوا روان شو. موږ د لرغوني قدس ښار په کوڅو کې پياده داخل شو، دواړه طرفونو ته دوکانونه وو چې مختلف دوديز توکي يې خرڅول په ځانګړې توګه د لرګيو لاسي صنايع چې سيلانيانو به اخيستل. د لرغوني القدس په کوڅو به د سيلانيانو رش جوړ وو چې د دنيا له هر ځای نه به راتلل او د ښار

په هره څنډه کې به اشغالگر عسکر لیدل کیدل چې ټوپکونه به یې نیولي وو او په هر حرکت به یې نظر ساته.

موږ د اقصی جومات یوې دروازې ته نږدې ورسیدو. په دې دروازې باندې څو تنه اشغالگر عسکر ولاړ ول چې هر زیارت کوونکی به یې تالاشي کاوه. د هغه هویت کارډ به یې کتلو او کله کله به یې د هغه شمېره هم لیکله. موږ د خپلو هویت کارډونو د شمېرو له لیکلو نه وروسته مسجد اقصی ته داخل شو او د یو شیخ په غېرمو د قران کریم تلاوت له لارو سپیکر نه اوریده. قبة الصخرة له خپلو پرکیدونکو رنگونو سره په لوړه غونډۍ ښکاریده. موږ د کاهو په زینه باندې هلته وختلو او د مسجد اقصی تر دروازې ورسیدو. زما په بدن کې د خشوع او خوف احساس پیدا شو کله مې چې په جومات کې لومړی قدم کیښود، خپلې خپلې مې راسره واخیستې او په جومات کې مو دوه رکعاته تحية المسجد لمونځ وکړ او بیا د جمعې د خطیب په انتظار کې په جومات کې کیناستو. خطیب منبر ته پورته شو او یوه لنډه خطبه یې وویل چې په هغه کې څه خاص یا نوې خبره نه وه چې زموږ د غزې له خطبو څخه مختلفه وي. بیا موږ د جمعې لمونځ او سنت اداء کړل او خلک له جومات نه بهر وتل، موږ بیا راټول شو او د مسجد قبة الصخرة په طرف په زینو باندې ختلو. ابراهیم موږ ته د جومات او هغې ډبرې په هکله خبرې کولې چې نبي عليه السلام د معراج په شپه اسمان ته پرې ختلی و. هغه موږ ته وویل چې اسراء له مکې نه تر القدس پورې وه او معراج له القدس نه د اسمان په طرف تر سدره المنتهی پورې و. بیا هغه وضاحت ورکړ چې د القدس په ځمکه باندې یې ولې پړاو واچاوه؟ دا هم ممکنه وه چې نبي عليه السلام له مکې نه مستقیماً د اسمان طرفته تللی وای خو د الله تعالی حکمت دا خبره ضروري وگڼله چې هغه باید له القدس نه تېر شي تر څو خلکو ته واضحه شي چې القدس د دوی د عقیدې، دین او اسمان په لاره کې خاص اهمیت لري. ابراهیم به بیا بیا په دې خبره تاکید کاوه چې له دې ځای نه، له القدس نه نبي عليه

السلام د اسمان طرفته تللی دی. زما په بدن لړزه راغله او ومې نشوای کړلی چې له نږدې ولاړو خلکو نه یې پټه کړم او هغوی هم محسوس کړه.

موږ د غزې له کمپونو څخه تللي وو او لومړی ځل مو د القدس زیارت وکړ چې له دې وړاندې زموږ په اذهانو کې فقط یو نوم و چې یو څه اثر به یې درلود او نن موږ په هغه مقدس ځای کې ولاړ یو چې شاوخوا یې اشغالگر عسکر ولاړ دي، چاته به یې چې خوښه شوه د ننه تگ اجازه یې ورکوله او چاته به یې چې خوښه نشوه نو اجازه به یې نه ورکوله او مسلمانانو او عربو له لکونو فوځ او دولت سره دا مقدس ځای له دغو لعنتي خلکو او اشغالگرو څخه ازاد نشو کړلی. په دې ځای کې موږ په دې خبره ښه پوه شولو چې د دې قضیې یو بل اړخ هم شته چې موږ تراوسه پورې نه پرې پوهیدو، دا فقط د ځمکې او له ځمکې څخه د ویستل شویو خلکو قضیه نه ده بلکې دا یو د عقیدې او دین جنگ دی او د یو تهذب، تاریخ او وجود جنگ دی. ابراهیم او د هغه د سفر انتظام کوونکو دا خبره زموږ په دماغو کې ښه کینوله. د دې سوچونو په وخت کې د ابراهیم په غږ موږ ته اعلان وشو چې موږ باید د بس طرفته لاړ شو ترڅو د الخلیل ښار په خوا حرکت وکړو چې هلته د حرم ابراهیمي شریف زیارت وکړو، کله چې د ابراهیم غږ بیا تکرار شو نو موږ له ځمکې سره چسپ شوي قدمونه اوچت کړل په درنو زړونو او درنو قدمونو سره د دروازې په خوا روان شو ځکه ددې مقام عظمت، تقدس او د دې ځای جذبات به تاته له دې ځای څخه په خوښۍ سره د تگ اجازه درنکړي او زړه به دې غواړي چې همدلته پاتې شي.

په ټوله لاره بس ته د تللو په مهال د ابراهیم خبرو زما په غوږونو کې ازانگې کولې چې هغه د صلاح الدین د منبر په هکله کړې وې چې د القدس ښار د ازادۍ نه مخکې یې تیار کړی و او د هغه مخې ته به ایښی و ترڅو د هغه لپاره د تشویق او حوصلې ذریعه وگرځي او هغه له صلیبیانو څخه القدس ازاد کړي خو

څنگه يهودي لاسونو هغه منبر په ۱۹۶۸ کې وسوځاوه، ما له ځان څخه پوښتنه کوله چې آيا په هغه وخت کې کوم صلاح الدين نه و موجود؟

بس د الخليل په طرف روان شو چې په لاره کې د بيت جالا، بيت اللحم او بيا د الدهيشه له کمپ نه تېر شو، موږ کمپ له ډکو ډکو ودانيو او ساده جوړښت نه وپېژاند. ابراهيم وپېژانده چې دا الدهيشه کمپ دی، بيا هغه بل طرفته اشاره وکړه. هلته يوه خيمه په خالي ځمکه نصب شوې ده او په درجنو درجنو عسکر يې ساتنه کوي، هغه وويل: دا خيمه د حاخام موشي ليونگر ده چې د الخليل ښار يو له لويو تعميري زورواکانو څخه دی، هغه د الدهيشه کمپ مخې ته پرلت کړی و ځکه اشغالگرو عسکرو دوی الخليل ته د تللو پر مهال د کمپ د هلکانو له کابو څخه نه وو ساتلي چې په دوی به يې باران جوړ کړی و. له دې نه وروسته موږ د العروب له کمپ نه هم تېر شو او څه وخت وروسته الخليل ښار ته ورسيدو.

کله چې موږ د الخليل ښار منځ ته داخل شونو موږ وليدل چې ښار د اشغالگرو ځواکونو د يوې قلعي شکل غوره کړی دی، دلته او هلته په سلگونو عسکرو او په درجنو نظامي موټرو په حساسو ځايونو کې حرکت کولو او په ډيری ځايونو او ودانيو يې اغزن سيمونه راتاو کړي وو.

د ۱۹۷۰ په وسط کې يهودي زورواکو د اشغالگرو د ساتنې او حمايت لاندې د ښار د پخوانۍ برخې په ډيرو ودانيو ولکه کړې وه، هغوی له هغه ځايونو خلک وباسلي وو او په خپله پکې اباد شوي وو او په لسگونو فوځيانو به يې ساتنه کوله. بيا به دوی د ودانيو تعمير، ترميم او د سيمې عربي شکل په بدلولو لگيا شول او فوځ به يې ساتنه کوله.

بس موږ حرم ابراهيمي شريف ته ورسولو، هلته په لوی شمېر کې عسکر موجود وو او د راتلونکو عربيانو هویت کارډونه به يې کتل او هغوی به يې ايسارول په داسې حال کې چې يهودي او بهرني سيلانيان به په ارام او اسانۍ سره په زينو ختل. موږ په يوه اوږده لاره روان شو او زموږ د تگ د لارې په اوږدو کې د

لمانځه لپاره يو اوږد فرش هم غوړيدلی و. بيا موږ د انگر په يو طرف کې داخل شو چې د جومات مرکزي برخې ته تللی و او په بل سر کې يې دوه نور د لمانځه ځايونه وو. موږ ډير قبرونه وليدل چې په هغو باندې د پخواني تاريخ نومونه ليکل شوي وو لکه: ابراهيم، اسحاق، ساره، يوسف عليهم السلام او دا ځايونه په شونو جامو سره پوښل شوي وو، موږ په جومات کې د ماشام لمونځ ادا کړ او د جومات په څنډو څنډو کې گرځيدو او د خپل امت او عقيدې تاريخ مو کاته. بيا موږ د دروازې سره له نږدې دوکاندارانو څخه ملبن، قمرالدين، ممیز او انځر واخيستل او په بس کې بيرته د غزې په خوا روان شو.

تولو د ماشام مسنون دعاوې ويل شروع کړل: امسینا و امسی الملك لله والحمد لله و لا اله الا الله وحده لا شریک له، له الملك و له الحمد وهو علی کل شیء قدیر. اللهم اني استلک خير هذه الليلة و اعوذبک من شر هذه الليلة و شر ما بعدها، اللهم اني اعوذبک من الکسل و سوء الکبر، اللهم اني اعوذبک من عذاب في النار و عذاب القبر.

د اجتماعي دعاوو غږونو زما په غوږونو کې ازانگې کولې او هر يو په خپل ځای ناست و او کوم الفاظ چې موږ تکرارول د هغوی معناوې يو څه بدلې معلوميدې په ځانگړې توگه کله به چې د حضرت محمد صلي الله عليه وسلم او زموږ د پلار حضرت ابراهيم عليه السلام ذکر کيده. له دې سفر وروسته، په دې مقدسو ځايونو باندې د دې الفاظو او معانيو اهميت يو څه بدل ښکاريد. له نن ورځ نه ما عزم وکړ چې لمونځ به هميشه کوم او کله به يې هم نه پريردم. او ماته په جدیت سره پکار وو چې د ثانوي زده کړو د ازموينو لپاره چمتوالی ونيسم ځکه ازموينو ته فقط دوه مياشتې او پنځلس ورځې پاتې وې او ماته پکار وه چې ښې نومرې ترلاسه کړم.

پنځلسم څپرکی

د لسمې پېړۍ په لومړۍ نيمايي کې د فلسطين په صحنه کې ډير بدلونونه راغلل او زموږ په اخلاقياتو او رويو کې ډير پرمختگ رامنځته شو. ما خپل ثانوي تعليم مکمل کړ او د غزې په اسلامي پوهنتون کې مې د داخلي فيصله وکړه خو زما ورور محمود د دې فصيلې مخالفت وکړ او ويې ويل: دا نو پوهنتون دی؟ دا خو د يو ثانوي ښوونځي لايق هم نه دی، خو حسن زما د پريکړې په طرف و او ابراهيم هم راسره موافق و او زما مور هم زما خواهش ومنلو او محمود ته يې وويل چې په دې خبره کې چپ اوسه او پريکړه يې ماته وسپارله ځکه دا زما معامله وه، نو محمود له ناخوښۍ سره چپ شو.

ما په اسلامي پوهنتون کې داخله وکړه او د ساينس په فاکولته کې قبول شوم، ماد نوي تعليمي کال په بې صبرۍ سره انتظار کاوه په ځانگړې توگه کله چې دا خبرونه ما واوريدل چې سړکال به په پوهنتون کې د پام وړ پرمختگ راشي، ځکه سړکال به پنځه سوه نارينه او ښځينه محصلينو ته داخله ورکړل شي او يو د دوکتورا سند لرونکی به د پوهنتون رييس مقرر شي، او يو شمېر دوکتورا لرونکي به د تدريس لپاره هم راشي او د پوهنتون لپاره به يو ځانگړی اپارتمان هم جوړ شي.

ابراهيم د اوږدې رخصتۍ په ټوله موده کې له خپل ملگري سره په ساختماني کارونو کې د مشغولتيا عزم وکړ او يوه ښه مالي گټه يې ترلاسه کړه، او خبره په دې ځای ونه دريدله بلکې هغه يو ډير ښه تعميراتي کارمند هم جوړ شو ځکه هغه له خپل ملگري نه مسلک زده کړ او دواړه شريکان جوړ شول او يو همکار کارمند يې هم له ځان سره ونيو او د درميانه کچې د تعميراتي کارونو قراردادونه يې هم ونيول او دا صفا ظاهره شوه چې د ابراهيم په ځان بساينې له هغه نه يو کامياب انسان جوړ کړ.

زما د ورور محمود او حسن يو يو زوی پيدا شو او زما د خور فاطمې هم زوی پيدا شو او د حسن کار پرمختگ وکړ ځکه هغه د ځان لپاره د يو ورکشاپ خلاصولو فيصله کړې وه، هغه يو ځای په کرایه ونيوه او د ورکشاپ لپاره يې ضروري ماشینونه واخيستل او د پيسو کمبود ورسره نه و. محمد په خپل تعليم (کيميا) کې په بټر زيت پوهنتون کې پرمختگ کاوه او هر سمستر يې په ممتاز شکل پوره کاوه او پوهنتون ترې فیس اخيستل هم بند کړی و ځکه پوهنتون محصلينو ته په ممتاز فعاليت باندې سکالرشپونه ورکول او هغه ته فقط د ورځني ژوند د لگښتونو ضرورت وو.

د تعليمي کال په پيل سره موږ د الازهر ديني ادارې په هماغه ودانۍ کې درسونه شروع کړل او د پوهنتون د پرمختگ په اړه اوریدل شوې خبرې اکثره ريښتيا ثابتې شوې ځکه په پوهنتون کې د داخلي کونکو نارینه او ښځينه محصلينو شمېر درست و. د پوهنتون د ريس په توگه دوکتورا لرونکی هم حاضر شو او د تدريس لپاره يو شمېر دوکتورا لرونکي استادان هم راغلل. هغوی د دې ودانۍ د تکميل چارې شروع کړې چې بنياد يې پخوا کينودل شوی و تر څو دا ودانۍ د پوهنتون لپاره ځانگړې شي، دا هر څه د دې خبرې طرفته اشاره وه چې پوهنتون په ريښتيا هم پوهنتون جوړېږي او ښو خبرونو به د دې تصديق کاوه چې له امله يې موږ محصلين د راتلونکي په اړه مطمئن شولو. خو له دې سره سره به موږ د ماسپښن نه وروسته د انستيتيوت په ټولگيو کې درسونه ويل، هلکانو به د الازهر د محصلينو لپاره په خاص کړلی شويو ټولگيو کې او انجونو به د انجونو لپاره په خاص کړلی شويو ټولگيو کې درسونه ويل.

زموږ لومړی کال تعارفي و چې په هغه کې به موږ د هغو موادو مطالعه کوله چې زموږ د ثانوي زده کړو سره به مساوي وو او د الازهر د ثانوي محصلينو سره به مو يو ځای زده کړې کولې. يعنی زياتره مواد به نظرياتي (تيوريکي) وو چې زياتره به يې ديني مواد وو چې ځينو مشائخو به موږ ته تدريسول. او ورسره په څنگ

کې به يې ځينې اساسي علمي مواد هم راته تدریسول خو دا به کم وو. له همدې امله زموږ د مطالعې د جدیت او ستړیا احساس کم و، موږ د کال زیاتره وخت په لوبو او بیلایلو نظریاتي اختلافاتو کې تېر کړ. دا ښکاره وه چې د اسلامي تحریک محصلین له عامو محصلینو څخه په شمېر کې زیات دي، زیات منظم دي او د خپلو نظرونو په وړاندې کولو او د محصلینو سره په اړیکو جوړولو کې ډیر کامیاب دي. د فتح محصلین کمزوري وو خو هغوی د خپلو ظرفیتونو د سطحې لوړلو کوشنونه کول، د الجبهة اليسارية محصلین ډیر کم ول او د هغوی غږ د یادونې وړ نه و، هغوی یو وړوکی گروپ و چې تر خپل ځان پورې محدود و او تحریک یې هم ډیر محدود و.

د تعلیمي کال د شروع نه یوه میاشت وروسته د محصلینو په مابین کې تحریکونه پیل شول چې د نږدې راتلونکو ټاکنو لپاره یې چمتووالی نیوه او له دې سره د ښځینه محصلینو ټاکنې هم ترسره کیدلې. د بیلایلو نظریاتي گروپونو کارمندانو د محصلینو سره د اړیکو جوړولو، د خپلو نظریاتو د وړاندې کولو او د محصلینو په خپلو صفونو کې د شاملولو لپاره هلې ځلې شروع کړې. د کانتین د کوچني تالار میزونه به په بحث کوونکو، د خپلو نظرونو په وړاندې کوونکو او په نورو باندې په تنقید کوونکو باندې ډک وو. څو ورځې وروسته موږ ته معلومه شوه چې د اسلامي گوند د کارمندانو په مابین کې څه ستونزه راغلې ده ځکه په دوی کې اکثره له خپل سابقه مسؤل نه جلا کار کاوه چې لامل یې د هلال احمر د ټاکنو پر مهال واقعات او نښتې وې.

څو ورځې بعد موږ ته معلومه شوه چې هغه له دوی نه جلا شوی دی او په جلا لیست کې به ټاکنې ترسره کوي او ملي غورځنگ به د فتح او الجبهة اليسارية سره په گډه په دریم لیست کې ټاکنې ترسره کوي. بحثونو او مباحثو زور واخیست، اعلاميې وویشل شوې او شعارونه په دیوالونو باندې سربښ شول. د محصلینو ملي گوند د ابو عمار انځور په دیوالونو د سربښ کولو تعداد لوړ کړ.

هر گوند به د خپلو يوولسو نوماندانو نومونه او شعارونه په لیست کې لیکل او د هغوی په ملاتړ کوونکو به یې ویشل. ابراهیم د اسلامي گوند له مخکښو نوماندانو څخه و، سره له دې چې ما خپل ځان د اسلامي گوند برخه یا طرفدار نه گڼلو خو له ما سره خپل تره زوی او د هغه لیست ته د رایې ورکولو نه بغیر بله لاره نه وه ځکه زموږ د مشترکاتو ژوند او د هغه شخصي تعریف ماته له دې کار نه د انکار کولو اجازه نه راکوله او حال دا چې زما میلان د فتح غورځنگ په طرف د هغوی د سمبولیک حیثیت، فدایي فعالیتونو او مسلح مقاومت له امله و.

د رایو اچونو په ورځ زما او ډیری نورو خلکو لپاره دا لومړۍ ټاکنیزه تجربه وه، موږ په یو اوږد کتار کې ولاړ وو او هر یوه خپل هویت کارډ په لاس کې نیولی و او زموږ نوم به یې د رایو اچونو له لیست نه قطع کړ او بیا به موږ یو ځانگړې مېز ته ولاړو او د خپلې خوښې نوماند ته به مو رایه ورکړه، هغوی به کاغذ وپیچلو او په صندوق کې به یې واچاوه. په دې صندوق به د پوهنتون کارکوونکو او د هر لیست یوه څارونکې څارنه کوله او ابراهیم د خپل گوند په څارونکو کې شامل و. کله چې زه د رایې اچونې له تالار نه بیرون راووتم نو ما واوریدل چې د میدان په یوه څنډه کې څه گډوډي روانه ده، زه هلته ولاړم نو ومې لیدل چې د فتح له کارمندانو سره خبرې اترې روانې دي ځکه د اسلامي گوند کارمندانو د ابو عمار انځور څیرې کړی و او په هغه یې پښې ایښې وې. دې واقعي په ځینو خلکو منفي اثر وکړ او کیدای شي ځینو خلکو خپله رایه بیرته له اسلامي گوند نه حذف کړې وي. کله چې د رایې اچونې بهیر ختم شو او رایه شمیرنه پیل شوه نو د ځینو ابتدائي پایلو خبرونه به راتلل، کله به وویل شول چې اسلامي گوند بريالی دی او کله به وویل شول چې د پایلو هیڅ معلومات نه کیږي. ما په پوهنتون کې د ابراهیم او د ټاکنو د پایلو انتظار کاوه. تقریباً د شپې په یوولس بجې د محصلینو د چارو صدر پایلې اعلان کړې چې اسلامي گوند بریکنده بریا ترلاسه کړې ده او ازاد گوند ملي گوند شاته پریښود.

د شپې چې کله زه او ابراهيم کور ته راغلو نو ابراهيم ډير خوشحال و او زموږ مور زموږ په انتظار کې ډيره پريشانه وه، کله چې موږ کور ته ورسيدو نو ماته راياد شول چې کله زه د رايو له تالار نه ووتلم نو څه شوي وو، ما له ابراهيم نه پوښتنه وکړه چې آيا په ريښتيا کوم کارمند د ابوعمار انځور خپرې کړی و او پښې يې پرې ايښې وې؟ هغه سخت انکار وکړ او ويې ويل چې هغوی سمدستي د دې خبرې ارزونه وکړه او ريښتيا ثابته نشوه، هغوی هڅه کوله چې د ټاکنو په اخري مرحله کې د اسلامي گوند ملاتړي د اسلامي گوند له ملاتړ څخه وگرځوي. ما په ابراهيم باندې بغير له شک نه يقين وکړ ځکه ما هميشه هغه يو ديانت دار او ريښتونی شخص موندلی و خو آيا هغه خلک ريښتيني دي چې ابراهيم پوښتنه ترې کړې ده؟ په دې اړه زما يقين نه راتلو.

په لبنان کې د داخلي جنگونو له خوریدو سره سره چې د فلسطيني مقاومت يوه مهمه برخه هم پکې وه؛ خو فلسطيني مقاومت په لبنان کې قوي پاتې شو او د اسرائيلو لپاره تل د يوې دائمي اندېښنې سبب شو په ځانگړې توگه کله به چې د مقاومت خلکو وخت پر وخت په شمالي فلسطين چې هلته د اسرائيلو ابادي لکه کريات شموني هم موجوده وه؛ د کاتيوشا راکتونو حملې کولې. اسرائيلي حکومت چې مشري يې مناحيم بيگن کوله او دفاع وزير يې شارون و په اروپا کې د يوه اسرائيلي وگړي د قتل له پېښې نه په استفادې کولو سره خپل فوځ د لبنان سرحد ته راتول کړ او په لبنان يې حمله وکړه. ځينو خلکو فکر کاوه چې دا حمله به تر يو څو کيلو ميټرو پورې محدوده وي او د کاتيوشا راکتونو حملې به يې ودروي او شايد بيگن هم همدا فکر کړی وي خو شارون اسرائيلي فوځيان د لبنان داخلي سيمو ته ور تيل وهل تر دې پورې چې هغوی بيروت محاصره کړ.

يادونه: کاتيوشا راکټ يو قسم د فوځي راکټ سستم دی چې شوروي اتحاد د دوهم نړيوال جنگ پر مهال تيار کړی و. دا راکټ په يو چوکاټ باندې د ډيرو

نصب شويو راکتو په يو وخت د فاير کولو لپاره کاربري چې د دشمن په تاسيساتو باندې په يو وخت او په تيزي سره اورونه بلولی شي.

... د فلسطيني مقاومت رهبري د خوف له امله چې اسرئيلي ځواکونه به په بيروت او شاخوا فلسطيني کمپونو حمله وکړي تر څو د فلسطين مقاومت ختم کړي او په دې جنگونو کې به په زرگونو فلسطيني وگړي ووژل شي، نو هغوی له لبنان څخه د مقاومت د ويستلو فيصله وکړه. د يو منځگړيتوب په توسط د انقلاب رهبري او ټول فلسطيني مسلح افراد له لبنان څخه ووتل او کمپونه او پناه غوښتونکي يې د لبنان حکومت او اسرئيلي فوځ په منځ کې بغير له کوم حفاظتي پلان او لوظنامې پرېښودل چې له امله يې په صبرا او شتيلا کمپونو کې عام وژنه وشوه او په سلگونو فلسطيني مهاجرين، نارينه، زنانه او ماشومان شهيدان شول او په دې عام وژنه کې د انسانيت خلاف د بدترينو جرمونو ارتکاب وشو.

کله چې دا خبرونه د مطبوعاتو له لارې خواره شول نو په اشغال شويو سيمو کې حالات خراب شول، په دې وختونو کې حالات ډير سنگين او سخت شول ځکه د کمپونو د هر کور يو فرد يا نږدې خپلوان به د لبنان په کمپونو کې اوسيدل. مهاجرين بيا بيا له غمونو او پریشانو سره مخ کيدل چې په هغو کې داسې دردناک واقعات هم شامل دي چې موږ به له خپلو زامنو څخه، زامن له خپلو پلرونو څخه او يا ميرمنې له خپلو خاوندانو څخه ناخبره وې.

موږ په پوهنتون کې په زور او شور سره لاريونونه کول، هر چا خپل منځي تړاوونه او اختلافات يوې خواته کړل او له اشغالگرو سره لاس او گريوان شول چې له پوهنتون سره نږدې د شارع الثلاثيني په لاره تيريدل. موږ په هغوی باندې د کانو باران جوړ کړ او هغوی په موږ ډزې او اوښکې بهونکي بمونه استعمالول، ډيري محصلين تپيان شول او دارالشفاء روغتون ته منتقل شول.

د الخلیل په ښار کې ورځ تر بلې ابادي زیاتیده، د سیمې خلکو به هره اونۍ په یو نوي کور ولکه کوله او د هغو کورونو خلک به یې بهر ویستل او فوځ به د دوی حمایت او ساتنه کوله. د ښار خلک له دې حالاتو نه تنگ شول، په دې وخت کې د فتح غورځنگ یو درې کسز فدایي ټیم د منظم کیدو په حال کې و او د الخلیل ښار په منځ کې د غاصبینو او د هغوی ساتونکي فوځ په خلاف یې د پریکنده عملیاتو پلانونه جوړول. د سختو امنیتي تدابیرو سره سره هغوی وسله لکه توپکونه، مرمی او لاسي بمونه ترلاسه کړل، هغوی د ښار د ټولو ساحو جاج واخیست ترڅو له ټولو اسان او مؤثر هدف غوره کړي او دښمن ته زیات تاوان ورسوي، هغوی د بیلابیلو بهانو په جوړولو سره د ښار په پخوانیو برخو کې گرځیدل او خپل مقصد یې پټ ساتلی و.

هغوی په الدبوثیه اپارتمان کې په استعماري او فوځي غونډه باندې د برید فیصله کړې وه. دوی په پټه او احتیاط سره هدیرې ته داخل شول چې د اپارتمان له پاسه ښکاریده، هغوی خپل ځایونه ونیول او د پریکړه کوونکې لمخې په انتظار شول او بیا یې د لاسي بمونو په غورځولو او ډزو کولو سره برید پیل کړ، هر طرفته د چیغو اوازونه لوړ شول، فوځیانو په بریدگرو باندې د ځوابي ډزو همت له لاسه ورکړ او کافي وخت وروسته په لوی شمېر کې کومکي عسکر راغلل ترڅو مړي او ټپیان له صحنې وباسي.

د مرگ ژوبلې د ارقامو په هکله بیلابیل راپورونه وو خو په دې کې شک نه و چې شمېر یې کم نه دی. په ښار کې گرځندیز ولگید او په هر ځای کې تالاشي شروع شوه ترڅو د بریدگرو په هکله معلومات ترلاسه شي، او ورسره په څنگ کې په هر طرف کې منظمه او قصداً ویجاړي وشوه. گرځندیز ترڅو ورځو پورې دوام وکړ او کله چې ختم شو نو اشغالگر فوځ په ښار کې نوي قوانین اعلان کړل، حرم ابراهیمي شریف چې دوی به هلته فقط د سیلابیانو په حیثیت

ورتلل، اوس هغوی یوه حصه د ځان لپاره ځانگړې کړه چې هلته به مذهبي غاصب یهودیان بغیر د جمعې له لمانځه تقریباً هر وخت موجود وو. په یوسفیه تالار کې څوکی او گلدانی کیښودل شوې او په لسگونو عسکرو به د دې ځایونو او په دې کې موجود د متدینو یهودیانو او د هغوی د عبادت د شیانو ساتنه کوله، په دې وخت کې یې لارې بندې کړې، ودانۍ ضبط شوې، په خلکو فشار زیات شو او د اشغالگرو عسکرو گزمې زیاتې شوې چې د خلکو هویت کارېدونه به یې کتل، د هغوی سامانونه به یې تالاشي کول او په هره کوڅه کې به موجود وو چې له امله یې د خلکو ژوند په حقیقي عذاب بدل شو او داسې معلومیده چې د اشغالگرو او زورواکو د ظلم له امله د خلکو ژوند ورځ تر بلې نریځي.

جمال به حرم ابراهیمي ته د لمانځه اداء کولو لپاره تلو او له ټولو محدودیتونو او سختیو سره هغه حرم ابراهیمي ته تگ راتگ ته دوام ورکړ ځکه په دنیا کې هیڅ شی هم موږ په خپلو جوماتونو کې له لمانځه څخه نشي راگرځولی. دوی ډیره هڅه کوي تر څو موږ وویروي او له مسجد څخه مو وباسي خو تر څو پورې چې زموږ په رگونو کې وینه گرځي موږ به تر هغو پورې له خپل جومات نه لاس وانخلو. دې حالاتو ته په کتو له اولاد سره محبت کوونکو میندو او فکرمندو میرمنو به دا حقیقت قبول کړ او د حفاظت او سلامتی دعاوې به یې کولې.

جمال چې له کوم پوهنتون سره په تړلي ښوونځي کې کار کاوه هلته به د فتح غورځنگ سره د تړاو لرونکو استادانو په مابین کې همیشه بحثونه کیدل، استادانو به په فتح او اسلامپالو باندې تنقید کاوه حال دا چې دغو استادانو به د اشغالگرو په مقابل کې وسله نه راخیستله او فقط تماشه به یې کوله او په خدا خدا به یې بحثونه او مباحثې کولې چې زموږ ملت ته د حقیقي جنگ کولو لپاره چې هغه کله هم نه بندېږي؛ د دین او ایمان وسله پکار ده او خپل دین ته متوجه کیدل پکار دي ترڅو جنگ خپل حقیقي معنی او مطلوبې سطحې ته ورسېږي او کله

چې خلک دا زده کړي چې دوی په دنیا کې د همدې لپاره جهاد کوي. تکالیف زغمي او له مشکلاتو سره مخ کېږي تر څو د آخرت اجر او رضوان ترلاسه کړي نو دوی به په اسانۍ سره دا مشکلات وزغمي بلکې خپل زامن به هم د جهاد او قرباني لپاره آماده کړي. او په دې توګه به دوی نه د کوم نقصان ښکار شي او نه به په ملي فريضه کې د غفلت تور پرې ولګيږي.

زیات وخت تېر نشو چې زورواکو یو پټ ګروپ جوړ کړ چې په الخلیل ښار او نورو سیمو کې په عربو حملې وکړي. له دوی سره وسلې، مهمات او چاودیدونکي توکي موجود وو او د دې ګروپ ډیری کسانو د اسرائیلو فوځ په جنګي قطعاتو کې دندې کړې وې. دې شر خوبو ته د یهودیانو د لوی راهب (حاکم الاکبر) ملاتړ ترلاسه و، دوی ته به یې دیني جواز ورکاوه او د زیاتو عربو د وژلو او د هغوی د کورونو او عبادت ځایونو د تباه کولو فتواوې به یې ورکولې.

سهار چې کله د الخلیل پوهنتون نارینه او ښځینه محصلین د پوهنتون په انګړ کې راټول وو، یو سپین رنګه پیجو موټر ودرید او درې مسلح کسان ترې راښکته شول او په محصلینو یې دزې پیل کړې او په څو دقیقو کې موټر له هغه ځای نه پټا شو او په لسګونو محصلین یې په وینو کې لت پټ پرېښودل چې ځینې پکې شهیدان شول. له ډیر وخت تیریدو وروسته د اشغالګرو فوځ او د څارګرې ادارې خلک راغلل او د پېښې د تحقیقاتو تمثیل یې پیل کړ، هغوی له ځینو محصلینو او لارویانو څخه پوښتنې ګروېږنې شروع کړې او خلکو به له ځانونو سره ویل: دا خلک څه غواړي، آیا موږ دا ومنو چې دا پېښه د دوی پلان او سازش نه دی؟ د دې ګروپ زورواکو د القدس په زاړه ښار کې یوه ودانۍ په کرایه ونیوله او هلته یې عصري چاودیدونکي توکي جمع کول پیل کړل او د یو تقاعد شوي فوځي افسر په څارنه کې یې تربیت شروع کړ تر څو مسجد اقصی له خلکو سره والوزوي او د هغه ځای اسلامي اثار له منځه یوسي. دا خبره امنیتي ادارو ته

ورسيده او هغوی د دې معاملي جاج واخيست او دې پايلې ته ورسيدل چې اوس د مسجد اقصی د تباہ کولو مناسب وخت نه دی نو هغوی د دې افراطي گروپ دا فيصله رد کړه او هغوی يې په مؤقتي توگه زندان ته وليږل سره له دې چې هغوی ډير خلک وژلي وو او په خطرناکو دسيسو کې ملوث ول.

په هغه وخت کې يو مذهبي افراطي گروپ چې «حرکه امناء الهيکل» نومیده؛ اعلان وکړ چې دوی د مسجد اقصی داخل ته په ننوتلو سره د خپل هيکل بنياد کينودل غواړي چې د مسجد اقصی په ړنگولو سره به جوړيږي او دا چې هغه د دې کار لپاره طاقت هم استعمالولی شي. څه وخت وړاندې يوه افراطي په مسجد اقصی بريد وکړ او د اسلامي اوقافو په ساتونکو او عبادت کوونکو يې ډزې وکړې چې له امله يې څو کسان شهيدان شول.

د دې گروپ په مسجد اقصی باندې د بريد د نيت خبر هر ځای خپور شو او له ماسپښين مخکې دا خبر اسلامي پوهنتون ته هم راورسيده. سمدستي د محصلينو شورا ځينې غړي چې ابراهيم هم پکې شتون درلود د پوهنتون په انگر کې راټول شول او مسجد اقصی ته د ورپېښو خطراتو په هکله يې ناسته وکړه او اعلان يې وکړ چې له محصلينو سره به القدس ته ځي. ځينو محصلينو د والدينو له خبرولو پرته سفر تشواي کولی او ځينو خپلې بکسې او کتابونه خپلو ملگرو ته ورکړل تر څو يې د دوی کورونو ته ورسوي او والدينو ته يې ووايي چې دوی القدس ته روان دي، زه او ابراهيم هم له دوهمې کټگورۍ څخه وو.

زموږ بس د القدس په خوا روان شو اوله موږ سره د پوهنتون يو ښوونکی شيخ يونس هم و. زموږ زړونو غوښتل چې بس موږ په هوا مسجد اقصی ته ورسوي تر څو موږ خپل ځانونه د مسجد اقصی لپاره سپر کړو. په ټوله لاره شيخ موږ ته د بيت المقدس ځمکې د فضيلت او په دې کې د جهاد د فضيلت په اړه خبرې کولې تر دې پورې چې زموږ احساسات له حد نه واوښتل.

کله چې موږ مسجد اقصی ته ورسیدو نو هلته مو په زیات شمېر کې نارینه، میرمنې او ماشومان ولیدل، یو لوی او غیر منظم ټولی و. موږ تقریباً شپيته کسان وو او د جومات په یو کونج کې سره راټول شو او رهبري مو تکشیل کړه چې مشري یې ابراهیم کوله او شیخ یونس به موږ ته رهنمائي او هڅونه کوي. موږ ځانونه په څو گروپونو وویشل او هر گروپ ته د یوې دروازې د ساتنې مسؤلیت ورکړل شو چې د بریدگرو راتلل ترې ممکن وو او له موږ سره د خپلې دفاع لپاره فقط لاسونه، لرگي او کاني وو.

موږ په خپلو ځایونو ودریدو او موږ ته په تاکید سره وویل شول چې په هیڅ صورت هم خپل ځایونه خوشي نکړو ځکه که بریدگر له مختلفو ځایونو څخه حمله وکړي نو غیر منظم هجوم به لومړی د دروازې په خوا منډې وهي له کوم ځایه به چې د برید خبر راځي.

هر گروپ په دوو برخو وویشل شو تر څو د لمانځه په وخت کې یو گروپ لمونځ او بل گروپ پیره وکړي، کله چې اول گروپ لمونځ وکړي نو دوی به پیره کوي او دوهم گروپ به لمونځ کوي. د شپې په راتگ سره چې کله انتظار اوږد شو نو فیصله وشوه چې اول گروپ به د شپې په اوله حصه کې خوب کوي او دوهم گروپ به د شپې په دوهمه حصه کې خوب کوي. د رهبري ټیم به هر گروپ ته هدايات رسول تر څو د ټولو عمل متحد و اوسي. چا چې پیره کوله هغوی سختې یخنې ونيول، ځینو ځایي خلکو سمدستي د وړیو کمبلې راوړې او هر یوه ته یې یوه یوه کمبله ورکړه تر څو ځانونه پرې پټ کړي. موږ د جومات له ډبرینو ستونو او دیوالونو سره ناست وو او هره شیبه به مو هغو ته کتل او زموږ په زړونو کې د دې مقدس ځای د تاریخي مراحلو یادونو گردش کاوه. موږ د الله تعالی شکر ادا کاوه چې موږ ته یې د مسجد اقصی د حفاظت شرف رانصیب کړ.

مور د رسول الله صلي الله عليه وسلم د اسراء او معراج ياد را په زړه کړ، صلاح الدين ايوبی مو ياد کړ، زمور سترگي نمجنې شوې او د ځينو ملگرو د سلگيو غرونه مو واوريدل. نيمه شپه مور له دوهم گروپ سره بدل شو، مور هغوی ته کمبلې او کاني ورکړل او مور د مسجد اقصی انگر ته لاړو او نيمه کمبله مو راته لاندې او نيمه مو راباندې له پاسه کړه او ویده شو. د سهار په اذان سره مور پاڅیدو، اودسونه مو وکړل او له لمونځ کوونکو سره مو لمونځونه وکړل. د مسجد اقصی يو ساتونکي زمور د تنظيم او چمتوالی جاج واخيست او د ابراهيم په غورې يې پټ وويل چې دلته په سلگونو د اوسپنې پایپونه دي چې د ساختماني کارونو لپاره استعمالیږي، هغه له ځانو سره واخلي او که ورته ضرورت شو نو استعمال يې کړئ.

کله چې لمر سترگه راوختله نو يو بل بس د پوهنتون له محصلينو نه ډک راغی او زمور شمېر له سلو نفرو نه واوښت. له هر يو سره د اوسپنې يو پایپ و چې له لاسونو او کانو څخه څو ځلې بهر و. ټول په خپلو ځايونو ودریدل او خلکو بيا د جومات په خوا راتگ شروع کړ. کله کله به اوازه شوه چې برید گر د باب المغاربه له طرفه برید کوي نو ټول خلک به د هغې دروازې په خوا لاړل او د پوهنتون محصلين به په خپلو ځايونو ولاړ ول. مور د ځوانانو يو لوی شمېر خلک وليدل چې له عوامو نه زیات منظم وو او هغوی مور ولیدو او پوه شول چې ابراهيم زمور مشر دی. د هغوی ځینې خلک راغلل او له ابراهيم سره يې خپل تعارف وکړ. هغوی د ۱۹۴۸ د سیمو په خاصه توگه د ام الفحم مذهبي ځوانان ول، هغوی سمدستي له مور سره شامل شول او زمور د تیم حصه وگرځیدل. د هغوی غیر معمولي ښه زړونه او د قربانی لپاره حیرانونکي چمتووالی و. په هغوی کې به یوه ډیر ژر کومه نغمه، سندره یا موال شروع کړ چې په هغو کې به يې په روح او وينې سره له اقصی نه د قربانیدلو ذکر کاوه. مور

د خپلو سترگو اوبښکې نشوای قابو کولی او زموږ د لاسونو گرفت به د اوسپنې په پایپونو نور هم مضبوط شو.

هغه ورځ چې د الهیکل څارونکو ټاکلې وه بغیر له دې چې دوی مسجد ته نږدې راشي؛ تېره شوه او موږ یوه ورځ بله هم هلته تېره کړه تر څو اطمینان حاصل شي. کله چې موږ ته معلومه شوه چې خطر نهشته او موږ د ماسپینین لمونځونه په مسجد اقصی کې اداء کړل نو موږ د جومات په انگر کې یوه حلقه جوړه کړه او شیخ یونس موږ ته د دې جهادي سفر په اړه خبرې وکړې چې موږ د الله تعالی او اقصی په لاره کې راوتلي یو څو الله تعالی له موږ سره د دښمن مخامخ کیدل نه وو لیکلي او نه هم چاته شهادت نصیب شو، بیا هغه دعا وکړه چې الله تعالی دې زموږ اقصی د دوی له دسیسو وساتي او موږ ته دې د اقصی په سیمه کې د جهاد او شهادت اعزاز رانصیب کړي. هغه اوږدې اوږدې دعاگانې کولې او موږ به امین امین ویل، د ټولو له سترگو اوبښکې روانې وې او د فریاد غږونه یې لوړ شول او بیا بس موږ واپس غزې ته راستانه کړو او په ټوله لاره خاموشي خپره وه. د مسجد اقصی دا سفر او زموږ له خپلو خلکو سره ملاقات چې هغوی ته به یې عرب الداخل ویل، چې هغوی موږ ته د خپلې برخې د یوه خواړه شوي قوم یاد راتازه کړ. دا لومړی ځل و چې د عرب الداخل له خلکو سره مو مخامخ ولیدل. ما د دوی په اړه مخکې یو څه اوریدلي وو خو په دې ملاقات کې ما دوی له نږدې وپېژندل او ما درک کړه چې دوی سمدستي زما په زړه کې د هغوی د ښایسته ځانگړتیاوو، ښو زړونو او خوش مزاجي له امله ځای پیدا کړ.

تر ټولو مهمه خبره دا وه چې دوی په دې ټوله موده کې د اشغالگرو په وړاندې ثابت قدمي پاتې شول، سره له دې چې په دوی ډیر کوښښونه وشول چې د خپل عرب او اسلامي تشخص او فلسطین والي نه محروم شي خو دوی تر دې څو ځله زیات ثابت قدم شول چې انسان یې تصور کولی نشي تر څو چې یو چا دوی او د دوی عزم نه وي لیدلی.

زما ورور محمد د داخلي سيمې له ځينو ځوانانو سره ملاقات کړی و کله چې هغه د الخليل پوهنتون ته سفر کړی و لکه څنگه چې د بيلابيلو اتحاديو د کارمندانو معمول و، محمد له خپلو ملگرو سره د لويديځې غاړې او غزې نړانگې د نورو پوهنتونونو سفرونه هم کړي وو چې هغه به هلته له همفکره کارمندانو سره ملاقاتونه کول او د کارونو هماهنگي به يې کوله.

په دې سفرونو کې يو ځل چې هغه په الخليل پوهنتون کې و، يوه کارمند هغه د محصلينو وطاق ته د غرمې ډوډۍ لپاره دعوت کړ، هلته هغه يو څو ځوانان وليدل چې د محمد يې تود هرکلی وکړ او د ډوډۍ بندوبست يې وکړ. محمد پوه شو چې دا د داخلي سيمو (۴۸) ځوانان دي لکه ام الفحم او کفر قاسم وغيره سيمې. دا څرگنده وه چې دا ځوانان د بنو اخلاقو او لوړې ديني سطحې خاوندان دي، هغوی له دين او دغه قوم سره تړاو محسوس کړی و او د اشغال لاندې ژوند تيرولو هغوی له خپل دين او خپلې ملي قضیې سره نور هم مضبوط وتړل.

زما ورور محمد له لوی امتياز سره د ساينس له پوهنځي فارغ شو چې له امله يې هغه سمدستي د بثر زيت پوهنتون د کيميا په څانگه کې د معاون په توگه وټاکل شو. زما مور د هغه د فراغت او غزې ته د راستنيدو منتظره وه خو د هغه له ټاکل کيدو وروسته معلومه شوه چې هغه به په لويديځه غاړه کې ډير وخت تېروي. دا خبره زما د مور لپاره يوه ستونزه وه ځکه محمد په رام الله کې پرله پسې موجود نه نشو خو دا د يوې ستونزې حل هم و ځکه د هغه له راستنيدو سره به هغه ته د يو نوي وطاق ضرورت و او په کور کې د هغه لپاره ځای نه و. کله چې هغه په رام الله کې د خپلې استوگنې په هکله خبرې وکړې نو هغه ته وويل شول چې تقريباً تر يوه کال پورې به له خپلو ملگرو محصلينو سره په مشترک اپارتمان کې اوسېږي لکه څنگه چې د زده کړو پر مهال اوسيده.

په مسجد اقصی کې له پیرې نه وروسته یوه ورځ موږ په کور کې ناست وو چې ما د هغې واقعي یادونه وکړه، ما د خپلو غاښونو په مابین کې خبره وکړه او زه د شاته کیدو یا د خبرې د بندولو وړ پاتې نشوم. سمدستي ابراهیم ماته سخت وکتل او محمود په ابراهیم، محمد او حسن باندې تنقیدي حمله شروع کړه ځکه هغوی یې په مسلح مقاومت کې له برخې اخیستلو نه منع کړي وو او فقط یې د سیاسي او ټولنیز فعالیت اجازه درلوده او ورته ویې ویل چې په اوس وخت کې ته خپل قیادت د الزام په مقام کې ایږدي، ځکه هغه د ځوانانو لوی ظرفیتونه د مذهب په نوم په مقاومت کې له مصروف ساتلو نه منع کول.

محمد ځواب ورکړ: داسې ښکاري چې د زده کوونکو په کارونو کې مشغولتیا هغه په سیاسي بحث کې تجربه کار جوړ کړ، ستا د خبرو په اوریدو به څوک دا وگنې چې ستاسو ټوپکونه به هیڅکله خاموش نشي او ستاسو فعالیتونه به یهودیان په څو ساعتونو کې تینتې ته مجبور کړي؟ ته پوهیږې چې له څو کلونو راهیسې د مسلح مقاومت په نوم هیڅ شی هم نه و، او کوم څه چې کیري هغه ډیر کمزوري دي چې په خپل ابتدائي حالت کې بیرته ختمیږي، ایا دا صحیح نه دي انجنیر صاحب؟

کله چې موږ راتلونکي ماښام جومات ته د لمانځه لپاره لاړو نو ځوانانو له معمول سره سم په جومات کې حلقه جوړه کړه او شیخ احمد خبرې کول غوښتل. محمد له هغه څخه په اجازې غوښتلو سره وویل: شیخ احمد صاحب ماته اجازه راکړئ یوه پوښتنه کوم او ځواب یې غواړم ځکه دا پوښتنه ډیری وختونه له موږ څخه کیري، او هغه داده چې د اسلامپالو په قوم یعنی مقاومت کې څه رول دی؟ شیخ احمد په خندا، خپل شاوخوا او حاضرینو ته په کتلو سره وویل: موږ اوس د تربیت او چمتووالي په مرحله کې یو او بیا هغه د تربیت په اهمیت او د خلکو د راتلونکي په جوړولو باندې خبرې وکړې چې څوک لوی مقاصد ترلاسه کول غواړي او بیا خپلې لومړۍ موضوع ته ور وگرځید.

مور به د تربيت او چمتووالي الفاظ بيا بيا تر مياشتو او کلونو پورې اوریدل، کله به چې زموږ په کور يا د عبدالحفیظ په کور کې د هغه په شتون کې بحث کیده، يا د پوهنتون په کوم بحث کې به چې اسلامپالو د مسلح مقاومت په اړه پوښتنه کوله نو ځواب ورکونکي به ویل: مور اوس د تربيت او چمتووالي په مرحله کې یو. او اکثر به دوی د دې ځواب لپاره د اسلامي دعوت د لومړي رهبر محمد صلي الله عليه وسلم مثال ورکاوه چې هغه هم د تورې له جهاد نه مخکې تر ډیرو کلونو پورې تربيتي او دعوتي کارونه کول.

یوه ورځ مور ناوخته کور ته ورسیدو نو مور ته معلومه شوه چې زموږ مور ډیره پريشانه ده او مور ته معلومه شوه چې یوه پولیس ابراهیم ته یو جلب ورکړی دی چې هغه یې راتلونکې سهار د څارگرې ادارې دفتر ته غوښتلی دی او د څنډ نه کولو اخطار یې هم ورکړی دی. ابراهیم خفه نشو او نه یې په مخ د خفگان یا خوف اثرات څرگند شول، هغه زما مور ته ډاډ ورکړ چې دا یوه معمولي خبره ده او داسې جلبونه په لسگونو ځوانانو ته روزانه رالیري چیرته چې له دوی نه یو څو پوښتنې کوي.

راتلونکې ورځ ابراهیم هماغه مصاحبې ته ولاړ چې هلته هغه او د هغه په څېر نور ځوانان تر ساعتونو پورې په یوه کوټه کې بند کړلی شول تر دې پورې چې مازدیګر شو او له هغه نه وروسته هغوی د سیمې د استخباراتو د افسر دفتر ته یوړل شول چې د هغه ګڼیت (نوم) ابو ودیع و. هغه له ابراهیم نه د کورنۍ، خپلوانو، استوګنې او زده کړو په هکله عام سوالونه شروع کړل، ابراهیم لنډ لنډ ځوابونه ورکړل او ابو ودیع هغه په خبرو کې د مشغول ساتلو کوښښ کاوه خو ابراهیم د اختصار په پالیسي باندې عمل کاوه.

یوه شپه له دغو سوالونو کولو نه وروسته هغه په پوهنتون کې د هغه او محصلینو د فعالیتونو په هکله پوښتنې شروع کړې خو هغه فقط د «هو» یا «ماته معلومات نشته» ځوابونه ترلاسه کړل. ابو ودیع غصه شو او په چیغه یې وویل: ایا ته فکر

کوي چې مور ستا د فعاليتونو او اړيکو په هکله معلومات نلرو؟ او يا دا چې ستا سر د کاني په څېر دی؟ ابراهيم چې پاتې شو چې له امله يې د استخباراتي افسر غصه نوره هم زياته شوه او هغه د ابراهيم په څپرو وهلو او دیکه کولو مشغول شو، خو ابراهيم هيڅ حرکت ونکړ او مخ يې سور شو، ابو وديع چيغه کړه: تربيت او چمتووالی! تربيت او چمتووالی د څه لپاره؟ ابراهيم خواب ورکړ: ماته معلومات نشته چې ته د چا په باب خبرې کوي؟ ابو وديع په خدا شو: ماته معلومه وه چې ته به همداسې وايې او زه له تا څخه نوره څه توقع نلرم خو یاد ساته چې مور ته معلومات کيږي چې ته همدا الفاظ تکراروي او تا د پوهنتون د محصلينو د پوښتنو په ځوابونو کې دا خبره سل ځله کړې ده خو ته پوه شه چې مور ستا څارنه کوو او مور ته د هرې هغې ساه په اړه معلومات شته چې ته يې تنفس کوي، او کله هم چې ته د يوه څه په اړه سوچ کوي نو مور ته به معلوميږي، ډير ژر به ته پوه شي چې مور څنگه تا زندان ته اچوو، ابو وديع ابراهيم ته د هغه د هويت کارډ په بيرته ورکولو سره وويل: ستا په سترگو کې چې کوم نفرت دی داسې دی لکه د يو قچر په سترگو کې چې وي، بيا دې چې کله زه راغواړم نو بيا کور ته تگ دې له زړه وباسه، ابراهيم خپل کارډ واخيست او له وطاق نه د وتلو په مهال يې يوه خدا وکړه چې د هغه لپاره يې کنټرولول ستونزمن و.

شپاړلسم څپرکی

زما د ترور فتحې يوه لور پيدا شوه چې نوم يې «منی» پرې کيښود، دا ماشومه ډيره ښايسته، خوش مزاجه او هوښياره وه خو هغې زما د ترور توجه له خپل زوی عبدالرحيم څخه وانه ږوله چې هغه اوس تگ او خبرې زده کړې وې. بيا هغوی عبدالرحيم د نوي تعليمي کال په شروع کيدو سره ښوونځي ته تيار کړ. عبدالرحيم يو ښکلی غمزنګ هلک و خو هغه ډير توند مزاجه وه، که چا به خفه کړ نو هغه به چې و او تر هغه وخت پورې به چې و تر څو به يې چې د

خپلې غصې اظهار نه و کړی او بیا به یې هغه څوک وهل چې چا خفه کړی و. هغه له خپل تره عبدالرحمن سره ډیر تر او درلود.

عبدالرحمن د پوهنتون د زده کړو له تکمیل نه وروسته واده کړ او یوه لور یې پیدا شوه چې د هغې نوم یې «رقیه» کیښود. عبدالرحمن له خپل وراره عبدالرحیم سره ډیره مینه کوله او کله به یې چې هم وخت پیدا کړ نو هغه به یې له ځان سره بهر بیولو. د هغې مور به عبدالرحیم تیار کړ او له تره سره به یې ولیږه او هغه به یا د غره طرفته بیوه او یا به یې مابښام په کلي کې د قدم وهلو لپاره بیوه، او له نږدې دوکان څخه به یې د هغه د خوښې شيان ورته اخیستل. اکثر به یې هغه د مابښام لمانځه ته له ځان سره بوتلو. عبدالرحیم به له خپل تره سره په لمانځه ودرید او د هغه تمثیل به یې کاوه. که عبدالرحمن به په تفلو کې سجده اوږده کړه نو عبدالرحیم به سر راپورته کړ تر څو وگوري چې تره یې په کوم حالت کې دی او کله به یې چې هغه په سجده کې ولیده نو هغه به هم سجدي ته لاړ. بیا به هغه په جومات کې له تره سره کیناست او هلته به نور ځوانان هم راتلل چې چا به د فقهي مسئلې په اړه، چا به د تاریخي واقعي او چا به د سیرت النبی په هکله خبرې کولې. عبدالرحیم به پښې یو په بل تاو کړې او ځوړند سر به کیناست او بیا به یې خبرو کوونکو ته کتل او سر به یې د خپلو لاسونو په مابین کې کیښوده. عبدالرحیم به اکثره خپل تره الخلیل ته له ځان سره بیولو او له هغه سره به نور ملگري هم تلل چې هغوی به په دیني، سیاسي او نورو موضوعاتو بحث کاوه. کله کله به هغوی په الخلیل کې یو جومات یا د کوم ملگري کور ته تلل.

په اشغال شویو سیمو کې سیاسي شعور څرگنده وده کړې وه په ځانګړې توګه د ځوانانو په مرکزونو، پوهنتونونو، کالجونو او لیسو کې. په سیاسي او فکري قوتونو کې مقابله په تدریج سره مخ په زیاتیدو وه ځکه هر قوت هڅه کوله چې زیات فرصتونه لاس ته راوړي. مثلاً په پوهنتونونو کې هر ګوند کوښښ کاوه چې محصلین خپل طرفته مائل کړي تر څو د اتحادیې ټاکنې وګټي. په دې دوران

کې به هميشه کوچنی او محدودې نښتې رامنځته کيدلې چې هغه به ډير ژر او په اسانۍ سره حل شوې خو د اسلامي گوند په مختلفو ځايونو باندې مقابلو ته په کتو په ملي غورځنگ په خاصه توگه د فتح په غورځنگ کې سخت حساسيت پيدا شو. ملي غورځنگ چې له بيلابيلو گروپونو سره يو ځای يې د فلسطين د ازادۍ د غورځنگ (بي ايل او) استازيتوب کاوه؛ ځان يې يوازینی قانوني نمائنده گڼلو او دا خبره وه چې فلسطيني قوم پرې د لسيزو نه ولاړ دی او دا خبره عربي ټولنو، عربي هيوادونو حتی چې ملگرو ملتونو هم تسليم کړې وه.

دا حالت تر لسيزو پورې روان وو، بيا يو دم اسلامي گوند په اشغال شويو سيمو کې راپورته شو او په مختلفو ځايونو کې يې د بي ايل او له استازو سره مقابلې وکړې، په ډيرو ځايونو کې يې ټاکنې وگټلې او په ځينو کې يې ښه تناسب لاسته راوړ چې له امله يې سخت تشویش پيدا شو او دا تشویش دوو نورو اړخونو لا پسې زيات کړ: لومړی دا چې دې غورځنگ په مسلحه مبارزه کې هيڅ عملي مسؤليت وانخيست او دوهم دا چې دوی د فلسطين د ازادۍ غورځنگ د فلسطيني خلکو د واحد استازي په توگه نه منلو، اگر که د هغوی مشرانو په ښکاره توگه د دې اقرار نه کاوه خو په واضحه توگه يې دا حقيقت نه تسليم او نه و. که له دوی څخه به په دې هکله پوښتنه وشوه نو هغوی به سفارتي ځوابونه ورکول چې په هغو کې نه صفا «هو» وي او نه صفا «نه» وي.

د دې غورځنگ په طاقت کې په خاصه توگه په غزه او اسلامي پوهنتون کې اضافه وشوه چې هلته اسلامي گوند د محصلينو په ټاکنو کې په لوړ شمېر سره په بريالۍ ترلاسه کولو باندې تقريباً په ټولو محصلينو کنټرول پيدا کړ. او همدارنگه د استادانو په انتخاباتو کې هم د دوی نوماندانو وگټله او د ښځينه محصلينو په ټاکنو کې يې هم هغوی ته بريالۍ ورکړه. د دې طاقت په زياتيدو سره حالت تشویشناک شو چې له هغه نه وروسته زيات سنجيدلي کوښښونه شروع شول تر څو توازن بيرته راوگرځي او داسې ښکارېده چې له بهرنيو رهبريو څخه هدايات

رائل چې ستونزې په ښه توگه حل شي. له دې نه وروسته ټولې حلقې په کارونو مشغولې شوې چې له امله يې په ځينو ځايونو کې سخت تشنج رامنځ ته شو او څو ځله دا نښتې له پوهنتونونو څخه بهر کوڅو او کمپونو ته ورسيدې چې د يوې ډلې خلکو به د دوهمې ډلې په خلکو حملې کولې او هغوی به يې په ځواب کې په دوی حملې کولې، په دې قسم نښتو کې به فزيکي زيانونه هم اوښتل او د درملنې اړتيا به هم پيدا کيده.

په دې حالاتو کې به هر څوک له خپل غورځنگ او تنظيم سره ولاړ و. هر چا به د خپل غورځنگ خبره کوله او د هغوی د دريځ دفاع به يې کوله. دې خبرې سمدستي زموږ په کور هم اغېز وکړ. زما ورور محمود فتحاوي وو. زما ورورنه محمد او حسن او د تره زوی ابراهيم له اسلامي گوند سره ول او زموږ گاونډی او د حسن د ميرمنې ورور په الجبهة الشيعية کې و. کله به هم چې داسې نښتې رامنځ ته کيدلې نو دې خبرو به زموږ په کور او اړيکو باندې هم خپلې اغېزې شيندلې چې خبره به له بحث نه شروع او تر چيغو پورې به ورسيده «تا داسې وکړل. نه تا داسې وکړل، ته څوک يې چې داسې به وکړې او تاته خپل ځان اخر څه شی ښکاري؟» زما مور به د اصلاح او صلحي هڅه کوله او يا به يې اقلادې ته کتل چې خبره تر لاس اچولو پورې ونه رسيري او زه به هم عموماً د مور په خوا ولاړ وم. د محمود ميرمن به له محمود سره او د حسن ميرمن به له حسن سره ولاړه وه او اخر به ټول خپلو کوټو ته لاړل. په داسې حال کې چې له يوه بل نه لاره جدا کړي او خپله غصه ظاهره کړي.

په پوهنتون کې د ابراهيم رول او په اسلامي گوند کې د هغه د مخکښ مقام له امله د هغه عزت زيات و چې تر يوه حده د تقدس تر پولو هم رسيدلی و خو دا چې زه هم په پوهنتون کې وم او له هغه سره نږدې وم نو ما دا محسوسوله او ويريديم چې څوک په هغه حمله ونکړي نو له دې امله ما خپله ټوله هڅه کوله چې له هغه سره نږدې پاتې شم تر دې پورې چې زما درسي ساعتونو او د هغه

شتون به ماته اجازه راکړه. کله کله به هغه غائب شو او کله کله به د اسلامي گوند له کارمندانو سره ولاړ يا ناست و نو زه به نږدې نه ورتلم ځکه زه پوهيدم چې هغوی په خاصو معاملاتو خبرې کوي او يقيناً چې هغوی به نه غوښتل چې زه يې خبرې واورم.

داسې معلوميدې چې د ابراهيم د رول په اړه د فتح د کارمندانو په توسط معلومات زما ورور محمود ته رسيدل چې هغه د هغوی لپاره د مشر حيثيت درلوده. ما به د محمود په مخ د ابراهيم لپاره غصه او ناخوښي ليدله او هغه به نږدې نه ورتلو او داسې خبره به يې نه ورته کوله چې له امله يې هغه خفه شي ځکه دا زما د مور لپاره سره کرښه وه. د ابراهيم خفه کول له قيامت سره مترادف و ځکه د هغې مور هغه پريښی و. کله کله به محمود د خپلو دماغو په قابو کولو سره د ابراهيم سره د خبرو هڅه کوله چې جنگ جوړ نشي نو زما مور به غصه پرې وباسله. محمود به ورسره خبرې وکړې چې دا کار په دې طريقه نه کيږي او کوم څه چې ته يې کوي دا غلط دي وغيره... چې د دې مطلب دا وو چې ابراهيم او د هغه گوند د ترسره کيدونکو گډوډيو ذمه وار دي.

ابراهيم په مسکا وويل: ياره ته په ما باندې د ذمه واري د را اړولو هڅه کوي. مور جنگ شروع نکړ نو تاسو زموږ وجود د يو ملي قوت او د يو سياسي او ټولنيز غورځنگ په حيثيت منلو ته تيار نه ياست.

محمود ځواب ورکړ: تاسو د تاوتریخوالي طرفته ميلان لرئ او د کوتکو، ځنځيرونو او تېرونو استعمال کوئ، تاسو د فلسطين د ازادۍ غورځنگ (بي ايل او) نه منئ او په مسلح جنگ کې خپله ذمه واري نه اخلي او د ملي غورځنگ په استازو حملې کوئ په داسې حال کې چې اشغالگر تاسو ته گوري او خوشحاليږي.

ابراهيم خفه ښکاره شو او پوښتنه يې وکړه: ايا ته په مور باندې د غداري تور لگوي چې مور اشغالگرو روزلي يو؟ محمود د وضاحت کولو هڅه کوله «زه په

تاسو تور ته پورې کوم ابراهيمه، زه په تاسو تور نه پورې کوم» خو کيدای شي چې ستاسو د مشرانو شخصي گټې پکې وي.

ابراهيم خواب ورکړ: ياره موږ چيرته جنگ نه دی شروع کړی موږ هر ځل د خپلې دفاع لپاره کار کړی دی. اصل خبره داده چې تاسو زموږ وجود د حریف په حيث منلو ته تيار نه یاست گویا که د فلسطين کارونه، ادارې او تنظیمونه یوازې ستاسو په نوم ثبت وي، تاسو باید دا ومنئ چې دلته یو سیال قوت شته چې له تاسو څخه یې نظر او دریځ مختلف دی.

په دې وخت کې زما موږ چې دا خبرې یې اوریدې او د ابراهيم پرمختګ یې لیده، د مداخلت په کولو سره یې وویل: دا خبرې بندې کړئ او د سرک ستونزې د کور په جنگونو مه بدلوئ.

یو ځل فوځي والي ابراهيم او د مختلفو تنظیمونو کارمندان خپل دفتر ته وروغوښتل، کله چې ابراهيم هلته ورسید نو ویې لیدل چې تقریباً لس کارمندان راغلي دي او والي دوی په نوبت نوبت خپل دفتر ته غواړي، کله یې چې ابراهيم وغوښت نو والي ورسره خبرې شروع کړې او هغه یې د حالاتو ذمه وار وگڼلو، ابراهيم په دې خبره اعتراض وکړ او وضاحت یې ورکړ چې د دوی له جنگونو سره هېڅ کار نشته. والي د خبرو په بدلولو سره وویل: تاسو چې په اشغال شویو سیمو کې اوسیرئ، ازادي غواړئ، او بیا په خپلو کې جنگونه کوئ، تاسو هېڅ د ژوند کولو حق نه لرئ، او تاسو داسې او داسې یاست...

ابراهيم په یو مشکل کې واقع شو چې که چیرته هغه خواب ورنکړي نو دا خبرې به د یوې خپېرې په شان وي او که خواب ورکړي نو گویا که ابراهيم د هغه تصدیق کوي یا د هغه یوه برخه ده، له یوې شیبې سوچ نه وروسته ابراهيم وویل: د هر څه له مخه زه دا واضح کول غواړم چې زما له هغو جنگونو سره هېڅ تعلق نشته، خو زه یقیني یم چې ته پوهیږې چې ټول هغه خلک چې په اشغال شویو سیمو کې ژوند کوي یا له چا سره چې خپلواکي وي په هغوی کې اختلافات او

جگړې کيږي او دا له تاسو سره هم ډیر ځل شوې دي... په پخواني او نوي دور کې. او په اخري ځل د هگانا اعمال د اتسل خلاف وو.

يادونه: هگانا او اتسل دواړو د شلمې پېړۍ په منځ کې په فلسطيني ځمکه د برطانيه د حکومت په خلاف او وروسته د عربو د حکومت په خلاف د يهودي دولت په رامنځ ته کولو کې برخه اخيستلې وه.

... والي حيران شو او خپله حيرانتيا يې پته نکړای شوه او پوښتنه يې وکړه: تاته دا څنگه معلومه شوه؟ ابراهيم خواب ورکړ: دا په کتابونو کې ليکلي دي. والي بيا د ابراهيم د تنگولو په هڅه کې وويل: زه په دې فخر کوم چې ستا په څېر خلک يهوديان د ځان لپاره د مثال او نمونې په توگه پيش کوي. ابراهيم خواب ورکړ: زه دوی د مثال او نمونې په توگه نه پيش کوم بلکې تاريخ مې د يوې نمونې په توگه ذکر کړ، او زه بيا تاسو ته دا يقين درکوم چې زما له هغو معاملو سره هېڅ تړوانشته چې نن صبا کيږي.

هره ورځ به زما په نظر کې د ابراهيم قدر او احترام زياتيده ځکه هغه يو یتیم و چې پلار يې د هغه په څلورکلنۍ کې شهيد شو بيا د هغې مور هغه په کمکي عمر کې له مور سره پريښود، خو هغه د کم عمرۍ او ستونزمنو حالاتو سره سره په ځان بسيا او ريښتوني رهبر جوړ شو.

ما به هغه لیده چې د پوهنتون په انگر کې به گرځیده، له خلکو سره به يې خبرې کولې، هغوی ته به يې هدايات ورکول او کارونه به يې تنظيمول. هغه يو ښه مفکر او يو ښه مناظر هم و او له دې ټولو ورهاخوا هغه په خپل ژوند کې د يوې ناواده کړې پيغلې په څېر و. وينې به په چټکۍ سره د هغه د مخ په طرف منډه کړه او انگي به يې سره شول گوپا که اوس انفجار کوي.

اشغالگرو فوځيانو د پوهنتون تعميراتي کارونه بند کړل تر څو پوهنتون تنگ او محدود پاتې شي. د پوهنتون د محصلينو شمېر هم له يو نيم زرو اوښتی وو او د هغوی اکاډميک او اداري عمله هم دومره پراخه شوې وه چې د هېڅ محصل او

يا ليدونکي په زړه کې به دا شک نه پاتې کيده چې دوی د خطر له مرحلې تيريري او پوهنتون د دولتي پوهنتون په خبر روان و.

دا معامله د اشغال په خلاف د يوې ننگونې په شکل بدله شوه. حتی چې اشغالگرو په زده کړو کې هم له موږ سره جنگ کاوه. له همدې امله موږ دې نتيجې ته ورسيدو چې د کجورو د پانو او خيمو څخه يو څپر جوړ کړو او هلته زده کړې وکړو. ابراهيم به موږ ته ولاړ و او د کار څارنه به يې کوله او په محصلينو کې به يې د اصرار او ننگونې روح پيدا کاوه. په موږ کې به چې هر يو پوهنتون ته راغی نو فکر به يې کاوه چې دا ځای لومړی زموږ د ملي فريضي حصه ده او په دوهم قدم کې تعليمي مزکر دی. زموږ پوهنتون د «جامعة الخيم» نوم خپل کړ او دا زموږ د فخر او عزت موضوع وه او اشغال د علم او تعليم او د خلکو د ارادو په مخ کې تم نشو او هغوی د حقيقت له منلو پرته بله چاره نه درلوده. يو دم پوهنتون ته بغير له وړاندې خبرتيا نه څو لوی ترکونه راداخل شول او په لوی شمېر کې ساختماني مواد يې په پوهنتون کې ښکته کړل. ابراهيم د محصل او کارمند څخه په قراردادي بدل شو، موږ په سلگونو محصلينو له هغه سره مرسته وکړه او په خښتو سره مو د ټولگيو په جوړولو پيل وکړ.

په همدې توگه په اشغالگرو باندې حقيقت مسلط شو او په څو ورځو کې يو څو ټولگي تيار شول او څه موده وروسته نور ټولگي تيار شول او بيا دريم قسط هم تيار شو او دا څرگنده شوه چې موږ نور د کجورو پانو او خيمو ته ضرورت نلرو او دې هر څه زما په زړه کې د ابراهيم محبت، بلند والی او عظمت لوړاوه.

ابراهيم په درسونو کې هم ډير ښه و او د محصلينو په فعاليتونو کې به يې هم ونډه اخيستله او په خپلو ملگرو کې يې د مشر په حيثيت سره ممتاز مقام درلود. له دې ټولو سره سره به هغه تعميراتي کارونه هم کول چې د هغه له لارې به يې دومره پيسې پيدا کولې چې د ده لگښتونو ته کفايت وکړي. خبره په دې ځای ختمه نشوه بلکې يو ماښام چې موږ په کور کې ناست وو نو هغه زما مور ته

وويل: يوه خبره كول غواړم او دا نه غواړم چې ته له ما خفه شې. مور مې ورته وويل: ته خو پوهيرې چې زه له تا څخه نه خفه كېرم او په دې هم پوهيرم چې ته به ماته داسې خبره نكوي چې ما خفه كړي. هغه وويل: خو داسې معلومېږي چې دا لومړی ځل دی چې زه داسې يوه خبره كوم نو له همدې امله بښنه غواړم. مور مې په حيرانتيا او تعجب سره هغه ته وکتل او پوښتنه يې وکړه چې څه خبره ده ابراهيمه؟ هغه ځواب ورکړ او له جيب نه يې د پيسو د يو بڼل په راوباسلو سره وويل: زه د کور په لگښتونو کې خپله حصه اچول غواړم. زه اوس لوی شوی يم او ډيرې روپۍ گټم نو ځکه بايد زه د کور په لښگتونو کې ځان شريک کړم. په همدومره اوريدلو باندې زما مور پرې چيغه کړه: په تا څه شوي دي. ايا ته ليونی شوی يې؟ ابراهيم په ارام سره وويل: مورې زه اوس ... مور مې د هغه خبره قطع کړه: نه اوس ته لوی شوی يې او نه بله خبره ده. دا فضول خبرې پرېږده. که له تا سره له ضرورت نه زياتې روپۍ وي نو ماته يې راکړه چې زه يې ستا لپاره وساتم. صبا يا بله ورځ به يې تاته ضرورت وي او که ته له پوهنتون نه فارغ شې او واده وکړې هلته به يې هم تاته ضرورت پېښېږي او بيا مور په نرمي سره وويل: کله چې له تا سره يوه روپۍ هم زياتېږي نو ماته يې راکوه. زه به يې ستا لپاره ساتم چې تاته به يې ضرورت پېښېږي ابراهيمه! او داسې ښکارېده چې دا انکار هغه ته د منلو وړ نه و ځکه ما به هغه لیده چې هر څو ورځې بعد به هغه کور ته راتلو او له ځان سره به يې د خوراكي توکو، ميوو، سبزيجاتو او يا خوړو کڅوړې په کور کې د حصې په توگه راوړلې. زما مور به هغه ته د احترام په نظر کتلو سره وويل: او هو، زه له تا سره څه وکړم ابراهيمه، الله دې تا خوشحال لري.

مسلح مقاومت تر ډيره حده کم شوی و او دا متل مشهور شوی و چې: «د هر يهودي په مرگ سره به داسې کيږي» چې په دې سره به يې د هغه شي نايابه کيدو او يا ختميدو ته اشاره کوله. نه يوازې د دشمن مرگ ژوبله کمه شوه بلکې د مقاومت د فعاليتونو نښې هم کمې شوې. د فوځي گزمې شمېر کم شو چې په

سرکونو به يې گزمې کولې، ډير کم گرځنديز به لگيده، د شپې گرځنديز ختم شوی و او خلکو ته په ډيرو سيمو کې د شپې په وخت د سمندر غاړې ته د تلو راتلو اجازه ورکړل شوې وه.

د يهودو بسونه به د هفتې په ورځ د تفريح او ارزانه شيانو د اخيستلو لپاره مختلفو سيمو مثلاً د غزې زړه ته راتلل چې له امله يې په دوديزه ټولنه منفي اثرات مرتب شول. کله به چې په لسگونو بسونو کې نيمه لوڅې انجونې او ښځې راغلې نو د سيمې استخباراتي افسرانو به په خپلو موټرو (سوبارو) کې په سرکونو گزمې کولې، کله به يې د خلکو موټر درول، لارويان به يې ځانته راوبلل او د هغوی هويت کارډونه يې کتل او له هغوی نه به يې تحقيقات شروع کړل، له هغه سره به يې بغير له ويرې او بغير له کوم ساتونکي خبرې کولې. کله به که په يوه کوڅه کې څوک شکمن ورته ښکاره شو نو په هغه پسې به يې يوازې منډې وهلې. په ځای د دې چې په لوی شمېر کې فوځ په خيمو حمله هم نشوای کولی خو اوس حالات دې حد ته ورسيدل. تا به ليدل چې دوی به په يو ځوان چيغې وهلې چې هغه به يې په لاره کې ودرولی و، کله به يې هغه په لغتو او څپرو هم واهه او بيا به هغه ته د هويت کارډ له ورکولو پرته موټر ته وخوت او ځوان ته به يې وويل تر څو دفتر ته راشي او که هغه به نه ورغی نو لوی مشکل به جوړ شو.

په اشغال شويو سيمو کې د مزدورانو حالات بغير له کوم حد او بغير له مقرراتو وو. هغو مزدورانو او کارپالو له يهودي مالکانو سره د دوستۍ اړيکې جوړې کړې وې او دا اړيکې فقط تر کار کولو پورې محدودې پاتې نشوې بلکې تر ټولنيزو اړيکو پورې خبره ورسیده. که يوه مزدور به د خپل واده لپاره د يوې اونۍ رخصتي وغوښتله نو مالک به يې د واده د نيتې پوښتنه ترې کوله او هغه ته به يې ويل چې هغه به له خپلې ميرمنې او داليو سره مبارکي ته درځي. اکثر به ليدل کيدل چې يو اسرانيلي موټر چې ژېړ رنگ جواز پليت به يې درلود، کمپ

ته به داخل شو او موټروان به يې په عبراني يا ماته گوډه عربي کې د فلاني زوم يا فلاني ناوې د کور پوښتنه کوله او خلکو به لاره ورته ښودله، بيا به هغه موټر له دروازې سره ودراره او هغه او د هغه نيمه لوڅه ميرمن به زموږ د کلتور سره سمې ډالۍ اخيستي وې او کور ته به د ننه شول، تر يو ساعت يا کم وخت پورې به هلته پاتې شول او بغير له کوم مداخلت نه به بيرته لاړل.

د اشغالگرو استخباراتي کړيو په پلان شوې او منظمه توگه په کمپونو کې سرایت شروع کړی و او د هغوی په خلاف هيڅ مزاحمت يا اعتراض موجود نه و. د سيمې استخباراتي مسؤل به په سلگونو ځوانانو او نارينه وو ته جلبونه ليرل او هغوی به يې خپل دفتر ته ورغوښتل او په تحشيه (هغه ځای چې خلک پرې انتظار کوي) باندې به تر ساعتونو پورې خلک ورته ناست وو، بيا به دوی يو يو ځان ته غوښتل، هغوی به يې وهل، تهديدول، معاملې کولو ته يې اړ ايستل، ځينو ته به يې تسلي ورکوله او هر ممکن کوښښ به يې کاوه تر څو هغوی په څه طريقه له ځان سره وگماري. کله کله به د ځينو کمزور خلکو په نيولو کې بريالي شول. څوک چې بهر هيواد ته زده کړو ته، يا د خپلوانو کره او يا د کار لپاره تلل، يا به يې د تعميراتو، ورکشاپونو او يا د دوکانونو خلاصولو اجازت نامه غوښتله او يا به يې نور څه غوښتل نو هغه مجبور و چې د استخباراتو دفتر ته لاړ شي چې هلته به معاملې کول شروع شول او د هغه د خدماتو په بدل کې به يې له هغه سړي نه د خپل معمولي کار غوښتنه کوله، کله به چې هغه د لومړنيو همکاريو په اړه اماده گي وښودله نو هغوی به پوه شول چې هغه ته په ترقي ورکولو سره هغه د خيانت او غداري تر پولو رسولی شي. خبره تر دې ځايه محدوده پاتې نشوه بلکې له دې حده هم واوښته، ځينې جاسوسان دومره مشهور او معروف شول چې تومانچې به يې له ملا ترلې او په کوڅو کې به گرځيدل او کله به يې چې زړه وغوښتله نو د استخباراتو دفتر ته به ورتلل، په خلکو به يې غصه وباسله او په هغوی به يې حمله کوله، خبره تر دې ځايه ورسیده چې چاته به اجازت نامه او

لیسنس پکار شول او استخباراتي افسر به یې له ورکولو منکر شو نو یو مشهور جاسوس ته به هغه سړی ورغی او له هغه نه به یې مدد وغوښت او هغه به د کمیشن په اخیستلو سره کار ورته وکړ.

زموږ د یو گاونډي زوی ترکیې ته د زده کړو لپاره تللی و. هغه د طب پوهنځي شپږ کال پوره کړې وو او د تجربوي زده کړو یو کال ورته پاتې و. هغه ته د سفر اجازه ورنکړی شوه او بیا بیا د استخباراتو دفتر ته ولاړ خو هر ځل هغوی د سفر له اجازې نه انکار کاوه تر دې پورې چې هغه سترې شو. یو چا مشوره ورکړه چې کوم مشهور جاسوس ته ورشه او مرسته ترې وغواړه. هغه همداسې وکړل او جاسوس ترې د پنځه سوه اردني دینارو غوښتنه وکړه چې دا په هغه وخت کې ډیرې روپۍ وې. کله چې هغه بحث ورسره وکړ چې دا روپۍ خو بیخي زیاتې دي نو جاسوس د طنز په لهجه ځواب ورکړ: زه د یهودیانو جاسوس یم. که ته زما د قتل کولو همت لرې نو ماته پکار دي چې لومړی ستا وینې وزیښم.

ځینو خلکو دفترونه خلاص کړل او له خلکو سره به یې د هغو جوازنامو او نورو معاملاتو په خلاصولو کې همکاري کوله چې د استخباراتو له اجازې پرته یې امکان نه درلود او له همدې لارې څخه یې د کمیشن په اخیستلو سره پیسې وگټلې او په قیمتي موټرو کې به گرځیدل. دا واضحه شوې وه چې د اشغالګرو استخبارات او د هغوی جاسوسان د نشه یې توکو، شرابو او پوډرو کاروبار ته وده ورکوي او هغوی درک کړې وه چې په دې سره د خلکو تباهي او د مقاومت د روح خاتمه کولی شي. د هغوی جاسوسانو دا کار د ژر مالداره کیدو لاره گڼلې وه په داسې حال کې چې ساتنه به یې هم کیدله. جاسوسانو فحاشي او بدکاری ته لاره هواروله او په ځوانو هلکانو او نجونو کې به یې فاحش عکسونه. مجلې او ویډیوګانې ویشلې.

د مختلفو تنظیمونو فعالو کارمندانو به دا تیاره او مایوس کوونکې صحنې کتلې. نه یوازې دا چې دوی د دې حرکتونو په خلاف څه کولی نشوای بلکې

جاسوسانو به د دوی مستقلة څارنه هم کوله. لکه څنگه چې زما ورور محمود او زما د تره زوی ابراهيم فعال کارمندان ول له دې امله يوه جاسوس زموږ د کور د مرکزي دروازې څارنه پيل کړې وه خو دوی ته معلومه نه وه چې زموږ کور يوه بله دروازه هم لري چې هغه مخکې زموږ د تره د کور دروازه وه. نو محمود او ابراهيم به په خاموشي سره له هغې دروازې نه بهر وتل او شکمن خلک به يې پيژندل چې تراوسه پورې په کورونو کې دي.

د کمپ ډيرو ځوانانو ته د ډيرو ميرمنو کيسې معلومې وې چې هغه فلاټي بنځه د جاسوسي په جال کې نښتې ده او هغوی ته کار کوي، هغوی به لومړی ځوانان په جنسي اړيکو کې ښکېل کړل، بيا به يې په فاحش او شرمناک حالت کې د دوی عکسونه واخيستل او بيا به استخباراتو دوی د دې عسکونو د افشاء کولو په تهديد سره کار ته مجبورول.

ځينې کيسې په ځانگړې توگه مشهورې شوې وې، لکه څنگه چې ځينې ارايشگاوي او د عکاسۍ سټوډيو گانې موجودې وې چې د استخباراتو لپاره به يې کار کاوه، دا ځايونه به د اخلاقي فساد په توگه کاريدل چې وروسته ثابته شوه چې په امنيتي جالونو کې د خلکو د ښکېل کولو لپاره لومړني گامونه وو. دا کيسې هغه وخت ښکاره شوې چې ځينو نجونو ځان وژنې وکړې او خپلو کورنيو ته يې په خطونو کې واضحه کړه چې دوی ته څنگه دوکه ورکړل شوې ده، کله به چې دوی فلاټي ارايشگاه ته ولاړې نو هلته به د دوی په څښاک کې نشه کوونکي مواد گډ شول او کله به چې دوی په هوش کې راغلې نو ورته معلومه به شوه چې په دوی باندې جنسي تيري شوی دی او د دوی فاحش عکسونه اخيستل شوي دي، دوی ته به د جاسوسي کولو اخطار ورکړل شو او که چا به انکار وکړ نو د هغوی عکسونه به نشر کيدل. له دې امله هغوی ځان وژنې ته ترجيح ورکړه.

دا کيسې ډيرې مشهورې شوې او له دې ځايونو سره سره د هغو ايځنتانو نومونه هم ټولو خلکو ته معلوم شول او هغوی ته معلومه شوه چې استخبارات په منظمه توگه د فساد خوړولو کار کوي تر څو خلک برباد کړي او د هغوی د راتلونکې ازادۍ يا مقاومت ټول امکانات ختم کړي. د هرې ورځې په تيريدو سره به د دوی طريقې سختې کيدلې، يو ځل د يو مشهور ايځنت دفتر اعلان وکړ چې يو سياحتي سفر په لاره اچول کيږي چې ځوانان هلکان به د اسرائيلو مشهورو سياحتي سيمو لکه فسخه، بانياس يا عين جدي ته بيول کيږي. کله چې سفر شروع کيږي نو د استخباراتي ايځنتانو سره څو مشهورې فاحشې ښځې هم روانيږي چې د ځوانانو د بدناملولو لپاره يې په فحش حالت کې عکسونه اخيستل.

د کمپ يو ځوان په دې سفر کې گډون وکړ او هلته يې د فاحش حالت عکسونه واخيستل شول. د کمپ استخباراتي افسر هغه خپل دفتر ته وغوښت او له هغه نه يې وغوښتل چې له دوی سره کار وکړي، ځوان انکار وکړ نو افسر ورته د هغه عکسونه وښودل او د هغه د بدناملولو اخطار يې ورکړ خو له دې سره سره ځوان انکار وکړ، نو افسر ورته وويل: زه تاته يوه اونۍ وخت درکوم او بيا به دې راغواړم، که تا موافقه ونکړه نو ته به وگورې چې زه دې څنگه بدناملوم. ځوان ويريډلی له دفتر نه ووت او هغه ته احساس وشو چې په يو جال کې ښکيل شو. که هغه له دوی سره د کار نه انکار وکړي نو په کمپ کې به بدنامل شي او عزت به يې له خاورو سره خاورې شي او که له هغوی سره کار کوي نو له وطن او ملت سره به غداري وي. بالاخره هغه له يوه ملگري سره مشوره وکړه چې له دې جنجال نه څنگه ځان خلاص کړي؟ د هغه ملگری هم حيران شو ځکه هغه هم تر اوسه پورې د داسې خبرو تجربه نه وه کړې، خو دواړه زما ورور محمود ته راغلل او ټوله خبره يې ورته بيان کړه.

محمود هغه ځوان ورتلو چې ولې داسې ځايونو ته ځي؟ هغه څنگه تر جاسوسانو پورې ورسیده؟ او بيا څنگه په دې جنجال کې ښکېل شو؟ خو اخر يې هغه ځوان پوه کړ چې د دې ستونزې حل شته. کله چې هغه خپل ملگري ته حال وويلو او له هغه سره يې دلته د راتلو اجازه وغوښتله نو د دې ستونزې حل پيدا شو ځکه استخبارات هسې د چا عکس نه نشروي بلکې لومړی هغه تهديدوي او د خلکو له دې څخه ويره هغوی له دوی سره په کار کولو مجبوروي. هغه ځوان ته وويل چې که چيرته بيا يې خپل دفتر ته وغوښتلې نو هغه ته صفا ووايه چې زه له بدنامي څخه ويره نلرم او نه له تا سره کوم مانع شته چې عکس مه نشروه بلکې ماته زما په زرگونو عکسونه راکړه چې زه يې په خپله په کمپ کې تقسيم کړم.

څو ورځې وروسته ځوان وغوښتل شو او هغه د محمود په لارښوونو عمل وکړ. ابو وديع له غصې نه ليونی شو او اخطارونه ورکول يې پيل کړل او بالاخره يې ځوان له دفتر نه بهر کړ او هغه ته يې وويل چې تاته نور وخت هم درکوم. که موافقه دې ونکړه نو ژوند به دې ډير په عذاب کړم. يو ماښام ابو وديع په کمپ کې موټر گرځاوه او هغه ځوان يې د سامان د اخيستلو پر مهال وليده، کله چې ابو وديع د هغه د راغوښتلو لپاره موټر ودراره، نو ځوان په يوه کوڅه کې منډه کړه او ابو وديع ورپسې له شانه روان شو.

محمود او د هغه ملگرو به اکثره په خپلو مجلسونو کې د استخباراتي فعاليتونو او جاسوسانو په اړه خبرې کولې چې له هغوی سره بايد څنگه مقابله وشي. هغوی به په دې سوچونه کول خو هيڅ يې په تدبير نه پوهيدل او داسې ښکارېده چې حالات دومره خراب شوي دي چې قابو کول يې مشکل دي.

زموږ ستونزه دا وه چې زموږ د تره زوی حسن يو ځل بيا په کمپ کې ښکاره شو. د هغې يهودی معشوقې هغه له خپل اپارتمان څخه وباسلی و ځکه د هغې فابريکه له خپل پلار سره د افلاس ښکار شوه. نو حسن يې وسه بيرته کمپ ته

راستون شو، کله چې هغه کور ته راغی نو دا فیصله شوې وه چې د هغه له مور سره هیڅ مقام نشته او د هغه لپاره د راستنیدو هیڅ گناښ نشته. هغه له یهودو سره ډیر مشابهت پیدا کړی و او مور هیچا هم دا نه خوښول چې هغه ته وگورو. محمود دا فیصله کړې وه چې مور به هغه ته یوه بله موقع هم ورکړو او د هغه د اصلاح کولو کوښښ به وکړو، مور د هغه لپاره د میلمنو وطاق خالي کړ او مور هڅه کوله چې هغه د خپلې کورنۍ حرارت محسوس کړي، خو هغه ته هیڅ احساس ونشو، هره ورځ به هغه په کوم گاوندې یا د هغه په عزت باندې د حملې کولو هڅه کوله، گیلې به کور ته راتللې او محمود هغه ته د نصیحت کولو هڅه کوله خو دا هر څه یې فائدې ثابت شول تر دې پورې چې خبره له زغم نه واوښتله او مور ته معلومه شوه چې مور د یو ناممکن حالت درملنه کول غواړو. له دې امله مور ټولو په اتفاق سره د هغه د کور نه د وباسلو پریکړه وکړه او په دې معامله کې تر ټولو سخت ابراهیم ؤ. کله چې حسن د یوه شرارت کولو نه وروسته کور ته راغی او په هماغه حالت کې ؤ چې ابراهیم په سختې او غصې ورسره خبرې شروع کړې او هغه ته یې وویل چې له مور سره ستا لپاره هیڅ ځای نشته او چې چیرته دې خوښه وي هلته لاړ شه. مور ټول په دې خبرو کې د شاملیدو لپاره د ننه ورغلو او ښکاره مو ورته وویل چې نور لاړ شي. هغه خپل سامان په خاصه توګه خپل تلویزیون واخیست او په غیر واضحې زیاته عبراني او ماته ګوډه عربي ژبه کې په کنخلو ویلو سره بهر لاړ.

خو ورځې وروسته مور ته معلومه شوه چې هغه د یوې مجهول الهویت ښځې سره اوسیدې چې هغه مشهوره بدننامه وه او بیا خبر راغی چې هغه د نشه یي توکو، چرسو او فاحشو انځورنو او رسالو په خورولو کې ملوث دی. دا څرګنده شوې وه چې هغه په یقیني توګه له استخباراتو سره کار کوي او مور ته دا خبره هغه وخت یقیني معلومه شوه چې د محمود ځینو ملګرو وویل چې حسن په

منظمه توگه د ابو وديع دفتر ته ځي او بغير له کومې سختي او څارنې هلته ازادانه تگ راتگ کوي.

په کمپ کې موږ هميشه ښه انځور او ښه شهرت درلود لکه څنگه يې چې هر فلسطيني وگړی غواړي، بلکې د محمود په فتح کې او د ابراهيم په اسلامي گوند کې د مقام له امله موږ د ملي کار او ديني استقامت مرکز وگرځيدو، لکه څنگه به چې زما مور ويل: الحمد لله د کمپ ټول خلک ستا په ژوند او ادب باندې قسم خوري. خو حسن يو دم راتنوخې او ټول انځور خرابوي. تر ټولو زيات متاثره کيدونکی زما ورور حسن و ځکه اکثر و خلکو د بد عنواني او اشتباه خبرې د حسن الصالح په هکله اوريدلې وې، نو کله به چې زما د ورور نوم حسن الصالح يادیده نو اوريدونکي به په حيرانتيا سره سترگې وغړولې، حسن مجبور و چې هر ځل کيسه له سره ووايي، نو کله کله به اوريدونکو يقين وکړ او کله کله به هغوی سرونه ښورول خو سترگو به يې د حال په ژبه ويل چې دوی په دې خبرو يقين نلري.

د حسن او حسن مسائل زموږ د ژوند مرکز گرځيدلي وو سره له دې چې د کمپ او کوڅې ټولو خلکو موږ پيژندلو. موږ داسې محسوسوله چې موږ بايد د دې بد نامی له امله ټيټ سرونه وگرځو، دا لعنت به څنگه له موږ ليرې شي؟ موږ بايد يو څه وکړو خو زموږ بې وسي څرگنده وه. يوه ورځ ابراهيم زما خواته راغی او راته يې وويل: احمده له تا سره يوه خبره کول غواړم او زه غواړم چې ته وعده راسره وکړې چې هيچا ته به يې نه وايې، ما ورته وويل چې وعده ده، نو ابراهيم راته وويل: حسن بايد ووژنو!!!

د دې خبرې په اوريدلو سره زه هک پک شوم او بغير له څه ويلو مې هغه ته کتل، هغه بيا وويل: هو! موږ بايد هغه قتل کړو، يا موږ بايد هغه په ښکاره مړ کړو تر څو زموږ نه بدنامي ليرې شي او زه د ټول عمر زندان تيرولو ته هم تيار يم، او يا به په پټه هغه مړ کړو خو مهمه خبره داده چې هغه له دنيا نه ورک شي.

ما د ابراهيم تکليف او د هغه څه احساس کولی شو چې د حسن له امله موږ ورسره مخ يو خو زه د دومره حده پورې تللو ته نه وم تيار او حتی دا سوچ مې هم نه و کړی.

خو موږ بايد يو حل راوباسلی وای، له دې امله ما ابراهيم ته وړاندیز وکړ چې موږ به حسن ته ورشو او د هغه پښې به ماتې کړو تر څو په هغه کور کې د ننه پاتې شي او خلک په تنگ نه کړي او ما هغه ته وویل چې له دې نه وړاندې نشم تللی او هغه هم راسره ومنله.

موږ زما ورور حسن ته دا خبره وکړه او هغه فوراً تيار شو او هغه د دریو اوسپنيزو پایپونو او دریو ماسکونو د چمتو کولو وعده وکړه. په ریښتیا هم موږ هغه ته کمیون ونیوه او کله چې هغه د نشې په حالت کې کور ته را روان و نو موږ پرې حمله وکړه، ابراهيم هغه سر ته وواهه او هغه وغورځیده، ما ابراهيم ته وویل چې د سر په ځای یې په پښو گزارونه وکړي او موږ هغه په لاسونو او پښو بې دریغه وواهه، بیا موږ له هغه ځایه ولاړو او حسن پایپونه او ماسکونه پټ کړل.

راتلونکی سهار خبر خپور شو چې یو چا د حسن د وژلو هڅه کړې ده خو هغه مړ شوی نه دی خو سخت ټپي دی، پښې او یو لاس یې مات شوي دي او په سر کې یې هم زخمونه دي او روغتون ته وړل شوی دی. موږ په دې خبره کې خاص دلچسپي نه ښودله خو د خلکو سترگو به ویل: دا هر څه تاسو کړي دي. خدای دې ستاسو لاسونه روغ وساتي.

څو ورځې وروسته د پولیسو موټر زموږ کور ته راغی او موږ ټول د کور ځوانان یې یوو، په موږ د حسن د قتل د هڅې تور ولگید او دوی له موږ تحقیقات پیل کړل. موږ انکار وکړ چې موږ څنگه خپل د تره زوی قتل کړو، هغه خو زموږ د غوښې او وینې برخه ده او وینه خو اوبه نشي کیدلې. موږ تقریباً دوه اونۍ په توقیف کې تیرې کړې او بیا یې موږ خوشي کړو ځکه زموږ په خلاف هیڅ هم ثابت نشول.

د دوو اونيو په تيريدلو سره لا هم حسن په پلستر کې پيچلی په روغتون کې پروت و، تقريباً دوه مياشتې بعد هغه له روغتون څخه رابهر شو خو په تگ کې يې گودوالی پاتې شو چې د شپې په تياره کې به هم معلومیده او هغه يو سپين رنګ پيجو (۵۰۴) موټر واخيست او په هغه کې به گرځيده خو په کمپ کې يې موږ د نورو بدنانيو په اړه څه وانه وريدل.

په کال ۱۹۸۵ کې د اسرائيلو او د قيادت العامة احمد جبريل غورځنگ په ماين کې د بنديانو د تبادلې معاهده وشوه چې په هغه کې ډير شمېر فلسطيني بنديان ازاد شول، په دوی کې زياترو له فتح او الجبهة الشيعية سره تړاو درلود او ځينې کسان پکې د اسلامي گوند هم ول چې له دې وړاندې يې د قوات التحرير الشيعية سره تعلق درلود. د دوی ازادۍ په اشغال شويو سيمو کې د يو ملي جشن فضاء پيدا کړه، چې هر چيرته به ولاړې نو د جشن او مبارکيو محفلونه به دې ليدل.

بل طرفته د دې تجربه کارو خلکو ازادۍ د فلسطين په خلکو کې د ملي او امنيتي شعور ښکاره اضافه وکړه، د دوی تجربو او معلوماتو په مختلفو مسائلو سياسي بحثونه راوپارول خو د شکمنو کسانو څارنه نه يوازې چې روانه وه بلکې نوره هم سخته او زياته شوه.

زما ورور شيخ محمد د يوې مذهبي نجلی سره ملاقات وکړ او معلومه وه چې هغه د هغې طرفته مائل شوی دی، هغې نجلی به هم کله کله د شرم نه په ډکو کتلو سره د هغه د احساساتو ځواب ورکاوه، محمد د پنجشنبې په ورځ غزې ته راستون شو او د جمعې په ورځ له موږ سره و، هغه زموږ موږ ته د هغې نجلی په اړه وويل او له هغې نه يې اجازه وغوښته چې لومړی قدم پورته کړي، له يو څه فکر وروسته هغې اجازه ورکړه ځکه هغې غوښتل چې لومړی په خپله دا نجلی وگوري، هغه پوهيدله چې محمد د ړندې پيشو په څېر دی او کيدای شي چې نجلی دومره ښايسته نه وي.

محمد بیرته بثر زیت ته ولاړ او له هغې نجلۍ نه یې وغوښتل چې د یوې خاص معاملې په هکله دوه دقیقې د خبرو اجازه ورکړي، هغه نږدې و له شرم نه انفجار وکړي. هغه پوښتنه وکړه چې ایا ستا له والدینو څخه ستا د کوژدن کولو غوښتنه کولی شي؟ د نجلۍ انګې سره شول او په ښایست کې یې اضافه وشوه. هغې د سر په ښورولو سره مثبت ځواب ورکړ او د خپلو والدینو ادرس یې ورکړ. راتلونکې جمعه محمد د خپلې کورنۍ له پلاوي سره د نجلۍ کور ته لاړ، له هغه سره زموږ مور، محمود، حسن، ترور، زموږ خويندې فاطمه او تهاني هم ولاړل. زموږ مور د نجلۍ نه متاثره شوه او وروسته یې په ټوکو کې ورته وویل: الله شیخ محمده! ما خو ته ږنده پیشو گنلې خو تا. کمال وکړ، د نجلۍ والدینو هم خپله رضاء څرګنده کړه او د کوژدن اعلان یې وکړ او د نکاح او واده نیټه یې یو نیم کال د نجلۍ د زده کړو تر تکمیل پورې د غځولو پریکړه وکړه چې د محمد او مور ټولو لپاره مناسبه پریکړه وه.

اوولسم څپرکی

جمال او د هغه څو نور ملګري په خپلو موټرو کې د صوریف په طرف روان شول تر څو د خپل ملګري عبدالرحمن سره ملاقات وکړي. کله چې دوی دروازه وټکوله نو عبدالرحیم په منډه منډه دروازې ته راغی او د خپل تره او خپلو ملګرو ته یې کتل چې په دوی کې اکثره هغه پیژانده ځکه هغه به له وړوکوالي نه له خپل تره سره د دوی ملاقات ته ورتلو، هغه په خندا خندا دوی ته هر کلی پیل کړ: پخیر راشې، پخیر راشی! او د ننه طرفته یې په مخ اړولو سره چیغې وهلې تره! ځوانان هلکان له تا سره ملاقات ته راغلي دي او بیا یې د دوی طرفته راوکتل او ورته یې وویل: راځی، راځی! او هغوی یې د مهمان خانې طرفته رهنمایي کول. په دې دوران کې عبدالرحمن په بیره راغی او دوی ته یې هرکلی ووايه، دوی ټول کیناستل او خبرې یې کولې او عبدالرحیم هم خپل ځان یو له دوی څخه گڼلو او حال دا چې د عمر توپیر یې له پنځه ویشتو کلونو هم زیات دی.

میرمنو د غرمې ډوډۍ تیاره کړه او د مهمان خانې تر دروازې پورې یې راوړله او عبدالرحمن او عبدالرحیم د ننه یوړله، له ډوډۍ خوړلو وروسته دوی د کلي اطرافو ته د چکر لپاره ووتل او عبدالرحیم هم ورسره دی. ځمکه هواره او حاصل خیزه وه خو ښه فصلونه یې نه درلودل او تر لیرو سیمو پورې ژیر شوي تارونه پراته ول. عبدالرحمن دغو تارونو ته په کتلو سره وویل: دا د حد بندي کرښې دي چې په لویدیځ کې یې فلسطیني سیمې دي چې په ۱۹۴۸ او ۱۹۶۷ کلونو کې اشغال شوې دي او د دې تار په لویدیځ کې زموږ د کلي د ځمکې یوه برخه ده چې زموږ د کورنۍ څلویښت دونمه (د مساحت مقیاس دی لکه جریب) ځمکه جوړیږي چې په ۱۹۴۸ کې ضبط شوې ده او دا حصه زموږ د ځمکې څو دونمات پوره کوي خو موږ یې د سرحدي سیمې سره د نږدې والي له امله نشو کولی دا خبرې په یاد لره عبدالرحیمه! عبدالرحیم سر وښوراوه او ویې ویل: څنگه به یې هیروم تره! څنگه به یې هیروم، جمال به هم ویل: څنگه به یې هیروم، څنگه به یې هیروم او انسان د خپل زړه او اعضاوو نه بغیر څنگه ژوند کولی شي؟ هغوی په موټرو کې له سپریدلو وروسته الخلیل ته روان شول او عبدالرحیم له خپل تره سره کیناست. په لاره کې په لسگونو د ژیر رنګ لیسنس نښان لرونکي موټر رابښکاره شول چې د اسرائیلي کیدو معنی یې درلوده. موټرې په دواړو طرفونو کې تللې راتللې، جمال له غصې نه د گرمو ساه گانو په اخیستلو سره وویل: دغو زورواکو ته بیا څه ورپېښه ده؟ دوی خو ځمکه تېره کړه (ویې خوړله) خو بیا هم نه مطمئن کیږي او نه په کوم حد باندې دریږي.

ټول موټر ښار ته داخلېږي، د ماښام د اذان وخت نږدې دی او د مسجد حرم الابراهیمي شریف مؤذن اذان کوي. موټروان د حرم په طرف موټر غږوي، موټر د رش له امله په مشکله مخې ته ځي، هلته په سلگونو زورواکي د اشغالګرو په څارنه کې تر جومات پورې ځي او په دې حالت کې هغوی جومات ته داخلېږي، په لسگونو اشغالګر ټوپک په لاسونو تیار ولاړ دي، یهودي زورواکو

کوچنی رنگینې خولې په سرو کړې دي، اوږدې غیر منظمې ږیرې لري، کړنې لرونکي کمیسونه یې اغوستي دي چې د هغوی تارونه د دوی تر گوندو پورې خړند دي. دوی د جومات په خوا منډې وهي، د هغه ځای خلک دیکه کوي او هغوی په هر بند شوي ځای کې ودروي. ځوانان جومات ته داخلېږي، د جومات له وروستی برخې نه قالینې پورته کړي شوې وې او دا ځایونه بند کړلي شوي وو، د اوسپنې د ستنو په مابین کې په غټو رسیو سره د لمانځه لپاره ځای مختص شوی و او فقط د جومات څلورمه حصه د لمانځه لپاره پاتې وه. د جومات د دریو ربعو نه پرته بهر ځای او دوه تالارونه ټول له یهودو ډک شوي وو. جمال په غیر واضح غږ وویل: نن د هفتې ورځ ده، په هره څنډه کې یو یهودي کتاب په څنگ کې اخیستی او په تېزي سره یې لولي او خپل بدن مخته او شاته خوځوي.

مؤذن د لمونځ لپاره اقامت شروع کړ، جمال د امامت لپاره ور وړاندې شو، لمونځ کوونکو صفونه برابر کړل، هغه تکبیر وکړ او سورة فاتحه یې وويله، د لمونځ کوونکو غږ د دعا د ځواب په وخت کې لوړ شو «ولا الضالین... آمین!!» بیا هغه په لوړ او ښکلي غږ کې قرائت شروع کړ: سبحان الذي اسرى بعبدہ لیلاً... تر دې پورې چې دې آیت ته ورسید: وجعلناهم للکافرین حصیراً... الله اکبر، هغه رکوع ته ښکته شو او لمونځ کوونکي هم ښکته شول او له دوی نه شاته یهودیان خپل بدنونه خوځوي او تورات لولي.

زه له خپل اخري درسي ساعت نه ووتلم چې تقریباً ماښام به ختمیده، لمر دویډو ته نږدې و، چې ومې کتل زما د تره زوی ابراهیم په نږدې تالار کې دی، ما هغه ته سلام وکړ او هغه ځواب راکړ. موږ یو ځای بهر ووتلو او هر یوه خپل کتابونه اخیستي وو او زموږ شاواخوا ډیر محصلین خپلو کورونو ته روان ول. د پوهنتون له دروازې سره یو بس ولاړ و چې د جنوبي سیمو محصلین یې خپلو کورونو ته رسول. موږ پیاده کور ته روان وو او له موږ نه لیرې یو فوځي جیب

ولار و چې له پوهنتون نه راتلونکي محصلين يې کتل. ابراهيم د هغوی طرفته په کتلو سره وويل: چا دا يقين کاوه چې په غزه کې به داسې پوهنتون جوړيږي لکه اوس چې موجود دی؟ احمده! ايا ستا په ياد دي چې کله تا په اسلامي پوهنتون اوس چې موخه کړې وه نو ستا د مور څه ځواب و؟ ما سر وښوراوه. د سړک کې د داخلي فيصله کړې وه نو ستا د مور څه ځواب و؟ ما سر وښوراوه. د سړک په بل طرف يو موټر ودریده چې په هغه کې د ابراهيم د اسلامي پلاک څو تنه ملگري وو، هغوی ابراهيم د ځان طرفته وغوښت، هغوی په څو الفاظو کې خبرې وکړې او ماته بيرته راغی، خپل کتابونه يې راکړل او راته يې وويل: دا له ځان سره يوسه، زه له ملگرو سره ځم او حکومت (مور) ته اطمینان ورکړه.

ما په خدا سره ترې کتابونه واخيستل او په تگ تگ کې مې د ابراهيم او زما د مور د تعلقاتو په اړه سوچونه کول، د هغوی په خيالونو کې ډوب وم چې په دې وخت کې مې د يو موټر هارن واوریده او نږدې وه چې زه يې وهلی وای، زه په منډه د سړک بل خوا لارم او زما کتابونه په ځمکه ولويدل، ما کتابونه د برق د پايې لاندې راټول کړل، زما کتابونه د ابراهيم له کتابونو سره ګډ شول او ما يې د جلا کولو هڅه وکړه.

زه د يو کاغذ طرفته متوجه شوم، چې کله ما هغه د ابراهيم په کتابونو کې کښوده نو زما نظر د هغه په عنوان ولگیده چې ليکي يې وو «د حسن الصالح د حرکاتو او اعمالو راپور» ما په خپل تجسس کنټرول پيدا نکړ او د هغه خط په لوستلو مې شروع وکړه چې له ابراهيم سره و او په هغه باندې دستخط هم شوی و «ستا ورور (۲۳)» نو زه پوه شوم چې د ابراهيم او د هغه د ملگرو معامله فقط د محصلينو تر فعاليتونو او د جومات د لمونځونو پورې محدوده نه ده.

په دې شپه ابراهيم ډير ناوخته راغی، ما د هغه په اړه زما مور ته ډاډ ورکړ خو مور مې وويل: زما زړه وايي چې ابراهيم په خطرناکه لاره تللی دی او زه د هغه په برخليک ويريږم. ما ورته وويل: مورې ابراهيم هوښيار او بالغ دی، ته د هغه په اړه فکر مکوه، په هغه به څه وشي؟ مور مې وويل: زما زړه همدا وايي. ما ورته

وويل: ته د زړه مه منه، دا د شيطان له طرفه وسوسې دي چې تا خفه کوي. مور وويل: د يوې مور زړه هيڅکله نه غلطيري احمده! ما چې د هغې په طرف وکتل نو په سترگو کې يې اوبښکې وې، گويا که هغې زما حيرانتيا درک کړې وي، هغې وويل: هغه زما ستا په شان زوی دی، ايا هغه ما له ماشومتوب څخه نه دی لوی کړی؟ زما مور د ماخوستن له لمانځه وروسته تقريباً درې ساعته په جای نماز ناسته وه، د هغې په مخ پریشاني څرگنده وه چې هغې نشوای پتولی. تر دې پورې چې دروازه وتکيدله، ابراهيم را دننه شو نو زما مور د هغه په طرف په منډه کولو سره پرې چيغه وکړه: ته چيرته وې؟ ولې دې دومره ناوخته کړ؟ ابراهيم ځواب ورکړ: حکومت ته ليکلی ځواب په کار دی که زباني ځواب؟ مور مې بيا په زوره ورته وويل ځکه چې ابراهيم د هغې غصه کمه نشوای کړای: زه له تا پوښتنه کوم چې ته چيرته وې؟ او ولې دې ناوخته کړ؟ ابراهيم د حالاتو جدیت ته په کتو سره ځواب ورکړ: زما د يوه ملگري څه ستونزه وه موږ يې د حل کيدو لپاره ورغلي وو نو په موږ ناوخته شو ځکه موږ د هغه پلار راضي کولو. مور مې وويل: ايا دا کار د ورځې نشوای کيدلی؟ آينده کې بيا داسې ناوخته نکړې، پوه شوې؟ ابراهيم په ټوکو کې ځواب ورکړ: سمع و طاعت جلالتماب بادشاه! مور مې د هغه لپاره د ډوډۍ تيارولو لپاره لاره خو ابراهيم هغه منع کړه چې زه به په خپله ډوډۍ راته تياروم.

ما دا هر څه ليدل او زما د ښه يو آتش فشان چاوديدنکی و، زه بايد ابراهيم ته ووايم چې ما هغه خط لوستلی دی او د دې خبرې وضاحت بايد ورکړم، چپ پاتې کيدل سم کار نه دی، خو کيدای شي هغه خفه شي او لار شي، هيڅ خبره نه ده خو زه بايد هغه ته ووايم. مور مې خپل وطاق ته د خوب لپاره لاره او ابراهيم د ډوډۍ له تيارولو وروسته ماته راغی ځکه موږ دواړه په يو وطاق کې ویده کيدو. هغه ډوډۍ ته کيناست او ما څوکۍ رابښکله او له ده سره نږدې کيناستم او خپله خوله مې دده غوږ ته ورنږدې کړه او ورته مې وويل: ما وښه.

ستا دوسيه زما له لاسونو ولويده او کله چې ما خواره واره کاغذونه راټولول نو ما د حسن په اړه ليکل شوی راپور ولوست، ابراهيم ډوډی پريښودله او نږدې وه چې د هغه په ستوني کې خښه شوې نورې هغه ووژني، هغه وويل: څه وايي؟ ما ورته وويل: خفه کړه مه، زه احمد يم او ته ما پيژنې. ستا راز به محفوظ وي خو ما د کاغذ له کتلو وروسته خپل تجسس کنټرول نکړلی شو.

د ابراهيم پريشاني څرگنده وه او هغه په سمه توگه کار نشوای کولی او دا د ابراهيم تر ټولو سخته صحنه وه چې ما ليدلې وه. ما بيا وويل: په دې پوه شه چې هيچا هيڅ هم نه ليدلي او نه يې لوستلي دي، ابراهيم هيڅ ځواب رانکړ. ژر يې ډوډی خلاصه کړه او موږ ويده شو.

راتلونکې ورځ ما هغه وليده چې پوهنتون ته د تگ په وخت هغه زما انتظار کوي او موږ دواړه روان شو. په لاره کې ابراهيم وويل: گوره احمده زه پوهيرم چې ته چاته هيڅ نه وايي خو په دې پوه شه چې د حسن معاملې زه پريشانه کړي يم. ما ځينې ملگري د هغه په څارنه مقرر کړي دي تر څو معلومه شي چې هغه څه کوي. ما هغه ته په ژور نظر وکتل او ورته مې وويل: ابراهيمه دا خبرې بل چاته کوه، د راپور کار د عامو هلکانو او يا ملگرو نه دی. بلکې دا د هغه چا کار دی چې هغوی پوهيري چې څه بايد وکړو. معلومات د عامو خلکو لاس ته نشي راتلی بلکې دا د ماهرينو معلومات دي خو زما لپاره مهمه داده چې زه پوه شم چې ته به له حسن سره څه کوي؟ ابراهيم ژوره ساه واخيستله او ويلي: زه قسم خورم چې زه به هغه وژنم او خلک به يې له شر نه خلاصوم، زه به له ټولو مخکې هغه وژنم خو د هر کار لپاره يو وخت وي او په وخت باندې هر څه ښه کيږي.

ابراهيم به له خپل ضرورت نه زياتې پيسې له موږ سره جمع کولې چې هغه به له ساختماني کارونو څخه گټلې. يوه ورځ چې هغه له پوهنتون نه راغی نو له موږ نه يې د هغو جمع شويو روپيو له جملې يو نيم زر دينار وغوښتل ځکه هغه غوښتل

چې يو موټر واخلي تر څو هغه يې د تگ راتگ او د کار د وسائلو د راوړلو لپاره وکاروي او د کار او درس په مهال وخت وسپموي. زه پوهيدم چې هغه د خپل ورور حسن معامله په ژور پلان سره ختمول غواړي، مور روږې ورکړې او ورته يې وويل چې تقريباً يو نيم زر روږې باقي پاتې دي. ابراهيم يو پيجو براويټ (۴۰۴) موټر واخيست چې په هغه وخت کې يو مشهور موټر و او په سيمه کې زيات خپور شوی هم و خو دا ټول موټر ډير زاړه وو او تقريباً پنځلس کاله پخواني وو خو د کمپ د کيفيت مطابق دا يو لوکس شی و.

محمد د خپلې کرايې له وطاق نه چې له نورو محصلينو سره پکې اوسيده؛ د بټر زيت پوهنتون په طرف روان شو او پوهنتون ته په داخلیدو سره پوه شو چې حالات نور مال نه دي ځکه بنځينه او نارينه محصلينو له اشغالگرو سره د نښتو لپاره ځانونه چمتو کول. هغو په بيلابيلو کونجونو کې کاني جمع کول، ماسکونه يې اچول، او موانع يې کيښودل. بيا دوی ټول د يو لوی لاريون په شکل کې ووتل او د غصب او تعمير په خلاف او د فلسطين په حق کې يې شعارونه ورکول. ډير وخت تېر نشو چې د اشغالگرو عسکرو موټرې راغلې او نښته پيل شوه؛ فوځيان د خپلو موټرو شاته پټ شول او محصلين وروسته شول او د ډبرينو ديوالونو شاته پټ شول. په فوځيانو د کانو باران شروع شو او هغوی په محصلينو مرمی او اوبښکې بهونکي گاز استعمالاوه. د محصلينو ټول گوندونه په دې واقعاتو کې شامل وو، او کله به چې ټول محصلين يو ځای وو نو نښته به ډير شدت وموند ځکه د محصلينو جذبي او حوصلي به لوړې وې. نښته تر ساعتونو پورې روانه وه چې په دې دوران کې عسکر څو ځله په شا شول او خپل تپي ملگري به يې رابښکل چې د هغوی له سرونو يا مخونو څخه به وينې روانې وې ځکه هغوی به په کانو سره تپيان شوي ول. فوځيانو نه يوازې د لاريون کوونکو د خورولو يا تپي کولو لپاره ډزې کولې بلکې په ښکاره يې د هغوی د قتل کولو لپاره مخامخ ډزې شروع کړې او په څو دقيقو کې دوه محصلين «جواد ابو

سليمه» او «صائب ذهب» شهيدان شول. له معمول سره سم د محصلينو جنون راوپاریده او د عسکرو تعقيب يې شروع کړ او هغوی د پوهنتون او محصلينو نه ليرې د ښار په څنډه کې پناه واخيستله. جسدونه او تپيان د رام الله روغتون ته يوړل شول او په دې وخت کې شپه وه. په سهار کيدو سره د بثر زيت د شهيدانو خبرونه په ټول وطن کې خواره شول. نو په هره سيمه کې لاريونونه پيل شول او د عام اعتصاب اعلان وشو. د لاريون کوونکو او فوځ تر منځ په هر ځای کې حتی په اسلامي پوهنتون کې هم نښتې پيل شوې. محصلينو په لوی شمېر کې لاريونونه وکړل او په خپلو کانو سره يې د اشغالگرو د گزمې موټرې هدف وگرځولې، دا واقعات په خوریدلو سره له کمپونو څخه د ښارونو هرې حصې ته وغځیدل په ځانگړې توگه الشجاعیه کوڅې ته چې هلته شهيد صائب ذهب اوسیده او جنوبي سيمې خان یونس ته هم وغځیدل چې هلته شهيد جواد ابو سليمه اوسیده.

دا پېښې په راتلونکو ورځو کې هم روانې وې، کله چې د اشغالگرو په موټرو کاني ووریدل چې هغوی له پوهنتون سره تیریدل نو د اشغالگرو لوی شمېر عسکرو پوهنتون محاصره کړ. موږ ته دا معلومه شوه چې هغوی موږ ته نن درس راکوي ترڅو موږ ښه او خاموش هلکان جوړ شو. په سلگونو عسکرو پوهنتون محاصره کړ او بیا بیا يې د راننوتلو هڅه کوله خو هر ځل به په دوی باندې د کانو باران کیده او هغوی به شاتگ وکړ. وخت تېر شو او ماښام رانږدې شو او موږ ته معلومه شوه چې شپه مو په پوهنتون کې شوه.

خو د ځينو مشرانو موټر راغلل او هغوی ته پوهنتون ته د داخلیدو اجازه ورکړل شوه. هغوی د محصلينو د فعالانو او پوهنتون له منتظمينو سره مذاکرات وکړل او هغوی وویل چې فوځي مشر ته په دې خبره اعتراض نشته چې محصلين د خاصو گروپونو په شکل کې بهر ووځي. په هرو پنځو دقیقو کې لس محصلين باید ووزي ترڅو تجمع جوړه نشي او لاريون په ښار کې خپور نشي او هغوی دا

داډ هم ورکړ چې فوځيان به محصلينو ته تاوان نه رسوي. ټولو په دې خبره اتفاق وکړ او موږ د لسو لسو کسانو په گروپونو کې بهر وتل پيل کړل او فوځيانو موږ د سړک يو طرفته يوړلو. کله به چې يو گروپ بهر شو نو دوهم گروپ به يې پيروي کوله. زه هم په يو گروپ کې بهر ووتلم او کله چې موږ د سړک د بدلون نقطې ته ورسيدو نو فوځيانو موږ ته يو طرفته د غريدلو اشاره وکړه او هلته په سلگونو عسکر کوټک په لاس ولاړ ول او د هغوی موټرو سړک داسې بند کړی و چې هغه يې د يو زندان په شکل جوړ کړی و. هلته يې موږ په وهلو ټکولو مجبور کړو ترڅو په گوندو کینو، خپلو لاسونه په سرونو کيږدو او ديوال ته مخ کړي کینو. زموږ هويت کارډونه يې واخيستل او تحقيق يې شروع کړ او داسې معلومه چې له دوی سره د فعالو کارمندانو لیستونه شته چې دوی به يې په وهلو ډېولو سره نږدې ميدان ته بيول. زه د هيڅ يو گوند فعال کارمند نه وم نو ځکه ماته خپل هويت کارډ راکړل شو او په بېره له هغه ځايه ووتلم.

ابراهيم تقريباً له سلو محصلينو سره درې ورځې په توقيف کې وساتل شو. هغوی يې ډير سخت ووهل او له داسې ذلت او سپکاوي سره مخ شول چې تصور يې نه کيده. فوځي مسئول فکر وکړ چې دوی ته موښه سبق ورکړ او دوی ته مو د «ښو هلکانو» روزنه ورکړه. خو ورځې وروسته چې زه پوهنتون ته داخل شوم نو په لومړي نظر کې ماته معلومه شوه چې نن جنگ کيدونکی دی. د فعالو کارمندانو يو گروپ چې مشري يې ابراهيم کوله د جنگ چمتووالی نیوه. کله چې د محصلينو ټولې يو ځای شو نو د پوليسو او فوځيانو په هغو موټرو د کابو باران شروع شو چې د پوهنتون له څنگ سره تيريدل. په نيم ساعت کې پوهنتون محاصره شو او له فوځي بسونو څخه د سلگونو فوځيانو راتگ پيل شو. موږ ته معلومه شوه چې دا ځل به له تېر ځل نه زيات وهل خورو خو د هرې پېښې حال جلا وي. اوس د مقابلې وخت دی نو بايد مقابله وشي. اکثره محصلينو د هغو کامرو او دوربينونو څخه د پټيدو لپاره خپل مخونه پټ کړل چې په يو لور

اپارتمان کې نصب شوي وو. کاني په هغو عسکرو وریدل چې د خپلو موټرو او پلاستيکي ډالونو تر شا پټ ول او په ځواب کې هغوی مرمی او اوبښکې بهونکي گاز استعمالاوه. دا څرگنده وه چې دا ځل محصلین د خپلو مخکینیو وهلو انتقام اخلي. فوځیانو یو موټر راوست چې گرمې اوبه به یې شیندلې. دا موټر د پوهنتون د دروازې طرفته راوپاندې شو او فوځیان یې تر شا روان وو. موټر د پوهنتون دروازه له بیخه وباسله او د کانو په باران سره هم موټر تم نشو او موټر ته نږدې راغی خو عسکر ورسره مخه راغلل او هغوی شاتګ وکړ. حالت داسې شو چې کله به موټر په هغوی حمله کوله او کله به هغوی په موټر حمله کوله تر دې پورې چې مازدیګر شو. یو دم د یو فوځي ټانګ اواز راغی چې ځمکه یې ښوروله او د پوهنتون د وروستی (شا) دروازې په ماتولو سره پوهنتون ته را داخل شو. یوه محصل په لاورسپیکر کې په چیغه وویل: یوه ټانګ د پوهنتون د وروستی دروازې له لارې پوهنتون ته داخل شوی دی نو تقریباً له شپیتو نه زیات محصلین په یو ځای د ټانګ په خوا روان شول، د دې پر ځای چې ترې وتښتي هغوی د ټانګ په طرف ورغلل. دا صحنه د لیونتوب نه کمه نه وه، د ټانګ او زموږ تر منځ له سلو مترو زیاته فاصله وه خو په ټانګ کې موجودو عسکرو فکر کاوه چې دا ټولی به زموږ څرمنې وباسي.

ټانګ په بیرته غږیدلو سره له پوهنتون نه بهر طرفته روان شو، د محصلینو ټولی د ماتې شوې دروازې په خوا روان شو، هغوی د کانو، د کانگریټو له ټکرو، بیلزونو او د ونو د تنو په شمول له هر څه نه استفاده کوله تر څو لاره ورته بنده کړي او بیا د دوی اکثریت بیرته راغلل خو ځینې محصلین دیوال ته پورته شول او د فوځیانو حرکات یې لیدل. وخت تیریده او ماښام رانږدې شو. معتبرو خلکو د منځګړیتوب کوښښ وکړ خو هغه رد شول او هغوی ته سختې خبرې وشوې. موږ په انتظار انتظار کې دا سوچ کاوه چې اوس به څه کيږي؟ ابراهیم په خپل مخ د مسکا پټولو هڅه کوله خو ناکام شو، یوه شیبه خاموشي شوه او بیا د غږې

ښار له لسگونو جوماتونو څخه د لاودسپیکرو په واسطه په یو وخت اواز وشو:
حي علی الجهاد... اشغالګرو ستاسو زامن او لونی په پوهنتون کې محاصره کړي
دي د هغوی د ساتلو لپاره بهر راووزئ، الله اکبر... الله اکبر...

یو دم د ښار د ټولو کوڅو خلک راووتل او هجوم په لویو لویو لاریونونو بدل
شو او له هر طرفه خلک د پوهنتون په طرف را مات شول او د غزې ټول ښار
راووت او د الله اکبر او مرګ په اشغال شعارونه یې ورکول. نو په داسې حالت
کې بدامني خپره شوه او سمدستي د پوهنتون محاصره کوونکو فوځیانو ته حکم
 وشو چې پوهنتون پریرځي او په ښار کې د امنیت د تامینولو لپاره خواره شي.
فوځیانو سمت بدل کړ او خواره شول، د دوی مخې ته د غصې نه د ډکو خلکو
 لښکر وو او د دوی تر شا له غصې نه ډک په زرګونو محصلین ول چې عزت یې
 احساس کاوه. ابراهیم په خپل موټر کې د پوهنتون له دروازې رابهر شو او زما په
 لیدلو ودرید، ماته یې وویل چې هغه کور ته نه ځي بلکې د ښار د حالاتو لیدلو
 لپاره ښار ته ځي. د ښار ټول نارینه، زنانه، سپین ږيري او ماشومان سرکونو ته
 راوتلي وو، هر ځای سوځیدلي ټایرونو وو، موانعو لارې بندې کړې وې او
 سربداله عسکر شاواخوا ګرځیدل او هغوی پوهیدل چې څه کړي. د ابراهیم په
 مخ مسکاء خوره وه او هغه یې د پټولو هڅه نه کوله، ما ورته وویل چې واقعاً
 تاسو کار ته ښه ترتیب ورکړی و، هغه په خندا راته وویل: الحمدلله خلک ټول
 روغ دي، الحمدلله خلک ټول روغ دي. موږ ولیدل چې د زرګونو ښاریانو او
 محصلینو هجوم د الحاکم سرای په خوا روان دی او هغه په کاهو ولي او فوځیان
 د خپلو سرونو په ساتلو کې ناکام دي او ناتاره ډزې کوي.

د محمود څو تنه ملګري کور ته راغلل او داسې ښکاریده چې هغوی پریشان
 دي. هغوی کیناستل او ما هغوی ته چای راوړ چې د محمود میرمنې تیار کړی و.
 ما هغوی ته چای واچاوه او هغوی خبرې جاري ساتلې. هغوی د فتح د یوه
 ځوان په اړه خبرې کولې چې په نږدې ورځو کې نیول شوی و او د یو خاص

نظامي گروپ مسؤل هم و او هغه په تحقيق کې هر څه منلي وو. محمود ترې وپوښتل چې څنگه يې هر څه ومنل؟ ما خو اوريدلي و چې هغه يو مضبوط او ضدي ځوان دی؟ له هغوی نه يو تن ځواب ورکړ چې هغه مضبوط او ضدي دی خو فوځيانو «العصافير» ته وړی دی نو هلته يې اقرار کړی دی. ما له ځانه وپوښتل: العصافير څه شی دی؟ نو ځواب راکړلی شو چې دا د جاسوسانو يو لوی گروپ دی او د تحقيق په مهال د استخباراتو سره مرسته کوي، هغوی د زندان په څېر وطاقونو ته اچوي، که استخبارات يو څوک په خپل جرم نشي اقرار کولی نو دا جاسوسان هغوی ته ورليږي، جاسوس دا ظاهروي چې هغه يو عام بندي دی او هڅه کوي چې له بندي څخه معلومات ترلاسه کړي.

جاسوس به دا دليل ويلو چې هغه خپل ځان فوځي افسرانو ته سپارلی دی تر څو خپل گروپ له نيول کيدو وژغوري او يا له نورو وجو څخه، او کله کله به چې جاسوس وليدل چې بندي د خپل عزت د ساتلو هڅه کوي چې هغه جاسوس نه دی نو جاسوس به پرې تورونه لگول (چې ته خو به جاسوس نه يې) او ځينې وختونه به بندي د خپلې بې گناهي لپاره ځينې راوزنه ښکاره کړل تر څو هغه ته وښايي چې زه جاسوس نه يم، او جاسوسانو په نور هم داسې چالونه او دوکې کارولې.

په اسلامي پوهنتون کې د نارينه او ښځينه محصلينو په مابين کې مکمل پرده وه. هر ټولې په مخصوصو شعبو کې زده کړې کولې او د دوی په مابين کې اختلاط نه وو خو کله به چې محصلين پوهنتون ته راتلل يا ترې تلل نو هغوی به په سرکونو، کوڅو او د بسونو په تم ځايونو کې سره ليدل، اکثر وخت ځان به د لارې اداب او مقررات رعايت کول بلکې په دې کې به يې مبالغه هم کوله خو ځينو محصلين به له پوهنتون څخه د وتلو نه وروسته بغير له مقرراتو ازادانه گرځيدل لکه په ټولنيزو عادتونو کې چې وي. د پوهنتون ټولو ښځينه محصلينو به حجاب اغوسته ځکه دا د پوهنتون قانون و او بغير له حجابه يې چاته د داخليدلو اجازه نه

ورکوله. د زیاتو ښځینه محصلینو او د سیمې د خلکو د طبیعت له امله به په جدیت سره حجاب عملي کیده خو ځینو ښځینه محصلینو به پوهنتون ته له داخلیدو سره حجاب اغوسته او بهر په وتلو سره به یې لرې کاوه یا به یې د سر ټیټکۍ دومره شاته کړې چې د ویښتانو یوه برخه به یې ښکاریده.

د نږدې کمپ یوه محصله چې په پوهنتون کې یې زده کړې کولې، څو ځلې ما هغه پوهنتون ته د تگ یا راتگ په مهال لیدله، زه په دې خبره کې مبالغه نه کوم کله چې وایم چې هغه د سپوږمۍ په څېر ښایسته وه. ما به کله کله هغې ته کتل کله به چې هغې ځمکې ته کتل او بغیر له دریدو به د خپل مقصود په طرف روانه وه. زما زړه به بیا بیا ماته ویل چې کیدای شي زما له هغې سره مینه وي. ما همت نه درلود چې هغې ته د شرم او ویرې له امله سلام وکړم. یوه ورځ تصادفي زما او هغې سترگې سره وځنګیدې نو زما په بدن کې یو عجیبه احساس پیدا شو او زما زړه د مینې له احساساتو نه ډک شو، د یو لنډ نظر نه وروسته هغې سمدستي خپلې سترگې ښکته واچولې، ما غوښتل چې له هغې سره پوهنتون ته د تگ یا راتگ په مهال وگورم خیر که هغې ته ونه گورم خو د هغې په سر کې باندې وجود ماته سکون راکوي. ما فکر کاوه چې ایا زه د هغې په مینه کې گیر شوی يم؟ او ایا دا واقعاً هغه مینه ده چې خلک یې یادوي؟ یوه ورځ بیا زموږ سترگې له لیرې سره وځنګیدې او زما د زړه ټکان زیات شول، په دریم ځل چې موږ سره ولیدل نو زه مسکې شوم او د هغې مخ له شرم نه سوړ شو، خپل قدمونه یې گړندي کړل او لیرې ولاړه.

وروسته ما له هغې نه د زیاتې هیلې درلودلو نه بغیر د هغې پوهنتون ته د تگ انتظار کاوه تر څو هغه له لیرې ووينم تر دې پورې چې د لیدلو خواهش مې هم نه درلود. زما لپاره همدومره کافي وه چې ما مینه وکړه او همدومره کافي وه چې هغه په دې باندې ښه پوهه شوه. هغه هر ځل په دې پوهیدله چې کله به یې زما کوښښ محسوس کړ چې زه هره ورځ یا دوه ورځې بعد د هغې د لیدلو هڅه

کوم او ماته د هغې ساتنه پکار ده، په دې وخت کې زیات خواهش نه دی پکار. له دې نه وړاندې چې زه له پوهنتون نه فارغ شم او د واده لپاره د هغې کور ته لاړ شم، لکه څنگه چې ماته له ماشومتوبه رابښودل شوي وو.

زما د تره د زوی حسن معاملې ابراهیم ډیر پریشانه کړې و او هغه څو ځله دا خبره ماته کړې وه. زه هغه له ځان سره د حسن د حرکاتو معلومولو لپاره بوتلم تر څو د هغه په اړه د راپور د ریښتیني کیدو تصدیق وشي. موږ د ډیرو معلوماتو تصدیق وکړ. موږ ولیدل چې هغه په خاصو وختونو کې د «ابو ودیع» ملاقات ته ورځي، خپل موټر به یې د هغه د دفتر سره نږدې ودراره، بیا به له موټر نه راښکته شو او ودانۍ ته به داخل شو، له هغه سره یو خاص کار و چې په دروازه کې موجودو عسکرو ته به یې ور وښوده. هغه به د تنه ولاړ او له یوه ساعت یا زیات وخت نه وروسته به بهر راووت، موږ هغه څو داسې دوکانونو ته د تگ په مهال ولیده چې مالکان یې مشهور جاسوسان ول او د هغوی بوی تر ډیرو سیمو خپور شوی و.

موږ هغه د سړک په سر د ښځو په تنگولو او د هر قسم بد سلوکي په مهال هم ولیده، موږ ولیدل چې ځینې فاحشې ښځې به له ده سره په موټر کې کیناستې او لیرې سیمو ته به ورسره لاړې. کله کله به هغه یوه فاحشه له ځان سره کړه او یو ځوان به یې هم موټر ته راپورته کړ او د صحرا په خوا به لاړل چې دا ترې معلومیده چې هغه د دې ځوان د ښکیل کولو هڅه کوي. معاملات بیخي څرگند شول او د هیڅ شک یا تاویل گنجائش پکې پاتې نشو.

زمونږ مور موږ ته د شپې تر ناوخته پورې د بهر پاتې کیدو اجازه نه راکوله او په موږ کې به چې چا د شپې ناوخته د بهر تگ غوښتنه وکړه نو هغه به نوره هم سخته شوه. موږ ته به دا معلومیده چې هغه ویده یا مصروفه ده خو موږ به چې دروازې ته نږدې شو نو هغې به راچيغه کړه: احمده چیرته ځي؟ ابراهیمه چیرته

خې؟ بيا په موږ کې به هيڅوک داسې نه وو چې د هغې له سوالونو او تحقيقاتو خلاص شوي وای.

ابراهيم پوهيده چې د حسن پر خلاف د يو څه کولو په هڅه کې به موږ زما مشکلات زيات کړي، له همدې امله هغه له ما سره پلان جوړ کړ چې موږ به وختي کور ته راځو، مطالعه او محنت به کوو، بيا به ژر ويده کيږو او نيمه شپه به زه له هغه سره مرسته کوم تر څو هغه له کوره ووزي او زه يې د بيا راتلو انتظار وکړم. هغه به په اونۍ کې يو يا دوه ځله بهر تلو او له بيرته راستنيدو سره به يې زما شکريه ادا کوله او بيا به ويده شو، ما هيڅکله له هغه نه پوښتنه ونکړه چې څه وشول او چيرته تللي وي؟

يوه ورځ چې ابراهيم بيرته راستون شو نو د هغه رنگ بدل شوی و او واضح معلوميده چې هغه له يو ستونزمن حالت سره مخ شوی دی، هغه خپلې جامې بدلې کړې او بغير له څه ويلو بسترې ته ولاړ او له دې شپې نه وروسته هغه بيا زه له ځان سره د کوم کار لپاره نه بيولم.

يوه اونۍ وروسته هغه ماته وويل: احمده اوس په دې پروگرام باندې د پاتې کيدو وخت نه دی بلکې څه چې غواړو په ارام سره يې بايد ترسره کړو، ماته دا خبره ډيره عجيبه ښکاره شوه خو ما د دې تر شا د علتونو پوښتنه ونکړه. څو ورځې بعد چې زه ناوخته کور ته راتلم او په يوه فرعي لاره باندې تاو شوم نو ما وليدل چې د استخباراتي افسر ابو وديع موټر د سړک په غاړه ولاړ دی، د هغه په لاس کې يو څه وو چې هغه پرې د ديوال طرفته اشاره کوله، زه يوې بلې کوڅې ته وغږېدم تر څو له هغه سره مخ نشم او په کومه ستونزه کې مې ښکېل نکړي او د هغه د تللو انتظار مې کاوه. زه چې کله وروسته بيا په هغه لاره لاړم نو ما وليدل چې هغه په ديوال باندې يو څه نښانونه جوړ کړي دي او څو شمېرې يې ليکلې دي. زه چې کله کور ته ورسيدم او خپل وطاق ته ننوتلم نو ما ابراهيم وليده چې د خپل پوهنتون د کتابونو په مطالعه بوخت دی. ما د دې پېښې په اړه ورته وويل نو هغه

د تگ چمتووالی ونيو او بيا يې لاسي ساعت ته وکتل او ماته يې وويل: که ناوخته نه وای نو زه تلم او هغه مې ليدل خو که په دې وخت زه بهر لار شم نو حکومت به مې ونيسي، زه تر سهاره انتظار کوم.

د سهار له اذان سره موږ جومات ته روان شو، ديوال ته له رسيدو مخکې هغه ماته وويل چې له ديوال سره به نه ودريرې او نه به هم د ديوال طرفته اشاره کوي بلکې په خبرو کې ماته هغه د ليکلو ځای وښايه. ما د هغه په لارښوونو عمل وکړ او هغه ځای مو ښه معلوم کړ، له هغه ځای نه د تيريدولو په وخت هغه زما په غوږ کې وويل: داسې ډير نښانونه په بيلابيلو ځايونو باندې جوړ شوي دي چې ما مخکې هم ليدلي دي، ما فکر کاوه چې دا نښانونه ښاروالی جوړ کړي دي لکه د فاضله اوبو او برق لپاره چې نښانونه کيږي خو دا نښانونه د استخباراتو لپاره جوړيږي، يعنی دا د پټو او خطرناکو جاسوسانو د ملاقاتونو نښانونه دي او که دا عام جاسوس وای نو د دومره محنت او رازداري ضرورت يې نه و. موږ د سهار لمونځ ادا کړ او د راستنيدو پر مهال مو بيا هغه نښانونه وليدل، ابراهيم له ځان سره يو څه وويل «نن دا وخت او دا ځای» ما پوښتنه وکړه: څه وايي؟ هغه ځواب راکړ: هيڅ نه...

په هماغه ورځ زه هغه له ځان سره په موټر کې يوږم او راته يې وويل: کتابچه او قلم راواخله او د ځينو شيانو د ليکلو لپاره آماده اوسه، موږ په موټر کې کيناستو او د کمپ په کوڅو کې گرځيدو، کله به هم چې موږ له کوم ديوال سره تيريدو نو هغه به سرعت کم کړ او ماته به يې ويل: ښي طرفته ديوال ته وگوره دا نښان د تيرې شپې د نښان په څېر دی دا وليکه، موږ ډير نښانونه وليکل او د ماښام لمونځ مو په يو جومات کې اداء کړ او بيا کور ته راغلو.

وطاق ته له تلو وروسته هغه له ما نه کتابچه واخيستله، په مېز يې کښنوده او د شمېرو پرته يې پيل کړه او ماته يې پټ وويل: ايا ته دا مماثلت نه گوري؟ دا شماره د نن د نيتې ده ځکه ټولې شمېرې له (۱) څخه نيولې د (۳) تر منځ دي.

ايا داسې نه ده؟ ما خواب ورکړ: همداسې ده. بيا هغه د دوهمې شمېرې پرتله پيل کړه او ويې ويل: داسې ښکاري چې دا ساعتونه دي، آيا ته نه گوري چې دا له (۱) څخه نيولې تر (۲۴) پورې دي او د ساعتونو له شمېر سره سم دي؟ ايا همداسې نه ده؟ ما ورته وويل: همداسې ده. بيا يې وويل: دا شمېرې د دقيقو لپاره دي، آيا ته نه گوري چې دا د لويو شمېرو په پرتله کوچنۍ دي چې هغه د ساعتونو لپاره وي، او دا شمېرې يا (۱۵) دي، يا (۳۰) دي او يا (۴۵) دي، ما ورته وويل: سل فيصده همداسې ده.

هغه په خندا شو او خپل لاس يې زما د لاس سره د پنجه کولو لپاره پورته کړ او په ارام سره يې زما په لاس کښود او بيا يې ويې وويل: دا د استخباراتو له خپلو ايجنتانو سره شفرونه دي احمده! اوس موږ دا حل کړل خو اوس مهمه خبره داده چې موږ له دې نه استفاده وکړو.

ما ته موقع په لاس راغله چې د يوې موضوع په هکله ځان پوه کړم چې ما له ډيره وخته پرې غور کاوه ما ورته وويل: هو! اوس مهمه خبره داده چې موږ له دې استفاده وکړو او اوس خپل کمپيوټر پرې وچلوه! ابراهيم ماته په توند نظر وکتل او په غصه يې راته وويل: ته د چا په باره کې خبرې کوي؟ ما ورته وويل: د هغو خلکو په باره کې چې تاته يې د حسن راپور تيار کړی و، هغه په ناراضتيا راته وکتل او بيا يې وويل: ايا موږ په دې اتفاق نه و کړی چې دا خبره به هيروو؟ ما ورته وويل: نه! موږ يې د هيرولو په اړه اتفاق نه وو کړی بلکې په دې مو اتفاق کړی وو چې زه به بل چاته د هغه په اړه څه نه وایم او زه اوس له تا سره خبرې کوم له بل چا سره نه. هغه په غصه وويل: ښه نو ته څه غواړې؟ زه هم حيران شوم ځکه زه نه پوهيدم چې زه څه غواړم. ما خواب ورکړ: ماته معلومه نه ده، دا خبرې اوس پرېږده، موږ ويده شو او ابراهيم په ښه طريقه هغه ټول کاغذونه وڅېړل.

اتلسم خپرکی

زه په ژور خوب ویده وم چې په کور کې د نارینه وو شور رابیدار کړم. ما خپلې سترگې وموښلې او خپل ساعت ته مې وکتل چې څه کم درې نیمې بجې دي. ما د خپلې مور غږ واوریده چې په لوړ اواز یې ویل: تاسو څه غواړئ؟ زه او ابراهیم له خپلو بسترو څخه هم نه وو پاڅیدلي چې د وطاق دروازه په زوره خلاصه شوه او څو ټوپکو زموږ په طرف نښه نیولې وه. د ابو ودیع غږ راغی: حرکت ونکړئ او په خپل ځای پاتې شئ! بیا هغه له نورو عسکرو سره یو ځای رانوت او ابراهیم ته یې په اشارې کولو سره وویل: ایا ته ابراهیم یې؟ هغه ځواب ورکړ: هو زه ابراهیم یم. څه غواړې؟ ابو ودیع وخنډل او زیاته یې کړه: ولې دې دومره بېړه ده؟ لږ صبر وکړه ابراهیمه! بیا یې ماته وکتل او ویې ویل: ته احمد یې؟ ما ځواب ورکړ: هو، هغه وویل: پورته شئ او بهر راووزئ! موږ یې یوه دیوال ته ودرولو. عسکرو ته یې د تالاشي اخیستلو حکم وکړ نو هغوی وطاق په سمه توګه تالاشي کړ. هغه په خپله هم زموږ تالاشي واخیستله خو هېڅ شي یې پیدا نکړل. عسکرو ټول وطاق لټ په لټ واړاوه خو هغوی هغه څه پیدا نکړل چې د کوم شي په لتون کې راغلي وو. هغوی د ابراهیم کاغذونه او بکسه لټ په لټ اړوله او چې کوم کاغذ به ورته شکمن ښکاره شو هغه به یې یو صندوق ته واچاوه چې یوه فوڅي راوړی وو او بیا یې هغه په موټر کې ولیردول.

زما مور ورته چیغې وهلې: تاسو څه غواړئ. کور مو راته تباہ کړ الله دې تاسو ته هدايت وکړي. په لسگونو عسکرو د کور هره څنډه چاڼ کوله. تقریباً له دوه ساعته تالاشي وروسته هغوی زما او ابراهیم لاسونه شاته راوتړل او په سترگو یې راته پټی کیښودې او موږ یې له کوره بهر وویستلو. زما مور چیغې ورته وهلې: دوی چیرته وړئ؟ الله مو تباہ کړه.

زه یې جیپ ته د الوګانو د بوجی په څېر ور وویستلم. بیا ما د بلې بوجی په شان لمس محسوس کړ چې په مایې راوویستله. زه پوه شوم چې دا ابراهیم دی. زه له

ویرې او اضطراب نه لړزیدم، داسې ښکاریده چې ابراهیم زما لړزیدل محسوس کړل، هغه په کرار وویل: حوصله ساته، ولې لړزیرې؟ هیڅ هم نشته، د یو څو ورځو خبره ده او موږ به بیرته کور ته راستانه کیږو.

په دې خبرې سره هغه د سر په وروستی برخه یوه مضبوطه څپره ووهل شو او یوه فوځي په ماته گوډه عربي ژبه کې ورته ویل: غلی کینه خړه!

کاروان مخته روان روان و او بیا ودرید، موږ ته معلومه شوه چې سرای ته راوړسیدو، موږ یې په دیکه کولو او وهلو لاندې راوغورځولو! بیا یې موږ په تنگو لارو او تالارونو کې راښکلو، بیا یې موږ په تنگه او اوږده زینه باندې وڅیړلو. یو سړی چې عربي یې ښه زده وه موږ ته یې د ودریدلو او حرکت نه کولو وویل، هغه موږ له دیوال سره ودرولو. له ما سره د چا د خبرو کولو نه بغیر زیات وخت تېر شو او موږ فقط د دروازو د بندیدو او خلاصیدو غږونه اوریدل او په داسې ژبه مې خبرې اوریدلې چې زه پرې نه پوهیدم، کیدای شي عبراني ژبه وه. له ډیر وخت وروسته د هغه غږ والا سړي ماته وویل چې راځه! او زه یې یوه وطاق ته دیکه کړم او زما له سترگو یې پټی خلاصه کړه. ما خپل ځان په یو واړه وطاق کې وموند چې هلته د یوه مېز تر شا یو ځوان ناست و چې په ښاري لباس کې و او ماته یې په خندا وویل: مهرباني وکړه کینه او مخامخ څوکی ته یې اشاره وکړه، زه په څوکی کیناستم او لاسونه مې لا هم تر شا تړلي وو. هغه پوښتل: حسن چیرته دی؟ ما په حیرانتیا ځواب ورکړ: په کور کې دی. هغه پوښتنه وکړه: په کوم کور کې؟ ما وویل: زموږ په کور کې. هغه په حیرانتیا وویل: حسن ستاسو په کور کې دی؟ ما ورته وویل: هو!

هغه په مېز یاندې ایښودل شویو کاغذونو ته وکتل او بیا یې پوښتنه وکړه: ستاسو په کور کې کوم یو حسن دی؟ ما ورته وویل: زما ورور حسن. هغه وویل: او هو! زه له تا څخه ستا د تره زوی حسن په اړه پوښتنه کوم، هغه چیرته دی؟ ما وویل: ماته معلومات نشته. هغه وویل: څنگه معلومات درته نشته؟ ما وویل: هغه له څو

کلونو راهیسی له مور سره نه اوسیري نو ماته معلومات نشته چې هغه چیرته ځي او چیرته اوسیري. هغه پوښتنه وکړه: هغه دې په اخري ځل کله لیدلی و؟ ما وویل: نه راته یادیري. هغه وویل: بیا هم تقریباً؟ ما وویل: څو کلونه تېر شوي دي. هغه پوښتنه وکړه: په کور کې کله اخري ځل د هغه نوم ذکر شوی و؟ ما وویل: نه راته یادیري؟ هغه وویل: بیا هم تقریباً؟ ما وویل: ډیر وخت تېر شوی او مور هغه هېر کړی دی. هغه وویل: ولې؟ ما ځواب ورکړ: هغه مور له ډیرو گاونډیو سره په جنجال اخته کړي وو نو ځکه مو هغه له کوره بهر کړ او مور یې اوس پروا نلرو. هغه پوښتنه وکړه: ایا تا اوریدلي دي چې هغه یو کال مخکې ووېل شو او دوه میاشتې هغه په روغتون کې بستر و؟ ما ورته وویل: اوریدلي مې وو. هغه بیا پوښتنه وکړه: هغه چا وهلی و؟ ما ورته وویل: ماته نه دي معلوم: بیا هغه وویل: ستا رایه څه ده؟ ما ځواب ورکړ: ماته معلومات نشته خو کیدای شي د کومې نجلۍ کورنۍ چې ده به تعقیبوله او یا یې له چا سره جنگ کړی وي هغوی وهلی وي. هغه وویل: له کوم قسم خلکو سره به یې جگړه کړې وي؟ ما وویل: ماته معلومات نشته خو دا فکر مې هغه وخت کړی و او مور د هغه پروا نلرو. هغه وویل: یعنی تاته اوس معلومه نه ده چې هغه چیرته دی؟ ما ورته وویل: هو! ماته معلومات نشته او نه زه پوهیدل غواړم چې هغه چیرته دی. بیا یې هغه سړي ته غږ وکړ چې زه یې د ننه راوستلی وم او هغه ته یې وویل چې دا له وطاق نه وباسه. هغه زما په سر باندې یوه ډبله کڅوړ واچوله او زه یې له وطاق نه بهر یو دیوال ته ودرولم. بیا ما واوریدل چې هغوی ابراهیم د ننه بیایي او بیا مې د دروازې په زوره د بندیدو غږ واوریده. تقریباً یو ساعت وروسته ما د مفتش غږ واوریده چې هغه سړی یې راغوښته: ابو جمیل! هغه ورغی او ما واوریدل چې هغه ابراهیم بهر راوباسي او له دیوال سره یې ودروي. نو ما و انگېرله چې له ابراهیم نه یې هم هماغه پوښتنې کړې دي. بیا ما له ځان څخه پوښتنې کولې چې حسن چیرته دی. ایا هغه ورک دی؟ یا له دوی نه تښتیدلی دی... زه په همدې

حالت کې ولاړ وم چې يو چا په خپيره يا په سوک ووهلم چې له امله يې زما ستړيا نوره هم زياته شوه.

زما پښې چې کله زما د بوج له پورته کولو عاجزې شوې نو زه کيناستم، فوخي راغی، چيغې يې وهلې او له ما څخه يې په لغتو وهلو مطالبه کوله چې زه ودريرم خو زه ستړيا او بې وسي دې حد ته رسولی وم چې ما د وهلو او لغتو پروا نه لرله، هغه زه په وهلو وهلو ودریدلو ته مجبورولم خو زه په خپله خوښه پورته نشوم، کله به چې هغه زه له متو ونيولم او وبه يې درولم نو زه به بيا کيناستم، هغه به بيا ووهلم او بيا به يې وردولم او زه به بيا کيناستم. بالاخره تفتيشي افسر راغی او هغه نه يې حکم وکړ چې ما په ځمکه ناست پریردي، حقيقت دا و چې ما د کيناستلو لپاره درنه بيعه پرې کړه او له دې نه وروسته زه بې حده ارام شوم.

په تحقيقي دور کې زما لومړی ځل و، کله چې په لسگونو افسران يو ځای رانوتل نو زه پوه شوم چې ورځې مې همدلته دي او دا د دوی د کار نوې ورځ ده. يوه شيبه وروسته يې زه بلې کوتې ته يوړم او کله يې چې زما له سر نه کڅوړه لرې کړه نو زما مخې ته تقريباً شپږ تفتيشي افسران ولاړ وو. ما لا تراوسه پورې خپل شاوخوا حالات نه وو کتلي چې په دې وخت کې په دوی کې يوه زما پښه مخې طرفته ووهله او دوهم کس زه په سينه کې شا طرفته دیکه کړم چې له امله يې زه په ځمکه نسکور پريوتم او د زولنو اوسپنه زما په نس کې ننوتله، هغوی په ما له پاسه وختل، يو زما په سينه کيناست او زه يې په مری کې ونيولم، دوهم زما په گيډه ودریده او په خپلو پښو سره يې پرې زور کاوه، دريم زما د پښو په مابين کې ودرید. دوی ټول خاموش شول او زما په سينه باندې ناست شخص له ما پوښته وکړه: حسن چيرته دی؟ ما ورته وويل: ما ته نه دی معلوم. نو دوی بيا شروع شول او بيا ودریدل او هغه پوښتنه يې تکرار کړه او ما بيا ورته وويل چې ماته نه دی معلوم نو دوی بيا شروع شول او بيا ودریدل او هماغه پوښتنه يې تکرار کړه او ما بيا هم هماغه خواب ورکړ. بيا يې له ما وپوښتل: ابراهيم اقرار

کړی دی، ووايه چې حسن چيرته دی؟ ما ورته وويل: ما ته نه دی معلوم. همداسې يې څو ځله وکړل تر دې پورې چې د دوی يقين راغی چې ماته نه دی معلوم. بيا يې زه پريښودم او بهر عسکر ته يې وويل چې ما بوزي، هغه زه له ديوال سره کينولم. هغوی زما د رابښکلو او وهلو کوښښ وکړ خو ما تېره شپه خپله فيصله کړې وه. ما د ابراهيم چيغې اوريدلې، شايد دوی به هماغه طريقې کارولې. ابراهيم به له هرې خبرې نه انکار کاوه او دوی ته يې بد رد ويل چې له امله يې د دوی فشار نور هم زيات شو. بالاخره هغه يې هم رابهر کړ او له ديوال سره يې ودراره. څو ورځې وروسته يې زه په يو موټر کې کينولم، زما سترگې تړلې او په لاسونو او پښو کې مې زولنې وې. موټر تقريباً يو ساعت مزل وکړ او بيا ودریده او هغوی زه لاندې راوغورخولم، زه هغوی رابښکلم او په هره زینه او دروازه کې به مې تيندکونه خوړل، د يو څه وخت لپاره يې زه يو ديوال ته ودرولی وم، بيا يې لږ راوښکلم، د اوسپنې د دروازې غبر مې واوريده او زه يې د تورو ديوالونو لرونکې يو کوټې ته واچولم او زما له سر نه يې کڅوړه لرې کړه. زه په کوټه کې ناست وم چې دروازه خلاصه شوه او يو بل ځوان يې کوټې ته رادیکه کړ، کله يې چې د هغه له سر نه کڅوړه لرې کړه نو هغه له ما سره کيناست، يوه شيبه وروسته هغه ماته خپل نوم او ادرس وښود او دا يې هم راته وويل چې له دوو مياشتو راهيسې په تفتيش کې يم، د غرمې او ماښام دودۍ راوړل شوه او موږ دودۍ وخوړه. بيا موږ شور واوريده، دروازه خلاصه شوه او پنځه نور ځوانان يې کوټې ته راواچول چې هغوی نصواري رنگ د زندان جامې اغوستې وې او هغوی په کوټکونو سره وهل کيدل او دوی خپله دفاع کوله. ځوانان کيناستل او د خپلو سختو سزاگانو په اړه يې خبرې پيل کړې چې دوی له لسو کلونو څخه په زندان کې دي ځکه چې دوی يو جاسوس نيولی و او هغه يې په بلبله (د وښتانو خريلو پاکي) سره وژلی و چې بيا وروسته پوليس راغلل او دوی ته يې سزا ورکړه. بيا هغوی له ما څخه زما د نوم او جرم پوښتنه وکړه. زما

سره ناست ځوان دوی ته د خپل نوم او جرم په اړه خبرې پیل کړې خو هغوی ورته ویل چې غږ دې مه لوړوه او ډاډ یې ورکاوه چې دا خبرې به بهر تر مقاومت پورې رسوي تر څو هغوی احتیاط وکړي. بیا دوی زما خواته راوکتل او له ما څخه یې د تفصیلاتو پوښتنې شروع کړې، ماته د محمود د ملګرو خبرې ذهن ته راغلې او زما یقین راغی چې دا د معلوماتو د لاسته راوړلو لپاره یو جال دی او حال دا چې له ما سره د پتولو لپاره هیڅ شی هم نه و.

ما هغوی ته مختصر ځوابونه ورکړل او هغوی په دې د پوهیدلو هڅه کوله چې له ما سره د پتولو لپاره یو څه شته. څه وخت بعد دروازه بیا خلاصه شوه او ساتونکي زه بهر وغوښتل، زما په سر یې کڅوړه واچوله او زه یې یوې بلې کوتې ته بوتلم، زما یقین شو چې دوی اوس زما په اړه راپور ورکوي. یوه شپه وروسته پولیس زه بیا د تفتیش خونې ته بوتلم چې هلته یو تفتیشي افسر ماته وویل چې هغوی یقین وکړ چې ستا سره د پتولو لپاره څه نشته خو تا به درې میاشتې د اداري توقیف لپاره زندان ته استوو او ستا تفتیش ختم شو. ساتونکي زه د جامو ځای ته بوتلم او ماته یې هلته هغه ټول شیان راکړل چې بندیانو ته یې ورکوي او بیا یې زه یو بلاک ته یوړم چې هلته نور بندیان هم ول.

بندیانو زما تود هرکلی وکړ او خپل تعارف یې راته وکړ، هغوی ماته یو وطاق راوښود، زما بستري او سامان ته یې ترتیب ورکړ، ماته یې چای پوخ کړ او زما لپاره یې د غسل ترتیب برابر کړ. ما ارام وکړ، دودې مې وخوړله او ماښام ټول یو ځای کیناستلو. په اخره کې د وطاق مشر ماته وویل چې د خپل جرم په هکله له مېچا سره خبرې ونکړم، صبا به اداري او امنیتي مسئولین راځي او هغوی به دې په مر څه پوه کړي خو له بل چا سره خبرې کول سخت منع دي.

راتلونکې ورځ دوه افسران راغلل، موږ ټول د وطاق په یو کونج کې کیناستو. هغوی له ما سره خپل تعارف وکړ او ویې ویل چې هغوی زما ورور محمود، زما ورور حسن او زموږ ګاونډی عبدالحفیظ پیژني او نور معلومات یې راکړل چې له

امله يې زه پوره ډاډمن شوم. بيا دوی له ما څخه زما د جرم او د نيول کيدو لامل وپوښت او ما په تفصيل سره خبره ورته وکړه چې زه يې ولې نيولی يم او دوی له ما څخه زما د تره زوی حسن په اړه پوښتنې کولې، حال دا چې ماته نه ده معلومه چې هغه چيرته دی او دوی ولې دا پوښتنې کوي؟ حسن له مور سره نه اوسېږي او مور څو کاله پخوا هغه له خپل کور نه شړلی دی او مور ته د هغه په اړه هيڅ معلومات نشته.

دوی بيا بيا هماغه پوښتنې تکرار کړې، بيا يې زما شکريه ادا کړه او ولاړل. څو ورځې بعد د زندان مسؤل راغی او زما نوم يې واخيست، هغوی زه د جامو ځای ته بوتلم او له ما څخه يې ټول هغه سامان واخيست چې دوی راکړی و او ماته يې خپل سامان او زما جامې راکړې او راته يې وويل چې مور تا خوشی کوو. هغوی زه د زندان دروازې ته يوړم او بهر يې خوشی کړم. ما تازه هوا تنفس کړه او يقين مې نه راتلو چې هغوی دې زه خوشی کړی يم. ما تراوسه پورې سوچ کاوه چې د حسن په اړه څه خبره شته او دا پوښتنې او تحقیقات د څه لپاره کيږي؟ خو ماته هيڅ ځواب په لاس رانغی. کله چې زه کور ته ورسيدم نو کور ته وار له مخه خبر رسيدلی و، زما مور ماته راغله، د خوښۍ نعرې او د گاوندليانو مبارکيانې پيل شوې او زما په سلامتيا يې د الله تعالی شکر اداء کاوه. مور مې پوښتنه وکړه چې ابراهيم چيرته دی؟ ما ورته وويل چې ماته نه دی معلوم، هغه په لومړيو ورځو کې د تحقيق په مهال له ما سره و خو له هغه وروسته بيا پرې خبر نه يم. ما د کور غړو ته خپله کيسه بيان کړه. يوه اونۍ وروسته مازديگر مور په کور کې ناست و چې دروازه په زوره زوره وتکيدله او د زيري ورکونکي غږ راغی چې ابراهيم راغی، هغه خوشی شوی دی، مور ټول له خوښۍ د هغه د راوړلو لپاره بهر ووتلو او له هر طرفه د خوښۍ او مبارکۍ نعرې راتلې.

هغه له ما پوښتنه وکړه چې له ما سره څه شوي دي؟ ما هغه ته ټوله کيسه وکړه او هغه هم د تحقيق خپله کيسه وکړه، تقريباً څه چې له ما سره شوي وو هغه له ده

سره هم شوي وو. د شپې چې کله موږ په خپل وطاق کې يوازې شو نو ما پوښتنه ترې وکړه چې دا ټول څه وشول او دا څه خبره وه؟ هغه وويل: ماته معلومات نشته خو داسې ښکاري چې حسن له دوی تښتيدلی دی او يا ورک دی!! ما پوښتنه وکړه: ايا تاته معلومه شوه چې کوم خلک له موږ سره په توقيف کې وو هغوی جاسوسان ول او دا هر څه زموږ د ښکېل کولو لپاره وو؟ هغه په خندا وويل: دا ښکېل کول نه وو احمده! ما په حيرانتيا پوښتنه وکړه: هغه څنگه، زه پوه نشوم؟ هغه ځواب راکړ: هغوی پوهيدل چې موږ د جالونو او جاسوسانو په هکله خبرې اوريدلې دي نو ځکه هغوی موږ په يو واضح جال کې ښکېل کولو تر څو موږ هغه وپيژنو او ځانونه ترې وساتو او بيا يې موږ دوهمې برخې ته يوړو او هلته يې زموږ ښکېل کول غوښتل او دا اصلي جال و. ما پوښتنه وکړه: ستا مطلب دادی چې لومړی حصه او په هغه کې موجود ټول جاسوسان دي خو دوهمه.... هغه زما خبرې قطع کړې او زياته يې کړه: هو! هو! ما د الله شکر اداء کړ چې له ما سره کوم معلومات نه ول کته نو هغوی ته مې ويل ځکه ما په هغوی شک ونکړ.

هغه ماته وويل چې کله زه له دوی سره وم او هغوی له ما پوښتنې وکړې نو ما له هر څه نه انکار وکړ، خو دوی ته داسې ښکارېده زه په هغوی شک کوم، نو هغوی اخطار راکړ او راته يې وويل چې موږ په تا شک لرو چې ته جاسوس يې. هغوی په وطاق کې اعلان وکړ او بيړنۍ حالت يې اعلان کړ او له ما سره يې داسې چلند شروع کړ چې زه يو جاسوس يم. خو زه پوه شوم چې دوی له ما څخه د عکس العمل توقع لري تر څو زه د ځان خلاصولو په اړه څه ووايم او دا ثابته کړم چې زه جاسوس نه يم تر څو دوی هم خپل ريښتونی حالت راته بيان کړي. هغوی زما مخې ته ځينې کاغذونه کيښودل چې د غورځنگ د مشرانو لخوا په سور خط سره امضاء شوي وو او نور شيان يې هم کيښودل تر څو زه ريښتيا ووايم او له دوی نه څه شی پټ نکړم خو ما ورته وويل چې زه هر څه

ريښتيا وایم او هیڅ شی هم نه پتوم خو که ما څه ویلي وای نو په کلونو کلونو به له زندانه نه وم راوتلی.

ما د هغه طرفته په غور سره وکتل او پوښتنه مې ترې وکړه: خو تا ماته د حسن په اړه هیڅ ونه ویل؟ هغه په بې پروایي سره ځواب راکړ: دا خبرې هېرې کړه. مهمه داده چې هغه به نور موږ نه پریشانه کوي، نه به زموږ عزت ته تاوان رسوي او نه به بل څوک پریشانه کوي. نو زه پوه شوم چې هغه د خپل قسم حق اداء کړی دی او ما په زړه کې شکر اداء کړ چې زه مخکې په دې راز کې شریک نه وم او یا د ابراهیم په کوم راز کې شریک نه وم کله نو ما به هم هغو فدايانو ته هر څه ویلي وو او ابراهیم به مې په مصیبت کې اچولی و.

د زندان نه د راوتلو وروسته چې کله ماته فرصت پیدا شو نو زه ژر ووتلم او د «انتصار» د لیدلو انتظار مې کاوه تر څو هغه ما وويني او که زما د نیول کیدو نه خبره وي نو په دې به هم خبره شي چې زه روغ یم. ما هغه د کوڅې په یو کوچ کې ولیده چې کله یې په ما نظر ولگید نو سمدستي یې سترگې ښکته کړې او د هغې په شونډو ځینې الفاظ وو چې ماته داسې ښکاره شوه چې هغې «الحمد لله» ویل او یا کیدای شي ما ځان ته ذوکه ورکړې وي. خو که چیرته داسې وي نو هغه به پوه شوې وي چې زه په زندان کې وم او هغې زما د سلامتیا په خاطر د الله شکر اداء کړی وي. زما د خوښي هیڅ انتها نه وه او زه په بیرته سره مخته روان شوم تر څو هغه ما وويني او زما د روغتیا تصدیق وکړي.

یو ماښام چې ابراهیم راخوشی شوی و، زه له هغه سره په وطاق کې ناست وم او موږ د پوهنتون کتابونه لوستل. زموږ مور وطاق ته راغله او موږ ته یې سلام وکړ، د هغې په لاس کې یو پتنوس و چې په هغه کې درې د شیشې گیلاسونه او یو چاینک و. هغې مېز د ابراهیم د بستري خواته کش کړ او د بستري په کناره کیناسته. ابراهیم له هغې سره نږدې کیناست. هغې چای واچاوه او موږ ته یې گیلاسونه راکړل او له خپل گیلاس نه یې اوږد غوړپ وکړ او بیا یې ابراهیم ته

وويل: گوره د محمود، حسن، فاطمي او تهاني خومره ښکلي زامن دي، زوی د دنیا قيمتي شی دی او تر څو پورې چې ستا خپل زوی نه وي نو ته د دې په مطلب نه پوهیږي، خومره ښکلي خبره ده چې یو څوک مور یا پلار جوړ شي او دا د دنیا تر ټولو ښایسته احساسات دي.

ما فکر وکړ چې هغه د بلې موضوع په طرف اشاره کوي له دې امله ما د ابراهيم په طرف په پټ نظر سره وکتل او هغه چالاک زما نظر محسوس کړ او نرمه مسکايې وکړه گویا که هغه وايي: زه پوهیږم چې ستا مور څه ويل غواړي. زما مور په دې فکر چې ابراهيم لکه چې اوږده مقدمه ږدي: ابراهيم ته یې وويل: ای ابراهيمه! زه تاته واده کول غواړم او تا خوشحال لیدل غواړم. ابراهيم له اوږدې خدا سره وويل: دا کوم عیب نه دی ای زما برکتی د تره میړمنې، الله دې زموږ او ستاسو حفاظت وکړي، خو فکر مکوه زه هیڅ تاواني یا خطرناک کار نکوم خو اوس زه وړوکی یم. له پوهنتون نه د فراغت وروسته به ان شاء الله بهتره وي.

زما مور په غصه او تونده لهجه ورته وويل: زه ستا واده کول غواړم، یعنی زه ستا واده کول غواړم او ولې یې ستا له فراغت نه وروسته کړم؟ زما سره تقریباً دوه زره دینار دي چې ستا د واده لپاره کافي دي.

ابراهيم وويل: ای د تره ښځې... خو زما مور یې خبره غوڅه کړه: بس ته چپ شه! معامله ختم ده او ستا واده به کیږي یعنی کیږي به، اوس مهمه داده چې ته له چا سره واده کوي؟ ماته ووايه، نور کارونه زما دي او په دې معامله کې نور بحث مکوه.

ابراهيم وويل: ماته ښکاري چې دا وخت د دې خبرو لپاره مناسب نه دی. اوس دا ډیر تلوار دی.

مور مې پوښتنه ترې وکړه: آیا ته کومه خاصه نجلۍ غواړې؟ ابراهيم په حیرانتیا سره وويل: نه! ما تر اوسه پورې په دې هکله سوچ هم نه دی کړی.

مور د چای د پتنوس پورته کړ، ما موقع وگنله چې د هغه نظر او رایه په دې حساس وخت کې واخلم، ما ورته وویل: ایا ته په ریښتیا واده کول نه غواړې؟ ابراهیم وویل: دا خبره تر هغه وخته پورې زما په ذهن کې نه وه تر څو چې ستا مور وطاق ته نه وه راغلې او ما له دې وړاندې په دې هکله هیڅ سوچ هم نه دی کړی.

ما پوښتنه وکړه: نو اوس به څه کوې؟
ابراهیم وویل: ماته داسې ښکاري چې دا وخت اوس د دې خبرو لپاره مناسب نه دی، اوس ډیر تلوار دی.

ما وپوښتل: ایا ته کومه خاص نجلۍ غواړې؟
ابراهیم په حیرانتیا سره ویل: نه! ما تراوسه پورې په دې اړه فکر هم نه دی کړی.
ما ورته وویل: ایا ستا په ریښتیا کومه نجلۍ نه ده خوښه شوې؟
ابراهیم په حیرانتیا سره وویل: خوښه؟ ته څنگه خبرې کوې؟
ما ورته وویل: یعنی ته وایې چې تا هیڅکله مینه نه ده کړې؟
ابراهیم وویل: چا ویلي دي چې ما مینه کړې ده چې زه یې د خبرې نفی وکړم؟
ما پوښتنه وکړه: تا یوه ورځ هم مینه نه ده کړې؟
ابراهیم وویل: ایا ته په ریښتیا سره اوریدل غواړې؟
ما ورته وویل: هو!

ابراهیم وویل: دا یوه سخته او اوږده موضوع ده، تقریباً پنځه کاله مخکې ما یوه نجلۍ ولیده او ما محسوس کړه چې زه له هغې سره مینه کوم، ما د هغې د تگ راتگ څارنه پیل کړه او ماته معلومه شوه چې زه هغه او هغه ما خوښوي او خبره له دې نه مخکې نه ولاړه. خو کله چې ما لمونځ پیل کړ او د جومات سره لازم شوم نو ماته معلومه شوه چې داسې اړیکې ساتل ممنوع دي تر څو پورې چې یو څوک د واده جدي اراده ونلري. نو زه د هغې په لاره کې د ودريدو او هغې ته له کتلو نه منع شوم خو زما زړه لا هم له هغې سره لگیدلی و او ما فکر نه کاوه

چې په دې کې دې ديني حرج وي. خو د حسن راستنيدو او کوم مصيبتونه چې هغه جوړ کړل او په ژوند کې په سياسي فعاليتونو کې زما گډون او دا احساس چې زه د دې هيواد او د هغه د مقدساتو د ملي مسائلو برخه گرځيدلی يم، نو ما لږ فکر وکړ او فيصله مې وکړه چې ماته پکار دي چې د مينې په هکله سوچ هم بند کړم او داسې ښکاري احمده چې زه بايد له هغه احساس نه هم محروم شم. له احساس نه هم. هغه د زړه له کومې خبرې کولې گويا که يو چاته له درد نه وروسته يو نوی ژوند پيدا شوی وي. ما پوښتنه ترې وکړه: ايا ته ډيره مبالغه نکوي؟ زما د معلوماتو مطابق انقلابي سړی عاشق او اديب وي. هغه په خدا وويل: دا سمه ده احمده خو زموږ په هيواد کې نه، په فلسطيني ملت کې داسې نه ده. دا د ويتنام، چين او کيوبا په خلکو کې شته خو زموږ په نصيب کې فقط يوه مينه ځاييږي، چې هغه د دې ځمکې مينه ده، د هغې د مقدساتو، د خاورې، د هوا او د دې ځمکې له نارنجو سره مينه ده او داسې ښکاري چې دا ځمکه هر يو د دې مخالف ته د خپلو عاشقانو په زړونو کې له ځای ورکولو نه انکار کوي.

ما په خدا ورته وويل: ريښتيا دې وويل، په تا کې درې واړه شيان موجود دي. انقلابي، عاشق او شاعر، ستا دا خبرې د شاعري يو انځور دی چې ستا د غيرت مندي معشوقې په هکله دی خو زه فکر نه کوم چې دا کارونه دې له يوې ښايسته انجلۍ سره د مينې خلاف وي ځکه له هغې سره مينه هم د هيواد د مينې يوه برخه ده. هغه په آه سره وويل: احمده ايا ته ريښتيا اوريدل غواړې؟ ما ورته وويل: هو فقط ريښتيا. هغه وويل: لکه څنگه چې د دې هيواد متل دی: «ولاد الحرام لم يترکوا لاولاد الحلال شي» احمده! اشغال زموږ هر څه چټل کړل، زموږ ځمکه، زموږ سکون، زموږ سمندر. زموږ کوڅې او زموږ روحونه يې هم چټل کړل. څومره کيسې به تا اوريدلې وي چې په دې هيواد کې له سخت محبت نه بيل شوې دي خو ايا اشغال دا عاشقان د خاشاک په توگه پرې ونه سوځول؟ احمده! کله چې دا صفا اړيکې د غدارانو لاس ته ولويږي نو دا په عاشقانو

باندې د فشار له پاره استعمالېږي تر څو هغه له خپلې معشوقې (القدس) سره
 خیانت وکړي، ایا بیا زموږ په ژوند کې د مینې او عشق لپاره ځای پاتې کېږي؟ ما
 ورته وویل: زما یقین دی چې ته مبالغه کوې او ته خپل مذهبي خیالات او د
 شریعت احکام د اشغالګرو او خاینانو د حرکاتو سره په ګډولو باندې یو دروند او
 تېز مرکب جوړوې. هغه په خدا وویل: چا ویلي دي چې مذهبي تصورات د
 ژوند له حقیقتونو او تعاملاتو څخه جلا کېدلی شي؟ احمده! ما اوس د دې
 اړیکو د قطع کولو پریکړه کړې ده. ما له زړه او روح څخه له یوې نجلی سره
 مینه کړې ده او زما اړیکې له هغې سره روا او پاکې وې تر دې پورې چې یو لفظ
 مې هم نه دی ورته ویلی، ما د زړه له کومې له هغې سره مینه کوله او کله چې
 دې شدت او ګرندیو خیالونو په ما باندې فشار راوړ نو ما له خپل ځان نه
 وپوښتل: ایا زه په ریښتیا له هغې سره مینه کوم؟ او ما خپل ځان ته په پوره یقین او
 ډاډ سره ځواب ورکړ: بیا مې خپل ځان ته وویل: که چیرته ستا مینه ریښتوني وي
 نو زموږ د فلسطیني ژوند په محدودیتونو کې ته باید د مینې قرباني ورکړې او هر
 هغه شی پرېږدې چې د فساد او بدې دروازي خلاصولی شي چې د معشوقې
 انځور او د هغوی عزت ته تاوان رسولی شي او تر دې پورې چې هغه هوا هم
 باید بنده شي چې د معشوقې مخ یې لمس کړی وي او یا یې د هغې زلفې
 ښورولې وي. موږ د نورو خلکو په څېر نه یو احمده.. ښه شپه! یې وویل او په
 خپله بستره کې ځملاست، ما ځواب ورکړ: ښه شپه، او په خپله بستره کې
 ځملاستم او د هغه په خبرو مې سوچونه پیل کړل چې ایا هغه په ریښتیا مبالغه
 وکړه او ایا ریښتیا موږ د نورو خلکو په څېر نه یو؟ زموږ کیسه د ایرلینډیانو، سرو
 هنډیانو یا پاکستانیانو په شان نه ده بلکې دا یوه فلسطیني کیسه ده چې په هغه
 کې د اقصی معامله نغښتي ده.

یادونه: سره هنډیان یوه پخوانۍ او پریښودل شوې اصطلاح ده چې د اروپایي
 استعمار په مهال د شمالي امریکا ځایي خلکو ته کاریدله او دا اصطلاح نن سبا

غیر مناسب او له سپکاوي ډکه بلل کیږي. د دې پر ځای د «ځایي امریکایانو» او یاد «ځایي خلکو» په شان الفاظ کارول کیږي چې د دې ملتونو لپاره زیات احترام پکې پروت دی.

... راتلونکې ورځ چې زه له جومات نه کور ته روان وم نو زما نظر په دیوال باندې په نویو نښانونو پریوت چې هو بهو هماغه شان وو چې د پولیسو مشر لیکلي وو چې مور یې شفر معلوم کړی وو. زه کور ته راستون شوم او د ابراهیم راتګ ته مې انتظار کاوه او هغه مې له دې واقعې نه خبر کړ، هغه سمدستي بهر ووت تر څو په تفصیل ځان پوه کړي او بیا واپس راغی. زموږ د پخوانیو تحلیلونو سره سم په دې شفر کې د ټاکل شوي ملاقات موده یوه اونۍ وروسته وه، ما له ابراهیم نه وپوښتل: ستا څه رایه ده؟ هغه وویل: دا د یو نامعلوم ایجنټ اشاره ده چې هغه خطرناک دی ځکه هغه نامعلوم دی، موږ ته پکار دي چې هغه وپېژنو. ما پوښتنه وکړه: هغه څنګه؟ هغه وویل: ماته یې پرېږده، اوس له موږ سره یوه اونۍ وخت شته، په شفر کې د ملاقات وخت د شپې اته بجې ښودل شوی دی.

د ټاکل شوې ورځ په سهار ابراهیم ماته وویل: نن آماده اوسه موږ به د ایجنټ د پیژندلو هڅه کوو، د ماښام شپږ بجې به زه او ته په جومات کې ملاقات کوو. زه په ټاکل شوي وخت په جومات کې هغه ته منتظر شوم. هغه راغی، زه یې له ځان سره په موټر کې کینولم او بیا یې د غزې له ښار نه بهر د شمال په خوا یوړم. بیا په یوه فرعي لاره د یو کلي په طرف وغږېده او د سړک په څنډه کې یې یو وړوکی اغزي لرونکي بوټي ته په اشارې کولو سره وویل: ایا دا بوټی وینې؟ ما ورته وویل: هو! هغه وویل: یو ساعت وروسته به تیاره شي او څوک چې له دې بوټي شاته کيني نو هیڅوک یې نه ویني او بیا هغه په سړک باندې تیریدونکی هر شخص لیدلی شي، په ځانګړې توګه د برق د پایې لاندې. ما ورته وویل: سمه ده. بیا هغه وویل: کله چې تیاره شي نو زه تا دلته پرېږدم، په پټه لار شه او د

چاپيرال جاج واخله، که چيرته حالات مناسب وي نو د بوتې شاته کينه. زه به تا وينم، که ته نشوې پتيدلی (يعنې ښکاريدې) نو زه به دې بيرته يوسم. که ته په سمه توگه دلته پټ شې نو سرک په ښه توگه گوره او هڅه کوه چې پوه شې چې دلته څوک راځي او څه کيږي، هلته کينه تر څو چې زه نه يم راغلی. ما پوښتنه وکړه: ته څنگه يقيني يې چې د چا لپاره په شفر کې اشاره شوې ده هغه به دلته راځي نه بل ځای؟ هغه په خدا وويل: ايا ته په ما اعتماد نلري؟ دا کارونه ماته پريږده احمده! په ټاکلي وخت زه هغه راوړلم او له موټر نه يې ښکته کړم. ماد چاپيريال جاج واخيست نو حالات مناسب وو ځکه هلته هيڅوک نه وو نو زه د بوتې شاته پټ شوم. د ساعت ستنې له حرکت کولو نه انکار کاوه، يوه دقيقه د پيرې په خبر شوه، اته بجې نږدې شوې، يوه دقيقه، دوه دقيقې، درې دقيقې... نور هيڅ شی هم نه وو.

ما فکر کاوه چې موږ ځان ته دوکه ورکوو او ځانونه هوبنيار گڼو او دا کار دومره اسان نه دی، کيدای شي ما په ابراهيم زيات اعتماد کړی وي، زه له دې سوچونو څخه د يو د موټر د ودریدو غږ راوياسلم چې لږ ليرې په سرک ودریده، يو سړي تر رابهر شو او موټر په خپله لاره روان شو، ما يقين وکړ چې دا يوه عمومي ټيکسي ده.

دا شخص زما په خوا په يوه فرعي لاره باندې را روان شو، ما هغه په غور سره وليده او زما د زړه ټکانونه په زياتيدو شول. ما خپلې سترگې وموړلې تر څو ښه متوجه شم او هغه په سمه توگه وپيژنم، کله چې هغه د رڼا لاندې د لس متره فاصلې ته ورسیده نو ما هغه وليده. ما نږدې چيغې کړې وای. داسې ښکاریده چې روح زما له بدن څخه وزی او ما خپلې ساه گانې بندې کړې ځکه چې دا شخص «فائز» ؤ چې د ابراهيم يو نږدې ملگری او فعال ؤ. ما په زړه کې سوچ وکړ چې کيدای شي هغه هم د ابراهيم په حکم د څارنې په موخه راغلي وي. مخکې له دې چې زه دا سوچ بدل کړم يو تېز رفتار موټر راغی. له فرعي سرک

سره ودرید، وروستی دروازه یې خلاصه شوه، فائز پکې کیناست او موټر روان شو. زما سل فیصده یقین شو چې دا د سیمې د څارگرې ادارې د مشر ابو ودیع موټر ؤ او تقریباً ۹۰ فیصده یقین مې راغی چې ابو ودیع هم په موټر کې ؤ.

زه سوچونو سره گډوډ کړم، ایا زه خوب وینم؟ ایا دا حقیقت دی؟ ایا کوم د جاسوسي فلم گورم؟ ابراهیم ته څه ووايم؟ ایا هغه ته ریښتیا ووايم؟ ایا هغه ته ووايم چې هیڅ هم نه وو؟ زه فکرونو او سوچونو وړی وم چې په دې وخت کې د ابراهیم موټر راغی، کله چې هغه رانږدې شو نو ما د ځای جاج واخیست نو هغه خالي و. زه د ونې له شا څخه راووتم، له هغه سره کیناستم او هغه موټر له لارې نه څنگ ته کړ او له ما نه یې پوښتنه وکړه چې ایا دلته څه وشول؟ ایا تا څوک ولیدل؟ ایا استخباراتي افسر راغلی و؟ او ما هیڅ ځواب نشوای ورکولی.

هغه پوه شو چې زه په غیر معمولي حالت کې یم نو هغه بیا پوښتنه وکړه: په تا څه شوي دي؟ ما ورته وویل: ته به یقین ونکړې چې څه شوي دي. هغه په تلوار پوښتنه وکړه: څه شوي دي؟ ما ورته وویل: هغه شخص راغی او بیا وروسته ابو ودیع راغی او هغه یې په موټر کې له ځان سره یووړو. هغه په چیغه کولو سره وویل: ریښتیا؟ هغه شخص څوک و؟ ما ورته وویل: همدا ستونزه ده. هغه وویل: کومه ستونزه. کوم شخص؟ ما ورته وویل: فائز. هغه وویل: کوم فائز؟ ما ورته وویل: ستا ملگری فائز. هغه په چیغه کولو سره وویل: دا څه وايي؟ بل څوک به وي؟ ما ورته وویل: هو! بالکل هغه و ما په خپلو سترگو سل فیصده ولیده او په دې کې هیڅ شک نشته. هغه وویل: ایا ابو ودیع راغی او هغه یې له ځان سره یووړو؟ ما وویل: هو! ابو ودیع په خپل موټر کې راغی. له هغه سره ودریده. دروازه یې ورته خلاصه کړله. هغه پکې کیناست او موټر د کلي په طرف لاړ. ابراهیم د سړک څنډې ته موټر تاو کړ، د هغه رفتار یې کم کړ تر دې پورې چې هغه موټر ودراره. لاسي بریک یې راکش کړ، موټر یې گل کړ او خپل سر یې په سټیرینګ باندې کیښود او ویې ویل: یا الله دا څه کیږي؟ زما یقین نه راځي. دا د

منلو وړ نه ده، دا نا ممکنه ده، دا نشي کيدلی، او دا خبرې يې تکرارولې. ما ورته وويل: ولې ناممکنه ده؟ دا ريښتيا دي چې هغه نه پوهيږي... هغه زما د خبرې په غوڅولو سره وويل: يا الله، داسې ښکاري چې ما خپل دماغ ويايلل، څه چې کور ته ځو. زه د هغه پر ځای د موټروان په څوکۍ کې کيناستم او د کور په خوا روان شو. کله چې موږ کور ته نږدې شو نو هغه راته وويل چې د شيخ احمد کور ته ځو او له رسيدو مخکې هغه ماته وويل چې دلته ودرېږه او د شيخ له کور نه ليرې انتظار کوه تر څو چې زه نه يم راغلی. تقريباً نيم ساعت وروسته هغه راستون شو، هغه له ما سره کيناست او موږ د کور په خوا روان شو او موږ هيڅ خبرې سره ونکړې. زموږ خور مريم موږ ته د ډوډۍ تياره کړه خو هغه په مشکله يو څو گولې وخورې، موږ چای وڅښلو او هر يوه خپل کتاب راواخيست. کتاب ته مو کتل خو حروف مو نه پکې ليدل.

يو ساعت وروسته هغه زما خواته وکتل او راته يې وويل: احمده! زه پوهيرم چې تاته د يادونې اړتيا نشته خو زه يې درته يادوم، دا موضوع بنده ده او هيچاته به يې نه وايي. ما وويل: بيشکه. هغه وويل: موږ تراوسه پورې په يقين سره نشو ويلي چې دا ټول محض د تصادفاتو مجموعه نه ده، موږ بايد د شيانو تحقيقات وکړو تر څو سل فيصده يقين ته ورسېږو. ما ورته وويل: همداسې ده، خو څنگه؟ هغه وويل: گورو به، گورو به، ښه شپه، او هغه په ځان باندې کمبله راښکله او بيا يې په اړخ بدلولو سره وويل: که ته له هغه سره ووينې نو هغه بايد ستا په چلند کې د بدلون احساس ونکړي. ما ورته وويل: همداسې به کيږي موږ کمبلې په سرونو راښکلي او سرونه مو په بالښتونو کښنودل. ما ته معلوم نه وو چې موږ څو ځلې په خپلو بسترونو اړخونه بدلول گويا که زموږ بستري له سکروټو ډکې وي.

کله چې موږ د سهاد لمانځه ته پورته شو نو هغه زما په غوږ کې په کرار سره د مسکا په کولو وويل: ايا زموږ په شان خلکو لپاره چې داسې ژوند تيروي او داسې حالات ويني، مينه کول روا دي احمده؟ نو هلته ما پريکړه وکړه چې زه د

خپلې مينې کيسه ختموم او ما درک کړه چې زموږ کيسه يوه ترخه فلسطيني کيسه ده چې په هغې کې له يوې مينې څخه زياتې نه ځايږي.

نولسم څپرکي

ما له ابراهيم سره يو عبراني ورځپاڼه وليده چې له امله يې زه پوه شوم چې د ابراهيم عبراني ژبه هم زده ده، ابراهيم وويل چې يو څه يې عبراني ژبه زده ده خو پوره قدرت نه پرې لري، د ده په لاس کې ورځپاڼه «يديعوت احرونوت» نومېده. ما پوښتنه ترې وکړه چې دا څنگه ورځپاڼه ده او په دې کې څه دي؟ هغه وويل چې دا عبراني يديعوت احرونوت ورځپاڼه ده او په دې کې يوه مقاله د غزې په اړه ده، هغه ورځپاڼه زما مخې ته کښوده او د مقالې ژباړه يې هم راته وکړه.

دا يوه اوږده مقاله وه چې د غزې اوسنۍ حالت يې تشرېح کاوه، لنډيز يې دا ؤ چې له غزې نه يو ختین ځای جوړ شوی چې هلته جاسوسان او منابع د اسرائيلو د څارگرې ادارې «شاباک» سره کار کوي. په مقاله کې ويل شوي وو چې غزه لومړی د اسرائيلو لپاره يوه لويه ستونزه وه خو بيرته به هيڅکله خپل زور حالت ته راسته نشي، په دې مقاله کې ډيرې معلومات پتو سرچينو او د شاباک کارمندانو ته منسوب شوي وو.

ما دا هر څه له ډير تشویش سره ولوستل، ابراهيم زما په پريشانۍ پوه شو او په مسکا يې وويل: ايا دا ريښتيا څوړونکي خبر نه دی؟ وويل: بالکل څوړونکي دی. هغه راته وويل: دا ټولې فضول خبرې دي، ايا تا ونه ليدل چې کله دوی پوهنتون محاصره کړ نو موږ څنگه له جوماتونو څخه خلک په حرکت راوستل؟ ما ورته وويل چې دا سمه ده خو... هغه زما د خبرې په غوڅولو سره وويل: بې شکه چې دوی مقامات ته سخت زيان رسولي دی او په لوی شمېر کې زموږ د خلکو په مابين کې مدغم شوي دي خو دا ځمکه مبارکه ځمکه ده، الله په دې ځمکه او د دې په خلکو کې برکت ايښی دی، کله چې وخت راشي نو دا ديو

به دوباره راپورته شي او دوی به پوه شي چې د دوی برخليک څنگه دی. ما ورته وويل: زه يو ځل بيا گورم چې ته ډير رومانتيک او خيالي شوې يې، او زه فکر نکوم چې ستا نظريه دې په صحيح معلوماتو او احصائيې باندې بناء وي بلکې دا فقط خوبونه او خواهشات دي. هغه د پوره باوري کيدو په خدا سره زياته کړه: ته به يې وگورې احمده، ته به يې وگورې!

درې شل کلن ځوانان د رفح کمپ په يو کور کې سره راټول شول چې د مصر له سرحد سره نږدې پروت دی. دوی په زړو جامو کې يو له بل سر پټ پټ غږيدل. عبدالحميد وويل: موږ بايد يو څه وکړو او بغير له څه کولو همداسې انتظار نشو کولی. خليل پوښتنه وکړه: نو موږ څه کولی شو؟ فرید ځواب ورکړ: موږ پخوانی وسلې برابرولی شو او له هغو څخه کار پيل کولی شو. خليل سمدستي وويل: نه! موږ له بازار نه اخيستل شوې وسلې نشو کارولی ځکه تاسو پوهيرئ چې په هغو کې زياتره خرابې يا شکمنې دي او يا د سمدستي نيول کيدو سبب گرځي ځکه کوم خلک چې د دې وسلو تجارت کوي هغوی به اصل کې جاسوسان دي تر څو هغه خلک ونيسي چې د اشغال پر ضد حتی سوچ هم کوي.

عبدالحميد تنگ شو او پوښتنه يې وکړه: نو تاسو به څه کوئ؟ موږ بايد يو څه پيل وکړو. خليل په مسکا سره وويل: له ما سره يو ښه سوچ دی او موږ بايد هغه وازمايو: د هفتې په ورځ يوولس بجې د غزې ښار په ميدان فلسطين کې ډير بسونه ودريري چې له هغوی نه په سلگونو يهودي نارينه او زنانه ښکته کيږي. هغوی د ښار په مارکيتونو کې د گروپونو په شکل گرځي، خدا گانې کوي، شيان اخلي او خوراک او څښاک کوي. د عمر المختار کوڅې له ميدان فلسطين نه واخله تر شجاعيه سيمې پورې چې هلته تجارتي فعاليتونه اوج ته رسيدلي دي: دوی د ډير رش په شکل کې گرځي. دوی په عبراني ژبه او کله کله ماته گوډه عربي ژبه خبرې کوي چې له امله يې دوی او دوکانداران ټول خاندې.

د عمر المختار کوڅې له ختمیدو سره د ساحة الشجاعیه له طرفه خلیل په بې پروایي سره روان دی، هغه په لاس کې «القدس» ورځپاڼه نغښتل شوې نیولې ده لکه څنگه چې د کمپ د اکثر وخوانانو معمول دی، هغه د دوکانونو کړکیو ته گوري او مخته روان دی، هغه سمدستي یو یهودي ته ورنږدې کیږي، د یو متر په فاصله سره هغه ورځپاڼه غورځوي او په لاس کې یې د اښخ خانې یو تېره چاقو نیولې دی، د هغه لاس له چاقو سره د برق په شان گړندی د یهودي د غاړې په طرف ځي او مخ په وړاندې ورځي. د یهودي غاړه غوڅیږي او وینې ترې بهیږي، خلیل د څنگ یوې کوڅې ته غږیږي او خلک شورماشو جوړوي خو خلیل په هغه وخت کې یو موټر ته خيژي چې عبدالحمید یې چلوي، موټر کرار کرار د ښار په رش کې مدغم کیږي. په پنځلسو دقیقو کې د ننه اشغالگر فوځ، پولیس او استخبارات د پیښې ځای ته ځانونه رسوي، هغوی سیمه محاصره کوي، جسد منتقل کوي، ځای معاینه کوي او له دوکاندارانو او لارویانو څخه تحقیقات کوي.

خو ورځې بعد په نږدې سیمه کې د همدې نوعیت یوه بله پیښه رامنځته کیږي. خلیل یو بل اشغالگر په چاقو سره له برق نه په گړندي گزار سره حمله کوي او بیا د ښار په کوڅو کې غائب کیږي، اشغالگر فوځونه او استخبارات د هغه د نیولو مخه کوي خو د خلکو نیول او تحقیقات هیڅ فائده نه ورکوي.

یو ماښام زه په خپل وطاق کې د کتابونو په لوستلو مصروف وم چې دروازه ونکیږله، زه ورپاڅیدم چې وگورم چې څوک دي، ما چې دروازه خلاصه کړه نو فاتر ولاړ و او سلام یې وکړ، زه د خواب ورکولو وړ نه وم، زما په مری کې الفاظ ونستل خو بیا مې ذهن ته راغلل چې ابراهیم ما ته څه ویلي وو نو ما د سلام خواب ورکړ.

هغه پوښتنه وکړه: ایا ابراهیم شته؟ ما ورته وویل: اوس خو نشته خو هغه هر وخت راتلی شي. هغه وویل: نه، زه به لږ وروسته راشم، که هغه راشي نو ورته

ووايه چې زه بيا راځم او هغه دې زما انتظار وکړي. هغه لاړ او زه بيرته خپل
لوستلو ته راستون شوم. تقريباً نيم ساعت وروسته بيا دروازه وټکيدله او ابراهيم
تراوسه پورې نه و راغلی. په دروازه کې فائز ولاړ و، ما ورته وويل: ابراهيم تراوسه
پورې نه دی راغلی، تاسو د ننه راهی. ما به خپل ذهن کې د خبرو اترو پلان
جوړ کړی و او د کورنۍ غړو ته مې وويل چې تاسو لاره خوشې کړئ. هغه له ما
سره زما وطاق ته لاړ چې هلته هغه د ابراهيم د بستري خواته کيناست او ما د
وخت تيريدو په پار په يوه موضوع باندې د خبرو کولو هڅه پيل کړه تر څو زما
پريشانۍ کمه شي. ما له هغه نه د هغه د درسونو او د ازموينو د اماده کي په اړه
پوښتنه وکړه چې نږدې راتلونکي وو. هغه خواب راکړ چې هر څه سم دي او
اماده کي په ښه طريقه روانه ده، درسونه په اصل کې اسان دي او سخت نه دي.
هغه سمدستي پوښتنه وکړه: ايا ستا په فکر به ابراهيم ډير ناوخته شي؟ ما ورته
وويل: نه! زما په فکر ناوخته به نکړي. هغه وويل: ما ډير وخت تيزول نه غوښتل.
ايا د هغه عادت دی چې د شپې ناوخته راځي؟ ما ورته وويل: نه! خو کله کله
ناوخته کيږي. هغه پوښتنه وکړه: ستا په فکر هغه به اوس چيرته وي، کيدای شي
زه همالته ورسره وگورم؟ ما خواب ورکړ: ماته نه ده معلومه. هغه پوښتنه وکړه: ايا
هغه له خپل ورور حسن سره ډلډولپاره ځي؟ زما د زړه درزا زياته شوه او خواب
مې ورکړ: نه، موږ د حسن ملاقات ته نه ورځو او له هغه نه هيڅ خبر نه يو. هغه
موږ له څو کلونو راهيسې د هغه د بدو کارونو له امله له کوره شړلی دی.
فائز وويل: خو حسن د هغه ورور دی او د وينې اړيکې هيڅکله نه ماتيږي. يقيناً
چې هغه به د خپل ورور په اړه فکر کوي. ما ورته وويل: نه نه، ما له هغه وخت
راهيسې له ابراهيم څخه د هغه نوم هم نه دی اوريدلی او موږ هغه هېر کړی دی.
که تا يې نوم نه وای اخيستی نو موږ هغه نه ياداوه. ما پوښتنه ترې وکړه چې ته
ولې د حسن په اړه پوښتنه کوې؟ د يوې شيبې لپاره هغه پريشانه ښکاره شو او بيا
يې وويل: ما فکر کاوه چې ابراهيم به هلته وي نو زه به هلته ورغلی وای. بيا هغه

پوښته وکړه: خو هغه اوس چیرته اوسئږي؟ ما ځواب ورکړ: ماته نه دی معلوم او موږ له ډیره وخته هغه نه دی لیدلی. هغه رخصت واخیست او زه ورسره له کوره ووتم او بیرته خپل وطاق ته راغلم. ما خپلو درسونو ته دوباره توجه ونشوای کړای او په دې سوچونو کې ډوب شوم چې ایا هغه د څارگرې ادارې له خوا د حسن د معلوماتو اخیستلو لپاره را استول شوی ؤ؟ او که داسې نه وي نو د هغه په اړه یې ولې دومره پوښتنې وکړې؟ یوه شیبه وروسته ابراهیم بیرته راغی نو ما ورته خبره تېره کړه، هغه وخنډل او ویې ویل: ډیر ښه، ډیر ښه، اوس موږ هغه لیدلی شو خو هغه موږ نشي لیدلی، هغه خپل کار ته پریږده او موږ به د دې خبرې تصدیق کوو چې ایا هغه په ریښتیا له دوی سره کار کوي او که نه؟ ما ورته وویل: هغه څنگه. هغه ځواب راکړ: اوس هغه یو څوک څاري او د هغه د ټولو حرکاتو او سکاناتو حساب کوي. ما ورته وویل: ایا ته فکر نکوي چې له کله راهیسې ما له تاسره راپور کتلی دی نو هلته زما یقین راغلی چې له تاسره داسې امنیتي آله شته چې په دې کارونو کې یې کاروي؟ هغه په غصه زما طرفته وکتل او زیاته یې کړه: احمده! دې خبرو ته څه اړتیا وه؟ ته انګور غواړې او که له څوکیدار سره جنگ؟ ما په خدا ورته وویل: مهمه خبره داده چې ما د دې معاملې له پرمختګونو څخه باخبر ساته ځکه زه له پیل نه د دې کار یوه مهمه برخه یم. هغه وویل: دا ستا حق دی.

زما مور دودۍ راوړه او موږ ته یې سلام وکړ. موږ ځواب ورکړ، هغې دودۍ په مېز کېښوده او د ابراهیم د بسترې څنگ ته په کېناستلو سره یې وویل: دودۍ وخورئ، کله چې موږ له مېز سره نږدې کېناستلو نو مور پوښته وکړه: د زوم په اړه څه خبر دی؟ ابراهیم د هغې طرفته په کتلو سره وویل: ښه دی خو د هغه زوم هیڅ اړتیا نشته. مور مې په غصه ځواب ورکړ: ولې؟ پوه شه چې ما ستا لپاره د سپوږمۍ په څېر د نجلی لټون پیل کړی دی. ابراهیم ورته وویل: ایا موږ په دې فیصله نه وه کړې چې زما تر فراغت پورې به دا معاملې وروسته کوو؟ مور مې

وویل: هو! خو زه ستا لپاره لتون کوم او کله چې هم ماته مناسبه دوی پیدا شوه نو موږ به یې ستا لپاره وغواړو اگر که له فراغت نه مخکې هم وي. هغه ورته وویل: ای د تره ښځې!... ما مداخله وکړه تر څو هغه له مشکل حالت نه راوباسم: زما په فکر هغه کومه خاصه نجلی غواړي او هغه خوښوي. موږ په طنزیه شکل زما خواته وکتل او ویې ویل: ته غلی کینه، تاته چا د خبرو ویلي دي؟ او ستا د سړیو په کار کې څه دي؟ ابراهیم خاصه نجلی غواړي او هغه خوښوي، واه واه، غلی کینه. بیا هغې د ابرهیم په طرف په کتلو سره وویل: زه یې ستا لپاره گورم او ډیر ژر به دې د هغې ملاقات ته بوزم. ابراهیم وویل: ای د تره ښځې... خو هغې په مداخلې کولو سره وویل: ته هم غلی کینه او له وطاق نه ووتله.

په الخلیل ښار کې د ماښام له لمانځه وروسته شیخ احمد د ځینو ځوانانو په مابین کې ولاړ ؤ او هغوی ته یې د دیني امورو تعلیم ورکاوه، هغوی یې پر هېزگاري او له دنیا څخه بې رغبتۍ کیدو ته هڅول، په همدې وخت عبدالرحمن هم په یو جومات کې ناست ؤ او ځوانانو ته یې همدا خبرې کولې. له منبر سره نږدې ناست شیخ خپل لاسي ساعت ته وکتل او د اذان چمتووالی یې پیل کړ. د ماخوستن د لمانځه غبرونه د الخلیل له جوماتونو پورته شول «الله اکبر، الله اکبر...» د لمانځه نه وروسته عبدالرحمن خپل وراره عبدالرحیم ته په لاس اشاره وکړه چې څه چې د جومات دروازی ته لاړ شو او دواړه بهر ووتل، عبدالرحمن وویل: څه! موږ ته ناوخته کول نه دي پکار ځکه نن له موږ سره موټر نشته چې کلي ته مو ورسوي، دوی د ډبرینو کورونو لرونکې کوڅه کې روان شول، په یوه کوڅه کې د چیغو غبرونه پورته شول: الله اکبر، ای خلکو! دا زموږ کور دی، یو بل غبر په ماته گوډه عربي کې ځواب ورکاوه: دا ستا نه بلکې زما کور دی. له دې ځایه لاړ شه. عبدالرحمن او عبدالرحیم د کوڅې په طرف وکتل نو هلته په لسگونو عسکر ولاړ وو چې وسلې یې په لاس او د ځینو ځایي زنانه وو او نارینه وو ساتنه یې کوله، دوی د کوڅې اوسیدونکي وباسل او د هغوی د کور سامانونه یې بهر

غورځول، کله به هم چې د کوڅې اوسیدونکي د خپل کور خواته د تللو هڅه کوله نو فوځیانو به هغه ته توپک په نښه کړ او د وطن اوسیدونکو به هغوی ته دیکې ورکولې، هغوی به یې رابښکل او چينغې به یې پرې وهلې.

عبدالرحيم ودرید، کله یې چې د کوڅې په خوا قدم واخیست نو د هغه تره هغه له لاسه ونيوه او په زور سره یې رابښکلو: چیرته څې؟ او له هغو توپکو سره ته څه کولی شې؟ عبدالرحيم په خفگان سره د هغه په خوا وکتل او ورته یې وویل: ایا موږ به همداسې پرې تیر یرو او هیڅ به هم نکوو؟ د هغه تره ورته وویل: زویه! دا مسئله په احساساتو او سمدستي عکس العمل سره نه حل کیږي، دا لومړی او اخري کور نه دی چې اشغالگر پرې ولکه کوي او دا لومړی او اخري کورنی نه ده چې له خپل کور نه ویستل کیږي، ته یې وینې چې سترگې یې لیدلې شي خو په لاسونو کې توان نشته او دا مسئله له بنیاد نه حل کول غواړي. عبدالرحيم په بې صبرې سره وویل: څنگه؟ او کله؟ عبدالرحيم ځواب ورکړ: صبر کوه زویه! د هر یو شي خپل مقرر وخت دی او د الله تعالی په حکم سره به کیږي.

راتلونکې سهار د کلي د ماشومانو غبرونه پورته شول، عبدالرحيم په منډه د دروازې خواته لاړ تر څو وگوري چې څه روان دي، د هغې ترور ورته غږ وکړ چې چیرته څې؟ عبدالرحيم ځواب ورنکړ او له ماشومانو سره د لويديځ په طرف په منډه شو، د لويديځ له خوا څخه د بله وزرو او موټرو غبرونه راتلل چې ځمکه یې ښوروله.

ماشومانو دغوالاتو ته کتل چې ځمکه یې هواروله، ونې یې له بیخونو وباسلې او د وړو دبرو نه جوړ کورونه یې نړول. د وړو ماشومانو به چينغې وهلې: دا زموږ ځمکه ده چې دوی یې ړنگوي او په منډه بیرته کلي ته راغلل، دوی چينغې وهلې: یهودیان زموږ ځمکې هواروي، یهودیان زموږ ونې وباسي، د دوی له غبرونو سره د کورونو دروازې خلاصې شوې او خلکو به یو له بله پوښتنې کولې چې څه شوي دي؟ او لويديځ طرفته روان شول.

يوه سړي د خلکو ټولي ته په چيغو سره ويل: الله اکبر، الله اکبر ای خلکو څه وشول؟ کله چې هغه بلهوزر وليده چې دده ونې يې له بيخه وباسلې نو هغه په ځمکه بې هوښه راولويده او خلک يې د مرستې لپاره راټول شول. يوه سړي چيغه کړه: اوبه راوړئ! کله چې ځينې خلک د هغه په مرسته کې مشغول شول نو يو څو کسان د بلهوزرو په خوا روان شول. د دوی مخې ته يو څو فوځيان راغلل او د دوی په مابين کې د گونگيانو په څېر خبرې پيل شوې.

نارينه وو ويل: دا زموږ ځمکه ده نو تاسو يې ولې هواروئ؟ فوځيانو هغوی ته د شاته تللو حکم کاوه او هغوی ته يې ټوپکونه په نښه کړي وو. نارينه وو بيا اعتراض وکړ نو فوځيانو هغوی شاته ديکه کړل چې له امله يې يو سپين ږيري وغورځيد. يوه سړي يې مرسته کوله او بل سړي له فوځيانو سره نښته پيل کړه. شورماشور او چيغې پيل شوې. بيا فوځيانو په لښتو او ډنډو وهل پيل کړل. څوک به چې په ځمکه وغورځيده هغه به يې په لغتو واوه. په دې سره سړيو چيغې او د الله اکبر نعرې وهلې. بيا عسکرو د اوبښکو بهونکي گاز مرمی ویشتل پيل کړل. خلک خواره واره شول، ماشومانو کاني ویشتل او فوځيانو په لاريون کوونکو هوايي ډزې پيل کړې. ځمکه يې هواره کړله. د زيتون ونې يې قطع کړې او د بلهوزور لاندې ذره ذره شوې. عبدالرحيم فوځيان په کانو ویشتل. ډزې او د گاز استعمال روان ؤ او د بلهوزرو کار د لمر تر ډويديو پورې روان ؤ. بلهوزر او د هغوی په ساتنه مامور عسکر شاته لاړل او اکثره خلک کورونو ته لاړل، بغير له ځينو سپين ږيرو سړيو او سپين سرو ميرمنو څخه چې پخپلو ځمکو پراته وو. هغه يې ښکلوله. په خپلو سرونو يې خاورې شيندلې او د ژړا غبرونه يې نه دريدل.

ابراهيم وويل: نن به موږ ان شاء الله د فائز معامله په قطعي او يقيني توگه حل کوو. ما ورته وويل: څنگه؟ هغه ځواب راکړ: ته بايد فقط خپل رول اداء کړې. د هغه شپږ ساعته څارل دي. دا د موټر کلياني دي. ډير احتياط کوه چې څوک ستا

په څارنه پوه نشي کته نو ټول پلان به ناکام شي. ما د کيليانو په اخيستلو سره وويل: فکر مه کوه، هغه ولاړ او په تگ کې يې راته وويل: سر له اوس نه څارنه شروع کړه. ما سمدستي په خپلو سترگو سره د هغه لټون پيل کړ، هغه ما د محصلينو په هجوم کې وموند او زما لپاره د حيرانتيا خبره دا وه چې ابراهيم له هغه سره روان و، له هغه سره يې خبرې کولې او بيا د پوهنتون کانتين ته ولاړل. ما په هغوی باندې خپل نظر خښ کړ، دوی هلته تقريباً نيم ساعت کيناستل. بيا ابراهيم رخصت واخيست او لاړ. فائز پريشانه ښکارېده او بيا هغه ولاړ شو او له کانتين نه بهر ووت، يو څه وخت په پوهنتون کې گرځېده او بيا بهر ولاړ. زه ژر موټر ته وختلم او په هغه پسې له شا روان شوم تر څو هغه پوه نشي چې زه يې څارنه کوم. هغه په دريم سړک د لمر خاته په طرف روان و او دوکانونو ته يې په غور سره کتل، بيا يو دوکان ته ورغی، زه له موټر نه ښکته شوم او د دوکان مخې ته ولاړم تر څو وگورم چې هغه د ننه څه کوي، ما هغه وليده چې د دوکان له څښتن سره خبرې کوي او له هغه نه يې د تلفون د استعمال اجازه غوښتله چې ده ته يې اجازه ورکړله، هغه تلفيون پورته کړ او يو مختصر زنگ يې وکړ. بيا يې د دوکان له څښتن نه مننه وکړه او بهر راووت.

ما له ليرې څخه د هغه انتظار کاوه، هغه يو تيريدونکي موټر ته لاس ورکړ چې هغه ودرېد او فائز پکې کيناست. ما په هغه پسې له شا نه موټر روان کړ تر دې پورې چې هغه فلسطين څلور لاري ته ورسېده. هغه له موټر نه ښکته شو او يوه شيبه په څلورلاري کې تاوېده، بيا د يو پارکنگ په طرف روان شو. له موټروان سره يې خبرې وکړې او په موټر کې کيناست چې له څلورلاري څخه بهر د شمال په خوا ولاړ. کله چې موټر هغه فرعي سړک ته ورسېد چې ما هغه له ابو وديع سره په موټر کې د کيناستلو په مهال ليدلی و نو ما د موټر سرعت کم کړ او د دوی موټر ودرېد. هغه له موټر نه ښکته شو، ما موټر د شمال په طرف روان کړ.

بيا راوغريددم او دوباره په همدې لاره راغلم. کله چې زه له دې فرعي لارې نه تيريدم نو ومې لیده چې هغه اوس هم د لويديځ په خوا روان دی. د دې ليدنو په مهال ما وليدل چې ابو وديع په خپل موټر کې راغی. هغه د موټر سرعت کم کړ او په يوې غريدلې لاره باندې وغړیده. زه هم ژر په هماغه پسې وغريدم او کله چې زه هلته ورسيدم نو ابو وديع خپل موټر درولی ؤ او هغه يې دروازه خلاصوله. بيا فائز له ده سره کيناست او موټر روان شو. زه نه پوهيدم چې اوس څه وکړم؟ ايا زه خپلې څارنې ته دوام ورکړم او که زما کار پای ته ورسیده؟ بالاخره ما موټر په فرعي سړک روان کړ او له ليرې نه مې کتل چې "د ابو وديع موټر يو کلي ته داخل شو، زه شاته عمومي سړک ته بيرته وگرځيدم او د غريدونکې لارې نه پنځوس متره ليرې منتظر شوم. تقريباً د څلويښت دقيقو انتظار نه وروسته د ابو وديع موټر په تېز رفتار کې د غزې په خوا واپس را روان ؤ. ما موټر روان کړ او په فرعي سړک مې وليده چې فائز د غريدونکې سړک په طرف بيرته را روان دی. زه ژر بيرته خپل مخکينی ځای ته راستون شوم. فائز غريدونکې لارې ته را ورسیده او موټرو ته يې د ودریدو اشاره کوله. يو موټر ودرید او هغه ور پورته شو. زه له شا پسې روان شوم او هغه په میدان فلسطين کې ترې ښکته شو او بيا يو بل موټر ته پورته شو او بيرته د کمپ په خوا روان شو او کور ته لاړ. ما فکر وکړ چې زما کار نور خلاص دی او زه بايد ابراهيم ته خبر ورکړم. زه په بېره کور ته لاړم چې هغه ولتوم خو هغه په کور کې نه ؤ. زه ژر پوهنتون ته لاړم او هلته مې وموند او ټوله کيسه مې ورته وکړه. هغه دومره وخنډل چې نږدې و غورځيدلی وای، او بيا يې وويل: هغه جال تېر کړی دی او اوس زموږ يقين شو چې هغه ځاين دی خو موږ ته پکار دي چې خپل چل ته دوام ورکړو. ما پوښتنه وکړه: کوم جال؟ کوم چل؟ هغه وويل: څو ورځې مخکې چې ما هغه لیده نو په هر ځای کې به يې له ما څخه د حسن پوښتنه کوله نو زه پوه شوم چې دا د هغه کار دی چې د حسن په اړه معلومات راټول کړي. نو نن ما

ورته وويل چې زه اته بجې له حسن سره ملاقات ته ځم چې ما له ډيرو کلونو څخه نه دی ليدلی او هغه ماته د يو شخص په واسطه پيغام راليرلی دی چې ماته معلومه نه وه چې هغه به ما د يو مهم کار لپاره غواړي. او زه پوهيرم چې دا معلومات به فائز حتماً هغه چاته ليرلي وي چې حسن ورته مهم دی. نو هغه جال تر کړی دی او موږ ته اوس پکار دي چې معامله مکمل کړو.

زه به يوې ليرې سيمې ته ځم گویا که زه د حسن د راتلو انتظار کوم. د يوې اوږدې مودې لپاره به انتظار کوم او دا به څرگندوم چې زه پریشانه یم. په بې صبری سره به انتظار کوم او هره شيبه به د بې صبره شخص په څېر خپل ساعت ته گورم او بيا به کورته بيرته راستون شم. ما په حيرانتيا سره پوښتنه وکړه: نو د دې به څه گټه وي؟ هغه وويل: احمده! هغوی موږ ونيولو، له موږ نه يې تحقیقات وکړل او موږ يې په جال کې ښکېل کولو تر څو هغوی ته معلومه شي چې يا خو موږ حسن وژلی دی او يا يې موږ ته د ځای معلومات شته، او دوی په دې باندې هم کفايت ونکړ بلکې زموږ مابين ته يې هغه خاين هم راوليږه تر څو هغه له موږ سره د حسن په اړه لټون وکړي او هغه به موږ تر هغه وخته پورې پرينږدي تر څو پورې چې دوی ته يقيني معلومه نشي چې موږ په دې معامله کې ناخبره يو او موږ ته معلومات نشته چې حسن چيرته دی او په دې طريقه به هغه زموږ له تعقيب نه لاس واخلي. او په دې طريقې سره موږ په يوه غشي دوه ښکاره وکړل. د هغه د خيانت تصديق مو وکړ. او بل دا چې هغه مو استعمال کړ چې دوی ته داسې معلومات ورسوي چې موږ د دوی له شر نه وساتي.

ما په حيرانتيا سره ورته وويل: والله ته خو سمه بلایي! هغه په مسکا وويل: دا د الله تعالی فضل دی. ما ورته وويل: ايا اوس ماته کوم بل خدمت شته؟ هغه خپل ساعت ته وکتل او بيا يې وويل: اوس لا ډير وخت شته تر څو تا کور ته ورسوم او بيا په خپل وخت لاړ شم. هغه زه کور ته ورسولم او په لاره کې يې راته وويل: د اسلامي جهاد سره تړاو لرونکي څو ځوانان نيول شوي دي چې په نږدې ورځو

کې يې په غزه کې د چاقوگانو په واسطه وژنو کې لاس درلود. الله اکبر! هر تخنيک ډير تر ډيره يوه مياشت کار کوي او بيا نيول کيږي. دا څه غم شو؟ هغه وويل: تر څو پورې چې زموږ په ملت کې داسې خاينان موجود وي او تر څو پورې چې موږ د غورځنگ او سياسي قوت په حيث دا مسائل په اساسي توگه حل نکړو نو تر هغو پورې به حالات همداسې روان وي بلکې له دې نه به هم بدتر کيږي. موږ کور ته ورسيدو نو ما ورته وويل: ډير مه ناوخته کوه. او که تر لسو بجو پورې رانغلې نو زه به فکر کوم چې څه بده پيښه شوې ده. او هغه په خپل وخت د خپل ټاکلي ځای په لور روان شو.

زما د ورور محمد کوژدني د خپل اخري سمستر د ازموينو او د پوهنتون د درسونو د ختمولو چمتووالي نيولې وو. له دې امله به محمد د دوی کور ته بيا بيا تللو تر څو وگوري چې هغه خو په درسونو کې مرستې ته اړتيا نلري. د مازديگر له لمانځه وروسته هغه د دوی کور ته ورغی، دروازه يې وټکوله، نو د هغې يو ورور دروازې ته راغی او هغه يې کور ته د تته کړ، د هغې والدينو يې هر کلی وکړ او بيا هغه هم له خپلو کتابونو سره راغله او په نږدې څوکۍ کيناستله. د هغې مور د چای پخولو لپاره لاره او پلار يې ناست ؤ، هغې به د درسونو په اړه پوښتنې کولې او محمد به ځوابونه ورکول... تر دې پورې چې د ماښام اذان وشو، دوی ټولو لمونځ وکړ او محمد بيا د ځينې وضاحتونو لپاره کيناست، تقريباً نيم ساعت وروسته محمد ورته وويل: زه بايد کور ته لاړ شم. هغې ځواب ورکړ: ايا اوس د تگ وخت دی؟ محمد وويل: تاسو پوهيږئ چې حالات ښه نه دي او ښار د شيطانانو د ښار په شان گرځيدلی دی، هيڅوک تگ او راتگ نکوي، زه بايد له ماخوستن مخکې کور ته لاړ شم تر څو په کومه ستونزه کې ښکېل نشم. هغه که د فوځيانو لخوا وي، يا د زورواکو او نورو بدکارانو له خوا وي. هغې محمد په لاسي ساعت ووايه گويا که هغه ورته وايي چې دومره تلوار ولې کوې؟ د هغې پلار وويل: تا بالکل سمه خبره وکړه. محمد خدای پاماني واخيستله. السلام

عليکم ! او پلار يې تر دروازې ورسره ولاړ: وعليکم السلام ورحمة الله وبرکاته.
په مخه دې ښه شه.

محمد د دوی له کور نه راووت نو تیاره خوره شوې وه او هغه د خپل کور په
طرف روان ؤ. هغه په یوه ویړیونکې لاره روان شو چې بغیر له بې کوره پیشوگانو
او سپوڅخه بل ژوندی سری مخلوق هلته نه وو. د دې وخت په ابتدائي
وختونو کې هلته ټول دوکانونه بند شوي وو او خلک د ستونزو او سر دردو
څخه د خلاصون په موخه په خپلو کورونو کې ناست وو. محمد د کور په خوا
گرځېدې گامونه اخیستل تر څو بغیر له کومې ستونزې ژر کور ته ورسېږي.

ابراهیم تقریباً لس بجې کور ته راستون شو، وطاق ته له راتلو وروسته ما پوښتنه
ترې وکړه: څنگه شو کار؟ هغه وویل: فائز په جال کې ښکېل شو او داسې
ښکاري چې موږ سل فیصده بریالي شو. ما پوښتنه وکړه: څه وشول؟ هغه وویل:
زه لارم او انتظار مې پیل کړ. پریشاني او خفگان مې څرگند کړ او ما ولیدل چې
په ما او هغه ځای باندې سخته څارنه پیل شوې ده تر دې پورې چې زما سره
نږدې ولاړ موټرونه هم بند شول چې په هغو کې ځانگړي ځواکونه ول چې که
څه پېښه کیدله نو هغوی به سمدستي حمله کوي. کله چې هیڅ ونشول نو زه
بیرته راستون شوم او چا زما په لاره کې خنډ جوړ نکړ. دوی ته به یقیناً معلومه
شوې وي چې موږ ته د حسن په اړه هیڅ معلومات نشته.

زما مور وطاق ته راننوتله او موږ ته یې وویل: ایا تاسو ډوډی نه خورئ؟ د ډوډی
پتوس یې په مېز کېښود او سلام یې وکړ. موږ وعليکم السلام وویل او هغه د
ابراهیم د بستري تر څنگ کېناسته او موږ د ډوډی لپاره رامخکې شولو. هغې
ووېل: والله ابراهیمه ما ستا لپاره یوه داسې ناوې لیدلې ده چې د سپوږمۍ په شان
ښایسته ده او صبا به زه تا د هغې د لیدلو لپاره بیايم. ابراهیم له ډوډی نه لاس
پورته کړ او زیاته یې کړه: څه وايي؟ هغې وویل: څنگه چې تا واوریدل. صبا د
ماډیگر له لمانځه وروسته سمدستي د ابو حسین کور ته څو تر څو تاته د هغه

لور «سلوه» وښایم چې د سپوږمۍ په شان ښایسته ده او په اخلاقو او دین داري کې داسې بهترینه ده لکه څنگه یې چې ته غواړې. هغه وویل: ای زما د تره ښځې... ما خو تاته مخکې ویلي وو... هغې یې خبره غوڅه کړه: بس کړه دا خبرې ای زما د تره ښځې، نورې خبرې نشته؟ دا معامله نوره ختمه ده او ته پوهیرې چې د محمد کوژدنه به په دوو اونیو کې خپلې زده کړې تکمیل کړي او موږ به ستا او د هغه واده په یو ځای کوو لکه څنگه چې موږ د محمود او حسن واده یو ځای کړی وو، دا به ډېر تېز، اسانه او کم مصرفه وي. ابراهیم وویل: ای د تره ښځې ما خو تاته مخکې ویلي وو چې زه د خپلو زده کړو له خلاصولو مخکې واده نکوم. هغې وویل: ستا د زده کړو خلاصولو ته یو کال پاتې دی او زه ستا انتظار نشم کولی، ته به واده کوې، تاته د ناوې د خوښولو حق شته خو واده کول یا نه کول ستا اختیار نه دی او صبا مازدیگر ته تگ دی چې هېر دې نشي. هغه له مجبوري نه غلی شو او زما موږ د ډوډۍ د پتنوس سره ووتله، هغه یوه شیهه بغیر له څه ویلو په خپله بستره ناست ؤ او بیا یې ناڅاپه وویل: ای د تره ښځې، ای د تره ښځې! هغه له خپلې کوتې راووتله او ویې وویل: څه وشول ابراهیمه؟ هغه ورته وویل: ته راشه زه تاته څه ویل غواړم، هغه راغله او له ده سره نږدې کیناستله او ویې ویل: څه ویل غواړې؟ ابراهیم وویل: زه صبا مازدیگر نه راځم، موږ د ابو حسین کور ته نه ځو او زه د هغه له لور سلوه سره واده نکوم. هغې په حیرانتیا او تعجب سره د هغه په طرف کتل ځکه دا هغه ابراهیم نه ؤ چې خبرې یې کولې، او بیا یې په غصه ورته وویل: څه وايې؟ هغه وویل: د دې هېڅ ضرورت نشته ای د تره ښځې! هغې ورته وویل: د دې څه مطلب شو؟ ایا ته زما خبره ماتول غواړې؟ او زما خبره نه اورې؟ او اوس واده کول نه غواړې؟ ابراهیم وویل: نه، نه زه واده کوم، ای د تره ښځې، څنگه چې ستا خوښه وي او کله چې ستا خوښه وي.

ما په چيغه کولو سره ورته وويل: ما درته ويلي وو کنه چې هغه له يوې خاص نجلۍ سره مينه کوي او په هغې باندې يې پام دی، زما مور د تذليل په نظر کولو سره ماته وويل: ما درته ويلي وو چې غلی کينه او مداخله مکوه، بيا ابراهيم وويل: ای زما د تره ښځې! دده په خبرو کې يو څه صداقت شته خو خبره داسې نه ده لکه څنگه چې هغه وايي. زما مور په تنگ شوه او ويې ويل: زه خو نوره په هيڅ نه پوهيرم، ايا ته ماته ويلي شې چې ته څه غواړې؟ هغه په ټيټ سر وويل: زه له مريم سره واده کول غواړم! ما ورته وويل: کوم مريم؟ هغه وويل: زما د تره لور مريم. زما مور وويل: مريم؟ هغه وويل: هو، مريم، او ايا ماته به له هغې نه بهترينه څوک پيدا شي؟ ايا تاسو له هغې سره زما په واده راضي نه ياست؟ زما د مور په سترگو کې اوښکې راغلي او ابراهيم ته يې وويل: ايا مريم ته به له تا څخه بل څوک ښه پيدا شي؟ ماته اجازه راکړه چې د مريم، محمود او حسن رايه معلومه کړم. هغه بهر روانه شوه نو ما ورته وويل: زما به څه کيږي؟ ايا تاسو زما رايه نه غواړئ؟ هغې راته وويل: نه، په دې معامله کې مور ستا رايې ته اړتيا نلري ځکه ستا ملگری ستا د روح په څېر دی او ستا رايه معلومه ده. ما وخنډل او ابراهيم ته مې وويل: مبارک شه! ابراهيم په سر ښکته کولو سره وويل: الله دې تاسو ته هم مبارک کړي احمده، خو د نورو رايې ته به هم وگورو.

زما مور بيرون ووتله او بيا ابراهيم زما طرفته په کتلو سره وويل: والله زه خو نه پوهيرم چې څه وکړم، زه په يوه دره کې يم او ستا مور په بله دره کې، زه هغه نشم خفه کولی، زه ويريرم چې مريم له ځان سره ښکېل نکړم، بيا زه زندان ته لاړ شم او يا... هغه غلی شو نو ما ورته وويل: وروسته وايه، يا څه؟ ايا ته له وژل کيدو ويريرې؟ هغه په بيره وويل: نه، نه، خو هيڅوک نه پوهيري چې په تقدير کې يې څه ورته ليکلي دي.

زما مور يوه شيبه وروسته راغله، محمود او حسن له هغې سره وو، هغې په راتلو سره وويل: مبارک شه ابراهيمه مبارک شه، که نيمه شپه نه وای نو له زغاريدو (د

عربو رواجي د خوشحالی غبرونه) سره به ستا او د مریم لپاره زما خوښی دوه
چنده شوې وای خو صبا به ان شاء الله ستا د کوژدې مراسم لمانځو. بیا هغې
مریم ته غږ کړ: مریم! راشه، کله چې مریم نه راغله نو زما مور پسې ورغله او
هغه یې په رابښکلو سره راوستله، مریم له شرم نه د خپل مخ پټولو هڅه کوله تر
دې پورې چې هغه کوټې ته رانوتله، زما مور ورته وویل: د خپل نامزاد، خپل تره
زوی سره کینه! هغه کیناستله او د شرم له امله د هغې او ابراهیم مخونه سره شول.
او هیڅ یې یو بل ته نشوای کتلی. ابراهیم په همت کولو سره زما له مور نه پوښتنه
وکړه: ایا مریم راضي ده او که تاسو مجبوره کړه؟ زما مور ځواب ورکړ: مجبوره
کړې مې ده، ولې یې مجبوره کړم؟ ایا هغه له تا څخه ښه بل څوک پیدا کولی
شي؟ والله د تره ښځې زه ستا له ښیگڼو نه شرمیرم. زما مور ځواب ورکړ: زموږ
ښیگڼې! تا خو خپل ژوند په خپله جوړ کړی دی، الله دې برکت درته پکې
واچوي. له یوې شیبې خاموشي نه وروسته هغه وویل: د تره ښځې! ایا مریم
راضي ده؟ زما مور ځواب ورکړ: بالکل، بالکل راضي ده، ابراهیم وویل: زه یې له
هغې نه اوریدل غواړم. زما مور وویل: ووايه مریم چې ته راضي یې! مریم سر
وښواره، هو زه... بیا هغه بهر ووتله او زموږ خدا پسې له شا شوه. ابراهیم یوه
شیهه کیناست او د کوژدن او واده د ترتیب په هکله یې خبرې کولې او بیا یې د
خوب لپاره اجازه وغوښتله ځکه سهار وختي یې څه کارونه درلودل. کله چې
دوی بهر ووتل نو ما په خدا سره ورته وویل: نن خوشحاله شه، نن ستا ورځ ده،
له سهار راهیسې بریالیتوبونه ترلاسه کوي او هر بریالیتوب له مخکیني څخه لوی
وي. هغه په خدا وویل: خدای دې وکړي چې له نظره نه شي، ښه شپه! ما هم
ځواب ورکړ: ښه شپه!

د غزې په زندان کې په هغه بلاک کې چې مخکې محمود پکې اوسیده، د
هغوی له وطاق سره په نږدې وطاق کې کله چې د بندیانو ساتونکي بریښنا بنده
کړه او د خوب لپاره ولاړ، نو یو قيدي د خپلې بسترې تر څنگ له دروازې سره

نږدې يوه د شيشې ټکړه راوويستله چې د هغې يوه خنده يې له دروازې بهر ايښې وه ترڅو د ساتونکي په حرکاتو نظر وساتي، کله چې ساتونکی رانږدې شو نو هغه درې ځله په خپلې گوتې سره ځمکه ووهله، ټول بنديان په خپلو بسترو باندې د ويدو خلکو په شان پراته ول او ائينه يې ليرې کړې وه. ساتونکی د وطاق دروازې ته راورسيده او په لاس کې د موجود لاسي څراغ رڼا يې په وطاق کې واچوله او د حالاتو جاج يې واخيست او کله يې چې ټول بنديان ویده وليدل نو د بل وطاق په خوا روان شو او د خپلې گزمي په مکمل کولو سره بيرته د بلاک کونج ته راستون شو او په څوکۍ کيناست. هغه بندي بيا ائينه راوباسله، وېې ليدله او پټ يې وويل: ځی! او په لاس سره يې اشاره وکړه، درې بنديان پرته شول او غسل خانې ته ولاړل، په هغوی کې د يوه په لاس کې د اوسپنې اړه وه چې د هغې په يوه خنده رخت تاو شوی و ترڅو په ښه طريقه يې ونیولی شي، هغه د خپل ملگري په گيډه ودریده او د اوسپنې د سيخ په اړه کولو يې پيل وکړ، په فرش باندې پروت هلک درې ځله ځمکه ووهله نو دوی په بيره خپلو بسترو ته راستانه شول، ساتونکي گزمه وکړله او بيا په خپلې څوکۍ کيناست او دوی بيا په خپلو کارونو مشغول شول.

د سهار له اذان نه مخکې کار مکمل شوی و، د ازادۍ کړکۍ خلاصه شوې وه. په ساتونکي باندې خوب غلبه کړې وه چې په خپله څوکۍ باندې ديوال ته تکیه شوی ناست و، زموږ شپږو ځوانانو يو بل ته غاړې ورکولې او يو په بل پسې له کړکۍ وتل. هغوی په خپلو بسترو کې څه شيان ايښي وو او داسې ښکاريده لکه څوک چې ویده وي، کله چې اخري بندي هم له کړکۍ څخه بيرون شو نو د اذان غږ لوړ شو «الله اکبر الله اکبر» هغوی له کړکۍ نه په وتلو سره له ديوال نه تړپونه ووهل او بيرون ووتل.

سهار شپږ بجې ساتونکی د بريښنا د لگولو لپاره راغی او په لاودسپيکر باندې د بنديانو د شمېرلو د چمتووالي اعلان وشو، شمېرونکی راغی، وطاق يې خلاص

کړ او شمېرنه يې پيل کړ، دلته خلک کم دي، نور چيرته دي؟ موجودو خلکو په خندا سره ځواب ورکړ، هغه د غسل خانې طرفته په منډه ولاړ او بيا په خولو کې لوند راووت او په مخابره کې يې خبرې شروع کړې. په زندان کې د بېرني حالت زنگ ووهل شو. له دوه نيمو ساعتونو ډير وخت تېر شوی و چې ځوانان وتلي وو. دا د دوی لپاره کافي وخت وو چې د فلسطين اخري څنډې ته رسيدلي وای بلکې د غزې په کومه کوڅه او يا په اطرافو کې يو محفوظ ځای ته خو به خامخا رسيدلي وي. په ډير شمېر کې د زندان عسکر راغلل، د وطاقونو تالاشي يې پيل کړه او هر شی يې لټ په لټ واپول. په زرگونو شمېر کې فوځيان ووتل، مواع يې کيښودل، خلک يې درول او د هر تلونکي او راتلونکي شخص تالاشي يې پيل کړه، د سرگردانی او مايوسۍ يو واضح حالت و.

د مازديگر تر اذان پورې ټول چمتووالی پوره شوی و، زما مور د ابو حسين کور ته پيغام وليږه چې موږ د کوژدې لپاره نه درځو ځکه هلک فقط د خپلې تره لور سره واده کول غواړي. زموږ ترور ته يې خبر وليږه، اکثر و گاونډيانو ته يې هم خبرونه وليږل او زه يې د بقلاوې اخيستلو او نورو کارونو لپاره واستولم. د مازديگر له اذان وروسته په کور کې د خوشۍ نعرې او سندرې پيل شوې، بقلاوو وويشل شوه. په همدې توگه د ابراهيم کوژده له مريم سره د ټولو خلکو په مخ کې وشوه او په دې توگه مريم هم د ټولو په مخ کې له شرميدلو نه وساتل شوه.

شلم خپرکی

د غزې ښار په وحدت کوڅه باندې د فهمي کتابتون سره په څلور لاري باندې د موټرو او خلکو زيات رش وي، دا ځای د غزې د زرگونو اوسيدونکو او د سلگونو نظامي او ملکي افسرانو او د استخباراتي کارمندانو لپاره يو مرکزي محور دی.

سرایا اپارتمان د غزې ترانگې د اشغالگرو مرکز دی، سړک له موټرو څخه ډک دی او لکه څنگه چې هيڅ ترافيکي اشارې شتون نلري چې رش تنظيم کړي نو

ټول موټر ودريري او موټر په سانتي متر، سانتي متر باندې روان وي. يو نظامي موټر چې د غزې ترانگې يو پوليس افسر يې چلوي، کرار کرار پر مخ روان دی او هغه خپل لاس د موټر په دروازه ايښی دی او له موټر څخه په عبراني ژبه د يوې عجيبه موسيقي غږ راځي.

په دې رش کې «محمد» ور مخې ته کيږي چې څه موده وړاندې د غزې له زندانه په تښتيدونکو کې يو تن و، هغه موټر ته ورسيد، خپله تومانچه يې راوياسله او د هماغه پوليس افسر سر او زړه ته يې نيسي او څو ډزونه پرې کوي او بيا د خلکو په مابين کې غائب کيږي، يو موټر د هغه انتظار کوي او هغه له ځان سره ليرې سيمې ته وړي.

په لوی شمېر کې فوځ سيمه محاصره کوي او خلک توقیفونو ته وړي، دوکانونه بندوي او د خلکو وهل ټکول پيل کوي، د استخباراتي ادارې افسران د تحقيقاتو او د تورنو کسانو د نيولو لپاره سيمې ته راوړسیدل خو دا معلومات يې گټې ثابت شول. څو ورځې وروسته يو فوځي جيب د ښار په يو مرکزي سړک باندې له معمول سره سم گزمه کوي، کرار کرار روان دی، د سړک سره نږدې په يوه هديره کې يو ځوان چې څو ورځې وړاندې له زندانه تښتيدلی و، رانېکاره شو او هغه د بدوي قبيلې يوه کيلي موټر ته ور وغورځوله چې له امله يې په موټر کې چاودنه وشوه او هغه له سيمې وتښتیده په داسې حال کې چې د ټپي شويو فوځيانو چيغې او شور اوریدل کیده.

څو ورځې وروسته په يو نظامي موټر د اتوماتيک وسلې په مټ ډزې کيږي او بريدگر بغير له کومې ستونزې پښې سپکوي. دا خبرونه په اشغال شويو سيمو کې خپاره شول او د هر کور، کوڅې او مجلس د سر ټکي وگرځيدل. ټول خلک د دې حملو د ظرفيت او د بريدگرو له جرات نه متاثره وو او په اشغالگرو کې په خورې شوې گډوډۍ باندې خوشحاله وو. دا زموږ په کور کې د څو ناستو يوه موضوع وه.

خو ورځې وروسته دا خبرونه په ټوله سيمه کې خواره شول. اشغالگر او د هغوی استخبارات د دوو ځوانانو په نيولو کې بريالي شول چې د غزې له زندان نه تښتيدلي وو او دا فکر کيده چې په وروستيو پېښو کې يې لاس درلود، هغوی يې د برج کمپ په شمال کې په يو فرعي سړک باندې په زرگونو مرميو سره وويشتل. دا خبرونه پوهنتون ته ورسيدل چې له امله يې موږ زده کړې وځنډولې او يو لاريون مو وکړ چې له فوځيانو سره پکې نښته وشوه او دا لاريونونه ټولې سيمې ته وغځېدل.

د (۶/۱۰/۱۹۸۷) نېټې نه خو ورځې وروسته د ماښام له اذان بعد د دې ځوانانو يو گروپ او د هغوی ځينو همکارانو په خپلو موټرو کې د غزې په شجاعيه کوڅه کې گزمه کوله چې يو څو ښاري موټرو پرې حمله وکړه، بيا لوی فوځي ځواکونه هم ورته راوړسيدل او له ځوانانو سره يې نښته پيل کړه چې په دې نښته کې د استخباراتو يو افسر ووژل شو چې د عملياتو او کمين څارنه يې کوله. ټول ځوانان شهيدان شول او په کوڅه کې گرځنديز نافذ شو.

ابراهيم زما خوا ته راغی او ماته يې وويل چې هغه په عثمان جومات کې د جمعې د لمانځه لپاره ډير خلک راټولوي او له هغه ځايه به د شهيدانو په ياد او عزت کې يو لوی لاريون وباسو، هغه زه وهڅولم چې ورسره لاړ شم. په لوی شمېر کې ځوانان په جومات کې راټول شول، هلته يې د جمعې لمونځ ادا کړ، خطبه او لمونځ له معمول سره سم وشول او کله چې لمونځ ختم شو او لمونځ کوونکي له جومات نه په وتلو شول نو ځينې فعال کارمندان له ابراهيم سره راټول شول او شعارونه يې پيل کړل: بالروح بالدم نفديک يا فلسطين... بالروح بالدم نفديک يا شهيد!!! خلک د دوی شاوخوا راټول شول او د شجاعيه په سړک باندې يو لوی لاريون خپور شو، د شهيدانو د کورنيو د غړو لپاره نصب شويو خيمو ته ورسیده، هلته تم شو او شعارونه يې لوړ کړل.

خو دقيقي وروسته په لوی شمېر کې فوځ هلته راوړسیده او له هغوی سره نښته پیل شوه چې کاني او خالي بوتلونه پکې ویشتل کیدل او تر ماښام پورې دا سلسله روانه وه. دا لومړی ځل و چې په دې سیمه کې د مسلح مقاومت په ملاتړ ملي لاریون کېږي. تر دې پورې چې کله موږ ماښام کور ته ستانه شو او ټول راجمع شو نو زما ورور محمود وویل: تاسو ټول لیوني یاست، داسې لاریونونه څنگه کوي چې د مسلح مقاومت واضح ملاتړ پکې پروت وي.

د محمد نامزادې خپلې زده کړې او ازموینې خلاصې کړې وې او محمد د واده د تیاري لپاره له غزې نه بیرته راغلی و. هغه په رام الله کې یو کور په کرایه ونیوه او ټول د اړتیا وړ توکي یې ورته واخیستل. زما مور یو پوره او رنگین واده کول غوښتل خو محمد او ابراهیم یو ساده او د کوچني کور سره سم واده کول غوښتل. اختلافاتو زور واخیست، محمد په رام الله کې واده کول غوښتل تر څو د کورنۍ غړي او نږدې خپلوان په دوو یا دریو موټرو کې رام الله ته لاړ شي او مراسم هلته ترسره شي. ابراهیم غوښتل چې مراسم باید ساده وي او په کور کې د خپلوانو او ګاونډیانو سره وي تر څو زما مور، وروڼه، خويندې او ګاونډیان هم خوشحاله شي. د محمود او حسن لپاره دا معامله ډیره مهمه نه وه بلکې د هغوی لپاره مهمه دا وه چې دوی ټول په یوه خبره متفق شي. بالاخره په دې خبره اتفاق وشو چې زموږ له کورنۍ څخه به یو وړوکی گروپ رام الله ته ځي او هلته به د محمد او د هغې د ناوې نکاح کېږي او بیا به ناوې او د هغې د کورنۍ کوم خلک چې غواړي؛ غزې ته راځي چې هلته به د ابراهیم او مریم نکاح کېږي. د زنانه وو له طرفه به د واده مراسم هغسې ترسره کېږي چې څنگه یې دوی غواړي او بله ورځ به محمد او د هغه ناوې بیرته رام الله ته ځي. ټول کارونه له پلان سره سم بغیر له کومې ستونزې ترسره شول. له دې نه وړاندې زه او ابراهیم باید له خپل ګډ وطاق نه منتقل شو چې هلته یې هغه او د هغه ناوې ته ترتیب جوړ کړی و او زه مجبور شوم چې په موقتي ډول د میلمنو په خونه کې و اوسېرم. له واده نه

وروسته زه له خپلې مور سره په کوټه کې اوسیدم. دا واضحه شوه چې دا کور د دریو ځوانو کورنیو او زما د مور لپاره کفایت نکوي. انجینر محمود په کور باندې له پاسه د دویم منزل د جوړولو وړاندیز وکړ او موږ ته یې وویل چې د انجینري په لحاظ دا کار له لږ کوشنې او انتظار سره شونې دی. ابراهیم د هغه له پشنهاد سره اتفاق وکړ او ټولو فیصله وکړه چې له واده نه دوه میاشتې وروسته به په دې پلان کار شروع کوو.

د همدې کال د اتم دسمبر په ماښام کله چې په یو بس کې ځینې فلسطیني مزدوران له خپلو کارونو واپس راتلل او بس د حاجز سیمې ته نږدې رسیدلی و نو د سړک په بل طرف یو غټ موټر چې یو یهودي چلاوه او په تېزي سره د شمال په خوا روان و، کله چې هغه بس ته رانږدې شو نو ناڅاپه یې د بس په خوا تاو کړ او هغه یې ریز مریز کړ. په دې پیښه کې زیات مزدوران مړه شول او ځینې تپیان شول، مړه شوي مزدوران د هغوی کورونو ته او تپیان روغتون ته انتقال شول. دا خبر په غزه کې په تېزي سره خپور شو چې دا د مزدورانو د وژلو لپاره یو قصدي عمل و، په زرگونو خلک سړکونو ته راووتل او د دې پیښې په هکله یې خبرې پیل کړې او معلومات یې ترلاسه کول.

یو ځوان په پټه د شیخ احمد کور ته ورغی تر څو هغه له دې پیښې خبر کړي او په ساده طریقه پوښتنه وکړي چې څه باید وکړو. شیخ د مړو د جنازو له لویو لاریونونو او فوځ سره د نښتو تر څنگ د وړلو مشوره ورکړه، هغه ځوان د چمتووالي لپاره راووت. کله چې جنازې له جبالیه مقام څخه راووتې نو د هغوی تر شا یو لوی ټولی روان شو چې د تکبیر نعرې او تسبیحات یې ویل، اشغالگر فوځ راغی او سخته نښته پیل شوه چې تر نیمې شپې پورې روانه وه. کله چې ابراهیم کور ته راستون شو نو هغه زما په غوږ کې وویل چې راتلونکې ورځ به پوهنتون د لاریونونو مرکز وي او موږ خپل چمتووالی پوره کړی دی. سهار د اسرائیلو رادیو اعلان وکړ چې د غزې فوځي مسؤل د اسلامي پوهنتون د دریو

ورځو لپاره د تړلو پریکړه کړې ده. ابراهیم په خپل موټر کې له مختلفو سیمو څخه لیدنه وکړه او کارمندان یې خبر کړل چې پلان بدل شوی دی او لاریونونه به د پوهنتون پر ځای ټولو سیمو ته منتقل کوو، هر گروپ باید د خپلې سیمې حالات تېز کړي.

د غرمې په مهال د غزې ټوله سیمه له شمال څخه تر جنوب پورې د اشغالگر فوځ په خلاف د اور په شان خوتیدله، په هره سیمه کې په زرگونو خلکو لاریونونه پیل کړل او له فوځ سره سختې نښتې وشوې. په هره سیمه کې په لسگونو خلک تېیان شول چې نږدې روغتونونو او کلینیکونو ته یوړل شول. له هر نوي ټپي سره به د خلکو جذبه او غصه نوره هم زیاتیده. د جبالیه په کمپ کې د دې پیښې لومړی قرباني حاتم السیس شهید شو، د راتلونکې پنجشنبې په سهار پښو زور واخیست، په لسگونو مخ پټو ځوانانو سرکونه بند کړل، موانع یې کینودل او د هغو مزدورانو لاره یې بنده کړه چې د ۱۹۴۸ اشغال شویو سیمو ته د کار لپاره تلل. اشغالگر فوځ د لارو د خلاصون هڅه کوله خو هر ځل به چې یو ځای سرک خلاص شو نو بل ځای به بند شو. مخ پټو ځوانانو له اشغالگرو سره په کانو او خالي بوتلونو سره جگړه کوله. ماسپښین مهال په ټوله سیمه کې لوی لاریونونه راووتل چې په هغو کې د فلسطین بیرغونه پورته شوي وو، د فلسطین او شهداوو په هکله یې شعارونه ورکول او د نویو تعمیراتو په ضد یې غږ پورته کاوه.

یو سپین ږيري سړی په بیره خپل کور ته ننوت او د خپل زوی کوتې ته ورغی چې د سهار تر لسو بجو پورې ویده و، پلار یې ورته وویل: ته تراوسه پورې ویده یې؟ ځوان په حیرانتیا سره خپل پلار ته گوري او د سترگو موبښلو په مهال سوچ کوي چې زما پلار ما په لاریون او جگړو کې د شرکت لپاره پاڅوي؟ هغه پلار چې څو ورځې وړاندې به د اشغالگرو په خلاف د هر فعالیت په اوریدلو سره لږزیده او زموږ د کور دروازه به یې بنده کړه؟ په دې دنیا کې اخر څه وشول

چې دومره لوی بدلون راغی؟ د نږدې جومات له لاودسپیکر نه غږ راځي: قسماً بالله الجبار، لتعودي يا دار، باسم الدين، على فلسطين، ليفر الغدار، مشينا الدرب، خضنا الصعب، تخطينا الحدود، مهما الشوك، الصبر المر، لتعودي يا دار...

په هر څلور لاري او د هرې لارې په څنډه باندې به په سلگونو مخ پټي ځوانان ولاړ وو، موانع به يې کيښودل، ټايرونه به يې سوځول او له اشغالگر فوځ سره به يې جگړې کولې، د اوبښکې بهونکي گاز له امله د دوی له سترگو اوبښکې روانې وې او پوزې يې پرله پسې بهيدلې، هغوی به سمدستي د غورځول شوې غازي مرمۍ پوچک راواخيست او د اشغالگرو په خوا به يې وشرلو تر څو هغوی هم د گاز خوند وڅکي، په لسگونو خلکو به يو ټپي پورته کاوه، د مرميو غږ د جگړې په څېر وو او لاريون کوونکو به چيغې وهلې، چا به له بل سړي نه مرسته غوښتله او د جومات لاودسپیکر به دوی ته مورال ورکاوه. ابراهيم له خپل موټر سره بهر روان شو، ما ورته غږ وکړ: چيرته ځې، ټول سړکونه له موانعو نه ډک دي؟ پياده لاړ شه! هغه په مسکا وويل: فکر مکوه احمده، فکر مکوه! ما هغه څارلو تر څو وگورم چې هغه څه کوي، کله چې هغه لومړی مانع ته ورسیده نو لاريون کوونکو سمدستي لاره ورته خوشې کړله، سوځيدلی ټاير يې د اوسپنې په اوږدو سيخونو سره ليرې کړ چې د همدې لپاره دوی چمتو کړی وو، هغه پرله پسې له موانعو تيریده گویا که هغه د دې جنگ لومړی درجه مشر وي، کيدای شي هماغه به و.

د دې ورځې په مازديگر موږ تقريباً ديرش ځوانان راټول شو، يوه شل نفري فوځي گزمه راغله او موږ سمدستي د کوڅو په کونجونو کې پټ شو او کله چې گزمه د سړک مابين ته راورسيده نو کاني د باران په څېر په دوی وريدل، هغوی خپل هوش او حواس وبایلل او هر طرفته يې ډزې پيل کړې، د ډزو په اوږدولو سره په سلگونو نارينه او زنانه بهر راووتل او ټولو په اشغالگرو د کانو باران جوړ کړ، هغوی ليونتوب اخيستي وو او هر طرفته يې ډزې کولې، ټپيان غورځيدل او د

کانه باران شروع و. يو فوڅي په خپل ځای پروت له حرکت نه لويدلی و، د هغه په اوږه باندې يوه درنه مخايره وه، هغه د مرستې غبرونه کول، هغه د نورو دزو کولو هڅه کوله خو خپلې پښې يې له کنترول وتلې وې او په ځمکه لويدلو سره يې په عبراني ژبه خپلې مور ته غبرونه پيل کړل «ایما» يعنی زما مورې، ای مورې! په لسگونو جیپونه د دوی مرستې ته را روان وو چې د لارې په اوږدو کې په هره کوڅه کې به د کانه له باران سره مخ کيدل. دوی په ډیره مشکله راوړسیدل او د کانه په منځ کې يې خپل فوځيان لتول. په لسگونو نه بلکې په سلگونو تپیان الشفاء روغتون ته یوړل شول، ځينو په ایمبولانسونو کې او زیاتره په ښاري موټرو کې چې په لاره به تېز تیریدل، دروازې به يې خلاصې وې او په لسگونو خلک به له تېي سره تر روغتونه روان وو. په زرگونو په وینو لړلي خلک د روغتون په دروازه کې راټول وو، له لاسونو به يې وینې روانې وې او طبي کارمندانو به دوی شاته دیکه کول او چیغې به يې وهلې چې دومره تپیان زموږ له صلاحیت او د روغتون له ظرفیت نه زیات دي، د روغتون په دروازه د خلکو سمندر په حرکت کې راځي کله چې یو موټر تېي راوړي، هارن وهي او الارام غږوي. دا ازدحام په یو غږ کې د فلسطین د شهیدانو په حق کې او د اشغال، اشغالګرو، د هغوی د مشرانو او کارمندانو په خلاف شعارونه ورکوي، دوی هیڅ نه ویریدل او نه دریدل. په لوی شمېر کې فوځيان روغتون ته راځي او په لاریون کوونکو باندې بې درېغه د اوبنکو گاز او مرمی فایر کوي، په فوځیانو باندې په زرگونو کاني ورپري، دزې زیاتیري او ازدحام بیرته د روغتون داخل ته گرځي، په یو غږ کې نغږې پورته کیږي: الله اکبر الله اکبر، خیبر خیبر یا یهود، جیش محمد سوف یعود، الله اکبر بسم الله اکبر، فوځیان په دوی پسې د روغتون دروازې ته منډې وهي، دوی ټول بیا مخې ته ورځي او په لاسونو کې يې کاني نیولي دي، د دې ازدحام له مخې نه فوځيان شاتګ کوي، یو فوڅي په ځمکه غورځي او خلک يې په لغتو وهي، د هغه وسله او نظامي الات اخلي او هغه په یو زیر لباس جامه

کې ټيښته کوي، يو عقل مند ورته وايي چې د دوی وسله له ځان سره ساتل په زرگونو خلک وژلی شي نو وسله يې وغورځوي او خلک يې وسله يو طرفه غورځوي.

د خلکو روحیه اسمان څکه گرځي کله چې هغوی ويني چې اسرائيلي عسکر د کاهو مخ ته نشي تم کيدلی. او د نښتو، شهيدانو، ټپيانو او زړورتيا کيسې په هر کور کې خپريږي، په ځوانانو او ماشومانو کې د قرباني او وفادارۍ روح پيدا کيږي.

ماښام ما او ابراهيم د شيخ احمد په کور کې ملاقات وکړ، هلته شيخ د بيان متن وليکلو چې راتلونکې جمعې ته به په جوماتونو کې وويشل شي، ابراهيم هغه وخت د چاپ کولو عمل پيل کړ کله چې اصلي نسخه چمتو شوه، بيا يې د يو خفيه چاپ ماشين په واسطه چې د زړو سامانونو په گودام کې ايښی و؛ په زرگونو نسخې چاپ کړې، د هر گروپ لپاره يې جلا جلا بندلې کيښودې او بيا ابراهيم د خپل موټر په ډاله کې واچولې او په عمومي سړک روان شو، د هغه تر مخه يو بل موټر روان شو تر څو هغه په کوم ناڅاپي چيک پايښت کې ښکېل نشي. مخکيني موټر په وروسته شيشه باندې خاص اشارې نصب کړې وې تر څو وروستی موټر هغه وکتلی شي او په کوم چيک پايښت باندې د ودریدلو يا کرار کيدلو نه مخکې هغه خبردار و اوسي او په مخکيني موټر کې هيڅ ممنوع شوی نه نو ځکه هغه په اساني سره له چيک پايښت نه تيريدلی شوای. دواړو موټرو د بيان نسخې وويشلې چې هلته به ابراهيم د هرې سيمې په جومات کې يو بندل نسخې کيښودلې او بيا به د بل منزل په طرف روان شو، يوه شيبه وروسته به يو ځوان راغی او هغه به دا نسخې په يو پټ ځای کې کيښودې تر څو راتلونکې جمعه يې د خلکو مخې ته راوړي.

(۱۲/۱۱) د جمعې په ورځ کله چې لمونځ کوونکي له لمانځه وروسته له جومات نه وتل نو هغوی په ځمکه ډير کاغذونه وليدل چې په هر کاغذ به يو کاهي ايښی

و. هر يوه سړي به کاغذ راپورته کړ او کور ته ډ تگ په مهال به يې په لوستلو پيل وکړ. دا بيانونه د «حركة المقاومة الاسلامية» په نوم سره امضاء شوي وو او په دې بيانونو کې يې خلک مقاومت او مبارزې ته هڅولي وو. دې اقدام خلک را يو ځای کړل، تظاهراتو ته يې وهڅول، د خلکو ازدحام جوړ شو، د شعارونو غبرونه لوړ شول او خلک د اسرانيلي اشغال په خلاف راپورته شول.

په زرگونو خلک د هرې سيمې په ښارونو او کمپونو کې راووتل، په دې ورځ موږ هم په يو لاريون کې شامل شو چې له يو جومات نه پيل شو او ورسره له کمپونو څخه پيل شوي لاريونونه عمومي سړک ته ورسيدل، کله چې موږ فوځيانو ته نږدې ورسيدو نو هغوی دزې پيل کړې، د خلکو مورال نور هم لوړ شو چې له امله يې فوځيان شاتگ ته اړ شول، تر دې پورې چې موږ سرايا ته نږدې شو، هلته دزې ډيرې زياتې شوې، يو هليکوپتر په لاريون کونکو له پاسه اوبسکې بهونکي گاز استعمال کړ. په دې ورځ داسې ښکارېده چې د غزې ډيره سيمه او د هغې کمپ ازاد شوي دي، فقط د سرايا په ودانۍ کې او له هغې نه گير چاپېره عسکر موجود وو او دا حالات په ټوله سيمه کې وو.

د بلاطه په نوم کمپ چې د نابلس ښار سره نږدې پروت دی هلته تر مياشتو پورې د سرحدي ځواکونو ظلم او ستم روان ؤ، هغوی د سيمې د ميرمنو او انجونو تنگول پيل کړي وو، په دې دوران کې په غزه کې پېښيدونکو واقعاتو په دې اور باندې نور تېل هم وپاشل او خلک د جمعې په ورځ د لاريون لپاره سرکونو ته راووتل چې له اسرانيلي فوځ سره په سختو نښتو بدل شو او همداسې حالت د بيت اللحم سره په نږدې الدهيشه کمپ کې هم تر سترگو شول.

په دې دوران کې بشر زيت پوهنتون د فوځ په حکم سره بند شو چې له دې موقع نه په استفادې سره محمد او د هغه کور ودانه زموږ کور ته غزې ته راغلل او څو ورځې له موږ سره پاتې شول. د عامو اعتصابونو په مهال ډيرو خلکو ته د يو بل د ملاقات زمينه مساعده شوه، په دې وخت کې فاطمه هم له خپل زوی او لور سره

زموږ کور ته راغلل او موږ ټول يو ځای شو، زموږ کور له نارینه وو، زنانه وو او ماشومانو څخه ډک شو. ما رايا د کړل چې کله موږ ماشومان وو نو موږ ټول په يوه کوچنۍ خونه کې اوسيدو او نن زموږ وړوکی خاندان د فوځ هومره شوی دی. ما دا خبره په ټوکو کې وکړه نو زما مور راته وويل: په نبی علیه السلام درود ووايه او موږ ټولو وويل: اللهم صل علی سيدنا محمد.

د غرمې د ډوډۍ په مهال چې د يوې ميلمستيا په څېر وه، يو اوږد سياسي بحث پيل شو چې ايا دا اوس چې څه کيږي دا گټه لري او که تاوان؟ مختلفې رايې وړاندې شوې، څوک يې په مخالفت کې وو او څوک يې ملاتړي وو، څوک ويريدل او څوک يې له پايلو څخه مطمئن ول. زما د ورور محمود دا فکر و چې دا هر څه به ژر ختم شي کله چې د خلکو غصه سره شي نو دا کار به گټه ونلري. ابراهيم په دې خبره يقيني و چې دا لړۍ به ژر ختمه شي. ما بنام د اسرائيلو په تلویزيون د وزير اعظم اسحاق شامير اعلاميه خپره شوه چې هغه پکې وويل چې فلسطيني خلک په تاوتریخوالي سره هيڅ هم نشي ترلاسه کولی او دا هر څه به گټې دي او موږ به يې په سختۍ سره مقابلې کوو.

محمود ابراهيم ته وويل: تا وليدل چې زما خبره ريښتيا ثابته شوه؟ ابراهيم په خندا وويل: وروره سړي په لومړي ځل ومنله، ايا تا ونه ليدل چې هغه موږ ته د فلسطيني خلکو خطاب وکړ؟ ايا تا تراوسه پورې د شامير يا بل لوږپوړي چارواکي له خولې اوريدلي چې موږ ته يې فلسطيني خلک ويلي وي؟ ترې برونه پورې شامير موږ يا د غزې خلکو ته د سامريه او يهودا اوسيدونکي ويل خو نن موږ ته فلسطيني خلک وايي، محمود د ډوډۍ په خوړلو کې د مشغول کيدو بهانه وکړه تر څو خبرې روانې ونه ساتل شي او يا خپله ماته څرگنده نکړي. د شپې نارينه وو د شيخ احمد په مشرۍ کې يوه ناسته وکړه او د لاريون د روان ساتلو پرېکړه يې وکړه، شيخ احمد د خپلې رايې په بيانولو سره وويل چې دا يو عظيم ملت دی او د هر قیستي څېز لپاره قرباني ورکولو ته آماده دی، هغوی

مخکې هم ثابته کړې ده او بيا به يې هم ثابتوي چې دوی له توقع زيات اماده دي بلکې څو چنده زيات اماده دي، هغه هيله څرگنده کړه چې دا انتقاضه (پاخون) به په يو مستقل حالت بدل شي تر څو دا د فلسطيني خلکو د روزانه ژوند يو محور وگرځي، زموږ د ژوند هر اړخ له دې محور سره مطابقت ولري، هغه که د زده کړو وي، که د صحت وي او که د ژوند د نورو معاملاتو وي تر دې پورې چې موږ خپل اهداف ترلاسه کړو، يعنې د اشغال خاتمه او د ځمکو ازادۍ مو متحققه شي. هغه زياته کړه: د الله تعالی په برکت سره د دې مرحلې لپاره په کلونو کوشن او تربيت شوی دی او نن يې موږ اغاز کړی دی، موږ ته توقف او شاتگ نه دی پکار بلکې موږ به مخ پر وړاندې څو او د خپل کار ظرفيت به لوړوو، او قدم په قدم به د خپلو اهدافو په خوا روانیږو، زموږ ملت به دا ثابتوي چې هغوی د دې هدف وړ دي او د الله په فضل سره به کاميابیږي.

حسن او حسين دواړو وروڼو د کوڅې په جومات کې د ماخوستن لمونځ ادا کړ. د بيرته ستندو پر مهال حسين خپل ورور حسن ته وويل: د صبا پېښې به هم د نن په څېر وي، په يقيني توگه به مقابلې کيږي، تپيان به غورځيږي او هغوی به الشفاء روغتون ته وړل کيږي چې هلته به ډير خلک راتول وي، اشغالگر عسکر به راځي او خلک به خواره واره کوي. حسن د دې خبرې په تائيد سره وويل: که همداسې وي نو موږ بايد سر له اوسه اماده گي ولرو، حسين په حيرانتيا پوښتنه وکړه: څنگه؟ حسن وويل: زما سره راځه، هغوی کور ته لاړل او يوه لويه پلاستيکي بونشکه يې واخيسته، نږدې د تيلو پمپ ته ولاړل او څومره روپۍ چې ورسره وې په هغو يې پيترول واخيستل، بيا دوی بيرته د کوڅې يو خالي ځای ته لاړل چې هلته دوی زيات خالي بوتلونه راتول کړل او هغه يې له پيترولو نه ډک کړل، دوی تقريباً څلوېښت بوتلونه ډک کړل، بيا يې د رخت ټکړې څيرې کړې او هغه يې د بوتلونو په سرونو کې کيښودې تر څو پيترولو ته ورسېږي او بيا يې بوتلونه صندوقونو ته واچول، يو صندوق حسن واخيست او بل حسين واخيست او

دوی د دارالشفاء روغتون په خوا روان شول، هلته دوی صندوقونه د زیتون د یوې ونې شاته پټ کړل او بیرته کور ته ستانه شول. سهار مهال په ښار کې لاریونونه پیل شول او تپیان الشفاء روغتون ته یوړل شول، د خلکو ازدحام د روغتون په خوا زیات شو او په دوکانونو کې شعارنه پیل شول: خیبر خیبر یا یهود جیش محمد سوف یعود.

ماسپښین مهال په نوی شمېر کې اشغالګرو عسکرو د روغتون محاصره پیل کړه او په لاریون کوونکو یې ډزې پیل کړې، حسین په روغتون کې موجود و او د اشغالګرو عسکرو د راتګ انتظار یې کاوه، کله چې فوځیان راتولیدل نو هغه د ننه د بوتلو په تیارولو شروع وکړه او د روغتون له دیوال سره یې یو تش بیلر کیښود، یو بوتل یې پورته کړ او په دیوال پورته شو، هغه بوتل ته اور ورکړ او د یو فوځي جیب په طرف یې وشړلو چې په هغه باندې وار له مخه کاني وریدل، بوتل مات شو او په جیب باندې اور بل شو، فوځیانو چیغې وهلې او شاتګ یې وکړ، هغوی په هغه ځای ډزونه کول چې بوتل ترې شړل شوی و، حسین بیلر شاته کړ او څنګه چې فوځ په کانو او د بوتل په ځای مصروف وو نو حسین دوهم بوتل ته اور ورکړ او د هغوی په خوا یې وشړلو، په همدې توګه له مخ او شا نه د بوتلو گزارونه پیل شول او په زیات شمېر کې لاریون کوونکو کاني وروړل. نښتې تر لمر ډویدو پورې روانې وې، حسین په دې ورځ په یوازې ځان خلویښت بوتلونه وشړل او د هغه ورور حسن یې مرسته کوله.

د شپې یوه هلک د خپل پلار خټک او یو څو میخونه راواخیستل او د لرګي په وړو ټکرو کې یې میخونه ټک وهل، هغه د لرګي ټکړې په داسې طریقه په سرک نصب کړې چې د میخونو څوکې پورته طرفته شوې تر څو په سرک د تیریدونکو فوځي موټرو تایرونو ته تاوان ورسوي، دوی دواړه لیرې کیناستل تر څو د خپل کار پایله وويني. کله چې فوځي جیپونه په تېزي سره د لاریون کوونکو په تعقیب پسې راووتل او دې ځای ته راوړسیدل نو د څلورو موټرو

تایرونه پنچر شول او هغوی ودریدل چې له امله یې د نورو موټرو لاره هم بنده شوه. هلکان له خوښۍ په جامو کې نه ځایدل او دا شعارونه یې ویل: خیر خیر یا یهود جیش محمد سوف یعود، هغوی دا فکر ونکړ چې میخونه له هغه ځایه بیرته لیرې کړي، ابراهیم په مابنام کې په همدې خام سرک باندې په موټر کې روان و چې ناڅاپه د هغه د موټر یو تایر پنچر شو، هغه رابښکته شو چې علت معلوم کړي، هغه جیک رابښکته کړ او د تایر په جوړولو یې پیل وکړ، د هغه سترګې له غصې نه سرې شوې خو چې کله یې تایر پورته کړ او په لرګي کې نصب شوی میخ یې ولیده نو هغه په خدا وویل: شعیب جبار، شعیب جبار، هغه تایر بدل کړ او د حسن د ورکشاپ په خوا روان شو. هغه له حسن نه وغوښتل چې د قوي اوسپنیزو سیمونو په زرګونو ټکړې اماده کړي، حسن هره ټکړه د څو سانتي مترو په اندازه قطع کړه، بیا یې په منځ کې په یوه زاویه باندې تاو کړل او هره ټکړه یې د برقي ویلډینګ په واسطه یو له بل سره ونښلوله او په همدې توګه هره ټکړه د مرغی د پښې په څېر شوه چې په ځمکه یې ایښې وي. حسن په څو ساعتونو کې په لوی شمېر کې دا ټکړې اماده کړې، ابراهیم یې راوغوښت چې له ځان سره یې یوسي، بیا ابراهیم دا ټکړې په مختلفو سیمو کې په فعالو کارمندانو کې تقسیم کړلې تر څو یې دوی هغه وخت د اشغالګرو د موټر مخې ته وغورځوي چې کله هغوی د مخ پټو ځوانانو په تعقیب پسې روان وي.

راتلونکې ورځ به هر چیرته لیدل کیدل چې د فوځیانو موټرې د تګ راتګ په وخت هر ځای پنچر کیږي او موټر به یوې خوا ته کاږه روان وو، فوځیانو به ځانونه په جال کې ښکېل ګڼل، دوی نه مخ ته او نه شاته تللی شوی او نه په دې حالت کې پاتې کیدلی شوی. هغوی به مرسته غوښتله او نور فوځیان به راغلل چې هغوی به له لاریون کوونکو او موانعو سره مخ شول او یا به یې برخلیک داسې شو لکه چاته چې دوی راځي او هغوی ورسره مخ شوي دي. دا یوه خوندوره او له خدا ډکه ورځ وه، کله به چې تا د دوی موټر په داسې حالت کې

لیدل او داسې ښکاریده چې د دوی اکثره د ربري تایرونو والا موټر بې کاره شوي دي او کوم چې خوندي پاتې وو هغو هم کار پرېښی وو.

هغوی د اوسپنې ځنځیر لرونکی ټانګ میدان ته راوست چې له امله یې د خلکو مورال لوړ شو کله چې هغوی ولیدل چې دښمن سربداله دی. موږ د دې کار په مهال یوه خطرناکه لوبه کوله چې د یوې کیلي په مابین کې به مو مېخ ټک واهه او هغه به مو په دیوال سره په زوره ووهله، په دې سره به په سوروي کې موجود سلفر چې د اورلګیت له لرګیو څخه به ویستل شوي و: انفجار وکړ او یوه زوروره چاودنه به وشوه، دا لوبه د کمپ په ماشومانو کې ډیره مشهوره وه چې له امله یې اکثره والدينو خپل ماشومان له دې لوبې څخه منع کول ځکه دا خطرناکه او اندېښمنونکې وه. د دې لوبې لنډیز دا ؤ چې یوه اندازه سلفر په یو تنګ ځای کې اچول چاودنه رامنځته کوي او د دې استعمال د پاکوونکې وسلې په توګه په اشغال شویو سیمو کې کیده، چا چې په لومړي ځل د لاسي بم د جوړولو فکر هم اختراع کړی و.

د جبالیه په کمپ کې درې ځوانانو چې یو پکې نلدوان و: له سلفرونه د لاسي بم په جوړولو کې مشغول وو، دوی په وار له مخه تیار شوي یو سوروي کې لچک لرونکې پټۍ داخلوي او په همدې ترتیب په لسګونو نور هم په ډیر احتیاط سره آماده کوي ځکه معمولي غلطی او یا زیات موږل هم یوه سپرغی پیدا کولی شي چې له امله یې بم د دوی په لاسونو کې چاودلی شي. بیا دوی دا تیار شوي بمونه تقسیم کړل تر څو د راتلونکې ورځې لاریونونو ته آماده وي.

سهار مهال له معمول سره سم غونډې، لاریونونه، کاني ویشتل، مرمی وریدل او د اوبښکې بهوونکي ګاز د لوګیو صحنې ښکاریدې، ځینې ځوانان دیوالونو، بوټو یا د سرک څنډو ته پټ شوي دي، د گزمې د یو موټر د تیریدو پر مهال یو ځوان بارود رسی ته اور ورکوي او د موټر په طرف یې ور شړي چې له امله یې چاودنه رامنځته کیږي او کله ناکله به یې څه فوځیان هم تپیان کړل. د لاریونونو په

لومړيو ورځو کې يو ماښام زما ورور محمود ته ځينې ملگري راغلي وو چې ځينې ما پکې پيژندل او ځينې مې نه پيژندل، دوی ټول په ميلمستون کې ناست وو او له حالاتو داسې ښکارېده چې دا د يو غورځنگ مجلس دی. هغوی څو ساعته بحثونه وکړل، په دوی کې دوه رايې وې، يوه رايه د مکمل گډون په حق کې وه او بله يې په مخالفت کې وه. بالاخره هغوی اتفاق وکړ چې د يو متحده ملي چوکاټ لاندې به گډون کېږي او د فلسطين د ازادۍ غورځنگ استازي به له ملي گوندونو سره يو ځای کار کوي. څو ورځې وروسته نور ميلمانه راغلل چې هغوی د بيلابيلو ملي گوندونو يوه مجموعه وه او ځينې ما هم پکې پيژندل. هغوی ډير وخت ناست وو، بحثونه روان وو او د اشغالگرو په خلاف يې د بغاوت د نور تېزولو په هکله خبرې کولې. اوس ټولو ته معلومه وه چې دوه اعلاميې به صادرېږي، يوه د متحده رهبري له طرفه او دوهمه د اسلامي مقاومت غورځنگ (حماس) له طرفه، او دواړه به د سختۍ کولو او د بغاوت د تسلسل روحیه ورکوي خو په دوی کې به هر يو مختلف پروگرام پر مخ وړي، بالفرض د يکشنبې په ورځ به دوی عمومي اعتصاب ته خلک دعوت کوي، د دوهمې دوشنبې او لومړۍ چهار شنبې په ورځ به دوی د اعتصاب دعوت ورکوي او په دوهمه پنجشنبه به دوی له تپيانو سره د غمرازی په پار د ټولنيزې روژې لپاره دعوت ورکوي، د هر گوند کارمندانو به هر ځای خپلې اعلاميې ويشلې تر څو زياتو سيمو ته ورسېږي او د فعاليت په ورځ به کارمندانو نقابونه اچولي وو او په سرکونو به گرځيدل تر څو په ټولو خلکو يې لازمه کړي او کمزوري، عاجزي او د ملت بې احساسې څرگنده نشي. دې عمل څو ځله اختلافات او منازعات هم پيدا کړل خو په اخر کې به له جگړو او نښتو څخه منع شول او کومې ستونزې به چې مخې ته راغلې هغه به سمدستي حل شوې.

گډه رهبري په دې يقين وه چې دوی د فلسطيني خلکو صحيح استازي دي نو له همدې امله دوی ته د نښتو د رفتار او د پېښو د تنظيم کولو حق حاصل دی خو

حماس دا گنله چې هغوی (حماس) یو لوی او فعال گروپ دی چې په غورځنگ کې یې استازي نشته خو د دې مطلب دا نه دی چې دوی د خپلو فعالیتونو د مخته بیولو او په خپله خوښه د رفتار کولو حق نلري خو په اخر کې به د خلکو او ښاریانو اماده گي پریکړه کوي. ډیر ځله به زما د ورونو محمود، حسن، محمد او یا زما د تره زوی ابراهیم په مابین کې سخت بحثونه کیدل ځکه دا معلومه وه چې محمود په گله رهبري کې دی او حسن، محمد او ابراهیم په بل گروپ کې دي او په دې وخت کې به د جواز په هکله سخت بحثونه کیدل چې د کوم گروپ عمل جائز دی او د کوم گروپ عمل د بل گروپ د وجود او اغیزو د له منځه وړلو لپاره دی او هر گروپ به دا ثبوت ورکاوه چې هغوی د اختیاراتو حقدار دي او هغوی دي چې د انتقاضه (پاخون) پلان یې جوړ کړ یا یې هغه پیل کړ او د پاخون فعالیتونو او رول ته یې پرمختگ ورکړ. هره اونۍ به پاخون او بغاوت نویو سیمو ته خپریده چې مخکې به هلته نه ؤ او هره اونۍ به د نویو طبقو خلک پکې شاملیدل تر دې پورې چې دا کارونه د فلسطین د ورځني ژوند برخه وگرځیدل. باقي کارونه او د ورځني ژوند فعالیتونه هم له دې کارونو سره په څنگ کې کیدل تر څو د بغاوت د روان ساتلو سره سره د ژوند او معاشري اړتیاوې هم پوره شي.

ماشومان به هر سهار ښوونځي ته تلل، زده کړې به یې کولې او ماښام به سرکونو د نښتو، لاریونونو او جگړو صحنې ښکارولې، تجارانو به سهار خرید و فروخت کاوه او له ماسپښین وروسته به عمومي اعتصاب و او دا به د ژوند په نورو چارو باندې هم تطبیق کیده. په څو میاشتو کې په الخلیل ښار کې چې له نورو سیمو څخه وروسته پاتې ؤ؛ یوه غونډه وشوه چې د ښار د اسلامي گوند څو مشران په کې شامل وو او په موجودو خلکو کې عبدالرحمن او جمال هم گډون کړی وو، بحث اوږد شو، ځینې خلک د گډون او ځینې د مخالفت پلویان وو، بالاخره په یوه سوله یزې حل لارې باندې اتفاق وشو چې د هغه لاندې به په تدریجي توگه

محدود شمېر کارمندان له گډونوالو سره په فعالیتونو کې برخه اخلي او بیا به یې د پابلو جاج اخیستل کيږي. په محدود شمېر کې له گډون سره فعالیتونه پیل شول نو په خلکو کې په لوی انداز سره قبولیت او گډون څرگند شو او له دې نه وروسته د یوې بیرنۍ کمیتې د جوړولو پریکړه وشوه چې مشري یې جمال ته وسپارل شوه تر څو فعالیتونه نور هم تېز کړي او د هغوی مستقل مزاجي تامین کړي. په لږ وخت کې په فعالیتونو کې تېزوالی راغی او نورو قوتونو هم میدان ته راودانگل. د خلکو ډیرو طبقو اوس هم په دې بغاوت کې د گډون پریکړه نه وه کړې مثلاً هغه مزدوران چې په اشغال شویو سیمو (۴۸) کې یې کار کاوه، د دوی گټې، زامنو ته روزي پیدا کول او د امن او سکون ژوند په دې خبره پورې تړلی و چې دوی خپل کارونه روان وساتي، دې طبقې ته هم د نورو طبقو په شان له بغاوت سره هماهنگه کیدل ضروري و ځکه د دوی له یهودي مالکانو سره وعدې او مسؤلیتونه وو.

د انتقاضي د فعالیتونو په زیاتیدو سره او د دې پرله پسې پریشانیو له امله د اسرائیلو د دفاع وزیر اسحاق رابین «د هډوکو ماتولو» پالیسي اعلان کړه، د دې پالیسي له مخې چې کله د خلکو له ټولې څخه یو څوک په گزمه باندې د کاني برید وکړي نو ټول ټولې ته به سخته سزا ورکول کيږي تر څو دا ټولې پوه شي چې په خپل مابین کې داسې شخص له دې حرکت نه منع کړي. په خپله د مزدورانو له ټولې څخه یوه تن د گزمې په یو موټر د کاني برید وکړ چې له امله یې فوځیان ودریدل او په دې ټولې یې برید وکړ او هغوی یې په لغتو او سوکانو ووهل. ناڅاپه د مزدورانو ټولې شور جوړ کړ او ټولو په گډه یو شان حرکت وکړ. دوی کانو ته تیت شول او په فوځیانو یې د کانو برید وکړ او په همدې توګه هغه طبقه چې متذبذب وه هغوی هم په انتقاضه کې شامل شول او خپلو ماشومانو ته د روزي پیدا کولو تر څنګ یې په دې ملي مبارزه کې گډون وکړ.

يوويشتم خپرکی

په کور کې د زيات ازدحام له امله زموږ کورنۍ د دوهم منزل د جوړولو پريکړه وکړه، دا مسؤليت اکثره د ابراهيم او علي وو او ما فقط له حسن سره مرسته کوله او محمود به هدايات ورکول، د انجينرانو څارنه به يې کوله او موږ ته به يې ضروري سامان الات راوړل. موږ په کرار کرار د کار کولو پريکړه وکړه تر څو د کور ژوند خراب نشي ځکه له موږ سره د اوسيدو لپاره بل ځای موجود نه و. محمود د کيندلو ځايونه وټاکل او موږ له ديوالونو سره نږدې او د هغو د بنيادونو لاندې تقريباً د څلور مترو په اندازه يو ځای ژور کړ، موږ به چې کله يو ځای وکينده نو ابراهيم به د اوسپنو د سيخونو يوه پنجره تياره کړې وه، کله به چې کنده مکمل شوه نو هغه به دا پنجره پکې کيښوده او موږ به له مخکې نه سيمينټ آماده کړي وو چې موږ به په دې کنده کې اچول. په همدې توگه به په کنده کې د شگې په ځای سيمينټ اچول کيدل او د دوهم منزل له بنيادونو څخه به يو جوړ شو. راتلونکې ورځ ابراهيم د سيمينټو د ستو د ديوالونو لپاره د اوسپنې سيخونه آماده کړل او ورسره يې د لرگي چوکاټ (د ديوال د مضبوطولو لپاره) هم آماده کړ او هغه به يې له ديوال بهر په ديوال باندې تکیه کړی و. بيا به موږ سيمينټ پکې واچول چې د څلورو مترو لوړوالي په اندازه وو، راتلونکې ورځ موږ لرگي راوباسل او په دوهمه کنده کيندلو او بيا مو په ستو پيل وکړ او په همدې توگه موږ ټولې څلورويشت ستنې تکميل کړې.

بيا محمود له خپلو قراردادي ملگرو څخه په زيات شمېر کې لرگي او مرسته کوونکي پايپونه په قرض راوړل تر څو د نيم کور چټ جوړ شي. ابراهيم د پخواني چټ د ليرې کولو نه وروسته د نيم چټ لپاره د لرگيو چوکاټ تيار کړ، بيا يې د حسن په مرسته د چټ لپاره د اوسپنې سيخونه آماده کړل او محمود به يې څارنه کوله او زه د دوی دواړو ماتحت مزدور وم. محمود له يوه قراردادي نه

د گډولو اله (میکسر) په قرض راوړله او بیا یې سیمینټ، شگه او باجری راوړل او زموږ ملگري او ګاونډیان د مرستې لپاره راغلل.

د یوې جمعې د ماسپین له اذان نه وړاندې موږ کار تکمیل کړ او د لمانځه د نیاري لپاره لاړو او په دې مو اتفاق وکړ چې ټول به د ډوډۍ خوړلو لپاره بیرته راځو. د کورنۍ خلک تر دوو اونیو پورې په لویدیځه برخه کې په غیر معمولي حالت کې اوسیدل تر دې پورې چې په ختیځه برخه کې سیمینټ وچ شول او موږ لرګي ترې وویستل. بیا ابراهیم پخواني دیوالونه تر چټ پورې مکمل کړل او چټ یې پلستر کړ، کله به هم چې کومه خونه آماده شوه نو مالک به یې ورته راستون شو تر دې پورې چې ټوله کورنۍ ختیځې برخې ته منتقل شوه او موږ د لویدیځې برخې د کار په تکمیل پیل وکړ. د دریو اونیو په اوږدو کې دا کار مکمل شو او ځینې کارونه یې پاتې شول چې د فرش پورته کولو مربوط وو. دا کار هغه وخت پیل شو چې کله په دوهم منزل باندې د ستو پورته کولو او په بیروني دیوالونو باندې د تعمیر کارونه پیل شول، دا معلومه وه چې موږ باید د دوهم منزل د کرکیو سطحه لوړه وساتو تر څو د همسایه ګانو په کورونو مو نظر ونه لگيږي.

د انتقاضي فعالیتونه په تېزي سره روان وو او په جوش او خروش کې یې اضافه روانه وه، موږ د کور په کارونو کې له مصروفیتا سره سره په دې فعالیتونو کې ونډه اخیستله، ما به وخت په وخت په فوځي نښتو او مقاومتونو کې برخه اخیستله. محمود او ابراهیم دواړو په خپلو غورځنگونو کې د رهبري په سطحه رول لوباوه په ځانګړې توګه په اداري کارونو، هدایاتو، طرزالعملونو او د ستونزو په حل کې. داسې محسوسیده چې اسرائیلي مشرانو فکر کړی وي چې فقط ظلم او وحشت د انتقاضه په بندولو کې کفایت نکوي چې اوس په یو مستقل او نه درېدونکي تمایل بدل شوی دی. نو هغوی په نقب کې د یو لوی زندان د جوړولو پریکړه وکړه چې په زرګونو بندیان پکې ساتل کیدای شي او هغه یې مستقیماً د فوځ

اداري ته وسپارلو. فوڅ د نقب پراخه سيمه په اغزن تارونو او د پيرې په برجونو ايساره کړله او په لوی شمېر کې يې د هغه چا د نيولو لړۍ پيل کړه چې د بغاوت روحیه ژوندی کوي. د هغه په روان ساتلو کې رول لوبوي او يا شکمن کارمند وي. د نيول کيدونکو کسانو په لومړۍ جوړه کې زما ورور محمود او زما د تره زوی ابراهيم هم شامل ول. په لوی شمېر کې فوڅ د شپې زموږ په کور چاپه واچوله او هغوی يې زموږ د مور، د هغوی د ميرمنو او ماشومانو په شور او چينغو کې له کوره وباسل او هغوی يې بغير له کومې قضیې او د سيمې د مسؤل له فيصلې شرمياشتې اداري زندان ته واچول.

د بنديانو لومړۍ جوړه يې د نقب زندان ته ورسوله چې تراوسه پورې فقط د يوې پراخې ځمکې ټکره وه چې په اغزن تارونو سره يې رانيولې وه او د پيرې په ټاورونو سره يې ساتلې وه. بنديان يې په ډيره بې عزتي، وهلو ټکولو، د لاسونو په سر د نيولو، په سرونو ښکته کولو او کنځلو سره په ځمکه کينول، بيا ځينو گروپونو ته د پورته کيدلو او د لويو فوڅي خيمو د نصب کولو امر وشو. هر شخص ته څلور کمبلې ورکړل شوې او په خيمو وویشل شوې، په هره خيمه کې تقريباً شل بنديان وو، د شپې او ورځې به بغير له وقفې په سلگونو کسان زندان ته راوړل کيدل او د هر نوي گروپ هرکلی به په بې عزتي او تذليل سره کيده.

سر شميرنه به په ورځ کې څلور ځلې کيده، يو عسکر به په مايکروفون کې د سر شميرنې اعلان وکړ او ټول به له خيمو راووتل او د بلاک مخې ته په پراخ ميدان کې به د ورکړل شويو شمېرو سره سم کيناستل. د شمېرنې پيل به افسر د شمېرې په ويلو سره کاوه او بندي به خپل نوم ښودلو او يا به افسر د لومړۍ شمېرې واله ته د خواب ورکولو ويل او بيا به دوهم بندي خپله شمېره ښودله او په همدې توگه سلسله روانه وه او که په شمېرو کې به کوم خلل راغی نو له سره به يې پيل کوله ان تر دې چې کله به تر يو ساعت، دوو ساعتونو يا دريو ساعتونو پورې هم وغځيده او ټول به په ځمکه ناست ول. ټوپکې به د اغزن تار نه شاته دوی ته په

نبه شوې وې، پیره دارانو به له تارونو څخه دوی ته د ماشیندارو خولې اړولې وې او د ټولو شاوخوا به په درجنو عسکر کوټک په لاس ولاړ وو. د پنځو یا اووه کسانو خوراک به یوه تن ته هم کفایت نه کاوه او جامې به خیرنې او کمې وې او اکثره به جامې لویې وې نو بندیانو به د خپلې ملا سره زیاته شوې جامه وتړله. اوبه ډیرې کمې ترلاسه کیدلې، غسل به په اونی کې یو ځل و او په پنځو دقیقو کې یې کول لازمي وو. بیت الخلاء د لرگیو د وړو وړو تختو یو کتار وو چې د یوې اوږدې کندی له پاسه نصب شوی و ځکه هلته د ابو هیڅ ترتیب موجود نه و، نه د کورنۍ سره ملاقات کیده، نه پیغام لیرل کیده او نه به د سره صلیب استازی راتلل چې عملي مرسته وکړي بغیر له دې چې د انسانیت خلاف راپورونه به یې لیکل او لوړپوړو چارواکو ته به یې استول.

بندیانو په څو اونیو کې د خپلو صفونو د منظم کول هڅې پیل کړې تر څو د خپل ژوند حالت ښه کړي او د زندان په ظالم مشر خپل احترام ومني، ناڅاپه د تنظیم د استازولۍ مسئله راپورته کيږي ځکه د فلسطین د ازادۍ په تنظیم کې موجود غورځنگونه فتح، الجبهة الشیعیة او دیموکراتیکه جبهه او داسې نورو په دې خبره اتفاق کړی وو چې اسلامي تنظیمونه یعنی حماس او د جهاد موجودیت به نه منل کيږي او کوم کسان چې زندان ته راوړل کيږي هغوی به د فلسطین د ازادۍ غورځنگ د یوه گوند لاندې ژوند تیروي او ازادانه ژوند به نشي کولی. د فلسطین د ازادۍ د غورځنگ د غړو شمېر زیات وو او دا څرگنده وه چې دا معامله د زور له لارې عملي کيږي او که څوک انکار کوي هغه به له زور او سختي سره مخ کيږي. اسلامپال بندیان د خپل کم شمېر له امله په مؤقتي توګه مجبور وو چې دا حقیقت ومني او په خاموشي سره وخت تېر کړي او ابراهیم هم د دې لوظنامې لاندې ژوند تیروولو ته مجبور شو. هغه به د محمود په طرف په ناخوښۍ سره کتل، محمود به په خندا د لاس په پورته کولو سره اشاره وکړه گویا که هغه وایي: څه څه باید وشي؟ ته بله لاره نلري او ته باید دا حقیقت ومني او

زما د مستقيمي رهبري لاندې بايد ژوند وکړي. ابراهيم به سر و خوځاوه گوياکه هغه وايي: صبر صبر! د هر کار خپل وخت وي.

د زندان له ادارې سره به هر وخت سختې نښتې کيدلې ځکه د زندان په سختو حالاتو باندې هيڅوک چپ نشو پاتې کيدلی او سمدستي د يو عکس العمل اړتيا وه خو د تظاهراتو يا اعتراض هر شکل به سمدستي په سخت جبر او ډنه يزو سزاگانو سره ځوابيده، بنديان به يې تر ساعتونو پورې په ځمکه کينولي وو، بيا به د زندان قوماندان په نظامي يونفيورم کې راغی، خپل لاس به يې په ملا ايسني واو په ماته گوډه عربي کې به يې اخطارونه ورکول او بنديان به يې ويړول.

محمد په رام الله کې اوسيده، په ما او حسن باندې د ټولې کورنۍ بوج پورته کول لازم شول په ځانگړې توگه زما د مور، د محمود د ميرمنې او د هغه د ماشومانو او زما د خور مريم چې د ابراهيم کور ودانه وه. د کور تعميراتي کارونه په تېه ودریدل او د کور چاپيريال د مور، د محمود د ميرمنې او د مريم د ژړا له امله خفه خفه و، کله به هم چې ډوډۍ تياره شوه نو مور به مې په ژړا شوه او ورسره به نورو زنانو وو هم په ژړا پيل وکړ، ماشومانو به هم ژړل، ما او حسن به د حالاتو د کنټرول کولو او د هغوی د خوشحاله کولو هڅه کوله، د صبر توصيه به مو ورته کوله چې دا وخت به ژر تېر شي. کله به هم چې ماشومانو څه شی غوښتل نو له مور نه به يې پوښتنه کوله چې «پلار مو کله راځي» نو مور به مې په ژړا شوه او بيا به ما او حسن د هغې د خوشحالولو هڅه کوله.

يوه ورځ ناڅاپه حسن هم ونيول شو او زه له يو داسې بشري تباهي سره مخ شوم چې د زغم صلاحيت يې له ما سره نه ؤ، د حسن ميرمن او د هغه ماشومان هم د افسوس ښکار شول او زه مجبور شوم چې دوی ته ډاډگيرنه ورکړم. کله کله به زه بريالی شوم او کله ناکله به مې اعصاب له کنټروله ووتل او په چيغو به مې ورته وويل چې دا ژړا او فرياد بې ځايه دی او ايا شپږ مياشتې زندان هم څه سخت دی؟ شايد په دوی باندې زما چيغې ډيرې مؤثرې وې ځکه په دې سره به ژړا او

فرياد بند شو او يا به خپلو خونو ته ولاړل او هلته به يې ژړل، خو دوه مياشتې وروسته په کور کې د ډله ييزې ژړا حالت کم شو او داسې ښکارېده چې دوی له حالاتو سره مطابقت پيدا کړی دی.

کله چې حسن نقب ته ورسیده نو له هغه سره د غزې او لويديځې غاړې په سلگونو کسان هم زندان ته يوړل شول چې هغوی د بيلابيلو قوتونو او تمايلاتو فعال کارمندان ول، او دا هم واضحه شوې وه چې د اسلامپالو په شمېر کې هم د پام وړ زياتوالی راغلی دی او هغوی د يادونې وړ قوت گرځيدلي دي. خو ورځې وروسته له هغوی څخه يو څو تنه چې مشري يې ابراهيم او حسن کوله؛ راټول شول او پريکړه وشوه چې د دوی موجوديت بايد تسليم شي او له دوی سره د افرادو په توگه چلند وشي، هغوی محمود او د نورو قوتونو مشرانو ته ورغلل او هغوی ته يې وويل چې دوی بايد د يو ازاد قوت په توگه وپېژندل شي او دوی ته خيمې ورکړل شي تر څو دوی هم د نورو تنظيمونو په څېر و اوسيږي او خپل ژوند تېر کړي.

ځواب د انکار او د زور د استعمال د اخطار سره ؤ او معلومه شوه چې معاملات د نښتې په طرف ځي، دغو ځوانانو د خپلې خوښې شيان په ځمکه نانډول مثلاً په دوی کې له يوه امام سره ډله ييز لمونځ کول، د يوه خطيب خطبه ويل او ټولنيزې ناستې دايرول. کله چې د نويو بنديانو شمېر زيات شو چې په هغوی کې ځينې ځوانان هم موجود ول چې هغوی د حقيقت له منلو انکار کاوه نو لفظي شخړې پيل شوې چې بيا تر سوک، څپړې او لاس اچولو پورې ورسيدې او بالاخره کانو او د خيمو په پايپونو وهلو ته خبره ورسیده، ډير بنديان ټپيان شول او اشغالگر فوځ به يې ننداره کوله او مداخله به يې نه کوله تر دې پورې چې نښته پای ته ورسیده او بيا دوی د ټپيانو د پورته کولو او درملنې ته د وړلو لپاره راغلل او مطبوعاتو ته يې په دې شکل خبره ورسوله چې فلسطيني بنديان په خپلو کې جگړې کوي او جلاد د هغوی درملنه کوي او د هغوی تپونه گنډي.

ستونزه حل نشوه او هر جانب په خپل دریځ ولاړ و، په داخلي سطحه د فلسطین د ازادی غورځنگ او اسلامپالو په مابین کې او بل طرفته په مجموي توگه د بندیانو او زندان ادارې په مابین کې شخړې رامنځته شوې چې هغوی به له بندیانو سره ناوړه چلند کاوه. د دواړو خواوو پوهانو غبرونه پورته کړل چې دا حالت د زغملو وړ نه دی او دوام یې تاوانی دی او پکار ده چې داسې حل لاره ورته ولټول شي چې تاوتریخوالی پای ته ورسوي. ناسته دایره شوه، مذاکرات وشول او د اسلامپالو غوښتنې ومنل شوې او هغوی د یو ازان قوت په توگه وپیژندل شول چې هغوی ته د نورو قوتونو په شان حق حاصل دی او هغوی ته جلا خیمې ورکړل شوې.

له زندانه بهر لاریونونه او تظاهرات روان وو او په څو میاشتو کې د فلسطین ټولو اشغال شویو سیمو ته وغځیدل، داسې کمپ، کوڅه او کلی پاتې نشول چې هلته به لاریونونه نه کیدل او هرې طبقې د خپلو وړتیاوو او حالاتو سره سم فعالیت کاوه. د لویو لاریونونو پر ځای به په په کوڅو، محلو او کلیو کې محدود شمېر خلکو ټایرونه سوځول، موانع به یې کیښودل او له نمرې گزمې سره که مریز به و او که پینه به وو؛ په هر څلور لاري کې نښتې رامنځته کیدلې.

د اوبښکو بهوونکو بمونو غورځول، مخامخ په خلکو ډزې کول، د رېږي او پلاستيکي مرمیو استعمال، د خلکو نیول او د هډوکو د ماتولو لړۍ د اشغالگر فوځ لخوا دوام وکړ او ورسره د لاریون کوونکو فعالیتونه هم روان وو. په لاریون کوونکو کې د ځوانو هلکانو او انجونو اضافه هم روانه وه. په هره کوڅه کې به چې هلکان سره راټول شول او د خبرو کولو فرصت به پیدا شو نو هر یوه به بل ته خپل سر ورښوده چې د کوتکو او لښتو وهلو زخمونه او داغونه به پکې جوړ شوي وو، دوی به د خبرو د بدلولو هڅه کوله او یا به یې د گزمې د موټر په راټلو سره هلته ورمنده کړه تر څو بیا د خپلو همزولو په څېر د زېږورتیا او نارینتوب مهال ترلاسه کړي.

د اشغالگر فوځ لپاره د فعالو کارمندانو او د پېښو د هڅوونکو پېژندل ډیر ضروري ؤ، له همدې امله به دوی خپل جاسوسان داسې استعمالول چې د لاریونونو او نښتو سره نږدې پاتې شي او د جوماتونو له دروازو سره نږدې ودرېږي، په دوی کې ځینې د خپل بد کردار له امله پخوا مشهور شوي وو او خلکو شک پرې کاوه، ځینو خلکو خو په دومره ښکاره او واضح انداز سره کار کاوه چې ځوانانو به هغه ولیده نو وروسته به شول او بیا به یې مخونه پټ کړل او میدان ته به راغلل تر څو یې هغه ونه پېژني او د هغه نوم استخباراتو ته ورنکړي چې وروسته یې بیا هغوی ونیسي.

یو ځل چې د یو شهید جنازه پورته شوه او جومات ته یوړل شوه تر څو د هغه د تدفین مراسم ادا شي نو د کمپ نارینه، ښځینه او ماشومان په ډیر شمېر کې راټول شول، په دې وخت کې یو شکمن کس راغی او د سړک به بل طرف ودرید چې له امله یې په خلکو کې اضطراب پیدا شو او کارمندان وروسته شول او د نقابونو له اچولو وروسته بیا راغلل. د خلکو ازدحام زیات شو او په دې وخت کې یو مخ پټي ځوان چیغه کړه: موږ د دې خاینانو لپاره ولې غلي یو چې موږ وویښي او بیا زموږ معلومات استخباراتي ادارو ته استوي؟ بیا فوځ راځي او موږ نیسي او موږ په نقابونو اچولو مجبوروي، هغه باید وویرول شي او په چیغه وکولو سره یې په شکمن شخص باندې د حملې حکم وکړ نو خلکو بغیر له ځنډه په شکمن شخص حمله وکړه او د هغه په وهلو ټکولو یې پیل وکړ، یوه هوښیار شخص د بیلټون په کولو سره وویل: ایا تاسو هغه وژنئ؟ نور بس کړئ، او هغه یې په رښکلو رښکلو په داسې حال کې له صحنې وویست چې ټول بدن یې پریښودلی ؤ.

د شکمنو کسانو د وهلو او هغوی ته د سزا ورکولو میلان بیخي زیات شو ځکه ډیرو داسې کسانو به د لاریون کوونکو او مخ پټو کسانو په ډیر احمقانه او څرگند ډول سره څارنه کوله، او اکثره به داسې کیدل چې یو شکمن شخص به د

مخ پتو کسانو يو گروپ تعقيبافه تر خو چې کله هغوی نقابونه وغورځوي نو هغه به يې وپيژني، له همدې امله به لاريون کوونکو يا مخ پتو کسانو هغه سم ووايه او ډيری وختونه به يې هغه مرگ ته نږدې کړ.

په دوی کې يوه مشهور جاسوس په دارالشفاء روغتون کې د څارونکي په توگه فعاليت کاوه، روغتون دولتي ؤ يعنی د روغتيا ادارې ما تحت ؤ، اسرائيلو هغه کوله چې خپل جاسوسان په داسې حساسو ځايونو کې وگماري. د دې سړي سیرت ډير بدنام او مشهور ؤ او جاسوسي کول يې هر چا ته معلوم ؤ ځکه هغه خو ځله په تليفون باندې فوځيان د ځينې تپيانو د نيول کيدو لپاره راغونښتي ول (دا ټول له انتقاضي نه مخکې شوي وو)

بيا هغوی ځينې قطعات رامخې ته کړل چې د عامو فلسطينيانو په جامه کې به گرځيدل، کله به پياده او کله به په ځايي ليسانس لرونکو موټرو کې گرځيدل. يا به يې په سړکونو له خلکو څخه موټر اخيستل. دې خلکو به وسلې پټې گرځولې او کله به چې کوم لاريون يا نقاب پوش ته ورنږدې شول نو وسله به يې راوباسله او هغه به يې ونيوه او که څوک به د هغه مرستې ته راتلل نو په هغوی به يې ډزې کولې. د فوځيانو لوی کومک به له دوی سره نږدې مثلاً په بل سړک اوسيده او ژر به دوی ته مرسته رسيدله تر څو دوی د خلکو له هجوم او کانونو له باران نه وساتي، د دې خاص قطعي افراد به کله کله لاريون کوونکو يا مخ پتو کسانو ته نږدې ورتلل او هغوی به يې تپيان کول يا وژل او ډزې به يې پرې کولې.

فوځيانو د خلکو په نيولو، تپي کولو، وژلو او لوټ کولو سره خپل اهداف ترلاسه کړل او په خلکو کې يې د مخ پتو کسانو په اړه د ويرې لړۍ پيدا کړه خو يو څه وخت وروسته ځنځلک ورسره عادت شول او د هغوی د پيژندلو نوې طريقې يې معلومې کړې. خو ځلې به د دې قطعي افراد د خلکو په هجوم يا د مخ پتو ځوانانو په لوی شمېر کې ايسار شول او هغوی ته به يې داسې سبق ورکړ لکه دوی به چې عامو خلکو ته ورکاوه، کله کله به يو څه ستونزې هم راغلې چې کله

به خلکو د انتقاضي په ځينې مخ پټو کسانو شک وکړ او په هغوی به يې د حملې مخه وکړه نو هغوی به مجبور شول چې خپله هويت ښکاره کړي تر څو سزا ورنکړل شي.

په خلکو کې دا خبرونه هم خپاره شول چې ځينې جاسوسان له هغو فوځيانو سره يو ځای گرځي چې په ځوانانو حملې کوي ځکه ډير ځله لاريون کوونکو په فوځ د حملې په وخت د ځينې خلکو نقابونه وغورځول او هغوی يې وپيژندل نو له دې امله په خلکو کې د جاسوسانو په خلاف کرکه او نفرت زيات شو او که کوم يو به يې ونيوه نو هغه ته به يې د مخکې نيول شويو خلکو نه زياته سزا ورکوله.

په نقب زندان کې د بنديانو شمېر زرگونو ته ورسیده او زندان په مختلفو برخو وویشل شو چې په ځانگړو کوډونو (شمېرو) سره به پيژندل کیده. د ادارې پاليسي په ظلم او وحشت بناء وه او په هره معامله کې به د زور زياتي او وهلو ټکولو نه کار اخيستل کیده، مربوطه شعبه به يې له اوبښکې بهونکي گاز نه ډکه کړله او يا به د زندان قوماندان راغی او اخطارونه به يې ورکول. يوه ورځ د بنديانو د شمېرنې په مهال د کيناستلو وخت زيات شو، کله چې شمېرته پيل شوه نو افسران پکې څو ځله غلط شول او هر ځل به چې دوی غلط شول نو له سره به يې شمېرته پيل کړه تر دې پورې چې ناست بنديان سترې شول. افسر پوښتنه وکړه: دا خبرې چا وکړې؟ هيڅ ځواب ورنکړل شول، له دې امله شاوخوا حالات خراب شول او په لوی شمېر کې فوځ راغی، د زندان قوماندان راغی، اخطارونه يې ورکړل، سپکاوی يې وکړ او خلکو ته يې د ډار او بزدلي پيغور ورکړ او ورته يې وويل چې په تاسو کې هيڅ نارينه نشته، او بيا يې پوښتنه وکړه چې خبرې چا وکړې؟ يو ځوان پورته شو او ورته يې وويل: ما خبرې وکړې او ته بايد پوه شي چې موږ ټول نارينه يو او ستا ډارن فوځيانو له وسلو سره لږزيري، قوماندان خپله وسله پورته کړه او هغه يې د سترگو په مابين کې په تندي وويشت او شهيد شو.

د مرمی غبر او د «اسعد» غورځیدل په زندان کې د بغاوت د پیل کیدو نښه وه. په زندان کې موجود بندیان خواره شول او څه چې لاس ته ورتلل هغه یې د زندان په ساتونکو ور شړل او هغوی ډزې پیل کړې. په ټاورونو کې موجودو عسکرو هم د خپلو ماشیندارو خولې په بندیانو را واړولې او ډزې یې پیل کړې. زندان له اوبښکې بهونکي گاز نه ډک شو او بندیانو د خیمو ویستل پیل کړل او د زندان نه په چاپیر شوي اغزن تار یې حمله وکړه. د هغه د خوځولو او له بیخه د ویاسلو هڅه یې وکړه. څرگنده شوه چې حالات له کنټروله وتلي دي نو له دې امله له نږدې فوځي کمپ نه په لوی شمېر کې فوځي قطعات راوغوښتل شول چې هغوی په ټانگونو سره زندان محاصره کړ او له دې ویرې څخه یې درنې وسلې نصب کړې چې بندیان د اغزن تار په ویاسلو سره له زندانه تښته ونکړي. دا معلومه شوه چې زور زیاتۍ د ستونزې حل نه دی، دلته د فوځ لویو مشرانو د بندیانو له مشرانو سره د مذاکراتو هڅه پیل کړه تر څو حالات نورمال شي. مذاکرات پیل شول خو تاوتریخوالی روان ؤ تر دې پورې چې د قوماندان په معزول کولو او له بندیانو سره د چلند په سمولو اتفاق وشو، د شمېرنې طریقه په احترام سره، د ډوډۍ کیفیت په ښه کولو، له دوکانه د سامان په اخیستلو، له تالاشیو څخه د افسرانو په ساتلو، په زندان کې د ازادانه تگ راتگ او د غونډو په جوړولو اتفاق وشو. په دې سره حالات نرم او محکم شول. د څو ورځو په تیریدو سره په زندان کې حالات په تدریجي توګه بهتر شول، زندان په یوه اکاډمي بدل شو چې هلته د انتقاضي د کلتور او فنونو تعلیم ورکول کیده، په یوه خیمه کې به د فلسطین د مسئلې تاریخ لوستل کیده، په بله خیمه کې به امنیتي علوم او د تحقیق طریقې زده کیدلې، په بله خیمه کې به د جهاد او شهادت د فقهي تعلیم ورکول کیده... یو ځای به د بې سوادۍ د ختمولو کورس او بل ځای به د عربي د خوش خطي د اصولو کورس شروع ؤ. یو ځوان به زندان ته بې

سواده راغی او له یو کال قید وروسته به په لیکلو او لوستلو پوه شوی له زندانه بهر شو او د مختلفو شعبو تربیت به یې ترلاسه کړی و.

د ملگرو یو ګروپ به په جومات کې راټول شو او له خلاصون وروسته عمل لپاره به یې عهد وکړ او د انتقاضي د دوامداره ساتلو او هغې ته د پرمختګ ورکولو وعدې به یې کولې. لکه څنګه چې په زندان کې د بیلابیلو ملي او اسلامي قوتونو د کارمندانو لویه غونډه جوړه شوې وه نو له دې امله اشغالګرو استخباراتو په دې غونډه باندې توجه زیاته کړه او په لسګونو جاسوسان یې دې غونډې ته داخل کړل چې هغوی به یې په یوه بهانه ونيول او زندان ته به یې راوړل او هغوی ته به یې ویل چې د کارمندانو په هکله معلومات راټولوی، د هغوی ارادې، خبرې او فعالیتونه معلوم کړئ او هغوی ته ځانونه نږدې کړئ تر څو چې کله هغوی له زندانه بهر شي نو تاسو به هم په فعالیتونو کې ورسره شامل شئ خو جاسوسان به ډیر ژر معلوم شول او د هغوی دسیسې به یې شنلې کړې.

په دوی کې ډیر شخصیتونه د مختلفو قوتونو کارمندانو پیژندل خو ځینې یې مشهور نه وو. د تجربې کولو لپاره بندیانو پریکړه وکړه چې په زندان کې به دوی یو امنیتي فعالیت په کار اچوي چې له مخې به یې دوی څارنه کوي، مواد به تیاروي او تحقیق به کوي، حالات تر دې ځایه ورسیدل چې له ځینو شکمنو او جاسوسانو څخه تحقیقات وشول او په ډیرو ځایونو کې د فزیکي فشار او سزا بې دریغه استعمال وشو چې په پایله کې یې په غیر قصدي توګه ځینې کسان مړه هم شول او یا ځینې تفتیشي افرادو ته بدني تاوان ورسیده خو له دې منفي اړخونو سره سره دې عمل انتقاضي ته د تاوان رسولو پټ پلانونه او د استخباراتو پروګرامونه رسوا کړل او کله کله به د ځینې کارمندانو د بدني صفایي پلانونه هم معلوم شول.

تر ټولو مهمه خبره دا وه چې د نقب زندان چې په زرګونو بندیان پکې ول؛ په یوه ریښتوني اکاډمي بدل شو. دلته به ځوانان راوړل شول او هغوی به زده کړې

او تجربې ترلاسه کړې، د جاسوسانو د تعقيبولو دا لړۍ عامو سرکونو ته هم وغځيده او هلته مختلفو گروپونو د مشهورو جاسوسانو تعقيب پيل کړ، هغوی به يې ونيول او يا به يې اختطاف کړل او بيا به يې باغونو يا ليرې پرتو سيمو ته وړل او هلته به يې تحقيقات ترې کول، کله کله به يې تعذيب کړل او ځينې وختونه به يې له حده زياته سزا ورکړله، بعضې گروپونو دا جاسوسان وژل او بيا به يې د هغوی جسدونه په کثافات دانيو او يا عامه ځايونو کې غورځول تر څو په خلکو کې خوف او رعب پيدا شي، کله کله به يې دا جاسوسان عامه ځايونو ته راوړل چې هلته به زيات خلک راټول وو، هغوی به يې د برق له پايو سره وتړل او بيا به يې وهل، يا به يې لاس او پښه ترې غوځول او يا به يې په ډزو سره وژل.

دا لړۍ تېزه شوه او د ځينې گروپونو په مابين کې د مقابلې ميدان وگرځيده چې له امله يې د زور زياتي ځينې ناوړه پېښې رامنځته شوې، يقيناً په ځينو حالاتو کې له حده تيری او بې انصافي وشوه خو دا حقيقت څرگند شو چې د اشغالگر فوځ سره د مرستې او همکارۍ لړۍ کمزورې شوه او په واضحه توگه کمه شوه. داسې د ويرې حالات پيدا شول چې ډيری جاسوسان ورک شول، د اشغالگرو فوځيانو خوا ته وتښتيدل او يا يې هيواد پرېښود. په جاسوسانو د فشار د زياتيدو او هغوی له خپلې کورنۍ سره د تښتيدو له امله د اشغالگر فوځ څارگرې ادارې په غزه کې د «الدهينيه» په نوم او په لويديځه غاړه کې د «مخمه» په نوم يو مرکز جوړ کړ. په اکثرو حالاتو کې به چې کله دا جاسوسان وهل کيدل يا به قتل کيدل نو اشغالگرو به د دوی د ساتلو لپاره مداخله نه کوله ځکه د دوی په مداخلت کولو سره دوی مجبور وو چې د خلکو غوندو او ازدحام ته داخل شي چې هغه به د دوی لپاره ډير خطرناک ثابت شو ځکه په دوی باندې به کاني، اور لرونکي بوتلونه او لاسي بمونه غورځول کيدل چې هر وخت به له ځوانانو سره موجود ول او دا جاسوسان خو په اصل کې د دښمن د خدمت لپاره گمارل شوي وو، نه د دې لپاره چې فوځيان د دوی وجې له خطر سره مخ شي.

کله کله به د لویو جاسوسانو د ساتلو لپاره چې دا به ډیر کم پېښیدل؛ له یو هلیکوپتر سره به یې فوخیان راښکته کړل تر څو هغه جاسوس له خپلې کورنۍ سره یو ځای له کوره ویاسي مخکې له دې چې خلک پرې حمله وکړي خو دا میلان کم شو او د جاسوسانو ویره او د هغوی په راپورونو کې کمی راغی. د دوی د څارنې او حرکاتو واضحې صحې بالکل ختمې شوې. هره ورځ به یوې کورنۍ په کمپ کې د خپل ازاد شوي ځوان د راخلاصیدو خوښي لمانځله چې هغه به خپله سزا پوره کړې وه او له زندانه به راوتلی ؤ، بله کورنۍ به د شپې د خپل ځوان په نیولو ژریدله، د نیول کیدو او خوشي کیدو ورځنۍ معمول جوړه شوی و. محمود او ابراهیم ازاد شول او موږ یې په خلاصون خوښي وکړه. خپلوانو او ګاونډیانو موږ ته مبارکي راکړه او هر یو خپل کار، زده کړو او د خپل غورځنګ فعالیتونو ته له ډیر احتیاط او بیداري سره راستانه شول او موږ د دوهم پوښ د تعمیر مکمل کولو لپاره دوباره کار پیل کړ.

د ابراهیم د خوشي کیدو نه وروسته به «فائز» زموږ کور ته زیات راتلو او له ابراهیم سره به اکثره وخت د هغه د سیوري په شان موجود ؤ، دا معلومه وه چې موږ له هغه نه ښه استفاده وکړه، په هغه مو د ساختمان درانه کارونه کول، هغه به د خپل همت په ظاهرولو سره کار کاوه او موږ به ارام کاوه. ابراهیم هغه ته یو څو خبرې وکړې چې «د لاریون کوونکو غورځنګونو د سخت دریځو فعالیتونو څخه لرې اوسه» تر څو دا خبره استخباراتي ادارې ته ورسوي او هغوی زما د بیا نیولو قصد ونکړي، او زموږ لپاره دا سخته نه وه چې ابراهیم د فائز له سیوري نه په منطقي او معقول شکل ووزي په داسې حال کې چې ابراهیم د یو حساس او مهم هدف په لوري تګ کاوه او موږ نه غوښتل چې فائز پرې خبر شي. ما له ابراهیم سره څو ځلې د فائز په هکله خبرې وکړې او دا چې څنګه باید د هغه د جاسوسي د تصدیق نه وروسته له پامه وغورځول شي؟ هغه به هر وخت ماته ډاډ راکاوه چې هر کار په خپل وخت ښه کیږي او هغه نه غوښتل چې فائز

ته داسې تاوان ورسیري چې د هغه تور استخبارات په موږ پورې کړي. ابراهيم په دې اړه ښه صلاحیت درلود چې هر شی له خپل وخت سره سم ښکاره کړي او خپل داخلي احساسات پټ وساتي تر دې پورې چې زما خور مریم چې دده میرمن وه شاذ او نادر به دده په غیر معمولي حرکاتو پوهیده چې کله به ابراهيم د لاریون په فعالیتونو کې مشغول کیده په داسې حال کې چې هغه د خپل غورځنگ د رهبري سطحې غړی ؤ او لوی مسئولیت یې درلود. زما مور به دا هر څه بغیر له کومې نښې نښانې په زړه کې محسوسول، هغې به کله کله ابراهيم ته ویل: نور بس کړه خپل ځان، خپله میرمن او ستا راتلونکې ماشوم چې د مریم په گیده دی؛ مه ضایع کوه! هغه به وخنډل، توکې به یې وکړې او ډاډ به یې ورکړ چې هغه به داسې څه نکوي چې د خفگان لامل شي او دا چې هغه د کمپ تر ټولو امن خوښوونکی ځوان دی او بیا به زندان ته نه ځي.

زما مور به غلې شوه ځکه هغې به د ابراهيم د دلائلو ځواب نشو ورکولی او د خپلو اندیښنو په هکله یې هیڅ ثبوت نه درلود او ابراهيم به د خبرې د بدلولو او د موضوع په بلې خوا د بیولو لوی مهارت درلود، څنگه به چې زما مور خبرې پیل کړې نو د مریم رنګ به ژېړ شو خو یوه شیبه وروسته به یې په مخ مسکا وه، په زوره زوره به یې خنډل او ویره به یې کمه شوې وه.

زما مور د محمود له طرفه مطمئننه وه چې هغه به په سختو معاملاتو کې ځان نه ښکېل کوي ځکه هغه یو هوښیار او تجربه کار انسان ؤ، شاید هغه په ځینې کارونو کې برخه واخلي خو کافي په لاس کې نه اخلي او زما مور هغه ډېر ښه پیژانده نو ځکه یې د هغه په اړه دومره فکر نه کاوه. د حسن په اړه د هغې فکر له محمود نه زیات ؤ خو دومره هم نه ؤ چې د خپلې لور د خاوند ابراهيم څخه زیات وي او د علي په هکله خو یې بیخي اندیښنه نه وه ځکه هغه پوهیده چې زما د انتقاضي په فعالیتونو کې ونډه ډیره محدوده ده په ځانګړې توګه چې زما له هیڅ فکري او سیاسي خوځښت سره تړاو نشته او زما ورور محمد خو په طبیعت

کې ډیر خاموش او په خپل پوهنتون بشر زيت کې د ماستري لپاره په آماده کې مشغول ؤ.

د هغې د اندېښنې علامې به د هر يوه کور ته د راستنيدو، د هغه بهر ته د تلو او د بيرته راتلو په وختونو کې د څارنې په وخت کې ښکاره کيدلې، په ځانگړې توگه کله به چې يو څوک ناوخته کور ته راغی. هغې به اکثره د محمود يا حسن او په ځانگړې توگه د ابراهيم د وطاق تالاشي اخيستله او د دريو واپرو ميرمنې به يې هم له ځان سره کولې، د درازونو او الماريو تالاشي به يې اخيستله، هغې به يوې ميرمنې ته ويل چې هر کاغذ ولولي تر څو وگوري چې په دې کې خو به کوم ممنوع شی نه وي چې د چا له لاس څخه به لويديلی وي او که اشغالگر فوځ يا استخبارات د تالاشي لپاره راشي نو غم به جوړ شي. له ابراهيم سره به يې هيڅ شی هم نه پيدا کول ځکه هغه ډير محتاط ؤ او هر شی به يې په ښه طريقه پاکولو خو له محمود سره به يې کله ناکله ځينې کاغذونه لکه د گلې کميټې مسوده پيدا کول.

کله به چې محمود کور ته راغی نو هغه به يې سم برابر کړ او په هغه به يوه فوځي محکمه دايره شوه، يو ځل ما وليده چې هغه د ابراهيم د موټر مکمل او جامع تالاشي اخلي داسې لکه چې هغې کوم شی ترلاسه کړی وي او هغه وخت يې د ابراهيم په موټر چاپه ووهله کله چې هغه ډوډی خوړله، د هغه ميرمن يې له وطاق نه وويستله او دروازه يې بنده کړه. کله کله به د ابراهيم غږ لوړ شو او هغه به د عامو خبرو په څېر خبرې کولې او کله به يې چې د هغه شي په اړه خبرې کولې چې دده په موټر کې به نيول شوی ؤ نو هغه به آرام غږيده او دا معلومه وه چې هغه د خپل عادت سره سم د ټوکو د تخنيک نه استفاده کوي خو دا ځل به نه بريالۍ کيده ځکه دا ځل به زموږ مور د هغه لويه غلطې نيولې وه.

د ابراهيم تحقيق او محکمه به په بنده کوټه کې تر نيم ساعت يا زيات وخت پورې روانه وه او کله به چې د وطاق دروازه خلاصه شوه او هغه به بهر راووت نو

ما به د هغه د حالاتو د ليدلو هڅه کوله. هغه به داسې ښکارېده لکه لس تحقيق کوونکو چې په يو وخت حمله پرې کړې وي چې د غزې په مرکزي زندان کې به دا تر ټولو سخته مرحله وه. ما طنزیه مسکا وکړه او هغه په غصه کې ځواب راکړ گویا که هغه وايي چې زه به د دې ټولو زور ستا د مور په ځای ستا له څرمنې وباسم.

ما به هڅه کوله چې له مور او مريم څخه معلومه کړم چې له ابراهيم نه يې څه شی ونيول خو مريم به په حقيقت کې نه پوهيده ځکه که هغه به پوه شوه نو له ما څخه يې نشوای پتولی خو ابراهيم او زما مور به په ډيرې رازداري او چالاکي سره زما خواته راتلل او کله به هم چې ما ددې موضوع د راسپړلو هڅه کوله نوزه به يې سپکولم. څو کاله وروسته ماته معلومه شوه چې مريم د هغه د موټر د څوکۍ لاندې د ۹ ايم ايم تومانچې يو کارتوس موندلی ؤ چې له دې څخه دا معلومېده چې له هغه سره پټه وسله شته، دا خبره خطرناکه او لوی مصيبت ؤ خو له دې نه هم خطرناکه خبره دا وه چې هغه د دې کارتوس غورځيدل له پامه غورځولي ؤ او هلته يې بغير له راوباسلو پريښی ؤ.

ډير وخت تېر شو او د انتقاضي پيښې په دوامداره توگه روانې وې تر دې پورې چې په ټول هيواد کې خپرې شوې، او دا پيښې دومره مشهورې شوې چې د دې نوم «انتقاضه» په ژبو کې داخل شو او کله به هم چې د اسرائيلو راډيو او تلویزيون خبرونه نشرول نو بيا بيا به يې د «انتقاضه» نوم ذکر کاوه او همدا حالت د خارجي رسنيو هم ؤ.

يو ځل ابراهيم له فائز سره زما په موجوديت کې ناست ؤ، ابراهيم هغه ته د قناعت ورکولو هڅه کوله چې زموږ کور ته تگ راتگ کم کړي او له ابراهيم سره اړيکې محدودې کړي ځکه هغه ويره څرگندوله چې کوم جاسوس د دوی په هکله استخباراتو ته خبر ورنکړي او هغوی ته شک پيدا نشي چې دوی دواړه څه خاص پروگرام لري چې له امله به يې دواړه ونيول شي. فائز د ابراهيم د

اندېښنو د رفع کولو هڅه کوله خو ابراهيم هغه په داسې خبرو سره قانع کړ چې په رېښتيا هم د هغه تگ راتگ کم شو خو په کامله توگه بند نشو.

يوه ورځ چې راتلونکې شپه د معراج او اسراء د ياد شپه وه، د حماس اعلاميې وار له مخه خلکو ته د دې شپې د لمانځلو او لاريونونو دعوت ورکړی و تر څو د مسجد اقصی د اسراء او د اسمان د معراج ياد راتازه شي. له سهار څخه ځوانانو موانع کيښودل، تايرونه يې وسوځول او په هغو کې يې لږ لږ چاوديدونکي توکي واچول تر څو د چاودنو غبرونه پيدا کړي او اعتصاب جدي شکل غوره کړي او اشغالگر فوځيان وهڅوي تر څو هغوی راشي او د چاودنو لتون وکړي او په نتيجه کې يې نښته رامنځته شي. په ځينو کوڅو کې ځينې مخ پټي ځوانان په دې کار کې بريالي شول، کله چې فوځيان راغلل نو خلکو په هغوی د کانو او اور لرونکو بوتلونو گزارونه پيل کړل چې له امله يې فوځيانو دزې پيل کړې او خلکو لاسي بمونه استعمال کړل چې په دې سره د فوځيانو په مابين کې ډيره گډوډي رامنځته شوه، فوځيانو په لاريون کوونکو دزې پيل کړې چې هغوی د تايرونو او ديوالونو شاته په پتيدلو کې ډير ماهر وو. په دې ورځ ډير خلک تپيان شول او د «فائز» په نوم ځوان ووژل شو، په هغه وخت له هغه سره «ابراهيم» هم موجود ؤ، فائز په مرمی ولگيد او ځای پر ځای مړ شو، ځينې ځوانان د هغه خواته راغلل او کله يې چې وليده چې هغه مړ شوی دی نو يوه وويل چې هغه شهيد شوی دی. ابراهيم هغوی ته وويل چې د هغه جسد ليرې يوسئ تر څو روغتون ته منتقل نشي ځکه هغه ته معلومه وه چې اشغالگر فوځ طبي معائنې کتلی شي. په کمپ کې شور جوړ شو او خلک په غصه بهر راووتل، فائز دفن کړلی شو او خلکو هغه په شعارونو سره رخصت کړ. ماته په دې خبره کې هيڅ شک نه ؤ چې هغه د اشغالگرو په مرمی لگيدلی دی خو ما جرائت نشو کولی چې په دې اړه له ابراهيم سره خبرې وکړم چې هغه په يقيني توگه ماته په دې هکله د خبرو اجازه نه راکوله خو سترگو هغه څه ويل چې زېې نشوای ويلای.

فوخي چارواکو د فلسطين پوهنتون د ترلو احکام صادر کړل ترڅو د محصلينو لوی شمېر راتوليدل بند شي ځکه دا راتوليدل د نښتو او بغاوت سبب کيدلی شوای، دا معلومه شوه چې حالات به تر ډيره وخته پورې همداسې وي خو بيا هم علمي سفر ته دوام ورکول اړين ؤ، يو معقول حل ولټول شو او دا پرېکړه وشوه چې ټولگي به جوماتونو او ملکي ادارو ته منتقل کيږي مثلاً اسلامي پوهنتون يو دفتر مقرر کړ او له هغه نه به اعلان کيده چې د کوم مضمون ټولگي به په کوم جومات کې وي لکه په مسجد عباس او مسجد فلسطين کې، وخت او ورځې به ټاکل کيدلې، محصلين به په جوماتونو کې وو او هلته به پروفيسر ورتلو، دا علمي سفر له ستونزو سره مل ؤ خو ټولو خلکو له نويو حالاتو سره مطابقت پيدا کړ.

زه او ابراهيم به هم ټولگيو او ازموينو ته تللو، ابراهيم په خپل اخري کال کې ؤ خو ماته يو کال نور هم پاتې ؤ. له ټولو بنديزونو، مواععو او گرځنديزونو سره سره تعليمي سفر دوام وکړ او ابراهيم په بيولوژي کې د ليسانس سند واخيست او د ملل متحد په مرستندويه مؤسسه کې يې د دندې غوښتنليک ورکړ او د قبلیدو منتظر شو.

زما مور خپله پوره هڅه وکړه چې هغه په سعودي عربستان يا بل خليجي هيواد کې د دندې لپاره خپل اسناد جمع کړي خو هغې فقط کانه غوږونه پيدا کړل چې يو له ختې او بل له اوږو څخه ډک وو، هغه په خپل ذهن کې پرېکړه کړې وه چې وطن به نه پریردي په خاصه توگه په داسې مهمه او خطرناکه مرحله کې. زما د مور زړه ويل چې دا ځوان بايد هيواد پریردي ځکه دلته اوسيدل په درانه قيمت تماميږي او هغې به د دې خبرې اظهار هم کاوه، هغې به هغه وخت د خبرو انداز بدل کړ چې کله به يې وليدل چې ابراهيم دلته په پاتې کيدو ټينگار کوي، هغې به زاری پيل کړې چې اقلأ د دوو يا دريو کلونو لپاره بهر هيواد ته لاړ.

شه خو هغه قطعي پريکړه واوریده چې: زه د يوې شيبې لپاره هم هيواد نه پريردم!

محمد له ټولو ستونزو سره سره په بشر زيت کې دندې ته دوام ورکړ. هغه د بشر زيت پوهنتون د ساينس کالج د کيميا په شعبه کې کار کولو چې هلته به هغه محصلينو ته کيمياوي تجربې ښودلې او د هغوی رهنمايي به يې کوله. په هغوی کې يو محصل غلی، خاموش طبع، خوش اخلاقه او محنتي ؤ چې د خپلو تجربو د کاميابولو هڅه يې کوله او هغه د محمد ځانگړې توجه ترلاسه کړه او د هغه همت او مبارزه يې خوښه شوه. هغه محصل خپل کار په برياليتوب سره ترسره کړ، نو له محمد سره ودرید چې له هغه نه واقفيت ترلاسه کړي. محمد وليده چې هغه يو مذهبي ځوان دی، د هغه د کار او همت ستاينه يې وکړه او له هغه نه يې د استوگنې او ليلې د گډون په هکله پوښتنه وکړه. محمد هغه ته د خپل کور د راتگ بلنه ورکړه او ورته يې وويل چې د کيميا په مضمون کې د هر مشکل د مرستې لپاره آماده دی.

دوه ويشتم څپرکی

زما مور په ابراهيم فشار زيات کړ چې هغه اردن ته لاړ شي او هلته د سعودي عربستان يا بل خليجي هيواد په سفارت کې خپل اسناد جمع کړي ځکه زيات امکان شته چې هلته دنده ترلاسه کړي او له خپلې ميرمنې سره يو ځای هلته د کار لپاره لاړ شي او له دې غمونو او پريشانو نه ليرې لاړ شي چې د غزې په هره کوڅه کې يې کمين نيولی، خو هغه په مسکا سره ځواب ورکړ چې دا ناممکنه ده ځکه هغه فيصله کړې وه چې غزه به په هېڅ صورت نه پريردي اگر که په وچه ډوډی گزاره ولې نه وي. او هغه به د ملل متحد د مرستندويه مؤسسې د ځواب په انتظار وي چې ابراهيم د دندې غوښتنلیک ورکړی ؤ.

څه وخت وروسته ځواب منفي راغی ځکه په هغه شعبه کې د نوم ليکونکو شمېر له خالي بستونو څخه زيات وو نو ځکه د ابراهيم نوبت رانغی. زما مور يو ځل بيا

موقع پیدا کړه چې په هغه باندې بهر هیواد ته د تگ فشار واچوي خو ابراهیم یادونه وکړه چې هغه د ساختماني چارو هنر لري او هغه په دې طریقه ډیرې روپی گټلې شي او د دندې هېڅ اړتیا نشته، اوس یې چې زده کړې مکمل کړې دي نو خپل کاروبار نور هم پراخولی شي او پرمختګ ورکولی شي چې له امله به یې دده عواید د پام وړ زیات شي.

د مریم لومړی لور پیدا شوه چې ابراهیم پرې «اسراء» نوم کینود، کله چې ما پوښتنه وکړه چې د دې نوم څه مطلب دی؟ نو هغه وویل: کله هم چې زه هغې ته گورم نو ماته به د خپلې خاورې، اسراء، معراج او د مسجد اقصی په هکله خپل مسؤلیت ریاډیري او لکه څنګه چې خلک د اولاد له ویرې جهاد ته شا کوي نو د دې پر ځای چې زما له جهاد نه د شاتګ سبب شي: د هغې نوم اسراء کینودلو سره به دا ماته زما مسؤلیت ریاډوي. هغه ماته د هغو ښایسته شیبو یادونه راتازه کړل چې موږ په مسجد اقصی کې تېرې کړې وې کله چې یهودیانو اخطار ورکړی ؤ چې هغه به وړانوي او د ابراهیم سترګې له اوښکو ډکې شوې.

په دې وخت کې موږ د کور دوهم منزل مکمل کړ، هلته مو نوې کوټې جوړ کړې او زوړ چت مو په ایسیسیټ سره پټ کړ چې هغه د لومړي منزل چت ؤ. ما د ابراهیم له محبت نه د ډک زرګي منظره وکړه، کله چې موږ د دوهم منزل چت برابر کاوه او موږ یې ناوه د لویدیځ په طرف برابره کړه، کله چې موږ د ایسیسیټ اچول پیل کړ نو ابراهیم ناڅاپه کار بند کړ او ویې ویل چې موږ باید داسې کار ونکړو. ما پوښتنه وکړه: هغه څنګه؟ ابراهیم وویل: د بام ناوه د لویدیځ په خوا برابرول سم کار نه دی.

ما پوښتنه وکړه: اخر ولې؟ هغه وویل: دا ځکه چې زموږ د بامونو اوبه د گاوندیانو په بامونو غورځي، ما ورته وویل: نو په دې کې څه خبره ده، دا خو پخوا هم په همدې طرف بهیدلې؟ هغه په مسکا وویل: نه احمده! حالات اوس بدل شوي دي. مخکې زموږ بام د گاوندیانو له بام څخه درې نیم متره لوړ ؤ، اوس چې کله

تېز باران وي نو له دومره لوړ ځای څخه د گاونډيانو په بامونو د اوبو غورځيدلو غرونه به خفه کوونکي وي او هغوی به له دې سره ژوند ونکړي. زه پوه شوم چې داسمه خبره کوي، ما پوښتنه وکړه: نو اوس به څه طريقه کوو؟ هغه وويل: موږ به دوباره کار کوو او د بام ناوه به د ختيځ په طرف برابروو تر څو اوبه په سړک نوبې شي. ابراهيم د ديوال د پورتنۍ برخې په ښکېلو پيل وکړ چې دا ناوه يې ختموله او بيا موږ په مخالف سمت د هغه د بيا تعميرولو کار پيل کړ، بيا موږ چټ واچاوه او له پاسه مو درانه کاني پرې کيښودل چې هوا يې يونسي. په کم وخت کې موږ د کور کار تکميل کړ او کور په څلورو تعمرونو وويشل شو. په هر تعمير کې يو څه خپلواکي وه. زه له خپلې مور سره په کوټه کې اوسيدم په دې بنياد چې که کله محمد له رام الله څخه راشي نو له موږ سره به اوسيږي. محمود، حسن او ابراهيم هر يو په جلا تعمير کې اوسيدل نو له دې امله د دوی مړينې په ازادۍ کې اوسيدلی شوی او ټوله ورځ په سر د ټيکري اچولو او د ويښتانو د پټولو اړتيا نه پېښېدله او نه به هم د خپلو ليورونو په وړاندې شرمندې کيدلې.

زموږ د کور د جوړولو پر مهال ما له ابراهيم نه د ساختمان ډير مهارتونه زده کړل. هغه مشوره راکړه چې زه ورسره په کار کې شريک شم ځکه زه په څو مياشتو کې يو ماهر معمار جوړيدلی شوی، هغه به ماته کار ښايي او موږ به يو ځای په شراکت سره کار کولی شو په ځانگړې توگه کله چې د وظيفې پيدا کولو فرصتونه کم وي. د هغه رايه زما خوښه شوه او زما سره د بايللو لپاره هېڅ شی هم نه ؤ له همدې امله کوم پلانونه به چې د هغه مسؤليت ؤ ما به ورسره په تکميل کې مرسته کوله، د هغه کار پراخي وموندله، له موږ سره به څو مزدورانو کار کاوه. خاص خبره دا وه چې هغوی به له موږ څخه د يو ځانگړې برخې کار وغوښت او موږ نه به يې ويل چې موږ يو نږدې ځای ته څو او بيرته ژر راځو. هغوی به کار پريښود او په موټر کې به روان شول. کله به ژر او کله به ناوخته راغلل او بيا به يې

خپل کار شروع کړ. ما به په زړه کې سوچونه کول چې دوی چیرته ځي او خپل کار پریري؟ کله به چې ما پوښتنه ترې وکړه نو هغوی به ویل: احمد د کار په لټون پسې څو ځکه کوم کار چې زموږ په لاسونو کې دی د هغه له تکمیل نه وړاندې باید موږ یو بل کار ولټوو چې هغه زموږ انتظار کوي. ما به د هغوی سترگو ته وکتل او یقین به مې راغی چې هغوی په کوم بل کار کې مصروف دي او د یو داسې کار په لټون کې دي چې له ساختمان سره یې هیڅ اړیکه نشته.

په اشغال شویو سیمو کې د ۱۹۴۸ سره نږدې په صرفند نومې ځای کې د اسرائیلي فوځیانو یو لوی کمپ ؤ، په سلگونو فوځیان سهار وختي هلته راځي او ماښام بیرته خپلو کورونو ته ستنیږي، هغوی د موټرو لپاره انتظار ولاړ وي چې خپلو کورونو ته یې ورسوي او په سړک باندې راتلونکو موټرو ته اشاره کوي چې هغوی ودریږي او په دې سوږ ماښام کې هغوی تر کوره یوسي. ځینې فوځیان د سړک په څنډو روانیږي او کله چې کوم موټر راځي نو په دوی کې ځینې موټر هغوی د خپلو کورونو نه لیرې ښکته کوي ځکه موټر فقط تر همدې ځایه راځي او بیا د دوی لارې سره جدا کیږي نو هغوی مجبور وو چې له دې ځای نه د بل موټر انتظار وکړي. په سړک باندې یو نوی سپین رنګه سپارو موټر روان ؤ چې ژیر (اسرائیلي) نمبر پلیټ یې درلود، یو ځوان یې چلوي چې له شکل نه اروپایي نژاد معلومیږي، سپین رنګ، سره ویښتان، شپې سترګې یې درلودې او ورسره یو بل ځوان هم ناست دی چې هغه عراقي نژاد ښکاري. په وروسته څوکی یو بل ځوان ناست دی چې یمني نژاد معلومیږي. د موټر په راډیو کې د عبراني ژبې سندره غږیږي، یو فوځي موټر ته لاس ورکوي، موټر دریږي او فوځي وروستی دروازه خلاصوي او په څوکی له کیناستلو سره په عبراني ژبه یو څه وايي، موټروان ځواب ورکوي «هیڅ خبره نشته» او موټر بیا روانیږي. له یوې مسافې مزل کولو نه وروسته له موټروان سره ناست ځوان یوه چاره راوباسي او فوځي ته وايي چې هیڅ حرکت ونکړې، او وروسته ناست ځوان ته په عربي

سره وايي چې د هغه توپک واخله، هغه ځوان ترې توپک واخيست. فوخي په لړزیدا او ژړا سره خپلې مور ته غږونه کول او په متيازو بهیدلو سره یې پتلون هم لوند کړ. محمد په هغه باندې په چیغه کولو سره وویل: تاسو په غزه او لویديځه غاړه کې زموږ په وژلو پسې راځئ، تاسو لومړی زموږ خاوره غصب کړه، هلته چې تاسو وسلې راوباسئ او په ماشومانو دزې کوئ نو هلته خپل ځانونه نارینه بولئ او دلته خپلې مور ته چیغې وهي او په جامو دې متيازې بهیږي... بیا یې هغه په زړه کې یوه مرمی وویشت، موټر یو طرفته ودرید، درې واړه ځوانان له موټر نه راښکته شول، له موټر نه یې د کیندلو آلات راوباسل، یوه کنده یې وویستله او هغه یې پکې دفن کړ. د هغه وسله او اسناد یې واخیستل، په هغوی کې یو تن د هغه د اسنادو په کتلو سره وايي: او هو! دا فوخي خو د اسرائیلو د خاص ځواکونو له پرسونل څخه دی چې هغوی ډیر پیچلي کمانډويي عملیات کوي، او له هغه سره یو ملال هم شته. څو ورځې وروسته همدې گروپ یو بل فوخي اختطاف کړ او له غزې ترانگې څخه په راستنیدو سره یې له هغه نه یو توپک هم واخیست. په بله سیمه کې د فوخي له دفن کولو وروسته چې کله هغوی له غزې ترانگې څخه د جلا کیدونکې سیمې څخه تیریدل نو یوه ساتونکي دوی ولیدل او د سیمې ساتونکي فوځ ته یې خبر ورکړ چې له دې وروسته دوی تعقیب شول، ځینې غږې یې ونیول شول او ځینې یې مصر ته داخل شول. تحقیقات وشول او د نیولو لړۍ شروع شوه، لکه څنگه چې دواړه فوځیان او د هغوی وسله نادرکه وه او په نیول شویو کې یوه ته هم د هغوی معلومات نه وو نو له دې امله په ټوله غزه کې گرځندیز ولگید او په پراخه کچه نیول پیل شول. د حماس په صفونو کې به چې کوم فرد شکمن ښکاره شو هغه به ونیول شو او دا معلومه وه چې د نیولو په دې لړۍ کې زما ورور حسن او زما د تره زوی ابراهیم هم شامل وو. په څیړنو کې په دوی هیڅ هم ثابت نشول نو دوی یې درې میاشتني انتظامي توقیف ته واچول او هغوی یې د نقب صحرايي توقیف ته نقل کړل.

خو ورخي وروسته محمود هم د دريو مياشتو انتظامي توقيف ته واچول شو. هلته په نقب کې د هغه ملاقات له حسن او ابراهيم سره وشو چې د هغوی سروڼه له اسمان سره لگيدل او قدمونه يې په ځمکه مضبوط لگيدلي وو. هغوی به د محمود په طرف کتل چې هغه به اکثر دا پوښتنه کوله چې ستاسو په وسله واله مبارزه کې څه رول دی؟ کله چې هغوی ته د خبرو کولو موقع په لاس ورغله نو ابراهيم محمود ته وويل چې اوس زموږ په وسله واله مبارزه کې رول پيل کړي. دا پيل دی او څه چې وروسته کيږي هغه به خپله خبرې کوي. محمود به غلي غلي ويل «ژر.. ژر..» حسن ځواب ورکړ: مهمه دا نه ده چې کله، بلکې مهمه دا ده چې دا پيل دی او دا مهمه ده چې وروسته به څه کيږي. اوس ستا نوبت دی چې ته ووايي په فرض ادا کولو کې ستا څه رول دی؟ محمود په خندا ورته وويل: تاسو تراوسه پورې هيڅ نه دي کړي او له ما څخه زما د رول په اړه پوښت کوئ؟ زما رول خو له تېرو ديرشو کلونو څخه معلوم دی. موږ خو د وسله والې مبارزې بيرغ وړونکي يو، موږ هغه څوک يو چې انقلاب مو پيل کړ، او موږ هغه خلک يو چې په زرگونو فدايي بريدونه مو ترسره کړل. ابراهيم يې د خبرې په غوڅولو سره وويل: موږ د نن ورځې نسل يو او مهمه خبره داده چې نن به څوک بيرغ پورته کوي او د هغه قيمت به څوک ادا کوي؟ محمود ځواب ورکړ: سمه ده، سمه ده موږ به وگورو... خو په هر تقدير هرکله راشئ، اوس تاسو د مقاومت په خندق کې خپل ځای په پوره عزت او احترام سره واخلي.

ځينو ځوانانو د دوی خبرې اترې ودرولې او د دوی خواته په راتگ سره يې سلام وکړ او هغوی د سلام ځواب ورکړ. محمود د رخصت کيدو لپاره اجازه وغوښتله او ځوانان د خپل تعارف لپاره پورته شول: زه ابراهيم يم له الشاطي کمپ څخه، زه ستاسو ورور ياسر يم د خانيونس له کمپ څخه، زه ستاسو ورور عماد يم د جبالیه له کمپ څخه، زه محمود يم له البريج کمپ څخه او زه عزالدین يم له شجاعیه څخه. هغوی کيناستل او د خپلو وروڼو د زړورتيا د

کارنامو په هکله يې خبرې پيل کړې چې څنگه دغو بريدونو اشغالگر په مشکلاتو کې راگير کړل، فوځيان په خپلو دريشيو کې او له وسلو سره اختطاف کيږي او ورکيږي، او د دولت امنيتي ادارې له ټولو فعاليتونو، ظلم او وحشت سره د دې ستونزې په حل کولو کې ناکامې پاتې شوې. بيا هغوی د الله تعالی شکر ادا کړ چې د وسله والې مبارزې په مټ د جنگ لپاره رسمي دروازه خلاصه شوه او ان شاء الله زموږ راتلونکي سهار به له برياليتوبونو ډک او روښانه وي. درې مياشتې په سرعت سره تېرې شوې او حسن او ابراهيم کور ته راغلل او څو ورځې وروسته محمود هم راغی. له معمول سره سم په دې خوښۍ کې د گاونډيانو او کورنۍ د غږو له طرفه مبارکۍ او جشن ولمانځل شو. په همدې ورځو کې عراقي ځواکونو په کويت حمله وکړه او امريکايي او لويديځ هيوادونه د عراق په خلاف د جنگ لپاره راتول شول. د انتفاضه فعاليتونه تر ډيره حده کم شول او ټول خلک منتظر شول چې په راتلونکو ورځو کې به څه کيږي. اکثره فلسطينيان په دې هيله وو چې صدام حسين به نيم اسرائيل ختم کړي. سره له دې چې د لويديځوالو د درنو وسلو د استعمال له امله زموږ د عراق په خلکو ډير زړه بد شو. موږ په بې صبري سره د دې جنگ د پيل کيدو انتظار کاوه تر څو په خپلو سترگو وگورو چې څنگه دا ظالم او جابر دولت په توغنديو سره تباه کيږي او د اسرائيلو دولت او خلکو له دې جنگ څخه ويرې زموږ دا بې صبري نوره هم زياته کړله په ځانگړې توگه کله به چې د کيمياوي وسلو خبرې کيدلې ځکه دا دعوی کيدله چې عراق کيمياوي وسلې لري.

ټولو خلکو په بې صبري سره خبرونه اوريدل، کله چې اعلان وشو چې په عراق باندې حمله وشوه، نو ټولو خلکو به د اسمان په طرف کتل تر څو له عراق څخه راتلونکي کيمياوي توغندي وگوري چې څنگه به دا ظالم دولت لوتې لوتې کوي. کله چې په لومړي ځل په اسرائيلو کې د خطر زنگ ووهل شو او خلکو د گازي ماسکونو اچول او په پناه ځايونو کې پتيدل پيل کړل نو په مختلفو سيمو

کې خلکو شعارونه پیل کړل: «بالروح بالدم نفديک يا صدام... يا صدام يا حبيب
اضرب اضرب تل اييب» چا چې تل اييب په نښه کړ هغه د دې مظلوم اولس
محبوب جوړ شو چې له لسيزو څخه يې مصيبتونه او تکاليف گالل.

معلن د بېرني حالت د ختمولو اعلان وکړ او ورسره يې دا هم وويل چې په اکثره
سيمو کې خلک ماسکونه ليرې کولی شي او له پناه ځايونو راوتلی شي او
توغندي په يوه خاصه سيمه کې غورځي چې د هغو ارزيابي کيږي چې ايا هغه
کيمياوي مواد لري او که نه؟ په موږ کې يوه ويرونکې چوپتيا خپره شوه چې موږ
په دې توره شپه کې د پايلو انتظار کاوه، يوه شيبه وروسته اعلان وشو چې دا عام
چاوديدونکي مواد دي او هيڅ کيمياوي وسله نشته او د سيمې خلکو ته يې
وويل چې ماسکونه وغورځوي. موږ داسې محسوس کوله لکه د واورې اوبه
چې راباندې تويې شوې وي او چوپتيا خپره شوه چې هغه محمود ماته کړه او
ويې ويل: کيدای شي دا يوه دوکه وي تر څو اسرائيل ډاډه شي او ماسکونه وانه
چوي او بيا وروسته قوي حمله وکړي. موږ ځواب ورکړ: ان شاء الله، ان شاء الله.
حسن په ډير ډاډ سره وويل: وه خلکو له صدام سره کيمياوي وسلې نشته. که
ورسره وای نو په اسرائيلو به يې بريد کړی وای او که بريد هم پرې وکړي بيا هم
اسرائيل نشي ختمولی. محمود په غصه ځواب ورکړ: دا منفي سوچونه له کومه
ځايه راځي؟ حسن په ډاډ سره ځواب ورکړ: دا ځکه چې څوک اسرائيل ختمولی
شي په هغه کې ځانگړي صفات ضروري دي چې هغه اوس نشته. محمود په
غصه وويل: وروره زه نه پوهيږم چې دا سوچونه او فکرونه تاته له کومه راځي.
ابراهيم په مداخله کولو سره وويل: په هر تقدير ان شاء الله چې له هغه سره به
کيمياوي وسلې وي او هغه به په اسرائيلو حمله کوي. اوس هم وخت شته او
اوس به څه ويل له وخت وړاندې وي. د جنگ په جريان کې او په اسرائيلو
باندې د توغنديو د غورځيدلو په وخت کې د خلکو خوبني اوج ته رسيدلې وه.
دا سمه ده چې اسرائيل به د ځمکې له مخ څخه ورک نشي خو په لومړي ځل د

اسرائيلو په داخلي سيمو حمله وشوه او ټول په پناه ځايونو کې د مورگانو په څېر
 ننوتلي دي او يا يې ماسکونه اچولي دي چې نږدې ده هغوی ووژني او ځينې
 خلک خو د خطر زنگ په اوریدلو سره مړه شول. دا ټول زموږ لپاره ډير څه وو.
 خلک به بهر راووتل او فقط د يهودي دولت په طرف د توغندیو په تگ به يې
 نږې وهلې، خوښی به يې کولې او سندرې به يې زمزمه کولې او حال دا چې
 نتيجه يې تقريباً ټولو خلکو ته معلومه وه، بيا چې کله جنگ انجام ته ورسیده نو
 لويه نااميدي پيدا شوه. د جنگ له پایلو څخه د پيدا شوې نااميدي او مايوسي له
 امله خلک نور هم په غصه شول او کيدای شي د هغه ويرې انځور چې يهودي
 دولت يې ولړزاوه، خلکو د دښمن په کمزوري کيدو نور هم يقين زيات کړی
 وي. د جنگ له ختمیدو سره د انتقاضي په پيښو او فعاليتونو کې زياتوالی راغی
 او دا واضحه شوه چې په سيمه کې د فعالو قوتونو په حلقو کې د اشغالگرو په
 خلاف د وسلې کارولو ميلان زيات شوی دی، په ځانگړې توگه د انتقاضي له
 پيل وروسته تراوسه پورې د شهيدانو او ټپيانو په شمېر کې هم د پام وړ زياتوالی
 راغلی وو خو سيمې په مکمل ډول له وسلو نه پاکې شوې وې ځکه په غزه او
 لويديځه غاړه کې د دوو لسيزو اشغال راهيسې اشغالگرو ځواکونو په پلان شوې
 طريقې سره دا سيمې له وسلو او چاوديدونکو توکو نه پاکې کړې وې او هر هغه
 دروازه يې بنده کړې وه چې دا وسلې به ترې راوړل کيدلې او په دې کار کې
 ککړو خلکو ته به يې درنه سزا ورکوله. خلک تر دې پورې نه پوهيدل چې که
 چيرته دوی وسله ترلاسه هم کړي نو هغه به څنگه استعمالوي؟ له همدې امله
 کارمندانو، د چاقو، خنجر، تبر او تورو سره سره د کوټکو او لښتو استعمال هم
 پيل کړ. تومانيچه او پخوانی کارلوسټاف ټوپک به ډير کم تر سترگو کيدل.
 زما مور د محمود، حسن او ابراهيم د ممنوعه شيانو د تلاشي د څيړنو پروسه ونه
 خنډوله چې هغوی به يې په پټولو کې ناکام کيدل او يا به ترې غورځيدل. يوه
 ورځ چې کله هغې د ابراهيم د کوټې تلاشي اخيستله نو هغې دروازه راشکله او

هيڅ يې پيدا نكړل، خو د دروازې د پورې كولو په وخت يې په ذهن كې راوگرځېدل چې دراوزه ټوله بهر راوباسي، كله يې چې ټوله دروازه رابهر كړله نو په هغه كې د ننه يې د كارتن يو وړوکی قوټی پيدا كړ، هغې قوټی خلاص كړ او يوه تومانچه يې پكې پيدا كړه، هغه نږدې وه چې بې هوشه شي خو خپل ځان يې كنترول كړ او خپلې ارادې يې قوي كړلې او تومانچه يې پټه كړله تر څو مريم يې ونه وينې. ابراهيم په كور كې نه ؤ موجود نو ځكه يې د هغه له ميرمنې نه تحقيق پيل كړ چې د هغې خاوند چيرته شيان پټوي؟ چيرته، چيرته او څنگ څنگه... مريم هيڅ نه پوهيده او زما د مور په چلند حيرانه وه، كله چې ابراهيم كور ته راغی نو هغه ته يې په دې هكله هيڅ ونه ويل او له عادت سره سم چلند يې ورسره كاوه. ماښام مور د مريم چيغې واوريدي او مور نه پوهيدو چې څه روان دي خو كله چې زما مور دا چيغې واوريدي نو په منډه دوهم منزل ته پورته شوه او چې كله ورغله نو هغوی يې يو له بل سره په جگړه وليدل. مريم په چيغو وهلو سره ورته ويل: زه نه پوهيرم چې دلته څه روان دي، سهار مور تحقيقات رانه كوي او ماته معلومات نشته او ماښام خاوند راڅخه څيړنې پيل كړي او ماته معلومات نشته او زه داسې ناخبره يم لكه د ناوې په واده كې چې يو كوني انسان وي.

ابراهيم وويل: ايا زه پوښتنه كولی شم چې زما په كوټه كې څه شوي دي؟ مريم په ژړا شوه، د هغې ژړا هغه پيټی ؤ چې د ابراهيم له زړه نه وغورځيده ځكه هغه د مور د توجه لويه حصه د مريم په خوشحالي كې نغښتلې وه. ابراهيم پوه شو چې د هغه خفيه سامان مور اخيستی دی، هغه غلی شو او د مور خبرو ته منتظر شو. مور د هغه طرفته په كتلو سره وويل: ما تاته نه وو ويلي چې ته بايد له هيواده بهر لاړ شي؟ زما زړه به هميشه دا ويل چې ته خپل ځان، خپله ميرمن او خپله لور د جهنم په خوا بيايي. ابراهيم په خدا وويل: مورې! داسې ښكاري چې زه اوس هغه څه ووايم چې ما يې تر كلونو پورې د نه ويلو هڅه كوله، واوړه! او مريم نه

بي هم واوره! لکه څنگه زه په دروازه کې ولاړ وم نو ماته يې هم وويل چې نه
 بي هم واوره احمده! ما خپله لاره غوره کړې ده، دا د نن ورځې خبره نه ده بلکې
 د کلونو پخوانۍ خبره ده؛ ما په هغه ورځ خپله لاره غوره کړه کله چې ما واوريدل
 چې زما ورور حسن له يوې يهودي ميرمنې سره واده کړی او په تل ابيب کې
 اوسېږي، ما خپله لاره د جهاد او مقاومت لاره غوره کړه او په دې لاره روان وم او
 روان به يم او ما له دې لارې څخه هيڅ شی هم نشي ايسارولی، له همدې امله ما
 د نورو پوهنتونونو په ځای په اسلامي پوهنتون کې د زده کړو پريکړه وکړه. په
 هغه ورځ محمود له ما څخه خفه هم شو، او ما په سعودي عربستان او کويت کې
 د دندې پر ځای په غزه کې د ساختماني کارونو کولو پريکړه وکړه او زما مور له
 ما څخه خفه شوې وه. ما خپله لاره غوره کړې ده او زه به له دې لارې څخه په
 شانشم، الله شاهد دی چې زه له تاسو ټولو سره مينه لرم او زه د دنيا له ټولو شيانو
 څخه زياته مينه له تاسو سره لرم خو که تاسو ما له دې لارې څخه وگرځوئ نو زه
 به له تاسو ټولو سره تر دې پورې چې د مريم او اسراء سره هم مينه قطع کړم او
 تاسو ټول به پرېږدم تر څو زه په خپله لاره لاړ شم او خپل فرض ادا کړم. د هغه
 په سترگو کې اوبنکې ډنډه وې او له کوچنۍ بستري څخه د اسراء د ژړا غږ راتلو.
 د مريم او زما د مور له سترگو نه اوبنکې روانې وې، ما خپل ځان کنترول نشو
 کړلی او په رخسار مې ترمې اوبنکې روانې شوې، زما مور د خپلو اوبنکو د
 بندولو په کوښښ سره وويل: ته ازاد يې ابراهيمه او ته چې څه غواړې هغه وکړه.
 تابه هيڅوک نه منع کوي، الله دې ستا حفاظت وکړي، الله دې ستا ساتنه وکړي.
 بيا مور د هغه لاس ونيوه او له هغه سره په زينو ښکته روانه شوه او هغه ته يې
 خپله تومانچه په يوه جامه کې پيچلې ورکړه.

د الخليل ښار په يو کور کې بيرنۍ غونډه روانه وه چې مشري يې جمال کوله او
 ښي لاس ته يې عبدالرحمن ناست ؤ او دوی هلته په ښار او شاوخوا سيمو کې د
 انتقاضي د پراخولو پلانونه جوړول. دوی په دوو سمتونو کې په کار کولو سلا

شول: لومړی د انتقاضي د فعاليتونو څانگې فعالول او دوهم د مسلحو گروپونو تشکيل او د هغوی لپاره د وسلو راغونډولو اغاز کول.

يو موجود شخص له دريو ځوانانو سره ويني تر څو هغوی ته د وسله والې مبارزې د تشکيل اعلان وکړي او هغوی ته ووايي چې د وسلو لټون، د پناه ځايونو د چمتو کولو اماده گي او د دې ميدان لپاره د چمتو شويو خلکو نومونه ورکړي. په دې وخت کې په لسگونو کارمندان په مختلفو سمتونو کې حرکت کوي، افرادو او ملاتړو ته د طرزالعملونو په ویشلو، په ديوالونو د شعارونو په ليکلو، په سرکونو د موانعو د کيښودلو، د اشغالگرو فوځيانو او د هغوی د ځايي اوسيدونکو په تگ راتگ کې د خنډونو پيدا کولو او هغوی د کانو د باران لپاره مناسبو ځايونو ته د راوستلو هڅې يې پيل کړې تر څو ځوانان يې په اسانۍ سره ايسار کړي او ځانونه هم وساتي.

عبدالرحيم چې د ځوانۍ په اوائلو کې ؤ له خپلو ملگرو سره د صوريښارگوټي په جومات کې ويني، هغه د صبا لپاره په ښارگوټي کې کيدونکو فعاليتونو ته ترتيب ورکوي، د سهار له رڼا خپريدو مخکې هغه د ښارگوټي په کورونو او دوکانونو کې طرزالعملونه ویشي، په ديوالونو شعارونه ليکي، بيا موانع بردي او تايرونه سوځوي ځکه نن د اعتصاب ورځ ده لکه څنگه چې د مقاومت په اعلاميه کې هم ويل شوي دي. هغه دا هر څه کوي په داسې حال کې چې مخ يې پټ دی. يوه ورځ يو ملگری شاته منډې پسې وهي تر څو هغه ورشي او وگوري چې څه روان دي؟ عبدالرحيم پوښته ترې وکړه چې څه شوي دي؟ هغه ورته وويل: راشه ته وگوره! هغه وليدل چې کوم شعارونه ليکل شوي هغه ږنگ شوي دي، د حماس نوم ږنگ شوی دی او لاندې ترې ليکل شوي «له جاسوسانو ځانونه وساتي، حماس د اشغالگرو جاسوسان دي» عبدالرحيم وويل: دا کارونه څوک کوي؟ هغه ورته وويل: راځه، او هغوی وليدل چې د الجبهة اليسارية درې ځوانان دا کار کوي. هغوی له دې ويرې چې د دوی رڼه افشان شي

د لاس اچولو جگړه يې وکړه او بيا مخ پر وړاندې بل ځای د شعارونو لیکلو ته روان شول او له ځانونو سره يې لښتې او تېرگي هم يوړل او هلته يې بيا هغه ځوانان وليدل. هر يو يې څو څپېرې ووهل او درې واړه وتښتيدل. دوی تعقيب کړل او د هغوی کوڅې ته پسې ورسيدل او کوڅه يې محاصره کړه. يو څو تنه سپين ږيري راغلل او په دې شرط يې صلحه وکړه چې د دوی زامن به بيا داسې کار نکوي.

د صوريږ له کلي څخه به هره ورځ دوه بسونه وتل چې هغه به د تنظيم. باغواني، ترميم او نورو کارونو لپاره د القدس ښاروالی له مزدورانو ډک وو. دا بسونه اسرائيلي وو نو ځکه ځوانانو هدف وگرځول، سهار وختي يې ورته کمين ونيوه او په را رسيدو سره د ډبرو باران پرې جوړ شو چې له امله يې د بسونو شيشې ماتې شوې او د مزدورانو له وړلو پرته بيرته ستانه شول.

څو ورځې پرله پسې دا کارونه وشول او د القدس ښاروالی سره له دې مزدورانو بغير بله چاره نه وه نو فوځي جيونونه د دوی د ساتنې لپاره راغلل، يو جيب به يې شاته او بل به يې مخې ته روان وو. د ځوانانو لپاره په فوځي جيونو د بريد کولو موقع هم پيدا شوه او په همدې توگه به د سهار له شپږو بجو مقابلې پيل شوه او کله کله به تر ساعتونو پورې روانه وه. بالاخره داسې ښکارېده چې د بسونو اسرائيلي کمپنۍ چې دوه بسونه يې وسوځيدل: د خپل کار له دوام نه انکار وکړ. بيا له يوې عربي کمپنۍ څخه دوه بسونه په کرايه واخيستل شول او بيا هم د ډبرو باران دوام وکړ نو له دې امله دوی مجبور شول چې د ځان لپاره فوځي بندويست وکړي ځکه د ښاروالی مزدورانو ته اړتيا وه او مقابلې روانې وې. کله به چې عبدالرحيم او د هغه ملگري له دې کار څخه مطمئن نشول نو هغوی به بيت شيمش ته غځيدلي لويې لارې ته ووتل او هلته به يې اسرائيلي موټر په ډبرو ويشتل. د هغوی د موټرو ښيښې به يې ماتولې او په سرک به يې د موټرو تگ راتگ له خنډ سره مخ کاوه، اشغالگر عسکر به راغلل نو په هغوی به يې هم

دېرې ویشتلې او بیا به غرونو ته وتښتیدل چې بالکل د خپلو کورونو په څېر پکې
بلد وو او هلته به یې لوبې او ساعت تیری کاوه.

مقابلې زیاتیدلې او فعالیتونو شدت پیدا کړ، د شهیدانو شمېر په زیاتیدو شو او د
تپیانو شمېر له تصور زیات ؤ. اشغالگر له خپلو ارادو څخه نه اوسنل او دنیا
خاموشه وه. د یو لاریون په مهال چې په اقصی جومات کې وشو؛ اشغالګرو په
لاریون کوونکو باندې د درنو ماشیندارو سره حمله وکړه او د هیلې کوپترو په
مرسته یې په لسگونو خلک شهیدان او په سلگونو تپیان کړل او د عکس العمل
له ویرې یې په سیمه کې ګرځندیز نافذ کړ. د ګرځندیز پر مهال د یو ځوان
هلاک په زړه کې د انتقام عزم راپارېږي، هغه خپله چاره تېره کوي او د ګرځندیز
ختمیدو ته انتظار باسي. د ګرځندیز ختمیدو په لومړۍ ورځ هغه خپله چاره د
خوراکي توکو په سامان کې پټوي او بس ته خپري او داسې څرګندوي چې هغه
د کار لپاره یروشلم ته ځي. هغه د خپل کار له ځایه لیرې ښکته کیږي تر څو
مناسب هدف ولټوي. د هغه ګامونه هغه د یوې کلیسا په طرف رهي کوي چې
هلته ځینې یهودیان عبادت کوي. د هغه په ذهن لومړی دا فکر راځي چې د
اقصی جومات بدله دلته ډیره مناسبه ده خو هغه په دې سوچ سره بیرته ستیږي
چې هغه په عبادت ځای کې د عبادت کوونکو خلکو وژونکی نه دی.

هغه مخ په وړاندې ځي او یو سړی ویني، خپله چاره راوباسي او په هغه ګزار
کوي او هغه ځای په ځای وژني، بیا مخ په وړاندې ځي او یوه ښځینه فوځي
ویني چې په فوځي یونیفورم کې وه په هغې هم څو گزارونه کوي او هغه هم
وژني. خلک هغه ته متوجه کیږي او شور جوړوي. د ځانګړو ځواکونو یو
عسکر د هغه مخې ته راځي. د هغه مخ ته تومانیچه نیسي او هغه ته د چرې د
غورځولو حکم کوي خو هغه د عسکر په خوا ورځي. د عسکر لاسونه ریرېږي او
په دواړو لاسونو توپک نیسي. په لمړیدلو لاسونو د زې کوي چې د عامر په پښو
کې درې درې مرمی لګیږي او وینه ترې بهیږي خو هغه مخ په وړاندې ځي.

عسکر دريشي او توپک هم د هغه د قدمونو د کنترول نه عاجز دي او عسکر غورځي، د عامر لپاره دوه يا درې قدمه پاتې دي، هغه په ځمکه خپلو ځنبو شويو پنبو ته زور ورکوي او د مخته تگ هڅه کوي خو هغه ناکامیږي، عسکر لږزیري او کله چې د عامر يقين راځي چې هغه حرکت نشي کولی نو هغه خپل وزن مخته طرفته اچوي او په عسکر یو گزار، دوه گزارونه او درې گزارونه کوي، فوځي وژل کيږي او عامر په لوړ سر نیول کيږي.

دوه شل کلن ځوانان په مسجد المخيم کې ابراهيم لټوي، هغوی د جومات په یو کونج کې له هغه سره خبرې اترې کوي او بیا سهار وختي له هغه نه رخصت اخلي، ابراهيم په خپل موټر کې د هغوی انتظار کوي تر څو هغوی کار ته د تلونکو بسونو تم ځای ته ورسوي، هغه هر یوه ته د خوراک یوه کڅوړه ورکوي او هغوی ته نصیحت کوي چې په احتیاط سره اوسیرئ. ځوانان په یو بل موټر کې کيني چې هغه د ۱۹۴۸ اشغال شویو ځمکو ته د ننه کار کوونکي مزدوران ليردوي، تر دې پورې چې هغوی یافا مقام ته رسيږي او د ورکشاپ په دروازه باندې مالک او نورو مزدورانو ته انتظار کوي. یو سړی راځي او دروازه خلاصوي، دوی دواړه په هغه پسې له شا ځي، خپل چاقوگان راوباسي او په هغه گزارونه کوي، کله چې نور مزدوران راځي نو هغوی هم وژني، کله چې مالک راځي نو هغه هم وژني، هغوی له ځایه د وتلو پریکړه کوي خو له دې وړاندې په هغوی کې یو تن په دیوال باندې په سپرې سره دا جمله لیکي «د حماس د کلیرې او زموږ د زړورو شهیدانو د ارواحو په نوم» او بیا له هغه ځایه ځي.

یو بل ځوان له خپل تره سره اړیکه نیسي چې هغه د یهودیانو موټر غلا کوي او بیا یې پرزه پرزه خرڅوي، هغه د سهار له لمانځه وروسته له خپل تره څخه یو لوی او دروند موټر اخلي او د تل ایب په سیمه کې د تل باشومیر روغتون مخې ته یې بیایي، هلته د بس په یو تم ځای کې زیات فوځیان ودریږي، هغه د موټر

رفتار تېزوي او د همدې تم ځای په خوا يې غړوي چې له امله يې درې فوځيان وژل کيږي او په لسگونو نور تېيان کيږي، او دا پېښې بيا بيا تکرارېږي.

يوه ځوان د بس په تم ځای کې په ناستو خلکو د چاقو په واسطه برید وکړ او څلور تنه يې ووژل. بل ځوان له پوهنتون څخه په راوتونکو محصلينو د نېر گزارونه وکړل چې له امله يې يو شخص مړ او څو تنه تېيان شول... په لسگونو داسې پېښو سياسيون او اسراييلي چارواکي «د چاقو جنگ» په هکله په خبرو کولو مجبور کړل او د هغوی په ټولنه کې ويره خپره شوه. په دوی کې ځينې افراد د دښمن سيمو ته د جنگ په وړلو کې بريالي شول او د هغوی خلک يې ووژل. نه يوازې دا چې د شهيدانو په شمېر کې زياتوالی راغی بلکې د دنيا والو د ضمير د راويښولو انتظار يې کاوه چې هغوی په خپلو مرداريو کې ډوب وو. د وسلو د ترلاسه کولو هڅې ختم نشوې او دا د ډيرو خلکو لپاره يو جنون وگرځيده.

يو ځوان ابراهيم ته خبر ورکړ چې د دوی په سيمه کې يو جاسوس دی چې له هغه سره وسله هم شته او هغه يې روزانه له ځان سره وړي او راوړي. هغوی وړاندیز وکړ چې هغه بايد په سپينې وسلې سره ووژل شي او وسله يې واخيستل شي. هغوی وضاحت ورکړ چې هغه په کمين کې وژل کيدلی شي او دوی دا کار کولی شي او ځوانان آماده دي. ابراهيم دوی ته د انتظار کولو وويل تر څو د دوی لپاره يوه تومانچه آماده کړي ځکه دوهم گروپ يوه تومانچه د يو لړ عملياتو لپاره وړې وه. اووه ځوانان په سپينو وسلو سمبال او په پټو مخونو د هغه جاسوس د تگ راتگ په لاره کې کمين ونيوه. د هغه د موټر په لاره کې يې يو موټر ودراره. کله چې هغه ودرید نو څو کسانو پرې د چاقو په واسطه حمله وکړه. هغه يې تېي کړ خو هغه ژر په يو لاس سره «عوزي ټوپک» رااخلي او په ځوانانو ډزې کوي او په دوهم لاس سره د ليونيانو په څېر موټر چلوي. موټر بيرته غړوي او له بریدگرو څخه ليرې تېښتي. يو ځوان شهيد کيږي او «عماد» چې له ابراهيم سره يې په نقب زندان کې ملاقات شوی و: ابراهيم ته راځي او ټوله کيسه

ورته کوي. د ابراهيم په سترگو کې اوبښکې راځي او قسم کوي چې تر هغه وخت پورې به ويده نشي چې دوی ته يوه وسله راپيدا نکړي. هغه په خپل موټر کې کيني او رفح ته روانيږي. هلته له يو ځوان سره ويني او له هغه نه د يو بل شخص په اړه پوښتنه کوي. هغه دريم شخص هغه ته د انتظار کولو وايي او يو ساعت وروسته په يوه بوجي کې د پيچل شوي څيز سره راځي. هغه په موټر کې پردي او کله چې بوجي پرانيږي نو په هغه کې يو کلاشنکوف توپک پيدا کوي. هغه يې ښکلوي او بيرته راستنيري چيرته چې عماد د هغه انتظار کوي. هغه بوجي ورکوي او ورته وايي: اوس تاسو په محفوظه طريقه سره کار کولی شئ. عماد وسله اخلي او خپلو ملگرو ته ور گرځي او توپک يوې ليرې سيمې ته وړي تر څو هغه وگوري او د هغه استعمال زده کړي ځکه دا لومړی ځل دی چې هغوی توپک په لاس کې نيسي. هغوی هڅه کوي او بيا هڅه کوي خو هيڅ گټه نکوي. عماد بيرته د ابراهيم خواته راځي او گيله کوي چې توپک خراب دی. ابراهيم توپک يو داسې ځوان ته وړي چې هغه په وسلو کې تجربه لري. ځوان توپک يو او دوه ځله گوري او هغه پرانيږي او بيا ابراهيم ته وايي: دا سمه ده چې توپک خراب دی ځکه د هغه ستن ماته ده او دې ته د نوې ستنې ضرورت دی. ابراهيم پوښتنه کوي: موږ ستن له کومه ځايه راوړو؟ ځوان ځواب ورکوي: تاسو د خراطې او برادې يو ورکشاپ ته اړتيا لرئ تر څو نوې ستن درته جوړه کړي. ابراهيم د هغه شکريه ادا کوي او روانيږي ځکه د دې ستونزې حل اسان دی. د حسن يو ورکشاپ دی چې هغه دا کار کولی شي. هغه د حسن ورکشاپ ته ورځي، توپک پټوي او د هغه مطلوبه برخه له ځان سره وړي او له ډير کوښښ نه وروسته يوه متبادله ستن تياروي. هغه د ازمايښت لپاره وړي او دا ثابتيږي چې دا توپک لا هم په مکمل ډول مناسب نه دی. اوس ډير ناوخته شوی ؤ او دوباره ورکشاپ ته تگ شک پيدا کولی شي او د ستونزو لامل کيږي نو ځکه به راتلونکې ورځې ته انتظار کوي.

راتلونکې ورځ بيا کوشنېس کيږي. ازمویل کيږي او ترميم ته اړتيا پېښيږي او په همدې توگه له ورکشاپ نه د ازمایښت ځای ته څو ځله تگ او راتگ کيږي تر دې پورې چې توپک د استعمال وړ گرځي. خو يوه نوې ستونزه پيدا کيږي هغه دا چې شته مرمی د تربيت او يا عملياتو لپاره کفايت نکوي او دا يوازینی توپک دی چې په مختلفو گروپونو کې په مختلفو سيمو کې گرځي راگرځي. د ابراهيم سره موجودې يوازینۍ تومانچې سره دوه ځوانان روانيږي. يو پيجو (۴۰۴) موټر چلوي چې په دې سيمه کې عام دي او دوهم کس له هغه سره کيني. هغوی د غزې په منځنۍ سيمه کې د لويديځ په خوا دیر البلح ته نږدې ځي چې هلته د کفارداروم په نوم يو کلی دی. د يو لوی زورواکي موټر ويني چې د کلي د زرعي سيمو څخه لیدنه کوي. هغه يوې اشارې ته ودریږي او ځوانان نږدې ورځي. تقريباً په دیرش سانتي متره فاصلې باندې د هغه ملگری په هغه سړي باندې ډز کوي. هغه په سر لگيږي او ځای پر ځای مړ کيږي او موټر بيا روانيږي. بل طرفه په لسگونو فوځي جیپونه سيمه محاصره کوي خو هغوی ته دا احساس نه کيږي چې تورن کسان څو شیبې وړاندې د دوی له مابين څخه وتلي دي.

ابراهيم او د هغه ملگری هر وخت د يو داسې خبر انتظار باسي چې معلومه شي چې له چا سره وسله شته يا ورسره وه. اگر که ډيره پخوانی هم وي. هغوی ته خبر رسيږي چې له يو سپين ږيري سره يو کارلوگستاف توپک دی او هغه د اسرائيلي اشغال له ورځو څخه پټ کړی دی. هغوی سپين ږيري ته ورځي. هغه ته منت او زاری کوي. د هغه لاسونه او تندي ښکلوې او هغه ته د هر څو روپو د ورکولو وړاندیز کوي خو هغه سړی انکار کوي چې له ما سره هيڅ شی هم نشته.

دوی له هغه نه بیرته روانيږي خو هغه يې بيا راغواړي. له دوی سره يوې نږدې باغچې ته ځي. د يوې ونې لاندې ځمکه کيندي او د سيمنتو يو پایپ راوباسي چې له خاورو څخه ډک شوی دی. هغه پایپ له خاورو نه خالي کوي او يو شی

ترې راوباسي چې په پلاستیک کې پیچلی دی. هغه پلاستیک خیرې کوي او لاندې ترې د رخت یوه بوجی ده. هغه بوجی پورته کوي او لاندې ترې د رخت یوه توته ده. هغه رخت پورته کوي او لاندې یو توپک دی چې یوه اوږده د رخت توته یې پرې پیچلې ده او د زنگ کیدو نه د ساتلو لپاره یې غوړ کړی دی. سره له دې چې دوی ټول هر څه صفا کړل خو بیا هم معلومیده چې زنگ خپل اثرات پیل کړي وو خو اوس هم په ښه حالت کې دی... بالکل په بهترین حالت کې دی. ابراهیم چې ډیر تنگ شوی و سپین ږيري ته وایي: ته د دې په بدل کې څه غواړې بابا. ته څومره روپی غواړي؟ د سپین ږيري په سترگو کې اوبښکې راځي او وایي: د دې قیمت ډیر زیات دی. ابراهیم پوښتنه کوي: څومره قیمت یې دی؟ سپین ږیری وایي: چې دا د خدای په نوم د اشغال پر ضد استعمال شي. ځکه د دې د پټولو او استخباراتو ته د نه ورکولو قیمت ما څو میاشتې په تحقیق کې او یو کال په زندان کې تېر کړی دی. ابراهیم د هغه سر ښکلي او ورته وایي چې د الله تعالی په حکم سره به همداسې کړي. له هغه نه د دعا غوښتنه کوي او روانیږي. سپین ږیری د اسمان خوا ته گوري. دعا کوي: یا الله د دوی مرسته وکړې او گزارونه یې رسا وگرځوې.

د بارودو او چاودیدونکو توکو د لټون یوه نوې لړۍ پیل کړي. له یو شخص څخه بل شخص ته چې هغه یې دریم شخص ته رسوي. بیا څلورم او پنځم ته. له شپږم شخص سره یو څو مرمی پیدا کړي چې له لسو نه زیاتې نه دي. له بل سره پنځه مرمی پیدا کړي او په همدې توگه د نیم شاجور د ډکولو لپاره مرمی راټولیږي.

او بیا د وسلې د استعمال د ماهر د لټولو یوه بله لړۍ پیل کړي. دا لړۍ په یو ځوان باندې ختمیږي چې په نږدې ورځو کې په خارج هیواد کې له زده کړو نه راستون شوی دی او هلته یې یو تربیتي نظامي کورس هم کړی دی. هغه ځوانانو ته د تربیت ورکولو او په دې کې د ونډې اخیستلو لپاره خپل رضایت څرگند کړ.

له ابراهيم سره هغه راتلونکې ورځ په عمر مختار کوڅه کې د نامعلوم عسکر د خلي سره ملاقات وکړ. ابراهيم يې له هغه ځای نه يو باغچې ته راوړي چې هلته څلور ځوانان د تربيت لپاره منتظر ناست دي. هغه د ډزو کولو مختلف هڅونه او مربوطه خبرې ور زده کوي.

عماد کارلوگستاف توپک نيولی دی. هغه په خپلو لاسونو کې اړوي او له خوښۍ نه په جامو کې نه ځاييږي. يو ځوان ورځي چې د ليمو په ونه باندې نښه نصب کړي. عماد توپک ته مرمی ورتيروي، خو ډيرې مرمی د هغه له لاس سره د نږدې خلکو په څنگ کې تيريږي چې د مرگ ژوبلې سبب جوړيدلی شوی. له دې پېښې سره په چاپيريال کې انتشار او گډوډي پيدا کيږي خو څه وخت وروسته حالت نورمال کيږي او ځوانان له زيات احتياط سره خپل تربيت ته دوام ورکوي. هر يوه ته فقط د يوې مرمی د استعمال اجازه وه ځکه مرمی کمې وې او ډيرې مرمی ضايع شوې وې. خو هيڅ خبره نشته، عملي تربيت به په ميدان کې کيږي. اوس به يو گروپ له چاقو گانو سره ځي او له يوه تن سره به د بېړيو حالاتو لپاره توپک وي چې په هغه سره به په عملياتو کې يو لوی بدلون راځي. خو ځوانان په ناخون گير سره د اورلگيت سرونه قطع کوي او په يو قوطي کې يې جمع کوي او يو بل ځوان يو نوی د اوسپنې قوطی تياروي او هغه په ټکړو او کوچنيو برخو بدلوي چې د چاودنې په وخت کې په اسانۍ سره خواره شي. هغه دا قوطي د اورلگيت له سرونو څخه ډکوي او په هغه کې د تنگستن تار اچوي چې هغه يې له يومبرقي خراغ څخه ويستلی ؤ او د هغه شيشه يې په احتياط سره ماته کړې وه. د هغه تار دواړه سرونه يې راوياسل او د يو بل تار په واسطه يې سره وتړل.

يادونه: د تنگستن تار په عمومي ډول په خراغونو او نورو برقي الاتو کې استعماليږي. تنگستن يو تار دی چې د مضبوط کيدو او په زيات حرارت کې د نه ويلو کيدو له امله مشهور دی. دا تار په خراغ کې د ننه استعماليږي ځکه دا په

زیات حرارت کې هم نه ویلي کیږي او د رڼا پیدا کولو لپاره زیات گرم کیږي. کله چې په څراغ کې برق تیريږي نو تنگستن تار گرمیږي او سپینه رڼا پیدا کوي. دا عمل «فلومنټ» بلل کیږي او دا د څراغ د روښانه کیدلو اساسي اصول دي. نورو ځوانانو ټایرونه سوځول او د چاودیدونکو توکو له ځای نه یې څو متره لیرې موانع کیښودلي و. کله چې د گزمو موټر راوړسیدل نو په هغوی د ډبرو باران جوړ شو او له موټرو نه په دوی د زې پیل شوې او لاریون کوونکي شاته شول. کله چې موټر د چاودیدونکو توکو ځای ته ورسیدل نو عماد تارونه له بېټرۍ سره وصل کړل. یوه زوروره چاودنه وشوه. له موټر نه لوګي پورته شول او د فوځیانو چیغې پورته شوې. ځوانان له سیمې ووتل او په لوی شمېر کې کومک او ایښولانسونه د ټپیانو د لیریدولو لپاره راغلل چې هغوی د فریاد چیغې وهلې.

دروېشتم څپرکی

د ابراهیم او مریم د لور اسراء دنیا ته د سترگو غږولو له اوائلو نه وروسته ما ولیدل چې زما مور له هغې سره ځانګړې مینه کوي او خاصه پاملرنه یې کوي چې د محمود او حسن د اولاد په نسبت څو ځله زیاته وه. زه نه پوهیدوم چې د دې خاص محبت علت څه دی؟ شاید دا د ابراهیم لپاره یو ځانګړې عاطفیت وي چې هغه زموږ مور په خپله غیر کې روزلی دی تر څو زموږ په څېر یې پرورش وشي. همدارنګه په دې وجه به یې هم د هغه له لور سره مینه وي چې هغه یې د لور. لور ده او د نورو لمسیانو په نسبت یې زیاته مینه ترلاسه کړې وي. گویا که اسراء د دوو محبتونو حقداره ګرځیدلې وي؛ یو د خپل زوی (ابراهیم) د مینې له امله او دوهم د خپلې لور د اولاد کیدو له امله. که ریښتیا ووايم نو که چیرته ما د ابراهیم لپاره خاص مینه او احترام نه درلودلی او دا یقین مې نه درلودلی چې هغه د دې مینې حقدار دی نو ما به له هغه سره زموږ د مور په دومره مینه حرص او حسد کړی وای حال دا چې هغه یې زما په څېر خپل زوی نه ؤ. هغه به یې په ماشومتوب کې اکثره وخت په غېږ کې واخیست. له هغه سره به یې لوبې کولې

او هغه (للو، للو)، سندرې به يې ورته ويلې چې ميندې يې د خپلو بچيانو د ویده کولو لپاره وايي تر څو هغه ویده شي او يا ژړا بنده کړي. هغې به ډيری وخت دا سندرې ورته ويلې:

هاتي منديلي يا واقفه علی الباب... هاتي منديلي، لا رجع عابلا دي يا واقفه علی الباب... لا رجع عابلا دي و اشوف حبابي يا واقف علی الباب... و اشوف حبابي. هغې به په دې وزن او طرز سره په بديهي توگه دا سندره زمزمه کوله خوله ابراهيم سره له واقعي نه وروسته هغې په خپله سندره کې د «منديلي» په ځای «بارودي» ويل پيل کړل او هميشه به يې داسې زمزمه کوله:

هاتي البارودي يا واقفه علی الباب... هاتي البارودي، احرر بلا دي يا واقفه علی الباب... احرر بلا دي يا عز احبابي يا واقفه علی الباب... يا عز احبابي.

ماته زما د مور سندرو ډېر خوند راکاوه او دا مې محسوسوله چې هغه د دې سندرو په واسطه خپل او زموږ اميدونه او خوبونه بيانوي. ما به اکثره دوهم منزل ته د ختلو لپاره يوه بهانه جوړه کړه او اسراء به مې زموږ مور ته راوړله تر څو هغه ورته سندرې ووايي او زه يې واورم او الفاظ يې زما روح لمس کړي، ما به په کوم کار کې ځان مشغول څرگند کړ او يا به مې کتاب لوست.

ابراهيم د عماد په شمول له يو څو ځوانانو سره ناست ؤ او هغوی د شجاعیه په ختيځ کې د میوو او سبزیو د بسته بندي کولو په یوه فابریکه باندې د برید کولو پلانونه جوړول، هلته په لسگونو عربو مزدورانو د اسرائیلي مالکانو ماتحت کار کاوه چې هغوی ځانونه په امن او سکون کې گڼل.

ځوانان په سپین رنگه پیجو (۵۰۴) موټر کې روان شول، په هغوی کې له یوه سره کارلوسټاف توپک ؤ چې د هغه په شاجور کې یو څو مرمی وې او له دوو سره کمانډويي چرې وې او څلورم نفر موټر چلاوه چې دوی یې د شجاعیه په طرف بیول. د شجاعیه نه په تیریدو سره دوی د یوې فابریکې دروازې ته ورسیدل، دننه یو لوی ځای چې ؤ چې له مزدورانو او سامان څخه ډک ؤ. موټر د چاپې وهلو

په خبر ناخاپه ودرید، دریو کسانو ترې توپونه واچول، یوه تن توپک پورته کړ او عربو مزدورانو ته یې وویل چې په خپلو ځایونو ودریري او هېڅ مداخله ونکړي او هغوی ته یې چیغې وهلې چې د هغه خبره ومنې. نورو کسانو په یهودیانو له چړو سره حمله وکړه، هغوی چیغې وهلې او د رحم کولو غوښتنه یې کوله. عملیات په دریو دقیقو کې پای ته ورسیدل، هغوی خپل موټر ته وختل او په تېزي سره روان شول. یوه شیبه وروسته په لوی شمېر کې فوځیان راوړسیدل، د سیمې تالاشي یې پیل کړه او د موجودو خلکو نه یې تحقیقات پیل کړل. یو څو ساعته وروسته یوه اعلامیه خپره شوه او په هغه کې ویل شوي وو چې دا برید د اسرائیلو د نوي لوی درستیز «یهود باراک» د ټاکلو په خوښۍ کې یوه ډالۍ وه.

څو ورځې وروسته ابراهیم ته نوي معلومات حاصل شول چې یو یهودي د شمالي غزې په زراعتي ځمکه کې د سبزي اخیستلو لپاره راځي. د دې خبر له تصدیق نه وروسته هماغه گروپ د هغه د هدف گرځولو په موخه د مکمل وسلو کارلوسټاف توپک او تومانچې سره روانیږي او د هغه د راتگ انتظار کوي. هغه په سړک ودریري او د کروندگرو انتظار کوي تر څو له هغوی نه ارزانه سبزي واخلي، یوه ځوان د هغه خوا ته ورځي او هغه ته د کوهین په نوم غبر کوي او هغه په کمزورې عربي کې ځواب ورکوي: «هو» نو هغه په سر باندې درې مرمۍ ولي او کار یې خلاصوي. ځوانان موټر ته خيژي او له هغه ځایه روانیږي. له یو څه مزل وروسته په لاره کې د دوی په مخالف سمت په لسگونو فوځي موټر په تېز رفتار کې د پېښې ځای ته ځان رسوي. په همدې شکل نورې پېښې رامنځته کیږي او خبرونه یې د هیواد تېي برخو ته رسیږي، او د خلکو هجوم کتابت عزالدین (د عز الدین په نوم قطعې) ته سلامونه کوي.

اسرائيلي مشران په لیونتوب اخته کیږي او غونډه کوي ځکه دوی د درنو ځاني تلفاتو سره مخ شول او دې کار هغوی لیوني کړي وو. هر یو په خپل ماتحت باندې چیغې وهي چې د دې خلکو نیول یا وژل ضروري دي او دا پروسه باید

بنده شي. د سيمې د نوعيت او د جنگ د نوعيت له امله دا ټول مسؤليت
استخباراتو ته راجع کيده او هغوی بايد په خلکو کې د دې ځوانانو لټون داسې
وکړي لکه څوک چې يوه ستن د بوسو په ډيری کې لټوي. هغوی خپل
جاسوسان په حرکت راولي او هغوی ته هدايت کوي چې هغوی ته د رسیده گي
لپاره يوه لاره ولټوي.

په لسگونو د فوځيانو نه ډک موټر په تېزي سره د غزې ښار صبرا کوڅې ته
رسېږي. يو کور محاصره کوي. د سيمې خلک راوياسي او د لاودسپيکر په
واسطه په کور کې موجودو خلکو ته د بهر راوتلو اعلانونه کوي او يو هليکوپټر
له پاسه پروازنه پرې کوي. په کور کې د ننه درې ځوانان چې فوځ ته مطلوب
دي؛ په يو وطاق کې غلي ناست دي او په باقي کور کې يوه فلسطيني کورنۍ
خپل ورځنی ژوند تېروي. د کور څښتن په منډه هغوی ته ورځي او ورته وايي:
څه کول پکار دي؟ يو ځوان ځواب ورکوي: تاسو له کور نه بهر لاړ شئ او دا
کار موږ ته پرېږدئ. سړی ورته وايي: موږ څنگه بهر لاړ شو او تاسو دلته
پرېږدو؟ درې واړه ځوانانو وخنډل او يوه ورته وويل: زموږ په هکله فکر مکه.
هر يوه په لاس کې يو بم نيولی ؤ چې دوی د پاڼو له اوسپنې څخه جوړ کړي
وو. او د اورلگيت له سرونو څخه بې ډک کړي وو او د يوه تن په لاس کې
تومانچه هم وه: تاسو بهر لاړ شئ تر څو زنانه وو او ماشومانو ته تاوان ونه
رسېږي. دا کار موږ ته پرېږدئ او هغوی سړی په دیکه کولو بهر کړ. سړی بهر
لاړ او خپل ماشومان او زنانه يې له کوره بهر کړل او د هغه په ژبه دا دعا جاري
وه: اللهم لا حول ولا قوة الا بالله، و جعلنا من بين ايديهم سداً و من خلفهم سداً
فاغشينهم فهم لا يبصرون. کله چې هغوی له کوره ووتل نو فوځيانو ونيول.
هغوی ته يې ټوپک په نښه کړل، لويان يې د تحقيق لپاره نږدې راوبلل او
ماشومان يې بل ځای ودرول. په کور د ننه ځوانانو خپل ځايونه ونيول. يوه
تومانچه نيولې وه او نورو دوو کسانو په لاسونو کې د اورلگيت بمونه او

سېگريټ لېتر نيولي وو او د حملې انتظار يې کاوه. بهر په لسگونو مسلحو فوځيانو په کور باندې د بريد چمتووالی نيوه. هغوی په زور دروازه خلاصه کړه او لومړی فوځي د ننه داخل شو. يوه ځوان خپل بم ته اور ورکړ او دروازې ته يې وشاره چې هغه په زور سره وچاودیده، د فوځيانو د چيغو غبرونه پورته شول او څوک چې له تپي کيدو خلاص شول هغوی شاته شول او د تپيانو چيغې پورته شوې، بيا دوی دوباره حمله وکړه او د سختو ډزو په شور کې يې تپيان بهر وويستل او له سختو ډزو سره بيا کور ته داخل شول، بيا ډزې ودریدې او فقط د يوې مرمۍ غبر راغی چې هغه د تومانچې مرمۍ وه چې يو فوځي پرې ووژل شو او له دې سره د لسگونو فوځيانو توپکو ډزې پيل کړې، د دوهم بم د چاودنې غبر واوریدل شو، چيغې جوړې شوې او بيا د ډزو غبرونه پورته شول، څه وخت وروسته فوځيان بهر راووتل، خپل تپيان يې پورته کړل، بيا يې شهيدان راوباسل او د کور څښتن يې ونيوه.

له دې نه وروسته سپين رنگه پيجو (۵۰۴) موټر په تېزي سره د اسرانيلي پوليسو د مرکز دروازې ته ورځي، يو بم ور غورځوي، په کارلوسټاف توپک او تومانچې سره ډزې پرې کوي، ساتونکي چيغې وهي او بيا په موټر باندې د شالخوا ډزې کوي.

اشغالگرو فوځيانو او استخباراتو د مجاهدينو د نيولو فعاليتونه تېر کړل او د قتل او لوټ کولو په يوه بله لړۍ کې يې کاميابي ترلاسه کړه. په دې کې هيڅ شک نه و چې په دومره لويه سطحه فعاليتونه له استخباراتو سره تړاو لري او د هغه زيات بوج په جاسوسانو باندې و. د ټولو هغو خلکو نيول پيل شول چې د ترور په پيښو کې يې لاس درلود، يا شکمن وو او يا يې د مجاهدينو مرسته کوله. اشغالگرو به يوه کوڅه محاصره کړه تر څو په يو کور چاپه واچوي چې هلته به مجاهدين پټ شوي وو، يا به د دوی يوې قطعې په باغونو او کوڅو کې کمين نيولی وو تر څو

يو مجاهد وويني او شهيد يې کړي. دا معلومه شوه چې د وسلو له کمبود او د اشغالگرو د تعقيب له امله حالات په هغه طريقه مخې ته نشي تللی.

په يوه ملاقات کې چې ابراهيم او ځينې مجاهدين پکې شامل وو؛ يو وړانديز وشو چې څوک هم تللی شي نو هغه دې مصر ته ولاړ شي ځکه په هيواد کې اوسيدل له ځان وژنې سره مساوي دي. ابراهيم او زياترو موجودو کسانو له دې وړانديز سره مخالفت څرگند کړ چې هغوی دې اشغال شوې خاوره پرېږدي. له زيات فشار نه وروسته ابراهيم وړانديز وکړ چې زياتره خلک بايد لويديځې غاړې ته لاړ شي، هلته دوی خپلو فعاليتونو ته دوام ورکولی شي، ارام کولی شي او بيرته غزې ته راتللی شي، هلته اسلحه هم لټولی شي او کيدای شي چې هلته د غزې په نسبت زياته وسله پيدا شي. د ځينو خلکو مصر ته د تگ په ټينگار سره دوی وويل چې که څوک هلته د تللو خواهش لري او لارې اسانه وي نو هغوی تللی شي. د ځينو مجاهدينو لپاره جعلی هويت کارډونه چمتو شول چې هغوی به له غزې څخه لويديځې غاړې ته، د تگ په مهال کارول، اته مشهور او اشغالگرو ته مطلوب افراد د رام الله سيمې ته ولاړل، هلته د پوهنتونونو او کالجونو محصلينو له هغوی سره مرسته وکړه. هغوی خپل ځانونه د پوهنتون محصلين څرگندول او يو اپارتمان يې په کرايه ونيوه تر څو د هغوی هلته اوسيدل د چاشک پيدانکړي. ځينو خلکو مصر ته د تگ او له سرحد نه د تيريدلو هڅه کوله چې هلته به دوی د ۱۹۴۸ اشغال شويو سيمو ته قاچاک کيدل او هلته به يو کوچي هغوی ته رهبري کوله او د ختيځ طرفته د نقب صحرا ته به يې بيول چې هلته د مصر په سرحد باندې سخت امنيت نيول شوی دی او هلته به دوی مصر ته قاچاق کيدل، ځينې خلک مصر ته په داخلیدو بريالي شول چې هلته د مصر امنيتي ځواکونو هغوی ونيول او زندان ته يې يوړل او څه وخت وروسته يې په دې شرط پرېښودل چې هغوی به له مصر نه وزي، او هغوی سوډان ته لاړل.

کوم خلک چې لويديځې غاړې ته ورسيدل هغوی د محصلينو په مرسته له مجاهدينو سره د تماسونو هڅه پيل کړه، عماد، بشار او محمد د الخليل پوهنتون له ځينو مشهورو محصلينو سره ملاقات وکړ چې هغوی به د جمال، عبدالرحمن، يوسف، يعقوب او عابد په درسي حلقو کې کيناستل. دې خلکو په جنوب لويديځه غاړه کې د وسلوال مقاومت چمتووالی نيوه، عماد په لومړي ملاقات کې پوښتنه وکړه: ايا دلته وسله شته؟ ځوانانو په خدا سره ځواب ورکړ: د وسلو ستونزه نشته، عماد په زور ورکولو سره وويل: نو موږ ته يې سمدستي راکړئ کنه! يوه ځوان په خدا ورته وويل: صبر، صبر ستاسو د غزې د خلکو وينه ډيره گرمه ده.

د کمپ ځوانان به په رام الله يا الخليل کې د سرکونو په غاړه حيران گرځيدل چې دلته د ډبرو بڼايسته کورونه د محلونو په څېر دي، يوه وويل: الله اکبر، د دې کور په زينت کې لگيدلې ډبرې زموږ کمپ ته د شپږو مياشتو ډوډۍ ورکولې شي، يعقوب په خدا وايي: د دې ځای خلک په ډير ښه حالت کې دي او اقتصادي حالت يې ډير ښه دی.

يو تور (۱۹۹۲ مادل) مرسيديز موټر تيريري، عماد د هغه طرفته گوري خو موټروان يې نه ويني ځکه هغه يو وړوکی هلک دی چې د سټيرينگ شاته ناست دی، عماد پوښتنه کوي: د دې هلک پلار څنگه هغه ته د يوازې موټر چلولو اجازه ورکوي؟ يعقوب په خدا ورته وايي: دا د هغه د پلار نه دی بلکې د دې هلک خپل موټر دی. عماد وايي: الله اکبر، د دې موټر په قيمت باندې موږ لس کلاشينکوفونه اخيستلی شو او دنيا په بل مخ اړولی شو. يعقوب ورته وايي: دلته په لسگونو ميليونران خلک شته چې هغوی ته د خپل دولت حساب هم نه دی معلوم. عماد وايي: کاش چې په هغوي کې موږ له ځينو خلکو نه روپۍ اخيستلې وای او وسله مو پرې اخيستې وای. يعقوب ځاندي: ستا فکر هر وخت د وسلو په اخيستلو کې وي. عماد ځواب ورکوي: تاته معلومات نشته چې زموږ

له وروڼو سره څه وشول، کله چې اشغالگرو په هغوی حمله وکړه نو له هغوی سره وسله نه وه تر څو ځانونه وساتي، په الله قسم که له هغوی سره یو توپک هم موجود وای نو هغوی به له شهادت وړاندې په لسگونو اشغالگر وژلي وای.

د حرم ابراهیمي شریف په دروزاه څو ورځې وروسته دوه اشغالگر فوخیان ودریږي چې د هغه ځای او د راتلونکو زورواکو ساتنه وکړي. د عماد او یعقوب هر یوه سره اتوماتیک توپکونه دي، هغوی په دواړو فوخیانو ډزې کوي او هغوی وژني، بیا غلي وروسته کیږي او پنا کیږي، فوخي کومک راځي او په ښار کې تر څو ورځو پورې گرځېندیز لگيږي.

څو ورځې وروسته ځینې ځوانان په خپل موټر کې سپرېږي چې په هغوی کې عماد هم شامل دی او له دوی سره څو دانې توپکونه هم دي چې دوی له ځینو وسله فروشانو څخه اخیستي وو او هغوی بیا له یهودي فوخیانو څخه اخیستي وو. هغوی د کوم زورواکي یا کوم فوخي د موټر په لتون کې له ښار نه په بهر سرک ولاړ دي تر څو په هغه ډزې وکړي. ناڅاپه یو فوخي جیب د دوی په مخالف طرف راځي، د جیب موټروان موټر بیرته غروي او ښار ته داخلېږي. هغوی یې تعقیبوي او په تېزي سره په جیب پسې شاته ځي، کله چې له جیب سره برابرېږي نو د دریو توپکو په ډزو سره په جیب کې ناست ټول فوخیان وژني.

په یوه بله پېښه کې د یو فوخي افسر موټر ویني، په هغه ډزې کوي چې له امله یې موټر چپه کیږي او پکې موجود فوخي یا مړ کیږي او یا تېي کیږي. له څو کلونو ژور خوب وروسته د الخلیل په ښار کې یو اور راپورته کیږي او د فوخیانو لپاره اغزی ګرځي. په ښار کې د شپږو نیولو لړۍ پیل کیږي او ځوانان زندانونو او اداري توقیفونو ته اچول کیږي. عماد او د هغه یو څو نور ملګري چې د اشغالگرو فوخیانو لپاره نامعلوم دي؛ بیرته غزې ته راستنېږي او له هغوی سره یو اتوماتیک توپک او څو مرمی دي، بیا یو بل ځوان الخلیل ته ځي او له

هغه ځايه له يو بل توپک سره راځي. اوس په غزه کې ريښتونی جنگ شروع کېدلی شي، ابراهيم ځوانان د اسرائيلي اهدافو د څارنې لپاره استوي او هغه ته خبر رسېږي چې يو فوځي جيب د الشجاعیه په ختيځ کې په عمومي سرک گزمه کوي چې په هغه سرک باندې په زرگونو مزدوران د اسرائيلو داخل ته د کار لپاره ځي، د گزمې دا جيب د سهار له اذان مخکې په دې لاره باندې ځي، په جيب کې درې فوځيان وي چې يو يې موټروان، دوهم د ماشيندارې شاته ناست وي او دريم د يو قوي لاسي خراغ شاته ناست وي او د مزدورانو او موټروانانو په سترگو رڼا اچوي او د لارې او څنډو تالاشي اخلي. په دې جيب پسې له شا يو سپين رنگه پيجو (۴۰۴) موټر روانيږي چې په هغه کې درې ځوانان ناست دي. يو موټروان او بل عماد او جميل دي، د دواړو په لاسونو کې اتوماتيک توپکونه دي، کله چې پيجو موټر له جيب سره برابرېږي نو دواړه د توپکو په ډزو سره درې واړه فوځيان وژني او د هغوی جيب د سرک له څنډې سره لگيږي. مجاهدين په اسانۍ او ارام سره بيرته ستنيږي ځکه هغوی وار له مخه د بيرته تگ لاره جوړه کړې ده. فوځيان راځي، سيمه محاصره کوي، خلک نيول کيږي، تحقيقات کيږي او راتلونکې ورځ د دشمن مطبوعات د يوې داسې بې مثاله زهريتا په هکله خبرې کوي او د هغو فوځيانو په هکله ليکنې کوي چې په غزه کې د روزنيرو اسکلپتونو په څېر ناست دي.

څو ورځې وروسته مجاهدين د يو نوي هدف په لوري ووتل او په يوه اسرائيلي بس چې د رفح له مصري سرحد څخه به يې واپس مزدوران راوړل؛ ډزې وکړې. څو ورځې وروسته يې په يو بل فوځي جيب ډزې وکړې، گرځېندیز اعلان شو. خلک ونيول شول او څيړنې پيل شوې خو هيڅ گټه يې ونکړه او د گرځېندیز ختميدو په لومړۍ ورځ مجاهدينو يو هدف په نظر کې واخيست او په هغه يې ډزې وکړې. اسرائيلي تحليلگرو به ويل چې غزه د اسرائيلو په سر کې يو تور سوروی گرځيدلی دی او ځينو سياسيونو په جرات کولو سره ويل چې له غزې

خڅه بايد اسرائيل بلا شرط او قیده ووځي، هلته ځايونه خالي کړي او له غزې نه گیر چاپیره دیوال تاو کړي او غزه باید په خپل حال پریږدي.

مجاهدین په خپل موټر کې د غزې په عمر مختار سرک روان وو، او داسې ښکاریده چې د سرحدي ځواکونو دوه موټر دوی تعقیبوي، عماد موټروان ته وویل چې له سرک نه وغږیږي او د وحدت کوڅې په خوا روان شي. د سرحدي ځواکونو موټر جلا جلا شول، یو وروسته پاتې شو او بل د موټر سره شاوخوا روان ؤ او دا معلومه شوه چې دا یو پلان شوی تعقیب دی. موټروان وارخطا شو او د موټر ټایرونه له پیاده رو سره وجنگېدل، د سرحدي ځواکونو موټر څو متره لیرې ودرید، دوه عسکر گوته په ماشه راښکته شول او په موټر کې ناستو خلکو ته یې وویل چې لاسونه پورته کړي او بهر راووځي. عماد په مخکې څوکی ناست ؤ، هغه سمدستي توپک راواخیست او د موټر له وروستی شیشې نه یې په عسکرو او جیپ ډزې پیل کړې او ورسره دوو نورو کسانو هم ډزې پیل کړې. د ډزو له ودریدو وروسته موټروان بیا موټر روان کړ او مجاهدین په یقیني توګه له مرګه خلاص شول.

درې تنه مجاهدین د شپې په ترورمۍ کې له توپکو سره په نرم او سوړ ږیګ باندې په ارام تګ سره د خان یونس په شمال کې پروت مستوطنت (عمني طال) ته نږدې ورسیدل، او له سهار نه وړاندې یې په ریګ کې کیندل پیل کړل، د اغزن تارونو لاندې په کشېدلو سره په شنو زراعتي ځمکو کې پټ شول، څو دقیقې وروسته یو فوځي جیپ د مستوطنت د څارنې لپاره راښکاره شو چې له پاسه پرې د برق یو څراغ نصب شوی ؤ، څنگه چې جیپ دوی ته راورسیده نو دوی پرې مرمۍ ویشتل پیل کړل، موټر څو متره وروسته ودریده، او بیا ځوانانو د هغوی وسله غنیمت کړه او له دې ځایه ووتل او هغوی ته په منتظر موټر کې سپاره شول. د اشغال شوي یروشلم د شاوخوا سیمو څلور ځوانان سره ویني او د یو ځانګړي عمل لپاره پلان جوړوي. هغوی خپلو موټرو ته څیږي او له ځان سره

سپني وسلې او رسي وړي او له سهار مخکې اشغال شوي ښار «لد» ته روانيږي. د سرحدې ځواکونو يو عسکر له خپل کوز څخه د خپل فوځي کمپ په خوا د سړک په غاړه روان دی. موټروان موټر تېزوي او په لږ غږولو سره عسکر د موټر په مخې حصه باندې وهي او هغه په ځمکه غورځي، نور کسان له موټر نه ښکته کيږي او هغه عسکر موټر ته راپورته کوي او پتوي يې، موټر گل کوي او د خپل مقصد په طرف روانيږي. هغوی د سره صليب په بين المللي دفتر کې يو پيغام پرېږدي چې د اسرائيلي حکومت لپاره يو مطبوعاتي اعلاميه گرځي چې په هغه اعلاميه کې هغوی د شيخ احمد ياسين او نورو بنديانو د خلاصون لپاره څلورويشت ساعته مهلت ورکوي او د هغه په بدل کې به هغوی نيول شوی عسکر «تسيم طوليدانو» د اروپايي ډيپلوماتانو په ضمانت سره ازادوي.

د اسرائيلو د صدر اسحاق رابين، د فوځ او استخباراتو د مشرانو ليونتوب سر ته څيرې، هغوی په زرگونو عسکر د تالاشي او د تلونکو او راتلونکو کسانو د پلټلو لپاره گمازي. څلورويشت ساعته د اسرائيلو حکومت بغير له څه لاسته راوړنو تيريږي، نو ځوانان هغه عسکر وژني او د هغه جسد په نږدې دره کې غورځوي تر څو رابين پوه شي چې که دوی اخطار ورکوي نو هغه ته عملي جامه هم وراغوستلی شي. د اسرائيلو حکومت يوه غونډه رابلي چې په هغه کې لوړپوړي فوځي او امنيتي کسان شتون لري تر څو په موجود خطرناک امنيتي حالت باندې خبرې اترې وکړي ځکه فدایي حملې زياتيږي او د هغوی ځاني تاوانونه ورځ تر بلې دوه چنده کيږي، هغوی خبرې کوي، مشورې کوي او وړاندیزونه کوي. د شپې په تياره کې د لويديځې غاړې او غزې ترانگې په هر ښار، کلي او کوڅه کې په زرگونو افسران او د استخباراتو کارمندان او په لسگونو زره فوځيان په سلگونو موټرو او بسونو سره په پراخه کچه د نيولو لړۍ پيل کوي چې له مخې يې د اسلامي غورځنگ حماس او جهاد اسلامي ټول کارمندان نيول کيږي. څلور سوه پنځلس کسان په تړلو سترگو او ولچک شويو لاسونو سره بسونو ته

خيژول کيږي او بسونه هغوی د شمال په طرف په پرله پسې مزل کولو سره د لبنان سرحد ته رسوي، هلته به هغوی د لبناني فوځ ترکونو ته ورپورته کوي او دوباره به د جنوبي لبنان داخلي سيمو ته وړل کيږي، تر دې پورې چې دوی صفري تقطعي ته رسيږي، هغوی په سرحد باندې ښکته کوي او مخته د تگ حکم ورته کيږي او که سرغړونه وشي نو په ډزو سره به ووژل شي، ټول خلک د سړک په بله غاړه ودریږي او پريکړه کوي چې له دې ځايه به خپلو کورونو ته له ستيندو بغير بل چيرته نه ځي ځکه هغوی پوه شول چې دا د ټولنيزې جلا وطنۍ يوه لړۍ ده. هغوی هلته د يخ، باران او لوږې سره کيني، د مطبوعاتو او سياست جنگ پيلوي تر څو په اسرئيلو فشار راوړي چې هغوی بيرته خپل هيواد ته وليږدوي. د وخت په تيريدو سره د لبنان خلک، تنظيمونه او مدني فعالان د دوی د ملاتړ او د اړتياوو پوره کولو لپاره راغونډيږي تر څو دوی بيرته وطن ته ستانه شي.

زما ورور حسن هم په دې خلکو کې شامل ؤ، هغوی د ابراهيم د جلا وطنۍ هڅه هم کوله خو هغه په کور کې موجود نه ؤ نو ځکه هغه خلاص شو، څو ورځې وروسته په مرج الزهور لبنان کې د جلا وطنه کړلی شويو خلکو په اړه د فلسطين په هر کور او هر مجلس کې خبرې پيل شوې، سمدستي د مجاهدينو نويو گروپونو د فدائيي بريدونو تاييا ونيوله تر څو د اسرئيلو حکومت ته د هغوی د پلاټونو د ناکامۍ ثبوت ورکړي او دا چې مجاهدين اوس هم د هيواد په کوڅو کې گرځي راگرځي.

عماد او د هغه ملگري د ختيځ سړک په خوا ووتل چې په هغه باندې اسرئيلي موټر تگ راتگ کوي، هغوی په خپل ټوپکو سره په يو اسرئيلي افسر ډزي وکړې چې هغه په خپل موټر کې سفر کاوه او موټر يې د سړک په غاړه پريښود. وروسته يو اسرئيلي بس چې يو څو متره ليرې ودرېده؛ هغوی ورته د يو ټوپک خالي شاجور پريښود چې په هغه کې يې د رابين لپاره يو خط ليکلی ؤ چې په

هغه کې يې د نورو فدایي بریدونو اخطار ورکړی وو او دا يې څرگنده کړې وه چې ستاسو د پالیسيو له امله به مقاومت نور هم زیاتېږي.

په شمال لويديځه غاړه کې ځینې ځوانان چې اشغالگر فوځ يې د نیولو هڅه کوله خو هغوی په تیښته او غرونو کې په پتیدلو بریالي شوي وو؛ هغوی هم بیرته راستانه شول او د وسلې لټون يې پیل کړ، له ډیر تکلیف او همت نه وروسته يې یو څه وسله ترلاسه کړه او په یوه غرنۍ او سخته لاره کې يې کمین ونيوه چې هلته موټر په کم رفتار تگ کولو باندې مجبور وو، د برقین کلي ته نږدې یو فوځي موټر راغی، هغوی پرې ډزې وکړې، موټر له غره سره وجنگېده او په کې موجود فوځیان مړه شول او مجاهدین روغ رمټ بیرته ستانه شول.

په نابلس کې د نظارت یوه پوسته چې د یو لوړ اپارتمان په سر په غضب سره جوړه شوې وه، د دې پوستې څارنه تر ډیر وخت پورې وشوه او دا معلومه شوه چې عسکر په کوم وخت کې بدلېږي. درې ځوانان راځي او درې هغه عسکر چې په پوسته کې دي هغوی به رابښکته کيږي او درې نور عسکر به پورته خيژي. درې ځوانان په اپارتمان کې له وسلو او چرو سره پټ شوي دي او د عسکرو د بدلیدو انتظار کوي، د گرمې موټر راغی او پخواني عسکر رابښکته شول او موټر ته وختل، نوي عسکر په زینو باندې پورته ختل نو مجاهدینو پرې حمله وکړه او هغوی يې ووژل او وسله يې غنیمت کړه.

هغه خاص گروپ چې گوندا تولیدانو يې اختطاف کړی ؤ؛ له یروشلم څخه په خپل موټر کې د عوزي ټوپک او یوې تومانچې سره ووتل او له نیمې شپې وروسته د الخضيرة سره نږدې اشغال شوې سیمې ته داخل شول، د یو تن اسرائیلي پولیس موټر چې د څارنې لپاره د سړک په غاړه ولاړ ؤ، مجاهدین موټر ته ورنږدې شول او هلته ودریدل او په پولیس يې ډزې وکړې او د هغه په وژلو سره يې د هغه تومانچه غنیمت کړه او مجاهدین په ارام سره خپلو کورونو ته ستانه شول.

د مجاهدينو لاسته يو څه وسله راغله خو ډيره محدوده او له مطلوب مقدار نه ډيره کمه وه، مجاهدين د وسلې ترلاسه کولو لپاره د دنيا بل کونج ته هم د تلو لپاره آماده وو او په هر قيمت يې اخيستلو ته تيار وو. عماد ته معلومات وشول چې له يوه سړي سره کلاشنکوف توپک دی، هغه يو څوک د دې توپک د اخيستلو لپاره ور استوي، هغه سړي عماد پېژانده چې په فلسطين کې د جهاد او مقاومت يو نښان گرځيدلی ؤ، هغه سمدستي د توپک په خرڅولو رضاء څرگنده کړه، بيرته په راستنيدو سره هغه شخص عماد ته وويل چې کلاشنکوف په هغه قيمت خرڅوي په کوم چې هغه اخيستی دی، بغير له دې چې يوه پيسه هم زياته واخلي او قيمت يې پنځه زره اردني دينار دی. دا روپۍ بايد سمدستي ورکړل شي، ابراهيم خپلې ميرمنې مریم ته ورځي او د هغې زيورات ترې پور اخلي او خپلې ټولې سپمول شوې روپۍ راجمع کوي، نور ملگري هم روپۍ راټولوي او هغه شخص ته يې ورکوي چې د توپک اخيستلو لپاره تللی دی، هغه له توپک سره بيرته راځي او مجاهدين داسې له يو بل سره غاړې وزي لکه توپک چې د دوی معشوقه وي. څو ورځې وروسته عماد له يو سړي سره ملاقات کوي چې هغه له فدائي عملياتو تازه راستون شوی دی او کله چې فوځيان هغه او د هغه ملگري تعقيبوي نو عماد هغوی ته په خپل کور کې پناه ورکوي. د خبرو اترو په مهال هغه سړی کلاشنکوف پېژني او عماد ته وايي چې دا توپک هغه خرڅ کړی دی. د خبرو پر مهال عماد ته معلومېږي چې يا خو هغه کس چې د توپک په اخيستلو کې واسطه شوی ؤ د مجاهدينو يو نيم زر دينار غلا کړي دي او ياد توپک خرڅوونکي درواغ ويلی دي، هغه سمدستي خپل يو همکار د اخيستل شوي توپک واسطه شخص د راوستلو لپاره وليږه، هغه واسطه شوی شخص يو وطاق ته راوغوښت او په لاس کې د چرې په خوځولو سره يې ترې پوښتنه وکړه: تا د توپک اخيستلو لپاره څومره روپۍ ورکړې؟ واسطه شخص په ځواب ورکولو کې زړه نازړه شو، عماد په زور سره ترې پوښتنه وکړه: څومره روپۍ دي ورکړې؟

واسطه شخص خواب ورنکړ نو عماد په چرې سره وواهه نو هغه وويل: درې زره پنځه سوه دينار! عماد پوښتنه ترې وکړه: نورې روپۍ دې څه کړلې؟ هغه ورته وويل: ما هغو روپيو ته اړتيا درلوده نو ځکه ما واخيستلې. حقيقت څرگند شو. د توپک خرڅونکي په څلور زره توپک اخيستی ؤ او کله چې هغه ته معلومه شوه چې توپک مجاهدين او په ځانگړې توگه عماد اخلي نو هغه پنځه سوه تاوان قبول کړ او د جهاد او مجاهدينو سره د مينې له امله يې په درې زره پنځه سوه ديناره خرڅ کړ، او بيا واسطه شوي شخص د يو ساعت کار په بدل کې يو نيم زر دينار غلا کړل چې هغه د ماشومانو د شيدو قيمت ؤ چې والدينو له خپلو خولو څخه وسپمول او د جهاد لپاره يې ورکړل. هغه شخص څو چرې ووهل شو او په سختو الفاظو سره تهديد شو او دوه اونۍ وخت ورکړل شو چې روپۍ بيرته راوړي کنه نو څرمن به يې وويستل شي.

د مجاهدينو په هکله د تحقيق او د هغوی د تعقيبولو له امله مجاهدين مجبور شول چې وخت په وخت خپل د پتيدلو ځايونه بدل کړي، له همدې امله د ځينې همکارانو به همدا وظيفه وه چې دغو مهاجرو مجاهدينو ته داسې کورونه ولټوي چې يوه شپه، يوه اونۍ يا يوه مياشت پکې تيرولی شي. د مجاهدينو يو همکار يو داسې ورور وموند چې دوی ته د پناه ورکولو لپاره آماده ؤ. دوی د هغه کور ته نقل شول چې د هغه د دريو وروڼو له کور سره نږدې ؤ. هغه سړي د کورنۍ غړو ته په ډير ټينگار سره وويل چې هيڅوک بايد دلته د مجاهدينو په شتون پوه نشي ځکه دوی ته خطر پېښيدلی شي. له همدې کور څخه مجاهدين د عملياتو لپاره ووتل او په يوه گزمه يې د کمين په ترڅ کې حمله وکړه او بيا په خاموشي او چل ول سره بيرته همدې کور ته راغلل. د دوی له راتگ نه يو ساعت وروسته د دې کورنۍ مشر د خپل زوی کور ته راغی او په کور کې يې د نورو خلکو د شتون احساس وکړ، د مشر زوی د هغه په فکر پوه شو او سمدستي يې ورته ته وويل چې دا يو څو تنه ميلمانه دي چې د يوې شيبې لپاره راغلي

دي، مشر کيناست او څو شيبې وروسته د هغه په شونډو مسکا راغله، هغه د خپلو بریتونو په تاوولو سره وويل: په ارام اوسئ ځوانانو! ستاسو حقيقت له ما څخه نشي پتيدلی، ځوانان وارخطار شول او بغير له څه ويلو يې يو بل ته کتل، مشر د هغوی د فکر د کمولو په پار ورته وويل: ستاسو له جامو څخه د بارودو بوی راځي، تاسو يو يا دوه ساعته وړاندې ډزې وکړې، ځوانان حک حيران شول او هر يو په خپل ځای غلی ناست ؤ او نه پوهيدل چې څه ووايي. مشر ورته وويل: شرميرئ مه! په الله قسم تاسو ټول ماته د دنيا له هر شي نه خوښ خلک ياست، بيا يې د عماد په طرف په کتلو سره وويل: ته به حتماً عماد يې؟ هغه زړور انسان چې د هغه په هکله ويل کيږي چې اووه ساه گانې لري او دښمنان ترې لږزيږي. عماد د شرم له وجې په خولو کې ډوب شو او ويې ويل: هو! حاجي صيب زه عماد یم خو... مشر وويل: ټولو خلکو ستا د زړورتيا په هکله خبرې اوريدلي دي، الله دې ستا حفاظت وکړي، ارام اوسئ ځوانانو، ارام اوسئ! ځوانانو داسې محسوس کړه چې هر څه واضح شول او د مشر خبرو هغوی ته ډاډ ورکړ. عماد پوښتنه وکړه: خو حاجي صاحب ته څنگه زموږ په اړه پوه شوې؟ مشر په مسکا کولو سره وويل: چا چې د جهاد خوند ځکلی وي او د جنگ په ميدان کې يې د بارودو خوشبويي بوی کړې وي هغه يې هڅکله نشي هيرولی، زموږ د هيواد له ضايع کيدو مخکې الله تعالی زه په دې شرف نازولی وم او ما ستاسو له جامو څخه د بارودو خوشبويي محسوس کړه. پکار وه چې تاسو سمدستي خپلې جامې بدلې کړې وای او د محمد ميرمنې ته مو د مينځلو لپاره ورکړې وای او د بيا لپاره همداسې کوئ. عماد په مسکا سره ترې وپوښتل: خو ته څنگه پوه شوې چې زه عماد یم؟ مشر ځواب ورکړ: ما ستا په هکله له ماشومانو څخه او په خبرونو کې اوريدلي دي او په خپل فکر کې مې د هغه مجاهد تصور جوړ کړی دی، کله چې مې تاسو وليدئ او د بارودو خوشبويي مې حس کړه نو ما ستا

سترگي وپيژندې، سترگي هيڅکله درواغ نه وايي عماد زويه! سترگي هيڅکله درواغ نه وايي.

په دې وخت کې محمد راننځي او وايي: داسې ويل کيږي چې د اشغالگرو فوځ کوڅې ته رانږدې کيږي، مجاهدين په بېړه پورته کيږي او ورته وايي: زموږ وسله راوړئ تر څو موږ له دې ځايه ووځو! مشر ورته وايي: چيرته؟ چيرته؟ عماد ورته وايي: د دې لپاره چې ماشومانو او کور ته تاوان ونه رسيږي. د مشر رنگ نور شو او په چيغه يې ورته وويل: ايا ماشومان او کور ستاسو نه ډير قيمتي دي؟ په الله قسم! تاسو به دې له ځايه نه وځئ، که ثابته شوه چې هغوی دلته راځي نو تاسو هر يو زما د څلورو زامنو کورونو ته وخيژئ او له هغو نه موږ چې جوړ کړئ او موږ به هم درسره يو، د وسلې غورځولو خو سوچ هم مکوي، په هغوی خپلې ټولې مرمۍ استعمال کړئ او بيا چې څنگه د الله تعالی خوښه وي هغسې به کيږي. عماد وويل: خو حاجي صاحب... مشر پرې غږ کړ: بس کړه عماده! په الله قسم چې تر څو زه ژوند يم تاسو به له دې کور څخه نه وځئ، موږ ته تراوسه پورې معلومه نه ده چې ايا هغوی په ريښتيا دلته راځي او که هسې گزمه ده. کينئ کينئ! تر څو چې معلومات وشي، او بيا هغه په خپله د حالاتو د جاج لپاره بهر لاړ، مجاهدينو د مقابلې لپاره اماده کيږي او حاجي صاحب په بيرته راستنيدو سره وويل: هغوی ولاړل او دا يوه د معمول گزمه وه او له تاسو سره هيڅ تړاو نلري، کينئ کينئ او ماته د خپلو فعاليتونو په هکله وواياست، راشه عماده له ما سره کينه!

محمد وليدل چې د هغه د کيميا زده کوونکی په خپلو کتابونو کې څه خاص شی لټوي، هغه نږدې ورغی او پوښتنه يې ترې وکړه: څه شی لټوي؟ ځوان پريشانه شو او ځواب يې ورکړ: هيڅ هم نه، محمد په مسکا ورته وويل: داسې مه وایه چې هيڅ هم نه، بلکې داسې ووايه چې ته زما مرسته نه غواړې، ته داسې يو څه لټوي چې ته يې پريشانه کړی يې. ځوان د هغه طرفته په کتلو سره وويل:

حقيقت خو دادی چې ته ريښتيا وايي، زه يو څه خاص شی لتوم خو هيڅ خبره نشته زه يې په خپله لتوم. محمد په مسکا سره ورته وويل: ماته يې پرېږده، ته يوه ځانگړې معادله لتوي چې د کتاب په ۱۳۱ صفحه باندې ده. ځوان حيران شو او د کتاب د پاڼو په اړولو يې پيل وکړ: ته څنگه پوه شوې چې زه څه شی لتوم؟ محمد ځواب ورکړ: صفحه خلاصه کړه او وگوره چې ايا ما صحيح وويل که نه؟ ځوان پاڼې اړولې او مطلوبه صفحه يې خلاصه کړه، د هغه حيرانتيا نوره هم زياته شوه او خپل تاثرات يې پټ نشوای کړلی او پوښتنه يې وکړه: تاته څنگه معلومه شوه ستا دې په الله قسم وي؟ محمد ځواب ورکړ: يو همتي ځوان چې کله د يوې خاص مسئلې په لتون کې وي او کله چې زه پوښتنه ترې وکړم نو پرېشانه شي او هغه يې د پتولو هڅه کوي، نو که تا چيرته يو عام شی لتولی نو بغير له پرېشاني به دې ځواب راکولی، خو سترگې درواغ نه وايي يحيى! سترگې درواغ نه وايي، ستا سترگې ستا د زړه خبرې کوي، ستا د ظاهر سکون او چوپتيا ته په کتلو سره شايد ځينې خلک دا سوچ وکړي چې پيشو ستا ډوډی خوري، خو ستا د ننه يوه طوفاني غصه ده! يحيى په مسکا سره ځواب ورکړ: يقين وکړه زه داسې نه يم... محمد په خدا ورته وويل: سمه ده ما يقين وکړ، ما يقين وکړ.

څلورويشتم څپرکی

زه له پوهنتون نه فارغ شوم او د ساينس فاکولتې څخه مې په جيولوجي کې د ليسانس سند واخيست، ما په مؤسسه کې د دندې لپاره نومليکنه وکړه او د ځواب په انتظار يې شوم. په دې وخت کې ما خپل ساختماني کارونو ته دوام ورکړ او ابراهيم به هم مکمل راسره شريک ؤ، ابراهيم به کم وخت کار کاوه خو په کم وخت کې به يې ډير کار کاوه چې زما له ډير کار سره به مساوي ؤ. زه د هغه له دې کم گډون څخه هم مکمل مطمئن وم، نه يوازې له دې امله چې هغه زما د تره زوی، د ماشومتوب ملگری او د خور خاوند دی بلکې له دې امله چې د مجاهدينو په ترتيب، پلان جوړونه او ملاتړ کې ملي رول لوبوي. له دې نه علاوه

هغه په خپل کار کې ډیر مخلص ؤ، کله به چې هغه کار ته راغی نو په یو ساعت کې به یې دومره کار کاوه چې ما به په څو ساعتونو کې نشوای کولی. په ځانگړې توگه به هغه فني او سخت کارونه وکړل چې وروسته به یې زموږ لپاره کول اسانه شول. زما لپاره دنده ډیره مهمه نه وه ځکه ساختماني کارونه ښه وو او زما لپاره یې عواید هم ډیر ښه وو خو یوازینی مشکل یې دا درلود چې بدني محنت او ستړیا یې زیاته وه او دا کارونه به هغه چا کول چې د پوهنتون سند به یې نشوای اخیستلی خو لکه څنگه چې ما په جیولوژي کې د لیسانس سند اخیستی ؤ نو ځکه زما لپاره دا کارونه اسانه وو.

زما ورور حسن د مرج الزهور د جلا وطنی نه یو کال وروسته کور ته راغی. د جلا وطنه خلکو په دوو گروپونو ویشلو باندې اتفاق شوی ؤ، یو گروپ به یو کال بعد هیواد ته راستنېږي او دوهم گروپ به دوه کاله وروسته راستنېږي. حسن په لومړي گروپ کې ؤ، موږ د هغه هر کلی وکړ او ډله ډله خلک مبارکي ته راتلل چې اکثره یې دده د جومات ملگري وو، هر یوه به څو ځله له سینې سره جوخت کړ او د هغه بچیانو ورسره گیر چاپېره لوبې کولې، هغوی د خپل پلار په راستنیدو ډیر خوشحاله وو، د حسن خوشبني او له خپلو ماشومانوسره نږدې کیدو یې خوشبني نوره هم زیاته کړله په ځانگړې توگه کله به چې دده یو ملگري له کوم ماشوم سره لوبې پیل کړې. د حسن له راستنیدو څو ورځې وروسته د غزې ښار په شارع النصر کې د مجاهدینو د یو گروپ او اشغالگر فوځ په مابین کې جگړه وشوه، د دې پیښې مهمه خبره دا وه چې په دې جنگ کې یو مجاهد شهید شو او هغه مجاهد د ابراهیم ملگری یاسر ؤ چې له ابراهیم سره یې ساختماني کارونه هم پیل کړي وو، زه نه پوهیږم چې خپل احساسات، د ابراهیم احساسات او زموږ د ټول کمپ د خلکو احساسات څنگه بیان کړم، دا د خوښی، غم، رضا، غصې او نیک بختي څخه مرکب احساسات وو.

مور د يو داسې شخص د فتحې خوشي لمانځله چې هغه خپله لاره غوره کړه. خپل فرض يې ادا کړل او خپل هغه اعلى او قيمتي خيز يې وگاته چې زموږ په شان خلکو به يې ارمان کاوه خو مور د يو داسې چا په جدایي غمگين وو چې د هغه جدایي يوه خلا رامنځته کړه چې د هغې ډکول اسانه نه ؤ. د هغه د شهادت په اوریدو سره د ابراهيم په رخسار تېزې اوبښکې رامتې شوې. هغه ژر اوبښکې پاکې کړې او د خپلو احساساتو د پټولو په هڅې سره يې وويل: الحمدلله چې هغه د شهادت په انعام ونازول شو، په الله قسم هغه ددې انعام وړ ؤ، الله تعالى ته سوال کوم چې هغه په شهداوو او صالحينو کې قبول کړي. بيا مور ژر د هغه د کورنۍ سره د ودریدو لپاره او د دې فرض د پوره کولو لپاره ووتلو. مور يو لوی خپر جوړ کړ، څوکى مو راوړې او د هغه له کورنۍ او گاونډيانو سره کيناستو تر څو د تعزيت کوونکو ښه راغلاست وکړو. ما د هغه مور او ميرمن په يو عجيبه حالت کې وليدل، هغوى له ژړا نه مغلوب وو، زما مور له دوى سره وه، هغې دوى ته د تسلي ورکولو هڅه کوله، په هغوى کې يوې وويل: الحمدلله هغه خپل ارمان ته ورسیده، او مور ته به يې ويل چې ژړا ونکړو، په شهيدانو څوک نه ژاړي او په هغوى ماتم نه کيږي بلکې هغوى له زغاريدو (د خوښۍ په سندرو) سره رخصت کيږي او کورنۍ ته يې د شهادت مبارکي ورکول کيږي او بيا د کورنۍ خلکو د زغاريدو غبرونه پورته شول، زه د خپلو اوبښکو په تم کولو کې ناکام شوم او په دې حالت باندې حيران وم، زموږ خلک په شهيدانو باندې له ژړلو سره عادت وو خو اوس شهيدان له زغاريدو سره رخصت کيږي او د حيرانتيا خبره دا وه چې هغوى تعزيت کوونکو خلکو ته بقلاوه (يو قسم حلوا) ويشله چې له امله به يې تعزيت ته راتلونکي خلک هم حيران شول چې اوس دوى د تعزيت الفاظ وکاروي او که د مبارکي؟ کله چې مور د تعزيت په خيمه کې وو نو يوه لويه قافله راغله چې په هغه کې د اشغالگرو فوځيانو موټر او ضد مرمى موټر وو، هغوى سيمه محاصره کړه او ځينې موټر خيمې ته داخل شول چې له امله يې

خیمه وغورخیده او یو څو څوکی ماتې شوې، له دې نه وروسته د خلکو او اشغالگر فوځ تر منځ سختې نښتې وشوې، د دوی له تگ وروسته موږ بیا خیمه ودروله او تعزیت ته د راتلونکو خلکو لږې بغیر له وقفې روانه وه.

په دې ورځ د شهید ځوان یو ښکلی انځور په خلکو کې ویشل کیده او خلکو یې د ترلاسه کولو لپاره مقابله کوله، زیاتره انځورونه د کمپ په کوڅو کې په دیوالونو سرینس شول، په کومه کوڅه کې به چې روان وې نو دا انځورونه به تر سترگو کیدل، دیرو خلکو ورته چوکاټونه جوړ کړل او په مهمان خانو کې یې راځوړند کړل، خو ابراهیم یې انځور ونه لگاوه، کله چې ما ترې پوښتنه وکړه چې ولې دې د خپل نږدې ملګري انځور نه دی لګولی نو هغه وویل: دا انځور زما د روح په ژورو کې لګیدلی دی احمده! او د هغه میرمن حامله وه نو هغه وویل: که الله تعالی زوی راکړ نو زه به ان شاء الله یاسر نوم پرې ږدم.

یحیی د اونی په اخر کې بثر زیت پرېښود او خپل کور ته راستون شو، له خپلو والدينو سره له ملاقات وروسته هغه د مازدیګر لمانځه ته جومات ته ولاړ، هلته یې له یو ملګري سره ولیدل او له هغه سره د ځینو هغو مجاهدینو سره د ملاقات لپاره بهر ولاړ چې په کلي کې اوسیدل. هغوی ټول د یو کور په زیرزمیني کې ناست ول او یحیی هغوی ته وویل چې له څیړنو وروسته هغه یوه طریقه زده کړې ده چې په مرسته یې هغه یو قسم چاودیدونکي توکي جوړولی شي. په دې خبر سره هغوی ټولو د حیرانیتا او ستاینې چیغې جوړې کړې او ځینو خو بیخي یقین نه شو کولی. یحیی زیاته کړه چې کوم اساسي شیان په دې کې کارېږي هغه په اسانۍ سره پیدا کېږي مثلاً یو قسم کیمیاوي سره او ایستون پکار دي. سمدستي ځینې ځوانان د ضروري شیانو د راوړلو لپاره ووتل، یحیی او دوه نور ملګري د موادو په چمتو کولو پیل وکړ، هغوی مواد په ارام ارام سره گډول چې له هغوی نه د یو قوي بوی لرونکي لوګي پورته کیدل، یوه تن وویل چې باید بهر ولاړ شو خو یحیی په خپل کار کې مشغول شو. د موادو له چمتو کولو وروسته

یې د اوسپنې یو سلنډر ترې ډک کړ او دریو واړو هغه د غرونو په مابین کې یو
 شاړ خای ته یوړو. هلته دوی د برق د یو خراغ شیشه ماته کړه او د موادو په مابین
 کې یې کیښود او یو تار یې ترې بهر راوویست، هغوی خو متره لیرې کیناستل.
 خپل سرونه یې ښکته کړل او په غوږونو کې یې گوتې ورکړې، یحیی د تار دواړه
 سرونه په بیتري کیښودل خو هیڅ هم ونشول، نه لویه چاودنه او نه کوچنۍ.
 هغه ملگرو یو بل ته او بیا یحیی ته وکتل گویا که هغوی وایي: چاودنه ولې
 ونشوه چې د هغه په هکله دې زموږ سرونه راوخوړول. یو ملگری ورپورته شو او
 سلنډر ته یې د لغتو ورکولو هڅه کوله خو یحیی پرې چیغه وکړه چې دا کار
 خطرناک دی او بغیر له سوچ نه هیڅ اقدام مکوه. یحیی له بیتري څخه تارونه
 جلا کړل، یوه اوږده څانگه یې راواخیستله. د هغې پانې یې لیرې کړې او په
 ځکیدلو ځکیدلو په ارام سره ورنږدې شو. د هغه په تنډې خولې راماتې وې او
 په څانگې سره یې څو ځله سلنډر وخوځاوه، هغه په ملاستې سره څو ځله بغیر له
 سر پورته کولو داسې وکړل او په دې ډاډه شو چې په سلنډر کې شته مواد
 چاودنه نکوي. بیا کیناست او ورسره ملگری هم کیناستل تر څو ستونزه معلومه
 کړي. هغوی ولیدل چې د چاودیدنکو توکو تار (ټینگستن) شلیدلی دی. یحیی
 په خدا سره وویل: ما خو درته ویلي وو کنه... نو ستونزه یوازې یوه تخنیکي
 خرابي ده. د هغه یو ملگری ښار ته لاړ او دا ځل یې دوه لوی خراغونه مات کړل
 او تارونه یې په داسې طریقه ولگول که چیرته یو ناکام هم شي نو دوهم به کار
 کوي. هغوی تارونه ولگول او لیرې د یوې ډبرې شاته کیناستل، یحیی په خدا
 سره وویل: اوس غوږونه بند کړئ او کله چې هغوی غوږونه بند کړل نو یحیی
 دواړه تارونه د بیتري په سرونو کیښودل. یوه زوروره چاودنه وشوه او د ډبرو
 ټکړې یوې خوا بلې خوا وغورځیدلې. دوی له دې وړاندې چې اشغالگر فوځیان
 راشي له هغه ځایه وتښتیدل، د هغه ملگرو هغه ښکل کړ او هغه یې په غیر کې

وښه، زهډي وويل: اوس به موږ ډير ماینونه جوړ کړو او د هغوی د گزې موټرو ته به یې ږدو تر څو هغوی یې هم په خوند پوه کړو.

یادونه: ايسيتون (Acetone) یو کیمیاوي مرکب دی چې کیمیاوي فارموله یې CH_3COCH_3 ده. دا یو شفاف، بې رنگه او اور اخیستونکی مایع دی چې تېز بوی لري او په صنعتونو کې د بیلایلو مقاصدو لپاره کارول کیږي.

... یحیی په خدا ورته وویل: نه، نه موږ به د گزې موټر ته ماینونه نه ږدو. زهډي په حیرانتیا ورته وکتل او پوښتنه یې وکړه: نو بیا به یې ته چیرته ږدې؟ چې موږ یې په خپلو عملیاتو کې ونه کاروو نو بیا مو دومره خواري ولې وکړه؟ یحیی بیا وخنډل او زیاته یې کړه: دا اشغالگر فوځ چې له کلونو راپدیخوا د پیل شوي انتقاضي په مهال موږ وژني، زموږ سپین ږيري، زنانه، ماشومان او حتی چې زموږ تي خواره ماشومان یې معاف نکړل نو اشغالگر باید د دې کړنو درنه بیعه پرې کړي، اوس باید دوی پوه شي چې موږ دوی په داخلي سیمو کې هم وژلی شو. موږ باید د دوی د مخ او گیلې څخه لاندې په کمزورو ځایونو گزارونه وکړو، نه دا چې د دوی په قوي او ضد مرمی اطرافو. زهډي پوښتنه وکړه: ایا ستا مطلب دادی چې موږ داخلي عملیات وکړو؟ یحیی وویل: هو! خاص انتخاب شوي عملیات، قوي عملیات، چې د اشغالگر فوځ سره د مرگ ژوبلې سزیه برابره کړو، چې دوی له کلونو راهیسې په موږ ظلمونه کول او له موږ سره فقط چرې او ډبرې وې.

یحیی د موادو په امانه کولو مصروف شو او زهډي د هدف په لتون پسې ووت. هغه له یو ځوان سره ولیدل چې د یو نایت کلب په هکله یې معلومات درلودل چې هلته د جمعي په ماښام په سلگونو اسرائیل راتولیري او زیاتره یې د هغو قطعاتو فوځیان دي چې په مختلفو سیمو کې له دندو څخه راستانه شوي دي. بم تیار شو او په یو موټر کې کیښودل شو او ځوانان یې هدف ته د رسولو لپاره ورسره روان شول، کله چې هغوی هدف ته نږدې ورسیدل نو هلته یوه ترافیکي

پېښه شوې وه او پوليس له معمول نه زيات راوتلي وو. موټروان وارخطا شو او دا سوچ يې وکړ چې دوی هدف گرځيدلي دي. بيا پوليس رابښکاره شول او په سرک د دوی تعقيب پيل شو. عبدالرؤف وويل: کاش چې بم اماده وای او بيا موږ دلته وای، د هغه ملگري وويل: مهمه داده چې موږ ټول خلاص شو يا لږ تر لږه په موږ کې يو تن خلاص شي او بيا يې وويل: له غريدلو وروسته زه د موټر رفتار کموم، ته دروازه خلاصه کړه او ځان ښکته وغورځوه او داسې څرگندوه چې ته د سرک په غاړه روان يې. عبدالرؤف وويل: او ته به څنگه کوي؟ ملگري يې ورته وويل: مهمه داده چې ته خلاص شي، زه به هڅه کوم چې په موږ کې لږ تر لږه يو تن خلاص شي.

زندانونه او توقيفي مراکز له بنديانو ډک شول او اشغالگر مجبور شول چې نور زندانونه جوړ کړي، په دې کې يو زندان د «الظاهرية» په نوم ؤ چې په اغزن تارونو، ټاورونو، او درنو ماشيندارو سره پوښل شوی ؤ او خيمې يې له بنديانو ډکې وې چې هغوی د ازادۍ په هيله شپې ورځې تيرولې تر څو له ازاديدو وروسته بيا د انتقاضي او مقاومت په فعاليتونو کې دخيل شي. له دوی نه لږ ليرې يو ځوان په پټه د اغزن تار سره نږدې له جيب نه تار غوڅونکی پلاس راوباسي او هغه د يوه متر په اندازه له اوږدې، نرۍ مگر مضبوطې رسی سره تړي، هغه د رسی يو سر نيسي او په بل سر پورې يې پلاس ځوړند دی، هغه دا رسی د مچنوزغې (فلندي) په څېر په زور سره څرخوي او د زندان په طرف د رسی سر پرېږدي او پلاس د زندان د مخې په برخه کې غورځيږي.

په يوه خيمه کې د ننه دوه سترگې په پوره احتياط او عزم سره بهر طرفته گوري. د کار د تکميل اشارې ته منتظر دي، په ژوره تياره کې يوه نرمه رڼا دوه ځلې پرک کوي، د بيدارو سترگو څښتن په خپله خوله لاس ږدي او په پټه «الحمد لله» وايي. د سهار له راختلو مخکې جهاد په خپله بستره ناست دی، هغه ټوله شپه خوب نه دی کړی حال دا چې هغه د خوب څرگندونه کوله خو سترگې يې له

هغه میدان څخه ليرې نشوې. کله چې د بنديانو شمېر نه سرته ورسیده او بنديان میدان ته د خپلو اړتیاوو د پوره کولو لپاره لاړل او خپل مخونه يې ومینځل نو هغه له ټولو وړاندې هلته ورسیده. د هغه سترگو د میدان تالاشي اخیستله. بیا هغه ښکته شو او یو پلاس يې راواخیست او په خپلو جامو کې يې پټ کړ او په میدان کې له خلکو سره شامل شو. د ماښام له تیاره خپریدو سره سم جهاد له یوې خفیه نقطې څخه چې نږدې ټاور ته سمه نه ښکاریده؛ د اغزن تار په طرف په ځکیدلو روان شو. هغه له خپل کمربند څخه پلاس راووېست او اغزن تار يې څو ځایه څیرې کړ. په اغزن تار کې يې یو خالي ځای جوړ کړ او بهر ووت او په خاموشي سره د هغه شاته څلور کسان هم راووتل. یو څو شیبو دوی له ازادۍ نه لیرې ساتلي وو. هغوی په ځکیدلو د زندان له دیوالونو لیرې ولاړل او سرک ته په رسیدو سره يې له یو بل سره غیرې ولگولې او د ازادۍ په طرف يې منډې پیل کړې. د سهار له راختلو وړاندې له دوی څخه درې ځوانان د الخلیل ښار څنډې ته ورسیدل او د خپل یو شناخته لتون يې پیل کړ چې دوی د پتیدلو ځای ته ورسوي او یو څه خوراک، څښاک او کمبلې ورکړي او بیا د خپلو هغو ملگرو لتون پیل کړي چې د اشغالگرو ځواکونو د نیول کیدو له ویرې پټ شوي دي. ماښام مهال هغه ځوانان د خپلو ملگرو پناه ځای ته راوړسیدل او په لاسونو کې يې ټوپکونه وو. له خپلو ملگرو سره يې تود روغبر وکړ او ټوپکونه يې بیخي زیات په غیرو کې ونيول او د صبا ورځې آماده کړي ونيوله. له استخباراتو سره د مرستې کوونکو د وژلو لړۍ روانه وه. هر څه وخت وروسته به د یو چا جسد له وژلو وروسته چیرته غورځیدلی ؤ او یا به چیرته راځوړند شوی ؤ. یا به کوم کس په دُرو وهل کیده. هغه به په کوم میدان کې راځوړند کیده. یا به په دُرو وهل کیده او یا به وژل کیده.

د با سواده خلکو له طرفه دا غبرونه پورته شول چې په دې کارونو باید بیا کتنه وشي. د دې جاج واخیستل شي او باید بند شي خو د مقاومت په میدان کې

کارکوونکو مجاهدینو به ویل چې دا کار سم دی او دې کار ته اړتیا ده ځکه له اشغالګرو سره د مرستې کوونکو وژل ضروري یا فائده مند دي ځکه د مقاومت کامیابي او د هغه دوام تر ډیره له غدارانو څخه د ټولنې په پاکولو پورې تړلی دی او یا په ډیره سمه اصطلاح سره د مقاومت کامیابي او د هغه دوام تر ډیره د اشغالګرو د داخلي سترګو په راوباسلو پورې تړلی دی.

په دې موضوع باندې په مختلفو مجلسونو کې لوی جنجالونه پیدا شول. ملاتړ کوونکې ډلې به پورته دوه علتونه ذکر کول او د مخالفینو رایه دا وه چې په دې کار کې زیاته مبالغه کېږي او دا زموږ له داخلي طرفه د خپل ځان د خوړلو عمل دی چې باید بند شي. کله چې د بغاوت د بندولو د غوښتنو غبرونه پورته شول نو په دې دواړو غبرونو کې فرق کول اسانه نه وو او دا غبرونه یو شان ښکاریدل او داسې معلومیده چې ځینې خلک په یو وخت د بغاوت او قتل کولو د میلان د بنديدلو ملاتړ کوي چې له اشغال سره د مرستې لپاره د بهانې په شکل به ترسره کیدل.

دا بحثونه به اکثره زما د ورور محمود د ملګرو سره زموږ په مهمان خانه کې راپورته کیدل. که ریښتیا ووايم نو په دې میلان کې څرګنده مبالغه وه او تر ټولو مهمه خبره دا وه چې په داسې قتلونو کې هیڅ ملي او تنظیمي حواله موجوده نه وه چې په دې اړه پریکړه وکړي او فیصلې به اکثره د جذباتي ځوانانو په لاس کې وې چې په هغوی باندې له پاسه د کوم مسؤل څارنه موجوده نه وه او په دې موضوع کې قضائي، قانوني او حقوقي څارنه بالکل غائبه وه. په داسې مسائلو کې پوه او دانا خلکو لکه محمود خبرې کولې خو دا څرګنده وه چې داسې خبرو ته عملي جامه وراغوستل ناشوني دي چې لامل یې د مقاومت ذاتي علتونه، د هغوی ډلې او اختلافات او د اشغالګرو له لوري مسلط شوي حالات دي. په داسې حالاتو کې د خلکو د نیولو، وژلو، د پوهانو د نیولو او جلا وطن کولو له امله په دې کې هیڅ شک نه ؤ چې دا میلان له اصولو پرته روان ساتل

یوه لویه غلطی وه او دا هم څرگنده وه چې مسئولینو، باسواده خلکو او قانون پوهانو د دې مسئلې د حل کولو هڅه ونکړه تر څو دا میلان له کمو وژنو او د یو ویرونيکي او نفرت خوروونکي انځور وړاندې کولو نه بغير روان وساتل شي.

د عماد نوم د هر چا په ژبه ؤ او هغه د مقاومت یو نښان ګرځیدلی ؤ، تر دې پورې چې هغه د اسرائیلي مطبوعاتو هم د سر ټکی وګرځیده او اسرائیلي وزیر اعظم رابین په خپلو فوخیانو او امنیتي ادارو فشار واچاوه چې د هغه سر ورته راوړي. خو د دې برعکس اشغالګر فوځ د خپل ځان د ساتنې لپاره نوي اقدامات پیل کړل، اعلان وشو چې هیڅ یو عربي موټروان نشي کولی چې له اسرائیلي موټر نه مخکې شي او یا ورته نږدې شي او لږ تر لږه پنځوس متره فاصله باید مراعت کړي، که عربي موټر اسرائیلي موټر ته نږدې ورشي او یا ترې دمخه کیدو هڅه وکړي نو په هغه به ډزې کېږي او هیڅ اسرائیلي موټر اجازه نلري چې له فوځي ساتونکي پرته د غزې په تړانګه کې حرکت وکړي. د هر فوځي موټر یوازې تګ بند شو او لږ تر لږه د دوو فوځي موټرو سره به ګرځي، له دې نه علاوه په ښاریانو نور بندیزونه ولګیدل، خلک نیول کیدل، چاپې وهل کیدلې او د معمولي شک په اساس په خلکو ډزې کیدل پیل شول.

معلومات ترلاسه شول چې په دوو فوځي موټرو مشتمله ګزمه د جبالیه کمپ له هدیرې سره د شپې په لومړۍ حصه کې حرکت کوي، عماد او د هغه ملګرو د عملیاتو پلان ورته جوړ کړ او د کمپ په کوڅو کې یې جیپونو ته کمین ونیوه. یو ملګری په یوه کوڅه کې او دوه نور ملګري په دوهمه کوڅه کې کیناستل او د دواړو کوڅو لارې هغه سړک ته وتلې وې چې ګزمه پرې راتله. هغوی لومړی جیپ پریښود چې تېر شي، کله چې دوهم جیپ دوهمې کوڅې ته ورسیده نو لومړي تن په لومړي جیپ د شالخوا ډزې پیل کړې او دوو نورو ملګرو په دوهم جیپ مخامخ ډزې پیل کړې، هغوی په سړک ځملاستل او له دریو مترو څخه یې په جیپ ډزې کولې، فوخیان له ډزو کولو عاجز شول او د دوهم جیپ درې

فوخیان ووژل شول او موتر له سرک نه وغورځیده او د لومړي جیب فوخیان
تپیان شول. درې ځوانان د تنگو کوڅو په واسطه یو موتر ته ورسیدل چې په بل
طرف کې یې دوی ته انتظار کاوه او له کمپ نه ووتل. نور فوخي قطعات
راورسیدل، گرځندیز ولگید، له معمول سره سم د نیولو او څیړنو سره سره هېڅ
هم ترلاسه نشول. رابین د دې خبر په اوریدو سره د واشنگتن د سفر په لندولو
مجبور شو او بیرته راغی. مجاهدین د غزې شارع النصر طرفته ووتل چې هلته
ابراهیم د دوی انتظار کاوه، هغه د ابراهیم په موتر کې کیناستل، په عملیاتو کې
کاریدونکی موتر پټ کړلی شو او د غزې ښار په ختیځ کې الشجاعیه طرفته د یو
نوی کور په خوا روان شول، ابراهیم موتر ودراره او د کور دروازه یې وتکوله. یو
ځوان هلک دروازې خلاصولو ته راغی، کله چې هغه ابراهیم ولیده نو پوښته یې
وکړه: ایا دوی له تا سره راغلي دي؟ ابراهیم ځواب ورکړ: هو! هلک کور ته منډه
کړه او یوه دقیقه وروسته راغی او دوی ته یې وویل: مهرباني وکړئ تشریف
راوړئ، هر کله راشئ! د هغه مخ د وخت په تیریدو سره سور کیده، بیا هغه په
منډه بیرته راغی او دوباره یې ښه راغلاست وویل، معلومه خبره وه چې هغه د
خپلو احساساتو له امله نه پوهیده چې څه ووايي، ابراهیم خپلو ملگر ته کتل او
تولو خندل.

هلک له دوی سره په فرش کیناست او ابراهیم ته یې وویل: زه نضال یم، تاسو
تولو ته ښه راغلاست وایم. ابراهیم ځواب ورکړ: زادکم الله شرفاً، زه ابراهیم یم، دا
احمد دی، دا خالد دی او دا عماد دی. هلک بیا په جوش کې راغی او وېي
ووویل: ته عماد یې؟ هرکله راشې! زما مور اوس تاسو ته دودۍ تیاروي، تاسو په
ارام سره کینئ، بیا هغه بهر په منډه لاړ تر څو وگوري چې د دودۍ څه حال دی.
یوه شیبه وروسته هغه بیا په منډه راغی او له دروازې نه یې غږ راوکړ: زما مور او
پلار غواړي چې دلته راشي او له تاسو سره ملاقات وکړي. مجاهدینو ابراهیم ته
وکتل ځکه هغه ځایي خلک پیژندل او فیصله دده په لاس کې وه، ابراهیم سر

وخوخواوه. نضال په منډه لار او يوه شيبه وروسته له خپلو والدينو سره راغی. د هغه پلار لوړ او غټ سړی ؤ چې په مخ باندې يې د نرمې نښې وې. هغه سلام وکړ او مجاهدينو ته يې لاس ورکړ. د نضال مور په دروازه کې په وقار او عزت ولاړه وه. سپين لباس يې په تن ؤ، سر يې پټ کړی ؤ. هغې په لاس سره سترې مشې ونکړه خو له شونډو يې زيات د هرکلي الفاظ ووتل. نضال د هغوی تعارف وکړ او له فخر نه په جامو کې نه ځايده. والدينو د ميلمنو تود هرکلی وکړ. د نضال مور وروسته شوه او ويې ويل: زه ځم چې ډوډۍ تياره کړه، تاسو په ارام کيښئ. داسې وگڼئ لکه په خپل کور کې چې ياست. د خوراک او څښاک کوم شي ته مو چې زړه کيږي هغه غواړئ. الله دې ستاسو حفاظت وکړي. هغه بهر ولاړه او نضال له ځوانانو سره په خبرو بوخت شو.

يوه شيبه وروسته د نضال مور د ډوډۍ له پتنوس سره راغله چې په هغه کې د وريژو له پاسه د کوټرو غوښه ايښې وه. نضال سمدستي پتنوس واخيست او د ځوانانو مخې ته يې کيښود او ويې ويل: مهرباني وکړئ. مهرباني وکړئ. د نضال مور بهر ته په تلو کې وويل: صحت او عافيت مو په نصيب شه. ټولو خوراک پيل کړ. ډوډۍ نه يوازې دا چې خوندوره وه بلکې له هغې مينې څخه ډکه وه چې د دې متوسطې فلسطيني کورنۍ په زړونو کې وه لکه څنگه چې نورې کورنۍ د مقاومت د خلکو لپاره په زړو کې مينه ساتي. کله چې هم کوم ځوان د ډوډۍ د بندولو هڅه کوي نو نضال د يوې زياتې گولې د ورکولو سره په نور خوراک کولو ټينگار کوي. ټولو ډوډۍ ختمه کړه او د لاسونو مينځلو لپاره پورته شول. نضال پتنوس واخيست او بهر لار تر څو هغه د خپلې مور، وروڼو او خويندو مخې ته کيږدي چې هغوی په بله کوټه کې ډوډۍ خوړله.

خويندو مخې ته کيږدي چې هغوی په بله کوټه کې ډوډۍ خوړله. د تحقيق په مرکز مکسويه کې د بنديانو په توقيف خونو کې شورماشور جوړ دی. عسکر بنديان د تحقيقانو خونو ته وړي او بيا يې بيرته راوړي. تحقيق کوونکي پوښتنې کوي. وهل ټکول کوي. سپکاوی کوي او اخطارونه ورکوي تر

خو د کوم مقاومتې، د انتقاضي کارمند يا وسلې په هکله معلومات ترلاسه کړي. په يو وطاق کې د تحقيق يو افسر يو ځوان ته وړاندیز کوي چې که هغه له دوی سره کار کوي نو سمدستي به له زندان نه خوشی شي او په محکمه کې به يې سزا ختمه کړلې شي ګنه نو د ده د وروڼو د شاهدي له امله هغه لس کاله قيد کيدلی شي، افسر کله هغه ويروي او کله لالچ ورکوي. د ځوان مخ سور کيږي او سوروالی يې زياتيږي. يو بل ځوان چې په ژوند کې محدوده تجربه لري، له هغه څخه د اسرائيلو د جاسوس جوړولو هڅه کيږي. ځوان انکار کوي او استخباراتي افسران په هغه فشار اچوي او بالاخره ځوان د هغوی خبره مني نو افسر لاس ورکوي او ورته وايي چې اوس موږ ملګري يو. افسر بهر ځي او د خوړو او ميوو نه ډک لوبښی راوړي، هغه د ځوان مخې ته ږدي او هغه ته د خوراک کولو دعوت ورکوي، يو دريم شخص په داسې حال کې د هغه انځور اخلي چې افسر له هغه سره توکې ټکالې کوي، بيا هغه ته وايي چې څو ورځې وروسته به تا محکمې ته وړاندې کوي او قاضي به دې خوشی کوي تر څو هر څه منطقي ښکاره شي او څوک شک ونکړي.

افسر هغه ته د اړتيا د وخت شمېره ورکوي او په يروشلم کې د يو کور ادرس ورکوي چې بايد د راتلونکې مياشتې په لومړۍ نيټه سهار لس بجې هلته راشي. فقط دروازه به ټکوي او له هغه سره به هلته ملاقات کوي تر څو د معلوماتو د راټولولو او اړيکو نيولو په لارو چارو ورسره خبرې وکړي. ماهير خوشی کيږي او هغه خپل کور ته چې بيت لحم ته نږدې په عاتده کمپ کې دی؛ ستيري. هلته د هغه د کورنۍ غړي، خپلوان، کليوال او ملګري د هغه پوښتنې ته راځي، کله چې د دعا سلام او مبارکۍ لری خلاصه شي نو ماهير له خپل شيخ او د جومات له مربي سره ويني او هغه ته ټوله خبره کوي او په دې خبره ټينګار کوي چې داهر څه يې د دې لپاره کړي چې هغه احمق افسر او د هغه استخباراتو ته سبق ورکړي او هغه افسر ووژني. شيخ د سر په خوځولو سره د هغه خبره مني، بيا ماهير د

خپل تره زوی ناصر او محمود خواته ورځي او هغوی ته هم ټوله خبره کوي. له هغوی نه مرسته غواړي، هغوی له ده څخه د ځای او وخت په هکله ټول تفصیلات اخلي او درې واړه د دې کار د سرته رسولو عزم کوي.

په ټاکلې ورځ درې واړه راوړي، د ماهیر په لاس کې عام څټک دی او د باقی دوو کسانو په لاسونو کې د اشپز خانې چاقوگان دي چې هغوی په خپلو جامو کې پټ کړي وو، هغوی یروشلم ته رسیږي. اپارتمان ته داخلېږي او د کور دروازې ته رسیږي، ماهیر د دروازې مخې ته او ناصر او محمود ښي او چپ اړخ ته ودریږي، ماهیر د کور زنگ وهي، استخباراتي افسر په خندا سره دروازه خلاصوي او ورته وايي، د ننه راځه، د ننه راځه او دروازه درسره بنده کړه! ماهیر د خپلو جامو له شا څخه څټک راوباسي او هغه سر ته د شا لخوا وهي، هغه په ځمکه غورځي او درې واړه پرې حمله کوي او په چاقوگانو سره یې وهي، او هغوی له هغه ځایه داسې روانیږي لکه دوی چې هیڅ هم نه وي کړي، ماهیر له خپل کور څخه لیرې ځي ځکه هغه پوهیږي چې فوځیان به یې په نیولو پسې راځي، ماښام کمپ محاصره کیږي، د خلکو نیول پیل کیږي او د استخباراتي افسر د وژل کیدو خبرونه راځي.

د ځینې استخباراتي افسرانو په مشري فوځ په رافات کلي حمله وکړه او د ابو یحی کور یې محاصره کړ او چیغې یې وهلې: یحیی چیرته دی؟ یحیی په دې مهال په کور کې موجود نه ؤ ځکه هغه د هغه موټر له پیښې نه خبر شوی ؤ چې دده په لاس تیار شوی بم پکې ایښی ؤ نو له همدې امله هغه خپل کور ته تگ بند کړی ؤ او کله ناکله به پټ خپل کور ته راتلو او سمدستي به بیرته تلو، هغه له ځینو ملگرو سره پټ اوسیده، فوځیانو د کور تالاشي واخیستله، د هغه ټول کتابونه او کاغذات یې ضبط کړل او د هغه پلار یې د تحقیق لپاره ونیوه.

له څو ورځو تحقیق نه وروسته یې هغه خوشی کړ، یحیی نابلس ته تللی ؤ او هلته له ځینو ملگرو سره پټ شوی ؤ تر څو دا طوفان تېر شي، بیا هغه له ډیرو

خوانانو سره اړیکې ونيولې او هغوی یې په فدایي گروپونو کې داخل کړل تر څو د شمال لويديځې غاړې په ښارونو او ښارگوټو کې هم کار پیل کړي. په نابلس کې لومړی گروپ، په عنبتا کې دوهم، په طوباس کې دریم او په جنین کې څلورم گروپ جوړ شول. لکه څنگه چې یحیی اشغالگر فوځ ته مطلوب و نو هغه د هر گروپ له مسؤل سره جلا جلا ملاقات وکړ او هغوی ته یې وویل چې له ده سره د رابطې لپاره به یو خاص ځای کاروئ چې هلته به د یو غیر مشهور او غیر مطلوب ځوان په واسطه د خطونو لیږلو له لارې حال سره نيسو.

د جنوب لويديځې غاړې العروب کمپ چې د بیت لحم او الخلیل په مابین کې پروت دی؛ یو ځوان د یو بل ځوان «محمد» کور ته راځي او هغه ته د خلاصون مبارکي ورکوي چې د النقب په زندان کې بندي و. مبارکي ورکوونکي خلک خلاصیږي او په کمپ کې د خلکو تگ راتگ کمیري نو محمد خپل واسکټ اغوندي او مخ په سور رومال سره پټوي او له کور څخه وزي تر څو یې په لاره کې څوک ونه پيژني. هغه یو کور ته رسیږي، دروازه په نرم او منظم شکل ټکوي، دروازه خلاصیږي او «خالد» چې شل کلن ځوان دی او تازه ږیره یې راغلې ده؛ بهر راوړي. خالد پوښتنه کوي: ایا موټر راوباسم؟ محمد ځواب ورکوي: هو، ژر کوه له موټر سره زیات وخت نشته. خالد موټر راوباسي، محمد ورسره کيني او دواړه د جنوب په طرف د الخلیل خواته روانیږي. دوی د الخلیل له مرکز نه تیریږي او د لويديځ په خوا د بیت عوا طرفته حرکت کوي. خالد موټر دروي، او پیاده د یو کور دروازې ته ورځي او دروازه ټکوي، د دروازې خلاصونکی یو ځوان دی چې له خالد سره یو څو خبرې کوي، د ځوان له خبرو وروسته له کور نه یو سړی راوړي او خالد ته لاس ورکوي، خالد له هغه سره یو څو خبرې کوي او بیا له خالد سره په موټر کې کيني او روانیږي. هغه خالد ته لاره ښايي، بیا هغه یو نږدې کور ته په اشارې کولو سره وايي: دلته ودریږه او له موټر نه په ښکته کیدو سره وايي: دلته لږ انتظار وکړئ، زه یې گورم. هغه د کور په

خواخي او د شاوخوا جاج اخيستلو نه وروسته د کور دروازه ټکوي. دروازه خلاصونکي له ده سره خبرې کوي، هغه بيا موټر ته راځي او خالد او محمود ته وايي چې له موټر نه راښکته شي او له ده سره کور ته لاړ شي. دوی ټول په کور کې يوې کوټې ته ننوځي چې هلته پنځه ځوانان ناست دي. په دوی کې دوه هغه ځوانان دي چې څه موده وړاندې له مجدو زندان څخه تښتيدلي وو. څنگه چې هغوی محمد ويني نو ورته پورته کيږي او له هغه سره په غير سترې مشي کوي. ټول کيني او يو ځوان پوښتنه کوي: ته کله خوشی شوې؟ خالد ځواب ورکوي: «نن» او بيا ټول خاندې. يو بل ځوان وايي: هغه هم د محمد په شان تر صبا انتظار نشي کولی. محمد په خدا سره وايي: صبر څنگه کولی شم؟ په خدای قسم که د خلکو د مينې او د هغوی د ملاقات لحاظ نه وای نو د پلار او وروڼو سره له ملاقات وروسته سمدستي دلته راتلم. ځوانان په خدا ورته وايي: په ارام، په ارام ابرو رشدي! محمد وايي: مهمه خبره داده چې الحمدلله ما تاسو ژر وموندلي، څه نوې تازه دي؟ له مور سره څومره مجاهدین دي؟ د مهماتو په هکله څه خبرې دي؟ د پناه ورکونکو څه اماده گي ده؟ ايا کوم اهداف موندل دي چې په نښه يې کړو؟ څه؟ څنگه؟ کله.. او ځوانان په خدا سره د محمد د پوښتنو ختميدو ته انتظار باسي. يو ځوان په خدا سره وايي: زموږ حالت ښه دی زموږ مشر، زموږ حالت ښه دی، موږ فقط ستا راتگ ته انتظار کاوه او بيا د نويو حالاتو په اړه له هغه سره خبرې پيل کوي.

ماته د مهاجرينو په متوسط ښوونځي کې دنده پيدا شوه او ما هلته کار پيل کړ. سمدستي زما مور له ما سره د واده په هکله خبرې پيل کړې. زما په ياد کې ناڅاپه هغه انجلۍ راغله چې ما ورسره مينه کوله او ما د پوهنتون په لاره ليدله او ما ورسره هلته اړيکه پرې کړې وه له کله راهيسې مې چې د ابراهيم څخه د «تنها يوې مينې» په اړه خبرې اوريدلې وې. ما په خپل زړه کې سوچ وکړ: ايا هغه به اوس هم موجوده وي؟ ايا هغه به نه وي واده شوې؟ چا به نه وي غوښتلې؟ زه

بايد دا وگورم. که هغه اوس هم هماغسي وي نو زما ارمان پوره کيدای شي او ما په زړه کې دعا وکړه چې يا الله هغه زما په نصيب کړي.

مور د خپلې شپې پيل د خپلې مور په کوټه کې کاوه. څوک به چې ماښام په کور کې موجود وو هغوی به د مور کوټې ته راتلل. هر څوک به له خپلې ميرمنې سره راتلل چې هغې به حتماً سر پټ کړی ؤ بغير له مريم چې هغه به د خپل خاوند په کور کې وه. وروڼه او خويندې به هم له خپلو ماشومانو سره راتلل. کله به مور ټول يو ځای وو او کله به فقط ځينې راغلل. مور به خبرې کولې. خبرونه به مو ليدل او د هغو په هکله به مو خبرې اترې کولې. کله به مو د خبروې زړې خوړل. چا به ميوه يا خواړه راوړل او چا به چای يا سحلب راوړ. مور به ماښام يو ځای وو. خبرې به مو کولې. کله به مو بحثونه کول. کله به مو د نظر اختلاف راتلو او کله به په يوه مسئله متفق شولو. بيا د وخت په تيريدو سره هر يو خپل تعمير ته نقل شول او اکثره به دوی خپل ماشومان په داسې حال کې په غيږو کې وړل چې هغوی به په خوب کې ډوب وو.

په لوی شمېر کې فوځ او استخبارات په الخليل کې د نيولو شويو کسانو د کورونو خالي کولو ته راغلل. هغوی د ام جليل په کور ننوتل او د هغې د کورنۍ غړي يې بهر وباسل او سامانونه يې بهر وغورځول. استخباراتي افسر ام جميل په زور سره دیکه کوله او هغې په خپل کور کې د پاتې کيدو هڅه کوله. بالاخره هغه په ځمکه وغورځيده او خپل لاسونه يې پورته کړل: خدای دې وکړي چې دا ستا د ژوند اخري ورځ وي او ان شاء الله د مجاهدينو ځوانان به تا وژني.

څو ورځې وروسته يو استخباراتي افسر په تېز رفتار سره په خپل نوي موټر کې روان دی او تر شا يې د مجاهدينو يو تېز رفتار موټر روان دی او څو ته مجاهدين له اماده ټوپکونو سره ناست دي تر څو دده په سر قیامت جوړ کړي. څنگه چې موټر ورنږدې کيږي نو د دريو ماشينداور مرمی ترې فیر کيږي چې له

امله يې موټر هم له منځه ځي او په موټر کې موجود خلک هم د اور خوراک گرځي.

څو ورځې وروسته مجاهدينو د يو بل موټر انتظار کاوه چې د يو يهودي پيشوا موټر و، کله چې موټر مجاهدينو ته رانږدې شو نو مجاهدينو پرې ډزې پيل کړې چې له امله يې موټر يوې کندي ته وغورځيده، يهودي پيشوا مړ شو. يو ملگري يې ټپي شو او مجاهدين سمدستي غائب شول.

په الخليل او د هغه په شاوخوا سيمو کې د مجاهدينو فعاليتونه روان وو، او کله به هم چې دوی ته د اشغالگر فوځ يا د يهودي سيمې د خلکو کوم هدف برابر شو نو سمدستي به د ډبرو شاته ورته کيناستل او يا به يې په تېز رفتار موټر کې په هغوی حمله کوله، هغوی په څو فوځي جيبونو، د يهودو په ځايي موټرو او بسونو حملې وکړې چې له دې سيمې څخه به يروشلم ته تلل.

هره ورځ به د ډزو پېښې رامنځته کيدلې او ډيرې ورځې به نه تيريدې چې په اشغالگر فوځ به دلته يا هلته برید وشو. په جنوبي سيمو کې به له برید وروسته فوځ هلته لاړ، سيمه به يې محاصره کړه، خلک به يې ونيول او گرځېدیز به نافذ شو. بيا به په شمال کې برید وشو او فوځ به هلته ولاړ او بيا به په ختيځ يا لويديځ کې برید وشو، په لسگونو بريدونه به ترسره کيدل او په لسگونو فوځيان به وژل کيدل. مجاهدين په دوو گروپونو ووېشل شول، يو گروپ په جنوب الخليل او د هغه اطرافو کې او دوهم گروپ په شمال الخليل او د هغه په اطرافو کې او هر گروپ به د بل گروپ کارونو ته دوام ورکاوه.

د جنوبي لبنان په مرج الزهور کمپ کې جمال په خپله بستره پروت و، يوه پښه يې په بله اړولې وه او له خوښۍ نه به يې پښې خوځولې کله به چې هغه خبرونه اوريدل او په ارام سره به يې ډاډمنه خندا کوله. هغه خپل ملگري عبدالرحمن ته وويل: ايا تاته هغه کيسه ياد ده چې ما د صورييف په غره کې درته کړې وه، کله چې ته زموږ کور ته راغلی وې او ستا مشر ورور هم راغی، موږ ته يې ډوډی

راوړه او له موږ سره يې خبرې کولې؟ عبدالرحمن خواب ورکړ: هغه ورځ ماته ياد ده خو ستا کيسه مې نه ده په ياد. هغه څنگه کيسه وه؟ جمال په خدا ورته وويل: هغه کيسه چې ما تاسو ته وويل چې زه کله ماشوم وم او يهوديانو په ۱۹۷۶ کې الخليل اشغال کړ او په ښار کې به په اسانۍ سره گرځيدل او هيچا مزاحمت نه کاوه، ما يوه ډبره راواخيستله، يو يهودي مې پرې وويشت او د منو ونو شاته وتښتيدم او يوه شيبه وروسته ما د خپل گاونډي هلک غږ واوریده چې زه يې رابللم او ماته يې ويل چې يهودي له هغه ځايه تللی دی، او کله چې زه راووتم نو ما وليدل.... عبدالرحمن يې د خبرو په غوڅولو سره وويل: زما په ياد شول، کله چې ته رابهر شوې نو يهودي تاته ټوپک په نښه کړی او تاته يې اخطارونه درکول... نو جمال خواب ورکړ: هو بالکل همداسې وه. عبدالرحمن ورته وويل: خو تاته دا خبره نن څنگه درياده شوه؟ جمال خواب ورکړ: ماته د اوسنيو حالاتو له وجې را په زړه شوه چې نن صبا په الخليل کې روان دي، هر وخت فدايي بريدونه کيږي په داسې حال کې چې مجاهدين هم شهيدان کيږي. سيمه هم محاصره کيږي، گرځنديز هم لگيږي او خلکو ته ډله ييزې سزاگانې هم ورکول کيږي.

اوسنی الخليل هغه پنځه ويشت کاله پخوانی الخليل نه دی، هغه الخليل چې په امن کې يې ژوند غوښت، روزي پيدا کول او روڼي گټل يې غوښتل او هڅه به يې کوله چې موږ له اشغالگرو او زورواکو سره مقابلې ونکړو، په داسې حال کې چې هغوی به موږ هيڅکله په ارام نه پرېښودو، خو نن الخليل د جهاد، مقاومت او شهادت ځای دی... هغه په يو سوږ اسويلي سره وايي: ته وگوره جماله چې څنگه د صبر او ترمښت اور شيان پاڅه کړل او بدلون يې راوستلو. عبدالرحمن په مسکا سره خواب ورکړ: بالکل همداسې ده او الحمدلله چې زموږ هڅې ضايع نشوي او ته يې وينې چې څنگه يې نوی نسل جنگيالی او مرگ ته آماده جوړ کړ. جمال په خدا ورته وايي: او بيا نور څه عبدالرحمانه؟ او تا نور څه وليدل؟ دا

خو پیل دی او د الله تعالی په فضل سره به له دې نه هم زیات لوی کارونه وینو. قسم دی زه وینم چې په راتلونکو ورځو کې به زموږ خاوره د اشغالګرو لپاره اور وگرځي او زه وینم چې دوی به په هغه ورځ لعنت وایي په کومه ورځ چې دوی زموږ په ځمکه قدمونه کیښودل او زموږ مقدسات یې اشغال کړل.

پنځه ویشتم څپرکی

يو ماښام چې موږ ټول د مور په کوټه کې ناست وو، خبرې اترې مو کولې: ابراهيم وويل چې هغه به له خپلې ميرمنې او ماشومانو سره د يوې اونۍ لپاره د محمد سره د ملاقات او د چاپيريال بدلولو لپاره رام الله ته لاړ شي. د محمود او حسن ميرمنو په يو ځای وويل چې دا ښه سوچ دی او محمود او حسن غلي پاتې شول. مور د ابراهيم د مخ ښو نښانو ته په غوره سره کتل گويا که هغه د ابراهيم له خبرو څخه د يو څه زياتو پوهيدو کوښښ کوي، ابراهيم چې کله د مور په سوچ پوه شو نو زياته يې کړه: ستا څنگه خوښه ده د تره ښځې! او ايا ته به د يو څو ورځو لپاره زموږ سره ولاړه شي؟ د رام الله او لويديځې غاړه سيل به وکړې او بيا به بيرته راشي؟ مور چې کله د هغه دعوت واوريد، نو مطمئن شوه او زياته يې کړه: زه اوس بودی شوې يم او د سفر کولو وړتيا نلرم، که ستاسو خوښه وي تاسو ټول لاړ شئ. مريم وويل: مورې راسره ولاړه شه، په دې کې هيڅ ستړيا نشته، موټر دې له دې ځايه هلته د کور تر دروازې پورې رسوي، او بيا يې د ابراهيم طرفته په کتلو سره وويل: ايا موږ به په خپل موټر کې څو ابراهيمه، ايا همداسې نه ده؟ ابراهيم وويل: چې کله ستاسو خوښه وي، که صبا وي، بله ورځ وي او يا اونۍ ورسته وي. مور وويل: ماته تر صبا پورې وخت راکړئ تر څو زه فکر وکړم او صبا به تاسو ته ځواب درکړم. راتلونکې ورځ مور بښنه وغوښته او د هغوی د سفر لپاره يې دعا وکړه او ابراهيم د خپلو ماشومانو او ميرمنې سره رام الله نه روان شو. په لاره کې ابراهيم مريم او اسراء ته د هغو سيمو په هکله معلومات ورکول چې دوی ترې تيريدل. په لاره کې يو ځای هغه موټر ودراره او ښکته

شو، یاسر یې په غېږ کې واخیست او له هغه سره یې خبرې پیل کړې چې دا زموږ خاوره ده، زموږ ځایونه دي، د الفالوجه ځمکه چې له دې ځایه زموږ پلار تره او نیکه هجرت کړی دی. یوه شیبه هلته ودریدل او بیا موټر ته پورته شول او روان شول تر دې پورې چې رام الله ته ورسیدل چې هلته محمد او د هغه میرمنې د هغوی تود هر کلی وکړ. لومړی شپه په ټوکو ټکالو تېره شوه او بیا ټول د خوب لپاره لاړل. سهار ابراهیم محمد ته وویل چې تا پوهنتون ته په موټر کې وړم. محمد هغه منع کړ خو ابراهیم ټینگار وکړ چې حتماً دې پوهنتون ته رسوم او ستا د اوسیدو ځای به هم وگورم.

ابراهیم په پوهنتون کې موټر گل کړ او پیاده روان شو، د محصلینو مخونو ته یې په غور سره کتل، یو ځوان یې ولیده او دا یې محسوس کړه چې هغه به سمه لاره ورته وښايي، له هغه یې پوښتنه وکړه نو هغه یو مخصوص ځای ته اشاره وکړه. ابراهیم هلته روان شو او د چای یو دوکان ته ورغی، هلته ځینې ځوانان ناست وو چې ځینو یې ږیرې هم درلودې. هغه سلام وکړ او د خپل مطلوب ځای په هکله یې پوښتنه وکړه نو یو ځوانان تر هغه ځایه د تلو لپاره ورسره پورته شو، ابراهیم د هغه پسې وروسته روان ؤ او هغه یې یو بل ځوان ته ورساوه. داسې ښکاریده چې ابراهیم هغه له وړاندې پیژانده. ابراهیم د ځوان څخه مننه وکړه او یوازې مخې ته روان شو. ځوان «صلاح» د هغه دروند هرکلی وکړ، دواړو خبرې وکړې او بیا په دې وعده سره رخصت شول چې هغه به یوه شیبه وروسته د ابراهیم د موټر خواته راځي. ابراهیم په خپل موټر کې د هغه لپاره منتظر کیناست، لږ وروسته صلاح بیرته راغی او له هغه سره یو بل ځوان هم موجود ؤ، هغوی موټر ته وختل، صلاح له ابراهیم سره کیناست او بل ځوان شاته کیناست، موټر په کم رفتار سره روان شو ځکه خبرې اترې په موټر کې مقصود وې، نه دا چې کوم خاص ځای ته تلل. تقریباً له نیم ساعت مجلس وروسته ابراهیم نوي ځوان «مؤمن» ته د روپیو یو ټول ورکړ، مؤمن روپی په خپل جیب کې پټې کینودې او بیا ابراهیم موټر د

پوهنتون په طرف وغږاوه او هلته يې دواړه ځوانان ښکته کړل او بيرته رام الله ته راغی، هلته يې د محمد له پوهنتون نه تر راتگ پورې موټر چلاوه او بيا کور ته راغلل.

مؤمن خپله تعليمي ورځ پای ته ورسوله او خپل کور ته په موټر کې روان شو چې د يروشلم سره نږدې په بيت حنينا کې واقع ؤ، ماښام د لمانځه لپاره جومات ته ولاړ چې هلته يې له يوه ملگري سره ملاقات وکړ، دوی يو طرفته شول او جدي خبرې يې پيل کړې، بيا مؤمن د يو بل ملگري کور ته ولاړ، دروازه يې وټکوله، هغه راووت او دواړه په خاموشي سره په سړک روان شول، مؤمن هغه ته په توجه او جدیت سره خبرې کولې او د هغه ملگري هم په توجه سره خبرې اوريدلې او سر يې خوځاوه. راتلونکې ورځ مؤمن پوهنتون ته راغی، هلته يې له صلاح سره ملاقات وکړ او ورته يې وويل چې هغه آماده دی ځکه اوس گروپ د کار لپاره آماده شو، هغه د خپلو دواړو ملگرو د چمتووالي تصديق وکړ. صلاح رام الله ته ولاړ او هلته يې له ابراهيم سره وليدل او هغه ته يې د معاملې په اړه خبر ورکړ. ابراهيم له هغه سره په موټر کې کيناست او بتر زيت ته روان شول تر څو هلته له مؤمن سره وگوري، ابراهيم مؤمن ته يو وړوکی قوطی ورکوي، د هغه لاس مضبوط نيسي او د کاميابي دعا ورته کوي. ماښام مؤمن او د هغه ملگري په يو موټر کې بهر وزي چې د يوې اسرائيلي کمپنۍ دی او په عبراني ژبه ليکل پرې شوې دي، هغوی د يروشلم د عمومي لارو جاج اخلي، لومړی ورځ هغوی د شمال طرفته ځي او دوهمه ورځ د جنوب طرفته او هغوی د اشغالگر فوځ او پوليسو د امنيتي تدابيرو، موټرو او د پياده خلکو د حرکت او د سړک تر څنگ د يوازې ولاړو فوځيانو جاج اخلي، کله چې هم دوی د سړک په دواړو طرفونو کې يو شی وينی نو خپل ملگري ورته متوجه کوي.

خو ورځې بعد دوی په يو موټر کې بهر وزي، مؤمن په شاته څوکی کې ناست دی او د هغه دواړه ملگري يو موټروان او بل ورسره په مخته څوکی ناست دی.

موتر له بیت حنینا څخه د جنوب په لور حرکت کوي. کله چې دوی د عربو له سیمې بهر کیږي نو له خپلو جیبونو څخه کوچنی خولی راوباسي چې یهودي مذهبي خلک یې په سر کوي، هغوی خولی په خپلو سرونو ږدي او د سرک په غاړه د یو مناسب هدف لټون کوي. یو فوځي له خپل توپک سره ولاړ دی او موټرو ته د ودريدو اشاره کوي چې هغه خپل موټر ته پورته کړي. مؤمن د ستریا له امله خپل سر په څوکی ږدي او ویده کیږي.

موټر ودریږي او فوځي د مخې څوکی ته سر وربنګته کوي او له موټروان نه په عبراني ژبه کې پوښتنه کوي «تیسوبت سمی» حسن په عبراني ژبه ځواب ورکوي «تعلیه» بیا هغه وروستی دروازه خلاصوي او په موټر کې کیني. څو دقیقې وروسته موټر روان دی او په رادیو کې په عبراني ژبه سندري غږیږي. مؤمن خپل توپک د فوځي تندي ته نیسي او خپل لاس په هغه باندې ږدي تر څو وسلې ته لاس رسی ونلري. عبدالکریم هغه ته چاقو نیسي او دواړه ورته د حرکت نه کولو اخطار ورکوي تر څو د هغه سلامتیا او حفاظت یقیني شي، خو هغه بهر ته د وتلو او د توپک د راوباسلو هڅه کوي نو مؤمن پرې یو څو ډزې کوي او عبدالکریم پرې د چاقو گزارونه کوي. دوی د هغه اتوماتیک توپک (M۱۶) غنیمت کوي او د هغه په ملا باندې یو کاغذ لگوي چې په هغه لیکلي دي: کتیه د هغه د اختطاف او وژلو مسؤلیت قبول کړ او هغه د سرک په غاړه اچوي.

عبدالرحیم له محمد ابو رشدي سره ملاقات وکړ چې هغه د جنوب لویديځ اردن، الخلیل، بیت لحم او د هغه د اطرافو د کتیه له طرفه مسؤل دی. عبدالرحیم خپل کلي صوریف ته لاړ، هغه محسوس کړه چې دنیا د هغه لپاره تنګه شوې ده، هغه د اونی تیږیدو ته منتظر شو تر څو په عملي توګه د مجاهدینو په صفونو کې د داخل کیدو ارمان پوره کړي. راتلونکې ورځ په کلي کې له اشغالګرو فوځیانو سره نښتې کیږي چې هغوی د یو ځوان د نیولو لپاره راغلي وو، د کلي خلکو په ډبرو سره مقاومت پیل کړ چې له امله یې یو څو فوځیان تپیان شول.

کله چې د هغې شپې تیارې خورې شوې نو اشغالګر فوځ او استخباراتو په کلي کې په لوی شمېر خلک ونيول. د فوځیانو لوی قوت زما د ترور په کور چاپه واچوله او عبدالرحیم یې ونيوه. د کور یې ټوله تالاشي واخیستله خو هیڅ یې پیدا نېکړه. بېرته له یو څو کاغذونو او اعلامیو چې د هغو توجیه اسانه وه چې په سړک مو پیدا کړي دي لکه څنګه چې ډیرو خلکو همدا بهانې کولې.

زما ترور فتحیه د خپل ځیګر د ټکړې او د سترګو تور عبدالرحیم په نیول کیدو نږدې وه چې لیونی شي او کله یې چې هغه له کوره بهر روان کړ نو د هغې مزاحمت یې گټې و خو د هغې لپاره لږ د ډاډ خبره دا وه چې عبدالرحیم اوس یو سړی دی او د هغه لپاره د ویرې هیڅ خبره نشته. کله یې چې هغه ونيوه نو هغه بالکل د یو نارینه په شان ثابت قدمه و، د هغې په غوږونو کې به د عبدالرحیم هغو خبرو انګازې کولې او هغې ته به یې ډاډ ورکاوه چې کله یې په دروازه وباسلو او هغه ورته ویل: «یا أماء لا تخافي عليّ فقد اصبحت رجلاً» (ای زما مورې زما په هکله ویره مه کوه زه اوس یو سړی یم). مور به یې د هغه لپاره له الله تعالی څخه د حفاظت او بیرته د ژر راستنیدو دعاوې کولې.

عبدالرحیم نقب زندان ته یوړل شو چې هلته ورته د شپږو میاشتو اداري قید سزا ورکړل شوه. په دې وخت کې هغه هلته له ډیرو ځوانانو، علماوو او داعیانو سره ملاقات وکړ او هلته د موجودو کلتوري او روزنیزو فعالیتونو څخه یې مکمل ګټه پورته کړه.

ابو رشدي او د هغه ملګرو په سیمه کې په اشغالګرو فوځیانو او د هغوی په زورواکو خپل بریدونه ګړندي کړل، یوه نیمه به داسې ورځ تیریده چې د دوی په ګرمه یا د زورواکو په موټرو به برید نه کیده. دوی به کله د موټر په واسطه حمله کوله. کله به د غرو په لمنو، یا د درو په ژورو کې پټ شول او په دښمن به یې بریدونه کول. دلته یو مړ، هلته یو تپي او په دې توګه یې اشغالګرو ته تاوان رساوه.

د ځينو مجاهدينو له نيول کيدو وروسته او د دشمن د فوځ او استخباراتو د سخت کوشن په وجه ابو رشدي او د هغه ځينې ملگري اشغالگرو ته معلوم شول. فوځيانو او په ځانگړې توگه د استخباراتو افسرانو څو ځله د ابو رشدي په کور حمله وکړه تر څو هغه ونيسي خو دوی به هر ځل ناکام شول. ځکه کله چې د هغه ملگري ونيول شول نو ابو رشدي د کورنۍ له غرو سره خدای پاماني وکړه او هغوی ته يې وويل چې هغه کيدای شي تر ډيرې مودې پورې کور ته راشي او هغه په نږدې غرونو او اطرافې کليو کې پټه استوگنه پيل کړه. چې هلته به يې د ملگرو يا داسې مخلصو خلکو په کورونو کې پناه اخيستله چې هغوی به مقاومت کوونکو ته په پناه ورکولو او مرسته کولو کې بېره کوله.

يو ماښام چې موږ د مور په کوټه کې ناست وو، چای مو نوش کاوه او ورسره مو د خبرو زړې زړې خوړل. په بيلابيلو موضوعاتو خبرې روانې وې. کله چې د خبرونو اوريدلو وخت شو نو محمود تلويزيون چالان کړ، په خبرونو کې راغلل چې د فلسطين د ازادۍ غورځنگ د استازو او اسرائيلو په مابين کې د يو اروپايي دولت په پايټخت کې له اوږدې مودې مذاکرات روان دي او دواړه جانبين يوې هوکړې ته نږدې شوي دي.

«فائزي» حسن ته غږ کړ او هغه په توکو کې په مذاکراتو کوونکو انتقاد پيل کړ. په داسې حال کې چې هغه د دې رقم واقعاتو غندنه کوي ځکه د حسن په نظر له يهودو سره هر قسم خبرې اترې ناروا دي. د مذاکراتو مطلب د اسرائيلو په رسميت پيژندل او د فلسطين په خاوره د هغوی وجود منل دي او دا حق هيڅ فلسطيني وگړی نلري. محمود د حسن په دې دريځ ناخوښه شو او حيران شو چې په دې معامله کې دين ولې دخيل کوي؟ دا يوه سياسي معامله ده او له دين سره هيڅ تړاو نلري. سياسيون د معاملاتو اړخونه سنجوي او مناسب گامونه اخلي. هغه پوښتنه کوي چې د حسن او د اسلامي ډلې له انتقاضي نه مراد څه دی؟ او په دې کې د کيدونکو فعاليتونو، شهيدانو او قربانيو مقصد څه دی؟ ايا دا

ټولې هڅې يې معنا دي؟ ايا بل هېڅ مقصد نلري، فقط مړه کيدل دي؟ هغه پايله راوباسي چې انتفاضه بايد واضح او معقول سياسي هدف ولري او ټوپک غير سياسي شي دی، يوه ځان وژنه او بې معنی کوبښن دی. ابراهيم پوښتنه کوي: نو ستا په نزد واضح او معقول اهداف څه دي؟ محمود ځواب ورکوي چې د بين المللي قوانينو د پريکړو عملي کول پکار دي چې د ۱۹۶۹ کال په اشغال شويو سيمو کې د فلسطيني دولت د جوړيدو وضاحت ورکوي. حسن په چيغه کولو سره وايي: يعنی موږ بايد د فلسطين تاريخي خاوره ۷۵٪ د اسرائيلو حق وېولو؟ چې په بدل کې يې اسرائيل له غزې ترانگې او لويديځې غاړې نه ووزي او هلته فلسطيني دولت جوړ شي؟ محمود ځواب ورکوي: هو! ولې ته له دې زيات څه غواړې؟ حسن په زور سره وايي: هو! زه له دې زيات غواړم ځکه اسرائيل يو غاصب دولت دی چې زموږ په ځمکه جوړ شوی دی او هغه بايد ختم شي. محمود په خندا سره وايي: څوک وايي چې اسرائيل بايد ختم نشي؟ وروره موږ په اوس وخت کې لوړې نعرې نه وهو، موږ اوس د سياسي جريان د حقيقتونو او حالاتو په اړه غږيږو... واقعيت دادی چې دنيا زموږ قضيه په منصفانه توگه د حل کولو لپاره جدي نه ده او عرب په برخليک ټاکونکي اقدام کولو کې ناکام دي او زموږ فلسطينيانو سره هغه صلاحيت نشته... حسن په غصې سره د هغه خبرې غوڅې کړې: چا ويل چې له موږ سره صلاحيت نشته، ايا ته نه گوري چې موږ په دوو کلونو کې د هغوی په سلگونو فوځيان ووژل؟ محمود په خندا د هغه خبره غوڅه کړه: نو د دې څه مقصد شو؟ هغوی هم زموږ څو چنده زيات خلک ووژل. حسن وويل: مهمه خبره داده چې هغوی د خپل دريځ بدلولو ته آماده شوي دي، ايا تا په نږدې ورځو کې د هغوی د سياسيونو خبرې وانه وريدلې چې د غزې د پريښودلو وړانديز يې کړی ؤ؟ محمود ځواب ورکړ: اوریدلې مې دي او هغوی به وځي او موږ به هلته فلسطيني دولت جوړوو. ابراهيم په مداخلت کولو سره وويل: محموده! ستونزه د فلسطيني دولت په

جوړولو کې نه ده. هيڅ داسې فلسطيني نشته چې هغه د فلسطيني دولت جوړيدل نه غواړي خو ستونزه په هغه قيمت کې ده چې موږ يې بايد د فلسطيني دولت د جوړولو لپاره ادا کړو. محمود په طنزيه مسکا سره وويل: يعنی ای فلسفي! ته فکر کوي چې د اسرائيلو د رسميت پيژندلو نه بغير د دولت جوړول ممکن دي؟ ابراهيم وويل: هو! محمود وويل: څنگه او څوک به... ابراهيم يې خبره غوڅه کړه: معلومه خبره ده چې مقاومت او نظامي فعاليتونه چې اشغالگرو ته ځاني تاوان رسوي او ملي انتفاضه چې دوی ته سياسي او مطبوعاتي تاوان رسوي؛ دوی به له غزې او لويديځې غاړې نه په ويستلو مجبور کړي او موږ به په هر هغه ځای کې خپل دولت جوړولی شو چې دشمن يې خالي کوي. محمود بيا په طنزيه خندا سره وويل: نو فرق يې څه دی ای فلسفي؟ مريم په لوړ غږ سره وويل: ته ولې له هغه سره په دې لهجه خبرې کوي؟ د محمود له ځواب نه وړاندې ابراهيم په اشارې سره مريم ته د غلې کيدو وويل او زياته يې کړه: مريم! له محمود څخه مه خفه کيږه، هغه پريږده چې څنگه يې خوښه وي هغه وکړي، هغه زموږ د ټولو «پلار» دی.

محمود له شرم نه نظر واپاوه او بيا يې وويل: مهمه خبره داده چې د اسرائيلو له لويديځې غاړې او غزې له هرې برخې څخه د لوظنامې او بغير لوظنامې له مخې په وتلو کې څه فرق دی؟ ابراهيم ځواب ورکړ: فرق يې دادی چې که چيرته دوی د لوظنامې له مخې وځي نو دا به د فلسطين د خلکو په دې خبره اقرار وي چې د دوی زموږ په نورو ځمکو هم حق شته او که دوی بغير له لوظنامې د مقاومت د فشار له مخې ووځي نو د دې مطلب دا دی چې موږ د هيڅ شي پابندي ونکړه او زموږ لپاره دروزاه خلاصه ده چې موږ سمدستي يا څه وخت وروسته چې کله موږ مناسب وگنله مقاومت ته دوام ورکولی شو.

دلته محمود د هغه د خبرو په غوڅولو سره وويل: تاسو فکر کوئ چې حالات بايد همداسې روان وي، دا سياسي ناپوهي ده، تاسو سياست او زموږ د مسئلې

گیر چاپیره حقیقتونه نه درک کوئی او نه هم زموږ شخصي یا موضوعي حالات پېژنئ! حسن په غصه وویل: نه هر وخت همداسې کوي محموده! حمله وکړې او لوی لوی اصطلاحات کاروي چې له وخت سره مناسب نه وي. زموږ شخصي، موضوعي، تمثيلي او فلاني حالات... محمود په خندا سره وویل: زه خو همیشه دا وایم چې تاسو سیاسي ناپوهان یاست او شیانو ته ساده نظر کوئ. حسن په چیغه کولو ورته وویل: ناپوهه مه وایه او بغیر له حملې په احترام سره خبرې کوه. په دې وخت کې زما مور په مداخلت کولو سره وویل: د نن شپې لپاره همدېره بس دی، خپلو کارونو ته لار شی، ماته خوب راځي او تاسو په خپلو سیاسي خبرو سره زموږ سرونه راخلاص کړل.

یحیی د شمال لویدیځې غاړې په قراوه بني حسان کلي کې د یو ملگري په کور کې پټ شوی دی او هلته له اوسیدو سره سره یو څو بمونه تیاروي او د هغه ځینې همکاران یې تر هغو گروپونو رسوي چې یحیی ورسره د کار کولو معاهده کړې وه. دا گروپونه یې د گزمو او زورواکو موټرو ته ږدي چې له امله یې محدود بریالیتوبونه ترلاسه کيږي خو دې کار په یقیني توګه د جنگ په الاتو کې یو نوی عنصر شامل کړ. اشغالګر د یحیی په لتون کې کله کله د هغه په کور چاپه اچوي خو ناکام شي، هغوی د کور ټول سامان لټ په لټ اړوي او د هغه له والدینو نه تحقیقات کوي خو هغوی ته د خپل زوی په اړه هېڅ معلومات نشته.

په عامو حالاتو کې د کور د کوڅې په یو کونج کې یو هلک په شکمن هیئت سره ولاړ وي چې تر ډیره د کور څارنه کوي او په شاوخوا شیانو کې د مشغول کېدو بهانه جوړوي. یحیی کور ته د شا لخوا راځي، د کړکې له لارې کور ته داخلېږي او د خپلو والدینو سرونه او لاسونه ښکلوې. له خپلو ماشومانو سره مینه کوي. له خپلې میرمنې سره ملاقات کوي، غسل کوي او جامې بدلوي او بیا د خپل کار او پتیدلو ځای ته ستیږي.

په غزه کې له ابراهيم، عماد او دوو نورو مجاهدينو سره د ابو نضال په کور کې ملاقات کوي. هغوی په يوه کوټه کې يوازې ناست دي، ابو نضال ورته چای راوړ او د دوی د شخصي خبرو له امله له کوټې نه بهر ووت. ابراهيم يو راپور وړاندې کوي چې په هغه کې ښودل کيږي چې د سهار له شپږو څخه تر اووه بجو په مابين کې په دوو موټرو مشتمله گزمه هره ورځ په شارع النصر باندې د الشاطي کمپ سره نږدې حرکت کوي، او د دوی په مخ کې په پوزي باندې يوه نقشه ږدي چې په هغه کې عمومي او فرعي سرکونه ښکاري او په قلم سره په اشارې کولو سره وايي: دا فرعي سرک اشغالگرو په باطون بيلرونو سره بند کړی دی، دا فرعي سرک داسې دی چې موټر پټ پرې تيريدلی شي او دا فرعي سرک خام دی چې د موټرو لپاره مناسب نه دی، په عمومي شکل د گزمې موټر له شمال څخه راځي او جنوب ته ځي خو کله کله په مخالف طرف هم حرکت کوي. عماد د ابراهيم له لاس نه قلم واخيست او ويې ويل: هلته بايد يو کس (د تراصد لپاره) موجود وي چې د گزمې د راتگ او د هغوی د طرف په هکله اشاره راکړي، موږ به په دوو برخو وویشل شو: يوه حصه به دلته شي (او په قلم سره يې د لويديځ په طرف يو فرعي سرک ته اشاره وکړه) او دوهمه حصه به دلته شي (د لومړي فرعي سرک په جنوب کې يې يو بل فرعي سرک ته اشاره وکړه) اشاره کوونکی شخص به د دواړو فرعي سرکونو په مابين کې په عمومي سرک حرکت کوي او د گزمې د راتگ او د هغې د سمت په هکله به سمدستي دواړو گروپونو ته معلومات ورکوي په ځانگړې توگه دوهم گروپ ته چې هغوی به د گزمې د راتگ له ځای نه ليرې وي او دا شخص به سمدستي په هغه گروپ کې شاملیږي. لومړی گروپ به گزمه پريږدي چې د دوی له مخې تېره شي، لومړی موټر به پريږدي او د دوهم موټر په تيريدو سره به د شالخوا بريد پرې کوي او په دې وخت کې به لومړی موټر لومړي گروپ ته ور رسيدلی وي چې هغوی به

بريد پرې کوي او په همدې توگه به دواړه موټر له منځه يوړل شي او د يو بل مرسته به نشي کولی ځکه هر موټر به زموږ په بريد کې ښکېل شوی وي.

نن به موږ د ځای جاج اخلو او د وتلو لارې به گورو او صبا به ان شاء الله عملياتو ته روانيرو، او ټول ان شاء الله، ان شاء الله وايي. ابراهيم خبرو ته دوام ورکوي: عماده! صبا بايد زه هم له تاسو سره لاړ شم، زه نور فقط په استخباراتي کارونو صبر نشم کولی او زه بايد له تاسو سره په ځينو عملياتو کې برخه واخلم. يو موجود شخص ځواب ورکوي: خو... عماد د هغه خبره غوڅوي او ابراهيم ته وايي: هيڅ خبره نشته صبا سهار پنځه نيمې بجې له موږ سره ووينه. صبا سهار په ټاکلي وخت دوو کسانو په لومړي فرعي سړک او دوو نورو په دوهم فرعي سړک کمين نيولی دی او يو ځوان په عام سړک روان دی او دا څرگندوي چې هغه د خپل کار د موټر لپاره انتظار کوي، د هر فرعي سړک په اخر کې يو موټر ولاړ دی چې موټروان يې سټيرينگ ته ناست دی او انجن د روانيدو په انتظار چالان دی. اشاره کوونکي ځوان اشاره وکړه چې گزمه د شمال له طرفه را روانه ده او هغه په دوهم گروپ کې شامل شو او پنځه ماشيندارې اماده شوې. لومړی فوځي جيب د لومړي فرعي سړک له مخې تېر شو او کله چې دوهم جيب راوړسیده نو دوه مجاهدين په منډه د فرعي سړک سر ته راوختل او ډزې يې پيل کړې چې د موټر شاته پټ شوي ول، په دې وخت کې درې کسان د دوهم فرعي سړک څخه د عمومي سړک په خوا رامنځ ته شول چې هلته يې په لومړي موټر د خپلو ټوپکو خولې وړ واپولې. په پنځو کې هر يو د خپل ټوپک شاجور يو ځل بدل کړ او له دوهم شاجور څخه يې هم يو څو ډزې وکړې او دواړه موټر له ديوال سره وجنگېدل، کله چې فوځيان په خپلو وينو کې لت پت شول نو مجاهدين د خپلو موټرو په طرف راستانه شول او خپل ځای ته روان شول. په لوی شمېر کې فوځي کومک د پېښې ځای ته راوړسیده او فوځي افسرانو، د پلټنو کارمندانو او طبي کارمندانو د حالاتو جاج اخيستلو. بل طرفته د يوې وړې

ونې لاندې، له سرک سره نږدې په يو باغ کې يو ځوان دوه بمونه يوې گرمې ته وغورځول چې له امله يې څو تنه تهپيان شول. د سياسي، فوځي او امنيتي ادارو د مشرانو ليونتوب اوج ته رسيدلی ؤ، يوه مشر په خپل لاس سره مېز وواهه او خپلو لاندې کسانو ته يې وويل چې هغه د عماد سر غواړي، او ژر تر ژره يې غواړي. انتظار نشي کولی او کارونو ته متوجه کيدل پکار دي، کاري ساعتونه دوه چنده کول پکار دي، د کارمندانو شمېر زياتول غواړي او ډير تر ډيره د جاسوسانو متحرک کول ضروري دي تر څو د عماد سر غوخ کړلی شي.

له معمول سره سم ابراهيم يو کور ته له خپلو مزدورانو سره د ساختماني کار لپاره ځي او داسې څرگندوي چې په دې عملياتو کې يې هېڅ ونډه نه درلوده او ماښام د کار له خلاصيدو وروسته بيرته کور ته ځي، هغه غسل کوي او جامې بدلوي، دودۍ خوري او له خپلې لور او زوی سره لوبې کوي، د ماښام لمانځه ته جومات ته ځي او بيا موټر ته خيژي او يوه شيبه وروسته کور ته راځي، هغه د مور کوتې (د ملي کانفرانس خونې) ته راځي او هلته د نن سهار د فدايي عملياتو په اړه خبرې کيږي او داسې ويل کيږي چې عماد د دې عملياتو مشري کوله او د بريدگرو د زړورتيا ستاينه کيږي. ابراهيم داسې غلی کيني گويا که له دې معاملې سره هېڅ اړيکه نلري. کله چې محمود په تلويزيون باندې خبرونه راوستل نو د دې عملياتو خبر ته يې ډير پوښښ ورکړ، د ځينې اسراييلي مشرانو خبرې راغلې، ځينو اخطارونه ورکول او ځينو له غزې څخه د وتلو او هغه په خپل غم کې د پريښودلو په اړه خبرې کولې. بل خبر دا راغی چې د فلسطينيانو او اسراييلو په مابين کې خبرې تائيد شوې دي ځکه مطلقو سرچينو چې خپل نوم ښودل يې نه غوښتل: ويلي وو چې د دواړو جانبينو تر منځ لوظنامه تقريباً آماده ده او خبرې اترې د ناروې حکومت په پايتخت کې شوې دي او ډير ژر به په يوې لنډمهاله لوظنامه باندې لاسليک وشي. ابراهيم وويل: ايا تاسو ډير تلوار نه کوئ او زيات اميدوار ياست؟ لومړی خو موږ ته لوظنامه وښايست تر څو موږ يې وگورو او

خپله رایه ورکړو. محمود خواب ورکړ: ستا دریځ له پیل نه معلوم دی، ته د سم او ناسم په اړه د هر شي مخالفت کوي دا ستا له پیل نه دریځ دی، ته په هر شي نیوکه کوي او هر شی رد کوي او زه له تا څخه د هر شي او هرې خبرې په اړه همدا توقع لرم ځکه ته فقط مخالفت پیژني.

کله چې په خبرونو کې وویل شول چې ډېر ژر به د اوسلو په لوظنامه باندې لاسلیک وشي. لکه څنگه چې غزه مخکې د اریحا په نوم سره یادیدله نو فلسطیني خلک په دې هکله په دوو ډلو وویشل شول، ځینې یې په مخالفت کې او ځینې یې په ملاتړ کې. په کمپ کې دوه لاریونونه وشول، یو لاریون د محمود او د هغه د ملگرو په مشرۍ کې وشو چې د دې لوظنامې ملاتړ یې کاوه او دوهم لاریون د حسن او د هغه د ملگرو په مشرۍ کې وشو چې د دې لوظنامې مخالفت یې کاوه، دواړه غټ لاریونونه وو، ملاتړ کوونکو شعارونه ورکول: «غزه اریحا... القدس» او مخالفت کوونکو به شعارونه ورکول: غزه، اریحا، رسوایي، له دې څخه بد بويي راځي!

دواړه لاریونونه په مخالفو لارو روان وو، لومړی لاریون د فوځ له څنگ څخه د تیریدو په مهال په هغوی د زیتون د څانگو گزارونه پیل کړل او فوځیانو له دې ویرې دوی ته ټوپکونه نیولي وو چې کوم مخالف په لاریون کې داخل شوی نه وي چې دوی ته لاسي بم راونه غورځوي او یا ډزې پرې ونکړي. کله چې دوهم لاریون تیریده نو په فوځیانو یې د ډبرو گزارونه وکړل او دا شعارونه یې ورکول: «ځان او وینه به له تا څاروو ای فلسطینه!... قدس زموږ دی، نه د ظالمانو... په جنگ کې د دوی تباهي ده»

فوځیانو اوبنکې بهونکي گاز او پلاستيکي مرمی استعمال کړې، کله چې دواړه لاریونونه سره یو ځای شول نو په یو لاریون کې محمود او په بل کې حسن خلکو په اوږو کینولي وو او هر یو خپل شعارونه ویل، یو په مخالفت کې او بل په ملاتړ کې شعارونه ورکول. د یوه ساعت لپاره د دوی سترگې سره وجنگیدې

او شور جوړ شو. غبرونه لوړ شول او د ځينو لاريون کوونکو په مابين کې لږ لږ نښتې هم رامنځته شوې. د مشرانو انځورونه په تلويزيون نشريدل چې په اوسلو کې يې په لوظنامه لاسليکونه کول.

په غزه کې د الزيتون په سيمه کې د مسجد مصعب بن عمير په چت باندې يو اتلس کلن ځوان ناست ؤ او لارې ته يې کتل، له جومات سره نږدې په يو ويجاړ کور کې عماد او ابراهيم پټ ناست وو او د هلک د کوچنۍ اشارې انتظار يې کاوه. د عماد په لاس کې يو وړوکی M۱۶ توپک ؤ او د ابراهيم په لاس کې يو کلاشنکوف ؤ او له دواړو سره زياتې مرمۍ وې. له ليرې څخه يو فوځي جيب رابښکاره شو چې په هغه کې درې فوځيان وو. هلک لومړی شپيلک وواهه نو عماد او ابراهيم اماده شول، بيا يې دوهم شپيلک وواهه او څنگه چې جيب ويجاړ کور ته راوړسیده نو هغوی لږ مخی ته پريښود او بيا يې د اتوماتيک وسلو په مټ ډزې پرې پيل کړې.

درې واړه فوځيان په ځمکه وغورځيدل اوجيب مخې ته روان ؤ تر دې پورې چې له يوې دروازې سره وجنگېده، عماد او ابراهيم د جيب پسې شاته منډې وهي، توپکو ته شاجورې وربدلوي او ډزې کوي. کله چې جيب ودرېږي نو ابراهيم او عماد جيب ته په ور رسيدو سره يو فوځي ځمکې ته راکاږي، عماد هغه په سر پښه ږدي او هغه سر ته په اخري مرمۍ سره ولي او ابراهيم د دې صحنې درې انځورونه اخلي، عماد او ابراهيم درې نوي توپکونه غنيمت کړل، خپل موټر ورته راغی او هغوی د صحنې له ځايه ووتل.

په همدې وخت کې د الخليل او بيت لحم په مابين کې په عمومي سړک څلور مجاهدين د ابو رشدي په مشرۍ کې د لارې تر څنگ د ډبرو شاته پټ ناست وو او د هر يو په لاس کې اتوماتيک توپک ؤ او د يو اسرائيلي موټر د تېريدو انتظار يې کاوه. د فوځيانو يو بس راغی او کله چې دوی ته مخامخ شو نو ټولو پرې

ډزې پیل کړې، بس مخته د سرک په غاړه ودرید او په همدې وخت کې د مجاهدینو موټر راغی او هغوی پکې په یوه غره یزه لاره لارل.

موټر یوه اوږده مسافه منزل کړی ؤ او په یوه گولایي کې یو فوځي پوسته وه. څلور اسرائیلي فوځیان د سرک په غاړه ولاړ وو او موټر ته یې د ودریدو اشاره کوله، خالد چې موټروان ؤ؛ پوښتنه یې وکړه: څه وکړم؟ ابو رشدي په لوړ غږ کې ځواب ورکړ: داسې څرگنده کړه چې ته ودریرې او کله چې ورنږدې شوې نو په تېزي سره حرکت وکړه او هر یو خپل طرفته په فوځیانو ډزې پیل کړې، په پنځه متره فاصله کې هغه پوښتنه وکړه: تاسو آماده یاست؟ ټولو ځواب ورکړ: د الله په حکم سره ټول آماده یو. موټر رفتار کم کړ، د فلسطین بیرغ پرې ریږي او ورسره د زیتون یوه څانگه هم وه تر څو دوی ته دوکه ورکړي، خالد چې کله د فوځیانو په خوا وکتل نو مسکا یې وکړه او فوځیانو هم په مسکا ځواب ورکړ، په دې وخت کې ابو رشدي په زوره وویل: اوس!... له څلورو ټوپکو څخه د اور په شان مرمی وریدلې، فوځیان په ځمکه وغورځیدل او یوه هم ډزې ونشوې کړلې. خالد موټر په تېزي سره وتښتاوه، له یوه ټوپک څخه دده د سر له پاسه مرمی تیرې شوې، کله چې موټر سل متره لیرې ولاړ نو ابو رشدي په چیغه سره وویل: بیرته وغږېږه او د هغوی د مرگ تصدیق وکړه، هلته څلور ټوپک دي چې هغه راواخلو. موټر په تېز رفتار کې روان وو او خالد یک دم سټیرینګ راتاو کړ نو موټر خپل توازن له لاسه ورکړ او یوې ژورې ته وغورځیده، یوې اوسپنې د ابو رشدي پښې ته زور ورکړ او نور ملگري یې تپیان شول.

د اشغالگر فوځ د هجوم او کومک غږونه لوړل شول او د یو هلیکوپتر د پورته کیدو غږ هم راغی. مجاهدین د حادثې څخه په هوش کې راغلل او له موټر څخه د وتلو هڅه یې پیل کړه او بیا یې په ډیره مشکله د خپل مشر او ورور د ویستلو هڅه وکړه او په مشکله یې هغه رابهر کړ او د دوو ملگرو په مرسته روان شو. د هلیکوپتر غږ لوړ شو او صفا معلومیده چې په سیمه کې د لویې تالاشي

عمليات کيدونکي دي. ابو رشدي له خپلو ملگرو څخه ودرید او ورته يې وويل: خومره مرمی چې دي هغه ماته راکړئ او تاسو په بله لاره لار شئ. او د غره طرفته يې په اشاره کولو سره وويل: زه به د دې غره شاته کينم او له دوی سره تر ډير وخت پورې مقابله کولی شم او تاسو په بله لاره لار شئ. خو هغوی په يوه غږ ځواب ورکړ: موږ تا څنگه يوازې پریردو؟ داسې نشي کيدلی، يا به موږ ټول خلاصیږو او يا به ټول شهيدان کيږو. ابو رشدي په خدا ورته وايي: تاسو ته ډير کارونه پاتې دي، ځئ او مرمی راکړئ او له دې ځايه وځئ، دا زما امر دی او تاسو يې مخالفت نشئ کولی. ځئ، ځئ! هغوی ده ته مرمی ورکوي او ټول په ژړا ژړا رخصت کيږي.

خالد وويل: موږ ټول به په مختلفو لارو ځو، که يو ونيول شي نو بل به خلاص شي. په لوی شمېر کې فوځ راغی او سيمه يې محاصره کړه. ابو رشدي د ډبرو شاته پټ شو او په هغوی يې ډزې پيل کړې او د مختلفو ډبرو له شا څخه به يې ډزې کولې تر څو فوځيانو ته وښايي چې له دې ځايه يو شخص نه بلکې ډېر خلک ډزې کوي او په همدې توگه ابو رشدي اشغالگر تر يو نيم ساعت پورې مصروف وساتل، تر دې پورې چې هليکوپټرو د هغه ځای معلوم کړ او په څو ميزائيلو سره يې هغه شهيد کړ، د هغه سپيڅلی روح د خپل خالق ملاقات ته ولاړ، د هغه جنت په خوا لاړ چې پراخوالی يې د اسمانونو او ځمکې سره برابر دی.

خالد د يو نږدې کلي څنډې ته ورسید او له يو ځايي شخص سره يې وليدل او هغه په خپل کور کې پنا ورکړه. د هغه په ټپونو يې پټی کيښودې او په ډيرې مينې سره يې د خوراک او څښاک بندوبست ورته وکړ. عبدالرحمن د يهودي سيمې يو کلي ته ورسیده چې هلته ساختماني سامان پروت ؤ، هغه په ځمکه ځملاست او د سيمينټو گډونکي لگن يې په خټ واراوه او د هغه يوه څنډه يې ډبرې ته تکیه کړه تر څو ساه واخيستلی شي او د حالاتو جاج واخلي. محمد د

زیتون یوې پخوانۍ ونې ته وخوت او د هغه په یو غټه څانگه ځملاست. له ابو
رشدې سره د اشغالگرو جگړه روانه وه، له بمبار نه وروسته چې کله دوی د غره
تالاشي واخیستله نو هیڅوک یې پیدا نکړل، هغوی په نورو سمتونو کې دوباره
تالاشي پیل کړه، فوځیان د هغې ونې لاندې ولاړ وو چې محمد یې په څانگه
پروت ؤ خو هغوی ونه لیده او الله تعالی یې په سترگو پردې واچولې. هغوی د
یهودي کلي د لارو په خوا نه کتل ځکه هیڅوک داسې نشي فرض کولی چې
هله دې کوم مجاهد پټ شي.

په راتلونکو ورځو کې زموږ په کور کې د خفگان حالات وو، محمود او حسن
دواړه په کور کې له یو بل سره له لیدلو ځانونه ساتل، هغوی له څو ورځو راهیسې
د مور کوتې ته رانغلل، کله به چې یو بل ته مخامخ شول نو مخونه به یې
گرځول، که په یو بل به یې سلام اچولو نو په غیر واضح الفاظو به یې یو څه ویل
او دوهم به هم په مبهم انداز کې ځواب ورکاوه. زه او ابراهیم به له مور سره
کیناستلو او د خبرونو او حالاتو څخه به مو ځانونه خبرول، زه به د فدایي خبرونو
په اوریدلو حیران او احساساتي کیدم خو د ابراهیم مخ به د ډبرې په څېر جامد ؤ
او په هغو به یې هیڅ تبصره نه کوله خو د اوسلو په لوظنامه کوونکو یې بغیر له
ښکښول نیوکه کوله.

زما د ورور محمود یو ملگری هغه وخت له بهر هیواد نه راغلی ؤ کله چې د
فلسطیني ادارې فوځونه د غزې خاورې ته داخلیدل، موږ ته دوه خبرونه راغلل:
یو خبر دا چې زموږ له پلار څخه دوه وروڼه ماجد او خالد هم له راتلونکي فوځ
سره راځي، دا اخري غږ دی چې موږ یې اورو چې زموږ دوه وروڼه چې موږ یې
نه پېژنو ماجد او خالد هم له فوځیانو سره راځي، یعنی دوی لوی دي؟ هو! دوی
شل کلن دي، محمود په چیغه کولو پوښتنه وکړه: او زما پلار، د هغه په هکله څه
خبر دی؟ میلمه ځواب ورکړ: داسې ښکاري چې ستا پلار په اردن کې له پښو
شویو نښتو وروسته وفات شوی دی. زما موږ د دې خبر په اوریدو سره په ځمکه

بې هوشه وغورځيده او موږ د کولونيا بوتل د هغې له پوزې سره په نږدې توبولو سره د هغې په هوش کې د راتلو هڅه کوله. موږ داسې وو لکه چا چې په سرونو په خټک وهلې يو.

شپږويشتم څپرکی

زما د پلار په اردن کې د مړينې او زما د دوو وروڼو خبر چې د هغوی په هکله موږ مخکې هېڅ نه وو اوریدلي: زموږ په کور کې ډېر وخت او توجه ترلاسه کړه. دا څرگنده شوه چې کله په ۱۹۶۷ کې غزه او لويديځه غاړه اشغال شول نو زما پلار له هغه ځايه مصر ته ولاړ او بيا له مصر نه اردن ته لاړ او هلته مقيم شو. هلته يې په بقاء کمپ کې له يوې فلسطيني مېرمنې سره واده وکړ او دوه غبرگلوني زامن خالد او ماجد يې پيدا شول، څه وخت وروسته زما پلار هلته په نښتو کې شهيد شو او خالد او ماجد له خپلې مور سره په اردن کې رالوی شول. د هغوی مور هم څه وخت وړاندې وفات شوه نو دوی دواړه له فلسطيني ځواکونو سره غزه او اريحا ته داخل شول چې هغوی ته يې د لوظنامې له مخې اجازه ورکړې وه. له اشغال راهيسې موږ د پلار په هکله هېڅ خبر نه ؤ اوریدلی او موږ دا وگڼله چې هغه شهيد شوی دی. بيا ناڅاپه موږ ته معلومات کيږي چې زموږ دوه ځوانان وروڼه نور هم شته او هغوی به غزې ته راځي چې د دې مطلب دادی چې هغه به په يوه نه په يوه طريقه زموږ په کورنۍ کې شامل کيږي. زما مور تر ډيرو ورځو پورې ذهني مريضه وه او داسې ښکارېده چې هغه له يو اعصابي رنځ څخه کړيږي. موږ خپله ټوله هڅه وکړه چې هغې ته ډاډگيرنه ورکړو او د هغې درد کم کړو. له کله نه چې زما پلار تقريباً درې لسيزې ورک ؤ نو زما مور هيله درلوده چې هغه به يوه ورځ ژوندی زموږ کور ته راځي خو کله چې هغې ته معلومه شوه چې بل واده يې کړی دی او تر څلورو کلونو پورې يې له موږ سره هېڅ اړيکه ونه نيوله او بيا يې د وفات خبر هم راغی نو دا هر څه زغمل د هغې لپاره ستونزمن وو. موږ هغه قانع کوله چې له جنگ وروسته ابتدائي

کلونه ستونزمن وو او هغه یقیناً له موږ سره د اړیکې نیولو جوگه نه و. خو په هر تقدیر الله تعالی دې هغه وبخښي. هغه چې هر څه کړي دي حساب یې له الله تعالی سره شته. او موږ الحمدلله ځوانان یو او موږ به هغې ته د هېڅ کمي احساس نه ورکوو. موږ به هغې ته د نورو خلکو د مصیبتونو او غمونو خبرې کولې او هغه به مو د هغې له حالاتو سره مقایسه کول او په دې خبره به مو ټینگار کاوه چې موږ په بهترین حالت کې یو، تر دې پورې چې د هغې حالت یو څه ښه شو، خو دا څرگنده شوه چې هغه له یو قوي ټکان څخه تیریري او اوس هغه د پخوا په شان متحرکه او قوي نه وه.

یوه بله موضوع چې زموږ د کور او د فلسطیني خلکو د توجه حصه گرځیدلې وه: دا وه چې په نږدې ورځو کې د غزې په الزيتون کوڅه کې درې تنه وژل شوي فوځیان «دروز» وو. ډیری دروز ځوانان د اسرائیلو په سرحدي ځواکونو، پولیسو او د زندان په عسکرو کې داخل شوي وو او خپلې وظیفې به یې په ښه طریقه ترسره کولې لکه د یهودي فوځیانو له طرفه د لاریون کوونکو یا مجاهدینو په خلاف یې له تاوتریخوالي او بلند چلند څخه ډک اعمال سرته رسول او ځینو یې له اخلاقي حدودو څخه په تیري کولو د میرمنو او انجونو په تنگولو هم لاس پورې کړ او د هغوی په عزتونو یې د تېري کولو هڅې کولې چې له امله یې د دوی په ضد په خلکو کې د ناراضتیا او غصې احساسات پیدا شول.

یادونه: دروز یوه مذهبي فرقه ده چې د اسلام د شیعه اسماعيلي څانگې څخه پیدا شوې ده. د دروزي عقیدې لارویان خپلو ځانونو ته «دروز» وايي. دا فرقه په ځانگړې توگه په لبنان، شام او اسرائیلو کې پیدا کیږي. په دروزي عقیده کې مذهبي، فلسفي او روحاني عناصر شامل دي، او منونکي یې خپل عقائد پټ ساتي. دروز یو مخصوص گروپ دی چې په خپل کلتوري شناخت کې قوي دي او د هغوی په لارښوونو کې په عقل، روحانیت او بشري مساویتوب ټینگار کیږي.

... خو له دې ټولو سره سره مجاهدینو هیڅکله دوی ته په ځانگړې توگه د هدف گرځولو اراده نه درلوده ځکه د دوی په هکله همیشه دا باور وو چې دوی زموږ د عربي فلسطينيانو یوه برخه ده اگر که دوی ډېر څه کړي وي. کله چې «عملية الزيتون» واقع شول نو هلته هم دا معلومه نه وه چې دوی دروز دي بلکې هدف دا وو چې د اشغالگر فوځ د گزمو داسې یو موثر په نښه شي چې فوځیان په خپلو دریشیو کې، له ټوپکو سره، د دندې په مهال موجود وي او همداسې وشول.

کله چې دا حقیقت ښکاره شو چې هغوی دروز دي نو د ابراهیم په سترگو کې به د درد او افسوس معنی ښکاریده او یقیناً چې هغه به په زړه کې ویل چې کاشکې مړه شوي یهودیان وای!! کله به چې موږ په تلویزیون کې ولیدل چې د هغوی میندې، میرمنې او خويندې په هغوی ژاړي نو ابراهیم به له زړه څخه یو سوی اسویلی وکړ. له دې سره سره د دروز قوم ډیرو پوهانو په دې خبره ټینگار وکړ چې دروز ځوانان باید له اشغالگر فوځ سره له کار کولو او په لویدیځه غاړه او غزه کې د خپلو خلکو په ضد له عملیاتو ډډه وکړي، د همدې مقصد لپاره ځینې گروپونه هم جوړل شول. په دې معاملې باندې د خبرو په دوران کې د یو بل اړخ یاودنه هم وشوه هغه دا چې ډیرو کوچیانو هم په اشغالگر فوځ کې دندې ترسره کولې. دوی په فوځ کې د پل معلومونکو او پلټونکو په توگه کار کاوه او مهم کارونه به یې ورته کول او په فلسطین او جنوبي لبنان کې به یې د مقاومت کوونکو په خلاف خطرناک اهداف سرته رسول. د کوچیانو مسئله د دروزو په نسبت زیاته حساسه وه او مقاومت کوونکو ته یې ډیرې ستونزې پیدا کولې ځکه د دوی په بریدونو کې د یهودو پر ځای کوچیان وژل کیدل.

په دې مسائلو د خبرو اترو په مهال زموږ په مابین کې مختلف نظرونه تبادله کیدل خو اخر به ټولو دا حقیقت قبلولو چې هر څوک د اسرائیلي فوځ یونیفورم اغوندي، وسله اخلي او له هغوی سره دنده کوي نو مقاومت کوونکو ته یې

هدف گرځول هيڅ باک نلري. ستونزه نوره هم سختېدله ځکه د ۱۹۴۸ په اشغال شويو سيمو کې د کوچيانو په ټولنو کې هم تضاد زيات ؤ. د جوماتونو امامانو د دې وژل شويو د جنازې لمونځ له کولو، د هغوی د دفن کولو او يا ورته له دعا کولو انکار کاوه. ډيرو کورنيو د خپلو زامنو په تابوتونو د اسرايلو بيرغ يا حکومتي فوځي جنازې له ادا کولو انکار کاوه، خو له دې ټولو حالاتو سره سره ابراهيم د خپل معمول جملې تکرارولې: وگورئ چې يهوديان څنگه زموږ د خلکو د يوې برخې په گمارلو بريالي کيږي چې اوس د دوی ساتنه کوي.

يو ځل بيا د اسراييلي مشرانو دماغ د عماد د جرائت او زړورتيا له امله ناارامه شول او دوی يې له امله له سخت شرم سره مخ شول، هغه به دوی ته داسې ورښودله لکه اسرايل چې له غزې څخه د مقاومت په زور تبستي، نه دا چې د يوې حکومتي لوښامې له مخې وځي. د جنوبي سيمې قوماندان د فوځ او استخباراتو افسران راټول کړل او په زوره يې د مېز په وهلو سره وويل: ماته د عماد سر په کار دی، ټوله توجه همدې کار ته وکړئ! ټول په خپلو کارونو کې مشغول شول. د عماد په زرگونو انځورونه جوړ شول، د ږيرې او بغير له ږيرې، د نقاب او بغير له نقاب، د اوږدو ويښتانو او لنډو ويښتانو، د غينکو او بغير له غينکو... په فوځيانو کې دا انځورونه تقسيم شول چې په سيمه کې په سلگونو پوستو ولگېدل، تالاشی پيل شوې، کور په کور گرځيدل پيل شول چې استخباراتو به يې مشري کوله. بل طرفه د استخباراتو کارمندانو له خپلو جاسوسانو سره اړيکې ټينگې کړې، ځينې به يې خپلو دفترونو ته رابلل او له ځينو سره به يې د ويجاړو سرکونو په غاړه ليدل، هغوی ته به يې د عماد مختلف انځورونه ښودل او دوی ته به يې ويل چې له هغه سره په شکمنو فعاليتونو کې د شريکو کسانو څارنه کوئ او سمدستي موږ ته راپور راکوئ.

ډيري کارمندان يې په مستقلة څارنه وگمارل، موږ وليدل چې دوه کسان فقط د هغه د کور دروازه څاري او د ډيرو هغو ځايونو څارنه پيل شوه چې عماد هلته

راتلای شوای. یوه جاسوس په الشجاعیه کې د ابو نضال د کور خارنه کوله. کیدای شي د هغوی په دې کور شک و، یا د کور کوم ماشوم خپل ملگري ته د عماد د راتګ په هکله خبرې کړې وي. یو ماښام عماد په خاموشي سره د ابو نضال کور ته راغی، کورنۍ له معمول بڼه سمه د هغه تود هرکلی وکړ. ام نضال سمدستي د هغه لپاره ډوډۍ تیاره کړه ځکه د هغه روژه وه. د ماښام اذان وشو او عماد خټین جام له خپلو شونډو سره ولگاوه تر څو یو څو څاڅکي اوبه وڅکي: اللهم لک صمت و علی رزقک... په دې وخت کې د نضال غږ راغی چې په منډه کې یې ویل: په لوی شمېر کې فوځ سیمه محاصره کړې ده، عماد د اوبو لوبښی بغیر له څکلو کیښود او ویې ویل: د الله حکم هیڅوک نشي رد کولی. دا یوه د معمول خبره کیدای شي خوزه یې گورم او تاسو خفه کیږئ مه، هغه پورته وخوت تر څو حالات وگوري، فوځیان له کور څلور طرفه تاو شوي وو او په سلگونو توپکو د هغه طرفته خولې اړولې وې او له هغوی شاته هم په سلگونو نور فوځیان موجود وو. په لوړ اواز کې عماد ته وویل شول چې ځان دوی ته وسپاري ځکه د هغه شناخت شوی دی او مقابله هېڅ گټه نه ورته کوي، عماد ځواب ورکړ:

یوم لا یقدرُ أو یوم قدر

أي یومٍ من الموت أفر

و اذا قدر لا ینجي الحذر

یوم ما قدر لا أرهبه

ژباړه: زه د مرګ له کومې ورځې څخه تېښته وکړم؟ له هغې ورځې چې مقدره ده او که له هغې ورځې چې مقدره نه ده؟ کومه ورځ چې مقدره نه ده زه له هغې ویره نلرم، او کومه ورځ چې مقدره ده نو د خلاصون هڅې بې فائدې دي. بیا هغه خپله تومانیچه راوويستله او د جنگ لپاره آماده شو، او په بام باندې غلی غلی دوی ته نږدې راغی، کله یې چې یو فوځي ولیده چې کور ته نږدې راغی نو په هغه یې د تومانیچې ډز وکړ او هغه په تندي ولگید او له دې نه وروسته سلگونو توپکو دده په خوا مرمی وويشتې، او بیا یوه ژوره چوپټیا خپره شوه، ټولې

فکر وکړ چې عماد له دنیا رخصت شو. فوځیان بیا رامخته شول او عماد له بام څخه د تکبیر په نغرو سره په دوی باندې دزې پیل کړې: الله اکبر، الله اکبر، یو ځل بیا دده په خوا مرمی ووریدلې او د هغه پاک بدن په وینو رنګ شو، د اسمان دروازي خلاصې شوې تر څو د شلمې پېړۍ د نویمې لسيزې د یو لوی فلسطیني مجاهد د روح هرکلی وکړي. فوځیانو له لیرې څخه هغه ته کتل او د نږدې ورتلو همت یې نه درلود، له لاودسپیکر نه غږ وشو: ابو نضال! له کور څخه راووځه! هغه له کور نه راووت، هغه ته حکم وشو چې لاسونه پورته کړي خو هغه داسې ونکړل، هغه ته حکم وشو چې عماد ته ورشي چې په ځمکه پروت ؤ او د هغه حالت وگوري، ابو نضال نږدې ورغی او د هغه پاک بدن یې وکاته چې په مرمیو غلیل شوی ؤ، د هغه وینې په ځمکه بهیدلې او د زیتون ونې لاندې غورځیدلې چې هغې د خپلو څانگو په واسطه د هغې وینې د ښکلولو هڅه کوله تر څو هغه د تورې شپې له هواگانو او د دشمن له ظلم نه وساتي. دا خبر د ځنگله د اور په شان په هیواد کې خپور شو او خلک کوڅو، سړکونو او میدانونو ته راووتل او شعارنه یې ورکول «په روح او په وینو به تا گټو ای فلسطینه! په روح او په وینو به تا گټو ای شهیده! په روح او په وینو به تا گټو ای عماده!»

د ټول هیواد میدانونو د یوې لویې نښتې صحنې وړاندې کولې چې خلکو پکې د اشغالگر فوځ په خلاف سخت مزاحمت وکړ او د مجاهد عماد حسین عقل روح ته یې الوداع وویل. موږ په کور کې له دې پیښې نه خبر شو، لکه څنگه چې هر کور ته د شپې ناوخته دا خبر ورسید او زموږ د ټولو په سترگو کې اوبښکې وې، بغیر له ابراهیم چې د هغه سترگې جم شوې خو څهره یې بدله شوه او هغه ولاړ شو، زما خور مریم د خپلې کوتې په دروازه کې ولاړه وه او په سترگو کې یې اوبښکې وې، یاسر یې په غېږ کې نیولې ؤ او اسراء په څنگ کې ورسره ولاړه وه، مریم خپل خاوند ته کتل او هغه په چیغه ورته وویل: مریم زما وسله راوړه! د هغه الفاظ د برق په څېر وو ځکه دا لومړی ځل ؤ چې ابراهیم خپل

حقيقت په دومره واضح شکل څرگند کړ. مريم خپل زوی ياسر ماته راکړ او په تېزي سره په زينو وختله او بيرته راغله. په لاسونو کې يې کلاشنکوف او د مرميو ډک شاجورونه وو. هغه يې ابراهيم ته ورکړل او په رومال سره يې د خپلو اوښکو د پاکولو تر څنگ مسکا کوله.

ابراهيم توپک واخيست، بيا وربښکته شو او د اسراء او ياسر سرونه يې ښکل کړل او د مريم له رخسار څخه د يوې بلې اوښکې په پاکولو سره له کوره ووت. زمور زړونو دعاوې کولې چې خدای دې هغه روغ وساتي او قدمونه يې مضبوط کړي. په دې وخت کې زما ياد ته راغلل چې زمور مور به د اسراء د غلې کولو په وخت دا سندري کولې: په دروازه ولاړه يم زما رومال راوړئ... زما وسله راوړئ. په دروازه ولاړه يم، زما وسله راوړئ... بيا زما په ياد شول چې کله زه ماشوم وم نو هغې به د مريم د غلې کولو په وخت هم همدا سندري کولې نو هلته ماته احساس پيدا شو چې هغه الفاظ څومره اهميت لري چې مور يې د خپلو ميندوله شيدو سره څښو او مور وليدل چې هغه الفاظ زمور د وينو په څاڅکو کې راپورته کيږي. ماته دا هر څه ذهن ته راغلل. کله چې ما مريم ته وکتل، هغه مريم چې مور به له تودې هوا څخه هم ساتله: هغه نن خپلې اوښکې پاکوي او د خپلو خوبونو شهزاده، خپل خاوند او د خپلو بچيانو پلار ته الوداع وايي، هغه ته وسله ورکوي او خپلې اوښکې پاکوي، بغير له مخته او وروسته کيدو او بغير له خوف نه. بيا ماته احساس وشو چې مور يو عظيم ملت يو چې نه ماتيرو او نه شاته گرځو. يا هغه عجيبه روح چې زمور په بدن کې گرځي: مور داسې قرباني او فداکاري ته اماده کوي، زما د مور غږ زما په غوږونو کې انگازې کوي: په دروازه ولاړه يم، زما وسله راوړئ... زما وسله راوړئ!! هيڅکله نه. ای د زړه روح، هيڅکله نه. ارام به ونکړم. د خپلې وسلې په راوړلو او د دښمن په وژلو، او له اور څخه به خپله برياً ترلاسه کوم... زما وسله راوړئ، زما وسله راوړئ، په دروازه ولاړه يم... زما وسله راوړئ!!

په غزه کې د اشغالګرو فوځيانو او استخباراتو د لوړ پوړو چارواکو موټرو اوس د ښار له مرکز څخه د ختيځ په طرف د تلونکې لارې په ځای چې د ښار د مرکز او ختيځې برخې گنجان څخه تيريري: د لويديځ په طرف د شارع النصر او السودانيه د څلور لاري په طرف له سمندري لارې څخه تگ راتگ پيل کړ. ابراهيم معلومات ترلاسه کړل چې د اشغالګر فوځ د يو قوماندان موټر په خاص وخت کې د شپې په لومړۍ برخه کې په دې لاره تيريري. هغه د عماد د سمدستي او ګړندي انتقام لپاره د هغه د هدف ګرځولو فيصله وکړه.

د شمالي نصر سړک په ختميدو چې هلته يو سړک د ختيځ په طرف جبالیه ته او بل د لويديځ په طرف د سمندر ساحل ته د السودانيه مقام ته تللی دی. هلته اشغالګرو فوځيانو سيميمني موانع ايښي دي چې تيريدونکي موټر په ودريدلو مجبوروي تر څو هغوی د فوځيانو د ګرمې موټرو ته لاره خوشې کړي. هغوی د سړک د څلور لاري شاوخوا باغونه، ديوالونه او اغزن تارونه هم ويجاړ کړي وو. د ګرځندیز نظام به د شپې په شروع کيدو سره نافذ شو، د فوځيان موټر به يا د جنوب له خوا راتلل او څلور لاري ته په رارسيدو سره به يې رفتار کم کړ او د لويديځ خواته به وغړېدل، او يا به د لويديځ له طرفه راتلل او څلور لاري ته په رارسيدو به يې رفتار کم کړ او د جنوب په خوا د نصر سړک په طرف به وغړېدل چې دا لاره به د ښار زړه ته تللې وه.

د ونو او نارنجو شاته سپاړس پرکيدونکې سترګې ښکاري. د هرې ونې شاته د يو مجاهد دوه سترګې دي، په تياره کې، په يوه صف کې د اتو کلاشنکوفونو د ميلونو شاته پرکيري، هغوی په ځمکه پروت کړي دي. ګوتې په ماشه د مطلوب هدف د راتلو انتظار کوي. له لويديځ طرف نه يو فوځي موټر را روان دی. خپل رفتار کموي او د جنوب خواته غږېږي، په ونو باندې د تالاشي څراغ اچوي چې هلته مجاهدين پټ شوي دي چې له امله يې هغه ځای د ورځې په شان روښانه کيږي، د مجاهدينو د زړه درزا زياتيري او له ليرې څخه اوريدل کيږي. دا هدف

نه دی! که فوخیانو د کوم مجاهد د سترگو یا د کوم توپک د میل پر کېدل ولیدل نو هغوی به په ونو ډزې وکړي او تر ټولو مهمه دا چې عملیات به ناکام شي، خو الله تعالی د دوی حفاظت وکړ. د گزمې موټر وغږېده او ځای یې پرېښود او څو دقیقې وروسته په تېز رفتار کې د موټرو غږ راځي.

لومړی جیپ یو نوی فوخی جیپ دی چې لوی فوخی قوماندانان یې کاروي او شاته یې بل عام جیپ د ساتنې په موخه ورسره دی. ډواړه موټر خپل رفتار کموي او د ابراهیم غږ راځي: الله اکبر، بسم الله، الله اکبر او ناڅاپه اته توپکې د اور په شان مرمی غورځوي، اته مجاهدین د خپلو توپکونو شاجورې بدلوي او په منډه منډه د موټرو خواته ورځي، لومړی جیپ د سیمینټو له موانعو سره ودریږي او دوهم جیپ له لومړي جیپ سره د جنگیدو له امله ودریږي: دوی فقط دومره عکس العمل ښکاره کوي چې له دوهم جیپ څخه یو فوخی وروستی دروازه خلاصوي او له خپل توپک سره سر بهر راوباسي خو د یو ډز په کولو هم نه بریالی کیږي. مجاهدین په دوو گروپونو ویشل کیږي، لومړی گروپ د شمال په خوا په یوه سړک منډې وهي چې هلته یو موټر د هغوی انتظار کوي او د جبالیه په خوا حرکت کوي، د سړک په یوه گولایي کې او لسگونه متره لیرې د گزمې یو جیپ دریږي او فوخیان یې موانع کیښودل پیلوي او مخه تلونکي موټر ته د ودریدو اشاره کوي، ابراهیم موټروان ته چیغې وهي چې داسې څرگندوه چې ته ودریږې او کله چې ورنږدې شي نو په پوره رفتار سره وځه! او تاسو په گزمه ډزې کوئ. کله چې موټر گزمې ته ورنږدې کیږي نو مجاهدین له شیشو څخه چې د مرمیو له امله ماتې شوې دي؛ توپکونه راوباسي او د مرمیو په باران سره د گزمې فوخیان هدف گرځوي چې د هغوی د ویریدلو او چیغو غږونه پورته کیږي او په ځمکه غورځي، ځینې فوخیان وژل کیږي او ځینې تپیان کیږي او موټر په ټول سرعت سره روان دی، یو فوخی چې د جیپ شاته پټ و؛ د موټر له تیریدو وروسته د مجاهدینو په موټر ډزې کوي چې له امله یې د موټر

وروستی شیشه ماته شوه او ټولو سرونه ټیټ کړل. یوه مرمی د ابراهیم له سر سره نږدې تېره شوه او د هغه ویښتان وسوځېدل. موټروان یو فرعي سړک ته د غږیدلو په وخت ولیدل چې سړک د کانگریټو په بیلرونو سره بند شوی دی. هغه وارخطا شوه او شاته د ستنیدلو کوښښ یې پیل کړ خو ابراهیم په چیغه کولو ورته وویل چې ودربیره او ښکته کوز شه تر څو موږ موانع لیرې کړو او پیاده لاړ شو. هغوی ښکته شول او په بیلرونو تر ختلو وروسته بل طرفته د یوه ښایسته کور دروازې ته ورسېدل. هلته یو نوی موټر ودرېده او یو زوړ سړی او د هغه میرمن ترې راښکته شول. مجاهدین ورغلل او د موټر کیلي یې ترې وغوښته او دا ژمنه یې ورسره وکړه چې بیرته به یې ورته راولي. سپین ږیری سړی د څلورو وسله والو په مخ کې لږزیږي. موټروان د هغه له لاس نه کیلي واخیستله او موټر ته یې حرکت ورکړ او سپین ږیری سړی په ځمکه وغورځېده. یوه شیه وروسته یو مجاهد وویل چې دا سموسنات بکس ډېر دروند دی او کله یې چې خلاص کړ نو هغه د ډالرو له بندلو څخه ډک ؤ چې شمېر یې تقریباً یو میلیون ډالر وو. ابراهیم په خدا وویل: اوس موږ بیرته نشو تللی ځکه اشغالگر فوځ به یقیناً هلته تللی وي او سپین ږیری سړی باید تر سهاره انتظار وکړي. څنگه چې د سهار سترگې لومړی څرک ښکاره شو نو یو ځوان د سپین ږيري سړي کور ته راغی. د دروازې زنگ یې وواژه او سپین ږیری بهر راووت. مجاهد هغه ته سلام وکړ او د موټر د کیلي په ورکولو سره یې ورته وویل: مجاهدین ستا ډیره شکریه ادا کوي او د بد اخلاقي بڼه غواړي خو موږ مجبور وو، بکس هغه شان واخله څنگه چې موږ اخیستی ؤ او په دې کې موجود شیان وشمېره. سپین ږیری سړی حیران شو او په غیر واضح انداز یې وویل: د اسمانونو د رب شکر دی، ته څوک یې؟ الله دې ستا حفاظت وکړي او ستا مرسته دې وکړي. تاسو یقینې د دې وړ یاست چې الله تعالی فتحه درکړي. انتظار وکړه زویه، انتظار وکړه، خو مجاهد د څه اوریدو نه پرته له هغه ځایه روان شو.

سهار يوه اعلاميه خپره شوه چې په هغه کې د شهيد شوي اتل د وينو د انتقامي عملياتو يادونه وشوه، او د راډيو په خبرونو کې اعلان وشو چې د اشغالګرو فوځيانو زيات عسکر وژل شوي دي چې په هغوی کې د غزې د ځانګړو ځواکونو قوماندان ډګروال مشير فيټز هم شامل دی، خلکو نعرې پيل کړې: «نحية للکتاب... کتاب عزالدین...»

د جهاد اسلامي درې کارمندان چې د لويديځې غاړې له عنزه کلي سره د اشغالګرو فوځيانو او د هغوی د زورواکو په تيريدونکې لاره کې يې يو ماین نصب کاوه. دوی په ترورمۍ کې پټيري، د هغوی هدف يو (G.M.C) موټر دی چې په دې لاره تيريري، عصام برقي تارونه د بيټري له قطب سره لګوي چې له امله يې يوه زوروره چاودنه کيږي او د تيلو ټانکر اور اخلي، په دې چاودنه کې درې اشغالګر وژل کيږي او مجاهدين له صحنې څخه وځي. څو ورځې وروسته په څيړنو سره بريدګر پيژندل کيږي او د هغوی له جملې دوه نيول کيږي او عصام خلاصيري او خپلو فعاليتونو ته دوام ورکوي. څه وخت وروسته اشغالګر د عصام د پټيدو ځای معلوموي او په لوی شمېر کې فوځ هلته رسيري. هغوی ځای محاصره کوي او عصام ته د وسلې غورځولو حکم کوي خو هيڅ ځواب نه ورته راځي، هغوی په هغه ځای بريد کوي او عصام په دوی متقابلې ډزې کوي چې له امله يې ځينې فوځيان مړه او ژوبل کيږي، فوځيان شاته ځي او خپل مړه او ژوبل عسکر راکاږي، بيا ځای بمباروي او دوباره حمله کوي او عصام په دوی ډزې کوي چې له امله يې دوی بيا وروسته کيږي او د هغه ځای د مکمل ويجاړولو عمليات پيلوي او د عصام پاک روح د جنت په اعلى مقام نازل کيږي.

درې تنه مجاهدين له اسرايلي مسافرو نه ډک بس ته ورځيږي او خپلې وسلې او بمونه راوباسي او اعلان کوي چې بس اختطاف شوی دی. د دوی هدف د اشغالګرو له زندان څخه د فلسطينيانو د راخلاصولو لپاره د خبرو اترو کول دي.

له نامعلوم طرف څخه يوه مرمی راځي چې له امله يې يو مجاهد تهې کيږي او هغه د بس په فرش باندې غورځي، په بس کې گاهوډي شروع کيږي او د برق له يوې پاڼې سره ټکر کيږي، باقي دوه مجاهدين ډزې کوي، ځينې خلک وژني او ځينې تپيان کوي، او بيا له بس نه ښکته کيږي او په لاره يو تيريدونکی موټر ودروي او هغه ته ور ځيږي او موټروان ته د جنوب په طرف د حرکت کولو حکم کوي، له القدس نه بيت جالا او بيت لحم ته په تلونکي سړک اشغالگر فوځيان موټر په ميزائيلو سره هدف گرځوي او پکې ناست ټول کسان وژل کيږي.

ابراهيم د سفر چمتووالي نيسي او رام الله ته رسيږي چې هلته له ځينو مجاهدينو وروڼو سره ويني، هغه سمدستي له دوو نورو ملگرو سره په يو موټر کې روانيږي او رام الله ته نږدې د عوفر فوځي کمپ سيمې ته رسيږي. هغوی د زورواکو يو موټر ويني، په هغه ډزې کوي او مسافرين يې وژني او بيا له صحنې ورکيږي. اشغالگر فوځي راځي او د سيمې په محاصره کولو سره تالاشي پيل کوي خو هيڅ په لاس نه ورځي. څو ورځې بعد دوی بيا د القدس - رام الله سړک ته وځي او يو نوی هدف لټوي، دوی د يو زورواکي موټر ويني چې يو ټاير يې خراب شوی دی او درې مسافر يې د ټاير په بدلولو مشغول دي. دوی د موټر له څنگ نه په تيريدو په هغوی ډزې کوي او ټول وژني او په بېرته له سيمې څخه وځي. هلته گرځېنديز نافذيري، د اشغالگرو او استخباراتو ليونتوب اوج ته رسيږي او په سيمه کې په لوی شمېر نيول پيل کوي، کيدای شي کوم درک معلوم شي چې دوی بريدگرو ته ورسوي. عبدالمنعم په نيول شويو کې يو تن ؤ، هغه يو شل کلن ځوان ؤ چې د انتفاضه په فعاليتونو کې فعال ؤ. په نږدې ورځو کې هغه له ابراهيم او د هغه له مجاهدو ملگرو سره ملاقات کړی ؤ چې هغوی ده ته د وسلې زده کړه ورښودلې وه په دې هيله چې هغه به په راتلونکې کې جهادي فعاليتونه پيل کوي. د هغه ځينې ملگري چې مخکې نيول شوي وو؛ هغوی د جاسوسانو په

لومو کې ښکېل شول او د تحقیق په مهال یې اقرار وکړ. د هغوی په ضد په فعالیتونو او عملیاتو کې د دوی رول څرگند شو چې له امله یې دوی ته لږ تر لږه لس کاله قید ورکول کیدای شي. په عبدالمنعم باندې تحقیق سخت شو. د هغه د ملگرو د اقرار له امله له ده څخه پوښتنې وشوې خو هغه هیڅ هم ونه منل. هغه «عصافیر» ته یوړل شو خو هغه دوکه نشو. هغه له خپلو ملگرو سره یو ځای کړلی شو او د جاسوسي آلات ورته نصب شول خو هېڅ گټه یې ونکړه. هغه له ټولو سره احتیاط پیل کړ، کله به هم چې د هغه ملگرو ورسره خبرې کول غوښتل نو هغه به چیغې وهلې او انکار به یې کاوه چې هغه هیڅوک نه پیژني.

تحقیق سخت ترین شو خو هیڅ فائده یې ونکړه. یو محقق هغه ته راغی او د خوشي کولو په عوض کې یې ورسره معامله کول پیل کړل او دا یې څرگندوله چې عبدالمنعم اقرار نکوي ځکه هغه نه غواړي چې په زندان کې پاتې شي خو د هغه ملگرو په هغه اقرار کړی دی او که هغه وغواړي او که ونه غواړي نو هغه به پنځلس کاله قید تیروي. محقق هغه ته د معاملې کولو وړاندیز کوي چې که چیرته هغه له دوی سره مرسته کول غواړي نو هغه به خوشی کړلی شي او بیا یې د فکر کولو لپاره وخت ورکړ. عبدالمنعم په توقیف کې یوازې ناست دی او فکر کوي: الله اکبر، د وسلې د راخیستلو او وسلوال جهاد د پیل کولو وخت راغلی دی. د فرض ادا کولو او زړه ته د سکون ورکولو وخت راغلی دی خو له دې وړاندې چې زه یو څه وکړم دا نیول کیدل په نه اټکل کیدونکي شکل پېښ شول. یا الله دا زما سره څه کیږي؟ ایا زه له دوی سره په مرسته کولو راضي شم تر څو له قید نه خلاص شم؟ او بیا ژر په خپله غوره کړې لاره لار شم؟ هغه بیا بیا فکر وکړ او بالاخره یې پریکړه وکړه. کله چې محقق بیا هغه ته د پوښتنې لپاره راغی نو هغه د خپلې رضا اعلان وکړ، او بیا محقق د ملگري جوړیدلو په کوښښ سره هغه پوه کړ چې هغه به فوځي محکمې ته وړاندې کوي او هغه به یې د خلاصولو حکم کوي تر څو په ده باندې څوک شک ونکړي او هغه خپل کار وکړي. څو ورځې وروسته د زندان دروازه خلاصه شوه او عبدالمنعم بهر ودرېده.

هغه تازه هوا په ژوره توگه تنفس کړه او په الله يې قسم وکړ چې هغه به هيڅکله ماتې ونه مني او هيڅکله به معامله ونکړي. هغه د يو کور په طرف ولاړ او د کور خښتن ته يې وويل چې هغه ژر تر ژره له يوه مجاهد سره ليدل غواړي. خو ساعته وروسته يو سړی راغی او هغه ته يې وويل چې بايد په يوه خاصه کوڅه کې په ټاکلي وخت انتظار وکړي. هغه هلته انتظار پيل کړ او هلته يو موټر راغی چې په هغه کې ابراهيم او عبدالرحمن ناست وو. موټر روان شو او عبدالمنعم هغوی ته ټول حال بيان کړ چې د هغه ملاقات د چهارشنبې په ورځ د ماښام پنځه بجې د بيتونيا په يوه خاص کوڅه کې له يو استخباراتي افسر سره کيږي. عبدالمنعم به له هغه نه د هغو کارونو تفصيل معلوم کړي چې هغوی يې کول غواړي او مشوره يې ورکړه چې هغه ته بايد هلته کمين ونيول شي او په هغه او د هغه په ملگرو بريد وشي.

په ټاکل شوي وخت عبدالمنعم د يو غير محفوظ باغ شاته د يو کور نه گير چاپيره گرځيده چېرته چې ابراهيم او عبدالرحمن له خپلو کاشنکوفونو سره د استخباراتو د موټر انتظار کاوه. له دې نه بغير په شاته سړک باندې د يو موټر موټروان په سمدستي توگه د دوی د وباسلو لپاره ولاړ ؤ. يو مرسيديز موټر د عربي نمبر پليټ سره د سړک له پيل څخه راشکاره شو. عبدالمنعم خپل حرکت گړندی کړ تر څو موټر ته ورسېږي. پلان داسې جوړ شوی ؤ چې کله موټر ودرېږي او عبدالمنعم موټر ته ورسېږي نو هغه به ځمکې ته ښکته کيږي او له دواړو خواوو څخه به ډزې کيږي. خو هغه داسې ونکړل او موټر ته ور ورسېده او له ملا څخه يې تومانچه راوباسله او استخباراتي افسر يې په سر وويشت او د هغه ملگري ته يې تومانچه ونيوله خو موټروان موټر په تېز رفتار سره روان کړ او بيا ابراهيم او عبدالرحمن په موټر ډزې پيل کړې او درې واړه له هغه ځايه ووتل. عبدالمنعم په يو نږدې کلي کې پټ شو او ابراهيم او عبدالرحمن الخليل او شاخوا سيمو ته مخه وکړه. د استخباراتي مسولينو غصه اسمان ته وختله ځکه هغوی سخت گزار وخور. هغوی د عبدالمنعم او د هغه د ملگرو د نيولو يا وژلو پر ممکن کوښښ وکړ. د عبدالمنعم نوم د هغوی لپاره مشهور او خاص ؤ.

هغوی د عبدالمنعم انځور په خپلو فوځي پوستو او جاسوسانو کې تقسیم کړ او د هغه لټون یې پیل کړ. یوه جاسوس هغه په یو نږدې ښارگوټي کې وپېژانده او سمدستي یې استخباراتو ته خبر ورکړ. یو درمیانہ ترک چې له سبزیجاتو څخه ډک ؤ او یو عربي لباسه سړي چلاوه چې په سر یې سور رومال هم اچولی ؤ او ورسره په همدې لباس یو بل تن هم ؤ، ترک په یو ځای ودرېده او عبدالمنعم او د هغه ملگری ترې ښکته شول، ترک بیا ناڅاپه ودرېده او د سبزیجاتو د صندوقونو له شا څخه لس د قطعه خاص ځواکونه له خپلو وسلو سره رابهر شول او عبدالمنعم او د هغه ملگری ته یې وویل چې وسله وغورځوي او لاسونه پورته کړي، خو هغوی خپلو وسلو ته لاس کړ او په دوی یې ډزې پیل کړې چې په مقابل کې یې عسکرو هم ډزې پیل کړې او دوی یې شهیدان کړل، د هغوی روحونه جنت الفردوس ته پورته شول چې هلته د قادر مطلق بادشاه سره دي. په دې وخت کې ابراهیم په الخلیل کې له مجاهدینو سره ؤ چې هلته دوی د نورو فدایي عملیاتو لپاره چمتووالی نیولو. کله چې هغوی دا خبر واوریده نو خپل موټر ته وختل او په یو سړک روان شول چې د القدس په طرف تلو، چیرته چې مفرق ټله خارصینا ته نږدې د کریات اربع خوا ته ځي؛ چې هلته د زورواکو او اشغالګرو فوځیانو تګ راتګ زیات وي.

په سړک باندې یو زورواکی خپل موټر ودراره، هغه او د هغه ماشومان له موټر نه رابښکته شول، هغوی یروشلم ته د تلونکي موټر انتظار کاوه تر څو د هغوی یو زوی په یروشلم کې خپلې مذهبي مدرسې ته لاړ شي، د مجاهدینو موټر هلته تیریده او په زورواکو یې ډزې پیل کړې چې له امله یې هغوی په وینو کې ولمېدل، زورواکي او نور خلک ووژل شول او دوه نور ټپیان شول، مجاهدین له هغه ځایه یو نږدې کلي ته لاړل تر څو د تالاشیانو تر ختمیدو پورې هلته پاتې شي.

اشغالګر فوځ سمدستي هلته ورسېده، سیمه یې محاصره کړه او ګرځندیز یې نافذ کړ. الخلیل په هغه وخت کې په ارام نشو، څنګه چې ګرځندیز ختم شو او مجاهدینو د حرکت کولو اجازه ترلاسه کړه نو دوی د نویو هدفونو څارنه پیل کړه.

او په هغو يې بريدونه وکړل. هره اونۍ يا دوه اونۍ وروسته به دوی فوځيان يا زورواکي وژل يا تپيان کول.

اووه ويستم څپرکي

د روژې مبارکه مياشت وليدل شوه او له دې سره د پاکيزگي او عبادت ارواح خواره شول. په ځانگړې توگه د سهار د لمانځه په وخت جومات ته د راتلونکو خلکو شمېر زيات شو. خلک له پېشمني کولو وروسته جومات ته ځي. په لوی شمېر کې لمونځ کوونکي په حرم ابراهيمي کې راتوليري او د لمانځه لپاره صفونه برابروي. مؤذن اذان کوي او بيا خلک د سهار سنت ادا کوي. مؤذن يو څه وخت انتظار کوي او بيا امام ودريري. مؤذن اقامت کوي او خلک صفونه سيده کوي او د خدای حضور ته دريري. امام او مقتديان تکبير تحریمه وايي. امام سورة الفاتحه تلاوت کوي «غير المغضوب عليهم ولا الضالين» او ټول جومات «آمين» وايي او بيا مکمل خاموشي خپريږي. او بيا امام د سورة الاسراء لومړني آياتونه تلاوت کوي: «وقضينا الى بني اسرائيل لتفسدن في الارض مرتين ولتعلن علواً كبيراً» بيا امام رکوع کوي. بيا له رکوع څخه پورته کيږي او سجدي ته ځي. کله چې ټول لمونځ کوونکو د خدای حضور سجدي ته ځي نو يو د اوږده قد او خوږې ورې ږيري څښتن زورواکي د جومات دروازې ته راځي. خپل ټوپک پورته کوي او په سجده د پرتو لمونځ کوونکو په سرونو او گيلو مرمی اوروي. هغه د ټوپک شاجور يو ځل. دوه ځله او درې ځله بدلوي او د مرميو غږ پورته کيږي او په لسگونو لمونځ کوونکي د خدای د حضور د سجدي په حالت کې خپل روحونه اعلى مقام ته رسوي او په لسگونو نور تپيان کيږي. ځينې ځوانان د بريد له صحنې وځي او د اوسپنې اور وژونکي پايب را اخلي. په دوی کې يو ځوان د قاتل طرفته منډې وهي او هغه په سر وهي چې له امله يې د هغه کوپړۍ ماتېږي او سر يې ريزه ريزه کيږي. د تکبير غږونه پوته کيږي او د شهيدانو او تپيان بهر ته د ويستلو عمل پيل کيږي. ټول هيواد د حرم ابراهيمي په شهيدانو باندې ماتم اعلاتوي او خلک د دې بې رحمه قتل عام په خلاف د

لاریون لپاره راوځي خو د اشغالگر فوځ مرمی په هر سرک او هره کوڅه کې له دوی سره مخ کېږي.

د اشغالگر فوځ دا هر شوي وو چې د دوی حکومت څو اونۍ وړاندې له فلسطیني جهت سره یوه لوظنامه کړې وه چې دوی به د غزې او اریحا له سیمو وځي چې دا د امن د لوظنامې ابتداء وه خو د اشغالګرو فوځیانو مرمیو د لسګونو خلکو ژوند واخیست، په سلګونو یې ټپیان کړل او په فلسطین باندې داسې ماتم خپور شو چې له زخمونو او دردونو ډک ؤ. په همدې وخت کې د یعبد القسام کلي په یو کور کې او د قباطیه ښار په یو کور کې درې ځوانان په قرانکریم لاسونه ږدي او تعهد کوي چې دوی به تر هغه پورې په ارام نه کيني تر څو پورې چې د مسجد ابراهیمي د شهیدانو بدل وانخلي. څو ورځې وروسته یو خاص موټر د اسرائیلو د داخلي سیمې په عکو ښار کې له یو مسافر وړونکي بس سره نږدې کیږي او ورسره ټکر کیږي او له هغه وروسته یوه زوروره چاودنه کیږي چې له امله یې بس تباه کیږي، پنځه مسافر مړه کیږي او په لسګونو نور ټپیان کیږي او ځای ته سخت تاوان رسوي.

څو ورځې وروسته یو بل ځوان چې له ملا څخه یې د چاودیدونکو توکو پټۍ تړلې ده: په الخضیره ښار کې د بسونو یو تم ځای ته رسیږي او هلته ځان الوزوي چې له امله یې ډیر کسان مړه او ټپیان کیږي او ځای ته سخت تاوان رسوي. اعلاميې خپریږي چې دا په ابراهیمي جومات کې د قتل عام ځواب ؤ او نور ځوابي بریدونه به هم ترسره کیږي.

په الخلیل ښار کې ځینې مجاهدین یو موټر په نښه کوي او ډزې پرې کوي او بیا د الخلیل ښار په یو لوی اپارتمان کې پټیږي. د مجاهدینو د سختو او پرله پسې بریدونو له امله د اشغالګرو فوځیان او استخبارات د تیاری په حالت کې دریږي. یو جاسوس مجاهدین ویني چې اپارتمان ته داخلېږي، په څو شیبو کې د فوځ په سلګونو عسکر او لوړ پوړي امنیتي افسران اپارتمان محاصره کوي او په زرګونو فوځیان په ښار کې خواره کیږي. د فوځ لاورسپیکر له مجاهدینو څخه د بهر ته راوتلو او وسلې غورځولو غوښتنه کوي خو هیڅ ځواب نه ورته راځي.

فوخ د اپارتمان له اوسیدونکو غواړي چې اپارتمان خالي کړي او بهر ته د راوتونکو کسانو د هویت جاج اخیستل کړي او ځینې یې نیول کړي، دوباره له مجاهدینو د وسلې غورځولو غوښتنه کړي خو هیڅ ځواب نه ورته راځي. پیاده فوځیان د اپارتمان د تالاشي لپاره وړاندې کړي او په هغوی سختې ډزې کړي چې له امله یې ځینې فوځیان تپیان کړي او چیغې وهي، په ځواب کې یې د اپارتمان په طرف په سلگونو توپکونه ډزې کوي او بیا خاموشي خپرېږي. فوځیانو یوه شیبه انتظار وکړ او بیا یوه بله ډله د اپارتمان په طرف وړاندې شوه نو دوباره په هغوی هم ډزې وشوې او بیا چیغې او نعرې پورته شوې او هغوی بیا د اور د شغلو په څېر ځواب ورکړ. بیا خاموشي خپره شوه، اشغالگر فوخ خپل یو بلهوزر راوغوښت چې په هغه یې د اپارتمان ویجاړول پیل کړل، څنگه چې بلهوزر د دیوالونو وړاندول پیل کړل؛ ناڅاپه یو مجاهد د برق په شان راڅرگند شو چې هغه خپل توپک د بلهوزر د موټروان طرف ته ونیوه او د هغه په سر یې ډزې وکړې، بلهوزر ودرید او له دې نه وړاندې چې فوځي مشران په دې پوه شي چې ایا هغه ځمکې نښاسه؛ یو ځل بیا په اپارتمان باندې د سپکو وسلو او راکټونو سره برید وشو. محاصره او نښتې تر دریو ورځو او شپو پورې روانې وې، کله به چې هم د فوخ قطعات اپارتمان ته نږدې شول نو په هغوی به ډزې پیل شوې او بالاخره هغوی اپارتمان په مکمل ډول ویجاړ کړ او هیڅ کانی د بل کانی له پاسه پاتې نشو. بیا بلهوزرو د مجاهدینو د جسدونو لټون پیل کړ تر څو د هغوی د مرگ تصدیق وشي. ابراهیم واپس غزې ته راستون شو، څو ورځې مخکې چې د سیمې رسمي انتقال پیل شو چې هلته د اسرائیلي فوخ وجود کم شو او غزه تقریباً خالي شوې وه، د دې کار هرکلی په کور کې له خوښیو او اوبښکو سره وشو.

د ابراهیم له راستنیدو وروسته مریم هغه مریم نه وه پاتې چې هغه پرېښې وه، گویا که هغې خپل نرمښت، احساسات او مینه د ابراهیم تر راستنیدو پورې پټ ساتلې وو او هغې د ابراهیم په راتگ سره په چیغو چیغو وژړل، د هغې پښو هغه مښال نه کړای شوه او هغې په دیوال د تکیه کولو هڅه وکړه، بیا هغه په ځمکه

کیناستله. زما مور تنهایی پریشوده او ابراهیم ته د ښه راغلاست په پار په منډه راووتله. هغه یې ښکل کړ او خپل ځان ته یې رانږدې کړ او ابراهیم د هغې لاسونه ښکلول.

له دې شپې نه وروسته مور یو ځل بیا د مور په کوټه کې ناسته پیل کړه او هلته راټولیدل یو معمول وگرځېد. په دې شپه مور د خپلو وروڼو خالد او ماجد په هکله خبرې وکړې چې چیرته او څنگه د هغوی هرکلی وکړو؟ مور په دې اړه د مور په مخ کې نشو غږیدلی خو دا لومړی ځل ؤ چې مور په دې ډول راټول شوي وو. مور زړه نازړه خبرې کولې او هیچا هم خپله خبره پوره نشوای کولی. مور په خندا وویل: داسې ښکاري چې تاسو فکر کوئ چې زه هغوی دلته نه غواړم، زما هیڅ اعتراض نشته. هغوی زما لپاره ستاسو په شان دي او دا کور هم پراخه دی. زموږ د مور په دې خبرو سره زموږ له زړونو هغه بوج سپک شو چې یوازې الله ته معلوم ؤ څکه مور ویریدو چې هغه به د دې کار مخالفت وکړي چې د هغې د ښې زامن چې یو ناڅاپه راغلي دي: د هغې په کور او د هغې د زامنو په مابین کې و اوسیري. مور په مؤقتي توګه د هغوی لپاره زما د وطاق د خالي کولو فیصله وکړه او زه له خپلې مور سره د هغې په کوټه کې اوسیدم تر څو مور په بهترینه طریقه معاملات سم کړو. مور د فلسطیني ځواکونو د راتلو. د هغوی د صلاحیتونو او له مخالف قوتونو سره د هغوی د تعامل په هکله هم نظرونه تبادله کړل.

په یقیني توګه د محمود دا رایه وه چې دا حکومت د فلسطین د ازادۍ د غورځنګ (P.L.O) پایله ده چې د فلسطیني خلکو یوازینی استازی دی، او د دې مطلب دادی چې یو واحد حکومت پکار دی چې په ټولو یې اطاعت لازم دی او د هغه پرېکړې. پالیسي او لوظنامې په ټولو لازمي دي. په دې وخت کې حسن په احساساتو سره بحث پیل کړ چې د اوسلو لوظنامه د فلسطیني خلکو د زیاترو شعبو او قوتونو له طرفه رد شوې ده او دا د ملي اصولو خلاف ده او په هیچا یې اطاعت لازم نه دی. مقاومت یوه جلا معامله ده، هیچا د اپوزیسیون له ډلو سره په دې هکله مشوره نه ده کړې او نه فلسطینیانو په هیواد کې د ننه یا بهر

انتخابات يا ريفرنډم کړی دی، او محموده څنگه له هغو شعبو او قوتونو څخه د دې لوظنامې د احترام او ژمنتيا غوښتنه کيدای شي چې هغوی دا لوظنامه د حقوقو او اصولو نقض بولي.

محمود ځواب ورکوي چې د اوسلو لوظنامه يوه مرحله واره لوظنامه ده او د غزې او اريحا ابتداء ده او په دې لوظنامې باندې بين المللي شاهدان موجود دي او دا زموږ د فلسطينيانو لپاره ښه نه ده چې موږ په دنيا کې د احترام او همدردي د راخپلولو تر څنگ دا څرگنده کړو چې خپله د لوظنامو احترام او پابندي نه کوو. حسن ځواب ورکړ چې څوک په لوظنامه لاسليک کوي هغه يې احترام او پابندي کولی شي خو چا چې لاسليک نه دی کړی او نظر يې نه دی اخيستل شوی هغه د هيڅ شي په مراعتولو نشي مجبور کيدلی. محمود په خدا ورته وايي چې وخت به تا د حکومت او د هغه د لوظنامو په منلو مجبور کړي، حسن اعلان کوي چې هيڅوک موږ په دې نشي مجبورولی. محمود په خدا ورته وايي: که ځينې خلک د موسی خبره نه مني نو د فرعون په کوټک سره به يې ومني. کله چې په زرگونو جنگيالي له بهر نه راشي او د ننه په زرگونو ورته وسپاري نو موږ به هلته وگورو چې څوک د پريکړو خلاف، عمل کوي. حسن په چيغه کولو ورته وايي: که له بهر نه څوک راځي نو د مقاومت د ټکولو او د اسرائيلو په خلاف د عملياتو د بندولو لپاره به راځي.

محمود په خدا وايي: ستاسو چې څنگه خوښه وي شيانو ته هغه نومونه ورکوي خو موږ يې عليا ملي مصالح او يو تاريخي فرصت بولو چې فلسطينيان د لسيزو اشغال نه وروسته سياسي وجود پيدا کوي، دا فرصت او دا عليا ملي گټې بايد موږ وساتو او پلي يې کړو. او که ځينې احساساتي خلک چې له خپلې پوزې نه وړاندې هيڅ شی نه ويني؛ له دې موقع نه غلطه فائده پورته کړي او دا گټې په خطر کې واچوي نو له موږ سره به اخلاقي جواز او مادي صلاحيت موجود وي چې هغوی ايسار کړو. حسن وويل: افسوس.. افسوس دا اسرائيل د انتقاضي په مهال له کلونو وحدت وروسته يو ځل بيا زموږ د فلسطينيانو د صفونو په ماتولو کې بريالي شول. محمود په چيغه کولو سره وويل: تاسو زموږ د خلکو صفونه

ماتول غواړئ نو ولې رهبري ته په دې پلان کې موقع نه ورکوئ؟ حسن خواب ورکوي: کومه موقع؟ او د څه شي موقع؟ دا چې يهوديان د مقاومت له فشار نه وساتل شي چې هره ورځ له دوی څخه د خپلو فوځيانو او زورواکو د ساه خراج واخلي او په داخلي توگه وويشل شي... محمود د هغه د خبرو په غوڅولو سره وويل: نو دا مقاومت به تر کومه روان وي؟ ابراهيم له اعتماد او سکون سره خواب ورکوي: تر څو پورې چې اشغالگر په خپله، بغير له شرط او بغير زموږ له طرفه د کومې ذمه واري نه له دې ځايه ووځي محمود ده! او بغير له دې چې موږ د خپل هيواد په خاوره باندې د دوی د وجود د منلو په لوظنامو کې شريک شو. محمود په زور سره وايي: دا هر څه مؤقتي دي او کله چې د طاقت تله بدله شي نو موږ به دا پابندي نه کوو.. ابراهيم په ډاډ سره وويل: خو د لوظنامو څه ضرورت دی؟ ته هم پوهيرې، زه هم پوهيرم او هر ليدونکی پوهيرې چې که اسرائيلو ته د لوظنامې لپاره کوم جهت پيدا نشي چې هغوی د غزې ترانگې او لويديځې غاړې چارې سمبال کړي او مقاومت دوام پيدا کړي او دلته پاتې کيدل ورته په درنه بيعه تمام شي نو هغوی به په خپله وتبستي. نو بيا ولې له دوی سره لوظنامه وشي؟ او ولې هغوی ته د وتلو لاره ورکړل شي؟ او تر ټولو مهمه دا ده چې دا پابندی يې ولې لازمي کړې دي، امنيتي همکاري، گډې گرمې او اړيکې؟ دا ټول د څه لپاره دي په داسې حال کې چې موږ خپل قوانين نافذ کولی شو؟ هغوی د مقاومت له گزارونو په تېبسته دي او موږ به له ټولو تر اونو، تشکيلونو، نومونو او ستونزو نه خلاص يو. محمود ورته وايي: ايا دا به کفايت ونکړي چې دا لوظنامه په زرگونو مقاومتې عسکرو او د هغوی کورنيو ته د بيرته راتگ اجازه ورکړي؟ ابراهيم خواب ورکوي: دا يوه ښه خبره ده او ته پوهيرې چې هر فلسطيني د هر مهاجر په راستنيدو خوشحاله کيږي او موږ هر يو هغوی د سترگو تور بولو او هغوی ته په هيواد کې د ننه د ژوند برابرولو لپاره د خپلې خولې مړی ورکوو خو دا هر څه د هغه دروند قيمت په بدل کې نشي کيدلی چې موږ دوی ته د لوظنامې لاندې يوه عزتمنه لاره ورکړو په داسې حال کې چې دوی ته د مقاومت له گزار څخه د ذلت نه ډکه تېبسته پکار ده، او دا لوظنامې چې

بين المللی شاهدان پري موجود دي: يهودي دولت ته زموږ د خاورې يوه لويه برخه حق ورکوي. محمود وايي: خو دا هر څه فقط پيل دی او يو وخت وروسته به په دائمي حل لاره باندې مذاکرات کيږي او ته پوهيږې چې نن کومې لوظنامې د کمزورۍ په حالت کې لاسليک کيږي هغه به راتلونکې کې موږ نشي نږلي کله چې د طاقت تله بدله شي.

په دې وخت کې مريم پورته کيږي او وايي: الحمدلله چې موږ يو ځل بيا له تا سره يو ځای يو چې ستا سياسي بحثونه واورو، زه به لاره شم چې تاته چای راوړم. حسن وايي: ياره زه خو په دې خبره نه پوهيږم چې تاسو د مذاکراتو په خبره ولې دومره ټينگار کوئ، تر دې پورې چې تاسو د دائمي حل د مذاکراتو په اړه خبرې کوئ، چې د دې مطلب دادی چې تاسو به فقط له يهودو سره مذاکرت کوئ او دا مذاکرات به د ۲۴۲ قرارداد په پلي کولو سره کيږي، نو د دې مطلب دادی چې يهودو د ۵ جون ۱۹۶۷ نه مخکې د خپل دولت حدود ځانته محفوظ کړي دي او هغوی به د قرارداد د پلي کيدلو لپاره مذاکرت کوي او د دې مطلب به دا وي چې دوی د فلسطين تاريخي خاوره ۷۵ فيصده ساتلې ده او له موږ سره د غزې په تړانگه او لويديځه غاړه کې جگړه کوي.

محمود په مداخلت کولو سره وويل: نه دا سمه نه ده. دا هر څه په ۲۴۲ قرارداد کې ليکل شوي دي او د دې ضامن هم شته او دا هر څه مؤقتي دي تر څو پورې چې توازن نه وي بدل شوی. ابراهيم په مداخلت کولو سره وويل: صحيح دې وويل الله دې تا خوشحاله کړي، انتفاضه او مقاومت به اسرائيل بغير له کوم امنيتي تړون نه تېښتې ته مجبور کړي او زموږ مقابله به له اسرائيلو سره زموږ داخلي مسئله وگرځي. محمود وويل: دا هر څه اوس کار نکوي او اوس ټولو ته پکار دي چې د يو واحد حکومت اطاعت وکړي تر څو موږ وگورو چې پايله يې څه شي کيږي.

ابراهيم په خدا وايي: لکه څنگه چې د ملت د قسمت او قضیې راتلونکي يو تجربوي ميدان دی، موقع ورکړئ او پايله يې وگورئ... کارونه داسې په مخ نه ځي، موږ به په دې قسم رفتار سره د شهيدانو له قربانيو او وينو سره لوبې کړي.

وي او يهوديان به هلته مور ته يو څه راکوي کله چې زموږ پيزار د دوی په خټونو باندې وي او د مقاومت ټوپکونه دوی مات کړي.

محمود په چيغه کولو سره وايي: دا څه سره وايي؟ که په دې رقم حسابونه سره کوو نو اسرائيل مور په څو دقيقو کې تباہ کولی شي.

ابراهيم په خدا ورته وايي: که داسې وي نو ولې يې تراوسه مور نه يو تباہ کړي؟ د معادلې اجزاء فقط فوخي او مادي قوت نه دی محمود، اسرائيل پوهيږي چې زموږ تر شا يو عرب او اسلامي ملت دی. دا سمه ده چې هغوی خواره واره دي خو که چيرته دوی مور له زيات طاقت سره وځپي نو د کائناتو توازن به په بله واوړي، اسرائيل زموږ د تباہ کولو وړتيا نلري ځکه دوی پوهيږي چې دوی ډيرو معادلو ته ژمن دي او په هغوی کې د يوې ماتول هم د دوی د خپلې تباهي سبب کيدای شي.

د فوځونو راتگ شروع شوی وو چې له بيروت هيوادونو څخه يې د فلسطيني انقلاب او مقاومت خلک د غزې ترانگې ته داخلول په ځانگړې توگه د مصر له سرحدي لارې څخه. د ټولو خوښيو د دوی سياسي او فکري اختلافات هېر کړل او د ډيرو فلسطينيانو په کورو کې زغاريد (د خوښۍ نعرې) پيل شول، له کلونو وروسته د والدينو او بچيانو راستنيدو د جلا وطنۍ او هيوادونو تر منځ د سفر په مشکلاتو پټی کيښودې، مور هم د خپلو گاونډيانو په خوښيو کې شريک شو کله چې د هغوی زوی بيرته راستون شو او مور د خالد او ماجد د راتگ انتظار کاوه چې هغوی په اخري خلکو کې راتلل. مور د هغوی د هرکلي لپاره کور تيار کړ، زما مور زما د وطاق سامان نقل کړ او د هغوی لپاره يې دوه بسترې او اړين سامان تيار کړ او بيا مور د هغوی د هرکلي لپاره د مصر سرحد صفري نقطې ته په ټاکلي وخت ورسيدو، مور نه پوهيدو چې مور د چا انتظار کوو ځکه له مور سره د هغوی انځور هم نه وو خو مور هغوی د بس له کړکۍ څخه وپيژندل ځکه هغوی غبرگلوني وو او له مور سره يې مشابهت درلود.

کله چې ما دوی وليدل نو هغوی ته مې چيغه کړه: «خالد ماجد» مور لاس ورته وخوځاوه، ما خپل ورور او ابراهيم راوغوښتل، دغه دي! او زه د بس طرفته په

منډه روان شوم. زه په هغوی پسې ونښتم او زما تر شا محمود، حسن او ابراهيم وو. موږ ټول له دوی سره د ملاقات لپاره بې تابه وو. د هغوی په سترگو کې اوبښکې وې ځکه له کلونو جلا وطنی او جدایي نه وروسته د هغوی کورنۍ هغوی ته په مینه او محبت ښه راغلاست وایي. زما د زړه درزا شیبه په شیبه زیاتیدله او ما داسې احساس کاوه چې زه بې هوشه کیرم. موږ ټولو خپل تعارف وکړ. زه احمد یم. زه محمود یم. زه حسن یم. زه محمد یم. زه ستا د تره زوی ابراهيم یم. او کله چې بس په تېزي سره روان شو نو ابراهيم په لوړ غږ ورته وویل: موږ به له تاسو وړاندې سرایا ته رسیږو او ستاسو د هرکلي لپاره به ان شاء الله هلته یو. او موږ ژر موټر ته وختلو تر څو له بس نه مخکې شو. څوک به هم چې خپل اپارتمان ته داخل شول نو هغه به له کمبلې او خوراکي توکو سره بهر راوتلو. او ابراهيم ته یې وویل چې دوی سرایا ته یوسه تر څو دوی نوي راتلونکي مقاومتیان وپیژني. کیدای شي دوی په سرایا کې تم شي یا چې د چا دلته خپل کور نه وي هغوی بیرته خپلو کورونو ته ستانه شي. ابراهيم هم خپل اپارتمان ته داخل شو او له سامان سره رابهر شو او محمود هم له سامان سره راووت. دوی ټولو خپل سامانونه د ابراهيم موټر ته راوړل چې هغه به اوس سرایا ته روانیږي. هلته په سرایا کې په سلگونو بلکې په زرگونو کسان راټول وو چې هغوی بستري، کمبلې، د خوراک او څښاک شيان راوړي وو او مقاومت کوونکو ته یې ورکول چې هغوی د خپلو خلکو په سخاوت حیران وو او له سترگو نه یې اوبښکې بهېدلې.

فلسطیني دولت په غزه کې خپل کارونه سمبالول او خپل معاملات یې په تدریجي توګه مرتب کول. اسرائیلو هم له خپلو زندانونو څخه د کلونو نیول شوي ځینې فلسطیني بندیان خوشي کړل خو دا شمېر له توقع نه بیخي کم وو. له دې نه علاوه اسرائیلي چارواکو د بندیانو په دوو ګروپونو د ویشلو خبرې هم پیل کړې. مثلاً دا خلک د اوسلو لوظنامې د ملاتړي تنظیم خلک دي او دا مخالف تنظیم خلک دي او له مخالفینو څخه به یو هم نه خوشی کیږي. او دا هغه خلک دي چې لاسونه یې په وینو ککړ دي او دا نور هغه خلک دي چې لاسونه یې په

وينو نه دي کړ او کوم خلک چې د چا په وينه ټويولو کې لاس لري هغوی به نه خوشي کيږي.

دا تقسيم د ټولو فلسطينيانو په ژبه وو ځکه هېڅ فلسطيني کورنۍ داسې نه وه چې د هغوی به په اسرائيلي زندانونو کې څوک بندي نه و. ټولو هيله درلوده چې د لوظنامې د لاسليک په وخت کې به د دوی زوی خوشی شي خو د خوشي کيدونکو بنديانو شمېر محدود وو.

ابراهيم له «صلاح» سره چې د بشر زيت په پوهنتون کې يې زده کړې کولې، د دې مسئلې د يوې برخې د حل کولو په پلان موافقې ته رسېږي. صلاح د لويديځې غاړې په نابلس کې د پټو شويو مجاهدينو ملاقات ته ورځي چې په لومړي سر کې يې يحيى دى او هغه دوه مجاهدين هم دي چې څو مياشتې وړاندې په يروشلم کې له نښتو وروسته خلاص شوي وو. په هغوی کې يو تن «حسين» دى چې د دې پلان د عملي کولو وړ بلل کيږي او خپل دوه شناخته ملگري له يروشلم څخه راغواړي تر څو د هغوی له کارونو گټه پورته کړي. هغوی دواړه څو ساعته وروسته راځي. په هغوی کې يو تن «زکي» دى. هغه ډاډ هغوی چې داسې ځايونه لري چې د خلکو له سترگو ليرې دي او د اختطاف ورکړ چې داسې ځايونه لري چې د خلکو له سترگو ليرې دي او د اختطاف شويو فوځيانو او له هغوی سره د اوسيدونکو ځوانانو د ساتلو لپاره مناسب دي او دا ډاډ يې هم ورکړ چې د خبرونو او خوراک او څښاک د راوړلو لپاره هم هغه کور ته راتلاى شي. مجاهدينو دا اطمینان ورکړ چې د هغه لپاره موټر پيدا کول اسان دي تر څو د اختطاف عمليات پکې ترسره شي. او د زکي ښودل شوي ځای ته د تلو راتلو لپاره يو بل موټر هم آماده کولى شي. زکي او مجاهد د هغې په ماښام باندې هغه ځای ته د تلو لپاره روان شول. زکي يو تړک چلوي او دوی ته راځي چې هلته عبدالکریم، حسن او صلاح د هغوی له وسلو سره يروشلم ته روانوي. د بشربالا په ارامه او پر سکونه دره کې دوی ښکته کوي او د هغوی له اړتياوو پوره کولو وروسته له دوی نه جلا کيږي. په دې هيله چې راتلونکې ورځ به دوی بيرته له ځان سره وږي.

په ريښتيا هم د هفتې په ماښام مجاهد راغی چې يو ترک يې چلاوه. هغه درې مجاهدين صلاح، حسن او عبدالکريم له وسلو او يو څه سامان سره روان کړل او هغوی يې يروشلم ته نږدې بثر نبالا نومې کلي ته يوړل. دا يو پرسکون او امن کلی ؤ چې هلته يې په يو ځانته ځای کې دوی ښکته کړل. هغوی ته يې اړين سامان ورکړ او د راتلونکې ورځ د ملاقات په وعده ترې ولاړ. د يکشنبې په ماسپښين هغه په خپل موټر کې بيرته راغی او هغوی يې له وسلې سره د يروشلم په خوا روان کړل. په لاره کې د دوی موټر ته يو فوځي اشاره وکړه تر څو هغه خپل د اوسيدو ځای ته ورسوي. موټر ودرېد او فوځي پوښتنه وکړه چې ايا دوی د هغه سيمې په طرف ځي؟ هغوی په عبراني ژبه ځواب ورکړ او هغه ته يې د راختلو دعوت ورکړ. څنگه چې موټر څو متره حرکت وکړ نو مجاهدينو په هغه باندي څو تومانچې راوويستلې او هغه ته يې د چپ کيناستلو حکم وکړ تر څو د هغه ژوند وژغورل شي. د مجاهدينو مقصد د هغه وژل نه ؤ بلکې د بنديانو د تبادلې لپاره د هغه ژوندي نيول ؤ. له همدې امله يې فوځي ته وويل چې کم عقل حرکت ونکړي چې هغه به يې د مرگ سبب شي. موټر خپل مسير بدل کړ په داسې حال کې چې د فوځي لاسونه او پښې تړل شوي وو او مخ يې پټ شوی ؤ او هغه بثرنبالا ته يوړل شو. موټر د يو کور دالان ته داخل شو او فوځي د کور په دوهم منزل کې يو وطاق ته يوړل شو چې هلته کړکې په غټو پردو سره پټې شوې وې. د هغه ويډيو ثبت کړلی شوه چې په هغه کې يو مجاهد د فوځي شاته ولاړ دی او د اسرايلو له حکومت نه غواړي چې د دوی غوښتنې دې ومنل شي. يو مجاهد ثبت شوې ويډيو، فوځي ټوپک او د هغه هويت کارډ غږې ته يوړل او په يو ټاکل شوي ځای کې يې کيښودل چې ابراهيم له هغه ځايه واخيستل او د يو مخ پټي مجاهد ويډيو يې ثبت کړله چې په هغه کې مجاهد د فوځي ټوپک او هويت کارډ ښکاره کوي او د اسرايلو په زندانونو کې د پنځه سوه قيديانو د خلاصون غوښتنه کوي چې په هغوی کې شيخ احمد ياسين هم شامل دی.

ويديو يو خبريال ته رسول کيږي او هغه يې په خبرې اژانسونو کې تقسيموي او په يوه ساعت کې تلویزيونونو او خبر ورکونو اژانسونو هغه نشر کړه. راتلونکې ورځ يوه بله ويديو نشر شوه چې په هغه کې د فوځي انځور دی او اسرائيلي حکومت ته د جمعې تر ماښام پورې وخت ورکوي چې غوښتنې يې ومني که نو فوځي به ووژل شي. امنيتي ادارو او فوځيانو د تالاشيو او چاپو سره سره استخباراتي فعاليتونه زيات کړل، لکه څنگه چې ويديو له غزې څخه نشر شوې وه نو اسرائيلي حکومت د فلسطين له حکومت نه غوښتنه وکړه چې خپلې وعدې او لوظنامې پوره کړي، فوځي دوی ته وسپاري او اختطاف کوونکو ته سزا ورکړي. د فلسطين حکومت امنيتي ادارو د ضروري څيړنو او تالاشي نه وروسته اسرائيلي حکومت ته په پوره ډاډ سره وويل چې فوځي د دوی په کنترول کې نشته.

د پنج شنبې په شپه په لوی شمېر کې فوځيانو په بيت حنينا کې د مجاهد په کور چاپه واچوله او هغه يې ونيوه او هغه يې رام الله ته نږدې يو فوځي کمپ ته نقل کړ چې هلته هغه له سخت تحقيق سره مخ شو، د تحقيق د سختوالي اندازه له دې ځايه معلومېږي چې د هغه وخت د شاباک مشر له قضايي ارگانونو غوښته وکړه چې هغوی ته اجازه ورکړي چې په بندي باندې هر ډول فزيکي، نفسياتي او اعصابي شکنجې وکاروي تر څو هغه په اقرار مجبور شي. په مجاهد باندې د جهنم په څېر عذاب پيل شو، هغوی فقط د يوې پوښتنې ځواب غوښته چې «فوځي چيرته دي» دې سوال د انکار او نورو خبرو گنجائش نه درلود. له سهار وروسته او د ډيرو ساعتونو د کوښښ نه بعد هغوی په مجاهد باندې د فوځي د ځای په هکله اقرار وکړ. د جمعې په ماښام د لمر له ډوبيدو وروسته او په مسجد اقصی کې له لمونځ کولو وروسته «زکي» په موټر کې روان شو او د يو څو مقدسي کنافو (يو قسم خواږه) د اخيستلو لپاره ودرېده، هغه يې واخيستلې او په خپل موټر کې د بټرنبالا په طرف روان شو، کله چې کور ته داخل شو نو له هغه سره د کنافه قوطی ؤ، مجاهدينو ترې يو څه خوراک وکړ او بندي فوځي ته يې هم خوراک ورکړ. زکي له دوی نه د اړتياوو په هکله پوښتنه وکړه خو هغوی د

انکار خواب ورکړ، نو زکي له دوی سره خدای پاماني وکړه او روان شو. کله چې هغه روان شو نو په هغه پسې شاته د قطعه خاص موټر هم روان شو. کله چې هغه د رام پوستې ته د تالاشي لپاره ودرېده نو د قطعه خاص عسکرو په هغه حمله وکړه. هغه یې له موټر نه رابښکته کړ او د موټر د هر شي تالاشي یې واخيستله. له اتو بجو نه څو دقیقې وړاندې د خاصو ځواکونو قطعات د کور په خوا روان شول. هغوی په دوو برخو وویشل شول. لومړی گروپ به د اشپزخانې له برنډې څخه کور ته داخلېږي او دوهم گروپ به چاودنې کوي. په دې وخت کې په لسگونو عسکرو له دواړو طرفونو څخه کور ته د داخلیدو آماده کي نیوله. د چاودنو او عسکرو د داخلیدو غبرونه لوړ شول چې کور ته د اشپزخانې له لارې داخلیدل، هغوی له هغې کوتې سره نږدې وو چیرته چې بندي ساتل کیده او مجاهدین هم ورسره وو. د دوی په داخلیدو سره د مجاهدینو له توپکو سختې ډزې پیل شوې او په دوهم گروپ چې له زميني لارې کور ته داخل شوی و؛ هم ډزې پیل شوې. د داخلي ټولي قوماندان سمدستي ووژل شو او دیارلس عسکر ټپیان شول او بندي فوځي هم ووژل شو او د سخت بمبارد او جنگ په پایله کې درې مجاهدین هم شهیدان شول.

څو ورځې وروسته یحیی یو ځان وژونکی واسکت آماده کړ چې صالح د خپلې ملا څخه تاؤ کړ او له خپل ملگري عاصم سره د تل ایب د زړه په طرف روان شو. هغوی تل ایب ته تلونکي بس ته وختل او د تل ایب له مرکزي تم ځای نه په بس نمبر (۵) کې مرکزي تل ایب روان شول. کله چې هغه د ډیزنگوف کوڅې مابین ته ورسیده نو صالح له خپل واسکت سره لگیدلی بتن وواهه چې له امله یې چاودنه وشوه، بس وسوځید او د اوسپنو په ټکرو بدل شو، په دې چاودنه کې له شلو زیات کسان ووژل شول او په لسگونو نور ټپیان شول او په سیمه کې لویه تباهي رامنځته شوه. خبري اژانسونو له پېښې یوه شپه وروسته د پېښې د ځای انځورونه او په ژوندۍ بڼه صحنې نشر کړلې. د وحشت خپلو سترگو په سلگونو د ویریدلو او د خلکو د دماغی شکنجې صحنې یې ښکاره کړې. په اشغالګرو کې چا په خوب کې هم دا ورځ نه لیدله چې دوی به د تل ایب په زړه

کې دومره لویه مرگ ژوبله او تباهي ويني، هغوی فکر کاوه چې دوی زموږ په ښارونو، کلیو او کمپونو کې د وحشت په خورولو بريالي شول خو د جادوگر جادو سرچپه شو او څوک چې اغزي کړي هغه به اغزي رېښي.

د «دیزنگوف» له عملیاتو وروسته د ترسره شویو څېړنو او نیونو له امله د یحیی نوم یو ځل بیا عامې صحفې ته راښکاره شو او د هغه نوم د اسرائیلي ښاریانو لپاره هم د ویرې نښان وگرځېده لکه څنګه چې د سیاسي، نظامي او امنیتي مشرانو لپاره هغه یو لوی تشویش او د ویرې نښان ؤ. د یحیی د والدینو په کور چاپې زیاتې شوې او د هغه د کلي او د یحیی سره د تعلق لرونکو خلکو څارنه زیاته شوه، دا څرګنده شوه چې په لویدیځه غاړه کې د هغه استوګنه سخته او تقریباً ناشونې ده چیرته چې اوس هم اسرائیلي اشغال روان دی له همدې امله یحیی د یوې مودې لپاره غزې ته د تلو فیصله وکړه تر څو هلته په یو پټ ځای کې د خلکو له سترگو پټ شي او څه موده وروسته به بیرته ستون شي. ما به هغه له ابراهیم سره لیده کله به چې هغه له تیاره کیدو وروسته راغی تر څو هغه څوک ونه پیژني. یوه ورځ زه د یو ضرورت له مخې د ابراهیم تعمیر ته ولاړم، دروازه مې وټکوله او داخل شوم نو هلته یو غلی، شرمیدونکی او کمې خبرې کوونکی ځوان ناست ؤ، د هغه له خبرو سمدستي زه پوه شوم چې هغه د غزې نه، بلکې د لویدیځې غاړې دی، موږ په غزه کې «ق» یا د «ج» په شان او یا د «ء» په شان ادا کوو خو د لویدیځې غاړې اکثره خلک یې د «ک» په شان ادا کوي، د هغه په لومړیو خبرو کې د «ق» حرف د تلفظ له امله هغه ما وپیژانده چې هغه د لویدیځې غاړې دی، ما له هغه څخه د نوم یا ادرس په پوښتلو سره هغه یا ابراهیم خجالت نکړ خو په هغه ورځ زه پوه شوم چې هغه د لویدیځې غاړې دی او بیا مې څو ځله له ابراهیم سره په تګ راتګ ولیده او ډیر ځله مې هلته د شپو په تیروولو هم ولیده. څه موده وروسته د هغه میرمن او زوی هم راغلل او یوه موده له ابراهیم سره اوسیدل، بیا د یوې مودې لپاره لاړل او بیرته راغلل. ابراهیم به د دې نېرې وضاحت کاوه چې دا د هغه د لویدیځې غاړې یو ملګری دی چې دلته په

غزه کې کار کوي او د سفر، وخت او روپیو د سپمولو په خاطر کله کله له هغه سره پاتې کيږي ترڅو د ځان لپاره نوی د استوګنې ځای برابر کړي.

یوه امنیتي کارمند ابراهیم خپل دفتر ته وغوښت ترڅو په ځینو کارونو ورسره خبرې اترې وکړي چې د فلسطیني حکومت په وجود کې په غزه کې د طرز العمل او چلند سره یې تړاو درلود. هغه شخص بیا بیا دا ویل چې اوس حالات له پخوا څخه بدل دي، اوس یوه فلسطیني اداره ده چې اختیارات لري او هغوی د بین المللی شاهدانو او څارونکو په لوظنامو لاسلیکونه کړي دي او دا له پامه غورځول ناروا دي، بیا هغه د دې خبرې تائید وکړ چې هغه پوهیږي چې ابراهیم یو کارمند دی او د اوسلو لوظنامې مخالف دی او د دې په هکله سخت نظریات لري او دوی د هغه په هکله ټول معلومات لري او هغه د امنیتي ادارو له څارنې لاندې دی، هغوی نه غواړي چې ابراهیم داسې یو کار یا حرکت وکړي چې اداره وشرموي او دا ښکاره کړي چې هغوی لوظنامې نقض کوي.

ابراهیم ځواب ورکړ چې هغه د اوسلو لوظنامې او له هغې څخه د پیدا کیدونکو ټولو شیانو د مخالفت کولو حقیقت نشي پتولی او هغه یې یوه سیاسي ناکامي بولي، هغه د دې خبرې قائل دی چې د اوسلو په لوظنامې د لاسلیک په پایله کې یو ستراتیژیک خطر پیدا شوی دی او د دې خطر علت دادی چې موږ اسرائیل په رسمیت وپیژندل، په داسې حال کې چې موږ باید پخوا د دې قیمت ادا کړی وای، بغير له دې چې موږ یو څه ترلاسه کړي وای، فقط زموږ له طرفه د مقاومت جریان اړین ؤ چې له امله یې اشغالگر زموږ له خاورې نه بغير له کوم تړون نښتیدلی شوای.

هغه شخص د خبرې په غوڅولو سره وویل: موږ دلته سیاسي بحث نه کوو چې ایا په لوظنامه لاسلیک کول سم ؤ که غلط ؤ، دا زما مسؤلیت نه دی بلکې زما مسؤلیت دادی چې تا پوه کړم چې کله دا څرګنده شي چې هر وخت زه د هغو سیمو د امنیت په ټینګښت کې ناکام شم چې زما مسؤلیت دی نو ته باید هلته له قانوني حیثیت نه بهر نشي او اداره خجالت نکړي.

ابراهيم په خدا ځواب ورکړ: د يو داسې شي په بدل کې چې اسرائيل به يې هسې هم د مقاومت د فشار له امله په خپله ادا کوي؛ له موږ څخه دا غوښتنه کيږي چې موږ په دوو گروپونو ووېشل شو، يو گروپ مقاومت جاري غوښتل غواړي او دوهم گروپ لوظنامو او لاسليک شويو تعهدنامو ته په ژمنتيا سره د مقاومت بنديدل غواړي... هغه شخص په غصه وويل: اوس دلته دوه گروپونه نشته، دلته اوس يوه اداره ده چې مسؤله او قانوني ده او دلته ښاريان دي چې د ادارې د پريکړو اطاعت کوي ځکه په دې کې د فلسطين د خلکو عليا گټې دي او ټولو ته پکار دي چې... ابراهيم يې د خبرو په غوڅولو سره وويل: په ارام سره، ولې غصه يې؟ موږ خو خبرې اترې او بحث کوو، هغه په خدا ورته وويل: هو، هو! خو ته پوهيږې چې موږ د خپلو ملي اهدافو د ترلاسه کولو په لاره کې يو، د يو ازاد دولت د جوړولو لپاره چې د هغه پايتخت يروشلم شريف وي او موږ بايد د دې هدف د لاسته راوړلو لپاره محتاط و اوسو او داسې حرکات بايد ونشي چې د دې هدف په ترلاسه کولو کې خنډ جوړيږي.

ابراهيم په خدا ورته وويل: زه هيله لرم چې زموږ ټول اميدونه چې ما ذکر کړل او نور ټول ارمانونه پوره شي خو زه ډاډه يم چې دا فقط د خبرو اترو له لارې نشي پوره کيدلی او دا فقط د ټوپک د شپيلۍ په واسطه پوره کيدلی شي ځکه زموږ دښمن د بارودو او اور له ژبې علاوه په بل څه نه پوهيږي، وخت به تاته ثابته کړي چې په دې لاره تگ غلط ؤ او زيات وخت به وانخلي تر څو چې دا کارونه وشي، موږ به له مذاکراتو وروسته اخري حل لارې ته راځو... هغه شخص د خبرو په قطع کولو سره وويل: بيا به الله تعالی هغه څه وکړي چې اوس ته پرې نه پوهيږې خو اوس زه هيله لرم چې ستا دلته د رابللو په مقصد به ته پوه شوې يې او زه له تانه غوښتنه کوم چې ته په وعدو وفا وکړې او له خپلو ملگرو سره موږ د دې لوظنامو په ماتولو سره خجالت نکړې چې په هغو باندې ادارې لاسليکونه کړي دي او موږ ستا په نيولو او زندان ته په اچولو مجبور نکړې. ابراهيم په خدا سره پورته شو او له ځان سره يې ويل: الله به خير وکړي، الله به خير وکړي.

د جهاد اسلامي يو ځوان چې د اشغالگرو فوځيانو يونيفورم يې پر تن دی، بارودي واسکت يې اغوستی او په مضبوطو گامونو د هغه کانټين په طرف روان دی چې هلته په لسگونو فوځيان راټوليري، دا د بيت ليد د څلور لاري صحنه ده. هغه د فوځيانو مابين ته رسيري او د واسکت برقي بتن وهي، زوروره چاودنه کيري چې له امله يې په لسگونو فوځيان مړه او ژوبل کيري، چيغې او فريادونه اوريدل کيري، څو دقيقې وروسته هلته فوځي، طبي او امنيتي کسان را رسيري، په دې وخت کې د جهاد اسلامي يو بل مجاهد چې په همدې ډول يې د اشغالگرو فوځيانو يونيفورم په تن کړی دی له بارودي بکس سره هلته رسيري او داسې ښکاره کوي گویا که هغه هم د طبي يا فوځي کارمندانو څخه يو دی، هغه ازدحام ته ننوځي او خپل بکس ته چاودنه ورکوي، يوه بله زوروره چاودنه کيري، نور خلک وژل کيري او په لسگونو تپيان کيري، ليرې ولاړ طبي، فوځي او امنيتي کارکوونکي يو بل ته په ويريدلو سترگو سره گوري، په دې حمله کې پنځه ويشت فوځيان وژل کيري او ډير زيات تپيان کيري.

اته ويستم څپرکی

کله چې زما مور له تنهائي څخه راووتله او په خپل وطاق کې يې استوگنه پيل کړه نو هغې يو ځل بيا زما د واده کيسه پيل کړه، زه له دې معاملې غافل شوی وم خو د هغې په ټينگار او بيا بيا ويلو ما هغې ته اجازه ورکړه چې هغه زما لپاره يوه انجلې ولټوي چې د هغې خوښه وي، او ريښتيا هم هغې به هر څو ورځې وروسته له ما څخه پوښتنه کوله چې د فلاني د لور په هکله دې څه رايه ده؟ خو ما هغه انجونې نه پيژندلې، بيا به هغې په خپله ځواب راکړ چې د فلاني لور لږ وړوکې ده او د فلاني د لور رنگ يو څه تور دی. بيا به هغه روازنه بهر وتله او لټون به يې کاوه. بالاخره هغې يوه انجلې خوښه کړه او ماته يې د هغې په هکله وويل. زه له هغې سره د هغې د مور او پلار کور ته لاړم، هغه انجلې زما خوښه شوه او په لنډ وخت کې موږ کوژده او نکاح وکړه.

ابراهيم ماته د هغه په تعمير کې د اوسيدو وړانديز وکړ. له دې نه وروسته به يحيی زموږ کور ته ډېر کم راتلو، کله چې ما له ابراهيم نه د هغه په اړه پوښتنه وکړه نو

هغه راته وويل چې هغه يو کور په کرايه نيولی دی او اوس له ابراهيم سره اوسيدو ته اړتيا نلري خو هغه به د يو څو ساعتونو لپاره د ميلمه په توگه راتلو.

په دې وخت کې د نابلس يو ځوان اسلامي پوهنتون ته راغی چې هلته يې له ابراهيم او يحيی سره وليدل، يحيی هغه ته د بم او نورو شيانو د تيارولو طريقې ور وښودلې چې هغه په اوس وخت کې د ام العبد په نوم سره مشهور ؤ، او دا چې څنگه بمي واسکت او بمونه جوړيږي. عبدالواحد دا هر څه په سمه توگه زده کړل او بيرته نابلس ته ولاړ چې هلته يې يو اپارتمان په کرايه ونيوه، ضروري مواد او الات يې واخيستل او د خپل يو ورور په مرسته يې مواد تيار کړل، او بيا يې د يو داسې ځوان لتون پيل کړ چې شهادت ته آماده وي او هغه دا بم د ۱۹۴۸ اشغال شوي فلسطين يوې يهودي ميشتې سيمې ته يوسي.

په ۲۱ جولائي ۱۹۹۵ ماسپښين مهال يو فلسطيني ځوان په يو اسرائيلي بس کې کيناست چې په رامات کې ؤ، يوه شيبه وروسته هغه خپل ځان په انفجار کولو سره والوزاوه چې له امله يې پنځه تنه مړه او درې ديرش ټپيان شول، په دې وخت کې عبدالواحد د يو بل واسکتې بم په تيارولو کې مصروف ؤ، عمليات کوونکي هم آماده ؤ او د هغه رهبر هم آماده ؤ. څو ورځې وروسته کله چې عبدالواحد له يوه عام تلفون نه زنگ کاوه نو هغه د اسرائيلو د فوځ خاص قطعي ونيوه او هغه يې د تحقيق مرکز ته يوړو. سمدستي له هغه سره د هر شي په اړه تحقيق کيږي چې د عملياتو په هکله ؤ او د هرې آماده گي په هکله يې ترې پوښتنې پيل کړې. تحقيقات به شپه او ورځ روان وو او شکنجې به ورکول کيدلې خو هغه به په دې هيله له هر څه انکار کاوه تر څو وخت تېر شي او دوهم فدايي عمليات له وخت سره سم ترسره شي. هغه محققينو ته د هغو عملياتو په هکله اقرار وکړ چې هغه ترسره کړي وو، نو هغوی ووتل او په دې خوښۍ کې خپلو افسرانو ته ور روان شول چې دوی لويه کاميابي ترلاسه کړه چې دوی د فدايي عملياتو له پلان کوونکي عبدالواحد نه اقرار واخيست. دوی د يوې شيبې لپاره غائب شول او بيا دوهمه زوروره چاودنه وشوه چې يو ځوان د القدس په رمات اشکول کې يو بس ته پورته شو او ځان ته يې انفجار ورکړ چې له امله يې

پنځه تنه ووژل شول او درې سوه تپيان شول په داسې حال کې چې تحقيق کونکو په دې خبره فخر کاوه چې موږ له عبدالواحد نه اقرار اخيستی دی، د هغوی په پټۍ باندې مخابراتي الاتو زنگ وکړ او برېښنايي پيغام دوی ته وويل چې نوي فدايي عمليات ترسره شول. هغوی عبدالواحد ته ورغلل او په هغه يې د وهلو شروع وکړه، هغه په زړه کې خنډل او دوی چيغې ورته وهلې چې تا موږ ته دوکه راکړله، ستا په دې کې لاس دی، هغه مسکا کوله او سر يې خوځاوه.

په اسرائيلي دولت کې د کيدونکو عملياتو په اساس د اسرائيلو مشر د ډانگ او پړانگ تر منځ ايسار شو، يو طرفته هغه عمليات وو چې د دوی په ژورو ځايونو يې حملې کولې او د دوی امنيت يې له گواښ سره مخ کړی ؤ. بل طرفته د بني لاس ډير کمزوري عناصر وو چې دې ته اماده نه وو چې نورې سيمې د فلسطين ادارې ته وسپاري، خو هغه په دې خبره ډاډه ؤ چې د دې عملياتو حل يوازې دادی چې له فلسطيني ځايونو بايد تېښته غوره کړو او هغه ځايونه فلسطينيانو ته پرېښودل شي چې له دې امله به د دوی عمليات بند شي. له دې سره د اسرائيلو مشرانو په ښکاره اعلان وکړ چې دوی به د امن پروسې ته دوام ورکوي، گویا که هېڅ هم نه دي شوي. هغوی د افراطيانو او د بني لاس د گوندونو او تنظيمونو غصه نوره هم راوپاروله چې په پايله کې يې په يروشلم او تل ابيب کې د حکومت په ضد فلسطيني ادارې ته د نورو سيمو د ورکولو په خلاف لاريونونه وشول. ډيري يهودي راهبان او مذهبي مشرانو هم فلسطين ته د ملکيتونو د سپارلو سره مخالفت څرگند کړ. هره ورځ نښتې زياتيدلې او حکومت او امنيتي ادارو دا يقين درلود چې دا د ډبرې غونډوسکې بايد نورو ته وسپارل شي تر څو هغوی ورسره مخ شي او موږ ترې خلاص شو.

موږ د خپلې مور په کوټه کې ناست وو، هغې تلویزیون کتلو او مهم پرمختگونه يې ليدل، ابراهيم د خبرونو په کتلو خنډل، محمود غصه شو او له هغه نه يې پوښتنه وکړه: ته ولې خاندې؟ ايا زه يې علت پوښتلی شم؟ ابراهيم ورته وويل: زه وينم چې موږ خپل دښمن څنگه په مشکلاتو کې ښکېل کړ، محمود پوښتنه وکړه: کوم مشکل؟ موږ خو په خپله په مشکلاتو کې يو!! ابراهيم په خدا ورته

وويل: موږ په مشكلاتو كې يو؟ په تاڅه وشول سړيه؟ ايا ته نه وينې چې اسرائيل څنگه په سړكونو وويشل شول او په دوى كې څنگه غصه او اختلافات دي چې د يوبل د وژلو لپاره يې ملا تړلې ده؟ او د هغوى مشر له بريدونو سره سره څنگه چيغې وهي چې هغه د امن پروسې ته دوام وركوي؟ ايا ته پوهيرې كه په هغو سيمو كې دا عمليات نه واى شوي چې اوس هم د دوى د ځواكونو په كنترول كې دي او هغوى يې په بندولو كې ناکام دي، خو په هغو سيمو كې امن دى چې دوى ترې وتلي دي او هلته هيڅ بريد نه كيږي، ايا ته پوهيرې چې دا سيمې به دوى پريردي؟

محمود وويل: هو، دا لوظنامه شوې ده. حسن په خدا وويل: وروره ته غلط پوه شوې يې، ته هغه خلک نه پيژنې، هغوى کله زموږ حقوق راکړي دي؟ کله يې زموږ حقوق په ځان منلي دي؟ او کله دوى لوظنامو ته ژمنتيا کړې ده؟ گويا که تا هغه ايت نه دى اوريدلى: او لکما عاهدوا عهداً بنده فريق منهم (کله چې هم په دوى كې چا عهد كړى دى نو په دوى كې يوې ډلې هغه مات كړى دى) محمود په چيغه وويل: تاسو هر څه په خپل نوم كوئ، تاسو د هرې کاميابي سبب ياست، ايا تاسو همدا بنودل غواړئ؟ ابراهيم په مسکا ورته وويل: محموده موږ حقيقت بيانوو، انتقاضي دوى مجبور کړل چې هغوى موږ او زموږ حقوق ومنې، له انتقاضي نه څو ورځې وړاندې زموږ نوم «د سيمو اوسيدونکي» وو، بيا دوه مياشتې وروسته زموږ نوم «د سيمو فلسطينيان» شو او بيا زموږ نوم «فلسطينيان» شو. بيا دوى د فلسطين د ازدي له غورځنگ سره خبرو کولو ته مجبوره شول چې هغوى به تروريست او تخريب کار غورځنگ باله او اوس دوى له غزي نه وتلي دي او زه وينم چې د دوى مشر به د مقاومت له بريدونو لاندې اعلان کوي چې دوى له لويديځې غاړې هم وځي.

محمود يې خبره غوڅه کړه: خو ايا ته نه پوهيرې چې په دې سره ټول هر څه گډوډ کيدای شي او د امن ټوله پروسه ورسره تباه كيږي؟ حسن په خدا وويل: کاش چې هغه تباه شي او جهنم ته لاړه شي، محمود وويل: تاسو همدا غواړئ، تاسو د فلسطين د خلکو د راتلونکي او عليا گټو سره لوبې کوئ، له لويديځې

غارې څخه د اسرائیلو د وتلو وخت نږدې دی او د فلسطیني دولت اعلان کېدونکي دي خو تاسو داسې عملیات کوئ چې له امله به یې دا هر څه تباہ شي.

ابراهیم په خندا وویل: واوړه محموده! موږ مخکې هم په دې معامله خبرې کړې دي، زموږ دا عقیده ده چې د اوسلو لوظنامه یو ستراتیژیک مقصد دی او دا یوه زینه ده چې له هغې اشغالگر لاندې راغورځیدلی شي، که تاسو دا زینه نه وای جوړه کړې نو هغوی به خپله هم له غزې او لویديځې غارې نه تښتیدل، بغیر له کوم اعتراف نه... محمود یې خبره غوڅه کړه: تا ویلي وو چې دا فقط یو حکمت دی او دا به په هغه مرحله کې موږ ته ګټه رسوي تر څو چې د طاقت توازن او اصول نه وي بدل شوي... ابراهیم یې خبره غوڅه کړه: موږ په دې معامله کې ستا سره اختلاف لرو او دا غلطه ګڼو، خو اوس موږ د اوسلو په صحت یا غلطې باندې بحث نه کوو، موږ اوس د هغو سیمو د پرله پسې بریدونو له نقطې نه خبرې کوو چې هلته اوس هم اشغالگر کنټرول لري او هغه سیمې نسبتاً آرامې دي له کومو څخه چې دوی وتلي دي او هغه یې ادارې ته سپارلې دي، دا د دوی د وتلو د ښه کولو لپاره تر ټولو ښه طریقه ده. محمود وویل: نو ته داسې وایې چې د هر سانتي متر خاورې د ازادۍ کریدویت ستاسو او ستاسو د مقاومت کوونکو دی او د فلسطیني مذاکراتو کوونکو حکمت او تجربه هېڅ نه ده؟ حسن وویل: د مذاکراتو کوونکو او د هغوی د حکمت اړتیا څه وه؟ هغوی خو له غزې او لویديځې غارې نه تښتیدلي خلک وو، ایا تا خبرونه وانه وریدل، او که ته په بله دنیا کې یې!! په دې وخت کې خالد او ماجد یو ځای ناست وو او د دوی سترګې په غږیدونکو باندې خښې وې او هغوی به د خبرې کوونکو خولو ته په حیرانتیا سره کتل چې څوک به خبرې پیل کوي. د دې په لیدلو سره مریم وویل: خالد او ماجد په تاسو څه شوي دي؟ دواړو یو ځای وویل: هو، څنگه؟ مریم وویل: تاسو دواړه ولې حیران یاست؟ او ستاسو سترګې په غږیدونکو خښې دي؟ خالد وویل: حقیقت دادی چې موږ په لومړي ځل په دومره آرام سره سیاسي

بحث اورو، په الله قسم تاسو په اشغال شويو سيمو کې د سياسي شعور او له حالاتو نه د اگاهي په معامله کې ډير ښه ياست.

يو افراطي يهودي چې فوخي سابقه يې شانداره وه، خپل ټوپک يې له مرميو ډک کړی او فلسطينيانو ته د سيمو د ورکولو له امله د اسرائيلو وزير اعظم اسحاق رابين ته د غداري د سزا ورکولو په خاطر د هغه په څارنه پيل وکړ. رابين د يو لوی جشن له ځايه وځي چې هغه د امن په پروسه کې د خلکو د ملاتړ څرگندولو لپاره جوړ کړی ؤ، د هغه شاوخوا د ساتونکو سره سره افراطي ايگال امير د هغوی له مابين نه راوړي او په رابين باندې ډزې کوي او هغه وژني.

مور د مور له کوټې نه خپلو کوټو ته د تگ اماده کي نيوله چې ناڅاپه د تلویزيون پروگرامونه قطع شول او تازه خبر راغی چې په رابين باندې ډزې شوې دي او هغه روغتون ته وړل شوی دی، مور کيناستو او د خبر د تازه جزئياتو لپاره مو په جوش سره انتظاره کاوه او څه وخت وروسته د هغه د مړينې اعلان وشو، په مور کې هېڅوک هم د رابين په مرگ خفه نشول، هغه له هغو ظالمو قصابانو څخه ؤ چې زموږ په خلکو يې ظلمونه کول، هېچا د هغه نږدې تاريخ نشوای هيرولی چې هغه د انتقاضي په مهال د فلسطيني خلکو په ضد د هډوکو ماتولو د پاليسي اعلان وکړ او هېچا په ۱۹۶۷ کې د يروشلم په اشغال کې د هغه رول نشوای هيرولی.

محمود د راتلونکي امن پروسې په اړه انديښمن ؤ ځکه رابين د خپل قوي شخصيت او د اسرائيلو د خدمت او د هغوی د بقاء لپاره د امن پروسې د مخه بيولو لپاره تر ټولو وړ کس ؤ، د رابين وژل کيدو د اسرائيلو د خلکو د رايو پايې سرچپه کړلې، له قتل وړاندې د ښي لاسو په چپ لاسو باندې کاميابي څرگنده وه او په راتلونکو ټاکنو کې د ښي لاسو د بريا توقع کيده او له قتل نه وروسته لکه څنگه چې قاتل د ښي لاسو له مخالفينو څخه ؤ چې هغوی د رابين د پاليسو مخالفت کاوه؛ د اسرائيلو د خلکو رايې سرچپه شوې او د چپ لاسو په حق کې زياتې شوې، په همدې توگه رايې شمېرونکو د شمعون پيرس چې د رابين ځای ناستی ؤ او د هغه د گوند د بريا اميد زيات کړ.

يحيى په يو کور کې پټ ؤ چې د بيت لاهيا د استوگنې په پروژه کې ؤ. استخباراتو دا کور معلوم کړ او د خپل يو جاسوس په مټ يې يو موبایل د دې کور څښتن ته ورساوه، دا موبایل د يحيى په استعمال کې هم راغی چې هغه به په لويديځه غاړه کې له خپل کور سره اړيکه پرې نيوله، موبایل خراب شو او څښتن يې د ترميم لپاره واستاوه او بيا يې يحيى ته ورکړ چې هغه پرې له خپل پلار سره خبرې وکولى شي. د جمعې په ورځ ۵ جنوري ۱۹۹۶ چې کله هغه د لومړي ځل لپاره خبرې پيل کړې نو موبایل د هغه له غوږ سره چاودنه وکړه او د هغه سر له تنې جلا شو او په همدې توگه د اسرائيلو استخباراتو په جنگ کې يوه لويه کاميابي ترلاسه کړه. د کور مالک سمدستي مجاهدينو ته خبر ورکړ او هغوی هم ژر ورغلل، په هغوی کې ابراهيم هم شامل وو تر څو وگوري چې څه شوي دي او د هغه سترگې له اوښکو ډکې شوې. په څو ساعتونو کې دا خبر په ټول هيواد کې خپور شو. چا چې يحيى د زړه له کومې غوښته، يحيى د فلسطين د خلکو په زړونو کې اوسيده او په عربي او اسلامي نړۍ کې هم محبوب ؤ، هغه د اسرائيلو په زړونو کې د خوف او ويرې په خورولو کې د مبارزې يو نوی مثال وړاندې کړ. دا خبر د ځنگله د اور په شان خپور شو، خلک سرکونو ته راووتل، پوښتنې او د تصديق کولو هڅې يې پيل کړې، هغوی باور نه کاوه چې څه يې اوريدلي دي ځکه يحيى يو اتل گرځيدلى ؤ او خلکو نعرې وهلې. راتلونکې ورځ ټوله غزه د يحيى د رخصت کولو لپاره راوتلې وه، غزه د يو بې قابو سمندر په شان خوځيده، شهيد ته يې الوداع ويله، د شهداوو لپاره يې د ځان او مال د قربانونو شعارونه ورکول او د انتقام غږونه پورته کيدل «انتقام انتقام يا کتائب القسام!»

عبدالرحيم چې زما د تره لور فاطمې زوی دی؛ د جومات له ځينو ملگرو سره د يو مقاومتی گروپ د جوړولو فيصله وکړه تر څو د اشغال په خلاف جنگ پيل کړي، دا فيصله دوی د شهيد ابو رشدي له شهادت نه وروسته وکړه چې عبدالرحيم يې زيات متاثره کړې ؤ او د هغه د انتقام لپاره يې يو څه کول غوښتل. هغوی خپلې موټرې د بيت لحم او الخليل په مابين کې په سړک باندې گرځولې

چې هلته به اکثره د فوخيانو او زورواکو موټرو تگ راتگ کاوه. له بيت امر سره نږدې هغوی يو سپين رنگه موټر وليده چې فوخي نمبر پليټ پرې لگيدلی ؤ. عبدالرحيم خپل موټر په هغه پسې شاته روان کړ او کله چې ورنږدې شو نو عبدالرحيم په خپل کلاشنکوف سره په هغه ډزې شروع کړې او بل ملگري يې په تومانچه ډزې پيل کړې، موټر له سړک نه واوښت او له غاړې سره ټکر شو او پکې سپاره يو فوخي ډاکټر او يو فوخي مړه شول او عبدالرحيم ته احساس وشو چې هغوی د شهيد د وينو يو څه حساب پوره کړ.

له خان يونس سره نږدې په السطر الغربي کلي کې څلورو مجاهدينو چې ابراهيم هم پکې شامل ؤ؛ د يو لوی برید پلان جوړاوه، د شپې مجاهدينو خپلې بکسې شاته واچولې او د دوو اوږدو زينو سره د هغه ديوال طرفته روان شول چې د غزې او ۱۹۴۸ د سيمې په ماين کې ؤ. په تياره کې هغوی ديوال ته نږدې ورسيدل او اطمینان يې ترلاسه کړ چې فوخي کمين نشته، بيا مجاهدينو يوه زينه ديوال ته ودروله او په هغه باندې يو مجاهد پورته شو او دوهمه زينه يې د ديوال بل اړخ ته اړوله، کله چې دوی زينه د ديوال دوهم اړخ ته بدلوله نو له ليرې څخه د يو فوخي موټر روښنايي ښکاره شوه، هغوی سمدستي زينې پټې کړلې او د شگو د ډيريو شاته پټ شول، د موټر له تيريدو وروسته دوی بيا زينې نصب کړلې او درې تنه مجاهدين له درنو بکسونو سره د ديوال بل اړخ ته واوښتل. نورو مجاهدينو زينې ليرې کړې او له هغه ځايه داسې روان شول لکه هيڅ چې نه وي شوي، درې مجاهدينو بکسونه شاته واچول او د لويديځ په خوا روان شول او د ۱۹۴۸ اشغال شويو سيمو ته داخل شول او له سرحدې ترانگې څخه ليرې روان وو. يو موټر هغوی ته منتظر وو چې دوی يې اشدود ښار ته نږدې يو لوی باغ ته ورسول، هلته هغوی ځمکه وکيندله او بکسونه يې خښ کړل او بيرته غزې ته روان شول. دريم شخص يو لوی څادر په ځان واچاوه او د ونو په ماين کې ودرېده، د نارنجو گڼو ونو هغه د خپلو ښاخونو او پاڼو په ماين کې پټ کړ، د محبت او شفقت له وجې يې هغه د دښمنانو له سترگو وساته، هغه په دوهمه قافله کې د فدايي بریدگرو د راتگ انتظار کاوه. ډير وخت تېر شو او هيڅوک رانغلل.

ټاکل شوی وخت تېر شو، یوه ورځ بله هم تېره شوه او بیا بله ورځ هم تېره شوه. داسې ښکارېده چې څه ستونزه پېښه شوې ده. حسان له اجتهاد نه د کار اخیستلو پرېکړه وکړه. هغه رام الله ته ولاړ او هلته یې له ځینو شناخته خلکو سره اړیکې ونیولې چې هغوی د شهادت لپاره د چمتو ځوانانو لټه کوله. هغه دوه ځوانان پیدا کړل چې د دې کار لپاره به یې تابه وو، بیا هغه ابو دیش ته ولاړ تر څو د بکسونو د راخیستلو لپاره د مرسته کوونکو لټون وکړي او فدايان تر خپلو اهدافو پورې ورسوي. هغه دوه کسان پیدا کړل چې له هغوی سره دوه موټر هم وو. هغه له یو سره روان شو او د اشدود له نږدې باغ نه یې درې بکسې راوړلې او بیا رام الله او ورپسې ابو دیش ته ورسیده. سهار وختي له ابو دیش نه دوه موټر روان شول. په هر موټر کې یو فدایي ناست ؤ. چې واسکتونه یې تړلي وو. روژې یې نیولې وې او قسم یې کړی وو چې هغوی به په ځمکه کې د خوراک یا څښاک هېڅ شی هم نه څکي بلکې د هغوی روژه ماتی به ان شاء الله د جنت په نعمتونو کې له رسول الله صلي الله عليه وسلم سره وي. یو موټر د لویدیځ یروشلم په طرف روان شو چېرته چې هغه په مضبوطو گامونو سره ۸م نمبر بس ته ور روان شو چې له مسافرو څخه ډک وو. هغه په بس کې کیناست او کله چې هغه څو متره سفر وکړ نو هغه د واسکت برقي بتن وواهه. زوروره چاودنه وشوه. بس د اوسپنو په سوځېدلو ټکړو بدل شول او جسدونه او اندامونه خواره واره پراته وو چې په ترڅ کې یې په لسگونو خلک ووژل شول. ایمبولانسونه، د چاودیدنکو توکو متخصصین، پولیس او امنیتي ارگانونه د پېښې ځای ته راوړسیدل. کله چې دوی په کارونو کې مشغول وو نو د یوې بلې چاودنې خبر راغی چې د عسقلان د اشغال شوي ښار په داخلي دروازه باندې ترسره شو چېرته چې د فوځیانو انتظار گاه وه او هلته هم ډیر کسان ووژل شول. د ماښام د اذان غږ پورته شو. حسان ژر بلې کوټې ته ولاړ تر څو راند د روژه ماتي لپاره پورته کړي ځکه هغه روژه نیولې وه. راند په بستره کیناست. د حسان طرفته یې کتل چې هغه ورته ویل: د ماښام اذان وشو، پورته شه او روژه ماتی وکړه. راند په مسکا ورته وویل: زه په دې ځمکه باندې ستاسو د خوراک هېڅ شی هم نه څکم.

ما خوب وليده چې زه په هغه بس کې سپور یم چې له اشغالګرو څخه ډک دی
 او زه فدایي حمله کوم او په بس کې ټول خلک وژنم، بیا زه وینم چې د نور په
 یوه ستنه کې د اسمان په طرف خېژم، حسان بیا ورته وویل: ډوډی تیاره ده، راځه
 ډوډی وخوره، راند په غصه ورته وویل: ما درته وویل کنه چې زه د دې دنیا هېڅ
 شی هم نه په خوله کوم، بیا هغه پورته شو، اودس یې وکړ او د ماښام لمونځ یې
 وکړ. د سهار په لومړنیو ساعتونو کې راند یو ځان وژونکی واسکت تر ملا وتړلو
 او د کریم په موټر کې روان شو چې هغه تېره اونۍ د هغه بل فدایي ورور هم د
 یروشلم مرکز ته رسولی ؤ، هماغه ځای ته ورسېده، له موټر نه ښکته شو او په
 مضبوطو قدمونو ۱۸م نمبر بس ته وخوت او د بس د څو متره مزل کولو نه
 وروسته یې ځان ته انفجار ورکړ چې په بس کې موجود ټول ۲۳ کسان یې ووژل
 او په سړک موجود په لسگونو خلک ټپیان شول. د راند روح د خپل رب طرفته
 پورته شو او چې هغه یې غوښتنه کوله هغه ارمان یې پوره شو. څو ورځې وروسته
 د اسلامي جهاد د غورځنگ یو مجاهد د تل ایب د دیزنگوف کوڅې په منځ
 کې ځان والوزاوه چې په پایله کې یې دیارلس استعماریان مړه شول. د یهودي
 دولت چارواکي لیوني شول او په زړونو یې ویره ننوتله، په سړکونو، ادارو،
 هوتلونو او دوکانونو کې د خلکو رش کم شو او بسونه خالي شول. یوه امنیتي
 چارواکي په زوره سره مېز وواهه او غوښتنه یې وکړه چې د فلسطین اداره باید
 خپل مسؤلیتونه او وعدې پوره کړي تر څو له خپل کنټرول لاندې سیمو څخه د
 ترورېزم جرړې ختمې کړي، له دې نه وروسته د ادارې عسکرو په خپلو سیمو
 کې په پراخه کچه د اسلامي کارمندانو نیول پیل کړل، په سلګونو کسان یې
 زندانونو ته واچول او په لسګونو له سخت او ویرونکي تحقیق سره مخ شول.
 زما ورور ماجد د ورځې په نیمایي کې کور ته راغی چې د هغه له کار نه دراتګ
 وخت نه ؤ، ماسپښین یې پوښتنه وکړه چې ابراهیم چیرته دی؟ هغه په کور کې نه
 ؤ، نو ماجد ماته په غوږ کې وویل چې د هغه د نیولو حکم شوی دی او پکار ده
 چې هغه د خلکو له سترګو پناه شي، هغه بیرته خپل کار ته ولاړ او زه د ابراهیم په
 لتون پسې ووتم. ما هغه له یوه ملګري سره پیدا کړ، هغه ته مې خبره وکړه او

سمدستي يې د ځان د غائب کولو اماده کي ونيوله، ما هغه د هغه د يو ملگري کور ته يوړو او د هغه په موټر کې بيرته کور ته راغلم تر څو مريم او مور ته ووايم چې هغه مطلوب شوی دی او له يوه ملگري سره پټ شوی دی چې د ادارې امنيتي ارگانونه يې ونه نيسي تر څو چې حالات بيرته سم شوي نه وي. ما بنام مور ټول د مور په کوټه کې رايو ځای شو چې له معمول سره سم د اخري وخت په موضوعاتو خبرې اترې وشوې، د اوسنيو عملياتو، په پراخه کچه د نيونو او د ځينو نيول شويو په خلاف له سختو شکنجو سره د تحقيقاتو د افواهاتو خبرې وشوې. حسن داسې غصه ؤ چې له دې وړاندې ما نه ؤ ليدلی، زما مور څو ځله ورته وويل چې غږ دې کم ساته هسې نه بهر يې څوک واورې او تا هم ونيسي، حسن د محمود په طرف په چيغه سره وويل: دوی څنگه عزتمند خلک نيسي او زندانونو ته يې اچوي؟ په داسې حال کې چې همدا خلک وو چې په نېرو کلونو کې يې مقاومت پيل کړ او اشغالگر يې تېښتې ته مجبور کړل؟ محمود په خدا ورته وايي: دا ستا او ستاسو د گوند فکر دی، دا خلک امنيت تباہ کول غواړي او د فلسطين د خلکو له عليا گټو سره لوبې کوي له همدې امله د دوی نيول ضروري دی. حسن په غصه ورته وايي: د کومو گټو په هکله خبرې کوي؟ د فلسطين د خلکو گټې همدا دي چې عزتمند خلک ونيول شي او هغوی په تحقيقاتي زندانونو کې له ذلت سره مخ شي؟ ايا دا د فلسطيني خلکو گټې نه دي؟ محمود ورته وايي: عليا ملي گټې زموږ د فلسطين د خلکو د يو ازاد دولت جوړول دي چې په راتلونکو کلونو کې به وشي کله چې موږ د دائمي حل لپاره مذاکرات کوو.

حسن ورته وايي: حمله چا پيل کړه؟ ايا موږ لومړی عمليات پيل کړل او که ستا امن شريکو اسرانيليانو؟ چا چې يحيى عياش شهيد کړ؟ ايا موږ د هغه په هکله څه وکړو؟ ايا موږ غلي شو تر څو اسرائيل د نورو ځوانانو د وژلو جرائت هم پيدا کړي؟ او کله چې هغوی يحيى شهيد کړ نو تا څه وکړل؟ تا څه وکړل؟ محمود ځواب ورکوي: تاسو په عقل او حکمت سره کار نه کاوه، پکار وه چې تاسو د امن پروسې ته موقع ورکړې وای خو تاسو داسې ونکړل او تاسو په ۱۹۹۵ کې...

حسن په لوړ غږ ورته وايي: دا بریدونه په هغو سیمو کې وشول چې اوس هم د اشغالګرو په لاس کې دي او هغه یې ادارې ته نه دي سپارلې نو ته ولې... محمود یې خبره غوڅه کړه: دا بریدونه د اسرائیلو په حکومت فشار اچوي نو ځکه هغوی د یحیی د وژلو پریکړه وکړه. حسن وویل: او هو! یعنې که اسرائیلي دولت د انتها پسندو د فشار لاندې راځي نو هغوی باید د خپل فشار د کمولو په خاطر زموږ د مبارزې نښانونه هدف وگرځوي او موږ به یې تماشه کوو او دا ووايو چې دوی ته موقع ورکړئ او د امن پروسه خرابه نکړئ؟ او که عزتمند خلک د یو انجنیر د وینو بدل واخلي نو هغه باید ونيول شي او په زندانونو کې تعذیب شي... محمود یې خبره غوڅه کړه: څوک په زندانونو کې نه دي وهل شوي او نه... حسن یې خبره غوڅه کړه: هو! وهل شوي دي او وهل کيږي، د ماجد او خالد په طرف ګوري او پوښتنه ترې کوي: ایا داسې نه ده ماجده؟ ایا داسې نه ده خالده؟ ایا خلک وهل کيږي او ذلیل کيږي نه؟ خالد او ماجد د سر په خوځولو سره د خبرې تائید وکړ نو محمود وویل: دا خلک له دې امله نه وهل کيږي چې دوی د اشغالګرو په ضد عملیات کړي دي بلکې د دې لپاره وهل کيږي چې دوی د ادارې د مشرانو د وژلو پلانونه جوړول. حسن ورته وویل: دا حقیقت نه دی، دا درواغ او فقط بهتان دی او دا ناشونې ده چې څوک د هغوی د وژلو پلان جوړ کړي، او تا په خپلو سترګو ولیدل چې موږ د ادارې د خلکو او هغو فوځیانو څنګه هرکلی وکړ چې له بهر نه راغلي وو، تا ولیدل چې موږ هغوی ته څومره عزت ورکړ او خپلې سینې او زړونه مو هغوی ته پرانیستل او موږ څنګه... محمود یې خبره غوڅه کړه: خو اوس تاسو بالکل برعکس چلند غوره کړی دی، ایا تاسو نه وينئ چې اوس مو په اسرائیلو د جهنم دروازې خلاصې کړې دي؟ په اتو ورځو کې درې لوی بریدونه، په لسګونو مړه او په سلګونو کړې دي؟ تاسو څه فکر کوئ؟ دا خو لیونتوب دی. مریم په مداخلت کولو سره تپیان؟ تاسو څه فکر کوئ؟ دا خو لیونتوب دی. مریم په مداخلت کولو سره وویل: دوی څنګه خپل وروڼه نیسي او زندانونو ته یې اچوي او شکنجه کوي یې؟ خالد او ماجد د احتجاج په شکل وویل: موږ له دې معاملې سره هېڅ تړاو نلرو، موږ فقط واړه عسکر یو، چې څه حکم راته کيږي هغه کوو او موږ به

سياست هېڅ نه پوهیږو او موږ... محمود په مداخلت کولو سره وویل: کله چې یو ورور د خپل کور پلانونه خرابوي او د هغه گټو ته تاوان رسوي نو د هغه نیول او هغه ته لاره ښودل ضروري دي.

مریم په چیغه کولو سره ورته وایی: ای سریه! ایا ته زړه نه لرې؟ او خپل وروڼه په دې وجه نیسې چې هغوی د اشغال په ضد کارونه کوي؟ ته څنگه د خپلې خور ځاوند او د تره زوی نیولی شې؟ ایا ستاسو سختي تر دې حده ورسېده؟ الله اکبر. محمود ورته وویل: ای مریم! دا هر څه د ډېر وخت لپاره نه دي. په څو ورځو یا څو میاشتو کې به هغوی پرېښودل شي بلکې دا هر څه په موږ د اچول شوي فشار د کمولو په خاطر دي.

حسن په زوره وویل: نو بیا تحقیق، اذیت او بد چلند د څه لپاره ورسره کیږي؟ محمود وویل: ما درته وویل کله چې دا د هغو خلکو لپاره دي چې هغوی په پلان جوړولو کې ملوث ثابت شي. حسن وویل: دا محض بهانه او ښکاره درواغ دي. محمود په خندا وویل: تاته معلومات نشته چې څه روان دي. حسنه! ستاسو خلک د دنیا تباه کول غواړي، تاسو لیوني یاست، له عقل نه کار نه اخلئ. حسن په زوره ورته وایی: موږ له عقل نه کار نه اخلو؟ ته به وگورې محموده، زیات وخت به نه واخلي چې هر څه واضح شي او تاسو ته به معلومه شي چې یهودیانو له تاسو سره دوکه وکړه او تاسو به په خپلو چلونو کې رابند کړي، دا خلک بې گناه انسانان وژني او د الله او د هغه د رسول په خلاف جنگ کوي، دوی هېڅ وعده او عهد نه لري، څنگه چې ته فکر کوې چې وروستی حل مذاکرات دي او هغوی به له یروشلم او یهودي میشت ځایونو څخه لاس واخلي او یا به د پنځم جون حالاتو ته راستانه شي، دا هر څه فقط زموږ د فلسطیني صف د ویشلو لپاره کیږي او زموږ په خپلو کې د جنگولو او ملي گټو ته د تاوان رسولو په خاطر کیږي؟

محمود په خندا ورته وایی: اوس ته سیاست پوه هم شوې؟ خو په راتلونکې کې به څه کیږي. د دې وړاندوینه کولی شې؟ حسن په خندا ورته وایی: دا زما وړاندوینه نه ده وروره، دا هغه څه دي چې الله تعالی موږ ته د هغوی په هکله

ويلي دي، مور يې د هغوی د عاداتو او عمل نه خبر کړي يو چې دا خلک هېڅ وعده او تعهد نه پيژني او سمې لارې ته نشي راتلی تر څو د دوی په سروند وريځې په شان غر پورته نه کړلی شي، فقط د ويرې او وحشت له احساس سره دوی مخته تللی شي. محمود په خدا ورته وويل: تاسو هميشه د خپل دين پوه له سياست سره گډوئ، په قرانکريم کې د موسی عليه السلام د وخت د يهودو ذکر دی او د نن زمانې له يهودو سره څه تړاو لري؟ حسن په خدا ورته وايي: سبحان الله! ايا ته نه پوهيرې چې تاريخ په خپله ځان تکراروي؟ او يهوديان هماغه يهوديان دي؟ ته به وگورې محموده، ته به وگورې او که ژوندی وم نو تاته به يې درياد کړم.

څو ورځې وروسته حسن هم ونيول شو او څه وخت بعد مور ته د هغه د ملاقات اجازه راکړل شوه، مور ته معلومه شوه چې نه له هغه څخه تحقيق شوی دی او نه شکنجه شوی دی خو هغه مور ته په يقين سره وويل چې ځينې خلک د ليونتوب تر حده شکنجه شوي دي او ځينو ته يې بدني تاوان هم رسيدلی دی. زما مور د حسن نيول نشوای زغملی، له همدې امله به چې مور کله هم ملاقات ته ورتلو او يا به ترې راتلو نو زما مور به د زندان ساتونکو او مشرانو ته بد رد ويل چې هغوی به مور د ننه او بهر راويستلو، هغوی به هېڅ ځواب نه ورکاوه او داسې به يې څرگندوله چې گواکې دوی هېڅ نه اوري او يا په بل کار کې مشغول دي، کله کله به چې دوی ته مخامخ ښکښلې وشوې نو په هغوی کې به يوه تن په نرمي سره وويل: يا حجة! الله دې تاسو کامياب کړي، مور خو فقط د حکم تعميل کوو او دا زمور روزگار دی خو زما مور به د دوی روزگار ته هم ښکښل کول.

يوه ورځ ماجد ماته پټ په غور کې وويل چې ما او خالد ته ويل شوي دي چې بايد د ابراهيم په هکله هر څه معلومات دوی ته ورکړو او که دا ثابته شوه چې مور څه معلومات پټ کړي دي نو مور ته به سزا راکړلی شي، مور د افسرانو په مخ کې له خجالت نه بايد وساتل شو، مور ته د هېڅ قسم معلوماتو د پټ نه ساتلو تلقين شوی دی. مور ته يوه مناسبه طريقه پکار وه چې کله مور مريم

اسراء او ياسر ابراهيم ته ور وړو، او دا به هلته ممکنه وي چې کله خالد او ماجد په کور کې نه وي بلکې کار ته تللي وي او موږ ياسر او اسراء ته هم نصيحت وکړ چې په دې هکله هېڅ خبرې ونکړي او موږ به هر وخت د دوی د وړلو لپاره يوه مناسبه بهانه لټوله.

د اسرائيلي ټاکنو وخت هم رانږدې شو او د عامه نظر اخیستنې له مخې دا معلومېده چې د ليکود گوند نوماند بنيامين نتياهو د حزب العمل د نوماند شمعون پيرس په مقابل کې مخکې دی. کوم خلک چې د امن او اوسلو لوظنامې په هيله وو هغوی د ټاکنو د پايلو په هکله حقيقي خطر احساس کاوه. موږ هم په کور کې په ټاکنو نظر ساتلو او د پايلو انتظار مو کاوه ځکه دا زموږ لپاره ډير مهم وو. محمود غوښتل چې ټاکنې حزب العمل وگټي ځکه له دې سره به د امن پروسه روانه شي چې له ادارې سره به د خپلو اهدافو په ترلاسه کولو کې مرسته وکړي، او هغه د بنيامين نتياهو او د ليکود گوند له گټلو څخه په ويره کې ؤ ځکه هغه به يقيناً دا ټول معاملات معطل کوي. موږ په کور کې نه پوهيدو چې موږ څه غواړو، د محمود په خبرو او تحليل کې يو څه صداقت ؤ. لږ تر لږه موږ ته په دې پوهېدل پکار وو چې د فلسطين د ستونزې دا سفر چيرته ځي او د اوسلو لوظنامې ريښتينولي او پايلې څه دي. خو دا هم کتل غواړي چې د بني لاسو او ليکود په گټلو سره معاملات څنگه کيږي؟ له همدې امله زموږ دريځ واضح نه ؤ. موږ ټوله شپه خبرونه کتل خو د خوب د غلبې له امله موږ د ټاکنو له پايلو خبر نه شو خو سهار موږ ته معلومه شوه چې د نتياهو او ليکود گوند ټاکنې گټلې دي. دا خبر د ټولو لپاره د حيرانتيا وړ ؤ چې د اپوزيسيون د مشر نتياهو او د حکومت مشر نتياهو کې ډېر فرق دی. داسې معلومېږي چې منصب، بين المللي اړيکې او سفارتي تعلقات په نظرياتي دريځونو ډير اثر غورځوي. په دې ميدان کې نظرياتي دريځونه د سياسي او حقيقي فشار سره ټکر کيږي او عملي دريځونه پيدا کوي. له همدې امله موږ يو څه وخت وروسته د اسرائيلو حکومت په دريځ کې هغه وخت بدلون وليده چې د الخليل ښار فلسطيني ادارې ته د سپارلو خبره راغله. يو طرفته نتياهو مخکينی لوظنامه له يو مخې رد نه کړه بلکې د سياسي او

سفارتي فشار له امله يې هغه په رسمي توگه ومنله او لوظنامه په يو نوي شکل کې رامخې ته شوه چې په هغه کې د الخليل ښار د تقسيمولو يا د هغه په سيمو د کنترول لپاره نوي اصطلاحات ايجاد شول.

يادونه: د اوسلو لوظنامه يوه تاريخي د امن لوظنامه ده چې په ۱۹۹۳ کې د اسرائيلو او فلسطين د ازادۍ غورځنگ (PLO) په مابين کې وشوه، د دې لوظنامې مقصد د اسرائيلو او فلسطينيانو په مابين کې د روانې جگړې د حل لټول او د امن راوستل ؤ. د ۱۹۸۰ او ۱۹۹۰ په لسيزو کې د اسرائيلو او فلسطين په مابين کې د جنگونو او تاوتریخوالي فضا جوړه وه، په ۱۹۹۱ کې د ميډرډ امن کانفرانس نه وروسته ډيرې هڅې وشوې تر څو د دواړو جهتونو په مابين کې د امن خبرې اترې پيل شي. په ۱۹۹۲ کې د ناروې دولت د پټو مذاکراتو اغاز وکړ چې په اوسلو کې ترسره شول، په دې خبرو اترو کې د اسرائيلو او PLO استازي شامل وو. د مذاکراتو د څو پړاوونو نه وروسته په ۱۹۹۳ کې په يوې ابتدائي لوظنامې هوکړه وشوه. په دې لوظنامه کې په دې اتفاق وشو چې فلسطينيانو ته به خپلواکي سپارل کيږي او اسرائيل به د غزې له تړانگې او لويديځې غاړې څخه خپل فوځ وباسي. د ۱۹۹۳ کال په ۱۳ ستمبر د واشنگتن ډي سي په سپينه ماڼۍ کې د اوسلو په لوظنامې لاسليک وشو. په لاسليک کوونکو کې د اسرائيلو وزير اعظم اسحاق رابين، د PLO مشر ياسر عرفات او امريکايي صدر بل کلينټن شامل وو. د اوسلو لوظنامې د اسرائيلو او فلسطين په مابين کې يوه نوې دروازه پرانيستله چې له دې وروسته دواړو جهتونو د امن د راوستلو هڅې پيل کړې، خو بيا هم له دې لوظنامې نه وروسته ډيرې ستونزې او خنډونه رامنځته شول او د امن په پروسه کې پرمختگ ډېر سست ؤ، دا لوظنامه د امن د لارو په موندلو کې يو مهم کوښښ ؤ خو د وخت په تيريدو سره د دې په پايلو کې ډيرې ننګونې او خنډونه رامنځته شول.

... زما د ترور زوی عبدالرحيم د خپل لنډ قيد د مودې له پوره کولو وروسته په ساختماني کارونو کې مشغول شو، او بيا د نرسنگ د زده کړو لپاره ولاړ. زما ورور حسن د ادارې په زندان کې په مناسب حالت کې ساتل کيده، کله چې

ليکود په ټاکنو کې بريا ترلاسه کړه نو هغه ته د اونۍ په اخر کې اجازه ورکول کيده چې شپه په کور کې تېره کړي. هغه به د جمعې ورځ له موږ سره تېره کړه او د هفتې په سهار به بيا زندان ته ولاړ. که په کور کې به کوم بېړنۍ حالت راتلو نو هغه ته به اکثر وخت اجازه ورکول کيده. ابراهيم په پرله پسې توگه پټ و خو د هغه کور ته راتگ ډير اسانه شوی و ځکه د ادارې د امنيت له خوا په هغه فشار کم شوی و خو بيا هم هغه په خپل تگ راتگ او پناه خايونو کې پوره احتياط کاوه.

زما مور په ما فشار واچاوه چې زه له يو متخصص ډاکټر سره مشوره وکړم ځکه دا څرگنده شوه چې زموږ د اولاد نه کيدو له امله څه ستونزه شته. د يوې مودې لپاره ما دا خبره له پامه غورځوله خو د مور خبره سمنه وه او دا معامله زموږ لپاره مهمه شوه.

د نتيهاو د واک له سمبالولو وروسته د اسرائيلو او فلسطيني ادارې په مابين کې حالات کړکيچن شول، تر ټولو مهمه پيښه په هغه وخت کې دا رامنځته شوه چې کله خبر راغی چې اسرائيلي دولت د مسجد اقصی لاندې يو تونل جوړوي چې د جومات د ړنگيدو خطر هم لري. دې خبر خلک راوپارول او سرکونو ته راووتل. د فلسطيني ادارې د کارمندانو او اسرائيلي فوځ تر منځ سختې نښتې وشوې. ډيری فوځيان او پوليس مړه شول، زما ورور خالد هم په هغو نښتو کې شامل و چې د اريز له سرحدي پوستې سره رامنځته شوې. هغه په اوږه په مرمی ولگېده او په لاس او اوږه يې پلستر ولگول شو او کور ته رخصت ورکړلی شو. خو موږ هلته حيران شو چې هغه د رخصت په دوران کې ادارې وغوښت او څو ساعته وروسته چې کله هغه کور ته راغی نو مخ يې له غصې نه سور شوی و. هغه فوځي محکمې ته وړاندې شوی و او د اريز په پوسته بغير له اجازې د ډزو کولو له امله ۵۰۰ شیکل جریمه شو. د اسرائيلو له دولت سره حالات نور هم کړکيچن شول خو له دې سره د ادارې اړيکې له اپوزيسيون سره په ښې کيدو شوې. ډيری بنديان يې خوشي کړل چې زما ورور حسن هم پکې شامل و. هغه تقريباً له يو کال وروسته خپل کور، ميرمنې او بچيانو ته راستون شو.

نهه ويستم خپرکی

د غزي ښار په شجاعيه کوڅه کې په يو کور کې نضال، د هغه مور او پلار، محمد او دوه لوڼې ناستې دي. محمد چې پنځه ويشت کلن دی، زيتون ډير په خوند سره خوري چې له امله يې د هغه مور پوښتنه ترې کوي: محمده! ته ولې فقط زيتون خوري؟ ايا تاته نور خواړه خوند نه درکوي؟ هغه ځواب ورکوي: نه موري! ماته هر څه خوند راکوي خو زيتون زيات خوند راکوي، ايا دا د هغه ونې زيتون نه دي چې د هغه لاندې عماد شهيد شوی دی؟ د مور له سترگو يې اوسنکې بهيري او وايي: هو زويه! الله تعالى دې په هغه رحم وکړي. محمد وايي: له دې امله زه دا زيتون خوښوم او زه داسې انگېرم چې په دې زيتون کې د عماد روح اوسيري او زه يې په ډيره مينه خورم ځکه زه له عماد سره مينه لرم.

دا واضحه شوې وه چې نتيا هو د واک له سمبالولو نه وروسته د امن په پروسه کې ښکېل شو او مخته تگ يې نشو کولی، سياسي حالات ورځ تر بلې خرابيدل چې له امله يې د اوسلو لوظنامې مخالفينو يقين پيدا شو چې دا پروسه ناکامه ده ځکه هغوی ليدل چې لوظنامې ماتيري او سرغړونه ترې کيږي.

دا خبره څو ځله حسن زموږ په کور کې وکړه او محمود ځواب ورکړ چې دا هر څه د هغو عملياتو له امله رامنځته کيږي، که دا بريدونه نه کيدلی نو نتيا هو به واک ته نه وای رسيدلی او د امن پروسه به له پلان سره سمه روانه وای، خو په دې خبره ټول متفق وو چې د امن پروسه ولاړه ده او يا ختمه شوې ده.

عبدالرحيم له خپلو دوو ملگرو سره چې کلاشنکوفونه ورسره وو په خپل موټر کې د بيت شمش سره نږدې چې د ۱۹۴۸ اشغال شوې سيمه ده او له صوريښ نه څو کيلومتره ليرې پرته ده؛ د يوه موټر انتظار کوي. هغه وينې چې يو موټر د سړک له غاړې سره ټکر شو او پکې سپاره دواړه کسان ووژل شول. څو ورځې بعد عبدالرحيم او د هغه ملگري د مابنام له لمانځه وروسته په جومات کې ناست دي او د خپل ژوند د معاملاتو په اړه خبرې کوي. عبدالرحيم وايي: وروڼو! په زرگونو فلسطيني بنديان د اسرائيلو له زندانونو خوشي شول خو د اوسلو لوظنامې مخالفين زموږ وروڼه تراوسه پورې نه دي خوشي شوي.

جمیل وویل: هو! ته صحیح وایی، په دوی کې په سلگونو داسې بندیان دي چې په هغوی باندې د اسرائیلو د وینو تویولو تور دی او هغوی نه خوشي کیري. عبدالرحیم وایی: موږ باید د هغوی د راخلاصولو لپاره یو څه وکړو. بل تن ځواب ورکوي: هو، هو! موږ باید جدي یو څه وکړو.

یو جیب موټر چې درې تنه مجاهدین پکې ناست دي د ۱۹۴۸ په اشغال شوې سیمه کې د صرفند فوځي اډې سره په نږدې سرک روان دی. دوی داسې څرگندوي چې دوی اشغالگر فوځیان دي. یو فوځي د لمر ډویدو په وخت په یو تم ځای کې موټر ته انتظار دی چې هغه له فوځي کمپ نه کور ته تلو او په لاس سره موټرو ته اشاره کوي تر څو هغه هم له ځان سره یوسي. د مجاهدینو جیب فوځي ته نږدې دریري، یو مجاهد تومانیچ راوباسي او هغه درې ډزه ولي او په قتل یې رسوي، مجاهدین د هغه جسد په نږدې د زیتونو په پټیو کې غورځوي او بیرته عبدالرحیم ته راځي چې هغه د یو ژوندي فوځي د راوستلو انتظار کوي تر څو هغه وساتي او د بندیانو په راخلاصولو مذاکرات پیل شي. دوی عبدالرحیم ته ټوله کیسه کوي، نو عبدالرحیم له دوی سره بهر وځي چې جسد دفن کړي تر څو په راتلونکې کې دا کار د بندیانو د خلاصون لپاره د زیات فشار په توګه وکاروي.

څو ورځې وروسته عبدالرحیم له خپلو ملګرو سره د بیت شمیش سره نږدې سرک ته وځي او په یو موټر ډزې کوي چې په هغه کې درې تنه وژل کیري او دوی په هماغه وخت بیرته کلي ته راستنیري. وزیر اعظم ننتیا هو د خپل حکومت په ځمکه باندې د اشغال او ظلم پالیسي ته دوام ورکوي. د هغه حکومت په یروشلم کې د ابو غنیم ځمکه غصب کړه او هلته یې د یهودي استوګنځي د پروژې پرانیسته وکړه چې عربي کلي یې له یروشلم څخه جلا کول. په دې کار سره یوه لویه مطبوعاتي او سیاسي ګډوډي جوړیږي. عبدالرحیم او د هغه ملګري فکر کوي چې د دې لپاره باید څه وشي، په دې وخت کې ډیر مجاهدین په دې خبره یقین کوي چې د جنگ نوبت به ضرور راځي او له

يهودوسره د امن وهم به ډير ژر ختم شي، نښې نښانې څرگنديدلې نو ځکه دوی د همدې ورځ لپاره آماده گي پيل کړه.

په لويديځه غاړه کې يو نظامي قوماندان په ډيره پټه طريقه سره مصروف دی او نوي گروپونه جوړوي او هغوی ته تربيت ورکوي. او په مختلفو سيمو کې وسله راټولوي او په ملگرو يې تقسيموي. په غزه کې حسن د ابراهيم په هداياتو او د يو متخصص په مشوره د خپلو آلاتو، ماشينونو او ورکشاپ په کارولو سره د لاسي بمونو په جوړولو او ذخيره کولو مشغول دی او د سيمه يزو ټوپکونو د جوړولو هڅه کوي، حال دا چې د هغوی کيفيت کمزوری دی خو هغه به له کبريتي بمونو او ډبرو څخه ښه وي.

د جبل ابو غنيم په معامله کې له پرمختگ سره، په لويديځه غاړه کې د القسام قطعي نظامي قوماندان له عبدالرحيم سره رابطه وکړه ځکه د هغه کنډک په دې وخت کې د يوې لويې فدايي حملې لپاره آماده او فعال ؤ چې د اسرائيلو په زړه کې په ابو غنيم کې د ترسره شويو اقداماتو په مقابل کې غبرگون وښيي. هغوی عبدالرحيم ته د چاوديدونکو توکو يو تيار شوی بکس ورکړ چې د اشغالگرو په يوه غونډه کې يې کيردي او بيا په ريموت کنترول سره چاودنه ورکړي. بکس هغه ترلاسه کړ او موسی او يو بل مجاهد هغه په موټر کې تل ايښ ته روان کړ چې هلته موسی د دې کار لپاره يوه چای خونه غوره کړه چې له خلکو نه ډکه وه. د جمعې په ماسپښين کې پلان داسې ؤ چې بل مجاهد به بکس اخلي او لاندې به يې وږي او د گنه گونې په ماين کې به يې د يو مېز لاندې ږدي او داسې به څرگندوي چې هغه د چای خونې له پخلنځي څخه د کوم شي د راوړلو لپاره بهر وځي او بيا به په ريموت کنترول سره چاودنه کوي، خو اسمان د موسی عبدالقادر اوديه د هرکلي لپاره آماده ؤ. هغه بکس واخيست او لاندې ولاړ او د چای خونې ساحې ته داخل شو. د دې پر ځای چې بکس کيردي او بهر ولاړ شي: چاودنه وشوه چې له امله يې هغه شهيد شو. درې کسان نور مړه شول او له پنځوسو زيات ټپيان شول.

د اشغالگر دولت لیونتبوب زیات شو او هغوی اخطارونه پیل کړل. د شهید موسی هویت معلوم شو او فلسطیني امنیتي ادارې عبدالرحیم او جمیل ونيول او په خلیل زندان کې یې تحقیقات ترې وکړل او بیا یې زندان ته واچول.

خدیدجه فتحیه نږدې وه چې لیونی شي کله یې چې عبدالرحیم زندان ته واچاوه. کله به چې د هغه پلار یا تره کور ته راننوتل نو هغې به چیغې ورته وهلې چې یو څه وکړه تر څو عبدالرحیم راخوشي شي، هغوی به تسلي ورکوله او بهر به ولاړل تر څو د یو بانفوذه یا منځگري لتون وکړي خو هیڅ گټه به یې نه کوله. هغه به وخت په وخت زندان ته د هغې له یوې لور سره ورتله او نږدې وه چې زړه یې له درده وجوي کله به یې چې هغه په زندان کې ولیده، او هغه به یې د خندولو هڅه کوله گویا که هغه بالکل بندي نه وي. تقریباً اته میاشتې وروسته د زندان مشر ورته وویل چې ته او جمیل به د محکمې لپاره اریحا زندان ته لیردول کیږئ خو دوی هغه خبردار کړ چې دا یوه لویه تیروتنه ده ځکه اشغالگر فوخیان دوی له فلسطیني پولیسو څخه بیولي شي. د زندان پولیسو دا خبره له پامه وغورځوله او هغوی یې د خلیل زندان له مشر سره مخامخ کړل او هغه اطمینان ورکړ چې داسې به نه کیږي. دوی ته یې زولنې واچولې او په یو موټر کې یې د یو پولیس په ساتنه کې ولیرل. له څو ساعتونو سفر وروسته دوی ځانونه په یو کمین کې ایسار ولیدل چې اشغالگرو فوخیانو نیولی ؤ، فوخیانو موټر ودراره، دروازه یې خلاصې کړې. دوی ته یې توپک نیولي وو او د نوم په اخیستلو سره به یې رابښته کول او د اشغالگرو موټر ته یې وخیژول او یروشلم ته یې یوړل. څو میاشتې وروسته ترور ته له عبدالرحیم سره د ملاقات زمینه مساعده شوه چې د اشغالگرو په بند کې ؤ، هغه د خپل د زړه توتې په لیدلو لږزیدله او څنگه یې چې خپل زوی ولیده نو له سترگو یې اوبښکې روانې شوې. عبدالرحیم د هغې د خندولو هڅه کوله او هغې ته یې ډاډگیرنه ورکوله. هغې په چیغو کولو ورته وویل: په الله قسم هغوی ته او ستا ملگری یهودیانو ته په لاس ورکړئ او له زړه یې هغوی ته ښیرا وکړلې. ملاقات ختم شو او ترور یې له زندانه بهر راوباسله او هغه کور ته راغله او ټولو ته یې کیسه وکړه، هغې قسمونه خوړل چې عبدالرحیم

دښمنانو ته سپارل شوی دی او ښیراوې یې کولې. زموږ په کور کې دا خبرې معمول گرځیدلې وې چې له عبدالرحیم سره څه وشول، زما مور زیاته په غصه وه چې د خور زوی یې په داسې حالت کې دی. محمود د خبرې د واضح کولو هڅه کوله چې دا هر څه قصداً نه دي شوي بلکې د اشغالګرو د یو لوب مار په نتیجه کې رامنځته شوي دي او عبدالرحیم او د هغه ملګری یې اختطاف کړي دي، د محمود په خبره د هغوی یهودو ته سپارل امکان نلري. حسن له دې موقع نه په استفادې سره محمود ته وویل: دا خبره څنګه صحیح کیدای شي؟ او هغه عسکر ولې د خپل غفلت له امله نه دي نیول شوي؟ یهودیانو ته څنګه معلومات وشول چې اوس بندیان بهر ته وړي؟ او د هغوی نومونه څنګه ورته معلوم شول؟ او محمود ناممکنه ولې ورته وویل؟ ایا هغوی له اتو میاشتو زیات نشول بندیان؟ ایا په سلګونو د مقاومت ځوانان یې بندیان نکړل؟ او ایا خلک یې د تحقیقاتو پر مهال شکنجه نکړل؟ محمود تر هغه پورې غلې و تر څو چې حسن په خپله غلې شو او بیا محمود ورته وویل: ته په اوبو کې د ماهیانو د نیولو هڅه کوې او زما مور له احساساتو سره لوبې کوې ځکه چې بندي د هغې خور یې دی او دا ستا لپاره د شرم خبره ده چې داسې کوې. حسن په خندا ورته وویل: د شرم خبره زما لپاره ده؟ ایا زه یې په خپله اووه میاشتې بندي نه کړم؟ ایا هغوی د ابراهیم په نیولو پسې نه وو راغلي؟ او هغه یې څو میاشتې په پتیدلو مجبور نکړ؟ او د مور له احساساتو سره زه لوبې کوم؟

د تاوتریخوالي د پراخیدو له امله حالات بالکل اخري نقطې ته رسیدلي وو په ځانګړې توګه کله چې مجاهد محيي الدین شریف په رام الله کې شهید کړلی شو. حماس تور پورې کړ چې د فلسطین امنیتي ادارې له اسراییلو سره یو ځای هغه قتل کړی دی او فلسطیني ادارې تور لګاوه چې حماس په خپله هغه د داخلي اختلافاتو په اساس وژلی دی. تاوتریخوالی هغه وخت اوج ته ورسیده چې کله یو ځوان له زندان څخه د خلاصون وروسته بهر راغی، له هغه سره یو پلان و چې مقصد یې په اسراییلي زندان کې د فلسطیني بندیانو خلاصون و. په دې پلان کې د فدایي بریدونو کمپاین کول او دې حملو ته د بندیانو د خلاصون

له غوښتنې سره ربط ورکول شامل ؤ او که بنديان خلاص نشي نو د نورو حملو
 اخطار هم پکې شامل ؤ. له خلاصون وروسته سمدستي هغه ځوان له ځينو
 مجاهدينو سره اړيکې ونيولې او د بيلابيلو حملو چمتووالي يې ونيوه. لومړی
 برید د يروشلم په محنې يهودا بازار کې وشو چې هلته دوو فدايانو ځانونه
 والوزول چې له امله يې په لوی شمېر کې خلک ووژل شول او ډير تپيان شول او
 لويه تباهي يې رامنځته کړه. له دې نه وروسته يوه اعلاميه خپره شوه چې په هغې
 کې د بنديانو د خلاصون غوښتنه وشوه او د نورو بریدونو اخطار ورکړل شو. او
 يوه بله حمله هم وشوه چې په هغه کې هم زياته تباهي او مرگ ژوبله رامنځته
 شوه.

له دې نه وروسته د نتن ياهو د حکومت ليونتوب سر ته وخوت او سخت
 اخطارونه يې پيل کړل. د امريکايي فشار له امله د فلسطين په اداره هم فشار
 زيات شو چې له امله يې د ادارې او د اپوزيسيون تر منځ هم تنازعات زيات
 شول. ادارې د اپوزيسيون او په ځانگړې توگه د حماس په خلاف د نيولو
 کمپاين پيل کړ او د شيخ جمال او شيخ عبدالرحمن په شمول يې په لسگونو
 کسان د بيتونيا زندان ته واچول.

زموږ په کور کې د محمود، حسن او ابراهيم په مابين کې هم بحثونو زور وموند.
 دا بحثونه به کله کله تورونو لگولو ته ورسيدل او کله ناکله به لاس اچولو ته هم
 خبره لاړه په ځانگړې توگه د حسن او محمود په مابين کې. خو ورځې وروسته
 حسن بيا ونيول شو او ابراهيم د نيولو په اخري شيبه کې خلاص شو او ځان يې
 غائب کړ.

د افراطي مذهبي گوندونو د مخالفت له امله د نتن ياهو دولت ړنگ شو او په
 اسرائيلو کې نوې ټاکنې پيل شوې چې په هغو کې د حزب العمل گوند نوماند
 يهودا باراک بری ترلاسه کړه. د باراک بریا د فلسطين د ادارې او د امن ملاتړو
 لپاره د هيلو يوه غوټې ثابته شوه ځکه يقين کيده چې هغه به د امن پروسه مخه
 يوسي. د فلسطين او اسرائيلو په مابين کې د روابطو له ښه کيدو سره د ادارې او
 اپوزيسيون په مابين کې اختلافات نور هم زيات شول او ادارې په اپوزيسيون
 باندې خپل فشار نور هم زيات کړ تر څو د امن په پروسه کې خنډ جوړ نکړي.

فلسطيني ادارې خبر تر لاسه کړ چې ابراهيم چيرته پټ دی. نو په لوی شمېر کې فلسطيني امنيتي ادارو هغه ځای محاصره کړ او اخطار يې ورکړ که هغه په خپله ځان دوی ته ونه سپاري نو له سختو پايلو سره به مخ شي، ابراهيم دوی ته ځان وسپاره او زندان ته يوړل شو. زما د مور غم نور هم زيات شو. يوه طرفته يې خور يې په زندان کې ؤ او بل طرفته يې زوی او زوم هم بنديان شول. له دې نه علاوه د حسن د ميرمنې غم، د مريم غم او د حسن او د مريم د بچيانو غم. دا ټول چې سره يو ځای شول نو کور يې يو ځل بيا خاموش کړ او هغه يې د اوبسکو او غمونو په يوه هديره بدل کړ. په دې وخت کې خبر راغی چې د اسرائيلو نوی مشر يهود باراک له فلسطينيانو سره د وروستي حل د مذاکراتو لپاره آماده دی، په دې سره د فلسطين ادارې د خوښۍ څرگندونه وکړه او امريکايي ملاتړ يې هم تر لاسه کړ. د خلکو لوی اميدونه پيدا شول چې د فلسطيني دولت د جوړيدو او القدس شريف يې د پايتخت کيدو ارمان به ژر پوره شي. د ۱۹۶۷ له جنگ نه وړاندې د سرحدونو څخه به اسرائيلي عسکر ووزي... په کيمپ ډيوډ کې د فلسطين او اسرائيلو خبرې اترې پيل شوې چې څارنه يې د امريکا صدو بل کلينټن کوله.

مور به خبرونه په ډير جدیت سره کتل او دوباره له خپلې مور سره د خبرونو کتلو لپاره کيناستو. د حسن او ابراهيم د نشتون له امله د هغوی د مخالفت غږ خاموش ؤ چې هغوی له اسرائيلو سره د خبرو او امن مخالفت کاوه. زما د مور غم او د ابراهيم او حسن د قيد اثر په هغې باندې څرگند ؤ. محمود به بيا بيا هڅه کوله چې هغې ته ډاډگيرنه ورکړي چې په کمپ ډيوډ کې له خبرو اترو او په هغه باندې له عمل کولو وروسته به حسن او ابراهيم ازاد شي تر دې پورې چې اسرائيل به هم خپل بنديان خوشي کړي. ځکه فلسطيني مرکچيانو دا خبره هم راپورته کړې وه او له لوظنامې وروسته له اسرائيلو سره د بنديانو د پاتې کيدو هيڅ جواز نه ؤ او بيا به د عبدالرحيم خلاصون هم ممکن وگرځي. څو ورځې وروسته خبرې اترې ناکامه شوې ځکه اسرائيل د لويو مسائلو د حل لپاره آماده نه وو مثلاً د القدس مسئله، د پناه غوښتونکو ستونزه. له ۱۹۶۷ نه وړاندې د پولو معلومول او د استعماري سيمو بيرته سپارل. دا خبرونه هم راغلل چې په فلسطيني صدر ياسر

عرفات باندې امريکايي صدر بل کلينټن زيات فشار راوړی دی چې هغه بايد په دې مسئلو کې د اسرائيلو په وړاندې ټيټ شي خو د عرفات خواب له سخت انکار سره و، مرکچي تيمونه بيرته راوغوښتل شول او سيمه په يوه بنده کوڅه کې داخله شوه چې هر وخت يې په يوه سکروته سره هم اور اخيستلی شوای. سکروته هغه وخت گرمه شوه کله چې د حزب ليکويد صدر «اريئل شارون» چې په اشغال شويو سيمو کې د اپوزيسيون مشر و؛ د مسجد اقصی انگر ته داخل شو، له هغه سره په سلگونو فوځيان او پوليس موجود وو، په دې اقدام سره په سيمه کې سخت تاوتریخوالی خپور شو، په غزه، لويديځه غاړه او القدس کې خلکو له خپلو سينو څخه په ډال جوړولو لاريونونه پيل کړل او د اشغالگرو په پوستو يې حملې پيل کړې، په ډبرو او خالي بوتلونو د سمبالو لاريون کوونکو نښتو زور واخيست او د لومړي انتقاضي انځور يې راتازه کړ.

د اشغالگر فوځ عکس العمل سخت او له توقع خلاف و په ځانگړې توگه په هغه چاپيريال کې چې حکومت د امن او مذاکراتو ملاتړی بلل کيده خو په سياسي باراک او نظامي باراک کې هېڅ فرق نه و بلکې هغه په سياست کې هم همدومره سخت او بې رحمه ثابت شو څومره چې په فوځ کې سخت و. دوی دا گټله چې بايد فلسطيني خلک سرکونو ته راوباسل شي او په دوی مطبوعاتې او سياسي فشار راوړي تر څو دوی د کمپ ډيوډ په کانفرانس کې له خپلو وړاندې کړيو شرائطو نه تېر شي نو ځکه فوځ ته حکم وشو چې له لاريون کوونکو سره بې رحمانه چلند وکړي چې له امله يې ډير کسان شهيدان او ټپيان شول. کله چې فلسطيني پوليسو او امنيتي کسانو وليدل چې د دوی وروڼه د اشغالگرو لخوا وژل کيږي نو د دوی ځينو منسوبينو خپل احساسات کنټرول نشوای کړای. په دوی کې ځينو په اشغالگرو ډزې وکړې او څو تنه يې مړه او ټپيان کړل. حالات د خرابيدو په خوا روان وو او دا فقط يو مذاکراتي دوکه نه وه بلکې يو جدي بحران و. د فلسطيني شهيدانو شمېر سلگونو ته پورته شو او عسکرو د اشغالگرو د هداياتو سره سم د وژنو او وحشت سلسلې ته دوام ورکړ.

د غزې د مرکزي زندان په يو وطاق کې پنځلس بنديان تلویزيون ته ناست دي او خبرونه گوري. چې هغوی د وروستيو پېښو او نښتو په هکله راپور ورکاوه او د

لسگونو شهیدانو او سلگونو ټپیانو په هکله یې خبرې کولې. «د نن ورځې د نښتو ځایونه او هلته د ترسره شویو نښتو د شهیدانو او ټپیانو خبر. د رفع ښار په صلاح الدین دروازه کې، د خان یونس ښار په لویديځ کې د التفاح له پوستې سره. همدارنگه له دیر البلخ سره نږدې د کفارداروم په کلي کې او د نټساریم له کلي سره نږدې د شهداء له څلور لاري سره. د معبر ایرز په سرحدې پوسته او ختیځه شجاعیه کې. همدارنگه د لویديځې غاړې هم همداسې انځورونه نشریږي لکه د یروشلم ښار او د هغه اطراف، د رام الله ښار څنډې، په نابلس کې د یوسف له قبر سره نږدې، د جنین او د هغه د شاوخوا کمپه نو انځورونه هم خپاره شول. په وطاق کې د خبرونو له لیدلو سره مکمل خاموشي خپره شوه او کله چې خبرونه ختم شول نو په هغو ځوانانو کې د غصې اظهار څرگندیږي. یو د الله اکبر په ویلو سره چیغې وهي، بل په بستره پښې وهي او چیغې وهي: دا به تر څو پورې روان وي؟ دریم بغیر له څه ویلو خپل سر په دواړو لاسونو نیولی دی، څلورم د غصې له امله خپل سر وهي...

ابراهیم د بستري څنگ ته ناست دی، پښې یې په ځمکه لگيږي، هغه خپل لاسونه په زنګونو ایښي دي او سر یې په لاسونو کې ایښې دی او خاموش ناست دی، یو ځوان پوښتنه ترې کوي: ابراهیمه ستا څه رایه ده، ابراهیم د هغه طرفته گوري او وايي: دا زموږ حال دی، زموږ د ملت د خلکو ژوند او وینه د اوسلو د تجربو میدان ګرځیدلی دی، که دا مذاکرات کامیاب شي نو ډیره ښه ده او که کامیاب نشي نو هېڅ خبره نشته، موږ یې بیا پیل کولی شو، همدا حل دی؟ د مخکې انتقاضي ټولې قربانۍ ضایع شوې او اوس له سیاسيونو او مرکچیانو سره معاملات یې نتیجې شول نو څه فرق دی چې موږ یې بیا پیل کړو؟

په سلگونو بلکې په زرگونو شهیدان وغورځي او په زرگونو ټپیان شي او بیا یو څوک راشي او د یوې نوې اوسلو یا بل نوم سره یوه نوې لوظنامه وړاندې کړي او په همدې توګه له هرې مبارزې وروسته سیاسيون راشي او د میوې د شوکولو هڅه کوي، هغه میوه له وخت وړاندې شوکوي نو ځکه هغه د سزا په توګه له میوې نه محروم پاتې کیږي، نه میوه د پخیدو لپاره په ونه کې پریږدي او نه یې ګټه وي چې له وخت وړاندې یې وشوکوي. همدا کیسه زموږ له مخکینۍ

انتقاضي سره وشوه چې موږ به يې بيا پيل کړو تر څو چې يو څوک راشي او دا وگنې چې ميوه پخه شوې ده او وخت يې راغلی دی او هر هغه څه تباہ کړي د کومو لپاره چې موږ قربانۍ ورکړې دي.

ځوان پوښتنه وکړه: د دې مطلب دادی چې ته دا گنې چې حالات به په دې شکل تر ډيره دوام وکړي؟

ابراهيم وويل: هو دا حالات به دوام وکړي، ايا ته نه وينې چې دا سيمه د سختۍ او د ځان د بربادۍ په حالت کې داخلېږي؟ هر شی له بمونو څخه ډک دی او هر شی له بل شي سره تړلی دی، هره چاودنه نورې چاودنې پيدا کوي، له اشغالگرو سره د مذاکراتو لپاره داسې څوک نشته چې هغه د خبرو اترو وړتيا ولري او زموږ د ملت په غوښتنو کلک ودرېږي. نه د القدس په موضوع، نه د ۱۹۶۷ په سرحدونو، نه د مهاجرينو په موضوع، نه د يهودو په ميشت ځايونو او نه په اوبو باندې. او ته به د فلسطين په خلکو کې يو هم داسې څوک پيدا نکړې چې د دې ستونزو د حل په موخه يو قدم مخته ولاړ شي او څوک هم چې داسې جرائت وکړي هغه به په زرگونو خلک ومومي چې دده په ضد به نعرې وهي او هغه به د خيانت په تور تورن کوي.

ځوان وويل: بيا خو به حالت کړکيچن وي او د ځوانانو زخمو به نازک وي او دا هلکان به د اشغالگرو د ټانگونو او توپکو په وړاندې جنگيږي، دا حرام کار دی او بايد داسې ونشي او دوی بايد منع شي ځکه دا هر څه بې گټې دي. ابراهيم په خدا ورته وايي: نه وروره دا بې گټې نه دي، دا هلکان د الله تعالى په نزد شهادت حاصلوي ځکه د هغوی نيتونه صفا او ريښتوني دي، دا يو ټکان دی چې زموږ د وينو برخه پکې اخيستل کيږي او حالات به بيشکه پرمختگ کوي، نه به وگورې چې صبا به د خلکو غصه زياته شي او حالات به په خپله دې ځای ته ورسېږي چې يو څوک به په جرائت سره بيرغ پورته کوي او د جلاد په مخ کې به توره راوباسي او دشمن به د هغې وينې قيمت چې دوی بهولې ده په خپلې وينې سره، په خپل راحت سره، په خپل امنيت سره، په خپل قوت سره، په خپل اقتصاد سره او د خپلو سترگو په اوبو سره ورکوي.

ځوان پوښتنه وکړه: او دوی به تر څو پورې موږ په زندانونو کې ساتي؟ د امن خیال له دې بد رنگه اشغال سره مات شوی دی، ابراهیم په خندا وویل: دا به زیات وخت نه وي، فقط څو اونۍ، فقط څو اونۍ.

د انتقاضي فعالیتونه زیات شول او تاوتریخوالي شدت پیدا کړ. اشغالګرو عسکرو خپل ټول توان له خپلو ټولو لارو چارو سره یو ځای په کار واچاوه. د اشغالګرو ماهر نښه ویشتونکي به په ټاورونو، پوستو او موانعو باندې موجود وو او د لاریون کوونکو د سر په نښه کولو سره به یې ډزې کولې. د تلویزیون یو چینل په دې هکله یو راپور جوړ کړی ؤ چې یو عسکر په یو لوی دوربین کې لاریون کوونکو ته گوري، یو لاریون کوونکی یې په دوربین کې ولیده او د درازکوف والا ته یې ویل چې دده شاته ټوپک ته پروت ؤ: هغه سړی ویني چې ژېړ کمیږي یې اغوستلی، اوږده ویښتان لري، د هغه په لاس کې ډبره ده، هغه ډبره وغورځوله، ایا ته هغه ویني؟ نښان ویشتونکي ورته وویل: هو، هو زه یې وینم. لومړی عسکر ورته وایي: هغه له مخې لیرې کړه! نښان ویشتونکي ډزې وکړې، او هغه عسکر خپل ملګري ته وویل چې نورو ځوانانو هغه د مرمیو د وریدو لاندې پورته کړ او نښان ویشتونکي په یو بل هدف هم گزار وکړ، له دې نه معلومیده چې هغه یو ماهر او تجربه کار نښان ویشتونکی دی.

د دې زورورتیا او ظلم په وړاندې د فلسطین پولیسو او امنیتي ادارو ځوابي ډزې پیل کړې چې هغوی د لاریون کوونکو شاوخوا ولاړ وو او له دې نه وروسته په څرګند ډول د نښه کولو عملیات پیل شول چې په هغه کې وسله اخیستونکي خلک حتی چې پولیس هم هدف وګرځول شول او بیا د پولیسو د ځینو ودانیو د نښه کولو لپاره بمباري هم پیل شوه. د اشغالګرو حکومت او مطبوعاتو تور پورې کړ چې فلسطیني اداره په خپلو زندانونو کې د قیدي مجرمینو لپاره لارې خلاصوي چې د دوی په خلاف د فعالیتونو پلانونه جوړ کړي او دا هم څرګنده شوه چې اشغالګر په زندانونو کې د بندیانو په خلاف هم د عملیاتو آماده ګي نیسي. په دې کې اول په نابلس کې د «صنین» زندان ؤ چې یوې (F16) الوتکې په نیم تن بم سره تباہ کړ. مطلوب شخص محمود ابو هنود د بلاک په کناره کې

و او هغه الله تعالی وساتلو خو د زندان ساتونکي ډیر پولیس مړه او تپیان شول. ادارې خپل ځان د دوو اورونو په مابین کې وموند، یو دا چې ایا دا بندیان له اسرائیلو سره د شوې لوظنامې له مخې په زندان کې وساتي او که خوشي یې کړي او بل طرفته امریکا وه چې په هر شي یې فشار او اخطار ورکاوه.

په بیتنیا زندان کې په لسگونو بندیان ساتل شوي دي، د یو بلاک په یو وطاق کې له بندیانو سره شیخ جمال او شیخ عبدالرحمن هم موجود دي، یوه ځوان چیغه وکړه: دا وگورئ ایا چې هلیکوپتر دی، دلته یې گرځوي، ایا تاسو یې وینئ؟ او له کړکې نه اشاره کوي، بل ځوان چیغه کوي: داسې ښکاري چې هغه په موږ بمبار کوي او په وطاق کې گډوډي او شور جوړیږي. په نورو وطاقونو کې شیخ جمال بندیان خاموش کوي او د ځانونو د کنټرول ورته وایي او محافظ عسکر راغواړي او هغه لکه څنگه چې د ساتونکو عادت دی له ډیر سستي وروسته راځي. شیخ ورته وایي چې دوی ویریري چې د هغوی وطاق په نښه نشي. پولیس ځواب ورکوي چې هغه هیڅ هم نشي کولی ځکه هغه د داسې کولو اجازه نلري. شیخ جمال هغه ته وایي چې په دنده مامور افسر دې راوغواړي خو عسکر بهانې کوي او اړرمي کاري. شیخ جمال د دروازې له اوسپنو شاته هغه له سستي او غفلت نه راپورته کوي او چیغه ورته کوي: زه درته وایم چې افسر راوغواړه! ایا ته زما په خبره نه پوهیږې؟ دلته بمبار کیدلی شي! عسکر په بېړه وایي: په سترگو، په سترگو، هغه د دالان آخر ته ځي او تلیفون پورته کوي او خپل افسر ته زنگ کوي او هغه په سوالیه توگه راځي او جمال ته وایي: څه شوي دي؟ شیخ جمال هغه ته ټوله خبره کوي، افسر هغوی ته ډاډگیرنه ورکوي چې هیڅ نه کیږي موږ له تاسو سره یو. شیخ جمال هغه ته وضاحت ورکوي چې ایا چې هلیکوپتر په وطاق باندې بمباري کوي، د هر وطاق لپاره یو خاص او هدایت یافته میزائل دی. افسر بیا د ډاډ خبرې کوي او شیخ جمال چیغه پرې کوي چې موږ په دې وطاق کې نه اوسیدو، په هیڅ صورت نه اوسیدو! افسر ځواب ورکوي چې زه څه کولی شم؟ شیخ ورته وایي چې موږ له دې ځایه ویاستئ او خپلو دفترونو او وطاقونو ته مو یوستئ. افسر ځواب ورکوي چې زه

داسې نشم کولی ځکه زه يې احکام نلرم. شيخ ورته وايي: له خپل قوماندان سره رابطه وکړه. له موږ سره چې هر څه وشي تاسو به يې مسئول ياست. هغه د تليفون لپاره ځي او ځوانان هليکوپتر ته گوري چې په پرله پسې توگه په زندان پروازونه کوي. جمال په چيغه له افسر نه پوښتنه کوي چې څه وشول او څه خواب درته راغی؟ او هغه خواب ورکوي چې ستاسو غوښتنه رد شوه. شيخ په چيغه کولو سره وايي: رده شوه؟ او ځوانانو ته وايي چې دروازې ماتې کړئ. ځينې ځوانان اوسپنيزې بستري پورته کوي او له دروازې سره يې ټکر کوي تر دې پورې چې دروازه له خپل ځای نه ليرې کيږي او همدا کار په نورو وطاقونو کې هم کيږي. ټول خلک له وطاقونو څخه بهر دالان ته راوځي. له ليرې څخه وسله وال فوځ له وسلو، گاز او کوتکو سره آماده را روان دی او د مقام قوماندان هم ورسره دی. بنديان چيغې او د تکبير نعرې وهي، يو ځوان ورته وايي: ايا تاسو شرميږئ نه چې موږ د دشمن د ميزايلو او ستاسو د ټوپکونو او کوتکو په مابين کې يو. شرم وکړئ!

ځايي قوماندان خپلو عسکرو ته د شاته کيدو حکم وکړ او له شيخ جمال سره يې مذاکرات پيل کړل چې هغه د حالاتو په اړه وضاحت ورکړ. قوماندان دوی ته په دالان او ميدان کې د اوسيدو اجازه ورکړه او که اړتيا شوه نو د پولسو په دفترونو او وطاقونو کې هم اوسيدلی شي. حالات په تېزي سره بدليدل ځکه د دشمن د ظلم او بربريت په مقابل کې خلکو د داسې يو بغاوت د فعاليتونو په اړه فکر پيل کړ چې دشمن او د هغوی بناريانو ته زيان ورسوي او د ډيرو استشهادي عملياتو هڅې وشوې. د ۱۹۴۸ په اشغال شويو سيمو کې په دې عملياتو کې تر يوه حده کاميابي ترلاسه شوه او ځينې خلک يې ووژل خو زياتره ناکام شول او فقط د ټپيانو سبب شول خو په دې کار سره يې په بنديانو کې ويره پيدا کړه او د راتلونکو پېښو وړاندوينه يې وکړه. ډير ځله ځينې ځوانان د ۱۹۴۸ اشغال شويو سيمو ته له ټوپکو سره په داخلیدو کې بريالي شول چې هلته به هغوی په سرک، تم ځای او ښار کې په خلکو ډزې کولې. ځينې به يې ووژل او اکثره به يې ټپيان کړل او بيا به د دشمن پوليسو او امنيتي منسويينو دوی محاصره

کړل، یا به یې ووژل او یا به یې ونیول. هره ورځ به د خلکو لوی شمېر د شهیدانو په جنازو کې گډون کاوه، د غصې اظهار به یې کاوه او د انتقام غوښتنه به یې کوله او دشمن ته به یې د ظلمونو د حساب ورکولو اعلان کاوه.

اشغالګرو د هلیکوپترو او طیارو په واسطه د امنیتي ادارو او پولیسو مراکز زیات په نښه کول چې د فلسطیني ادارې مربوط وو، لومړی به یې د هغوی شاوخوا پروازونه کول چې هغوی به دا ځایونه خالي کړل او بیا به یې په بمبار کولو سره تباہ کړل او په دې سره به یې ادارې ته اخطار ورکاوه چې که حالات همداسې دوام ومومي نو هغوی به ختم کړي. ادارې هم دا احساس کړه که چیرته حالات همداسې روان وي او اشغالګر په هغو زندانونو حمله وکړي چې هلته سیاسي بندیان دي نو دوی ته هم خطر پیدا کیدای شي نو له همدې امله دوی د ځینو بندیانو خوشي کول پیل کړل، زما ورور حسن یې خوشی کړ او نور بندیان یې نامعلوم ملکي اپارتمانونو ته نقل کړل چې هلته په توقیفونو کې وساتل شول لکه څنگه چې له ابراهیم سره وشول. د باراک حکومت ړنگ شو او په اسرائیلو کې نوي انتخابات وشول چې له مخې یې اریئل شارون چې د خپل قصابي رول له امله مشهور دی؛ وزیر اعظم مقرر شو او دا څرګنده شوه چې حالات نور هم د کړکېچ او خرابیدو په طرف روان دي.

دیرشم څپرکی

د اقصی انتقال په لومړۍ میاشت کې چې ۲۸ ستمبر ۲۰۰۰ میلادي کال ؤ د شارون د مسجد اقصی له سفر کولو وروسته راوپارېده، او د اسرائيلي مطبوعاتو د نشر شویو ارقامو له مخې اشغالګرو فوځیانو په لویدیځه غاړه کې په لاریون کوونکو تقریباً یو میلیون ډزې کړې دي.

د اشغالګر فوځ مشر هغه که یهودا باراک و او که له هغه نه وروسته ایریئل شارون ؤ؛ خپلو فوځي مشرانو ته یې د انتقاضي د خپلو او له بنیاده د ختمولو لپاره شنې اشارې ورکړې او فوځي مشرانو خپل فوځ ته د لاریون کوونکو د ختمولو حکم وکړ. زموږ ملت وروسته نشو، نه یې خنډ وکړ او نه هم زړه نازړه شول او د

اشغالگر دولت د قتل او منظم تروريزم سره د مقابلي لپاره يې بغير له کوم سوچ نه خپل سرونه په لاسونو کې نيولي وو او مخته روان وو. د فلسطيني ملت د مختلفو سياسي او نظرياتي عقائدو سره د تړاو لرونکو خلکو جوش او جذبه راپورته شوه، هغوی وسلې واخيستې او د خپلو خلکو د ساتنې په موخه د اشغالگرو مخې ته ودرېدل چې هغوی هميشه د جمهوريت او بشري حقوقو نعرې وهلې. د فتح، حماس، جهاد او نورو محاذونو خلک ټول د يو مقصد لپاره راټول شول او د اشغالگرو په خلاف يې وسله پورته کړه او قاتلينو ته د هغه تريخ پان د خوند وړ ځکلو لپاره آماده شول چې هغوی زموږ خلکو ته په غزه، رام الله، نابلس او نورو ښارونو کې ور ځکلی و. د ځوانانو استشهادي کنډکونه جوړ شول او د اشغالگرو او زورواکو د نښه کولو لپاره يې کار پيل کړ.

د اوسلو د عمل مخالفين اوس هم د ادارې د بريدونو ښکار ول چې له انتقاضي وړاندې په دوی پيل شوي وو چې له امله يې هغوی له ابتداء نه د قوي کار پيل کولو وړ نه وو خو د هغوی کارونه په تدريجي توگه د پرمختگ په خوا روان وو. هر چې د فتح غورځنگ خبره ده نو د هغه کارمندان د فلسطيني ادارې په مختلفو شعبو کې مدغم شوي وو، له هغوی سره خلک، وسلې او صلاحيت هم وو خو له هغوی سره د پريکړې کولو کمبود وو، هغوی عزم په خپل اوږو کيښود او يو ځل بيا د اشغالگر مجرم په وړاندې د وسلوال مقاومت په لاره روان شول.

مهند ابو حلاوه په ديرشم اکتوبر په ختيځ القدس کې د ملي بانک د يوې خانگي دوه ساتونکي ووژل او د دې کار مسؤليت د الاقصی د شهيدانو قطعي قبول کړ او په همدې توگه د فتح دغو گروپونو د الاقصی د شهيدانو د قطعي په نوم کار پيل کړ. حسين عبيات د خپل صلاحيت او زړورتيا په اساس په بيت لحم او بيت جالا کې د دې قطعي مشر مقرر شو. هغه او د هغه په لسگونو جنگياليو ملگرو په هغو سيمو کې د اشغالگرو او زورواکو خوبونه حرام کړل په ځانگړې توگه د زندانونو له يهودي ميشت ځايونو سره نږدې. حسين عبيات د ۲۰۰۰ ميلادي کال په نهم نومبر ووژل شو. د الاقصی د شهيدانو قطعي لومړی گروپ تشکيل شو او هغوی د اشغالگرو او زورواکو په خلاف عمليات پيل کړل.

د شهيدانو په جنازو کې گډون کوونکو په زرگونو خلکو د هغو پخوانيو مشرانو په خلاف شعارونه پورته کړل چې له اسرائيلو او امريکا سره په مرسته کې ملوث وو، دې خلکو څو ځله په هغو مراکزو حملې وکړې چې هلته د اپوزيسيون بنديان ساتل کيدل، د هغوی د خلاصون غوښتنه يې وکړه او ځينې وختونه يې د دې مراکزو ديوالونه په خوځولو سره ړنگ کړل او بنديان يې ازاد کړل. د ابراهيم او د هغه د وروڼو په گډون د لويديځې غاړې او غزې په سلگونو مجاهدين بنديان خوشي شول او هغوی سمدستي د خپلو خلکو د ساتنې لپاره چې د اشغالگر فوځ د حملو ښکار ول؛ آماده شول. په دوی کې يو مجاهد چې کله ورته وويل شول چې ته خلاصيرې نو هغه هېڅ احساساتي عکس العمل ښکاره نه کړ او نه يې سمدستي د تگ لپاره تياری وکړ بلکې غلی کيناست او کله چې ساتونکو له هغه څخه د دې چلند پوښتنه وکړه نو هغه وويل چې هغه تلل نه غواړي او ايا د يو څه زيات وخت لپاره به هغه په زندان کې ونه ساتل شي؟ ساتونکو د هغه لاسونه او پښې وتړل، موټر ته يې واچاوه، د هغه کور ته يې ورساوه او هلته يې زولنې ترې خلاصې کړې او له موټر نه يې ښکته کړ.

د ابراهيم د خلاصون جشن ولمانځل شو، د هغه بچيانو اسراء او ياسر هغه ته غيرې ورکولې، هغه يې ښکلولو او لوبې يې ورسره کولې، د هغه ډير ملگري او گاونډيان هم د هغه کور ته د مبارکي لپاره راغلل. له دې موقع نه په استفادې ابراهيم د ټولو خلکو په وړاندې د امن د درواغو په هکله خبره وکړه چې زموږ په خلکو مسلط شوی ؤ چې زموږ د لومړي انتقاضي کوښښونه، مبارزې او قربانۍ يې ضايع کړې. هغه په دې خبره ټينگار وکړ چې له اشغالگرو سره د امن خبرې يوه دوکه ده چې زموږ خلک د هغوی له ازادۍ او عرت نه د ليرې ساتلو لپاره خرڅيري او دا چې يوازې د مقاومت لاره ده چې په لبنان کې يې اشغالگر له جنوبي لبنان څخه تېښتې ته مجبور کړل.

دا اشغالگر گروپ له غزې نه تېښتې ته تيار ؤ او په ۱۹۹۳ کې له لويديځې غاړې نه هم تېښتې ته تيار ؤ کله چې مقاومت دوی په خپلو واورونو سره ړانده کړي وو.

او هغه وخت د دوی ډيرو مشرانو هم ويلي وو چې دوی به داسې کوي خو زموږ فلسطينيان راغلل او دښمن ته يې د هغوی د جرمونو له شاخ څخه د رابښکته کيدو لپاره زينه کښوده، نه يوازې دا چې دوی مو د هغوی له ستونزو نه رابهر کړل بلکې موږ خپله په هغو لوظنامو کې بند پاتې شو چې په هغو کې مو په خپله خاوره د دوی درې ربعي حق منلی دی او موږ په هغو لوظنامو کې بند پاتې شولو چې په هغو کې موږ د امنيتي همکاري او هماهنگي خبره کړې ده چې په پايله کې يې مقاومت بند کړلی شو، عزتمند خلک ونيول شول، زندانونو ته واچول شول او د دوی په ضد ظلم او بربريت ترسره شو، موږ په اسانۍ سره د اشغالگرو په ساتونکو بدل شولو، خو د دې ټولو په بدل کې موږ څه ترلاسه کړل؟ هغوی زموږ د حقوقو له منلو نه انکار وکړ او کله چې موږ په خپلو حقوقو ټينگار وکړ نو هغوی زموږ په خلکو د خپل جنگي ماشين جهنم راخلاص کړ. هره ورځ په لسگونو کسان شهيدان کيږي، په سلگونو ټپيان کيږي او د هغوی امريکايي څرخکې زموږ په خلکو توغندي اوروي څوک چې له خپلو ازادو او زړورو روحونو سره د اشغالگرو د بربريت له منلو انکار کوي. وروڼو! دا خاوره پاکه او برکتې ده، الله تعالى د دې په هکله فرمايلي دي «سبحان الذي اسرى بعبده ليلاً من المسجد الحرام الى المسجد الاقصى الذي باركنا حوله لئريه من اياتنا انه هو السميع البصير» دا د اسراء او معراج خاوره ده، برکتې خاوره ده. دا به تر قيامته پورې د رباط او جهاد خاوره وي او هيڅوک دا نشي بندولی تر څو چې زموږ ارمانونه د الله په مرسته پوره شوي نه وي.

عربو او اسلامي گوندونو د فلسطين د حالاتو سره تعامل وکړ او د خپلو هيوادونو په پايټختونو کې سرکونو ته راووتل، له رباط نه تر صنعاء او جکارتې پورې. په لکونو خلکو په فلسطين کې د پاڅون په ملاتړ او د اشغالگرو د جرمونو او عام وژنو په خلاف شعارونه ورکول «خير خير يا يهود... جيش محمد سوف يعود...» او دا چيغې به يې وهلې «انتقام انتقام... يا كُتائب القسام» يو ځوان سړی له خپل موټر نه د تل ابيب په ساحل کې ښکته کيږي. په مضبوطو گامونو روان دی او په شونډو يې ډاډمنه مسکا ده. د جون په شروع کې په ساحل باندي يو

تفريحي سيمې ته ځي چې هلته د ځوانو هلکانو او انجونو ازدحام جوړ دی. هغه د دوی په مابين کې ډاډه گرځي او په خپل لاس سره برقي بټن وهي او داسې يوه قوي چاودنه کيږي چې غوږونه کانه کوي. د خلکو چيغې او شور جوړيږي. ايمولانسونه، امنيتي کارمندان او د بمونو متخصصين د پېښې ځای ته رسيږي. په لسگونو خلک مړه کيږي او په ډېر شمېر کې خلک تپيان کيږي. موږ د خپلې مور په کوټه کې ناست وو او خپلو کوټو ته د تگ اماده گي مونږله چې ناڅاپه په تلویزيون باندې عام پروگرامونه بند شول او د پېښې له ځايه په ژوندۍ بڼه نشریات پيل شول. له مختلفو جهتونو څخه د دې تروريستي پېښې د غندلو اعلاميې پيل شوې. ما د ابراهيم طرفته وکتل گويا که زه له هغه نه پوښتنه کوم چې ستا په دې اړه څه فکر دی؟ هغه زما په مطلب پوه شو او زياته يې کره: ايا ته دا ظالمة نړۍ نه وينې، زموږ خلک له تيرو اتو مياشتو څخه په پرله پسې ډول وژل کيږي او اشغالگر فوځ خپلې نوې وسلې، طيارې، تانگونه په موږ استعمالوي خو دنيا کنه او گونگه ده، او کله چې زموږ د مغلوب، مقهور او مظلوم طرف نه د خپل ازاد او عزتمند ژوند لپاره ځينې عمليات ترسره شي نو د دوی غږونه پورته شي، تر دې پورې چې زموږ د ملت ځينې خلک يې هم غندنه کوي. د دې هر څه خو هېڅ قيمت نشته خو ايا د هغو لکونو خلکو چې له رباط څخه تر جکارته پورې په سرکونو راوتلي وو او همدا غوښتنه يې کوله، ايا دنيا هغه واوریده؟ هغوی نعرې وهلې «انتقام انتقام يا کتائب القسام» نو زموږ خلکو څه انتقام غوښته؟ او که زموږ خلک هغه څه غواړي چې زموږ حق دی چې موږ د خپلې دفاع لپاره وجنگيږو نو په دې کې څه بدې ده؟

د جولايي په مياشت کې اشغالگرو فوځيانو د هليکوپټرو، طيارو، تانگونو، ميزائيلو او خاصو فوځي قطعاتو او د خپلو جاسوسانو په مټ په لويديځه غاړه او غزه کې د ۹۵ کسانو د قتل هڅې کړې دي چې له جملې يې په اتياوو کې بريالي شول چې په هغو کې د مشهورو فلسطيني گوندونو ډير شمېر کارمندان ووژل شول. په نابلس کې د اسلامي څيړنيز مرکز په دفتر له راکټ سره بريد وشو چې د استوگنې په يو کور کې جوړ شوی ؤ او په دې حمله کې جمال سليم، جمال منصور او د مرکز نور څلور کارمندان ووژل شول. په نابلس او د هیواد په ټولو

ښارونو، کلیو او کمپونو کې خلک راووتل او د اشغالګرو د جرمونو په وړاندې یې د جدي عکس العمل غوښتنه وکړه او په لکونو خلکو دا شعارونه ورکول «انتقام انتقام یا کتائب القسام». اشغالګر فوځ واضحه پالیسي جوړه کړې وه چې دوی په پټه هغې ته د «اصطیاد الناشطین» نوم ورکړی ؤ چې له مخې یې فوځ ته د هر هغه فلسطیني کارمند د وژلو اجازه وه چې د هغه نوم د هر جاسوس په راپور کې راشي او یا د استخباراتو په څیړنو کې جوت شي.

یو ځوان فلسطیني خبریال د یو لوی استشهادي برید لپاره د مناسب هدف د لټون په موخه یروشلم ته روان شو، هغه یو مصروف ریستورانټ ولیده، راتلونکې ورځ هغه د موسیقي په یوه آله کې د ځای پر ځای شویو چاودیدونکو توکو سره هلته ورسیده او تر شا یې یو ځوان خالي لاسونه روان دی تر څو امنیتي کسان په هغه شک ونکړي ځکه هغوی هر ځای له فدایي بریدونو څخه په ویره کې وو. کله چې هغه ریستورانټ ته نږدې کیږي نو وروسته شخص خپل رفتار کموي او مخکې فدایي خپل رفتار تېزوي او له بم سره «سبارو» ریستورانټ ته داخلېږي، له داخلیدو څو دقیقې وروسته بم چاودنه کوي، چاودنه قوي وه او د مړو شویو جسدونه د ریستورانټ له دروازو بهر راشي، د چیغو او ژړا غبرونه پورته کیږي، ایمبولانسونه، امنیتي کارکوونکي او د چاودیدونکو توکو متخصصین ځای ته ځانونه رسوي چې هلته له پنځلسو زیات خلک وژل شو دي او په لسګونو ټپیان دي.

ابراهیم، حسن او له هغوی سره یو بل ځوان عدنان عسقله په غزه کې د حسن په ورکشاپ کې په خاموشي سره کار کوي، د ځوان له هداياتو سره سم د هاوان د مرمی په شان ساخت تیارېږي او هغه له چاودیدونکو توکو څخه ډکېږي او بیا د هاوان دسگاه تیارېږي، دوی یې موټر ته ورپوته کوي او د جنوب په طرف روانېږي، تر دې پورې چې د یوې یهودي میشتې سیمې څنډې ته رسیږي او هلته دسگاه نصب کوي او د مرمی په ور اچولو سره «بسم الله الله اکبر، وما رمیت اذ رمیت ولكن الله رمی» وايي او ځانونه په ځمکه غورځوي، د هاوان غبر د چاودنې په شان پورته کیږي او مرمی د اسمان خوا ته حرکت کوي او بیا د یهودو په نږدې کلي نیتساریم کې غورځیږي، درې واړه مجاهدین یو بل ته

غیرې ورکوي او په برياليتوب سره يو بل ته مبارکي ورکوي. بيا ورکشاپ ته ستنيري او هلته نورې مرمۍ آماده کوي، د پنځه مرميو له تياريدو نه پس ابراهيم هغه په خپل موټر کې ږدي او د شمال په طرف روانيري، د جباله کمپ د يو کور دروازه ټکوي، يو ځوان رابهر کيږي او له هغه سره په موټر کې کيني او د يهودي ميشتو کليو شمالي څنډې ته روانيري، هاوان نصب کوي او د نيتسانيت په يهودي کلي لومړۍ مرمۍ فیر کوي، بيا موټر ته خيژي، ابراهيم هلته هغه ځوان له څلورو نورو مرميو سره ښکته کوي او په بېره د ورکشاپ خواته راځي او له هغه ځايه نوی تيار شوی هاوان او پنځه مرمۍ په موټر کې ږدي او د جنوب په طرّف روانيري، د خان يونس په کمپ کې يوه دروازه ټکوي، يو ځوان رابهر کيږي او له هغه سره د کمپ څنډې ته ځي، هاوان نصب کوي او لومړۍ مرمۍ فیر کوي او بيا راستنيري او باقي مرمۍ او هاوان هغه ځوان ته ورکوي. کله چې د اشغالگرو د رهبري له طرفه په يهودي ميشت ځايونو د هاوانونو په خلاف د اخطارونو غبرونه پورته کيږي نو ځينې هغه خلک چې په لويديځه غاړه او غزه کې په سياسي ژوند کې څرگند دي؛ ويريري او د ځينو غبرونه پورته کيږي چې دا لوبې بايد ودرول شي چې هيڅ گټه نلري او تاوان پېښوي. ابراهيم او حسن نورې تياريانې نيسي او کله چې خبرونه او غوښتنې اوري نو خاندې. ابراهيم وايي: له دې خلکو سره بايد څه وشي؟ دوی غواړي چې اشغالگر دې موږ وژني او موږ دې له ژړا پرته هيڅ نه کوو، دوی سپين بيرغونه رپوي او له هغه قصاب نه د رحم کولو غوښتنه کوي چې بالکل رحم نه پيژني، کار کوئ خوږو ملگرو. کار کوئ! دا جهاد دی، يا فتحه او يا شهادت، موږ بايد ساده وسلې جوړې کړو. او موږ بايد هغو ته پرمختگ ورکړو، تباه کوونکي صلاحيتونه يې زيات کړو. واتن يې زيات کړو او په هغو فوځونو حملې وکړو چې د ټولو فوځي صلاحيتونو مالکان دي. زموږ د کمزورو وسلو او زموږ له کمزوري سره سره به د الله تعالی په مرسته په جنگ کې يو نوی توازن پيدا کوو او که هغه په موږ بمبار کوي نو موږ به په دوی بمبار کوو. حضرت عمر بن الخطاب رضي الله عنه فرمايي: په الله قسم! که له ما سره هېڅ هم نه وي نو بيا به هم د دوی په ضد جگړه کوم او

الحمد لله له مور سره بهترینې وسلې شته، مور به له ټولو صلاحیتونو سره له دوی سره جنگ کوو او مور باید دغو صلاحیتونو ته پرمختګ ورکړو، مور د هغې معرکې په پیل کې یو چې د هغې په هکله رسول الله صلی الله علیه وسلم په صحیحینو کې فرمایلي دي: تر هغه وخت پورې به قیامت قائم نشي تر څو پورې چې تاسو له یهودو سره جگړه نه وي کړې، تر دې پورې چې کاني به هم وایي، ای مسلمانان! ای د الله بنده، دا یهودي زما شاته دی، راشه هغه قتل کړه، دا ورځ راتلونکې ده او ان شاء الله نږدې ده.

ابو علي مصطفی چې د الجبهة الشيعية عمومي سکرتر دی، له خپل موټر نه ښکته کیږي او په رام الله ښار کې د خپل دفتر په زینو پورته خيژي، په دفتر کې په خپله څوکۍ له کیناستلو وروسته یو اپاچي هلیکوپتر راځي او په ودانۍ بمبار کوي، د تظاهراتو یو سپک غږ پورته کیږي چې څنگه یو اشغالگر هلیکوپتر راځي او یو سیاسي شخصیت او فلسطیني مشر په ښه کوي او مهذبه دنیا خپلې سترګې او غوږونه بندوي.

څو اونۍ وروسته دوه ځوانان د یروشلم په حیات هوټل کې یوه اونۍ تیروي چې هلته کله کله یهودي افراطي وزیر رحبعام زئیوي هم قیام کوي چې هغه د فلسطین د ختمولو وکالت کوي، هغه په اشغالگر فوځ کې یو جنرال ؤ او د فلسطیني تروریزم په خلاف د حکومتي مشر په منصب فائز ؤ. په ټاکلي وخت له اوو بجو نه وروسته هغه له خپل وطاق نه راوځي، یو ځوان هغه ته اواز کوي، هغه د ځوان طرفته ورگوري او د هغه ځوان له طرفه د تومانچې ډزې کیږي چې هغه په قتل رسوي، دواړه ځوانان په هوټل کې د موټرو تم ځای ته منډې وهي او د صحنې له ځایه ځانونه وباسي. څو دقیقې وروسته هوټل او شاواخوا سیمه لټ په لټ کتل کیږي، اشغالگر دولت اخطارونه ورکوي او اعلانونه کوي. د فلسطیني ادارې له خوا د مقاومت، استشهادي بریدونو او د هاوانونو د بریدونو د بندولو غږ پورته کیږي، ابراهیم په خدا خدا دا غږونه اوري او وایي: دا به تر زیات وخت پورې نه وي ځکه اشغالگر به مور ته دا اجازه رانکړي، هغوی به خپلو حملو ته دوام ورکوي او له مور سره به فقط یو حل وي چې له خپلو ټولو حقوقو نه لاس

په سر شو، هغه وخت شايد حملې ودريري. زمور حاکم او جلاد يو دی. ځکه مور هيڅکله دوی ته ټيټېدل نه قبلوو او له خپلو ټولو حقوقو څخه لاس نه اخلو او زمور دښمن مور فقط په هغه صورت کې قبلوي چې مور همداسې وکړو، نو دا به ډير وخت دوام ونکړي، زمور دښمن به په مور د فشار اچولو هڅه کوي تر څو مور له دې غوښتنو څخه تېر شو او ښکاره خبره ده چې مور داسې نشو کولی، نو هغوی به په دې فکر په مور د حملو او زمور د وژلو هڅه کوي چې مور دوی ته ټيټ شو، نو له دې امله مور ته پکار دي چې آماده و اوسو او چمتووالي ته دوام ورکړو. حسن، ابراهيم او دريم ځوان په موټر کې د خان يونس په طرف روانيږي، هلته له يو مجاهد سره ملاقات کوي او له هغه سره په جلال کوڅه کې يو ورکشاپ ته ځي، هغوی مرمی او توپونه تياروي او د ورکشاپ څښتن او بل مجاهد ته د کار کولو طريقه ورزده کوي، بيا دوی يو بل ورکشاپ ته ځي او څښتن ته يې تربيت ورکوي او بيا څلورم او پنځم ورکشاپ ته ځي.

يو ځوان چې د کتائب شهداء الاقصی کارمند دی؛ په تل اييب کې له يوه موټر نه ښکته کيږي، د هغه په لاس کې يو بکس دی، هغه په مضبوطو گامونو د دودونو يو تالار ته ځي چې له اشغالگرو څخه ډک دی؛ هغه بکس خلاصوي او له هغه نه يو کلاشنکوف سره له څو شاجوړونو او لاسي بمونو راوباسي، هغه خلکو ته نږدې ورځي، ډزې پيل کوي او لاسي بمونه غورځوي، تر دې پورې چې په لوی شمېر کې فوځ راځي او له هغه سره جگړه پيل کوي او د هغه روح اسمانونو ته پورته کيږي، هغه په لسگونو خلک مړه او ټپيان کړل.

د اشغالگرو جديد طياري په مجاهدينو، کارمندانو او فلسطيني ځوانانو د هيواد په مړه برخه کې بمباري کوي او د اشغالگرو جنگي ماشينونه د بې درېغه خلکو ژوند اخلي، د هغوی فوځي درانه ټانگونه، هليکوپټري، نوې وسلې او لوی لوی ييلدووزر طوفانونه جوړوي او د خپلې لارې په مخ کې هر شی تباه کوي، کورونه، ورکشاپونه او کروندې پايمال کوي. د فلسطيني خلکو مجاهدين او فدايان له لومړنيو توکو لکه سرې څخه بمونه جوړوي او له خپلو ځانونو يې تاووي او د

دښمن سيمې ته په داخلیدو سره هغوی ته د هغه جبر خوند ورځکي چې زموږ په خلکو يې شپه او ورځ کوي. په لویو ښارونو لکه القدس، تل ابيب، حيفانیتانیا او اشدود کې لوی بریدونه کيږي او د اشغالګرو په زړه ویره او ډار ننوځي. سرکونه خالي شول بغير له دې چې یو زور یا ځوان سړي به د خپل کار د ژر تر ژره د پوره کولو په هڅه کې روان ؤ، چای خونې خالي شوې، هيڅوک هوتولونو ته نه تلل، عمومي ترانسپورت او بسونه تقریباً خالي شول او دوه یا درې کسان به په مشکله پکې سپریدل.

په تل ابيب او لويديځ يروشلم کې د هر کور مخې ته د یو نیم متر په اندازه د شګو بوجونه ایښي دي لکه څنگه چې په فوځي ځایونو کې ایښي وي، هر ځای په زرګونو فوځیان موجود دي، د فوځیانو او پولیسو شمېر له عامو وګړو څخه لس چنده زیات دی، هره ورځ یا څو ورځې بعد موانع کینودل کيږي او دوی د موټرو او پکې د ناستو خلکو تالاشي اخلي ځکه دوی د عملیاتو اخطار ترلاسه کړی دی، موټر په اوږدو کتارونو کې ولاړ دي او ژوند د دوکانونو په دروازو باندې معطل ولاړ دی، په سلګونو دوکانونو باندې تختې لګیدلې دي چې پرې لیکلي دي: دا د خرڅلاؤ لپاره دی او یا تر نامعلومې نیتې پورې بند دی، ځکه اقتصادي ژوند تباه شوی ؤ. په همدې توګه اپاچي هلیکوپتر یو کس وژني، بیا بل وژني، په زرګونو خلک د بمبار شوي ځای طرفته منډې وهي تر څو د ټپیانو د خلاصولو هڅه وکړي او په چیغو وهلو سره د عکس العمل او د ظلم د بندولو غوښته کوي.

ابرهیم، حسن او عدنان ناست دي او د دوی مخې ته د اوږده واټن ویشتونکي توغندي نقشي پرتې دي، ابراهیم له عدنان نه پوښتنه کوي چې ایا هغه په خپل ورکشاپ کې دغو نقشو ته عملي شکل ورکولی شي؟ عدنان هغه دوه او بیا درې ځله ګوري او بیا د تائید سر خوځوي. هغه په کار پیل کوي او کوم شی یې چې تیار کړی دی هغه په موټر کې ږدي او د بیت حانون طرفته روانیږي چیرته چې دوی میزائیل نصب کوي او لاندې تار ته یې اور ورکوي، دوی یو څه شاته کيږي او د کامیابي دعاګانې کوي، څو ثانيې وروسته میزائیل په شور کولو سره له

سرحد نه تيريري، درې واړه يو بل ته غيرې ورکوي، او بيا د نورو ميزايلو د تيارولو او نورو کسانو ته د ورښودلو لپاره بيرته ستيري.

قسام او نور گروپونه د يو جرم او بل جرم په غبرگون کې توغندي فیر کوي، ځينو غبرونو به خلک وويړول چې اشغالگر به څه عکس العمل وښيي چې هغوی هر وخت اخطارونه ورکوي؟ ابراهيم په خدا وويل: نور به دوی څه وکړي چې دوی نه دي کړي؟ اوس هم قتل، بمبار او تباهي روانه ده، اوس به بيا جوړول غواړي چې دوی يې بيا تباہ کړي. عدنان وايي: ايا ته نه وينې چې دوی شرطونه ږدي چې خلک نور ستري شوي دي او ملت ارام ژوند غواړي ځکه دوی د دې درنه بيعه ادا کړې ده. ابراهيم په خدا ورته وايي: څوک ستري شوي دي؟ ته يا زه؟ زموږ ميندې او ميرمنې چې د خپلو زامنو، ځانونو، کورونو او د هر قيمتي شي بيعه ورکوي؛ په هغوی کې هيچا هم د ستري احساس نه دی کړی، ايا تا ونه ليدل چې هر ځل د شهيد مور اعلان کوي چې هغه د القدس او اقصی لپاره د خپلو نورو زامنو د قربانولو لپاره هم آماده ده، او څوک چې دا خبره کوي چې زموږ ملت نور ستري شوی دی هغوی د سياسي او اقتصادي گټو لرونکي يو څو تنه دي او محدود خلک دي، خو صبر کوونکی ملت د خپل عزت، کرامت او مقدساتو لپاره د هر قيمتي څيز قربانولو ته آماده دی.

د عز الدين القسام قطعي يوه شپاړس کلن ځوان چې فوځي يونيفورم يې په تن دی او په سر يې يوه شنه خولی ده چې په هغې لا اله الا الله محمد رسول الله ليکلي دي، ټوپک يې په لاس کې دی او له ملا يې څو لاسي بمونه تړلي دي؛ له موټر ښکته شو او په الشجاعیه کې د «ابو نضال» د کور د دروازې په خلاصولو سره کور ته د ننه شو. ام نضال ورته وايي: زما خوږه زويه محمد! دا څه دي؟ هلک په خدا ورته وايي: زه د شهادت عملياتو ته روان يې مورې! مور يې د يوې شيبې لپاره غلې ودريري او بيا محمد ورته وايي: ايا ستا دغه د زيتون ونه ياديري، او د زيتون ونې ته اشاره کوي، چې دلته عماد څو کاله پخوا شهيد شو. ايا ستا عماد په ياد دې مورې؟ او ايا ستا په زړه دي چې زما د دې ونې له مېوې سره څومره مينه وه ځکه هغه د عماد له روح سره گډه وه؟ ايا ستا په ياديري چې

تا مور ته له فلسطين، القدس، جهاد او قرباني سره مينه راښودلې ده؟ اوس وخت راغلی دی موري! ما خپل ځان د دوی په ځايونو د حملې کولو په وخت ليدلی دی چې دوی د پسونو او وزو په څېر وژنم او بيا شهيد شم او ما خپل ځان د رسول الله صلی الله عليه وسلم په لاسونو کې په جنت کې ليدلی دی. هغه ماته په ښه راغلاست ويلو سره ويل: مرحبا محمد مرحبا! د مور په سترگو کې يې اوبښکې راځي او هغه مخکې له دې چې دا اوبښکې يې په رخسار تويې شي د خپل ټيکري په پيڅکه يې پاکوي او بيا ورته وايي: الله دې تا کامياب کړي زما زويه، الله دې تا کامياب کړي او ستا وار دې الله رسا کړي، بيا هغه په غېږ کې نيسي، هغه ښکلوي، د هغه لاس، سر او ټوپک ښکلوي او هغه ته نصيحت کوي: زويه! کله چې حمله کوي نو زړه نازړه مه کړه او شاته مه گوره. د الله د دين په هکله په هغوی رحم مکوه زما خوږه، زما ځانه، زما د زړه ټکري! په جنت کې د رسول الله (ص) تر ملاقات پورې د خدای پامان!!!

محمد د هغې سر ښکلوي او بيا ور ټيټيري د هغې لاسونه ښکلوي او په تگ تگ کې ورته وايي: تليفون له ځان سره چالان پرېږده، زه له هغه ځايه تاته الوداع وایم. ام نضال په جای نماز کيني او خپل زوی ته د کاميابي او قبوليت دعاوي کوي. محمد د عتصيون يهودي ميشتې سيمې له اغزن تارونو تيريري او د نظامي مذهبي مدرسې په خوا حرکت کوي. هغه خپله مخابراتي اله خلاصوي او يو بتن وهي، ام نضال تليفون پورته کوي او ورته وايي: چيرته يې زما د زړه ټکري؟ هغه د محمد له سکون او اطمینان څخه ډک غږ اوري: دلته يم موري، زه خپل هدف ته ورسيدم، خوږې موري د خدای پامان او په جنت کې تر ملاقات پورې د خدای پامان، زما خوږې موري زه تليفون خلاص پرېږدم تر څو ته د جنگ غږ واورې، هغه تليفون په خپل کمربند کې ږدي او د تکبير په نعرو وهلو سره اپارتمان ته داخليري: الله اکبر، د خيبر ورځ بيا راغله! هغه پرله پسې لاسي بمونه غورځوي، بيا د مرکزي تالار د دروازې طرفته ځي او ډزې پيل کوي او ام نضال د هغه غږونه اوري او دعاگانې کوي، ای الله د هغه وار رسا وگرځوي، په هدف يې برابر کړې ځکه ته اصل نښان ويشتونکی يې او ستا وار هيڅکله خطاء نه ځي ای رب العالمينه. له راغلو فوځيانو سره د ډزو تبادله پيل کيري او محمد په

ځمکه غورځي او وايي «زه شاهدي ورکوم چې له الله پرته هېڅ لایق د عبادت نشته او محمد د الله رسول دی» او د محمد د مور په ژبه زغارید (د خوښۍ غږونه) زمزمه کيږي او وايي: الحمد لله چې زه یې د هغه په شهادت سره ونازولم او له الله تعالی نه سوال کوم چې ما له هغه سره یو ځای د رحمت په ځای کې یو ځای کړي. خلک د دوی کور ته راتولیري او د هغې یوه گاونډۍ ورته وايي: تا هغه ته څنگه الوداع ویله په داسې حال کې چې ته پوهیدې چې هغه د مرگ په لاره روان دی؟ هغې ځواب ورکړ: په الله قسم هغه ماته د دنیا او په دنیا کې د شته ټولو شیانو څخه محبوب دی خو هغه د الله تعالی په لاره کې او د القدس او اقصی په خاطر کم دی. په الله قسم چې زه زموږ د خلکو د عظمت او زموږ د ملت د عزت لپاره «نضال»، «حسام» او «رواد» هم د الله په لاره کې قربانولو ته آماده یمه او زه امید لرم چې الله به موږ په خپل رحمت سره نازوي او موږ ټول به په ریښتوني مقام کې د حبیب مصطفی صلی الله علیه وسلم په حضور کې سره جمع کوي.

زما موبایل ته زنگ راغی او ما پورته کړ او له هغه طرفه د ابراهیم غږ راغی: بلې احمده السلام علیکم. ما ځواب ورکړ: وعلیکم السلام ورحمة الله وبرکاته. هغه وویل: ته چیرته یې؟ ډیر وخت مې نه یې لیدلی، ته مې یادیدې ځکه مې زنگ درته وکړ، ته څنگه یې او په کور کې څه حال دی؟ ټولو ته زما سلام وایه او د اسراء او یاسر ښکلول مه هڅوه! ما پوښتنه وکړه: ایا ته د هغوی لیدلو ته نه راځې؟ ته هغوی له ډیره وخته نه یې لیدلی. هغه ځواب راوړ: معلومات نشته خو زه به هڅه کوم خو ته پوهیږې چې زه څومره مصروف یم، ما پوښتنه وکړه: ستا طرفه څه خبرونه دي ابراهیمه؟ هغه په خندا وویل: احمده! ته پوهیږې چې ما نن شپه یو خوب ولیده چې د سهار د رڼا په شان واضح ؤ، ما ولیدل چې زه د رسول الله صلی الله علیه وسلم احادیث وایم، په هغوی کې یو حدیث دادی:

له حضرت ابو هریره رضي الله عنه نه روایت دی چې رسول الله صلی الله علیه وسلم فرمایلي دي: قیامت به تر هغه پورې قائم نشي تر څو پورې چې تاسو مسلمانانو له یهودو سره جگړه نه وي کړې، تاسو مسلمانان به هغوی وژنئ تر دې

پورې چې يهودي به د ډبرو او ونو شاته پټ شي او ډبره او ونه به وايي چې ای مسلمان، ای د الله بنده، دا يهودي زما شاته پټ دی، راشه هغه قتل کړه بغير د غرقد له ونې ځکه هغه د يهودو ونه ده. يو بل حديث له عبدالله بن حواله نه روايت دی چې رسول الله صلى الله عليه وسلم فرمايلي دي: تاسو به فوځونه ليرئ. يو فوځ شام ته، يو فوځ عراق ته او يو فوځ يمن ته، زه (عبدالله) پورته شوم او ومې ويل: يا رسول الله ماته حکم وکړه، نو رسول الله صلى الله عليه وسلم وفرمايل: په تا باندې لازم دي چې شام ته لاړ شي، څوک چې هلته نشي تللی هغه دې يمن ته ولاړ شي او له خپل غور څخه دې اوبه وڅکي ځکه الله تعالى د شام او د هغه د خلکو ذمه اخيستی ده.

په يو بل حديث کې راځي: له حضرت ابو امامه رضي الله عنه روايت دی چې نبي عليه السلام وفرمايل: زما په امت کې به يوه ډله هميشه غالبه او په دين باندې ولاړه وي، په خپلو دښمنانو به غالبه وي، هغوی به د خپلو مخالفينو او يا د مرسته نه کوونکو هېڅ پروا نه ساتي مگر دا چې هغوی ته څه تکليف ورسوي تر دې پورې چې د الله تعالى حکم راشي او هغوی به په هماغه حال کې وي، صحابه وو پوښتنه وکړه: يا رسول الله هغه خلک به چيرته وي؟ نبي عليه السلام وفرمايل چې په بيت المقدس او شاوخوا کې.

له حضرت عبدالله بن حواله نه روايت دی چې هغه وويل: يا رسول الله ماته يو داسې ځای وښايه چې هلته زه و اوسيرم، که ماته معلومه شي چې ته به ژوندی پاتې شې نو بل هېڅ شي ته به ستا په قربت ترجيح ورنکړم، نبي عليه السلام درې ځله وفرمايل: شام اختيار کړه، کله چې نبي عليه السلام له هغه څخه د شام ناخوښه کول وليدل نو ويې فرمايل: ايا تاته معلومه ده چې الله تعالى څه فرمايي؟ الله فرمايي: ای شام، ای شام زما لاس په تا باندې دی، ای شام! ته زما په ملکونو کې زما خوښ يې، زه به تاته زما بهترين بنده گان داخلوم، ته زما نعمت يې او زما د عذاب دره يې، ته بهترين يې او ستا په طرف محشر هم دی، او ما د شېې وليدل کله چې زما معراج و نو يوه سپينه ستن چې د ملغلرې په شان وه او فرښتې يې پورته کوي، ما پوښتنه وکړه: څه شی وړئ؟ هغوی وويل: موږ د اسلام ستن

وړو. موږ ته حکم شوی دی چې هغه په شام کې کيږدو، او کله چې زه ویده شوم نو ما ولیدل چې یو کتاب زما د بالښت له لاندې څخه وویستل شو نو ما سوچ وکړ چې الله تعالی د ځمکې له خلکو نه کناره کشي وکړه نو ما خپل نظر شاته وکړ نو هغه یو روښانه نور ؤ چې زما مخې ته ؤ تر څو پورې چې هغه په شام کې نه وه کینودل شوې. څوک چې شام ته تگ نه غواړي هغه دې د یمن خواته لاړ شي او د خپلو تالابونو اوبه دې وڅکي ځکه الله تعالی زما لپاره د شام هیواد کفالت په خپله ذمه کې اخیستی دی.

ای احمده! بیا ما ولیدل چې زه روژه داریم او رسول الله صلی الله علیه وسلم راته فرمایي: نن به ستا روژه ماتی له موږ سره وي ابراهیمه! نو زه ستا انتظار کوم. ما په چیغه کولو ورته وویل: ایا د دې مطلب... هغه زه ایسار کړم او زیاته یې کړه: چیغې مه وه احمده. چیغې مه وهه! زه بیخي زیات احتیاط کوم خو دا یوه داسې بلنه ده چې رد کیدلی نشي، د خدای پامان احمده، او موبایل یې بند کړ. زه د یوې شیبې لپاره په خپل ځای ودریدم او زما په سترگو کې اوبښکې راغلې ځکه زما یقین راغی چې دا الوداعي کلمات دي. بیا زه دوهم منزل ته په زینو پورته شوم نو ما مریم ولیدله چې خندل یې، ما ورته وویل: ایا هغه له تا سره خبرې وکړې؟ هغې په خندا وویل: هو! خو په خوب کې، هغه ماته داسې الوداع وویل چې زه به یې هیڅکله هېره نکړم او ماته یې د اسراء او یاسر په هکله وصیت وکړ، هغې خندل او زما په رخسار ترمې اوبښکې روانې وې، هغې په خندا وویل: ته ژاړې ای کم عقله! په تا څه وشول؟ په دې وخت کې کله چې یو اپاچي هلیکوپتر د هغه په موټر بمبار وکړ چې په هغه کې ابراهیم ؤ نو ما احساس وکړ چې زما د زړه درزا ودریده او زه په منډه شوم. په زرگونو خلکو د هغه موټر طرفه منډې وهلې چې د بمبار هدف گرځیدلی ؤ او ما له ځینو خلکو واوریدل چې هغوی ویل: دا ابراهیم صالح دی، ما د ابراهیم ټکري راتولې کړې او په یو کټ کې مې واچولې او د شهید جسد مو د خلکو له زیات ازدحام سره کور ته روان کړ. په دروازه کې مریم ولاړه وه او ټیکري یې په سر کړې ؤ، د هغې له مخ نه مسکانه ورکېدله او د هغې زغارید (د خوښۍ غږونه) د ازدحام په شور باندې

غالب وو، د هغې ښې طرفته یاسر او چپ طرفته یې اسراء ولاړه وه او شاته زما د مور سر ښکارېده چې د تیکرې په پیڅکه یې اوبښکې پاکولې، کله چې دروازې ته ورسیدو نو محمود هم په هماغه وخت له کور نه بهر روان ؤ، ما یاسر په خپلو اوږو پورته کړ او محمود اسراء په خپلو اوږو پورته کړله، ما او محمود دواړو د مریم طرفته لاسونه اوږده کړل او هغې مور دواړو ته یو یو کلاشنکوف راکړ، مور توپکونه واخیستل او هغوی مو په اوږو کینول او روان شو. خلکو نعرې وهلې «خیبر خیبر یا یهود... جیش محمد سوف یعود... بسم الله الله اکبر... بسم الله قد حانت خیبر. بالروح بالدم نفدیک یا شهید... بالروح بالدم نفدیک یا فلسطین... عالقدهس رایحین... شهداء بالملايين..» او له تنگو کوڅو څخه په زرگونو نقاب پوش د کتائب القسام افراد په خپل ځانگړي یونیفورم کې د کتارونو په شکل کې راووتل او دوی شنه بیرغونه پورته کړي وو، د کتائب الشهداء افراد هم په خپل ځانگړي یونیفورم کې د کتارونو په شکل کې راووتل او ژېړ بیرغونه یې پورته کړي وو او د کتائب القدس افرادو تور بیرغونه پورته کړي وو، نورو خلکو هم مختلف قسم وسلې په هوا کې ښورولې او شهید ته یې الوداع ویل، ما خپل توپک ښوراوه او یاسر مې په بل لاس نیولی ؤ چې زما په اوږه ناست ؤ، له ابراهیم سره زما د تېرو شویو شیبو او د هغه خبرې زما له ذهن څخه نه وتلې په ځانگړې توگه د هغه اخري خبرې چې ماته یې کړې وې...

دا کیسه د ۲۰۰۴ میلادي کال په دسمبر میاشت کې د فلسطین په بئر السبع زندان کې مکمل شوه او د بئر السبع په توقیف خونو کې ولیکل شوه او په خپل دیرشم څپرکي سره تکمیل شوه.

- بسم الله الرحمن الرحيم -

- شهید حسني سنوار څلور کتابونه لیکلي چې اغزي اولونک -

- یې له جملې څخه دی په دغه کتاب کې سنوار د غزې او -

- فلسطین تصویب وېاندې کړی -



دا ناول نه زما شخصي قصه ده او نه د يو خاص شخص قصه ده، البته د دې ناول ټول واقعات ريښتيني دي، د دې هره واقعه او يا د واقعاتو مجموعه حتماً له يوه فلسطيني وگړي سره تړاو لري. په دې کې تخيل فقط دومره کارول شوی، چې د يو ناول شکل ورکړل شوی چې هغه په ځانگړو کرکټرونو باندې راڅرخي تر څو په دې کې د ناول غوښتنې پوره کړای شي. له دې پرته هر څه ريښتوني دي او د دې زياتره برخه ما له هغو خلکو اورېدلي چې دوی په خپله، يا يې کلهوالو او خپلوانو د فلسطين په پاڅنه خاوره تر لسيزو پورې زغملي دي.

زه دا کتاب د هغو خلکو په نوم کوم د چا زړونه چې د اسراء او معراج له ځمکې سره مينه لري، له بحر اوقيانوس نه نيولې تر خليج پورې، بلکې له بحر اوقيانوس نه نيولې تر بحر اوقيانوس پورې.

يحيى ابراهيم السنوار

بهر سبع زندان ۲۰۰۴

د حکمرانان کتابتون لینک: <https://t.me/Azizafghn>

قدرمنو دوستانو که له تاسې سره غوره کتابونه وي ، او تر
اوسه نوي سکن شوي ، سکن يې کړی ، او موږ ته يې په
لاندې شميره وليږي ، موږ به يې د ټليگرام له چينل او نورو
رسنيو څخه خپاره کړو ، دا به ستاسې لپاره صدقه جاريه شي ،
ځکه په ډيرو هيوادونو کې زموږ تاسې مسلمانان پښتانه
اوروڼه شتون لري ، چې دوی د ديني کتابونو د مطالعې شوق
او مينه لري ، خو هغوی يادو کتابونو ته لاس رسى نه لري ،
غوره دا ده چې دا کتابونه هغوی ته په pdf بڼه ورورسويږي ،
او هغوی استفاده ترې وکړي ، تاسې به د خير په دې کار کې
شریک ياست ، او دا به ستاسې لپاره صدقه جاريه وي. مننه.

د واتيساف شميره: 0093780836517

Azizur Rahman Hussaini